

దశావతార-చరిత్రము



ధరణీదేవుల రామయమంత్ర

శ్రీరస్తు

దశావతారచరిత్రము

ధరణిదేవుల రామయమంత్రికృతము.



చెన్నపురి :
వావిళ్ల రామస్వామిశాస్త్రులు అండ్ సన్స్ వారిచే
బ్రకటితము.

All Rights Reserved.
1926.

Printed at
THE "VAVILLA,, PRESS
MADRAS-1926.

విషయసూచిక

పీఠిక

1. మత్స్యవతారకథ
2. కూర్మావతారకథ
3. వరాహవతారకథ
4. నరసింహవతారకథ
5. వామనావతారకథ
6. భృగురామావతారకథ
7. శ్రీరామావతారకథ
8. బలరామావతారకథ
9. బౌద్ధావతారకథ
10. కల్క్యవతారకథ



ఈ గ్రంథమును రచించిన కవి ధరణీదేవుల రామయమంత్రి. నియోగిబ్రాహ్మణుడు. ఈతని తాత తిమ్మయమంత్రి. తండ్రి నాగయమంత్రి. తల్లి ఫణియమ్మ. ఈ గ్రంథమునందు శ్రీమహావిష్ణుని దశావతారములును గూర్చినకథ చెప్పుబడినది. పదియవతారముల కథను బదియాశ్వాసములలో నిమిడ్చినాడు. రామావతారకథ రెం డాశ్వాసములక్రిందను, బుద్ధకల్క్యవతారములు రెంటికథను నొక్కయాశ్వాసముక్రిందనుఁ జెప్పినాడు. రామావతారకథవంటి పెద్దదియైనను బలరామావతారకథను రెండాశ్వాసములక్రింద రచియింపలేదు గాని, కృష్ణచరిత్రమును రెండవభాగముగా విభజించినట్లున్నది. ఈగ్రంథము మగదల కృష్ణమంత్రి కంకితము చేసినాడు. ఈకృష్ణమంత్రి నెల్లూరిమండలములోని ప్రళయకావేరిపట్టణములో గతశతాబ్దాంతము దొలాందావారికి ద్విభాషిగా నుండెనని యాంధ్రకవులచరిత్రమునఁ దెలియవచ్చుచున్నది. గత శతాబ్దాంతమనఁగా, నాంధ్రకవులచరిత్రమే 19-వ శతాబ్దాంతమందు రచియింపబడి యుండుట చేత 18-వ శతాబ్దాంత మనుకొనవలయును. మఱియుఁ బుచ్చగిరి తిమ్మన్న, కంకంటి పాపరాజులు రామయమంత్రికి సమకాలికులైనట్లు తెల్పుచు వారివిషయము 1790 ప్రాంతముననని కవుల చరిత్రము వ్రాయుట కూడ దీని కాధారము.

ఈ రామమంత్రి సంస్కృతప్రాకృతాద్యష్టభాషలు నేర్చినవాడు. అట్టివానికిఁ దెనుఁగుకవిత్వము లెక్కలోనిదిగాదు. పూర్వకవులు సంస్కృతముతోపాటు స్వభాషను గూడఁ గృషి చేయుచుండెడివారు. పెద్దపెద్ద పండితులయొద్దఁ గాశి మొదలగుతావులఁ జదువుకొనివచ్చి (సంస్కృతమును) యింటికడ మాతృభాషను బరిశ్రమ చేయువారు కావచ్చును. కవులు చేయు గురుస్తుతి సంస్కృతవిద్యాభ్యాసము చేయించిన గురువులస్తుతియనియే తలఁపవచ్చును. ఈవిషయ మింతకంటే నిక్కడ నప్రస్తుతము. ఈకవి సంస్కృతమును దెనుఁగును చక్కఁగా గ్రంథమం దంతటను వాడినాడు. సంస్కృతవాక్యములను దెనుఁగుపద్యములనడుమ “అద్యభవే త్తవ సర్వమంగళావాప్తిః” అటంచు నీరీతిగాను జేర్చును. పాణౌకృతి, నాభాసరోజుడు, దంభూతవామాంగుడు - మొదలగుపదములఁ బ్రయోగించెను. తెనుఁగునను గూడ నపూర్వపదప్రయోగము గావించినాడు కాని యందందు, “అదేమే వైరినెన్నేవు, నవ్వేరిపరైన, ఇంట్లో వారికి దుఃఖించ ఇట్టి వ్యాకరణవిరుద్ధపదములు కలవు. లోకో క్తులు జాతీయములు చక్కగా వాడినాడు. “ముక్కునగవ్వగుట్టి నిను ముందుగ నీడిచి - అబలలము మూడుమాటల నాటుతప్పులు.” ఇట్టిసహజములును, “ఆయంభోదములఁ జూచి చెరుజలమాద్యంతంబుఁ జల్లెంతురే ” ఇట్టి స్వతంత్రములు నగు లోకోక్తులను బ్రయోగించినాడు. పాఠకులకు విదితము కాఁగలవని యిట విస్తరింపలేదు. సంస్కృతాంధ్రములు రెంటు నీతని కవిత్వము, వర్ణనలు, కల్పనలు, మృదుమధురములు రసానుగుణములునుగా నుండును. స్వభావవర్ణముల కీతఁడు పెట్టినది పేరు. యమకములు, సంత్రనియమములు, గర్భకవిత్వము, బంధకవిత్వముఁ జక్కగ నభ్యసించినవాడు. స్తుతిసమయములలో బలువురచే బలువితముల నాయారీతి గర్భబంధకవిత్వముం జెప్పించినాడు. పాఠకులు చిత్తగింతురు గాక! అదితీచేఁ బ్రాకృత సీసపద్యముతో విష్ణుస్తుతి చేయించి, స్త్రీ కావుననేమో ఇ ట్లప్రాకృతగుణాతీతయగు నదితి

ప్రాకృతగుణాతీతుని (బ్రాకృతమున) వర్ణించినట్లు నుడివినాడు. ఆంజనేయునిచే శ్రీరాముని ఉత్పలమాలికలో మంజుభాషిణి యను వృత్తముం గూర్చి స్తుతి చేయించి రామునిచే నాతనికవిత్వమునకు మెప్పించి సీతచే ముత్యాలహారము నిప్పించినాడు. ఈతడే పక్షపాతము నసూయయులేని కవి. తానొక ప్రభువునొద్దఁ గవిత్వము చెప్పి జాంబూనదాంబరమణిభూషణాదులం గొనుకవి తనవంటి కవులకును ప్రభు సంస్థానములలో జెప్పి యిప్పించిననేగదా కీర్తికలుగును, ఇక్కవి తెనుఁగుప్రాకృతము సంస్కృతము పదములే కాక అన్యగళు (అఱవము) చికరాయపట్టము (కన్నడము) సాహెబూ (హిందుస్తానీ) పదములనుగూడ వాడినాడు.

శృంగారవర్ణనములకుఁ గడఁగెనా యీతని కొడలు తెలియదనుట సాహసము కాఁగూడదు. బాలరగు రామలక్ష్మణుల యొద్ద విశ్వామిత్రుని చేత నహల్యచరిత్రమును బచ్చిపచ్చిగా వర్ణింపించినాడు. ఇంద్రునిచేష్టలు మానవసామాన్యముగా నున్న వనిపించినాడు, కృష్ణుడు, గోపికలు, వీరలవిషయము చెప్ప నక్కఱయే లేదు. వివిషయముననుగూడ శృంగారిని చెప్పుజూచును, అదితి స్త్రీ, యీమె చేసిన విష్ణుస్తుతిలో గూడ “శచ్చిత్తణాహేయలలితహత్తవయోత ” (లక్ష్మీస్తనాధేయ లలిత హస్తవయోజ) అనిపించినాడు. కొన్నితావులఁ జెప్పవలసినవిషయము తగ్గించి వర్ణనలు విస్తరించినాడు. కవులనఁగా వర్ణించువారెకాని స్థలము, సమయము, తదుచితముగూడ నాలోచించుచుండవలయును. ఇందేకాదు, ఈవిషయము సర్వసామాన్యముగాఁ గథనుమాత్రమే తెల్పవలసిన పురాణములలో గూడఁ బూర్వులిట్లే సమయోచితముచూడకుండ వర్ణించియున్నారు. రామవరశురాముల సంభాషణము చాలఁ దగ్గించినాడు. బుద్ధినిబోధలు క్రొత్తవి యంతగా లేవు. ఇట్టులే పాఠకులు చదివిన నాయాస్థానముల విశేషము కాఁగలదు.

ఈ గ్రంథమును బ్రకటించుటకు బహుప్రతులలో సరిచూడవలసివచ్చినది.

1. ఆంధ్రసాహిత్యపరిషత్తులోని పీఠాకాగితములప్రతి - ఇది నలనామ సం॥ మాఘ బ 10 జయవారమున దుగ్గిరాల చినసుబ్బయ్యగారి కుమారుడు సరసింహముగారు బందరు ఖొజ్జిల్లిపేటలో నివసించు భూమకరు సీనయ్యగారను శ్రీనివాసరావుగారి ప్రతినిజూచి వ్రాసినది. (2) పరిషత్తులోని తాళపత్రప్రతి - అఱవదేశపుది. కోరప్పటి వేంకటరామయ్యగారిచ్చినది. ఈ రెంటిలో నక్కడక్కడఁ గొన్నిభాగములు లేవు.

2. దొరతనము వారి ఓరియంటల్ లైబ్రరీలో గొన్నిటికలు గొన్నిమూలమాత్రములును గలవు. అందును రెండుతాళపత్రప్రతులు పూర్తిగానున్నవి. తక్కినవి యసంపూర్ణప్రతులు, టీకలలో మూడునాలుగాశ్వాసములకు టీకలు లేవు. పంచమాశ్వాసములోని ప్రాకృతసీనము వ్రాయకుండ విడిచిపెట్టబడియెను. ఒకకాగితము మూలములోనే యాపద్యము విడిచి స్థలముమాత్రము వదలినారు. పూర్ణగ్రంథములలో బాఠభేదములు ననర్థములు వ్రాతపప్పులు మెండుగానున్నవి.

ఈదశావంతారచరిత్రమును బుష్పగిరితిమ్మన్న రవియించెనను వాడుక గలదు గాని రచననుబట్టి యిది తిమ్మన్నకవిత్వముగాఁ దోపదనియు నట్లు వదంతిపుట్టుటకుఁ గారణము కనబడదనియు రా. బ. వీరేశలింగము పంతులుగారు వ్రాసినారు.

ఈ పుస్తకమునఁ జాలఁభాగము చక్కఁజేసి ముద్రించినారము. అయినను లోపము లింక నుండవచ్చును. ఆలోపములను బాఠకులు దెల్పిన రెండవసారి ముద్రించునపుడు తప్పక సవరించెదము, పాఠకబృందము మేము శీఘ్రకాలములో ద్వితీయముద్రణము

గావించున ట్లాశిర్వదించునుగాక!

తండయార్పేట,
ఇట్లు,


చెన్నపురి. 6-2-1926.

వావిళ్ల. రామస్వామిశాస్త్రులు ఆండ్ సన్స్.



శ్రీరస్తు

దశావతారచరిత్రము



పీఠిక

కరమత్స్యకూర్మకిటిసింహవటూత్తమరామబుద్ధక
ల్యూకృతుల న్వచోమరధరాధ్ధకవాసవసంశ్రవార్కా
మాకుముదాప్తభృజ్జయకృతావనుఁ డై తగువేంకటేశుఁ డెం
తే కృపఁ బద్మనాభసచివేశ్వరుకృష్ణసుధీంద్రుఁ బ్రోవుతన్. ||1||

ఉ. పాణితవాణి పంకరుహపాణి రమాఘనవేణి నిత్యక
ల్యాణము పచ్చతోరణములం దిగి తామరతంపరై కవి
ప్రాణవదంబు తా మగదలాన్వయకృష్ణసుధీంద్రచంద్రక
ల్యాణమణిగృహంబున నిరంతరము స్వసియించుఁగావుతన్. ||2||

శా. అంతర్వాణులు రీణు లంచను నపఖ్యాతి న్నివారించెఁ గా
సంతోషంబున వస్తువాహనము లశ్రాంతంబుఁ దా నిచ్చి మా
కింతేచాలు నటంచు సంతసముతో నింపొందు నాభారతీ
కాంతుం డీవుతఁ గృష్ణమంత్రిమణి కాకల్పంబు దీర్ఘాయువున్. ||3||

మ. తతయుక్తిన్ ఘనశబ్దము ల్పైలయ నర్థవ్యంజకప్రక్రియల్
తతి నానద్ధత మించఁ దత్తదుచితాలంకారము ల్మీట శ్రీ
పతిచారిత్రము సర్వగోచరతచే భాసిల్లఁగా భారతీ
సతి యన్మద్రసనాగ్రరంగమున లాన్యప్రాణిఁ బాటింపుతన్. ||4||

ఉ. సప్తఋషీంద్రు లెల్ల బుధజాలము మెచ్చఁగఁ బార్వతీచకో
రాప్తముఖీవివాహమున 'సద్య భవే త్తవ సర్వమంగళా
వాప్తి' యటంచుఁ బల్క దరహాసము పూను శివుండు సత్సృష్టై
కాప్తతఁ బద్మనాభసచివగ్రాణికృష్ణసుధీంద్రుఁ బ్రోవుతన్. ||5||

మ. తనగంభీరతచేత నిర్బలతఁ జెందం జేసి వారాని డాఁ

గినమైనాకునిఁ బైటవైవక జగధేయప్రదానంబు వా
హినుల న్నించె నటంచు సమ్ముదముతో నింపొందు శైలేంద్రునం
దన యిచ్చున్ దయఁ బద్మనాభఘను కృష్ణస్వామి కైశ్వర్యముల్. ||6||

మ. తళుకుంబంగరుమేను వజ్రమయమౌ దంతంబు హస్తంబునం
దళుకున్ముత్తైపుమోదకంబు దగ శృంగారంబుగాఁ జేసి ని
చ్చులుఁ బూజించుటచేఁ బ్రసన్నుడయి నిప్పుత్యాహసంసిద్ధిచే
వెలయించు న్భృతి నేకదంతుఁడు గృపావేశంబుతో నెప్పుడున్. ||7||

మ. భవతేజంబునఁ బుట్టి రామభజనాపారీణుఁ డై పద్మసం
భవసామ్రాజ్యరమాధురంధరతకై భాసిల్లియు న్నిత్యస
త్యవిశేషస్థితి సద్విరోధివిషయధ్వాంతార్కభింబాకృతిన్
భువిలో మంతున కెక్కి నట్టి హనుమంతుం గొల్తు నిష్టాప్తికిన్. ||8||

మ. ఘనశబ్దేభ ముదీర్ఘపర్ణమణిప్రేఖద్ధాటిఘాటంబు చం
కనదర్శం బతిహృద్యపద్యభటనంఘాతంబు లోకైకరం
జనశృంగారవధాక మైనకవితాసామ్రాజ్య మేలంగ నే
ర్చినవిద్యత్యవిరాజరాజుల వచశ్శ్రీ నెంచి ప్రార్థించెదన్. ||9||

మ. పదలాలిత్యము లేమి ఖంజులును శబ్దజ్ఞానవిజ్ఞానసం
పద లేమిన్ బధిరు ల్పదార్థములఁ గాన్పున్ లేమి జాత్యంధులు
స్మృదుత స్వేడిన నుత్తరం బొసఁగలేమి న్మాఁగలౌ వారి దు
ర్మద మేమాత్ర మదేల తాదృశకవిమన్యు ల్నివాదార్థులే. ||10||

సీ. శ్రేషాదిపదములు చెలువు సూపఁగఁ బదవాక్యార్థదోషము ల్పర్ణములుగ
విమలకైక్యాదివృత్తులు దనర వైదర్భ్యాదిరీతులు దళుకు నెఱప
సరసరత్నాదికస్థాయిభావములు శృంగారాదిరసములక్రమము మెఱయ
భావవిభావానభావసాత్త్వికభావసంచారిభావము ల్మించుగులుక
తే. విలసదుపమాద్యలంక్రియ ల్వింతఁ దెలుప, లలితముగఁ బాకములు సేయ
లక్ష్మ్యశయ్యఁ
గవిత రచియింపనేర్చు సత్యవికిఁ గాకఁ, గాకవుల కేది లోకవిఖ్యాతకీర్తి. ||11||

ప. అని క్రమంబున విశిష్టేష్టదేవతానమస్కృతియు సుకృతిజనపురస్కృతియు దుష్కృ
తితిరస్కృతియుం గావించి చమత్కృతి మత్కృతి నిర్నిమిషాయత్తచి త్తం
బుతో నున్నయవసరంబున. ||12||

సీ. తనదుకీర్తి సరోజధామకు భువనజాతములు భువనజాతములు గాఁగఁ
దనప్రతాపాగ్ని కుద్ధతన్మపాలపతంగమండలంబు పతంగమండలముగఁ
దనదయాశరధిరత్నమునకు మార్గణౌఘంబులు మార్గణౌఘములు గాఁగఁ
దనదుయోవనవసంతవిజృంభణమునకుఁ గలకంఠికలు గలకంఠికలుగఁ
తే. బ్రబలు మగదల పద్మనాభ ప్రధాన, పూర్వజన్మసహస్రసంపూర్ణరచిత
పుణ్యపరిపాకఫలరూపబుద్ధిశాలి, మహితగుణపాళి కృష్ణయామాత్యమౌళి. ||13||

ప. వెండియు
నఖండనవఖండధరణిమండలభరణప్రచండమనీషాదండితపుండరీకకుండ
లీంద్రుండును నిజకటాక్షవిక్షాయత్తచిత్తనిర్వర్తితప్రతివసంతయాగకుండలీంద్రుం

డును, మహాదారధీరతావధీరితనుధారతాధారతాపాత్రగోత్రుండును గాశ్య
 పగోత్రుండును, సగణితరమణీయగుణమణిస్వాతిక్రియానుగుణాయతానవద్యవి
 ద్యానిషద్యాయితవిద్యత్కవికల్పితహృద్యవేద్యగద్యపద్యసూత్రుండును నావస్తం
 బనూత్రుండును, సప్రతిమానప్రతికబలవిజితసార్వభౌముండును మగదలసార్వ
 భౌముండును, నిర్వేలవిభవవిజితపవిత్రుండును నార్వేలకులపవిత్రుండును, సక
 లజనస్తుత్యపాతిప్రత్యనిత్యాంతరంగమాంబాప్రతిబింబరంగమాంబామనఃపద్మ
 పద్మబాంధవపద్మనాభప్రధానవతంసనందనుండును దద్ధా నవరతవినతజ్ఞానసం
 దనుండును, సతతసత్కీర్తిపరాయణాదినారాయణాదినోదరుండును కృపాతా
 మరసోదరుండును సగుక్యష్టమంత్రచంద్రుం డొకానొకనాఁడు కొలువుశృంగా
 రంబై యతిశీతలక్షమాతలోదరీహృదయతలనిదర్శనాయమానమానితయామినీ
 కాంతాకాంతకాంతకాంతవేదికాంతరంబును, సక్ష్మిణయశోహర్యక్షనముత్పాటి
 తానీతహరిదంతదంతాపశదంతకర్ణజపదంతపాంచాలికాసమంచితకాంచనస్తంభ
 సహస్రసంభావితంబును, జామరకళాచికాకనకభృంగారతాలవృంతహాటకవీ
 టికాపేటికాదిధారిపదధూటికాకోటికాప్రతిబింబాడంబరనచిత్రవిచిత్రనీరంధ్రము
 ణిప్రభానీరంధ్రకుండ్యభాగంబును, సన్యరాజన్యకన్యకాహస్తకమృతరసామ్రాణిధూ
 పధూమస్తోమశ్యామభూమాభిరామభ్రమరలలామప్రకామకామప్రదామోద
 మేదురజలజాతకేతకీసాగంధికబంధురితవితానప్రతానంబును, జటులతరస్ఫటికప
 టలప్రకటితసోపానరుచితరంగితాభంగురంగంతరంగిణీతరంగాంతరంగరంగజ్జల
 సారంగశృంగారపారంగతమౌక్తికమత్తేభప్రభాసమానోభయపార్శ్వంబును,
 నూతనతానమానగాయినీగానద్రవమాణవలభీవలభిదుపలజలబిందుసందోహసం
 దేహదోహశతదంతదంతరతంతన్యమానచంచచ్చంచలాచంచలచామీకరచల
 దళాంచలసమంచితముక్తామణితోరణంబును, రణాంగణభయానకజయానకాగ
 ణ్యథాణంధణ్యాకర్షణోద్ధిక్ష్ణవిత్తస్తలీనమత్సమస్తదేశాధినాథపక్షస్తలీవిన్యస్త
 నిస్తులకస్తూరికాలేపనానురూపముక్తారంగవల్లికాటోపప్రదీపితప్రతిబింబితరూపా
 జీవికాంభోజనయనాశాతకుంభకుంభకుచకుంభకుంభవిజృంభమాణతారావతార
 తారతారహరమనోహరప్రాంగణంబును, బద్మాప్తరుచిపద్మాచ్ఛదపద్మపద్మరాగసరా
 గవిటంకానురాగపారావారాపారదృశ్యాపారపారావతారావకూటంబు సగుకొ
 లువుకూటంబునంబోడవు కెంపుసొంపునింపువినుకెంపునుడికింపువిడికింపురవచెక్కు
 డంపుకడవన్నెపసిఁడిగద్దయ సధివసించి, కరివేల్పుముద్దయ చెలంగుముద్దయ యూట
 పట్టువిరిగద్దయపైఁ బెద్దగొలుపుండు తెఱగంటిపెద్దతో నుద్దియై, ప్రచండతరమా
 ర్థండమండలంబున నిండుకొలుపుండు పుండరీకనయనుని గండుమిగిలి చింతామ
 ణీభద్రపీఠంబున సుఖాసీనుం డగునాఖండలు మెండు కొల్ల లాడి ధాతుపుంజంబు
 కెంజిగి రంజిల్లు నుదయిగిరి నుదయించు పరిపూర్ణపూర్ణిమాచంద్రబింబంబుడంబరం
 బు విడంబించుచు నోలగంబై పొడగను పాండ్యతుండీరచోళనేపాళగళకర్ణాట
 కరహాటభోటాదిదేశాధినాథులప్రధానులయెడ బహుమానంబును, బైగోవర
 క్కంగుపారసీమక్కామలాకాదినానాంతర్ద్విపధరణీపతు లంపినపట్టంపుటేనుం
 గులు, పట్టుచుట్టులుఁ, బచ్చకప్పురంబు మొదలగు పరిమళంబులుఁ, బడమటిపన్నీ
 రుచెంబులుఁ, బంచవర్ణపుఁజిలుకలుఁ, బటీరతరుఖండంబులు, స్ఫటికపుగిండ్లు,
 పగడపుగోళ్ళపట్టెమంచంబులు, పఱపుగలకుంకుమపుపఱపులు, పసిడిప్రతి
 మలంబోలు పరిచారికాజనంబులు మొదలుగాఁగలుగు కానుకలు గగ్గోసపట్టం
 బరాకును, వందిమాగధపఠ్యమానబిరుదగద్యపద్యాకర్ణనంబున సలజ్ఞావలోకనం
 బును, బాంధవజనంబులయెడ వినయంబును మిత్రులపై ననురాగంబును, భేదా
 భేదంబులు వాదించువిద్యజ్ఞనంబుల కెల్ల ననుకూలంబుగా నేకోత్తరం బోనంగు
 నెడఁ బాండిత్యంబును, బ్రకృతిపురుషవివేకంబు ప్రసంగించుసాంఖ్యసంఖ్యావత్ప్ర్య

సంగంబున నంగికారంబును, యోగశాస్త్రంబుల ననుభవంబును, దర్శకర్మ శోకుల దరస్మితంబును, గణాదేశ్వరప్రతిష్ఠాపనంబున సమాదరంబును, నిరీ శ్వరకర్మవాదుల మంగళాచరణాదిప్రసంగంబున సర్వేశ్వరత్వంబు సాధించు మేధావిశేషంబును, నానాదిగంతాగతకవీశ్వరఘటితనిజనామాంకితబిరుదా వలీచక్రవాళభోగావలీత్యాగఘోషణాయక్షగానోదాహరణతారావలీశత కాదికవితారచనావిశేషంబుల రసజ్ఞతయుం, బ్రవీణవైణికవీణాశ్రవణానురాగ రాగమేళలయస్ఫురితశిరఃకంపనానువాదంబున నానందంబును, మానికపుగం బంబుల దండనుండు చికిలిదంతంపుబొమ్మ లూడిగంపుఞ్చక్రబొమ్మ లని యో సరిలు ద్వీపాంతరజనంబుల ముగుదతనంబునకు నగుతమచక్కనినగవు చొక్కపుఁ జీవిచక్రెరని సొక్కి మెక్క నుంకించుచు తెక్కలార్చుకళికాశుకంబుల కుత్సుకం బుగ నుధామధురాధరబింబంబులఁ గూడికొను వారవిలాసినులవిలాసంబు లవ లోకించునెడ నుల్లాసంబునుం జెల్వొందం గొల్పున్పు యవసరంబున. ||14||

క. నను సంస్కృతాంధ్రభాషా, వినుతు దినైకప్రబంధవిరచనదక్షం
గనుఁగొని యిట్లని పలికె, న్వినియంబు నయంబు హెచ్చ విబుధులు మెచ్చన్. ||15||

సీ. శ్రీరామకరుణారసారూఢసంస్కృతప్రాకృతాద్యష్టభాషాకవిత్య
తత్త్వసంవేదివి ధరణిదేవుల తిమ్మయామాత్య పౌత్రుండ వన్నదాన
ముఖ్యనానాదానముదిత భూసురచంద్ర నాగప్రధానేంద్రనందనుండవు
పణియమాంబాగర్భపాథోధిచంద్రుండ వాత్మవిద్రఘునాయకాద్యనుజుండ
తే. వాప్తుండవు గాన వేఱెడ నందముగను, గృష్ణునిదశావతారము ల్గతి యొనర్చి
యంకితము సేయు మాకుఁ బ్రఖ్యాతి నీకు, మహితగుణసాంద్ర రామయామాత్యచంద్ర.
||16||

వ. అని కనకాంబరాభరణగ్రామబహుగ్రామసమేతంబుగాఁ గర్పూరతాంబూలంబు
సమర్పించినం గైకొని కౌతుకతరంగితాంతరంగంబుతోఁ గృతినాయకుని వంశా
వతారం బభివర్ణించెద. ||17||

సీ. శ్రీకరవేదాంతసిద్ధాంతవైఖరిపారదృశ్యలు పరబ్రహ్మ మనియు
సృష్టిప్రధానప్రకృతితత్త్వవిజ్ఞానపరు లైనసాంఖ్యులు పురుషుఁ డనియుఁ
గ్రతుముఖ్యనిర్మలకర్మప్రవర్తనహితులు మీమాంసకులీశుఁ డనియుఁ
పంచనంస్కారపద్ధక్తిప్రపత్త్యదంచితపాంచరాత్రులు శేషే యనియు
ఆ. మఱియు ధన్యులయిన మాధ్వ లంతర్యామి, యనియు నెట్టిదేవు నాశ్రయింతు
రట్టిదేవదేవుఁ డాదినారాయణుఁ, డఖిలజనముఁ బ్రేమ నాదరమున. ||18||

తే. [1]భువనజాతాశ్రయం బొట భోగిశయను, నుదరతలమున నీరజ మొదవె దానఁ
గలిగె బ్రహ్మరజోయుక్తిఁగారణాను, గుణము కార్యం బగుట యెట్లొకో గణింప. ||19||

తే. బ్రహ్మకు జనించెను మరిచి బ్రహ్మవర్మ, నకృతఘర్మమరిచిలోచనమరిచి
యతని కుదయించెఁ గశ్యపుఁ డనభివిదిత, గోత్రదాయకుఁ డయికులగోత్రధృతిని. ||
20||

శా. శ్రీమత్కాశ్యపగోత్రవారిధి జనించెం బూర్ణసోమాకృతిన్
సోమామాత్యుండు సత్కళావిలసనాస్తోకావలోకంబు శ్యా
మామోదంబుఁ గలప్రసక్తమలోదారప్రచారంబు ని

త్యామందప్రమదాశ్రయద్బుధకుమారాసక్తియు స్మితఃగన్. ||21||

సీ. రసమంటి ననుచు నీరసముతోడఁ బుటంబు వేయ మేరువుఁ జేరె విశ్వకర్మ
రాయంచఁ దేనేమిరా యం చమర్చియై సాదితో వాదించె షణ్ముఖుండు
నారదకలను గన్నార దర్శింతురే యని తుంబురుని వేడె నమరవిభుఁడు
నలువదనంబుల నలువొందుశివుఁ డెందుఁ గలిగె నంచు విరించిఁ గనిరి మునులు
తే. మహితమగదలసోమనామాత్యసోమ, రామణీయకయుతక్తిరామరుచిర
రుచినిచయ మెల్లదిక్కులఁ బ్రచుర మయిన, బ్రమసి తెలియంగఁజాలక ప్రౌఢు లయ్యు.
||22||

క. సోముఁడు గావున గౌరీ, భామినిఁ జేకొనియె ననుచుఁ బ్రజ లెన్నఁగ నా
సోమామాత్యశిఖామణి, ప్రేమంబున గౌరమాంబఁ బెండిలి యయ్యెన్. ||23||

క. గౌరమ సుగుణావళి బా, గౌరమ మహిమహిళ నగుక్షమాన్విత యయ్యున్
గౌరమనోహరకిర్తులు, గౌరమ హసియింపఁగా జగన్నతలీలన్. ||24||

తే. గౌరియందుఁ గుమారునిఁ గనియె సోముఁ, డౌర యచ్చెరు వని జను లనఁగ సోమ
మంత్రి గౌరమయందుఁ గుమారుఁ గనియె, దిమ్మనామాత్యచంద్రు సుధీఘణీంద్రు. ||
25||

శా. ఏమే జాన్తవి యేమి రాఘవ యదేమే వైరి నెన్నేవు నీ
వేమీ నానవతిం [2]గణించెద వదేమీ నీవు కాళిందివా
యో మే నేటికిఁ దెల్లనాయె జలధీంద్రా తిమ్మమంత్రిశ్వర
శ్రీమత్కీర్తులు గ్రమ్మఁగా ననిన నాశ్లేషించు హర్షంబునన్. ||26||

క. తిమ్మనమంత్రిండుఁడు ల, క్షమ్మను వరియించి కనియె నాశ్రితజలరు
ట్నుమ్మాదనచాతుర్వర, విమ్మాన్యదయాప్రచారు వేంకటధీరున్. ||27||

చ. మగదలతిమ్మధీరునికుమారుని వేంకటమంత్రి నెన్నఁ బ
న్నగపతి శక్తుఁ డౌనె తదనారతకల్పితదానవాహినీ
లగనసమ్మద్ధనస్యఫలలాభములన్ సకలప్రజాప్రజం
బగణితభీగ మొంద [3]వృథలౌ జెఱుపు ల్దోరువు ల్పువర్షముల్. ||28||

సీ. అగ్రహారంబుల నలరించె ధారుణీరమణీకుచాగ్రహారములు గాఁగ
దానము లొనరించె ధరణి నిర్జరభూరిదారిద్ర్యహరణ[4]నిదానములుగ
నర్థులఁ బోషించె ససమానచీనీచీనాంబరదానకృతార్థులుగను
బంధుల రక్షించె సింధుబంధుసంతాద్యగంతబంధుకృపాబంధులుగను
తే. మంత్రిమాత్రుండె మానినీమానమథన, మదనసమమూర్తి హరిదంతమధురక్తి
[5]విసతస్పవపాలి మర్దితవిమతపాలి, మహితరుచిహేళి వేంకటామాత్యమౌళి. ||29||

క. పద్మాధరణుల నేలిన, పద్మాక్షునిలీల [6]వెలసె భాసురతేజ
స్పద్మము వేంకటధీమణి, పద్మాంబిక వేంకటాంబ భార్యలు గాఁగన్. ||30||

తే. ఔర వేంకటవిభుద్వితీయద్వితీయ, యద్వితీయగుణస్ఫూర్తి సతిశయించి
యద్వితీయేందు హసియించు నళికరేఖ, వశమె యావేంకటాంబచెల్వంబుఁ బోగడ. ||
31||

సీ. విబుధేంద్రమాతయై ప్రబలి నాయదితి దాఁ గశ్యపుసంగతి [7] గాంచు టెట్టు
 లతినువర్ణాఢ్యత నందె నాభారతిపతి హయంబులఁ బట్టఁ బనుపు టెట్టు
 స్నేహంబు గలిగె నాక్షితిభృత్సుమారి యీశ్వరుతల జడగట్టు నరయు టెట్టు
 విభవంబుఁ జెందె నాబుభురాజగేహిని గనుమూయ నెడలేక మనుట యెట్లు
 తే. మతము గాదిది విబుధేంద్రమాత యనిన, నతినువర్ణాఢ్య యనిన స్నేహవతి
 యనిన
 విభవవతి యన్న మగదల వేంకటాంబ, గాక యితరల కెవ్వ యీగౌరవములు. ||32||

క. ఆవేంకటాంబగర్భను, ధావార్ధి జనించి రమరధరణీరుహను
 శ్రీ వెలయఁగ నేగురునుతు, లావిర్భావాదివితరణాన్వితు లగుచున్. ||33||

ఉ. తిమ్మన వీరరాఘవనుధీమణి కేశవమంత్రి దాతృతా
 హమ్మతి పద్మనాభనచివార్ణణి నారణశౌరి వారిలో
 దిమ్మన పాండితీగతి నుతింపఁగ శక్యమె భోగివల్లభుం
 గిమ్మననీడు వాదములకే చనుదెంచిన యుక్తిశక్తులన్. ||34||

సీ. సంగీతపుంభావశారద సాహిత్యతత్త్వాద్యతనకాళిదాసుఁ డతుల
 వితరణైదందుంగీనతవనతనయుండు [8] భూతదయాదృతభూతలుండు
 భక్తిప్రహృష్టనాభోనరోజుఁడు శాశ్వతైశ్వర్యపాణౌకృతాద్రినుతుఁడు
 దిక్కులముద్రుజదేదివద్దనక్కిర్దిజాగ్రజ్వషంతపశౌర్యశాలి
 తే. వీరవేంకటపతిరాయవిభువతంస, భావితోభయచామరభద్రదంతి
 దంతపల్వంకికాదినన్మానఘనుఁడు, ధీమరున్మంత్రి మగదలతిమ్మమంత్రి. ||35||

ఉ. తిమ్మనమట్ల తేనియలు తేరగఁ బల్కుఁగ నేర్పు బంధుజా
 తిమ్మనఁ జూచుఁ బ్రోచు నతిధిప్రకరమ్ములఁ గైటభాభియా
 తి మ్మనసారఁ గొల్పు నతిధీరత వేంకటమంత్రి పుత్తుఁడే
 తిమ్మనమంత్రిపాటి జగతీస్థలిలోపల మంత్రి గల్గునే. ||36||

తే. అట్టితిమ్మనమంత్రి వెంగాంబయందుఁ, గనియెఁ దిరువేంగళాంబనాఁ గన్యలక్ష్మి
 చెలువునను శ్రీనివాసార్యుచెట్టపట్టి, [9] కనియె నాదెప్పు రంగప్ప ననఘమతుల. ||37||

తే. వీరరాఘవమంత్రికి వీరరాఘ, వుండె సరిగాక ధర మానవుండు సరియె
 శౌర్యగాంభీర్యసౌందర్యసౌకుమార్య, కార్యచాతుర్యధుర్యతౌదార్యములను. ||38||

మ. తరమే వేంకటమంత్రికేశవుమహోదారత్వ మెన్ను న్నిరం
 తరముం దానజలైకవర్తకఘనానందం బతం డెందఁగాఁ
 బరమంత్రిశ్వరకీర్తిహంసీకలు విభ్రాంతంబులై యేడకో
 యిరిగె న్మానసవాసముం గనక యత్యాశ్చర్య మౌనేకదా. ||39||

సీ. మానసియనరేంద్రమంత్రాచరణవేళ ఫణినాయకుఁడు తడఁబడకయున్న
 విబుధవల్లభనభావిద్యాప్రసంగతి గురుడు చార్వాకంబు గోరకున్న
 నతిశయాళుతఁ గాంచునవసరంబున బ్రహ్మ యాగమపాళిఁ బోనాడకున్నఁ
 దత్త్వవివేకచింతనవేళఁ బురవైరి సర్వజ్ఞగతిని గాంచకయె యున్న
 తే. సాటి యనవచ్చు మగదలశాసనాంక, వేంకటామాత్య మకరాంకపంకరహిత
 పంకజగృహజనకనిష్కలంకపూర్ణ, చంద్రునకుఁ బద్మనాభసుధీంద్రునకును. ||40||

సీ. ప్రతిఘటించిన నెంతబలవంతులను బటాపంచగాఁ దఱిమించుప్రాధీమంబు
 నమ్మితి మన్న నెంతటిదరిదుల నైన శ్రీలచేఁ జెల్వొందఁజేయుకరుణ
 మతభేద మన్నచో మతిమంతు లొనన నైకమత్యము సేయునలఘుబుద్ధి
 వలయునటన్న భూవరుల చెంగటఁ గార్య మెంతయైనను నిర్వహించునేర్పు
 తే. విద్య విసయంబు తాదృశవిభవమునను, శాంతి యేపట్ల ధైర్యంబు సరసమృదుల
 భాషణంబులు గల్గి వైభవము మీఱఁ, బ్రబలు మగదల పద్మనాభప్రభుండు. ||41||

సీ. మంత్రీశ్వరుఁడు గాన మౌళిపై వలగొన్న భాగీరథి యనంగఁ బాగ దనర
 రామకథానుధారనము బుగ్గలఁ బోలి కట్టాణిగొప్పుచౌకట్లు మెఱయఁ
 గనకంబుఁ గెలుచునంగంబు తేజములీల నేకరంగికబాయి యింపు గులుకఁ
 బైకొన్న యాదిమప్రభులక్రీడులరీతి వలిపెపైతాణిడువ్వలువ వెలయ
 ఆ. గుణములను బోలి వృత్తానుగుణము లయిన, కంఠమాలిక
 ముత్యాలకడియములును
 మొదలుగాఁ గల భూషణంబులు వెలుంగఁ, బ్రబలు మగదల పద్మనాభప్రభుండు. ||
 42||

సీ. అపరిహాస్యంబుగా నన్యమతంబులయందు శంకఘటించునౌఘళంబు
 నలరామకథల పాయసనిభాగంబుల నేకరీతిగ నిర్వహించుపటిమ
 జీవకర్మానాదిభావ మీశ్వరసమత్వము గ్రమంబునఁ దెల్పు తత్త్వసరణి
 ఘనభర్తృహరిశతకత్రయంబునఁ బ్రతిశ్లోకంబునను వింతఁజూపు సొబగు
 తే. మఱియుఁ జాటువులందు రామాయణాది, బహువిధగ్రంథములయందుఁ బ్రాజ్ఞు
 లెన్నఁ
 బూర్వసిద్ధాంతపక్షము లొనఁగఁజేయు, భళిర మగదల పద్మనాభప్రభుండు. ||43||

సీ. దరముతో దుహినకందరముతో గిరిశనూపురముతో బచ్చకప్పురముతోడ
 రసముతో ధవళసారసముతో శివమహాసనముతో నుషితమాసనముతోడ
 శరముతో మరుజాజిశరముతో ముత్తేలనరముతో దేవతాసరముతోడ
 భవునితో నజితనూభవునితో రేవతీధవునితో గుముదబాంధవునితోడ
 తే. దోడునిడయి క్రిడించు వేడు కలరఁ, బ్రౌఢ గావున మగదల పద్మనాభ
 సచివమూర్ధన్యబహుదానజాయమాన, కీర్తికాంతాలలామ దిగ్విజయధామ. ||44||

చ. మగదల పద్మనాభునిసమస్తగుణప్రజముం గణింపఁ గా
 నగణిత మౌట నూరక గుణాకరుఁ డంటిని దొంటివారలున్
 నగుణుఁడు పద్మనాభుఁ డని సన్నతి సేయుటె కాని తద్గుహు
 ప్రగుణగుణంబులు స్వరుసఁ బాయక యన్నియు నెన్న నేర్చిరే. ||45||

తే. జలధిమధ్యస్థుఁ డాతఁడు జలధితీర, వాసి యితఁ డనునొకమాట వాసి గాక
 పద్మనాభుండు మగదల పద్మనాభుఁ, డఖిలలోకావనమున నన్యోన్యసములు. ||46||

ఉ. [10]కొనలరాజకన్యకయె కుంభినిలోపల వేంకటాంబయై
 భాసీలఁ బద్మనాభుఁడయి ప్రాగ్రఘువీరుఁడు పుట్టెఁ గానిచో
 మాసము తార లగ్నము సమస్తశుభగ్రహవీక్షణంబు లొం
 డై సరివచ్చువేళ నుదయంబగునో విబుధాళిఁ బ్రోచునో. ||47||

మ. ధనదోదారుఁడు పద్మనాభ సచివాధ్యక్షుండు పక్షంబుతో

ననఘాత్యుత్తమదోష్ఠప్రతికలజం డైనట్టిధర్మప్రధా
నునికామాక్షమకుం జనించి బుధరాజ్ఞాత్యస్ఫురల్లక్షణా
వనియౌ రంగమః బెండ్లియాడె మహితైశ్వర్యం బవార్జ్యంబుగన్. ||48||

సీ. పతిభక్తిచే నరుంధతి యుద్ధి యనవచ్చుఁ దను వ్రేలఁ జూపించికొనకయున్న
దాక్షిణ్యమున శైలతనయ జోడనవచ్చు నీశువిగ్రహమున నెనయకున్న
క్షాంతిచే ధారుణి సరి యనవచ్చు ధాతను జేరి మొఱపెట్టుకొనకయున్న
మతిమహత్త్వమున భారతి సాటి యనవచ్చుఁ బ్రజలనోళ్లకు నెల్ల రాక యున్న
తే. గాక యితరధరాతలకాంత లెనయె, యంచు జను లెంచ నంచితోదారసుగుణ
మణిగణంబుల కెల్లయై మనుముఖాబ్జ, రచితశశిబింబ మగదల రంగమాంబ. ||49||

సీ. ఏసాధ్య [11] పెరటిలో నెలదోటఁ గని వజ్రనందనవని నిందనం బొనర్చు
నేయంబ పెండ్లిండ్ల కిప్పింపఁగా బ్రహ్మచారులు కఱవైరి జగతిలోన
నేతల్లి వడ్డింప నింపుతో భుజియించు జనులకు మాతృవిస్మరణ మొదవు
నేయమ్మ దయఁ బాలువోయింపఁ బురబాలు రాయురారోగ్యభాగ్యములు గాంతు
తే. రట్టిలోకైకపావని యఖిలవిమల, గుణకలాపావని తటాకకోటిభాగ
సుప్రతిష్ఠితపావని క్షోణి వెలయు, రక్షితమహిసురకుటుంబ రంగమాంబ. ||50||

ఉ. శ్రీయలమేలుమంగవలెఁ జెన్నగురంగమగర్భవార్ధిచం
ద్రాయితవేంకటేశనచివ్రాణి కృష్ణసుధీవరుండు నా
రాయణమంత్రిశేఖరుండు రామవిభుండును వేంకటేశుఁ డ
త్యాయతకీర్తిశాలు లుదయంబయి రాశ్రితకల్పశాఖులై. ||51||

సీ. శ్రీవరేశ్వరులకుఁ గోవెల లూరూరఁ గట్టించె నేమంత్రి ఘనత మెఱయ
నాకాశినేతుమధ్యస్థపుణ్యస్థలల్ సేవించె నేమంత్రి రీవి వెలయ
ఖ్యాతి కెక్కఁగ దీర్ఘకాతటాకంబులు త్రవ్వించె నేమంత్రి తఱుచుగాఁగ
సకలమార్గంబులఁ జల్లగా వనములు వేయించె నేమంత్రి వేడ్క మీఱ
తే. నతఁడు చెలువొందు నన్నదానాదినకల, దానవిద్యాపరాభూతధనవిభుండు
నూత్నదేదీవ్యమానభానుప్రభుండు, నవ్యవిభవుండు నారాయణప్రభుండు. ||52||

సీ. అతనుండు మొదల హ్రస్వాకారుఁ డౌటచేఁ జెలువంబునను సాటిసేయరాదు
గురుండును సర్వలఘుత్వ మొందుటఁ జేసి యాయతమతి సాటి సేయరాదు
రవిఁ గడపట విపర్లంబు గాంచుటఁ జేసి స్థిరతేజమున సాటి సేయరాదు
శారదాబ్జం బపశబ్దం బగుటఁ జేసి చిరకీర్తితో సాటిసేయరాదు
తే. సాటియే నేటి యొకపాటిసచివకోటి, వైరిగిరిశతకోటికి వచనవిభవ
భవతులాకోటికి విత్తిర్ణిపాండితీని, రస్తచింతామణికి నారనార్యమణికి. ||53||

మ. అగధీరుం డగునారనార్యుఁ డవురా యాసానబూదూరిలోఁ
దగవిశ్వేశ్వరు నన్నపూర్ణ నట చెంతం డుంతి విఘ్నేశ్వరు
న్నిగమస్తుత్యుని క్షేత్రపాలు మణికర్ణిం గల్గఁగాఁ జేసి విం
తగ సాధుల్పలదాత్రి భావనయకాదా యంచుఁ గీర్తింపఁగన్. ||54||

సీ. వనిలోన స్త్రీమాట విని యన్న కొకవంత దెచ్చిన లక్ష్మణదేవుఁ దెగడి
తనవంటిబ్రద్రుఁ దిట్టెనటంచు నగ్రజు దూషించినట్టి పార్థుని హసించి
యన్నవక్షము వారి నటు డించి తా నొకపక్షమౌ పుండరీకాక్షు నవ్వ

మును దా గురుద్రోహమునకు లోనై యగ్రభవునకుఁ జేర్చిన లవునిఁ దెగడి
తే. హర్ష మొనఁగుచు మాటుమాటాడ వెఱచి, యన్నపక్షము దనపక్ష మై చెలంగ
బహుళీసుకృతంబు లొనఁగూర్చి ప్రబలుఁ బద్మ, నాభుననుజుండు
నారాయణప్రభుండు. ||55||

శా. ఆనారాయణమంత్రిశేఖరుఁ డమిత్రాంభోదపాళీజగ
త్ప్రాణుండో కురుగోటిమాధవయకు న్రామక్కకుం బుత్రియై
తోనం దిమ్మయవీరరాఘవముఖుల్ దోబుట్టులై వర్తిలన్
శ్రీనారీమణిఁబోలు వెంకమ వరించె న్నేడుక ల్మించఁగన్. ||56||

తే. అనము వొనగంగ మఱియు రాయనము చెలవ, యార్జ్యమౌళికి నారాయణమ్మ కాత్మ
జాతయైనట్టి సరసమ్మ సమత మించు, మమత వరియించె నారనామాత్యవిభుండు. ||
57||

సీ. తనయాశ్రితుల సంపదలఁ జూచి ధనభర్త ధనవాంఛ శివుఁగూర్చి తపము సేయఁ
దనవిలాసము గనుంగొని నీటు వెట్టెడు సూనాస్తురతియును చుక్కు రనఁగఁ
దనదానజలవార్ధిఁ గని యుల్కినయగస్త్యుఁ గడల దాపసుల కేరడము లాడఁ
దనవైభవమును జూచినవార లింద్రుఁ డం చొరులతో బన్నిదం బూనికొనఁగఁ
తే. బ్రబలు దేశాధినాథనబాబుసాహి, బూవిత్తిర్ణనవర్ణజాంబూనదాంబ
రాసమగ్రామబహుమానభాసమాన, నవ్యవిభుఁ డాదినారాయణప్రభుండు. ||58||

సీ. నీరాకరము లెల్ల క్షీరాకరము లయ్యెఁ దటినలు గీర్వాణతటిన లయ్యె
ధేను లెల్లను గ్రామధేనువు లయ్యెను మ్రాఁకులు దెఱగంటి మ్రాఁకు లయ్యె
నగము లెల్లఁ దుష్టారనగము లయ్యెను బన్న గంబులు దొలపన్నగంబు లయ్యె
మునులెల్ల నారదమును లైరి గగనవిహారులు భుజగేంద్రహారు లైరి
తే. యౌర మగదల వంశరత్నాకరాధి, నాథచంద్రాదినారాయణప్రధాన
చంద్రనిస్తంద్రతరకిర్తిసాంద్రరుచులు, మించి లోకత్రయం బాక్రమించుకతన. ||59||

తే. అనఘుఁ డయ్యాదినారాయణార్జ్యమౌళి, ఘనుండు రాచూరి వేంకటేంద్రునకుఁ గోన
మకును సుతయైన తిమ్మాజమను వరించి, కనియె భాస్కరదాసాదితనుజమణుల. ||
60||

ఉ. హాటకదాతయౌ మగదలాధిపకృష్ణునిదానవాహినీ
ర్ఘాటము చేత నుబ్బుచును సర్వజనస్తవనీయత న్నిరా
ఘాటగభీరతాగుణము గాంచిన స్రుక్కుచునుండఁగాఁ జామీ
పోటును బాటునంచు జనము ల్లణియించును వారిరాశికిన్. ||61||

తే. గరిమ నఱువదినాలుగుకళలఁ బొసఁగి, యెనఁగు మగదల కృష్ణమంత్రీంద్రవదన
మునకుఁ బదియాటుకళలచే దనరునబ్బ, మండలము జోడె పాదాభ నుండుఁగాక. ||
62||

సీ. అమరంగఁ దా సంబరము గప్పుకొను నెట్లు కవుల కీయఁడు మేఘుఘనత యెంత
తాను రత్నోర్ధ్వక ల్లాల్పు నెవ్వనికీఁడు పాథోధీనాథుని ప్రభుత యెంత
గంధంబు గను నొసంగదు ద్విజశ్రేణికిఁ గల్పవృక్షము కల్పకత్వ మెంత
సుమనోవతంస మౌచును బుణ్యజనుల కి దనిమిషేంద్రమణిరాతన మదెంత
తే. భువిఁ జతుర్విధశృంగారములు సమిత్ర, బంధుకవిధీరజనముగాఁ బ్రోడి మీఱఁ

బూను మగదల కృష్ణప్రధానభాను, నిరుపమోదార్యలీల వర్ణించువేళ. ||63 ||

మ. తలపం గర్జుఁ డపార్థదాతయె యపాత్రత్యాగిమూర్ధన్యుఁ డా
బలి వ్యర్థంబగు గల్పకంబు ఫలియింప న్మేఘుఁడుం దారవో
తలమాత్రంబు ధనం బొసంగఁడు గదా తద్దానము త్మైత్తునే
యలఘుప్రాణిదుఁ బద్మనాభఘను కృష్ణామాత్యుఁ గీర్తింపుచోన్. ||64 ||

సీ. రాజరాజసుహృద్ధరాజరాజముఖీవిరాజరాజన్ముఖప్రభల నేలి
పారిజాతకపాదపారిజాతరిపుద్గిపారిజాత^[12]శ్రీలఁ బ్రతిఘటించి
హరికాండగంగాలహరికాండజకులేంద్రహరికాండదీప్తుల నతకరించి
ఘనసారశారదఘనసారసజవాహఘనసారకాంతులఁ గడకుఁ దఱిమి
తే. కలశజలనిధిహలధరజలజతుహిన, విమలమలయజనురగజవిశదకమల
కుముదనముదయధవళిమరమణఁ దాల్చి, యెసఁగె మగదల కృష్ణమంత్రీంద్రుకీర్తి. ||
65 ||

సీ. తల్లిదండ్రులు ముకుందద్రోహు లంచును బాధోధిలోపలఁ బ్రభవ మొంది
పాథోధిలోపలఁ బ్రభవింపఁ బంకజాతావాసయై క్షితి నవతరించి
క్షితిజయై పతివివాసితయౌట వలన వైదర్భభూవిభున కావిర్భువించి
వైదర్భియై మహిషరులనన్నిధిని గోపాలకబాలకాపహృత యగుచు
తే. వెనుకఁ దపములచేఁ గొండవీటి సిద్ధి, రాజఘనుకనకాంబగర్భమునఁ బోడిమి
కృష్ణనిభుడైన మగదల కృష్ణవిభునిఁ, జేరి కొదలేక తనరు లక్ష్మీమ్మగాక్షి. ||66 ||

తే. గుణనముద్రుండు గణుతింపఁ గొండవీటి, సిద్ధిరాజేంద్రుఁ డెల్ల నశీతకరుఁడు
లక్ష్మి లక్ష్మమ్మ సౌభాగ్యలక్షణములఁ, గృష్ణదేవుఁడు మగదల కృష్ణవిభుఁడు. ||67 ||

ఉ. నారదమౌని యేమి సురనాథ విశేషము లేమి వింటిరో
సారసగర్భుచెంగటను శారద లేదఁట యెందు నిల్చెనో
యారసిచూడుఁడా మగదలాన్వయదుగ్ధపయోధిరాజమం
దారము కృష్ణమంత్రీరసనాస్థలి నిల్చెను యుక్తమే కదా. ||68 ||

సీ. శ్రీవిరాజతుడైన సిద్ధిరాజేంద్రుఁడు శ్రీకృష్ణదేవుని చెలువు గుల్క
ననిశంబు రుక్మిణియై మించుకనకాంబ భోజమహిరాజుపుత్రిఁ బోలఁ
గులరూపసౌభాగ్యగుణములఁ బెద్దయౌ కోనాంబ రతిదేవి కోపు చూప
[13]నాశ్రితదోషాపహరుఁ డైనయెల్లన యనిరుద్ధవిఖ్యాతి ననునరింప
తే. భామినీజనమోహనాంబకవిలాస, వైఖరులఁ గాంచి మన్మథువలెఁ జెలంగుఁ
గొండవీటికులాంబోధికువలహితుఁడు, మత్స్యహిశ్వరుఁ డెల్లనామాత్యవరుఁడు. ||69 ||

సీ. శ్రీరామచరణరాజివక్తెంకర్యతత్పరరంజనుఁడు రామదాస ఘనుఁడు
దాక్షిణ్యనైపుణ్యరక్షితానేకసత్కృతంత్ర శంకరదాసుమంత్రీ
యనవద్యహృద్యవిద్యాప్రాణిఁ బద్మగర్భనిభుండు బద్మనాభప్రభుండు
నలకూబరజయంతనలపసంతలతాంతసాయకాకృతి రంగశాయిసుకృతి
తే. వివిధరాజధ్గుణకదంబ వేంకటాంబ, నుత్యనయశాలి రఘువత్యమాత్యహేళి
ధన్యజనమాన్య సీతాభిధానకన్య, జనన మొందిరి కృష్ణధీనచివమణికి. ||70 ||

సీ. దేవిదేవరఁ బొలితీవిమై వర్ణిల్లి తల్లిదండ్రీయు సంతతంబుఁ బ్రోవ
శ్రీరాము ననుసరించిన లక్ష్మణునిభక్తి సహజుండు సౌభ్రాత్రసరణి నెఱప

హరినిఁ జెందినలక్ష్యకరణి సద్ధర్మిణి చిత్తానుగుణలీలఁ జెలుపు చూప
జలధిసంతానంబు నలుపున నౌదార్మకలితమై పుత్రవర్గంబు మెలఁగ
తే. నల్లసౌభరీనడవడి యైనవీని, కెనయె యంచు జగజ్జనం బెల్లఁ బొగడ
సిద్ధసంకల్పుడై సుఖశ్రీల వెలయు, జిష్టువిభవుండు మగదల కృష్ణవిభుఁడు. ||71||

సీ. చంద్రికపూవన్నె జలుగురుమాలపై జాతిమిన్నులతురా చౌకళింప
నగుముద్దుమోమున మృగనాభితలకంబు గులుకుడాల్పిరులు ముంగురుల నెరయఁ
వళుకుఁగిరిటిపచ్చలకు జోడై తేట సునుపాలకాయయెంటులు పొసంగఁ
గమికెడుముత్యాలకంఠమాలికఁ గూడి నీలంపుదుమ్మెదతాళి మెఱయఁ
తే. గుందనపుదళ్ళు నెఱపూతగంద మమరఁ, దగటుఁ చెఱుగులఁ జెంగావి సొగసుఁ
జూపఁ
జల్కసామ్రాణి తేజవజీరుఁ గేరు, కృష్ణమంత్రీంద్రుచెలుపు వర్ణింపఁ దరమె. ||72||

షష్ఠ్యంతములు

- క. ఈదృశగుణహారునకును, దాదృశనయమార్గసంతతవిహారునకున్
స్త్రీదృష్టవమారునకున్, సౌదృగ్జనవినుతభక్త్యజకుమారునకున్. ||73||
- క. ధీరునకుఁ గీర్తిఘటజల, ధీరునకు భుజప్రతాపధృతసర్వవిరో
ధీరునకుఁ బాలితాఖిల, ధీరునకు సుధారసోన్నతీధీరునకున్. ||74||
- క. సకలకలాపావనునకు, సుకవికలాపావనునకు శ్రుతిచాతుర్య
ప్రకలితధీరక్షణునకు, [14]బ్రకటితధీరక్షణునకుఁ బద్మాక్షునకున్. ||75||
- క. ధృతిబుందీకృతనానా, క్షితిధరశంకావిధాయిశృంఖలితమదో
న్నతగజపూర్ణాంగణునకు, రతిరాజసమానరూపరమ్యగుణునకున్. ||76||
- క. చరణానతశరణాగత, భరణాతతవత్సలత్వపాత్రునకు సదా
భరణాయితకరుణాయుత, తరుణాయత విమలకమలదళనేత్రునకున్. ||77||
- క. మగదలకులధన్యునకు, జగదేకవదాన్యునకు ద్విషద్ధరణీభృ
ద్గిగవమూర్ధన్యునకున్, జగతీమాన్యునకు వినుతసౌజన్యునకున్. ||78||
- క. భద్రశ్రీమిహికాదిమ, భద్రశ్రీవరకరాబ్జఫణిప బిడౌజో
భద్రశ్రీకంఠరబల, భద్రశ్రీనిధియశోవిభవభద్రునకున్. ||79||
- క. ఇంద్రశిలాతంద్రకళా, సాంద్రవిలాసాఢ్యకనకసౌధోన్నతికిం
జంద్రమణీరుంద్రఘ్రిణీ, చంద్రతృణీకరణచంద్రశాలాతతికిన్. ||80||
- క. మంత్రి యుగంధరునకుఁ బర, [15]మంత్రికృతాంతునకు దివిజమంత్రినిభునకున్
మంత్రీశరచ్చంద్రునకు, స్మంత్రిమృగేంద్రునకుఁ గృష్ణమంత్రీంద్రునకున్. ||81||
- ప. అభ్యుదయపరంపరాభివృద్ధిగా నేరచియింపంబూనిన రసికజనకంఠాభరణ
శ్రీకృష్ణదశావతారచరిత్రమహాప్రబంధపవిత్రముక్తాదామంబునకు విచిత్రకథాసూత్రం
బెట్టిదనిన. ||82||



1. [1] భువనజాతాస్పదం
2. [2] గణించితివి యేమీ
3. [3] వితతా
4. [4] విధాన
5. [5] విజిత
6. [6] మెఱసె
7. [7] 'గాంచుడెట్లు; పనుపుడెట్లు' అనియు కలదు.
8. [8] భూసురత్రాకృతభూమితలుఁడు
9. [9] గనియె రంగపు నాదెవు
10. [10] కోసలరాజనందనయె
11. [11] పేరిటియెలదోటఁ
12. [12] శ్రీలనవఘళించి
13. [13] నాశ్రితోషాకరుం డగుచిన్నయల్లన
14. [14] అకలంకయశోవిరాజతారాధ్యునకున్
15. [15] మంత్రివిభాళునకు

దశావతారచరిత్రము



కథాప్రారంభము

రమణాంగుష్ఠశిఖరీంద్రమధితావరణపయోధిజనుధారన మనంగ
భువనరక్షణసదాశివసిద్ధయోగీంద్రసంభృతసిద్ధరసం బనంగ
భూరిమేఘాళివిస్ఫుటపత్రపుష్కరాళిందపూరితమకరంద మనంగ
ధరణీవధూమహీధరపయోధరభాగలక్షితక్షౌమచేలం బనంగఁ

తే. దనరు గంగాతరంగిణీతటమునందు, వెలయుఁ ద్రిభువనవిఖ్యాతవిభవవిజిత
దేవతాపురభోగవతీపురక్ష, మాపనానాపురము హస్తినాపురంబు. ||83||

శా. క్షౌరామామణిహారవల్లు లన గంగాకుల్య లేపార ము
క్యారుంబండుఁ బ్రశస్యనస్యములు రంగద్భిష్మనూక్షీరపా
నారూఢోత్తమనత్త్వహస్తహయముఖ్యంబు లగు న్నాహ్వావీ
తీరావాసపవిత్రులై ప్రజలు నెంతే మింతు రప్పొలునన్. ||84||

ఉ. అప్పురిగొప్పుయుప్పరిగలందు వసించిన ముగ్ధకాంత లీ
యొప్పెడిచందమామ కిది యొప్పునె తప్పని పైఁటకుంగులం
దప్పుక రాచి చూచి తమునవ్వెడి ప్రౌఢలహసకాంతులే
యప్పుడుఁ గప్పు గప్పినఁ గృతార్థుల మంచు హసించు రెంతయున్. ||85||

చ. ఎలమి విమాన మెక్కి చరియించుచు నంబరవీధిఁ దెచ్చుకో
లలుకను రంభ వచ్చి పురమందలి మేడలపైఁడిబొమ్మలం
[1]గలసి యటూరకున్నఁ గలక న్నలకూబరుఁ డేమి నేరమే
పలుకవె యంచు బొమ్మచెయి వట్టిన రంభ నగుం గిలాకిలన్. ||86||

చ. శతమఖువారణేంద్ర మతిశక్తి నిజాకృతిఁ జూచి కొమ్మలన్
రతనపుఁగోటఁ గ్రుమ్మినను రాలెడుకెంపు లగడ్డలోఁ బడం
జతనము మీఱ నెత్తి కడునంతన మొప్పుగ నెత్తిఁ బన్నగ
ప్రతతులు దాల్చుఁగాక మఱి పాముల కేడవి జాతిరత్నముల్. ||87||

ఉ. పట్టణమధ్యభాగపరభాగమణిమయమందిరంబులం
గట్టినటెక్కిచ్చుందుదలు గాడఁగ బెజ్జము పుట్టెఁ దమ్మిపూఁ
జుట్టుములోనఁ గానియెడ శూరులు నాకముఁ జేరఁ బోవఁగాఁ
బుట్టుట యెట్లు త్రోవ పరిపూర్ణదినేశ్వరమండలంబునన్. ||88||

చ. శుకముఖ్యద్విజకిర్ణతత్పురవనక్షోణీజపాలీఫల
ప్రకరస్యందిరస్తకతుందిలితమై పాథోదబృందంబుధా
త్రికి వర్షించును గాక యున్న లవణాబ్జి న్నిరమున్ గ్రోలి వా
ర్షకము ల్లియ్యనిసిరమున్ గురియునే చోద్యంబుగా కెయ్యెడన్. ||89||

సీ. ఒకవటుండే చాలు నకలంకవేదశాస్త్రనిరూఢి బ్రహ్మ నధఃకరింప
 నొకరాసుతుండే చాలు నుద్వేలశక్తి దేక్పాలరః గదిమి కప్పములు గొనఁగ
 నొకవైశ్యసుతుండే చా లురుసంపదల ధనాధిపు నాదిభిక్షమైత్రికిని జొనుప
 నొకహృద్రసుతుండే చా లుర్విత్తలం బెల్ల బహుసన్యమయముగాఁ బయిరు సేయ
 తే. నొకరథము సాలుఁ గనకాద్రి కొడ్డు సూప, నొకగజము చాలు దిక్కరిప్తకర మెదుర
 నొకహయము సాలు రవిహయాత్యుద్ధతిఁ గన, నొకభటుండే చాలు రుద్రుతో నొరయ
 నచట. ||90||

చ. ఎక్కుడు మోహదృష్టి రతి నిచ్చుఁ దలంపక వచ్చి వేడినం
 జక్కినివాడు గాఁ డనుచుఁ జక్కెరవిల్లుని మెచ్చ రన్నచో
 నక్కడి వారకామినుల యందము వారి విటాళిచందము
 న్నిక్కము సన్నుతింప నలనీరజగర్భున కైన శక్యమే. ||91||

గీ. అప్పురంబున కధిపతి యై ధరిత్రి, పాలన మొనర్చు నేకాతపత్రముగను
 భామినిజనమోహనపారదృశ్య, మృదులతనుమేజయుండు జనమేజయుండు. ||92||

చ. ప్రతిదినముం బ్రభాతమునఁ బాఠకగీతుల వీతనిద్రుడై
 క్షితిసురపాళితో నరిగి చెంతఁ బొసంగెడి గంగలో నమం
 చితమతి నిత్యకృత్యము లశేషముఁ దీరిచి గాఁగ పంకజ
 ప్రతతులఁ బూజ సేయు నరపాలుండు కృష్ణు నభీష్టదైవమున్. ||93||

తే. ఆమహిపతి యొకనాఁ డహర్మఖంబు, నందు నెప్పటికరణి జాహ్నువిని నిత్య
 కృత్యములు దీర్చి నగరికి నేగుదెంచి, కొలుపుసింగారమై కంతుచెలుపు మెఱసి. ||94||

సీ. నిండుఁగొల్వునను గూర్చుండ ధర్మజుతోడఁ గార్యము దెలిపెడిగౌరవంబు
 దుర్యోధనాదు లాందోళ మొందఁగ విశ్వరూపంబు సూపెడుప్రోడతనము
 సంగరంబున ధనంజయరణస్థాయియై ధవళాశ్వములఁ బట్టుదంటతనము
 వైరాటిసూతికాద్వారంబునను జక్రహస్తాడై గాచిన యట్టి మహిమ
 తే. తెలియ శ్రీకృష్ణమూర్తిఁ జింతించినట్టి, కొలువుకూటంబులోపల నలుపు మీఱ
 భద్రపీఠికఁ గొల్వొండఁ బాండవాన్వ, యుండు జనమేజయక్షమాఖండలుండు. ||95||

ప. అయ్యవనరంబున. ||96||

శా. శ్రీశంపాయతలోచనారమణచారిత్రాపగాసంభవ
 శ్రీశైలంబగు థాతురాగజటలున్ శృంగారనిష్యందనీ
 కాశప్రక్రియ జన్మిదంబు లతివక్షస్పూర్తి శోభిల్లఁగా
 వైశంపాయనుఁ డేగుదేర భవనద్వారంబునం జూచుచున్. ||97||

క. దౌవారికవరుఁ డొక్కఁడు, వేవేగ న్వచ్చి విన్నవించిన గురునిం
 దేవేంద్రుఁ డెదురుకొనుగతి, భూవరశాసనుండు వినయమున సత్వరుడై. ||98||

సీ. సౌవిదల్లులు చేరి సముఖా యనఁగ గద్దె డిగునంతలోన దుండీరుఁ డిడిన
 నెఱిమించుచండవన్నియచెక్కడపుబొమ్మ చికిలిదంతంపుపాదుకలు దొడిగి
 పాండుఁ డడ్డము పట్టు పావడ మఱుఁగున లాటభూభర్త గాళాంజిహ్వాన
 గండాంబ మొనరించి కర్ణాటపతిచేతిపావడం దడియొత్తి పసిడినరిగి
 తే. చలునదుప్పటివలెవాటు వెలయ రాజ, సమున నెదురేగి యల్లంత సంయమీంద్రుఁ

గాంచి కైదండయును బాదుకలును వదలి, హర్షభయభక్తివిసయంబు లతిశయిల్ల. || 99 ||

క. గోత్రప్రవరలు నొడువుచు, గోత్రేంద్రుఁ డురోవిలిప్తకుంకుమపంకా
చిత్రతథాత్రితలుఁ డై, తత్రభవన్మోనిరాట్పదంబుల కెరఁగెన్. ||100 ||

సీ. రాజితాష్టాంగవజ్రచ్చటాచకచకల్ పొదలి ప్రక్షాళనాంబువులు గాఁగఁ
గమనీయతరమౌక్తికశ్రేణిధళధళల్ నవకుందసుమపూజనంబు గాఁగ
నిర్దోషనీలమాణిక్యాళినిగనిగ ల్మంజుళధూపధూమములు గాఁగ
రమణీయతరపద్మరాగధగద్దగ ల్మలువొందు నీరాజనంబు గాఁగ
తే. భ్రమరఘంటారవాన్వితప్రసవదామ, సుమరసం బుపహరమై సొంపు నింప
మనుజపతి కన్న మున్ను దన్మోళిమౌళి, మౌనిమౌళికిఁ బూజావిధాన మొసఁగ. ||101 ||

చ. “శ్రీరస్తు క్షితినాథ తే” యని మునిశ్రేష్ఠుండు దీవింపఁగా
నారాజన్యుఁడు లేచి [2]సంభ్రమముతో నమ్మోనిచూడామణి
వ్రారాజన్మణిపిఠిపై సునిచి యుర్బం బాదియౌ పూజచే
నారాధించి ప్రహృష్టమౌనిఁ గని ధన్యం మన్యచిత్తంబునన్. ||102 ||

మ. ప్రతితిలకా భవత్పదపరాగము సోఁకఁ బవిత్రమయ్యె నా
యతనము మిమ్ముఁ గొల్పఁగఁ గృతార్థుఁడ నైతి ఫలించె నింక నా
యతనము లెల్ల నాంతరతమోపహాసూరులు గారె మీరు సం
తతశుభదాయకంబులు గదా మహదాగమనంబు లెయ్యెడన్. ||103 ||

మ. శతవర్షంబు లరోగదివ్యతనులై సామ్రాజ్యసంపన్ను లై
సుతులం బొత్తుల మిత్రులం గని కడున్ శుద్ధాత్ములై యందనా
హతమౌ మోక్షము గాంచ నేది సులభోపాయంబు నా కానతి
చ్చి తగన్ ధన్యునిఁ జేయు మీ చరణము లేనివింతు మౌనీశ్వరా. ||104 ||

తే. అనినఁ జిజ్జినవ్వు నవ్వి యమ్మునివరుండు, క్షౌరమణ యైహికాముష్మికంబు లింత
సులభములై యైన వినిపింతుఁ దెలివి గాఁగ, నప్రమత్తుఁడవై విను మాదరమున. || 105 ||

ఆ. మేదినిశ వినుము “నాదత్తముపతిష్ఠ, తే” యనంగఁ గర్మదృఢత లేక
యిహసుఖంబు గల్గె నెట్లు “జ్ఞానాన్మోక్ష”, మనఁగ నజ్ఞుఁ డెట్లు లందు ముక్తి. ||106 ||

క. గుణజలనిధిగహనా “క, ర్మణోగతి” యనంగ సులభమాకర్మము దా
రుణము “శుకో ముక్త” యని, గణుతింపఁగ నెటలు ముక్తి గల దన్యులకున్. ||107 ||

తే. కానఁ గర్మంబు లాత్మవిజ్ఞానసరణి, దుర్లభములు విశేషించి దుష్టమైన
కలియుగమువేళ నెటువలెఁ గలుగు నైన, నొకయుపాయంబు దెల్పెద యుక్తముగను. ||108 ||

ఉ. కృష్ణదశావతారములు కేవలభక్తిని విన్న నజ్ఞనుల్
జిష్టుసమానవైభవము జెంది యిహంబున సంతమీదటన్
వైష్ణవధామ మొందుదు రవశ్యము వశ్యము సుమ్ము రెంటికిన్
గృష్ణకులీన యన్న నృపకేసరి యెంతయు సంతసంబునన్. ||109 ||

తే. పద్మనాభుండు పాండవపక్షపాతి, యందు మిక్కిలి విజయున కనుగు గానఁ
దత్తుధలె విందుఁ గృష్ణావతారపూర్వకముగ వినిపింపు మవతారకథల ననిన. ||110||

శా. శ్రీకల్యాణగుణంబుల న్నమతచేఁ జెన్నొందియు న్నక్షర
క్షాకౌశల్యముఁ దెల్ప ధర్మసుతు రాజ్యశ్రీయుతుం జేసి యెం
తే కుంతీసుతపక్షపాతి యనుకీర్తిస్ఫూర్తి వర్తిల్లు నా
శ్రీకృష్ణుండు కృపాకటాక్షమున రక్షించు న్నుధవ్రాతమున్. ||111||

సీ. ధరణీశ కృష్ణావతారంబు మున్నుగా వినిపింపు మని దన్ను వేడినాడ
వవతారములలోన నాకృష్ణచరితంబు గణియింతు రందు నొక్కటిగ బుధులు
బలభద్రుచరితంబు దెలిపినపిమ్మట నుడివెదఁ దదనుజన్ముని చరితము
మానసం బలరార మత్స్యకూర్మవరాహనారసింహాద్యవతారకథలు
తే. వినుము క్రమమున వినులవిందు గాఁగ, నీనమంచితభక్తి వర్జింప వశమె
తపము ఫలియించె జన్మంబు ధన్యమయ్యె, గలిగె భాగ్యంబు శ్రీవిష్ణుకథలు దెలుప. ||
112||

క. అని పులకాంకురములు మై, దనరంగ మోదాశ్రు లొలుకఁ దన్మయచితంతం
బున నలరుచు వైశంపా, యనముని దెలుపంగఁ దొడగె నధిపతి వినగన్. ||113||

1. గలుసుక యూరకున్పు
2. సమ్మదముతో



1. మత్స్యవతారకథ

గీ. పంటవార్లంటి గబ్బిగుబ్బలఁ జెలంగు, తళ్కుబిగిచిల్పవచ్చుతాతాళిఁ బోలి
పచ్చగందని పైరుల నిచ్చమెచ్చు, దెచ్చు హెచ్చుగ ద్రావిడదేశ మధిప. ||114||

క. ఆదేశము సురపురవిభ, వాదేశము నృపతివితరణైశ్వర్యజిత
శ్రీదేశము కలుషానిల, కాదేశము నెగడుఁ బోగడి నలవియె యెందున్. ||115||

సీ. సతతంబు నభ్రంకషంబులై కనుపట్టు ధాన్యరాసులఁ జూచి తలఁచి యేమొ
జవతపస్వాధ్యాయచతురులై తగుమహీసురులదైర్వ్యముఁ జూచి స్రుక్కి యేమొ
పైఁటచూ టెఱుంగక ప్రబలుద్రావిడవధూకుచకుంభములఁ జూచి కొంకి యేమొ
యభవునియాజ్ఞ వింధ్యాద్రి మెట్టిన కుంభనంభవునాగతి జడిసి యేమొ
తే. కాక భూపాలుచేవాలు కఱుకువాలు, కఠినశితకోటిశతకోటిఁగాఁ దలంచె
నేమొ లేకున్న నచట మహీధరములు, పోక లంతైన బోడసూపబోకయున్నె. ||116||

ఉ. సాలములో యనందగురసాలములం బరిపాకలీలచే
రాలు మెఱుంగుముత్తియపురాలు ఖగంబులగుంపు దోలఁగా
యేలలుగంగ వానిఁగని యేలలు వాడుదు రందు నధ్వగు
ల్పాళిగొనంగ శాలివనపాళికహాలికబాలికామణుల్. ||117||

ఉ. బాలరొ పుష్పమంజరులపై భ్రమరంబులు వ్రాలె నధ్వగా
వ్రాలినచో నుపద్రవకరంబులు గావని వాని మాన్పుఁగా
నేలని నేర్పుమీఱ వచియింతురు పల్కులఁ దేనె లొల్కుఁగా
హాలికబాలికామణు లుదంచితశాలివనాంతరంబులన్. ||118||

శా. శ్రీమత్తాదృశదేశవల్లభుఁడు లక్ష్మీనాథపాదాబ్జసే
వామాద్యద్భుతమరంబరాతిన్మపదివ్యద్భుర్మకోటిరకో
టీముక్తాయిత వామపాదనఖకోటిజ్యోతీసత్యవ్రత
క్లామానిన్యధినాథుఁ డొప్పు క్షీతిరక్షాదక్షకాజేయుఁ డై. ||119||

సీ. తనప్రతాపము సముద్ధండశాత్రవకోటి గడిసిముఁ దోరణ కట్టికొనఁగఁ
దనకిర్తి బహునముద్రద్వీపములు దాటి చక్రవాళాద్రిపైఁ జోకళింపఁ
దనకటాక్షము దిగంతరయాచకశ్రేణి రూఢి కెక్కుఁగఁ గుబేరులను జేయఁ
దనచీటి యష్టదిక్పటులేలు వేల్పు^[1]రాజులపాగలం దురాచెల్పు చూప
తే. సతఁడు చెల్పొందుఁ బరకిరీటాగ్రఖచిత, పాకభిన్నీలమౌక్తిపద్మరాగ

షట్పరణచక్రచక్రాంగచక్రవాక, యుగపదాశ్రితపాదాబ్జయుగళుఁ డగుచు. ||120||

క. అసత్యవ్రతభూవర, శాసనుఁ డొకనాఁడు వేగుజామున ఘనగ
ర్హాసమసమధికవంది, శ్రీసూక్తుల మేలుకాంచి చిత్త మెలర్చన్. ||121||

క. హరి మదిఁ దలఁచుచుఁ బ్రాతః, కరణీయచిక్కిర్దవిబుధగణసంయుతుఁ డై
స్వరధిపనిభవైభవభా, స్వరత స్తనవాహ మెక్కి చన జన నెదుటన్. ||122||

క. హేళికులార్గణి యగున్మృప, మౌళి గనుంగొనియె ధరణిమహిళాసుమనో
మాలిక పొలికఁ దగ్గుకృత, మాలిక యనునదిని మదిఁ బ్రమద ముదయింపన్. ||
123||

క. కనుఁగొని హరి దిగి విబుధుల, రని కొనియాడుచును వింటిరా యీతటినిం
గనుఁగొను పుణ్యుఁడు మిక్కిలి, కనుఁగొను నెన్నుదుట నెన్నఁగాఁ దరమగునే. ||124||

క. కృత మాచరించు భూరిసు, కృతమానిన భాగ్యశాలికిం గలుగుం దు
ష్కృతమాలిక నడంపంగల, కృతమాలిక మునుఁగ దొరకునే యన్యులకున్. ||125||

తే. అనుచు ననుచు ముదంబున నంబుజాష్ట, నిభవిభుఁడు మేదిసీవిభుఁ డభిమతార్థ
దాయి తటినికి డిగ్గి హృత్తటిని భక్తి, పూర్ణతరముగ సంకల్పపూర్వకముగ. ||126||

క. మజ్జన మొనరించెను ధీ, మజ్జననుతు లెసఁగ నృపతి మహి మహితముగా
మజ్జననము గావింపు న, మజ్జననీతటిని యని సమంజసభక్తిన్. ||127||

తే. మజ్జన మొనర్చి యిటుల నమ్మనుజవిభుఁడు, కాల్యకరణీయములు దీర్చి గంధసింధు
రజవస్త్రైంధవపుష్పహేమరథసుయోధు, లెలమి నెలవంక వలవంక బలసికొలువ. ||
128||

తే. నగరి కేతెంచె నిట్టు లన్వహము తటినిఁ, గాల్యకరణీయములు దీర్చుకతన నతని
మదిని వైరాగ్య మొదవ సామ్రాజ్యతంత్ర, ములకుఁ దనమంత్రులనె స్వతంత్రులను
జేసి. ||129||

క. కృతమాలికాతటంబున, క్షితిపతి సలిలాశి యగుచుఁ జేసె న్దప మా
శతమఖముఖబర్హిర్ముఖు, లతివిస్మయ మంద మాధవార్చితబుద్ధిన్. ||130||

క. ఒకనాఁ డుదయక్షాభ్య, న్మకుటస్ఫుటపద్మరాగమణినా దిననా
యకుఁ డలర నృపతి మురభం, జకునకు నర్హ్యం బొసంగు సమయమునందున్. ||
131||

క. సునుగరులు దళుకుమీసలు, మినుమినుకను కన్నుదోయి మిహికుందనవుం
దనువుంగల యొకమీసము, దనయంజలిఁ దవుల నృపుఁ డుదకము న్విడిచెన్. ||
132||

క. తను నటుల నీటఁ ద్రోచినఁ, గని మీనం బనియె రాజ కారుణికుఁడ వం
చును నిన్ను నమ్మి చేరితిఁ, జనునే నట్టిటఁ ద్రోయ శరణాగతులన్. ||133||

సీ. శ్రీరామచంద్రుఁడు చేపట్టఁడాయెనా శరణుఁజొచ్చిన విభీషణునిఁ దొల్లి

శిబిచక్రవర్తి రక్షింపఁడే మును దన్నుఁ జేరినపక్షి డాక్షిణ్యగరిమ
నచ్చుభల్లముఁ బ్రోవఁడా తొల్లి బెబ్బులిపాలుగాకుండ నృపాలనుతుఁడుఁ
దనశరీర మొసంగి వనచరునొక్కని దయగావదే కపోతంబు దొల్లఁ
తే. గాన శరణాగతులఁ బ్రోచుకంటఁ బుణ్య, మేది మేదినిలోన నన్నేది యింక
నాదిరాజన్యకీర్తులఁ బ్రోది సేయు, ధర్మగుణసాంద్ర సత్యవ్రతక్షీతీంద్ర. ||134||

క. సకలం బెఱిగెనయాదిమ, శకులం బటులనిన రాజచంద్రునిచిత్తం
బకలంకమయ్యు నించుక, వికలముగా నిట్టులను సవిస్మయఁ డగుచున్. ||135||

మ. శరణన్న న్నిడ నిన్ను నేను శఫరీ సామాన్యబుద్ధి న్నిరా
దరతం ద్రోచితి వేళగామి నిదియే తప్పంచు నీ వేంచి ని
ష్ఠరతం బల్కితి పాడియే దెలుపుమిచ్చో నేభయంబయ్యె న
స్ఫురణొదం బనియేమి నావలన రక్షాసిద్ధి నీకెట్లుగున్. ||136||

తే. అనుచుఁ బలికిన జనపతి మనుచు వేడ్కఁ, బెనుచువారుగ మేలుగాఁ గనుచు
ననియె
నుదకమునఁ దత్తరింపుచు నున్న నన్ను, జూచి భయమేమి యనుటగా చోద్య
మయ్యె. ||137||

సీ. కూర్మికిఁ గూర్మి చేకుఱునె నోరికిఁజిక్క నెగడుము న్నెగడుపై నెగడుచుండ
మొసలికి మొసలియే దెసలఁ జేరఁగరాదు పాముల బాములఁ బడుట కడిఁది
కరటి మర్కటి గాదె పట్టినచోటు గప్పలు గొప్పలు గలవు మ్రింగ
బకము లంబకము లెప్పటికి మాపై నిల్చు మీలముచ్చులు ముచ్చు లేల విడుచుఁ
ఆ. గన్నతల్లి కన్నఁ గరుణలే దొకవేళ, బట్టిపట్టిఁ తివియుఁ బార్థివేంద్ర
గండకముల కిట్టిగండము ల్గలవిచే, మనఁగవచ్చు నెట్లు మనఁగవచ్చు. ||138||

తే. అటులుగాన నిరంతర ప్రాప్తశైత్య తరళతరవారిధార సాదనలు సేయు
మీనుపిల్లలజన్మంబు మే లనంగఁ, బడునె పరికింప విషములో బ్రతుకు గాదె. ||139||

క. కాన నిరుపద్రవంబగు, చో నను విడిపించి తేని సులభముగాఁ జే.
కోనగు నాచంద్రార్కం, బైనసుకృత మనిన నృపతి యతివత్సలుఁ డై. ||140||

తే. అధికనైస్థికవృత్తి మన్మథునిఁ గెలిచి, డాలుగైకొన్న జోళమండలవిభుండు
డాసి యన్నది యుదకమండలములోనఁ, దలఁచు మీనంబుఁ దనకమండలము సేర్చి.
||141||

సీ. తనయాశ్రమమున కల్లనఁ దెచ్చి రాజరివల్లభుఁ డాశ్రమమెల్లఁదీఱ
సతతపయోధార సమకూర్చి భూమిలో నేఁడుఁ బెంచినవారిఁ బూట బెంచె
ననుమాట నిజముగా నెనరుతో బోషింప శిశుక మారాత్రిలో జిత్రముగను
బలిసి భూమండలాఖండల కొండిక కుండికనుండఁగూడ
తే. దింతనిర్భంధమైనచో నెటుల నోర్తు, నింక నొడొకవిరివియౌ నెడవసింపఁ
జేయు మెందైన నందైన చింతదీఱ, విశ్రమించెద నన్ను బృథ్వివరుండు. ||142||

ఆ. గండకంబు వేఱుకడ వసింపఁగఁజేయు, మన్మమాట గడవ కాక్షణంబు
కడువశంవదుండు గావున నొకగొప్ప, కడవలో వసింపఁగా నొనర్చె. ||143||

క. ఘటిఘటియించిన రెండవ, ఘటినే యండజము ఘటినిఁ గలయ బలిసియా
ఘటమున నుండుటకుందు, ర్లుటమై యున్నది యటంచుఁ గడుదీనంబై. ||144||

ఆ. మీన మడుగుటయును మేదినింద్రవతంస, మడుగులకును బ్రేమ మడుఁగు లిడుచు
నఖిలధీవరజన మడుగు గానఁగలేని, మడుగులోన నించ మహిమమించ. ||145||

మ. మడుగు న్నిండఁగనిండి గండకమనున్ క్షామండలాధీశ యి
క్కడ నుండం దరమే జడాశయము యోగ్యంబెన్ నావంటి యె
క్కుడురూపంబున మించువాని కిటుఁ గైకోవయ్య విస్తారమౌ
కడ నిల్పం గదవయ్య యార్తజనరక్షాదక్షదీక్షానిధి. ||146||

క. నావుడుఁ గడువిస్మయమున, భూవరుఁ డొండొకప్రదేశము మదిఁదలఁచుచు
న్వేదిధముల నిదియేతగు, నీవేళకటంచు నిశ్చయించి రయమునన్. ||147||

మ. అలరించె స్తవణాంబుధి న్నొదట నే యారౌరశుద్ధోదకం
బులవార్ధి న్గడవైచె ధాత జడజోద్భూతుండురా యంచులో
కులు నిందింపఁ గలంగి యన్నలువదిక్కులంకఞ్ఞోర్మిచ్చటల్
గలయం దజ్జలరాశిముందిడియెనాఁగా నొప్పు గాసారమున్. ||148||

తే. చేర్చి సుఖముండు మనిన రాజీవమనియె, సదయు రాజవతంసునిన్ సన్నతింప
నల్ల రాజీవగర్భున కైన దరమె, శ్రితనరాజీవ ద్రవిడధాత్రికళత్ర. ||149||

క. అని పొగడుచు నొకదినమున, ననిమిషకులచక్రవర్తి యాకాసారం
బును నాక్రమించి వేటొ, కృనివాసముఁ జేర్చు స్వైరగతి విహరింపన్. ||150||

మ. అనిన న్భూవిభుఁ డొండుచో టగునె మీనావాస మింకం దగు
న్తనర్భుంర్భూనిలసంఘసంఘటితసంఘరాఖలాశావలం
ఘనజంఘాలతరంగరంగతలరంగత్పాండ్రుండిండిరచం
దనసందీప్తవిలాసముద్రము సముద్రంబే యటంచు న్మదిన్. ||151||

క. జడరాశిం బడవైచిన, మిడుకుచు నప్పుడమితేని మీనంబనియె
న్గడనేటికి నేటికి దిగ, విడిచెదు నమ్మితిని గావవే దయమీఱన్. ||152||

ఆ. బాళిఁ జిలుకఁ బెంచి బాపురుగానికి, నొప్పుగించురీతి నుచిత మగునె
యిన్నినాళ్లుఁ బ్రోచి యిప్పుడు జలరాశి, మొసలివాతఁ ద్రోయ వసుమతీశ. ||153||

క. జలరాశిఁ దిమితిమింగిల, ములు నాదగుమీనసత్వములు వినలేదే
కులశైలనుతుండు జలచర, ములతో రావెడల నుమియుఁ బునుకలతోడన్. ||154||

క. తాదృశమీనంబులు న, న్నే దెన వసియింపనిచ్చు నిట దిగవిడువం
గా దెనఁగిన కారుణ్యము, నాదెన నుంపంగదయ్య నరనాథమణి. ||155||

మ. అనిన న్నివ్వెఱఁగంది భూవిభుఁడు నాహో యిట్టిమీనంబులం
గనినామో వినినామె యెందయిన లోకత్రాణపారిణఁ డ
వ్యసజాక్షుం డిటువంటిరూపమున సేవల్లాఁ బ్రసాదింపఁగాఁ
జనుదేఁ బోలు నటంచు నించుక మది స్సందేహముం జెందుచున్. ||156||

మ. వలరాటెక్కెపుమీనవో సురలఁ బోవన్మించు మీనంబవో
తెలియ న్వానికి నైన నీబలిమి సందేహంబు నేఁ గొల్పు న
జ్జలజ్జాక్షుండవో ఫాలచక్షుండవో సాక్షాద్భ్రహ్మవో తెల్పు మీ
వలవంత ల్పచరింప నేల కుహనావైసారిణగ్రామణీ. ||157||

క. అన నేనేమీనముగా, ననఘాత్మ స్వభావమీన మని యెన్నుము నీ
వనుమానము మానుము ననుఁ, జనుమానముతోడఁ బ్రోవు జా గేమిటికిన్. ||158||

తే. విషధిలోపలఁ జాలరి వేటకాండ్ర, వలకుఁ జిక్కిన గాలంబు వంచికొనిన
గారవెట్టిన నేరీతిఁ గడవనేర్తు, నాకు గతి యొండుగలదె నా నరవరుండు. ||159||

తే. అనియె నీవు స్వభావమత్స్యంబు వైన, జాలరులు నిన్నుఁ బట్టంగఁజాల రెందు
నీయధీనంబు గాలంబు నీకు భయము, సేయనోపునె పరులకుఁ జేయునట్లు. ||160||

క. నీవలకుఁ జిక్కి లోకము, లీవల నీవలకుఁ జిక్కుడేజలరాశి
న్నీవలకుం జక్కు దుగా, కేవలనం గేవలంబె యీ నీమహిమల్. ||161||

తే. వృథివి సంసారమన గారఁబెట్టఁజాలు, నీదుమాయావిలాసంబు నిఖిలజనుల
నందఱకు నీవ గతిగాక యన్యుడొకఁడు, నీకు గతి యొనె సకలలోకైకనాథ. ||162||

క. యోజనలేటికి నీవ ప, యోజనయనమూర్తివే ప్రయోజనమున కీ
యోజ నటించెడు దినశత, యోజనమాత్రంబు పెరుగ నోపుదు చెపుమా. ||163||

శా. శ్రీనారీకుచకుంభకుంభయుగళాశ్లేషంబో బ్రహ్మాదినా
నానాకేశనమస్మియాదరమొ వీణామౌనిలోకాగ్రణీ
గానాకర్తనమో వధూనటనశృంగారావలోకంబో యీ
మీనాకారము దాల్చినేమిపని స్వామీ నా కెఱింగింపవే. ||164||

సీ. కలిమిగుబ్బెతమిన్న గబ్బినిబ్బరపుబ్బుగుబ్బలో జక్కవగిబ్బజోడు
తెలిదమ్మివిరియింటి తెలిగంటికెంపువాతెఱసాంపొ పవడంపుతీవగుంపు
లెడఁదకాపురపుపుత్రడిబొమ్మనిడువాలుగన్నులో యీవాలుఁగన్ను లరయ
ననవింటిదంటఁగన్నమిటారినుగారు తీరులో యీనాచుతీవగుమురు
తే. ఏల భ్రమసితి వేవార్థి నేమిగంటి, తేలియాడెడు మీనంబు తెఱఁగుపూని
యార తెలియకయంటిగా కయ్య నీమ, హత్త్వ మెఱుగంగ శక్యమే యజునక్షేన. ||
165||

క. నే నొకనెపమున నైనను, మానక నినుఁ గొల్చినాఁడ మక్కువ నాపై
నూనుము “సఖ్యం సా ప్రప, దీనం” బని మున్ను విందు దీనశరణ్యా. ||166||

క. మునుపటిభవమున నేజే, సినపుణ్యమువలన మిమ్ము సేవింపఁగఁ గం
టిని మాయలేటి కింకిట, వినిపింపఁ గదయ్య నీదు వృత్తాంతంబున్. ||167||

మ. అనినం గైతవమత్స్యమూర్తి [2]కరుణాయత్తైకచిత్తంబు మీ
ఱ నను స్పృహవర యాత్మతత్వము పరబ్రహ్మంబుగా నెమ్మనం
బునఁ జింతింపుము సంశయింప కిడనేమో యంచు నీచర్య కే
ననుమోదించి యనుగ్రహించితి నభీష్టార్థంబు నీ కయ్యెడున్. ||168||

సీ. వినుము సత్యవ్రత వినయగుణాన్విత భావికార్యము తేటపఱుతు నీవు
కనుగొనుచుండు మింకను నేడు మొదలుగా నేడుదినంబుల కిప్పుయోధి
భువనముల్ త్రిభువనంబులను లో గొను నేలనన్న నానాటికి నబ్జభవుని
రేయైన సతఁడు నిద్రించుఁ గావున దాని కెడఁద భయంపడ కెనయ నప్పు

తే. డోషధీబీజరాసుల యోడ నీకు, పంపుచున్నాడ నోడక యందునప్త
ఋషులతో గూడి వసియింపు మెపుడు నాదు, భక్తజనమున కెందు నాపదలు లేవు.
||169||

తే. అనుచు నానతి యిచ్చి మాయావిసార, మూర్తి యంతర్నిత్యుండైన మ్రొక్కి నృపతి
యెంత దయగలవాడు సర్వేశ్వరుండో, హో యటంచును నిష్ఠతో నుండు నంత. ||
170||

సీ. ప్రథితసుమేధుండై పరగుసుమేధుండు విరజాడై శాంతిచే వెలయు విరజాఁ
డాభాహవిష్మంతుఁ డగుహవిష్మంతుండు నుత్తము డైనట్టి యుత్తముండు
వనజాక్షపదభక్తవనమధుండగు మధుం డఘపారదమహాగ్ని యైనయగ్ని
ద్వంద్వనహిష్టుండై తగిన సహిష్టుండు ననఁదగు సప్తర్షు లమితహర్షు
తే. లగుచు వచ్చిరి లవణమహాంబురాశి, వేల దర్శకయానుండై విభుఖగేశ
యాను నతివేలభక్తిభాగనఘజనకృ, పాలు హరిఁ గొల్చు ద్రవిడనృపాలుకడకు. ||171||

ఆ. అట్లు లరుగుదెంచి నట్టియయ్యతులకు, నతులగతుల మతులు నతులు చేసి
యతివిసీతి, నున్న క్షితితలపతిధృతి, మతిని మెచ్చికొనుచు మౌను లనిరి. ||172||

క. శతవర్షంబుల నుండియు, క్షితి వర్షము లేని కతన శిథిలంబగు చో
నతివృష్టి మించె జలనిధి, గతి దృష్టించితివె ముజ్జగంబులు ముంచున్. ||173||

తే. ఇందు నెవ్వరిఁ గనుగొన మిజ్జగంబు, నందు నాశ్చర్యమయ్యెనో యవనినాథ
యేకతంబున వారాశి సైకతమున, నేకతంబున నున్నాడ వెఱుంగఁ జెపుమ. ||174||

ఉ. నావిని తావినీతి జననాయకుఁ డిట్లును మౌనులార రా
జీవమొకండు మొన్న ననుఁ జిత్రము గా బ్రమియించి యంతటన్
భావికథ ల్సవిస్తరతఁ బల్కి పయోధి మునుంగకుండ నే
నావఘటింతు నీకు మునినాథులతో వసియింపు మత్తరిన్. ||175||

తే. అంచు ననుమించు వేడుక నానతిచ్చి, గోచర మగోచరంబైనఁ గొంతధైర్య
శాలినై యుంటిఁ దన్నిదర్శనముఁ గోరి, నేడు మీదర్శనమున నందియము దీతి. ||
176||

మ. అనిన న్సంతసమూని మౌనిజను లాహా యింక నెట్లో కదా
వనధు ల్కూంపఁగఁ జాగె ముజ్జగము లేవంక న్యసంపంగవ
చ్చునటంచుం గడుఁదత్తఱించినతఱిం జోద్యంబుగా నీడకుం
జనుదెంచుం దరియంచుఁ బల్కితిఁ దరింపన్వచ్చు నిచ్చోన్మపా. ||177||

క. అని పలుకుచు నుండఁగ న, వ్వననిధి ఘనఘోష మడర వలమానతరం
గనికాయంబులఁ బొదువఁగఁ, గని కాయం బదర లేచి గ్రక్కున వారల్. ||178||

సీ. పటుద్గిర్ణతరజటాపటలంబు ముడివీడి కన్నుల కడ్డమై గప్పికొనఁగ
 భయవేగినంచలత్నానిపరిస్ఫుటస్ఫటికాక్షమాలిక త్వాటిపడఁగఁ
 గాఢాయపటములు గటితటంబుల నూడి త్రొక్కుడుపాటుచేఁ దునియుచుండఁ
 జాలినిందుచు నెత్తఁజాలక వచ్చుచో ఘనకమండలువు లక్కడనె చిక్క
 తే. జడిమ నడుగులు దడఁబడ నుడుగ కూర్పు, లడక బడిబడి బడలిక లొడలఁ
 బొడమఁ
 గడలికడనుండి మగిడి క్రేఁగంటిదృష్టి, యిడుచుఁ బాటుచు జడదారి యొడయ
 లవుడు. ||179||

శా. “అస్మాన్ పాహి భయాతురాం స్తి జగతిమాప్లావయద్వారిధి
 ర్విస్మార్యా సఖలు త్వయాదయ మితో విష్ణో భవాన్ రక్షకః
 తస్మా త్త్వాం శరణంగతా అగతికా భావంత ఏతేభృశం
 కస్మాదేవ ముపేక్షసి” యని మును ధార్మణ్య మేపారఁగన్. ||180||

తే. మొఱలు పెట్టుచు శరనిధి మఱలిమఱలి, కాంచుచో నిదె యోడని కదియఁ జనుచుఁ
 దెలియ వీక్షించి యదిగాదు జలము గ్రోలు, జలద మిది యని మదిలోన జలదరింప. ||
 181||

మహాస్రగ్ధర. కనియె న్భూపాలుఁ డంత స్థనతరసముదగ్రస్వకీయార్గభిద్య
 ద్వపరుడ్డర్పాండభాండావరణపరిపతద్వారిధారాళి శంకా
 జనకానంభ్యాతనూత్రోజ్జ్వలదృఢగుణవృక్షచ్ఛటాకించిదాకం
 పనలీలాకృన్నభన్వత్పటకటపటలప్రస్యదం బైన నావన్. ||182||

క. కని యిట్లను మునులారా, కనుఁగొంటిరె దివ్యరత్నకమనీయంబై
 కనకన వెలుఁగుచు నిదిగో, గననయ్యెం గనకతరణి గరుడధ్వజమున్. ||183||

క. అనునంతలోన దరికిం, జనుదెంచిన యత్తటి ససంభ్రమముగ న
 మ్మునినాథు లెక్కి రెండొరు, అనువడిఁ జేయూతగా హళాహళి మీఱన్. ||184||

తే. ఎక్కి మనలను దరి సేర్ప నీశ్వరునికె, భారమవుఁ గాన దరి సేర్చె నావ యనుచు
 విడిచి కాషాయవస్త్రము త్పట్టువినరు, గాలి నెండించుకొనుచు నాకలమునందు. ||
 185||

సీ. కలధౌతనిర్మితోజ్జ్వలశిరోగృహములు దీపితమాణిక్యదీపతతులు
 రమణీయవైడూర్యరచితపర్యంకముల్ సౌవర్ణమణీయమంజాలకములు
 పృథులగోమేధికపీఠికాపేటిక లకలంకనవవజ్రముకురసమితి
 మానితముక్తావితానవితాన మాయతపుష్పరాగభద్రాననములు

తే. విద్రుమస్తంభములు నీలవేదు లమర, గాంగజలపూర్ణఘనకాచఘటచయంబు
 విత్తనము లోషధులుఁ దక్కు వివిధవస్తు, జాలములు సూచిసూచి యాశ్చర్యమునను. ||186||

శా. ఓహో కంటిరె వారిరాశినలిలం బుద్వేలమై శైలసం
 దోహగ్రంబులు దక్కఁ దక్కిన పురాదు ల్బుంచె నందు న్నుప
 రావహార్యగ్రమె కాని కాన మితరం బాహో విమానస్వయం
 గ్రాహగ్రాహము లెచ్చరించెను భువఃక్రాంతిన్ విజృంభించుచున్. ||187||

తే. తరణి మెఱుఁగారు గారుడధ్వజము గాంచి, కలఁగి పరువిడంచెలువపగ్గములు నడలి
పఱచుహాయముల సారథి పట్టలేమిఁ, దత్తరించుచునున్నది తరణిరథము. ||188||

తే. ఔర సకలంకమైనట్టి యబ్జమండ, లము సభృంగాబ్జమండలభ్రమ గడంగి
జలధి జలకరితుండంబు సాచి తివియు, నేమనఁగవచ్చు మత్తుల కెఱుక గలదె. ||
189||

క. మహిజనులఁ బీడఁ బెట్టెడు, గ్రహములఁ బీడింపఁదొడఁగె గ్రాహము లివిగో
సహజ మగుసత్త్వసంపద, నహహా యాకారవృద్ధి నధికము లగుటన్. ||190||

తే. మాయురే తోయనిధిలోన మకరమీన, కర్కటకరాసులొండొండ గగనమకర
మీనకర్కటరాసుల మించువేడ్కఁ, గొగిలించె సజాతీయగౌరవమున. ||191||

తే. అదరిపాటున వారాశియుదుటు సూచి, మిగులభయమునఁ దమతమ
మెఱుఁగుబొండ్లు
చేరి తముఁ దామె కౌగిటఁ జేర్చ సౌఖ్య, వార్ధిఁ దేలె మహర్లోకవాసిజనము. ||192||

తే. ఇదియుఁ గనుఁగొంటిరే చిత్ర మిట్టివేళ, భైరవభుజాగ్రహలాగ్రభాసి కాశి
కానఁగా నయ్యె మోక్షలక్ష్మీనివాస, నాళసమ్మేళితారవిందమ్మూరితి. ||193||

శా. ఆశాలంఘనజాంఘికోజ్జ్వలతరంగాభంగనానాపయో
రాశివ్యావృతవిష్టపత్రయచతుర్వక్త్రీయనక్షంబున
న్యాశంబొందక తేజరిల్లె సకలొన్నత్యంబు సూచించుచున్
గాశిపట్టణవైభవంబుఁ బొగడంగా శక్రమే యేరికిన్. ||194||

క. అని యొండొరులు వచించుచుఁ, గనఁగ మహర్లోక మవధిగా నీచందం
బున ముజ్జగములు దనలో, గొనుచు స్వరిఁ బోలు నయ్యకూపారమునన్. ||195||

సీ. వడి నీరువడిఁ జిక్కువడి చక్రవాళాద్రి క్షణమాత్రమునఁ బ్రదక్షిణము సేయు
నతిరయస్ఫూర్తిచే నరుగుచో నాడాడ నగశృంగములు ఘణిల్లినఁగఁ దాఁకు
ఘనవర్తులావర్తగర్భభాగముల దిర్గిరను గుమ్మరసారెరితిఁ దిరుగు
శతయోజనాయతోన్నతమహాపాతీనసంఘసంఘటితఘర్ష మున వదరు
తే. జలధి యుల్లోలకల్లోలములను దగిలి, యట్టె యెగయుచు డిగుచును బొట్టిపిట్ట
పగిది మెలఁగెడునావలోపల వసింప, భయపడుచు నుండునంత లోపలనె యెదుట.
||196||

సీ. తనభయంకరవాలవినిపాత మమరేంద్రకరవాలహతి యంచు గిరులు వడఁకఁ
దనమస్తకోర్ధ్వరంధ్రవినిస్తూతాంబువు ల్పునరుత్పతధంగపాలువు దెలుపఁ
దనవక్త్రబిలము సొచ్చినమహాతిమితిమింగితద్గిలంబు లంగిటను వెడలఁ
దనపార్శ్వభాగసంధర్షణంబున ద్వీపకోటులు నుగ్గెనై నీటఁ గలయఁ
తే. దనమహోద్ధండనాసికాదండమునను, ఖండఖండంబులై యపేగ్రాహకమర
కర్కటిసక్తముఖజంతుకాండ మగల, జలధి విహరించు నొక్కమత్స్యంబుఁ గనిరి. ||
197||

చ. కని యిది యేమి యద్భుత మొకానొకనాఁడును జూడ మిట్టిజీ
వనచర మింక దీనిఘనవాలము సోకినయంతఁ దున్నలై

చను గిరులైన నీతరణీచందము నెన్నగనేల యంచు నె
మ్మనము గలంగి చూచుతటి మానవనాథుడు వారి కిట్లనన్. ||198||

క. ఓహో భయపడ నేటికి, నూహించితి నాటియండజోత్తమ మిది సం
దేహింపకుండి మనకున్, సాహాయ్య మొనర్చ వచ్చె జలనిధి ననినన్. ||199||

తే. మౌనివరు లిట్టులనిరి యోమానవేంద్ర, నీవు సేసినభక్తి కెంతేని మెచ్చి
నకలవేదాంతములకుఁ గోచరముగాని, యాదితత్త్వంబు గోచర మయ్యె నిపుడు. ||
200||

క. ననఁగూడి తుంగ దలకె, క్కినవిధమున నిన్నుఁ గూడి కేశవమూర్తి
న్గనుఁగొంటి మింక నీహరి, వినుతింపుమటన్న ధరణీవిభుఁ డుత్సకుఁడై. ||201||

క. చూచితిరే శ్రీహరిమా, యాచాతురి హేమమీనమై జలధిచల
ద్వీచీడోలాకేళీ, వైచిత్రిం జెలఁగుప్రాభవము మునులారా. ||202||

సీ. అంభోధివరుఁడు వియన్నదీకన్యకపై నించు ముత్తేలపా లనంగ
వైమానికాంగనాసీమంతములఁ బోల్చు సోగవజ్రపుఁజేరుచుక్క లనంగ
గగనలక్ష్మీవేణికాభారమును మించునిగ్గుక్రొవ్విరిజాజిమొగ్గ లనంగ
నభిమతవిజయయాత్రారంభమున దిశాలలనామణులు జల్లులాజు లనంగఁ
తే. గంధిమధ్యాంబుచక్రచంక్రమణనిపుణ, కపటపాఠీనరాజజాగ్రన్రుహోగ్ర
దీర్ఘవాలార్చ వినిహతేత్తివ్యమాణ, లోలకల్లోబజలబిందుజాల మమరె. ||203||

సీ. అనిమిషేంద్రం బొటన సురరోషరసాత్తరక్తసహస్రనేత్రము లనంగఁ
దనగృహంబునకు వచ్చెనటంచు వరుణుండు పూజ సేసిన పైఁడిపువ్వు లనంగ
రత్నాకరాంతకభ్రమణవిస్ఫురణచే మైనంటి కనుపట్టు మణు లనంగ
రాజీవనామవిభ్రాంతితో మైవాలి కదలనిచక్రవాకము లనంగఁ
తే. బృథులశతకోటిశితకోటిశృంగనిహతి, నెనయు జగడంబు పగడంపుతునుక లనంగ
శాంబరిమత్స్యమూర్తిదేహంబునందుఁ, బోలుచు రంగారుబంగారుపొడలబెడఁగు. ||
204||

క. అని యనితరమతిఁ బోగడుచు, జనపతి వందన మొనర్చ జలజాక్షుఁడు మె
ల్లనఁ గ్రిందికిఁ జని నావం, దనమై ధరియించె భక్తతత్పరుఁ డగుచున్. ||205||

సీ. తనక్రేవఁ గనుపట్టు ధరణీధ్రములఁ గిట్టు సెలసి కొమ్మునఁ గొట్టుఁ దలఁగఁబెట్టుఁ
బొడువగా నడతెంచుజడచరంబులఁ గాంచు నిడుదకోఱలఁ జించుఁ గడుపు పెంచు
వెనక బారులు దీర్చుఁ బెనుగ్రాహముల నోర్చు ఘనవాల మల్లార్చుఁ గడఁకఁ బేర్చుఁ
బ్రక్కలయం దబ్బరంబుగాఁ బెల్లుబ్బుఁ దరగలఁ బడగెబ్బు గరులదొబ్బుఁ
తే. గాయకాంతులఁ దిమిరనికాయములకుఁ, బగలు గావించుచును బట్టపగలు సేయు
సారమున మించు మాయావిసారమూర్తి, యించు వేడుకదరి ధరియించునపుడు. ||
206||

సీ. భోగభాగాభోగభాగనర్హుచిరత్పరత్పదీప్తులు తమిస్తంబు నొడియఁ
దారతారస్సారదారుణాపారభూత్కారము ల్విషములు గ్రక్కుచుండ
నీలజాలవిశాలనీలశోభావాలమృదునేత్రములు మిఱుమిట్లు గొల్చు
దండభృద్దోర్దండమండనాయితగదాదండచండోద్దండదంష్ట్ర లమర

తే. జగతిభారంబు సైరింపజాలు టుడిగి, యంబునిధిఁ దేలియాడు శేషాహి యనఁగ
 ధవళతరదేహధగధగద్ధగలు మెఱయఁ, గదియ నేతెంచు నొకభుజంగంబుఁ గనిరి. ||
 207 ||

తే. కాంచి యిఁక నేమి సేయుద మంచు గరుడ, మంత్రము జపించుచుఁ జలించు
 మౌనివరుల
 వెఱవ నేటికి నిదియును విష్ణుదేవు, ననుమతంబునఁ జనుదెంచె ననుచు లేచి. ||
 208 ||

తే. ఆనరేంద్రుడు భీషణాత్మ్యంతదీర్ఘ కాలసర్పంబు రజ్జువుగా ఘటించి
 మీనశృంగంబునను నావ మెడలకుండ, గట్టిగాఁ గట్టివైచి యుత్కంఠ మెఱయ. ||
 209 ||

చ. కరములు మోడ్చి ఫాలఫలకంబునఁ జేర్చి విశాలలోచనాం
 బురుహముల నృందములఁ బోలి ముదశ్రులు జాలువార ను
 స్థిరతరభక్తి భూపతి నుతించె దినాంతనటన్మృగాంకశే
 ఖరమకుటితటిరటితగాంగ [3]కృపిటఘమంఘమార్భటిన్. ||210||

సీ. జయవియన్మణిఘ్నణిస్థగితగాఢతమిన్ర జయచంద్రకిరణదంష్ట్రానహస్త
 జయచంచలాతిచంచలదీర్ఘలాంగూల జయభయంకరముఖశృశ్రుజాల
 జయమస్తకోత్పతతృలిలసిక్తవిమాన జయవృష్టితృప్తప్రజావితాన
 జయనిర్జరేంద్ర వజ్రకరోరతరశృంగ జయలక్షయోజనోచ్చయశుభాంగ
 తే. జయమహాచక్రచంక్రమాచరణదక్ష, జయతరంగవిలంఘనచటులపక్ష
 జయవిగాహప్లవోద్ధామనత్త్వభూమ, జయహిరణ్మయపృథురోమసార్వభౌమ. ||211||

మ. తళుకుంజాయకడానిమైపొడలు నిద్దామీనలు స్వేయికో
 ఱలు గాటంపుగరు లగద్దగితనేత్రంబు లృహేంద్రాయుధో
 జ్వలశృంగంబును దీర్ఘవృచ్చము మహాసత్త్వంబు హేమాద్రికిం
 దులయో దేహము గల్గునిన్ను భజియింతు స్థంభమీనాధిపా. ||212||

తే. చంద్రునైదోడు పూబోడి జళుకుదళుకు, వాలుగన్నుల బెళుకుల వైపు సూపు
 వాలుగన్నుల వలపింపవలయు ననియె, దేవమాయపుమీన వైతివి పయోధి. ||
 213 ||

నాగబంధము

మ. సమధిక మైనప్రేమఁ దగ సాగరమధ్యములోన నాగబం
 ధమున నటించు భీమజవనాదకనత్యనకాంగధామవి
 భ్రమఘనమీనమై మునులపాలన సల్పుచు వీఁడబూనవా
 యమరఁగ నేము సాధునిగమాగమగమ్య నదినజానఖా. ||214||

మ. స్వవిధం బంతయుఁ గాననీక బహుళాజ్ఞానాంధకారంబు క
 న్నవఁ బైకొన్నఁ బదార్థతత్త్వ మెఱుంగంగాలేని మా కిట్టిచో
 రవికోటిప్రతిభావిశేషముల నశ్రాంతంబు విశ్రాంతమో
 భవదీయాకృతి చూసిప్రోవు కుహనాపాఠీనచూడామణి. ||215||

క. మీనావతారమున స్వా, మీ నావఁ దరింపజేసి తీజలరాశి
న్నే నిన్నుఁ బొగడఁ [4]గలనే, మీనమ ననుఁ జేరి ప్రోవుమీ నలినాక్షా. ||216||

మ. జడుఁ డజ్ఞానమున న్సుఖంబనుచు సంసారాంధకారంబునం
బడి దుఃఖంబుల వెంబడింబడి నుఖంపల్లేక వేసారి నీ
యడుగు ల్పి త్తములోఁ దలంచి నుతినేయ న్వానికారుణ్యపుం
గడగంటం దిలకించి ప్రోతువు జగత్కల్యాణసంధాయకా. ||217||

క. నే నెవ్వఁడ నాకీయ, జ్ఞానం బేమిటికి వచ్చెనంశ్చతిదుఃఖం
బేనాఁడు వాయు మోక్షం, బే నెన్నఁడు గాంతుఁ దెల్పవే కరుణాబ్ధి. ||218||

క. నావిని సత్యవ్రతధా, త్రివిభుఁ గరుణాకటాక్షదృష్టిం గని రా
జీవామితపాండరరా, జీవాయతలోచనుఁడు వచించె మృదుాక్షిన్. ||219||

క. నేను న్నీ వనుటయె య, జ్ఞానం బందుననె గలిగె సంశ్చతియా య
జ్ఞానము దెగ నదియుం దెగు, జ్ఞానము సమకూరు మోక్షసౌఖ్యము దొరకున్. ||220||

క. విను మిది రజ్జువు ఫణిగా, దని తెలిసిన భయము నుడుగు నటువలె జీవుం
డనుగాను బ్రహ్మ మని తెలి, సిన నిర్భయుఁ డగుచు ముక్తిఁ జెందు నరేంద్రా. ||221||

క. విను బ్రహ్మానందము తెలి, సినవాఁ డెందులను భయముఁ జెందఁ డనంగా
వినవే శ్రుతివాక్యంబుల, ననఘా తత్ప్రితిఁ జెంద నర్థము గాదే. ||222||

సీ. బహుజన్మముల సాధుపరిచర్య చేసినఁ బుణ్యపురాణార్థముల నెఱుంగుఁ
బుణ్యపురాణార్థముల నెఱింగినయంత సత్కర్మ మెప్పుడు సలుపుచుండు
సత్కర్మ మెప్పుడు సలుపుచునుండిన మత్పాదభక్తి యాత్మను జనించు
మత్పాదభక్తి యాత్మను జనించినమాత్రఁ గొనసాగి జ్ఞానంబు కుదురుపడును

తే. జ్ఞానమునఁ బూర్వకర్మనంచయము లెల్లఁ, దీటు నప్పటికర్మము త్లేషషహతుల
కగును బ్రారబ్ధ మనుభూతమగుచుఁ దెగిన, జనుఁడు గైవల్యసామ్రాజ్యసౌఖ్య మొందు.
||223||

తే. అని మఱియు సాంఖ్యయోగక్రియాదిబోధ, సాధకం బైన సపురాణసంహితాక్ర
మము సవిస్తరముగ సంశయములు దీఱ, యముల కెఱిఁగించుచున్న
యయ్యవసరమున. ||224||

శా. అబ్రంబైన భుజాబలద్రఢిమ వాహగ్రీవుఁ డత్యంతను
ప్రబ్రహ్మాస్య సమీరనిస్సృతములౌ తమ్ముం బ్రమోషించి య
య్యబ్రాశిం జొఱఁబారుచో శ్రుతులు హాహాకారము ల్మీఱఁగా
నబ్రహ్మణ్యము వెట్టినం గపటమత్స్యం బేగెఁ దద్రక్షకున్. ||225||

సీ. కమలజాతభవాండకర్పరం బొరయంగ మెఱుఁగుబంగరుచాయమేనిఁ బెంచు
బిరుదువజ్రపుగండపెండారమై మీఱుకొమ్మున శేషాహి గ్రుచ్చి యెత్తు
దిక్కుంభికుంభము ల్యక్కులై ముక్తాఫలములు పై కెగయ వాలమునఁ గొట్టు
బడబానలము దపింపఁగఁ జేయు రూక్షవీక్షణముల విస్ఫులింగములు చాల్చు

తే. భావిమంథమహీధరభ్రమణరీతిఁ, దెలుపుపాలుపున గిరగిరఁదిరుపుగట్టు
నట్టి నేకాంతలీలావిహారలోలుఁ, డైనహాటకకపటపాఠీనవిభుఁడు. ||226||

క. అని తెలిపిన వైశంపా, యన శమధనలోక నిర్ణరాధిపుతోడన్
జనమేజయవిభుఁ డనియె, స్వినయము రెట్టింప మిగుల విస్మృతుఁ డగుచున్. ||227||

శా. ఓవాచంయమిచంద్ర సంద్రములు నేఁ డొండైనవేళన్ హయ
గ్రీవుం డెక్కుడనుండె నేకరణిఁ జేరె నృత్యలోకంబు రా
జీవోత్పన్నుఁ డెఱుంగకుండ నిగమస్సేయంబు గావించి వాఁ
డేవంక న్వసించెఁ దెల్పఁగదవే యేతత్పురావృత్తమున్. ||228||

క. అన వైశంపాయనముని, విన విన నిం పొంద నిట్లు వినిపించె ఘనా
ఘనఘనరవగౌరణలం, ఘనజాంఘికనవరసార్థగంభీరోక్తిన్. ||229||

క. మును చాక్షుషమన్వంతర, మునను హయగ్రీవనామమునఁ దగుదనునం
దనుఁ డతిఘోరతపశ్చ, ర్యను హరు సంతుష్టుఁ జేసి యాహరుకరుణన్. ||230||

క. వనరాశి భువనమోహన, మను నగరం బొకటి దానవాధ్యక్షత్వం
బును నిర్ణరవరజిత్వర, ఘనబాహుబలంబుఁ గాంచి కదనోన్ముఖుఁ డై. ||231||

క. రుషితుఁడుగా గిరి గుహలం, దుషితత్త్వము గన్నసురల కుచితంబయ్యె
న్రుషితత్త్వము పరు విడు నని, మిషపతియు మనోజవాఖ్య మించవహించెన్. ||
232||

వ. ఇట్లు దురతిక్రమనిర్వక్తదోర్విక్రమంబున శక్రాది సకలలోకపాలకులంబు
వికలంబు గావించి తదీయపదంబు లాక్రమించి వారలు దనపదంబు లాశ్రయింప
భువనత్రయం బేకాతపత్రంబుగాఁ బాలించుచుండి యొక్కనాఁడు. ||233||

చ. హరిహాయవహ్నిసౌరిదనుజాప్తుతి వాయు కుబేర శంకరుల్
సరసత గొల్లుమొక్కు లిడ స్వామి పరా కవధారు దేవ హే
చ్చరిక యటంచుఁ గంచుకులు సారెకు నూరెల నుగ్గడింపఁగా
నురుమణిపీఠి నిండుకొలుపుండి నిశాచరనాథుఁ డీట్లునన్. ||234||

క. ధీరహితులఁ దనమంత్రులఁ, జేరంగఁ బిలిచి యతివిజృంభితవర్షా
ప్రారంభాంభోధరగం, భీరవచోగుంభనంబు మించ వచించెన్. ||235||

తే. అఖిలదిక్పాలకాధిపత్యంబు మనకుఁ, జెల్లుచుండఁగ నిది యేమి క్షితిదివిజాలు
యాగభాగంబు లర్పింప రంచు నొకని, శాచరునిఁ బంప వాఁడు యాజకులకడకు. ||
236||

క. చని “యింద్రాయస్వాహ”, యనుచుఁ బురోడాశ మిచ్చు నవసరమున హో
తను జెయవట్టి యహో నిలు, మని గద్దించుచును బలికె నందఱు వినఁగన్. ||237||

శా. సౌవర్ణాచలధైర్యకల్పితపశ్చర్యాసహర్షభవ
జ్ఞీవంజీవనుహృత్పూర్ణాధరపరశ్రీదర్పభీతామనా
క్సేవాసాంజలితాసమద్ధరిహయగ్రీవుం డనఁగా హయ

గ్రీవుం డేలెడు ముజ్జగంబులు గనత్కిర్తిప్రతాపంబులన్. ||238||

సీ. జేజే యనుచు మ్రొక్కు జేజేలరాయఁడు వేడికోసని చూచు వేడివేల్పు
దండంబు ధరియించు దండపాణి తదాజ్ఞ దా నవుదలఁ దాల్పు దానవుండు
చేతులు మొగించి ప్రచేతుండు భజియించు గతి నీవే యని సదాగతి చరించు
ధర్మువంచు మనుష్యధర్ముఁడు ప్రార్థించు శంకచే శరణొందు శంకరుండు

తే. జలధి సొరబారు హరియును జడధి యగుచు, గట్టుమెట్టును బులితోలు గట్టుదంట
దెనలదొరలకె యిటువంటిదెనలు దొరలఁ, గలరె పరు లింక నతనితోఁ గలని కెదుర. ||
239||

క. ఓవిప్రులార వినుఁడీ, నావచనము నేటినుండి నన్నేలు హయ
గ్రీవునకు యాగభాగము, లీవలయు న్వహ్నిముఖుల కివల దనినన్. ||240||

సీ. ఏమేమి తాఁగాక యిఁక నెవ్వరున్నారు యాగభాగంబుల కనెడువారుఁ
దన కేల వచ్చె నింతమదాంధకారంబు తనువొల్లఁ డేమొకో యనెడివారు
సలుకక దుర్భాషలాడెడి దూతజిహ్వయె చీల్చవలయుఁబో యనెడివార
లెంతవెంతలు పుట్టె నిది యేమి హేతువో యంచుఁ జిత్తమునఁ జింతించువారు
తే. నొదిగి యేమనకారక యుండువార, లేమియుత్తర మంచు నూహించువారు
నగునదన్యులలోఁ గొంద ఊర్వ్య లిట్టు, లనిరి సమయోచితంబుగా దనుజుఁ జూచి ||
241||

తే. నీవు నెప్పినబుద్ధి యెంతేని లెస్స, కాదనఁగ రాదు మాకు లోకముల కెల్ల
నేత గాఢ హయగ్రీవనిశిచరేంద్రుఁ, డైన నొకమాట గల దెట్లు లనిన వినుము. ||242||

క. వేదోక్తవిధిని మేమా, యాదివిజుల కొఱకె యిత్తు మధ్వరభాగం
బేదిక్కున స్వాతంత్రం, బేదీ మా కనిన దనుజుఁ డేగి రయమునన్. ||243||

శా. ఆవార్త ల్వినిపింప దైత్యపతి రోషావేశ ముప్పొంగ నా
హా వేదంబుల యాగభాగము లమర్త్యశ్రేణికేగాని మా
కేవంకం బనిలేక యుండునటుగా నేర్పాటు గావించెఁ గా
నీ వేగంబ హరించి తచ్చుతులు భగ్నీభూతము లేసెదన్. ||244||

తే. అరయఁగాఁ గశ్యపబ్రహ్మ కగ్రమహిషి, యైన దితిపుత్రులము గాన నాదిదేవ
తలము మే మట్టిమాకు నధ్వరములందు, భాగములు లేమిదేమి పాపంబుగాదె. ||
245||

తే. అహహ సత్రంపుఁగూటికి నమరవరులె, కాని మే మర్థులము గామెకాయటంచుఁ
[5]బరిహసించుచు నత్యంతపరుషరోష, రసకషాయితనేత్రుఁ డై యసురవిభుఁడు. ||
246||

ఆ. ఇంక నేఁడు మొదలు నెవ్వరు వేదముల్, [6]దలఁతు రట్టివారు దండు్యు లగుదు
రనుచుఁ జాటఁబంచె నఖిలలోకంబుల, దానవులకుఁ గలదె ధర్మచింత. ||247||

వ. అంత. ||248||

క. అవార్త లెల్ల నారదు, చే విని వీఁ డెంత దుడుకు చేసె నటంచున్
భావంబు గలఁగ శుక్రుఁడు, [7]వేవేగ న్వచ్చె దైత్యవిభుసభఁ జేరన్. ||249||

క. వచ్చిన మునిపతితో దన, ముచ్చట దనుజుండు దెల్పు మునిపతి దనలో
నచ్చెరువందుచు నిదియే, మిచ్చఁ దలంచితివి దానవేశ్వర చెపుమా. ||250||

తే. అక్కటా స్వయంవ్యక్తము లైనశ్రుతుల, నౌనుగాదనఁ దగునె యయ్యజునక్షెన
సురలయందును ధర్మ మసురులయందుఁ, గలుషమును గల్గ మీకు భాగములు
గలవె. ||251||

క. కలకాలము పరకాంతలఁ, గలయందలఁచుటలు హింసగలగుణ మయ్యెం
గలవే ధర్మంబులు మీ, కలకలహములందెకాక యనురాధీశా. ||252||

తే. అనిన నాగ్రహ మొదవ లోనడచి నెలవి, వారఁగా నవ్వె దైత్యవిరుఁ డనియె
నెంతమా టానతిచ్చితి రే నెఱుంగ, నే నుధాంధులధర్మంబు లింత యేల. ||253||

సీ. అమరనాయకుఁ డహల్యాకాముకుఁడు గాఁడె శిఖి ఋషిస్థిల కాశింపలేదె
సతతంబు యముఁడు హింసకుఁ బాలుపడఁడె రాక్షసులలోపలివాడు గాఁడె నిర్పతి
వీర్యంబు ఘటములో విడువఁడె వరుణుండు పననుండు గన్నెలఁ బట్టలేదె
శివ కపరాధంబు సేయఁడె ధనదుండు భర్గుం డొనర్పఁడె బ్రహ్మహత్య
తే. హరియు భృగుపత్ని నొంపఁడె యజుఁడు గూఁతుఁ, గలయఁడె శశి గురుకాంతఁ
గలసికొనఁడె
యింక శుద్ధాత్ము లగువేల్పు లేరే వేలు, మడచి యెఱిఁగింపుఁ డెఱిఁగిన మౌనివర్య. ||
254||

తే. తాము చేసినయవి యెల్ల ధర్మములఁట, మేము చేసిన దఘమఁట మేలుగాదె
యేకరణి వచ్చె వారల కింతయగ్ర, గణ్యతయు మాకు నింత లాఘవము జగతి. ||
255||

ఉ. ఎక్కడిధర్మ మేటిశ్రుతు లింకన నేటికి నేను రాజునై
పెక్కువ ముజ్జగంబులు నభేద్యపరాక్రమలీల నేల న
నైక్కుడుభక్తితో గొలువ నిచ్చెదఁ గోరినవారికోరిక
ల్లక్కిన నోర్తుఁగాని పరదైవముల న్భజియింప నోర్తునే. ||256||

తే. మీరు విచ్చేయుఁ డనుచు సమృద్ధిరోష, మెనఁగ డిగ్గన లేచి యయ్యసురవిభుఁడు
నగరిలోనికిఁ బోవ దానవగురుండు, సచ్యుతుఁడె చక్కఁబెట్టిడు ననుచుఁ జనియె. ||
257||

సీ. మునివృత్తి “నో” మని ముక్కు పట్టి జపంబు చేయఁ డొక్కరుఁ డేని జిత్తశుద్ధి
“నగ్గుయేస్సాహ” యటంచు వేలిమియందు నొకఁడైన యాహుతి నొసఁగఁబోడు
“హరిరోహరి” యటంచు నాయాయిపుణ్యతీర్థంబుల నొకఁడైన దానమాడఁ
డుపదేశ మొనరింప రొగిఁ “దత్త్యమసి” యంచు సామవేదంబుల సరవినొడిచి
తే. భూసురులలోన నింతేల భుక్తివేళ, నైన “జిత్రాయనమ” యని యన్న మిడ ర
దేమి జెలువుదు నింక శ్రీరామరామ, తలఁచ దోసంబు నాటిదుర్దశలతెఱుగు. ||258||

తే. లేశమాత్రంబు ధర్మంబు లేనికతన, జను లనావృష్టి నతివృష్టి సమయ విలయ

సమయ మగుటయు జలధు లైక్యమును జెండ, భువనమోహన మనురపుంగవుఁడు
చేరి. ||259||

మత్తకోకిల. ఇంక నా కిది వేళయంచు ననేకసంగరరంగని
శృంగబాహుమహస్సనాథుల సైన్యనాథులఁ బుత్తులం
బంకజాక్షులఁ గార్యదక్షుల బంధులం దగువారలం
గొంక కప్పురి నిల్చి దానవకుంజరుండు మదాంధుఁడై. ||260||

సీ. మందులముడితాట మలఁచివేసినసిగఁ బొల్పుగానఁగనీని బొమిడికంబు
పరులకుఁ దాను గన్నడకుండ ఫాలభాగమునఁ బెట్టినయట్టి కావిబొట్టు
నెడవంకఁ బచ్చరాపిడివంకిఁ బొంకించి చారికట్టిన నీలిచాయదట్టి
వలకేలఁ బిడెము డాపలికేలఁ గేడెంబు సంగంబునందు వజ్రాంజిజోడు
తే. మీఱ మఱియును దైతేయచోరభటుఁడు, కుఱుచకన్నపుఁగత్తి సొక్కుఁపొడిబరణి
మూలిక ల్మణు ల్వాకట్టు మొదలుగాఁగఁ, జోరసంగ్రహణీయవస్తువులు గొనుచు. ||
261||

ప. ఇతైఱంగున నత్తురంగగ్రీవుం డుత్తరంగితోత్సాహసాహసంబులు మనంబునం
బెనంగొన నభంగతిమిరభంగచంగన్మణిస్తగితగోపురం బగుపురంబు వెలువడి
నలుగడలం గడలి విలోకించుచు నొకించుక గొంచక రసాతలశ్రూయమాణ
విరించిచంచలలోచనాకరాంచలసమంచితవిపంచికారవవంచనాచుంచు
చంచత్తరంగాయమాననాగకన్యకానన్యసాధారణానూనగానతానమానం
బులకుం జొక్కుచు మయమాయానియమితోపరిహరిత్పరిచ్ఛదవితానాయి
తతోయధిం జొచ్చి ఘనాఘనఘనాపఘనజవజాయమానపవమానదోధాయ
మానజలచరవర్గం బగుబాహుద్వయద్వయసమార్గంబు పట్టిపోవుచు నాడా
డ సభ్యవహారంబులకై విహారంబులు నలుపు విహారంబుల కరతలప్రహారం
బులం జమున కుపహారంబులు సేయుచు వక్త్రంబు లగునక్త్రంబుల చక్త్రంబుల
నాక్రమించి చక్కు సేయుచుఁ గులాచలచక్రక్రమవక్రచక్రమవిక్రమాభిః
క్రభిఃతనర్వతోముఖత్వరితనర్వతోముఖపరిపతజ్జలచరగ్రననవ్యగ్రననవ్యగ్రపరి
వృతాయమాననానామహామీనాననంబులు సొచ్చి యుదరంబులు వ్రచ్చి
యు గాడతరకంచుకవ్యాఢోరుస్తటి ఘణిల్లన మైనాకాదికులపర్వతంబులం
దాఁకుచు నిజావలోకనభయపలాయమానమానుషీవితానంబు లనవనరపదవి
లగ్నవిద్రుమలతావలయపతితజలమాణవకులం గనుంగొని హసించుచు నఖండ
గండతలమండనాయితపించండిలమదప్రచండనముద్దండంబు లై యొండొండ
భండనంబులు సల్పుచుఁ గాండవేదండకాండప్రకాండంబుల నడుమఁదూటి హ
రిదంతదంతిదంతరితకాంతిమంతంబులగు తదీయదంతిదంతంబులం బెకల్చి వరు
ణాంభోజనయనాకుచకుంభవిజృంభమాణావష్టంభసంగంభంబు లగుకుంభం
బుల మోక్తికంబు లెడల వ్రేయునెడల జడిసి పరువిడ బెడిదమగు ఘోకారం
బుల నంకురించిన శంకాతంకంబుల వడంకుచుఁ దమతమయంగనామణు లొసం
గుహాలొంగనంబుల నుప్పొంగు జలమానుషకుమారవర్గంబుల మ్రొక్కులు
గైకొంచు నెడనెడం ద్రోవకడ్డంబై మెలంగు జలభుజంగంబులం గనుంగొని
దుశ్శకునంబని తలంచుచుఁ జేనొడిసి జిరజిరం ద్రిప్పివైచునెడ ఫణామణులు చె
దరి విస్ఫులింగంబులగములవలెఁ జూపట్టి యేపట్టున నిలువంజాలక మూలమూల
లకరుగు మకరకర్కటకాదిజంతుసంతానంబుల కగుబడబానలసంతాపంబునకుఁ
గొంత చింతించుచు భవిష్యత్కమరధృతమందరవసుంధరాధరసూచకంబు ల
గుచు గిరులక్రింద నందందఁ గ్రందుకొనుకూర్మంబులు గ్రుంగ శృంగంబుల

మెట్టి లంఘించుచు పుతపరిష్కృతసముజ్జ్వలదౌర్వజ్వలనజ్వాలికాసంతాపశర్క
 రాయితేక్షరనవ్యంజనసమంజసంబు లగుదుగ్ధంబులు గ్రోలుచుం దనివి సాలక
 లవణరససంమిశ్రంబు లగుదధిఖండంబుల మెసంగుచు శుద్ధోదకంబుల గండా
 పించుచు హేలాపధారితహాలారసపానవేలావిలోలామయతకాలానలకీలాకుల
 సమాకులాభీలారుణశోభాలవాలవిశాలలోచనగోళంబులు ద్రిప్పుచు సోలు
 చు జంబూష్ణక్షాదిద్విపవృక్షద్విత్రిమాత్రావశిష్టశాఖావలంబనంబునం గొంతవి
 శ్రాంతం డగుచు దివాకరమార్గంబు నిర్గమించి సుధాకరపథం బంటి తారాపథం
 బున కెగసి బుధాదిగ్రహంబుల నతిక్రమించి ధ్రువమండలంబు దండకుం జేరి
 మహర్లోకపథంబునం బయలుదేటి [8]ప్రాప్తసంయుగవిలయసమయసముత్క్లిప్త
 సప్తసప్తిదీప్తితత్పు లగుచు నుపరిలోకంబులు వలనలు చేసి మరలి తమతమ
 యగారంబులం జేరువారి నాలోకించుచు దాహాదివర్జితత్వై విరాజిలు వైరాజ
 లోకంబగు జనర్ధోకంబుఁ బ్రవేశించి యవ్వల శతానందనందనసనకసనందనాది
 మునిబృందారకమునిబృందసహస్రారవిందబంధుబంధురప్రభాదురవలోకం బగు
 తపోలోకం బస్తోకప్రయత్నంబునం గడచి యాకడం జనిచని. ||262||

సీ. కడవనైతళ్ళకుబంగరుకోట కెంజాయ సంజెకెంజిగిరంగు నవదరింపఁ
 దోరంపు ముత్యాలతొరణంబుల కాంతి చొక్కమో చుక్కల టెక్కు నూప
 జేజేలరాతాల చెలువంపుగృహపాళి కటికిచీకటిగుంపు గరిమనింప
 రాణించు జాతివజ్రాల మేడలడాలు పండువెన్నెలచెన్ను పరిడవిల్ల
 తే. వివిధమాణిక్యదీపము ల్వెలుగుచుండ, స్మరరణశ్రాంతమిథునలోచనసరోరు
 హములు ముకుళింప నైశధర్మముల నొందు, సత్యలోకంబు గనుఁగొనె ధైత్యవిభుఁడు.
 ||263||

చ. కనుఁగొని విశ్వకర్మకరకౌశలి మెచ్చుచు రాజవీధులం
 జనిచని ముందట న్వెలి హజారము వెల్వడి వచ్చుచున్న యా
 సనకసనందనప్రముఖసంయములం గని పెద్దకోల్వొ దీ
 టె నలువయంచు నెంచి నడువేయి నిశాంతము సొచ్చి యచ్చటన్. ||264||

సీ. ఉపస్థిష్ఠ కమమెల్ల నొప్పించి బహుమానమంది వచ్చిన కర్ణమాదిముఘుల
 జనులకర్మశరీరసంఖ్య లెల్ల దినాంతకము వేసి లిఖించు కరణికులను
 దమతమయాధిపత్యములు దీర హజారమందుఁ గాపున్న యింద్రాదిసురుల
 వినికి వేళ యటంచు వీణలతంత్రులు సారించుతుంబురునారదులను
 తే. దానవరుసల పెంచు గంధర్వగాయ, కులను జతగూడునట్లువకోలమువారిఁ
 గానెగట్టు వియచ్చరకంబుకంధ, రలను జూచుచుఁ గక్ష్యాంతరములు గడచి. ||265||

సీ. తోరంపుసాంబ్రాణిధూపధూమము గట్టు పగదాయబాబాలబారు దీర్చ
 బంధురమురజధింధింధిమిధ్వానంబు బహుళగర్జావిజృంభణము నెఱప
 వేలుపుమిన్నల వివిధభూషణకాంతి శక్రచాపస్ఫూర్తి నవదరింపఁ
 దిరుపులగట్టు బిత్తరులమైఁదీగెలు గ్రొక్కారుమెఱుఁగులకోపుఁ జూపఁ
 తే. బుప్పువర్షంబు వడగండ్లపాలుపు దెలుప, సారమ్మదుగీతికామ్మతాసార మెసఁగ
 వర్షవేళను బోలు నవ్వనజభవుని, నాట్యశాలను దడసి దానవవిభుండు. ||266||

ఆ. అజాఁడు గొలువుదీరి యంతిపురంబున, కరుగుదనుక నొక్కయరుఁగుగప్పు
 రాలత్రోవఁ గానరాకుండ డాఁగి యా, వెనుక మెల్లన వలజనుచు నెదుట. ||267||

తే. భానుపరిపూర్ణనిహారభానుచిత్ర, భానుభానుమహాజనిస్థానదృశ్య
మానమాణిక్యదీదీప్యమాన మైన, కాళికాగేహపాళి వీక్షించికునుచు. ||268||

సీ. శారికాకలకంఠసగుణనిర్గుణవాదనిర్ణయప్రవణవాణీశుకంబు
రథవియోజితమనోరథమనోజ్ఞవిహారహారివాహనరాజహంసకులము
నశ్రాంతవిచిత్రహంభోజవిహారమాణాజ్ఞాతవిరహారథాంగయుగము
భారతీగళరవాభ్యసనలీలాలోలకపకపకలరవకలరవంబు
తే. గురుకుచాహంసపుషితచకోరకంబు, గానవిద్రవమాణశృంగారసౌధ
చంద్ర తాంబుకణపాయిచాతకంబు, నగుచుఁ జెల్వొందు కిలీగృహంబునందు. ||269||

మ. తళుకుంజపురకోళ్లమంచమున నిద్దాజాజిహ్వాసెజ్జపైఁ
బలుకుంజల్కలకొల్పి రాచిలుక బాబాసాహిబూనెయ్యపుం
గలనన్ సౌఖ్యము గాంచి మైబడలఁగా గాటంపునిట్టారుపు
ల్వొలయ న్నిద్రితఁడైన పద్మభవు నాలోకించి యాలోపలన్. ||270||

తే. అతులమాణిక్యదీపము లార్చరామిఁ, దనదు నెమ్మేనిచాయ నత్తటి శయించి
యున్నయుడిగెపుపూఁబోండ్లయొడలిమీఁదఁ, బాణనియ్యక యొకయోరఁ జేరవచ్చి. ||
271||

మ. అతులంబై తగు బ్రహ్మవర్చ సము డాయన్రామిఁ బొంచున్నచో
నతివేలాయితనాసికానుషిరయాతాయాతనిశ్వాసమా
రుతనంక్షబ్జచతుర్ముఖంబులను మూర్తు ల్లాల్చి వేదాళిని
స్రతయైనన్ హరియించె దక్షణమ రక్షోభర్త విభ్రాంతుఁడై. ||272||

సీ. హిరకుట్టిమభూము లిసుకనేల లటంచు గట్టఁగా నడుగులు పెట్టవెఱచుఁ
బచ్చరాకట్టుంబు పచ్చికపట్టని వెడవెడ మునివ్రేళ్ల నడచిపోవు
నిలుపుటద్దంబుల నీడలు పరికించి పరులంచుఁ జేకత్తి పదిలపఱచుఁ
దానుపచ్చినతోవ గానక తలబొప్పిగట్టిఁగాఁ గుడ్యభాగములఁ దాఁకు
తే. దడఁబడుచు నిద్రపోయెడి తలిరుఁబోండ్ల, పాదముల మెట్టుఁ గాని మున్నంటిఁదైర్య
మూనలేఁడయ్యె విను మెంతవానికైన, దొంగతన మన్నయప్పుడె దొడరుభయము. ||
273||

మత్తకోకిల. అంత నొక్కమంబునం దనుజాధినాథుఁడు భారతీ
కాంతుకేళిగృహంబు వెల్వడి కంధిగర్భముఁ జేరబో
నెంతయు న్మోఱవెట్టె వేదము లీశ్వరా మము దేవతా
హంతచేఁ బడకుండఁ బ్రోవవె యంచు బెట్టుగ భూవరా. ||274||

తే. అప్పు డచ్చెరువందుచు నంబురాశి, దరినినుండెడి సప్తర్షివరు లిదేమి
యార్తనాదంబో కపటమీనావతార, తేటతెల్లమిగా మాకుఁ దెల్పవలయు. ||275||

ఉ. నావుడు శాంబరీశఫరనాయకుఁ డిట్లను మౌనులార వా
ణీవిభుఁ డిప్పు మైమఱచి నిద్దుర వోవఁగఁ జూచి యాహయ
గ్రీవుఁడు చోరవృత్తిని హరించి తముం గొనిపోవుచుండఁగాఁ
గావఁగ దిక్కు లేమిఁ గడఁక న్మోఱవెట్టఁదొడంగె వేదముల్. ||276||

ఉ. కావున మ్రుచ్చురక్కనునిఁ గ్రక్కన నొక్కట నుక్కడంచి వే

దావళి నుద్దరించి క్షణదాంతవినిద్రితఁడైన బ్రహ్మ కీఁ
బోవలెనంచు మించుజలమున్ బలముం గలముం బయోధి నెం
తేవడి మీఱడించి దురతిక్రమవేగపరాక్రమంబునన్. ||277||

మ. సమయాంభోనిధిఁ జొచ్చి చండతరచంచద్వాల మల్లార్చుచున్
సమరోజ్జుభింతజంభశాసన భుజాస్తంభాగ్రదంభోళి దు
ర్లమశృంగంబున వేదచోరపురవప్రశ్నేణికల్ నుగ్గునూ
చముగాఁ దాకె సుధాశనాసహనయోషాగర్భనిర్భేది యై. ||278||

మ. అటులం దాకిన యంత దంతికరలూనాబ్జంబు చందంబునన్
స్ఫుటితం బైనపురంబు వేవెడలి రక్షోవీరు లీక్షించి యె
చ్చటలే దిట్టికడానిచోఱి యిది గొంచుంబోయి చేకాన్కగా
ఘటియింపందగు దైత్యనేత కని దోర్గర్వం బఖర్వంబుగన్. ||279||

తే. గాలములు వైచువా రది కాటటంచుఁ, బెనువలలు వేయువా రవి పనికిరావ
టంచు వడిగా రచెక్కుకై యరుగువారు, చైన యసురుల కనియె నమ్మినమూర్తి. ||
280||

ఉ. ధీవరులార గాలము తుదిం బలంబుగ నెఱ్ఱిగుచ్చి మీ
రీవగ వైచినం దగుల నేటికి నేటికి వింతమాంసమున్
గావలెనంచు వచ్చితిని గావుననేవలెనన్న మీ హయ
గ్రీవుని గ్రుచ్చి వైపుఁడు హరింపుదు నంతట మిమ్ముఁ జేరుదున్. ||281||

ఉ. ఇంత ప్రయాస మేల చనుఁ డిప్పుడ యంచును వారు సూడఁ దా
నింతయి యంతయై వెనుక నేనుఁగయంతయి కొండయంతయై
యెంతయుఁ బెద్దయై కడలియెల్లెడ నిండి సహస్రయోజనా
క్రాంతతనూవిలాసమునఁ గన్నడఁ జూచి నిశాటసైనికుల్. ||282||

క. సరభక్త్య మైనమీనము, సరభోజనభక్త్య మౌ ననఁగఁ జిత్రం బే
పరికించెద మిట నేఁడా, సురపతి నిను దినుట నీ వసురపతిఁ దినుటల్. ||283||

మ. పదరం గారణ మేమి యంచు దనుజు ల్బాహుబలప్రాధిచేఁ
గదల న్మోదుచు నీఁటెలం బొడుచుచున్ ఖడ్గంబులం జించుచుం
గదియ న్గణ్ణని మత్స్య మొక్కపరి శృంగం బట్టిటుం ద్రిప్పఁగా
నుదరంబుల్ శిరముల్ దెగంబడిరి దైత్యు ల్వైనవే లొక్కటన్. ||284||

శా. ఆవార్తల్ హతశేషసైనికులచే నాలించి సేనాని దా
నీవేళం జని దానిఁ దెత్తునని వే యేతేరఁ ద ద్వాలలీ
లావిక్షిప్తమహానగాళిపయి వ్రాలం గూలె సైన్యంబుతో
దేవారాతివరూఢినీవిభుఁడు మధ్యేరాజమార్గంబునన్. ||285||

ప. అంత. ||286||

శా. వాలోత్తిష్టగిరు ల్పురారిపురిపై వ్రాల న్నిశిర్ఘంబు లై
రాలె న్గోపురముల్ గృహంబు లురిలెం బ్రాసాదముల్ నుగ్గులై
తూలె న్గోటలు మ్రగ్గె సాధములు దోడ్తో ఛిన్నభిన్నంబు లై

ప్రేరే నృండపంక్తు లొడ్డగిలె నావిర్భూతఘోషంబునన్. ||287||

తే. వానిలోపల నొక్కపర్వతము వచ్చి, తాను గొలుపున్న కేళిసాధమునఁ బడినఁ
బెగిలి పైఁబడఁ జేతులఁ బట్టి యవల, వైచి వెల్వడివచ్చి నిశాచరుండు. ||288||

తే. అగమురాఁ గారణం బేమి యనుచు మంత్రి, జనుల నడిగిన వారలు వినయమునను
దేవ యొక పైఁడిచోట యాదివి చేరి, విస్మయము సేయుచున్న దీవివిధగతుల. ||289||

సీ. తిమితిమింగిలముఖ్యద్విర్లుత్యంబులఁ గొమ్మునఁ గుదులుగాఁ గుచ్చి యెత్తు
దననంతతికి మేతఁగొనివచ్చురీతి దిక్కురిశరీరంబుల గరులనాను
దృఢవాలమున గట్టు లెగయంగఁ గొట్టుచుఁ గేలిమైఁ గందుకక్కిడ నలుపు
నుగ్రసత్త్వాహార ముపశమించుటకు నా బడబానలము గ్రోలి పాఱవిడుచు
తే. నాశరచ్చేదనముఁ దృణప్రాయముగను, జలుపు టేవెంత యదియె కావలె నటన్న
గుటుకుమనకుండ బ్రహ్మాండకోటి మ్రింగి, సప్తజలధులు ద్రావదే క్షణములోన. ||290||

క. అని మంత్రులు వినిపించిన, విని నవ్వుచు లేచి దైత్యవిభుఁ డది యేదీ
కనుఁగొందము గా కని తను, దనుజులు గొలువంగ వార్ధితటగతుఁ డగుచున్. ||291||

మ. కనియె న్దానవసార్వభౌముఁ డెదుటం గల్పాంతపాథోధిరా
డనుగామీనము సాధులోకవిపదాయాసచ్చిదావ్యాజనం
జనితోద్యత్కరుణాదృఢతాయతతరీసప్తర్షిభూమీనము
న్లనదంష్ట్రాంగవిభాజితాయుతతమీకామీనము స్మీనమున్. ||292||

చ. కని యిది మీను గాదు లయకాలమహాబలనీయమాన కాం
చనకుధరంబ యంచు మది సందియమందుచుఁ గాలరుద్రశూ
లనిభనహస్తదంష్ట్రలు జ్వలద్బడబానలకీల లోలిలో
చనములు ధూమకేతునదృశంబగు వాలము చూచి నివ్వెఱన్. ||293||

మ. ఇది మీనంబగునైన నేమి యనిచే నింతింతగాఁ ద్రుంతునో
కుదియంగొట్టుదునో గద న్నిశితమౌ కుంతంబునం గ్రుచ్చి యె
త్తుదునో మీదికి నిప్పుడంచు మిగుల దుర్వారగర్వాంధుఁడై
కదియంజూచి మృషార్కుషాధిపుఁడు జాగ్రద్వాళ మల్లార్చుచున్. ||294||

తే. శార్ఙ్గ లీలావినిర్ముక్తశరముల రిపు, సేనఁ గీలాలసిక్తంబు సేయుశౌరి
శార్ఙ్గ లీలా వినుర్ముక్త శరముల రిపు, సేనఁ గీలాలసిక్తంబు సేసె నపుడు. ||295||

ఉ. ఓరినిశాచరాధమ పయోరుహగర్భుఁడు నిద్రవోవగా
నూరక యేల తెచ్చితివి యుత్తమవేదము లందు నేమిచే
కూరెను నేఁడు నీ కకట క్రోతికి మానిక మేల గూలగాఁ
గారణముంటఁ జేసి చెడుకార్యము చేసితి వింతె యిమ్మెయిన్. ||296||

క. అన విని నీవా యెవరో, యనియుంటిని మంచికార్యమాయెను నేఁ జే
సినపుణ్యంబునఁ గా నినుఁ, గనుఁగొనఁగాఁ గలిగె నింతకాలంబునకున్. ||297||

శా. నే నేదిక్కునఁ జూతునో యనుచు నెంతేభీతి వారాశిలో
మీనంబై మిడుకంగఁ జొచ్చితి వయో మేలే హరీ దీనికిం

కే నేమందును డాగబోయినఁ దలారిల్లయ్యె నేఁ డేడకుం
బోనై జిక్కితి వంటయింటిశశమై బోనంపుఁ బెన్నాటికిన్. ||298||

చ. ఇదె కనుగొమ్మటంచు నిటలేక్షణరూక్షకటాక్షపీక్షులన్
గుదిగిని నిప్పు లుప్పుతిల ఘోరతరభ్రుకుటీకరాళమై
వదనము భాసుమండలము వైఖరి జేగుఱుచాయ మించఁగా
గదఁగిని త్రిప్పివైచె లయకాలమహోద్ధతి [9]తీరుమీఱఁగన్. ||299||

తే. ఆగదాదండ ముద్దండమగుచుఁ దాకి, తోక వెండ్డుక యైనను దులుపదయ్యె
నేమి చెప్పుదు బృథురోచనామధేయ, మపుడు సార్థకమయ్యె మత్స్యంబునందు. ||
300||

వ. అంత. ||301||

మ. ఘనరోషంబున మీనమూర్తి నిజశృంగం బెత్తి తీరస్థుఁడై
మనుజాశిప్రభు నేయఁగాఁ దెగియె రంభాస్తంభముంబోలి త
త్తను వచ్చి నరుణోదయం బయినచందంబొప్పు రక్తఘము
ల్వనధిం దేలె వినిద్రతం దగెఁ జతుర్వక్తాబ్జము ల్బ్రహ్మకున్. ||302||

తే. నిదుర మేల్కొని వేదము త్నామకి కానఁ, జాల కంభోజభవుఁ డబ్బిఁ దేలియాడు
మీనమూర్తిఁ గనుంగొని మేనువొంగఁ, జేరి ప్రణమిల్లి సన్నతి చేసే నిట్లు. ||303||

శా. శ్రీమీనాకృతయే నమోభగవతే సృష్ట్యాదిసంధాయినే
హైమాహర్యరుచే హృతానతశుచే సారావపాథోముచే
సాముద్రాంబువిహరిణే దితిజనుస్సంహరిణే హరిణే
స్వామి న్నాహి కృపాహి తే హితతరా సర్వేషు దేహి శ్రుతిః. ||304||

మ. అని వర్ణించు సువర్ణగర్భునకు వేదాళిం బ్రసాదించి గ్ర
క్కనఁ ద్రైలోక్యము సృష్టి నేయుమని శ్రీకాంతుండు పంప స్తసా
దని వాణీశ్వరుఁ డాగమోక్తముగ సూర్యాచంద్రతార స్థావం
బునుభూమిన్నభము సృజించెను యథాపూర్వంబుగా నంతటన్. ||305||

క. అనఘుండగు సత్యవ్రతు, మనుపట్టము గట్టె శౌరి మన్ననఁ జతురా
ననుఁ డాతఁడె వైవస్వతుఁ, డను పేరంగలిగి యిప్పు డలరె న్నిగులన్. ||306||

మ. మనుజాధీశ్వర యిందిరారమణు శ్రీమత్స్యావతారంబు భ
క్తిని విన్నట్టి కృతార్థు లుత్తమరమాద్వితీయారోగ్యము
ల్గిని సత్యవ్రతసార్వభౌమునిగతిం గల్పాంతరస్థాయికి
ర్తిని జెన్నొందుదు రజ్జునాభుకరుణాదృష్టైకపాత్రంబు లై. ||307||

క. అని శ్రీవైశంపాయన, మునిముఖ్యుఁడు దెల్పు విని ప్రమోదాన్నితుఁ డై
జనమేజయుఁ డవ్వలికథ, యనఘా వినవలతుఁ దెలుపు మని యడుగుటయున్. ||
308||

మ. తనయాగ్రేసర రామదాసవిలసత్సాహిత్య హృష్యన్మనో
వనజాశంకరదాస గానకలనా వైయాత్యవీణాసువా

దనసమ్మోదన పద్మనాభపరితోదారార్థశృంగారభే
లనపద్యాదకరంగశాయి మధురాలాపప్రియంభావుకా. ||309||

క. లక్ష్మణాబికామనోహర, లక్ష్మీకరుణాకటాక్ష లక్ష్మణలీలా
లక్ష్మణవాణీవైభవ, లక్ష్మణపూర్వావతార లలితాఽకార. ||310||

కవిరాజవిరాజితము. ధనపతితారణ దుర్ముదతారణ దానయుతారణరంగహరా
ఘనగిరివారణ గర్జితవారణ గంధిలవారణ మధ్యపురా
యనమవిచారణ హర్షితచారణ యంబుజచారణ కాంతిర్ఘరా
వినమితకారణ వీరనికారణ విక్రమకారణ ధైర్యధరా. ||311||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట్ర
భాషాకవిత్వసామ్రాజ్యధౌరేయ సకలవిద్వత్కవిజనవిధేయ ధరణిదేవుల నాగ
నామాత్యసుధాసముద్రసమున్నిద్రపూర్ణమాచంద్ర రామమంతీంద్రప్రణీతం
భైనదశావతారచరిత్రం బనుమహాప్రబంధంబునందుఁ బ్రథమాశ్వాసము.

1. మత్స్యావతారకథ సమాప్తము.



3. వేల్పువజ్జిలపాగలఁ దురాచెల్పు
4. కరుణైకాయత్తచిత్తంబు
5. ఝరారవగౌరవోక్తులన్
6. గలనెయ, నేమని ననుఁ జేసి ప్రోపవే నలినాక్షా
7. నపహసించుచు నత్యంత హర్ష రోష
8. దగఁ బరించువారు
9. వేవేగమ కదలి దైత్యవిభుసభఁ జేరెన్
10. ప్రాక్షనయుగవిలయ
11. మీఱవైచినన్



2. కూర్మావతారకథ



ద్వితీయాశ్వాసము

నారీమణికరుణాం
భోనిధిసంభవవిచిత్రభోగానంద
స్థానవిచక్షణ చంచ
న్నానాగుణకృష్ణ పద్మనాభునికృష్ణా. ||1||

తే. అవధరింపుము జనమేజయక్షితశ, శేఖరున కిట్టు లను వ్యాసశిష్యమాని
ధారుణీనాథ కూర్మావతార మికను, దెలియఁ జెప్పెద విను మని తెలుపఁ దొణగె. ||
2||

తే. జగములు సృజింపఁ బోషింప సంహరింపఁ, జాలుమూర్తులఁ గని పెంపఁజాలినట్టి
యత్రి కనసూయకును సాటియైన మౌని, దంపతులు గల్గుదురె జగత్తయమునందు. ||
3||

క. ఆదంపతులకు గిరిక, న్యాదయితాంశమునఁ బుత్రుఁ డనఁ బొడమి స్వతః
ప్రాదుర్భూతజ్ఞానుం, డై దుర్వాసస్తపోధనాగ్రణి వెలయున్. ||4||

క. కోమలవల్లవనిభవా, సోముని: బరిపీతవనససోముని నుషుమా
సోముని: బోలిన దుర్వా, సోముని నుతియింపఁ దరమె సోమునికైనన్. ||5||

క. ఆలీలాశివుఁ డానం, దాలోలపయోధి మగ్గుఁ డై యెల్లప్పుడున్
బాలునివలె నున్మత్తుని, పోలికఁ జరియించుచుండు భువనములందున్. ||6||

క. అతఁ డొకనాఁడు సువర్ణ క్షితిభృత్తటి విహరణంబు సేయఁగ నత్య
ద్భుతమై యొకవాసన రా, మతి నెంతయుఁ జెలగి భృంగమార్గోన్ముఖుఁ డై. ||7||

సీ. గంధర్వభామినిగానశ్రుతీభవత్ప్రీచకనికషణోద్గీర్ణరవము
కపిధూతశాఖశాఖాపతజ్ఞాంబవగ్రహయాళుమునికన్యకాజనంబు
లగ్నకాపాయకాలస్కంధమిషతటిత్వద్విలోకననటద్భుర్జ్విణంబు
శుకదష్టమాకందమకరందవాహినీతరణలీలాలోలహరిణకులము

తే. సతతమునిదత్తహవిరన్నజనితతుంద, భారసుత్రామపహనదుర్బలపునప్ర
కామబలవర్ధనోద్ధామహోమధామ, పావనం బగు నొక్కతపోవనంబు. ||8||

తే. కాంచి తత్తత్యమౌను లాకస్మికముగ, దను నిరీక్షించి యయ్యుష్టతనునిఁ గన్న
కరణి భక్తియొనర్చుఁ గ్రేఁగంటఁ గనుచు, వాననాహేతు వరయుచు వచ్చి యెదుర. ||9||

సీ. చిన్నిప్రాయముదానిఁ జిన్నారిపొన్నారి యంచరానడలసోయగముదానిఁ
గొదమగుబ్బలదానిఁ గ్రొమ్మించు గ్రమ్మించు నెమ్మేనిగనిగన్నిగలదాని
ముద్దుఁబల్కులదాని నిద్దంపుటద్దంపు మురిపంపుసోము నెమ్మోముదాని
రవలపావలదాని రంగారుబంగారుతమ్ములఁ గేరుహస్తములదానిఁ
తే. జెలువుగలదాని నెఱిగిటు గులుకుదాని, సొగసుగలదాని బెళుకుకందొగలదాని
సొంపుగలదాని నొయ్యార మొలుకుదాని, నొక్కవిద్యాధరినిఁ గాంచె యోగివరుఁడు. ||
10||

తే. అప్పు డొకయించుకేని యయ్యుతివతంస, మాత్యః జలియింపఁ డీశ్వరాంశావతారుఁ
డిమహామహుఁ డంచు మోహింపఁజేయ, వెఱచెఁ గాఁబోలు నవ్వెడవింటిజోదు. ||11||

సీ. అతనుజపావృత్తి నలరారుచెలికేలు దొరసినన్నటికాక్షసర మనంగఁ
బాణిపంకజమునఁ బ్రభవించి యొండొండ దిగజారుతళుకుముత్తైపునరి యనంగ
హస్తాభిధానమోహమునశయంబున వ్రాలిననక్షత్రమాలిక యనంగ
గమనీయనవ్యశృంగారకరోర్మికాపరిపతజ్జలబిందుపాళి యనంగ
తే. సఖిరనిష్క్రాంతకాంతినంతాన మనఁగ, మధుకరాకర్షి ఘటికాసమాజ మనఁగ
హస్తగతకంతుభాగ్యవర్ణాళి యనఁగ, నలరుసంతానననమాల్యంబు గాంచి. ||12||

తే. మేలుగావలె బాల నీకేలిపూల, దండకని చేరు మౌనిమార్థాండుఁ జూచి
దండనుండు వధూటి కైదండ వదలి, దండ మని కేలుమోడ్చి వేదండగమన. ||13||

క. కులుకువలిగబ్బిగుబ్బులఁ, జిలుగుంబయ్యెంటఁ జక్కఁ జేర్చుచుఁ బలికె
న్గలకంటి బెళుకుకన్గవ, తళుకులు వేఱొక్క కుసుమదామము గూర్చన్. ||14||

ఉ. ఓమునిసార్వభౌమ తపనోపమధామ గుణాభిరామ సు
త్రామముఖామరు ల్భవదుదంచితకీర్తులు సన్నుతింపఁగా
నేమును విందు మీపదము లెన్నఁడు నేఁ గనువిందు సేయ నేఁ
డిమెయి సంభవించె ఫలియించెను గోరిక లెల్లఁ గొల్లగన్. ||15||

క. కావలసినఁ గైకొనుమా, పావన మగుఁగాక నాదుభవమదవీయం
బీవన మంచు మునీంద్రున, కావనిత ప్రసూనదామ మామోదమునన్. ||16||

క. ఇచ్చిన మచ్చిక బుచ్చుక, యచ్చెలి మెచ్చుచు మునీంద్రుఁ డోదలఁ దాల్చెన్
జిచ్చుఱకనుదేవర వై, యచ్చరనదిఁ దాల్చుచెలువ మచ్చుపడంగన్. ||17||

తే. ఇటుల దాలిచి సంతుష్టహృదయుఁ డగుచు, మరలి కరమునఁ గైకొని మమతమీఱు
గన్నుగవ నొత్తికొనుచు వక్షంబుఁ జేర్చి, కంఠమున వైచి యవల నుత్కంఠఁ జనుచు. ||
18||

సీ. గంధర్వు లగ్రభాగమున జోడనమించు ఘోటుల దుమికించుకొనుచు నడువ

మెనుదండ యుద్ధండవేదండకాండము లమదమంధరయానసరణి నడువ
నిరువంక నకలంకవరరత్ననిర్మితహాటకరథకోటు లరుగుదేర
వేలిడాలు గ్రమ్మించు విచ్చుకట్టుల వేల్పుమూక లెల్లెడలఁ గ్రముకొని నడువ
తే. రంభనాట్యంబు మిగుల సంరంభ మెనఁగ, వెల్లయేనుఁగు నెక్కి తీవెల్ల మెఱయ
వెలయు వేడుక వాహ్యళి వెడలివచ్చు, నమరనాయకుఁ గాంచి సంయమివరుండు. ||
19||

తే. చేతి పూదండ పైని వైచిన సురేంద్రుఁ, డది కరంబునఁ గైకొని మదకరింద్ర
కుంభమున నిల్పఁ జెలువయ్యె శంభుశైల, శృంగసంగతగంగాతరంగిణి యన. ||20||

తే. అంతఁ జంచలకుంభికుంభాగ్రనిహిత, పుష్పదామంబు దిగజాతీ భూమిఁ బడియె
దేవవిభురాజ్యగర్వతమోవినాశ, సూచకంబయి పడు తోకచుక్క యనఁగ. ||21||

వ. అంత ||22||

క. శీకరమదధారాజల, శీకరభీకరము ప్రొల్లనితమధుపాలీ
శ్రీకర మౌ కరమున గం, ధాకరమాల్యంబు దిగిచి యత్తఱిఁ గడఁకన్. ||23||

తే. చరణముల వాలి కర్ణదేశముల సోలి, యాశ్రితాళులు మొఱవెట్టు నాలకింప
కలరుసరి రాచె మదకరి యంతెకాదె, యాశ్రితులయుక్తు లేల మదాంధులకును. ||24||

క. ఈమెయిఁ దా నిచ్చిన సుమ, దామము సామజము దిగిచి ధరఁ బొరలింపం
గా ముని గనుఁగొని తోలుతం, గాముని హరియించుహరునిగతి నుగ్రుండై. ||25||

చ. కటతటముల్ చలింపఁ గడకన్నుల నిప్పుక లుప్పతిల్ల భ్రూ
కుటి నటియింప నెమ్మొగము కోటిరవిప్రతికోటి గాఁగ వి
స్ఫుటపటుదీర్ఘనిశ్చనసము ల్బలితంపుసెక ల్విదర్పగాఁ
గిటకిటఁ బండ్లు గీటి పలికెం జటిధూర్జటి హుంకరించుచున్. ||26||

ఉ. కన్నులు బ్రహ్మ రెం డొసఁగఁ గానఁగలేఁ డని గౌతముండు దాఁ
గన్నులు వే యొసంగె నధికంబుగ నష్టు మదాంధకారసం
ఛన్నము లౌటచేఁ దెలియఁజాలవు తన్మదకారణంబు నిం
క న్నినుఁగూడనీయ కువకారము చేసెదఁ జూడు వాసవా. ||27||

ఉ. ఏమనవచ్చు నిన్నిక సురేశ్వర! నే సుమదామ మిచ్చినన్
స్వామి! మహాప్రసాద మని చయ్యన నంది ప్రమోదలక్ష్మి నె
మ్మొము వికాస మొంద నిజమూర్తమునం ధరియింప కిగజ
గ్రామణిచేతి కిచ్చి కసుగంద నొనర్చితి ధౌర్త్య మెన్నఁగన్. ||28||

ఉ. ఇందునఁగాని మే మెఱుంగమే భవదీయమహత్వ మొరిసం
క్రందన నన్ను నెవ్వనిఁగఁ గాంచితి విప్పుడు విప్రమాత్రుఁగా
దెందమునం దలంచితివొ డెప్పుర మప్పుని నన్ను విన్న గో
విందధృతాబ్జరోచిరరవిందభవాదులు దల్లడింపరే. ||29||

చ. ఎఱిఁగెదుగాక మాట లిడ నేటికి నేటికి మాటిమాటికి
నృఱచితె నామహత్త్వము సమస్తజగజ్జనగీయమాన మై

మెఱయ వసిష్ఠముఖ్యులగు మిక్కిలిశాంతులరీతిఁ జూచితో
యఱిముఱి వజ్ర శుంఠపుగదా యవిదారణకారణాయుధా. ||30||

చ. అలుకవు బ్రహ్మహత్యకుఁ బరాంగనసంగతి కోట లేదు జ్ఞా
తులపగ నీకవశ్యకము దోసము సూడవు యజ్ఞవిఘ్నముల్
సలుపుటకై పరోన్నతికి సైచవు నీకు సురేంద్రపట్టమున్
నిలిపినధాత దూఱవలె ని న్నననేటికి గోత్రభేదనా. ||31||

సీ. అవిపక్షవిచ్చేదనాయత్తతరుఁడ వీ వవిపక్షరక్షణోదారుఁ డతఁడు
పాకశిక్షణదక్షపవి నీవు సర్వతోముఖపాకపోషణోన్ముఖుఁ డతఁడు
ఘనశృంఖలాబంధకరణలోలుఁడ వీవు బహుఘనజీవనప్రదుఁ డతఁడు
పుణ్యజనద్వైపూరితాత్ముఁడ వీవు పుణ్యజనావాసగణ్యుఁ డతఁడు
తే. సతతసత్త్వవిభాసి రాజసగుణాతి, దూరుఁ డబ్బువననిధినిస్తలుఁ డెందుఁ
దలఁచఁ ద్రైలోక్యలక్ష్మి యాధన్యుఁ జేరు, నీకు నెయ్యది యటమీఁద నిర్ణరేంద్ర. ||32||

క. భూసురులకు నవమానము, సేసిన నెటువంటివానిశ్చియు వెలయునే
వాసవ మముఁబాటులకుం, జేసిన నందేమి చింతచేయఁగ నింకన్. ||33||

చ. అన విని గుండె జల్లన సురాధిపుఁ డభ్రమువల్లభంబు చ
య్యన డిగి వల్లెవాటుగ భుజాగ్రమునందగు మేలిజాళువా
జనుఁగుమెఱుంగుబంగరువుచేలచెఱుంగు కఠీతటంబునం
బెనఁచి మునీంద్రుపాదములమీఁదట వ్రాలి వినీతి మీఱఁగన్. ||34||

క. స్వామీ నే మీదాసుఁడ, నామీదం గోప ముంప నాయమె కరుణా
కోమలకటాక్షవీక్షా, శ్రీ మెఱయఁగఁ బ్రోవు నతులు చేసెద మీకున్. ||35||

క. భవనిభ మీ రిపు డెన్నిన, యవగుణపుంజముల కెల్ల నాన్పద మగు నే
నవివేకి నౌదు నైనన్, భవదంస్తులు చేరినాఁడఁ బాలింపు దయన్. ||36||

క. నేరిచిన నేరకున్నను, గూరుచుకొని రాక మీరె కోపించిన నె
వ్వా రిడ మాకు శరణ్యులు, కారుణ్యం బుంపవయ్య కరుణావార్ధీ. ||37||

క. పెక్కువగల హరి యిటువలెఁ, బెక్కువగల వేఁడ మౌని వృథుహంకార
మృక్కువ గలఁజేయఁగ లో, మక్కువ గలయట్టు లనియె మఘవునితోడన్. ||38||

తే. విబుధనాయక నీవెంత వేడికొనిన, నాకు దయరాదు శాంతి యెన్నఁడు నెఱుంగ
నట్టిమౌనులు వేఱె మమ్ములు గనకు, కఠినచిత్తుని దుర్వాసఁగా నెఱుంగు. ||39||

తే. గౌతమాదులు ని న్నొకఘనునిఁ జేసి, వినుతి సేసిన నీవును విఱ్ఱివీగి
యిటులు నవమతి చేసితి వింతె కాని, యెఱుగలేవైతి మమ్ముల నించు క్షేన. ||40||

సీ. తనకుఁ బ్రత్యుత్థాన మొనరింపకుండిన క్షమియించుకొన బృహస్పతిని గాను
దనభార్య బలిమిఁ బట్టినఁ జూచుకొని తాళుకొన నే నలయుతధ్యమునిని గాను
దానంపిన త్రిశంకు ధరణి ద్రొబ్బంగఁ గాంచియును సైరింపఁ గౌశికుఁడఁగాను
దనయాగమున నాయుధమును వైచిన తప్పుఁ బాటింపమికి గురుభ్రాతఁ గాను
తే. దనకళత్రంబు లోజేసికొనుట యెఱిగి, యమితనేత్రము లొసఁగ గౌతముఁడఁ గాను

పనుధ సక్షాంతిసారసర్వస్వ మగుచు, వెలయుదుర్వాసుఁగా నన్నుఁ దెలియు మింద్ర.
||41||

తే. ఊర్వశీనందనుఁడు మేనకోపభర్త వేగ నీయిల్లు గాచి దీవించి యక్ష
తంబు లొనఁగెడివారు నీతప్పు సైఘవలయుఁ గా కేల సైరింపవలయు మాకు. ||42||

మ. కులభ్రూకుటికంబుఁ గ్రోధదహనకూరజ్వలజ్వలికా
చటులాక్షంబు రదచ్చటాకిటకిటస్వానంబు శేషాహివి
స్ఫుటపూత్కారకరాళనిశ్వుననసంపూర్ణంబు భూయోనట
త్కటమౌ మద్వదనంబు గగ్గోనఁగ శక్యంబే పురారాతికిన్. ||43||

క. త్రైలోక్యరాజ్యసంపద, చాలా వశమయ్యె ననుచుఁ జర్చింపంగా
నేలా యిడ క్షీరాంబుధి, పాలౌ నని చనియె మౌనిపాలకుఁ డధిపా. ||44||

తే. శాంతినిధి తండ్రి యననూయ జనని యనుజుఁ, డమ్మతదీధితి యట్లయ్యు నౌగ్రవృత్తి
విడువలేఁడయ్యె దుర్వాసుఁ డడుగనేల, యంశఫలమే ప్రధానమౌ నఖిలమునకు. ||
45||

క. దుర్వాసుఁ డిటులు శాపము, దుర్వారముగా నొసంగి తొలఁగిన నెంతే
నిర్వేదన మదిఁ బర్వఁగ, నుర్వీధరవైరి నిజపురోముఖుఁ డగుచున్. ||46||

తే. అకట యొకతప్పు సైఘక యతి శపించె, ముక్కుననె యుండుఁ గోపంబు
మూర్ఖమునికి
నెఱిగి పూజింపలేనైతి నేను మున్నె, యింకఁ జింతింప నవ్వరే యెవ్వ రేని. ||47||

సీ. ఊరకెయుండక యుబుసుపోకలకునై యేనేలవచ్చితి నిట్టిపనికి
వచ్చిన నేరమే వలసినచోటికి నేను రా మౌని రానేల యిటుకు
వచ్చినవాఁడు ద్రోవనె పోక పూవండ నేటికి నామీద నెగురవైచె
వైచిన నది గొని వరభక్తి ముడువక కరి కేల యిచ్చితిఁ గండక్తోవ్వి
తే. యంతమాత్రంబునకె మౌని యలుగనేల, యంత లేసులు రానేల యేమి సేయ
నింక నెవ్వరివేఁడుదు నేది దిక్కు, హా విధి యెంత చేసితి వనుచు వగచి. ||48||

సీ. ఐరావతారోహమై రాదు తెలితేజ తెమ్మన్నుఁ గానక తిరుగు సాది
సంగీతమేళ మచ్చరలఁ బిల్వఁడటన్న వెదకి లేరని వచ్చు వేత్రధరుని
నందనవనిఁ గల్పనగములు లేవని పలుకరించిన వనపాలకులను
గామధేనువు దొడ్డిఁ గాన మెందెగెనో యని విన్నవించు గోష్ఠాధిపతిని
తే. బృథులచింతామణిభద్రపీఠిఁ గొల్వ, చావడిని లేమిఁ దెల్పు సంచారికులను
బొక్కునము శూన్య మగుటకుఁ బొగులు వారిఁ, గాంచి దేవేంద్రుఁడు విచారకలితుఁ
డగుచు. ||49||

తే. చిన్నబోయినమోమునఁ జేరవచ్చి, దివిజపురి యెల్ల నేనుఁగుదిన్న వెలఁగ
పంటివలె రిత్త యగుచు [1]నప్పటికి నున్న, గాంచి యతఁ డుండె నిఱుపేదకరణి
నంత. ||50||

సీ. పని గల్గి పిలువనంపినఁ జేరరారైరి దినముఁ గొల్వఁగ వచ్చుదిగధిపతులు
నెన్నటివలె సప్తఋషులు వేగినవచ్చి “విజయో స్త” టంచు దీవింపరైరి

సంబంధము లొనగి సంతరింపఁగలేమి విడిచి పోవఁదొణంగె విబుధబలము
భయభక్తిముక్తి నెప్పటి[2]మేరఁ దనయాజ్ఞఁ బాటించదయ్యెను పౌరజనము
తే. మించి మం డొడ్డసాగెను మిత్రకులము, గడల కేగిరి తగునూడిగములవారు
బయలుదేరిన నుతుఁడు లోపలను సతీయు, గాని యన్యులు లేరైరి ఖచరపతికి. ||
51||

తే. మౌనిశాపనీదాఘజ్యంభణమువలన, [3]శ్రీకృపామృతవీక్షణసిద్ధి లేక
భువనములు క్షామ మొందిన నవనిజనులు, సత్త్వహీనతఁ గర్మము ల్గులువరైరి. ||52||

ప. అది యెట్లం లేని యక్కాలంబున సవనప్రచారంబు శార్దూలంబుల దానంబు
దంతావళంబుల ధర్మంబు ధానుష్కకరంబులఁ దపోనీరూఢి కాలంబున ప్రతం
బు మధువ్రతంబుల సదాచారంబు సదాగతి నధ్యయనపాటవంబు కురంగంబుల
ధారాశుద్ధి తురంగంబుల నష్టాంగయోగంబులు వజ్రంబులం గాని జనులందు
నెందుఁ జెందమిఁ గ్రముకమాత్రపురోడాశంబు నెఱుంగక యాసాసల నాఁక
టం గుంది కంది పురందరప్రముఖబృన్దారకబృందంబులు వెన్నంటికొనిన
యుదరంబులు గుంటలువడినకన్నులు దిమ్మడుచుకర్ణంబులుం గలిగి యెల్లెడలం
బరిభ్రమించుచుండి రయ్యవసరంబున. ||53||

తే. మయవిరోచనమాలినుమాలిపాక, జంభతారకశుంభనిశుంభమహిష
నముచిముఖులగుదైత్యదానవులఁ గూడి, బలి నుపర్వులపై దండు వెడలె నపుడు. ||
54||

సీ. లిబ్బి నిబ్బరపుబ్బుగబ్బిగుబ్బెతమిన్న కలఁగి గొబ్బున నాఘఁ గొగిలించె
బిట్టుల్ని గట్టురావట్టి దొట్టినభీతిఁ జెవులఁ జుట్టనవ్రేళ్లు చెఱివికొనియె
నుడువులననఁబోణి జడియకుమని వెన్ను సజచుప్రాణేశు ఊచ్చవడిచూచె
దిగులొంది మూర్ఛనొందినశచీదేవికి శైత్యోపచారము ల్గులిపె వజ్ర
తే. కడమ కిన్నరగంధర్వఖచరసిద్ధ, సాధ్యవిద్యాధధరాంగన ల్చకిత లగుచు
నేమి యైరొకొ తెలియ దుద్దామభీమ, రణరణధ్వేరిధణధణంధణల నపుడు. ||55||

సీ. ప్రతిసాగరంబు లై భద్రేభకర్ణస్తవన్నదాంబువులు భువనము లాన
ధాటీనిరాఘాటఘాటీఖురాగ్రభగ్గుపరాగములు పరాగములఁ బోలఁ
జక్రపదావక్రచక్రమార్గంబుల భోగవత్పాపగాంబువులు వెడల
స్త్రైనికాస్యాన్యోన్యసంఘర్షణస్ఫులింగంబు లంగారపర్వంబు గురియ
తే. భూరిజయభీరిభాంకారఘోరరావ, పూరితాపారగహ్వరోదారమేరు
ధారుణీధ్రంబు మొఱివెట్ట దారుణముగ, దండువిడిసె బలీంద్రుఁ డక్కొండదండ. ||56||

తే. అంతఁ దనసైనికుల దుర్గ మాక్రమింపఁ, బంపుటయు వారు చటులదోర్బలము
మెఱయఁ
గొండప్రక్కల నుక్కళ ముండు వేల్పు, తండములఁ జెండి యెక్కి యక్కొండయందు. ||
57||

క. తెంపలు గలయడవులఁ దగి, లింప నిలింపాహితూల్ స్ఫులింగము తెగయం
బెంపెనఁగెఁ బావకుఁడు బలి, సంపూరితతేజమనఁ బ్రచండస్ఫూర్తిన్. ||58||

తే. ఇంతపొడ వెక్కి రని బలి కెఱుకపడక, వనుల దగిలించినట్టి యవ్వహ్నికీల
దెలియరాదయ్యెఁ గనకాద్రిదీప్తివలన, ధూమ మెనఁగెను దానవస్తోమరుచుల. ||59||

సీ. వెలవెలఁబాటుమోములు లావులు సలింపఁ గదలె దిక్కులకు నై గరుడకులము
నిరవలంబంబునఁ దిరుగుచు వెఱ నోరు దెఱచుచుఁ జనియెఁ గిన్నరకులంబు
జోడనవీడి యచ్చోనిబ్బరపుఁబర్వుననె చాటు దోడఁగె గంధర్వుకులము
వెఱచి మౌనాకులవృత్తిఁగణము ద్రిప్పి పాతాళమంట నప్పన్నగతతి
తే. కౌశికాదులు పనలైనఁ గానలేక, కన్నుఁగవలందుఁ దిమిరంబు గప్పికొనినఁ
బఱచె నెల్లెడ బలిదుష్టబలము మించి, కాంచనక్షోణిధర మాక్రమించినపుడు. ||60||

ప. ఇవ్విధంబున బలిప్రతాపతపనతప్తం బగుచు విగళితపౌరుషరసాసారం బగు
స్వర్గకాసారంబున నిలువం జాలక నిఖిలానిమిషజాలకంబు సంచలించుచు జీవన
ప్రదుం డగునరస్వతీరమణుం జేరంగోరి మేరూపరిభాగభాగనితరసాధారణా
మణిగణిలోకచ్చన్నవిలోకిలోకావలోకం బగుకమలభవులోకంబునకుఁ జని. ||61||

సీ. వెలిదమ్మిరేకుపాత్తుల చిన్నిపాపఁడు నలుమోముదమ్ముల వెలయుసామి
తళుకుబంగారుఱిక్కులవారువముజోదు బ్రతుకుప్రాద్దులలెక్కవ్రాతకాడు
కడుపు బంగారుబొక్కనము సేసినదొర జీవనూత్రమున సృష్టించుజాణ
కెందమ్మిగద్దె యెక్కినవేలుపులపెద్ద పలుకుఁబూఁబోణికిఁ బ్రాణపదము
తే. దినముఁ బోరిడుగాయకుఁ గనినగేస్తు, కలిమిజవరాలు నోముక కన్నబిడ్డ
కంతుగాఁదిలితోడు లోకములఱేడు, నలువ గొలుపున్నకనకమండపముఁ జేరి. ||62||

క. అష్టదిగీశాదిసురల్, స్రష్టను సాష్టాంగ మెరఁగి స్వామీ! కరుణా
దృష్టిని దృష్టించుము బలి, దుష్టావష్టంభ మెల్లఁ దొలఁగింపు వెనన్. ||63||

మణిగణనికరము. అని మఱియును వినయముదగ విబుధు
ల్యనరుహభవపదవనజయుగముపైఁ
గనకమకుటమణిగణనికరరుచుల్
పెనఁగొన నతి సలిపిన విధి గరుణన్. ||64||

తరళ. తరళభావముఁ జెందనేటికి దైత్యదానవకోటికిన్
సరళవైఖరి ముజ్జగంబులఁ జాలఁ బ్రోది యొనర్చఁగా
గరళకంధరుఁ డున్నవాఁ డింకఁ గ్రక్కునన్ రజతాద్రి కిం
దరలఁగావలె నంచుఁ జెచ్చెఱ దమ్మిగద్దియ డిగ్గినన్. ||65||

సీ. ఒఱగంట మెఱుఁ గెక్క నొఱయంగఁగలఱిక్కు హొన్నంచుపక్కెర యుదుటు సూప
దళుకుకారుమెఱుంగు దొలఁకు ముక్కు మెఱుంగువగడపునొసపరిజిగి చిగుర్చ
సంజకింజిగి నేలు చరణయుగ్మముడాలు వలయంపువంతచెల్వంబు సూప
ముక్కున ననియాడుముదురుతామరతాడు ముత్యాలకల్లెంబుమురువు నెఱపఁ
తే. గళుకుమెయిచాయ లుభయభాగములయందుఁ, జిలికి జగజంపుజల్లులచెలుపు
నింప
మలయు రాయంచకొదమసామ్రాణి నొక్క, సాది దెచ్చినఁ జూచి ప్రసాది యగుచు. ||
66||

మ. ఎలమి న్నంగరులెక్కపక్కెరహుమాయాతేజి దాఁటించుచు
న్నలుమోచయ్య హుటాహుటిం గదలెఁ జెంతం జేరి జేజెలరా
యలు సాహోయని హెచ్చరింప సుభటోద్యత్తద్ధకాంతిచ్చుట
ల్వలిపెంపుం దెలిచల్వపావడలు వైవ స్తుందుభు ల్మోయగన్. ||67||

శా. ఈలీల న్పుర తల్లరు న్నొలువ వాణీశుండు శీఘ్రంబుగాఁ
గైలాసంబున కేగి శంభునకుఁ దత్కార్యం బెఱింగించిన
న్నాలాకుం డొకకొంతసేపు మదిలో భావించి వైరోచని
స్థూలింపన్ హరి వేడఁబోద మని తోడ్చి సంభ్రమం బెచ్చఁగన్. ||68||

ఉ. గుబ్బలిపట్టిగబ్బివలిగుబ్బల జొబ్బిలు తావికుంకుమం
గబ్బికోనంగఁ జాలు నెడఁ గప్పిన బెబ్బలివన్నెపచ్చడం
బబ్బురమై తనర్పఁ బ్రమథావలి యుబ్బుచు వెంటనంటఁగా
గిబ్బవయాళితేజి దుమికించుచు వచ్చె మహేశుఁ డత్తఱిన్. ||69||

క. ఈరితి నకలనిర్జర, వారము గొలువంగ భవుఁడు వారిజభవుఁడున్
క్షీరాంభోనిధితీరముఁ, జేరి నతుల్పలిపి నుతులు చేసిరి భక్తిన్. ||70||

సీ. ఎయ్యది ప్రకృతివిహీనమై సచ్చిదానందనిత్యప్రపూర్ణత వెలుంగు
స్వగతసజాతివిజాతీయభేదముల్ గాంచు నెయ్యది సర్వకాలమునను
జీవేశ్వరాఖ్యలఁ జెలఁగు నెయ్యది యవిద్యయు విద్యయు నుపాధియై తనర్పు
జ్ఞానంబు జ్ఞేయంబు జ్ఞాతయుఁ దానయై వర్తించు నెద్ది సర్వంబునందు
తే. నట్టివేదాంతవేద్య మాద్యంతరహిత, మమలయోగీంద్రనిష్కృపంచాభిధాన
లక్షలక్షిత మపవర్గలక్షణంబు, నైన బ్రహ్మంబు మూర్తమై యలరుఁ గాఁత. ||71||

సీ. ఎవ్వఁడు 'తత్త్వమసీ'తి వేదాంతవాక్యంబు వాచ్యార్థమై యలరుచుండు
నెవ్వనికనుసన్న నీచరాచరములం బుట్టించు మాయ యద్భుతము గాఁగ
నెవ్వఁడు వరయోగిహృదయాబ్జమునఁ బరంజ్యోతిస్సరూపుఁడై యొప్పు మిగులు
నెవ్వఁడు లక్ష్మీనమేతుఁడై క్షీరాబ్ధి ఫణిరాజుశయ్యపైఁ బవ్వళించు
తే. నెవ్వఁ డఖిలజగత్తాణహేతుభూతుఁ, డెవ్వఁ డానతనజ్జనాభీష్టదాత
యెవ్వఁ డఖిలగుణాస్పద మెంచ నట్టి, శ్రీవధూనేత సాక్షాత్కరించుఁ గాఁత. ||72||

వ. అని యివ్వధంబున సంభోజసంభవశంభుదంభోళిధరప్రభృతు లదంభగంభీరవ
చోనిగుంభనంబులం బోగడుచున్నసమయంబున. ||73||

సీ. దంతిమహాపద్మధనదక్షుఁ డగువాఁడు పద్మాస్తవత్సవిభ్రమమువాఁడు
కరగతశంఖచక్రవిజృంభణమువాఁడు మకరకుండలదీప్తి మలయువాఁడు
భావికచ్చపరూపభావకుం డగువాఁడు శ్రీముకుందాఖ్యచేఁ జెలంగువాఁడు
ఘనసారకుందచందనకీర్తి గలవాఁడు నీలమేఘచ్ఛాయ నెగడువాఁడు

తే. శ్రీవరఖ్యాతిచే విలసిల్లువాఁడు, శ్రితనవనిధానరీతి వర్తిల్లువాఁడు
నఖిలలోకైకరక్షకుఁ డైనవాఁడు, హరికృపామయమూర్తి ప్రత్యక్షమయ్యె. ||74||

తే. ఇట్లు ప్రత్యక్షమయిన సర్వేశ్వరునకు, నవని సాష్టాంగ మెరగి బ్రహ్మాదిసురలు
నిర్భరానందమగ్నులై నిలిచియున్న వారిఁ గనుఁగొని యాదానవారి యనియె. ||75||

సీ. ఒకముఖంబున సృష్టి యొడఁగూడదే విచారమున వచ్చితి వేమి కమలగర్భ
ధరణి భైక్షం బెందు దొరకదాయెనె చిక్కి నగమైతి విది యేమి చంద్రమౌళి
వేయిభంగులను గావించె దాలోచన క్రమము స్వాస్థ్యము లేదె ఖచరనాథ
దెసల నొందినయట్టి తీరు గానగవచ్చెఁ బలుకాడ రేమి దిక్పాలురార
తే. పెక్కువగ లొందెద వదేమి బిసరుహృత్, చిన్నపొయెద వది యేమి శీతకిరణ

యితర సుమనస్సులార మీ రిట్టులు వాడి, యుండ నేటికి నామోద ముడిగి యనిన.
||76||

తే. అంబురుహగర్భుఁ డనియె లోకైకనాథ, సహజమే సృష్టి యేమియు సాగనీక
బలి నిలింపులనెల్లఁ బంపంగఁ దోడఁగెఁ, గించిదవశిష్టమయ్యె స్వర్గికుల మనిన. ||77||

క. ధననాయకసఖుఁ డిట్లను, వనజోదర భైక్ష మేది వసుధాస్థలిలో
జన మెల్ల బలిరుషాభా, జనమయ్యె న్నిక్క మనిన శక్తుం డనియెన్. ||78||

తే. స్వాస్థ్య మెయ్యది జలజాక్ష శక్తి మెఱసి, నాడె స్వర్గంబు గైకొనినాఁడు బలియె
యెన్నిభంగులఁ దలఁచిన నేమి గలదు, స్వామివారికృపాకటాక్షంబు లేక. ||79||

తే. అనినఁ దక్కినదేవత లనిరి భక్తి, జైత్రగతి మించ వైరి మాజాతి కెట్లు
గలుగు నామోద మింకిట ఘనుడవైన, నీకృపామృతవర్షంబు లేక శౌరి. ||80||

తే. అనిన విని వారిజోదరుఁ డాదరమునఁ, గలిమి బలిమిని నీకు లోకములయందు
నీడుజోడును లేదుగా యింద్ర యేల, పలుకనోడితి వన వజ్రపాణి పలికె. ||81||

క. సర్వేశ్వర వినిపించెద, సర్వము విన నవధరింపు సంపద తల్లెన్
దుర్వాసతరదురాగ్రహ, దుర్వాసశ్శాపమునను దోయధిఁ జేరెన్. ||82||

తే. కాన నిశ్చికమైన నాకంబునందు, నిర్వహింపఁగ లేనైతి నీరజాక్ష
కలిమి సాలినివారికి బలిమి గలదె, యింక నెయ్యది బుద్ధి సర్వేశ యనిన. ||83||

క. ఔనోయి యింద్ర నాయెద, పైనుండెడు రమను గానఁ బ్రణయపుటలుకం
బూని యెటు నిల్చెనో యని, యేనుండితిఁ గాన జలధి కేగుట యెఱుంగన్. ||84||

ఉ. అక్కట లక్ష్మీఁ బాసి క్షణమైనను నేను వియోగవేదనం
జిక్కుఁగలానె యెట్లయిన శ్రీతరుణీమణి వచ్చునట్లు గా
నొక్కయుపాయ మెంచవలె నూహ యొనర్చితి లక్ష్మీరాకకున్
గ్రక్కున వేల్పులెల్ల నమరత్వముఁ బొందుటకున్ సురీత్రహా. ||85||

తే. కవ్వముగఁ జేసి మంధరక్షాధరంబు, వాసుకినిఁ ద్రాడు చేసి దుర్వారశక్తి
జలధి మథియింపుఁ డందునఁ గలుగు నమృత, మబ్బగిహిని పొడము సత్యమ్ము
సుమ్ము. ||86||

తే. అదియునుంగాక యైరావతాదు లబ్ధిఁ బొడముఁ బోయిన వెల్లను బూర్వసరణి
నింత యత్నంబు సేయ నీ కేకదేశ, మునను గూడదు దైత్యులపొందు లేక. ||87||

క. బలవంతు లైనదైత్యులు, గొలువఁగ నున్నాఁడు బలినిఁ గూర్చుక కలశీ
జలధి మథియింపుఁ డమృతము, గలిగిన తర్వాత వానిఁ గడవఁగవచ్చున్. ||88||

తే. వినవె యహిమూషకన్యాయమున ధరిత్రి, నాక్రమంబున నమరేంద్ర యసురవిభుని
తోడ సంధింపు మని పంపెఁ దోయజాత, నాభుఁ డరుదెంచె వైకుంఠనగరమునకు. ||
89||

సీ. కాకోదరస్వామి ఘర్షించుఁ బలుమాఱు వలిగాడ్చు దనుఁ జేరవచ్చె ననుచు

శుకనారదాదులఁ జూడంగ నొల్లఁడు శుకనారదాఖ్యులఁ జొప్పడుటను
 దెలివిమైఁ దనకన్నుఁ దెఱచి దృష్టింపఁడు వామాక్షిరుచులు తీవ్రంబు లనుచుఁ
 దనదు పేరిచ్చి పెంచినమాధవుని జెట్లపాలు గమ్మంచు శాపం బొసంగుఁ
 తే. గన్నకొడుకును బగవానిఁగాఁ దలంచుఁ, దను విపాండిమ నీశ్వరత్వంబుఁ దెలుప
 భృగుసుతాయోగసంతాపపీడ్యమాన, మానసుం డగుచుండె నమ్మాధవుండు. ||90||

ఉ. అంతట నాదివస్థతి బృహస్పతి చెంతకుఁ జేరవచ్చి మౌ
 శృంగతరకాంతమౌక్తికవిభాంబులు పాద్యముగాఁగ మాలికా
 దంతరభృంగర్పుంకృతు లుదంచితమంత్రము లై చెలంగ న
 త్యంతవిసీతిఁ దత్పదములందుఁ గరాజ్జము లుంచి యిట్లనున్. ||91||

మ. భవదాశీర్వచనప్రభావమునఁగా ప్రత్యర్థిదైతేయరా
 డవలేపాంధతమోవిలేపకరణోద్యద్ధివృతేజోమ్మపా
 రవివిద్యోతవికాసిమత్కరశతారం బందు నిల్చెన్ రథాం
 గివలె నిర్ధరమర్తనాగపదలక్ష్మికాంత వాచస్పతీ. ||92||

సీ. దేవతావళికిల్ల జీవభూతుఁడ వౌట జీవాఖ్య నీకుఁ బ్రసిద్ధమయ్యె
 వాణి నీకే వశంవదయై చెలంగుట గీష్పతినామము క్షిరే గాంచె
 బుద్ధియే మీరూపమునఁ బ్రవర్తింపఁగా ధిషణాభిధానంబు దేజరిల్లె
 నహిభయపరిహర్త వౌటచే జిత్రశిఖండిజాతాభిఖ్య గణనఁగాంచె
 తే. దండ్రివలె మముఁ బ్రోవఁ దత్త్వంబు దెల్ప, నోర్చుకతమున గురునామ
 ముచితమయ్యె
 నీమహత్త్వంబు నాకు వర్ణింపఁ దరమె, జలధిగాంభీర్య దేవతాచార్యవర్య. ||93||

ఉ. ఇప్పు డదేమొ నాదురురదృష్టమునం బరీభావమొందినా
 నెప్పుడు నీకటాక్షబల మెంచుట నేభయమంద నింక మీ
 కప్పులలాశిభర్త హితుఁడౌట కుపాయము సూడఁదీరుగా
 కిప్పని నిర్వహింపఁగలరే యన నాయన వజ్రి కిట్లనున్. ||94||

క. నిస్సత్త్వఁడ వీ వతఁ డతి, దోస్సారుఁడు మీకు సంధిదొరకించుటకున్
 దుస్సహము “తప్తయో రుభ, యో స్పంధి” యనంగ వినవె యోదివిజేంద్రా.

క. ఐనను నా చేనగుగతి, నానావిధములను దనుజనాథుఁడు నెయ్యం
 బూనఁగఁ జేసెద నని తాఁ, బూనుక చనియెన్ సుపర్వపుంగవుఁ డంతన్. ||96||

క. ఒక పర్వతగుహ దిజ్ఞా, యకసంయుతుఁ డగుచు గురునియాగమనము సూ
 చుక యున్నతఱిన్ శుభసూ, చకములతో గురుఁడు వచ్చి శక్తన కనియెన్. ||97||

సీ. అమరేంద్ర నీవంప ననుకంప జనియింపఁ బోలదిండినెలదారిపురము సేరి
 వెలిహజారంబున నిలిచి గొల్లలునిల్పఁ బలికి నేవచ్చుట దెలుపుఁడనుచు
 నవనరంబులవారి ననుసరించిన వారు సమయంబు గా దని జాగు సేయ
 మంత్రుల కెఱిగింప మంచిది యనుటగా కెవ్వరుఁ దెల్ప రదేమొ కాని
 తే. యసురపతి తన్ను రమ్ము పొ మ్మనఁగ నిచ్చ, కములు చేసుక తిరిగెడు
 గాయకుండు
 కలహభోజనుఁ డతనికిఁ దెలియఁ జెప్పి, నన్నుఁ బిలుపింపఁగా నేను నిన్నరేయి. ||98||

తే. సమ్ముఖమునకు వచ్చుచుఁ జనుచునుండు, గరుడగంధర్వయక్షరాక్షససుపర్వ
బలము లెల్లఁడఁ దొలఁగ ద్రొబ్బఁగవశంబు, గాని క్ష్యాంతరంబులు గడచి యవల. ||
99||

తే. మయవినిర్మితనవరత్నమయసభాంత, రమునఁ జెలువొందు భద్రభద్రాసనమునఁ
గనకశైలాగ్రనీలమేఘం బనంగ, నిండుకొలుపున్న బలిదైత్యనేతఁ గంటి. ||100||

తే. ననుఁ గనుంగొనినప్పుడె వినయమునను, లేచి కూర్చుండు మనెడి నిలింపవైరి
చేరి యాశీర్వదించినఁ జేయి మొగిచి, రమ్ము కూర్చుండు మనఁ డెంతరాజసంబో. ||
101||

తే. అపుడు మన నారదుండె నెయ్యంబుమీఱ, రా బృహస్పతి యిందురా రమ్మటంచు
నొదిగి చోటియ్య నందుఁ గూర్చుంటి నొదిగి, యివ్వలవ్వల దైత్యు లట్టిట్టుఁ ద్రోయ. ||
102||

వ. అంత. ||103||

సీ. బలపాకనముచిజంభపులోమముఖ్యదైత్యులమనివికిఁ జెవియొగ్గి వినచుఁ
జేరి వినీతి నాశీర్వాద మొనరించు గౌతమాదులను గ్రేఁగంటఁ గనుచుఁ
దనధాటిపదము లందమున విన్పించుగంధర్వుల కుడుగరల్ దయ నొనఁగుచు
నవధారు దేవవేశ్యాభుజంగ యటంచుఁ గంచుకు ల్పొగడ నుత్సంఠ వినచు
తే. హరిహరాదులతో బోర నలవిగాదు, మాను మనుశుక్తుతో మఱుమాట లుడిగి
కలవె యేవైన వింతవార్తలు దివంబు, నందు నారద యనుచు నయ్యసురవిభుఁడు. ||
104||

క. ననుఁ జూచిన నే నాతనిఁ, గనుఁగొని “సౌభ్రాత్ర మస్తు ఘనతరతేజో
వనజాత హితోజ్జ్వలభూ, వనజాత దితిప్రసూత వర” యని మఱియున్. ||105||

మ. బలిదైత్యేశ్వర తావకీనపరిశుంభత్కిర్తితేజోరుచుల్
దళమై లోకము లాక్రమింపంగ సుధాధామోష్ణధామాగ్నిమం
డలము ల్నిరుచులై చనన్ శివుని కంధత్వంబు ప్రాపించినం
గులకాంతామణి చెట్టపట్టుకొని యేగు న్నిధి భిక్షార్థియై. ||106||

మ. అనిన న్నవ్వుచు దైత్యభర్త సురలోకాచార్య యేమీ ప్రయో
జన మన్న నృతీయేమి లే దఖిలమున్ సంపన్నమై యుండు నీ
ఘనకారుణ్యకటాక్షవీక్షణమునం గాంక్షింప నేమున్న దై
నను విజ్ఞాపన మొక్కఁ డున్న దవధానం బొప్ప నాలింపుమా. ||107||

తే. అమరపతి నేఁడు నీదునెయ్యంబుఁ గోరి, నన్నుఁ బంపిన వచ్చితి నాయమగుట
నన్నదముల కేల వృథాహంబు, గలసి యుండుట మే లెల్లకార్యములను. ||108||

వ. అనిన విస్మయమానమాననుండును స్మయమానవదనుండును నగుచు విరోధి
స్మయమానహరణబలి యగుబలి యి ట్లనియె. ||109||

తే. నాట్య మీక్షింప నే నొకనాఁడు రంభ, నంపు మని చెప్పి పంప హాస్యంబు చేసి
కదలికాతరు వంపినకండక్రొవ్వు, దీఱెనే నేటికైన నద్దేవపతికి. ||110||

క. వినుము బృహస్పతి యిక్కనై, నను భక్తిని నన్నుఁ గొలిచినను మన్నింతుం
దననేరము గాకున్న, న్విసనేరము తోడి తెమ్ము వేగమె యనినన్. ||111||

క. వచ్చితి నిచ్చటి కేను వి, యచ్చరకులనాథ వింటివా బలివాక్య
మ్మిచ్చకువచ్చినరీతిం, జెచ్చెరఁ గావింపు మేమి చెప్పుదు నింకన్. ||112||

సీ. హస్తీంద్రకుంభంబు లప్పళించుకరంబు దనుజపాదము లొత్త ననువుపలుపు
సురకీరీటముల నుంచుపదంబు ధైతేయనాథుడేజి వెంట నడవ నేర్పు
వందిమాగధులకైవారంబు విను చెవి విబుధారిరాకొట్టు వినఁగ నేర్పు
హరియింతుఁ బాలింతు ననుమాటలయ్య జియ్యయటంచు వినయోక్తు లాడఁగఱపు
తే. మాబలీంద్రునితోడి నెయ్యంబు గోరి, తేని యారీతి సేవకవృత్తి గాని
దొరతనంబులు మెఱయింప దొరకవింక, నీకు నెటువలెఁ దోచునో నిర్దరేంద్ర. ||113||

వ. అదియునుంగాక నేను నిలింపవైరిచేత సంపించుకొనివచ్చునెడ మార్గంబున
నారదుం గాంచి నేవచ్చినవెనుక నచ్చటివిశేషంబు లేమి యనియడిగిన నతం
డి ట్లనియె. ||114||

సీ. మనకు వారికి నైకమత్యంబు గలుగునే పొసఁగ దటంచు జంభుండు నొడివె
వైరులయందు విశ్వాసంబు గావింప న్యాయంబుగాదని నముచి పలికెఁ
గవటంబు గాని నిక్కంబుగా దిది నమ్మబోకుఁడి యంచును బాకుఁ డనియె
నామాట నిజమె యాయమరులతో సంధి కీ డటంచును హయగ్రీవుఁ డాడె
తే. దనుజనాయకుఁ డివియె యోజనలతెఱఁగు, విబుధనాథుండు మానంబు
వీటిఁబుచ్చి
కొలువవచ్చెద నన్నును బిలువరాదె, యింతకన్నను బ్రాభవం బేది యనియె. ||115||

చ. అన విని విప్రజిత్తి దురహంకృతితో నిదియేటిమాట వృ
త్తుని హితుఁడై వధించె నసితో దితిగర్భము సొచ్చి యింతయు
న్విని వినియుండి యించుక వివేకము లేక సురేంద్రుమైత్రిఁ గో
రిన నగరే నిశాచరపరేణ్య యటన్న బలీంద్రుఁ డిట్లనినన్. ||116||

తే. ఎట్టివారలు శరణన్న నేలవలయు, వీరధర్మంబు గావున విప్రజిత్తి
కావలదన్న భీరులఁగాఁ దలంప, రేల యాయోజనలు మానుమింక ననియె. ||117||

క. అని నారదముని దెలిపెను, విను మటుగావున నిశాటవిభుఁ డెటులైన
న్నినుఁ దనభృత్యునిఁ జేయంగనే తలఁచినవాఁడు చూడు కార్యం బింకన్. ||118||

మ. సమదైరావతకుంభిజ్ఞుంభితశిరస్సంస్ఫాలనప్రాప్తితో
త్తమసింధూరవిభాతి పాటలితహస్తంబుల్ శయాశుద్ధ్యుష
ద్విమతాంఘ్రిద్వయమర్దనంబునను దాదృక్పీణితామ్రేడితం
బమరం గాంచవె యింక నోయమరనాథా యెట్లు సైరించెదో. ||119||

తే. దైవగతి యెవ్వరికి దాటఁ దరముగాదు, చింత సేయంగవల్వ దావంతయేని
బలికిఁ గప్పంబు లిచ్చుట గొలుచుటయును, న్యాయ మటువలెఁ గావింపు
మమరనాథ. ||120||

క. అన వెచ్చనూర్చి యవుఁ గా, కని యనిమిషవిభుఁడు దిగ్వరాన్వితఁ డొచుం

దనబలములతోడ బలిం, ద్రునిసమ్ముఖమునకు వచ్చి తోరపుభక్తిన్. ||121||

క. దేవేంద్రుఁడు హయశతమే, ధావభృథస్సౌతపూత మగుమస్తకమున్
దేవాభియాతిపదరా, జీవభ్రమరంబు గాఁగఁ జేసినయంతన్. ||122||

చ. ఉరుమణిపీఠి నిండుగొలుపుండు నిశాచరనాథుపాదపం
కరుహములందుఁ గోకములకైవడి నంచలరీతిఁ దేంట్లవై
ఖిరిఁ దులకించె నిర్జరశిఖామణిమౌళిఁ దనర్పుజాతికిం
పురవలు నిద్దపుందళుకుముత్తము లెచ్చుకిరీటివచ్చులున్. ||123||

వ. అంత. ||124||

మ. సముఖాయంచును వేత్రహస్తలు వచించన్ డిగ్గనం లేచి య
య్యమరారాతి యహార్యవక్షహరణాహంకారి లే లేమ్మటం
చమితోత్సాహము మీఱ నెత్తె సురరాజ్యశ్రీకచాకర్షణ
క్రమపాండిత్యకలాపిచండిలభుజాకాండంబులం గొబ్బునన్. ||125||

ఆ. ఎత్తి కౌగిలించి యీ వేల మ్రొక్కెడు, పెద్దవాడ వనుచుఁ బ్రియము మీఱ
భద్రపీఠి నెక్కి పార్శ్వభాగంబున, నొక్కచిన్నిగడ్డె నుండఁ బనిచి. ||126||

ఉ. అంబకు నేమమే మనజయంతుఁడు లెస్సయి యున్నవాడె హ
ర్షంబె శచీవధూమణీకి సర్వసురుల్ సుఖమున్నవారె స్వ
ర్గంబున కేవిరోధమును గాదుగదా భవదాగమంబు సౌ
ఖ్యంబె యటన్నఁ గాంచి కులిశాయుధుఁ డిట్లను దైత్యభర్తకున్. ||127||

ఉ. ఈకరుణాకటాక్ష మొకయించుక నాపయినిల్చి యున్నచో
నేకడ మేలుగాక వగ పేటికిఁ గల్గెడు దానవేంద్ర యై
నా కల దొకవిన్నపము నాకు సురాధిపనామ మేల నీ
వే కులకర్తవై సురల నేలుము దైత్యుల నేలువైఖిరిన్. ||128||

తే. నేను సీసమ్ముఖమున నిలిచియున్న వారిలోపల నొకఁడనై వలయుపనికి
నిందు నందును దిరిగెద నిదియె నాకు, మనవి కట్టడ గావింపు మనిన నతఁడు. ||
129||

సీ. లెక్కలు లిఖియింప లేఖకాధీశుండు పాకంబు గావింపఁ బావకుండు
దండధరుండు ముందఱబరాబరి సేయఁ జరుఁడై చరింప నిశాచరుండు
నీరధిశ్వరుండు పన్నీటిగిండి ధరింప మృగవాహనుండు తాళవృంత మూన
సర్వస్వమును విమర్శన సేయ శ్రీదుండు భూతాళిఁ గలిపింప భూతభర్త
తే. ఖరరుచి సహస్రకరదీపికల ధరింపఁ, బొనఁగ విడమీయ శతపత్రపూగహరి
కడమవేల్పులు దగునూడిగములు సేయఁ, గట్టడ యొనర్చి ప్రొచె రాక్షసవిభుండు. ||
130||

సీ. విడముచొక్కున నొక్కవేళఁ జొక్కినఁ దనచేలచెఱంగునఁ జెమటఁ దుడుచుఁ
గొలుపుననుండి డిగ్గునడిగ్గునంతలో దండకై చేరి కైదండ యొనఁగఁ
జనవరియై వడి జాఱెడురత్నభూషణము లప్పటికప్పు చక్కఁబెట్టుఁ
బేర్పొని తనుఁ బేరఁ బిలిచిన స్వామి యేమానతి యిచ్చెద రంచు నిల్పుఁ

తే. జూచి వలదన్న మానక సురటి వినరు, నేమి మాటాడినను నుతియించు మిగులఁ
జిటికిటడు జ్యంభణంబునఁ జేరి దివిజ, వైరి కగదారి యిచ్చకదారి యగుచు. ||131||

క. ఈనయమునఁ గడునెయ్యము, గా నుడువఁగ విశ్వసించె ఖచరాధీశున్
దానపనాథుఁడు చిత్తము, రా నడచినవారి హితులు రాజుల కెల్లన్. ||132||

తే. అంత నొకనాడు పూర్వదేవాధినేత, సుముఖుఁడై యున్నవేళను జూచి యింద్రుఁ
డాప్తమంత్రులతోడ నెయ్యంబు నలిపి, పలికె నిట్లని సవినయఘణితి మెఱయ. ||
133||

ఉ. ఈమదమత్తవారణము లీజవనాశ్వము లీరథోత్కరం
భీమధితారివీరభటు లీదురతిక్రమవిక్రమక్రమం
బీమహనీయకీర్తి గలదే త్రిజగంబుల నీకె గాక యో
రా! మునుసన్నవారి కిఁక రాఁగలవారికి నున్నవారికిన్. ||134||

ఉ. ఇన్నియు నొగదా దితిసుతేశ్వర దేహ మనిత్యమౌట సం
పన్నత నిత్యమంచుఁ గలఁవంబనిలే దటుగాన సంశయా
పన్నత నొదె నామది యుపాయము గల్గునె నిత్యతాప్తికిం
గ్రన్ననఁ గల్గెనేని యెఱుఁగ స్వలయుం దగియున్న యోజనల్. ||135||

గీ. క్షుత్తిపాసాజరావ్యాధిశుష్యమాణ, కాయమున లే దొకింతసౌఖ్యంబు దేహి
కది సవిస్తరఘణితిఁ దెల్పెదను వినుము, దివ్యతేజస్సనాథ ధైత్యనాథ. ||136||

చ. కనుఁగఁవఁ జీకటుల్ గవియుఁ గర్ణపుటంబుల దిమ్ము గ్రమ్ము మిం
చును జరరాగ్ని దుర్బలత చొప్పుడు సంగములన్ శిరంబు నొ
చ్చు నితరభోగ్యవస్తువులు సూడ సహింపదు మాటమాత్ర మా
డను మది పుట్ట దాఁకటఁ బడ న్నశమే క్షణమైన నేరికిన్. ||137||

తే. పెదవి పేటెత్తు నాలుక పిడుచగట్టు, గొంతు తడితీయు నక్కెండుఁ గొంతతడవు
దాహమున కుదకములేక తడసెనేని, కలదె మఱి యంతకన్న దుఃఖంబు జగతి. ||
138||

తే. అన్నపానంబు లొకయింత యధికమైన, తఱి నజీర్ణంబ యైనదా దొరయు శ్లేష్మ
ప్లేత్యవాతాదికజ్వరబాధ లవియ, విషమహేతువు లగుపథ్యవిరహితములు. ||139||

తే. కలుగునూజేంద్రలో నర్థకాల మపహ, రించు నిద్రయె యానిద్ర తేపుమాపు
మానియుండిన జాడ్యంబు మేనఁ బొడముఁ, గన్నుఁగవయందు నరుణిమ
గడలుకొనును. ||140||

సీ. ఇంతకన్నును దుఃఖ మిఁకనొండు లేదని తెలుపుచందంబునఁ దలవడంకఁ
గనుఁగవఁ బొరలు గప్పెనొ లేదొ చూత మన్నోలిక సడలి కన్నీములు వ్రాల
యోవనస్తంభహైస్యంబున దేహంబు కుమతిగుడారునాఁ గుదియఁబడఁగ
స్వచ్ఛవృత్తిని దనరంగ ముక్తములగు భాతి నొక్కట ద్విజపజ్ఞు లురుల
తే. ఘనజరాభూతహంకృతి నెనయ దగ్గు, నరల సద్బృత్తి కర్ణవిస్ఫురణ నొగుల
వృద్ధభావంబు వచ్చినవెనుక జనున, కేమిసౌఖ్యంబు గలదు ధైత్యేంద్ర చెపుచు. ||
141||

క. ఇదిగాక శమనకృత్యం, బిదమిత్యం బనఁగఁ గూడ దీదృశదుఃఖా
స్పదమగు దేహంబున నె, మృది సుఖియింపంగ సులభమా యెవ్వరికిన్. ||142||

ప. అటు గావున జరఁగజరఁగహనవనదహనప్రధావధారణాక్షధావ్యధాముధా
విధానావధానవిధావిధానంబును, ముఖజలబిలవల్లలసరసతాషణోదనభీష్మ
గ్రీష్మవిలాసపిపాసానిరానంబును, బ్రపంచపదార్థప్రజ్ఞానప్రతిబంధకబంధుర
రజోనిద్రాముద్రావిద్రావణంబును, నానామయాకృతిపురాకృతదుష్కృతిమరీచి
కావికృతినిరాకృతికృతియును, నంగరాజ్యజీర్ణీకరణవిజయయాత్రాజీర్ణజరాబల
నిరోధకంబును, దేహజీవనీరక్షీరభేదవిధానమాంసలహంసజాతపలాయనమం
త్రోపదేశదేశికంబును, సుమనోవిలాసనిత్యయౌవనవనవికాసకారణంబును, భో
గినీభోగవిభేదాదరమయూరనర్తనప్రవర్తకంబును, శృంగారరసప్రధానప్రభా
వప్రభాప్రహాప్రకామప్రవర్ధనప్రక్రియాప్రవీణంబును నై, ప్రాప్యపిజపయో
జప్రస్తుతామృతంబుచందంబున నందం బగునమృతంబు సంతరించినం గాని గా
త్రంబు యథేష్టభోగంబులకుం బాత్రంబు గాదని తలంతు నందుల కొక్క
యుపాయంబు గల దది విన్నవించెద నాకర్ణింపుము. ||143||

తే. కవ్యముగఁ జేసి మందరధరంబు, వాసుకినిఁ ద్రాడు చేసి దుర్వారశక్తిఁ
గలశవరాశిఁ ద్రచ్చినఁ గలుగు నమృత, మనుచు హరి యానతిచ్చె ము న్ననురనాథ.
||144||

క. నావుడు నప్పుడె యమృతము, సేవించినరీతి మిగులఁ జెలఁగుచు నభలో
దేవాదులెల్ల బలిబలి, దేవాధిప మంచయుక్తి దెలిపితి విచటన్. ||145||

తే. అట్లు లమృతంబు గలుగఁ బా లధికముగను, నీకు నొసగెద మిందు సందియము
వలదు
తగినయత్నంబు సేయుము తడవు సేయ, రాదు వినమే “శుభస్య శీఘ్రం” బనంగ. ||
146||

క. అని యుత్సహించి యాడెడు, దనుజాలవాక్యములు దేవతాపతి పలుకు
ల్విన సమృతించి మంచెదె, యని బలియును వారిఁ గూడి యప్పుడె కదలెన్. ||147||

తే. కదలి మదమత్తమాతంగకదలి చంద్ర, కదలి నమరావతీవనకదలి నెనయ
రంగదరిభంగ సంగరరంగచంగ, తుంగచతురంగనీనాతరంగుఁ డగుచు. ||148||

క. ముందరఁ జనిచని కాంచె, నృందరముం దుష్టసత్త్వమయకందరమున్
సుందరమున్ శిఖరశిఖా, మందరమున్ దివ్యసవ్యమణిబృందరమున్. ||149||

క. కనుఁగొని యిదిగద మందర, మని యడిగిన బలికి నింద్రుఁ డనియె న్నిజవా
హసఘనగర్జారవలం, ఘనజాంఘికనవరసార్థగంభీరోక్తిన్. ||150||

ప. కనుఁగొంటే దనుజేంద్ర తావకజయాంకప్రాణిగీతాళి వే
డ్కును గంధర్వపదామణు లసత్తతమున్ గానంబు సేయం గరం
గిన వానీటను బొంగి నిర్ధరము లేగె న్నార్థికాత్మీయు నొ
క్కని రక్షించె నటంచు వృద్ధి నొసఁగంగా నెంచెనో శైలమున్. ||151||

చ. అనఁ జిలునవ్వు నవ్వి దనుజాధిపుఁ డిట్లను నౌ నగారి నీ

యనుపమబాహుశక్తి దెలియ న్నివరించెడు శైలపక్షభే
దనచతురత్వము న్నొడివి తజ్ఞుడవౌ నన స్వామి కెట్లు డో
చెనొ యటులే గణింపుదునె చిత్త మెఱుంగదె యంచు నింద్రుఁడున్. ||152||

తే. నీయంతవాని కుపకృతి, సేయఁగలిగె నా కటంచుఁ జెలఁగుచు గిరిరా
జీయెడ నిర్మలనిర్దుర, తోయాఖ్యము నశ్రుధార డోగెడుఁ గంటే. ||153||

క. అసురనాయక తనదుగహ్వారము సూప, దలఁచి చెంగావి గప్పిన చెలువు మెఱసిఁ
దురగఱురధూత మగుచుఁ గెందూళి పొడమ, నందమై మించు నీమంచరాచలంబు.
||154||

మ. బలిదైత్యేశ్వర కంటె యీగిరిదరీభాగంబుల న్నేడుక
ల్పొలయం గ్రీడలు సల్పుకిన్నరసతుల్ జ్యోతిర్దతాదీపముల్
జ్వలియింపం దిలకించి సిగ్గున సురోజక్షేమచేలాంచలం
బుల వారింతురు చూచి నవ్వఁగఁ బ్రియు ల్పూర్ణత్వము న్మెచ్చుచున్. ||155||

మాలిని. మృగధరమృగనాభీస్పృష్టగండోపలంబు
ల్బుగభుగ యను తావు ల్పాన్పె నీమందరాద్రి
న్మృగయువరమృగాక్షివృత్తవక్షోజకుంభా
త్యగణితతులితత్వావాప్తః గంటే బలీంద్రా. ||156||

ఉ. దానవనాథ కంటే వసుధాధరరాజము మౌళిభాగసం
దానితతారకాకుసుమదామము గైరికకుంకుమంబు సం
వ్యానితమేఘవర్షరుచిరాంబర మించుగమించె నెంచఁగా
సానులకూటముల్ గలుగుజాణలు నీటులు పెట్టకుందురే. ||157||

ప. అని యనితరసాధారణసుధామధురవివిధవచోరచనల నవ్వసుధాధరంబు విను
తించు సుధాశనాధినాథునకు విబుధవిరోధిమూర్ధన్యుం డి ట్లనియె. ||158||

తే. ఔర మనరాక కలరి మిన్నంది యున్న, దీనగేంద్రంబు; గదలింప నెవ్వఁ డోపుఁ
గలఁడె యటువంటిబలియుఁ డొక్కరుఁడు దేవ, దానవులలోన నన బలదైత్యుఁ
డనియె. ||159||

తే. అసురనాయక నీధృతి కళికి క్రుంగి, కుతల మంటినమందరక్షోణిధరముఁ
బెల్లగించుట యిది యొకపెద్దఱికమె, యిందు నెవ్వనిచేతఁ గా దిట్టిపనికి. ||160||

తే. దిగ్గజంబులు మొగ్గ ధాత్రీధరేంద్ర, మడఁగఁద్రొక్కుదునో లేక యంబరమున
కెగరవైతునో తిరిగి నగేంద్రమునకు, తెక్క లొదవెనో యంచు విరించి చూడ. ||161||

ప. అనిన విని బలాసురు మెచ్చక జంభుం డి ట్లనియె. ||162||

క. కులపర్వతంబు లేడును, గలయఁగ నమ్మొదలు లార్చఁగలిగిననా క
గ్గలమే మందర మెత్తుట యలమేరువు నేన్ బగల్వానా దైత్యేంద్రా. ||163||

ప. అని మఱియు శంబరారిష్టనేమిత్రిపురవాసజంభశుంభనిశుంభహయగ్రీవనముచి
తారకబాణవిప్రచిత్తివిరోచనహేతిప్రహేతిమయమాయావిమాలిసుమాలి

పాలోమకాలకేయనివాతకవచవజ్రదంష్ట్రకాలనాభశరభవృషపర్వరాహు
 మహిషేల్వలవాతాపిదుర్మర్షణోత్కలమేఘదంభద్విమూర్క్షకేతుక్రోధవశాది
 నానాదనుజయూథనాథులు మందరవసుంధరాధరనముత్పాటనపాటంబుఁ
 దెల్పుచు నబ్బులీంద్రుచేఁ గనకమణిమయభూషణాంబరాదులు బహుమానం
 బులు గైకొనుచు మహోత్సాహంబున బాహు లప్పళించుచు శంఖమర్దళపట
 హాభేరిధణంధణధ్వనులకుం బ్రతిధ్వనులిచ్చు మందరకందరంబులకుం గుప్పిం
 చుచుఁ దనుం బెకలింపవచ్చుట నిచ్చు నెఱింగి మచ్చరంబునం బెచ్చుపెరిగి
 యద్దరంబుం దమతేడి యుద్దరంగంబునకుం బంపిన బలంబులో నా దరికు
 హరనిగ్గతశరభశార్దూలగండభేరుండఖడ్గగవయకంఠీరవమహోద్దండవేదండ
 ప్రచండభల్లూకశశచమరశల్యభల్లసారంగసాలావృకవరాహమహిషమర్కట
 మహారగప్రముఖజంతునికాయంబుల కాయంబుల కపాయంబు గల్పించుచు
 నుపాయంబుల నగట్టుచుట్టువారుకొని యిట్టట్టు మెదలక నెట్టుకొని యొకరొ
 కరు కదిలించి చూచి కదలకున్నఁ బదుండు సూక్ష్మరు వేగురు లక్ష్మకోటి
 సంఖ్యాకులుం గూడికొని నలుదిక్కులం డాసిత్రోసి వేసియుం గదలించలేక
 యుద్ధామనిశితకుద్దాలంబులం బెద్దయుం బ్రోద్దు నాశైలంబు మూలంబు గానం ద్ర
 వ్యు నెడనెడం బొడముస్తూలోపలంబులు పెకలింపంజాలక యులువకట్టునించి
 మించినభుజాటంకంబుల నగల్పుతఱి శిలాగర్భంబుల వెడలువద్దాభులఁ గని యచ్చెరు
 వందుచు నందంద సన్నలు వైచుచు మఱియు నానోపాయంబులం జూచుచు నొకిం
 చుకయుం దెమలించఁజాలక సురాసురజాలంబులు ఘర్మకణజాలకంబులందోగు
 గాత్రంబులు స్రవన్నిర్ధరంబు లగు గోత్రంబులం బోల గుహముఖంబులు
 వెడలు గాడ్పులచాడ్పున నానికారంద్రంబుల నీరంద్రంబులై నిట్టార్పులు బెట్టి
 దంబుగా నడర భుజంబులబలిమి నడల నొడళ్లు జడియ జడిమ నిగుడ
 బడలియున్న
 వారలం గనుంగొని. ||164||

క. బలి యింద్రున కిట్లను నిటు, వలె నూరక యుండఁదగునె వరశైలగరు
 దళనసమర్థుఁడ వయ్యును, భళిభళి దేవేంద్ర యనిన బలి కతఁ డనియెన్. ||165||

క. బలజంభప్రముఖమహో, బలశాలులచేతఁ గానిపని యిట నాచే
 నలవడుని దైత్యనాయక, యల వెన్నుని వేడఁదగు నుపాయం బింకన్. ||166||

క. అని వారలఁ దోడ్కొని తాఁ గనకాద్రికి నేగి యచటఁ గమలాక్షునిఁ ద
 త్రనయుం గనుగొని సాష్టాం, గనమస్కారములు సేసి కార్యము దెలుపన్. ||167||

క. విని నవ్వుచు వనజీదరుఁ, డనియె సురాసురలుమీరలందఱు నొకగ
 ట్టు నగల్పలేరె యిఁక నే, యనువున సుధ గాంతు రనుచు నహిపతిఁ దలఁచన్. ||
 168||

సీ. తనమహానవనిరంతరసమ్యగాసక్తి కుండలీంద్రత్వంబు కుదురుపఱుపఁ
 దనశ్రీవహనసముద్భాసితోత్సాహంబు చక్రిభావమున కౌజ్వల్య మొసఁగఁ
 దనభోగినిభోగజనితానుభావలీల భుజంగపుంగవోల్లాస మొసఁగఁ
 దనమహాబలసముద్యద్విగ్రహప్రవృద్ధి యహీనభావంబు దేటపఱుప
 తే. సోమరుచియు ననంతవిస్ఫూర్తి భోగి, ముఖ్యతయు భూమిభరణసముత్సృకత్వ
 మరలఁ జెలువొందు నెవ్వఁ డుదారఫణితి, నట్టిశిషాహి వచ్చె నయ్యవసరమున. ||
 169||

క. వచ్చినయచ్చిలువలదొర, మచ్చికతో జేరబిలిచి మాధవుడు ఘణా
భృచ్చూడామణి మందశి, లోచ్చయ మగలించి వీరి కొనఁగు మటన్నన్. ||170||

క. పెకలిచి యిచ్చినఁ జాలుం, బ్రకటితదోశ్శక్తి బెండువలెఁ దెచ్చెద మే
మొకరొకరమె యని దైత్య, ప్రకరంబులు మదముమీటి పలుకఁగ వించున్. ||171||

మందరధరము. మంచదయంచును మరుదశనవిభుం, డంచితశక్తిని నఖిలము గొలువం
గాంచనభూధరఘనతరమహిమో, దంచితమందరధరగతుఁ డగుచున్. ||172||

క. పరివేష్టించె ఘణీంద్రుడు, ధరణీభరణాత్మసామ్యధన్యుఁ డటంచుం
బరిరంభణ మొనరించెను, ధరణీధరమౌళి నను చుదారస్ఫూర్తిన్. ||173||

మ. ధరణీభారము నే వహింపఁగ మహీధ్రంబయ్యెఁ దా నెట్లు మం
దరమం చల్లెనొ నాఁగ నాగవిభుఁ డుద్యత్కీర్తిధనంరంభియై
పరివేష్టించి యగల్గెఁ దన్నగము క్షౌభృత్తుంగశృంగారభం
గురజంఘాలదృష్టలంఘలఘులాఘాషంబు ఘారంబుగన్. ||174||

తే. ఇటులు పెకలించి కరముల కెత్తె మిగుల, సంభ్రమమున సురాసురుల్ శైలమాని
పట్టఁజాలక మున్నటిపాతు గొనఁగ, కూలవైచిరి మందరకుధర మవని. ||175||

తే. దాన నొచ్చిరి గొంద టీత్తటి నగారి, ముఖసుపర్వులు చక్రికి మొఱలువెట్ట
గరుడవాహన మెక్కి యక్కడికి వడిగఁ, దాన విచ్చేసి భక్తవాత్సల్యమునను. ||176||

చ. కరివరదుండు వచ్చి ఘనగైరికరాగము మందరాగముం
గరమున నెత్తి పక్తితురగంబు శిరంబున నుంప జాళువా
బురుక తెఱంగునం దనరఁ బొంజిగి టెక్కలు గుందనంపుప
క్కిర హరువూనఁ జంచువునఁ గీల్కినుచిల్వ ఖలీనమై తగన్. ||177||

క. హరి గిరి ధరించి యిటువలె, సరగునఁ జన గరుడువెంటఁ జనలేక సురా
సురులమనమ్ముల నంటిన, వెరవఱియవి గుఱుతులూని వెనకకుఁ జిక్కిన్. ||178||

తే. కోరి బ్రహ్మాండకోటులఁ గుక్షి నుంచు, కొన్న విశ్వంభరునిఁ బూసుపన్నగారి
కవనిధర మేమిభారమా యట సురాసు, రులకుఁ జాలవిచిత్రమై యలెర గాక. ||179||

తే. నిమిషమాత్రంబులోపల నీరరాశి, తటమునకు నేగి హరిని మందరము డించి
వెనుకవచ్చు సురాసురవీరవరులఁ, గాంచి యనిపించుకొని యేగె గరుడుఁ డంత. ||
180||

తే. వాసుదేవునియానతి వానవుండు, సకలదేవాసురాలికి సమ్మతముగ
వాసుకి ననంతశక్తినివాసుఁ బిల్వ, నంపి యిట్లని పలికె బ్రియంబు గులుక. ||181||

సీ. పొలయల్క నొకవేళఁ బలుకనిపార్వతి వెఱపించి కూర్తువు విశ్వనాథుఁ
బావనబ్రహ్మకపాలమాలికల జీడొదు వొక్కొకనాడు హార మగుచుఁ
బడగమానికవుఁ జెక్కడవుఁగిల్కంకణం బగుదు వొక్కొకయెడ హస్తమునకుఁ
గన్నెగ్గేదగిఱికుకమ్మతావులు వెలయింతు వొక్కొకచాయ నింపుగాఁగ
తే. నెన్నిభంగులఁ జూడ విశ్వేశ్వరునకు, నీవె కా కెవ్వరున్నారు కేవలార్పు

లట్టి నిన్ను బ్రజసేసింప నలవియగునె, ప్రణవతగుణగణ్య వాసుకిఫణివరేణ్య. ||182||

చ. క్షమ వహించి శేషుడు యశంబు గనెన్ క్షమయు న్వహించి నీ
వమృతము గల్గజేసి దివమంతయుఁ బ్రోచిన నంతకన్న ను
త్తమమగుక్తిర్తి గల్గు వసుధాధరమంధము ద్రిప్పు వాసుగు
ణ్యము వహించింప గల్గు ఫల మందఱకు స్ఫరి యింతె వాసుకీ. ||183||

క. తేయని యింద్రుడు సూత్ర, ప్రాయముగా నిటులనాడు పలుకున కెంతే
నీయెద మెచ్చుచు వాసుకీ, యీయకొనియె నంత నిర్జరేంద్రుడు గడఁచన్. ||184||

క. వేవేగ వజ్రధారన్, గ్రావము నిష్కంటకముగ ఘనమృగనవ్య
గ్రావముల మించఁ బార్శ్వ, గ్రావంబుల నెల్ల నఱకి కవ్వము చేసెన్. ||185||

వ. అంత. ||186||

సీ. ఘనకిరీటంబులు గట్టిగా సవరించి కలితకుండలముల కొలుకు లదిమి
బాహంగదంబులు వదిలంబుగఁ దొడిగి ముంజేకడెంబులు మొగపు లరసి
యంగుళీయకముల నటకొన్ని ఘటియించి మౌక్తికహారము ల్మట్టుపఱిచి
మొలదట్టి పొరలవంకులు పొంకముగఁ జెక్కి పిరిచుట్టి చేలము ల్బిగియఁగట్టి

తే. యంతకంతకు నుత్సాహ మతిశయిల్ల, నుల్లమునఁ బల్లవింపఁగ నొండొకళ్లఁ
బిలిచికొనుచును దమతమ పేరువాడి, కొనుచు దేవాసురులు దుగ్ధవనధిఁ జేరి. ||
187||

తే. బంగరుమొలకట్టు రంగుమీఱంగనా, నాగభోగ మద్రినడుమఁ జుట్టి
కలశవారిరాశి నిలిపిరి తమసొమ్ము, మొదలువెట్టఁ జుట్టి మోపి రసఁగ. ||188||

వ. అంత బృందారకులు దమలోన. ||189||

ఉ. అక్కట దానవేంద్రుడు బలాఢ్యుడు గాన ఫణీంద్రపుచ్చమున్
రక్కసిమూఁక కిచ్చి సుకరంబుగ ఫూరవిష్కాగ్నికీలం
గ్రక్కుఫణాళి మాకొనఁగఁ గాదనరా దిఁక నేమికార్య మీ
దిక్కున నంచు నొండొరులు దీనత మోములు చూచుచుండఁగన్. ||190||

క. తదభిప్రాయం బంతయు, మది నారసి శౌరి కపటమార్గంబున నో
త్రిదశవరులార రత్నా, స్పదఫణిభోగములు మనము పట్టుద మనుచున్. ||191||

తే. భోగిభోగశయానుడు యాగభాగ, భోక్తలునుగూడి భోగీంద్రభోగభాగ
ములు గ్రహించిన నది యాగముగ గ్రహించి, యాగతామర్షమున దైత్యు లనిరి
యపుడు. ||192||

క. దితిసుతులము పరిపరిత, శ్రుతులము నిష్ఠురతపోనిరూఢమహోవి
శ్రుతుల మిదిగాక బహు, శ్రుతులము మముఁ జాలకసీసి చూడందగునే. ||193||

తే. శౌరి మేము కులస్థానపౌరుషముల, నేమిటఁ గొఱంత తెల్పుమా యీసురలకు
వారికన్నను బూర్వదేవతల మగుట, నేమె ఘనులము గామె నీ వెఱుగవేమి. ||

ఉ. శ్రీహరి యెంత యక్రమము నేసితి వాసుకిభోగిభోగనం
దోహము మీరలాని కడతుచ్చపుబుచ్చము మా కొనంగ మే
మూహ యొనర్పలేక యిది యూనిన సధ్యయనశ్రుతంబులు
న్యాహసముం బరాక్రమము సత్కులజత్వము వీటివోవదే. ||195||

క. అని దనుజు లూరకున్నం, గనుగొని నవ్వుచును శౌరి ఘను లిట మీ రిం
తన యల్లనేల కైకొను, డని ఫణము లొసంగి పుచ్చ మానె సురలతోన్. ||196||

క. ఈనీతినమాకర్ష, స్థానము లేర్పాటు గాగ దైవాసురసం
తానంబు లైకమత్యము, గా నమృతాబ్ధి నృథింపఁ గడఁగిరి కడిమిన్. ||197||

మ. అమృతావాప్తికి దేవదానవులు దుగ్ధాంబోధి మంథాద్రిచే
నమితోత్సాహమున నృథించునెడ నయ్యద్రీంద్ర మాధారహి
నముగా నజ్జలరాశి ముగ్ధ నదియానం జాలవిస్తారమౌ
కమరాంగంబు ధరించె మాధవుఁ డభంగప్రౌఢి సందిల్లఁగన్. ||198||

తే. అగశిలాపాత మోర్వక యంబురాశి, చర్మఫలకంబుచే మేను చాటు చేసె
ననఁగఁ జూపట్టి లక్షయోజనవిశాల, మైనకమఠంబు దుగ్ధరత్నాకరమున. ||199||

క. కఠినతరకర్పరము వృదు, జఠరము నయనాబ్జయుగళసహబహిరంత
ర్లుతదానన్యంబును గలుగఁ గ, మఠముం గని విస్మయంబు మదిఁ బెనఁగొనఁగన్. ||
200||

తే. మరల సొమ్మిచ్చుటకు బహుమధనపడిన, యజ్జజునిరోసి పూటకా పైనహరిని
జట్టు మోపి రనంగఁ గచ్చవముమీదఁ, గట్టు నిల్చె సురాసురగణము లపుడు. ||
201||

తే. ఉదధిఁ గమలాసనమునఁ గూర్చుండి భోగి, భోగ మనుయోగపట్టిక పొసఁగ నడుమ
నమృతసిద్ధికి జపియించునట్టియోగి, కరణిఁ గనుపట్టి మందరక్షాధరంబు. ||202||

ప. ఇవ్విధంబున దుర్లుటసింధురకందరం బగునమ్మందరవసుంధరాధరంబు వాతంధ
యగుణానుబంధురంబుగా నగ్లుటసింధుబంధురమధ్యంబునఁ బ్రతిష్ఠించి. ||203||

సీ. శృంగార్ద్రదళితవైరించాండగళితావరణధార లననిర్ద్వరములు దొరఁగ
నానామహాగుహంతరసమాధి సనాథతాపసనాథమస్తములు దిరుగఁ
గందరాంతరసింహగజగండభేరుండశరభాదు లొకటఁ గ్రేళ్లుఱకఁదోడఁగఁ
గంపితశాఖిశాఖాశిఖాఫలపత్రకుసుమము ల్బడిగొని కురియుచుండఁ

తే. జిఱుతపులితోలుగట్టు జేజేలఱేడు, దిరుపుగట్టువిధంబునఁ దిరిగె గట్టు
నవ్యభుజశక్తి దేవదానవులు దుగ్ధ, జలనిధానంబు మథియించునమయమునను. ||
204||

మ. కులశైలాగ్రణి క్రింద మీద నడుమ స్థూర్మాదిరూపంబులన్
బలియుండై భరియించి దేవదితిభూభాగంబులన్ వారిలో

పలను న్నిల్చి స్వకీయమూర్తిని జతుర్బాహుర్గళ ల్మార్పుచుం
గలశాంభోధి మథించె మాధవుఁ డభంగప్రొడ్డి రూఢిం గనన్. ||205 ||

శా. ఈరితిన్ హరి దేవదానవులతో హేలాగతిన్ ధీరుఁడై
క్షీరాంభోధి మథింపఁ గాంచనకటీచేలప్రభ త్లేమకే
యూరానోన్యవిఘర్షణోదితరజం బుద్వేలసౌవర్తకో
టీరచ్ఛాయలు వర్షఁ బర్వతము గట్టెం బొమ్మ హేమాద్రికిన్. ||206 ||

ప. అప్పుడు. ||207 ||

శా. రక్షోదేవమిథోట్టహాసహహారావంబులుం గూర్మమం
థక్షోణీధరమర్షుర్ధరనినాదంబు ల్పూణాకర్ష వే
గక్తుభ్యద్భుజగేంద్రభూరిఫణభూత్కారధ్వనుల్ ఘూర్ణితో
ద్యక్షీరాంబుధి జంతుఘోషములు మెండై నిండె బ్రహ్మాండమున్. ||208 ||

మ. అఖిలాదిత్యసురాహితభ్రమితమంథానాద్రిఘోషంబుచే
సఖివై నించుక వెన్నుతీట శమియించంజేయ క్షీరాబ్ధిలో
సుఖనిద్రారతిఁ జొక్కెఁ గూర్మపతి ప్రాంశుశ్వాసవతోచ్చలా
భిఖవిధిం బొరలం దరంగపటలోద్రేకంబుచే మాటికిన్. ||209 ||

ప. అప్పుడు. ||210 ||

మ. వలదత్కుగ్రదవాగ్ని మగ్గుశలభవ్రాతంబుమాడ్చి నివృత్తం
ఖలసంఘర్షణభుగ్నుభోగిఫణపూత్కారాక్షిదంష్ట్రాగళ
ద్విలయాభీలకరాళకాలదహనోద్వేలజ్వలజ్ఞాస్వలికా
వళిచే మాడిరి పెక్కుదానవులు గర్వం బెల్ల ఖర్వంబుగన్. ||211 ||

తే. ఘనత యంచును దుష్కరకార్యములకుఁ, బూనఁగాఁ జెల్లునే యెట్టిపురుషులకును
ఘనత యంచును భోగిభోగములఁ బూని, దానవులు పడ్డపా ట్లెన్నియైనఁ గలవు. ||
212 ||

ఉ. ఆవిషవహ్నికీలలు సురావళి నంటి తపించునష్ట రా
జీవదళాయతేక్షణవిశేషకృపామృతదృష్టిచేతఁ బా
రావరదుర్గవాఃకణధురంధరబంధురమంథరానిల
శ్రీ వెలయన్ ఘనాళి గురిసెన్ బరిశీతలవారిధారలన్. ||213 ||

తే. హరికిఁ బ్రతిఘటించి యసురులు విషవహ్నిఁ, గమలి రదితిసుతులు కమలనయను
నాశ్రయించి శైత్య మందిరి యెండైన, శౌరికరుణ లేక సౌఖ్యమేది. ||214 ||

మ. జలసేకంబుల సేద దేరుచు నభశ్చారాళికన్నన్ విశృం
ఖలవృత్తిన్ మథియించి రాదితిజు లుగ్రంబై విషజ్ఞాస్వలికల్
కలయంబర్విన సడ్డ సేయక ఫలాకాంక్షం బ్రవర్తించువా
రలకుం డోచునె భేద మెందయిన వైరాటేయ భూపాత్యజా. ||215 ||

ఉ. భీమనిశాటబాహుబలపీడితవాసుకిభోగిభోగదం
ష్ట్రాముఖనిర్గద్విషము శైలవిఘర్షణకూర్మకర్పరో

ద్వామకృశానుకీల సుదగ్రతరంబయి దేవదానవ
స్తోమము భీతిలం గలశతోయధి వెల్వడి సత్వరంబుగన్. ||216||

సీ. ప్రళయకాలాళిలఫాలలోచనఫాలకీలికీలాకేళిఁ గేలినీసి
సంవర్తనమయప్రచండచండాంశుమండలమండలోద్ధండనటన దెగడి
త్రోలోక్యభస్మసాత్మరణదీయోదక్షరూక్షాశుశుక్షణిరూడ్డి నొడిచి
కల్పాంతజలదనిర్గళదనర్గళదీర్ఘమారనిర్ధాతనిర్దోష మడచి
తే. భూర్భువస్వర్ముఖానేకభువనగహన, దహసలీలాతినహనధూర్వహనవోగ్ర
చిటచిటాయితీఖల నశేషముం గ, లంచె హాలాహలంబు కోలాహలముగ. ||217||

చ. అపు డిది యేమి యక్కట సుధార్థము దుగ్ధధిన్ మధింప ను
గ్రపువిష ముద్భవించి లయకాల మొనర్చు దొడంగె నింక నీ
విపదపవారణంబునకు విశ్వపతిన్ శరణంబు వేడినం
గృప దళుకొత్తఁ బ్రోచునని యీశ్వరుచెంగటి కేగి యందఱున్. ||218||

క. గడగడ [4]నొడలు వడంకఁగ, దడదడ దడమంచు గుండె తల్లడమందన్
బడిబడి నడ్డము దిగటముఁ, బడిబడి [5]మ్రొక్కుచును “బాహిపాహి” యనంగన్. ||
219||

తే. ఆభవుఁ డేమేమి యనిన సురాసురుల్ భ, యమున హాలాహలము హాలాహలము
హాల
హలము హాలహల మని తోచినట్టు పలుక, నన్నినామంబులను గాంచె నవ్విషంబు. ||
220||

తే. వారిభయమెల్ల వారింప వారిజారి, ధారి మది నెంచి తనదుచిత్తం బెఱింగి
చిన్నవోయిన పార్వతిచెలుపు గాంచి, యిట్లనుచుఁ బల్కె దరహాన మిగురులొత్త. ||
221||

శా. భామా యేటికిఁ జిన్నవోయెదపు నీభావంబు నేఁగంటి నా
కేహనో గరళంబుచే ననుచు నీ వెంతే [6]విచారించె దం
దేమీ గా దటుగాక నేమయినఁ గానీ సర్వలోకాళికిన్
క్షేమంబైనను జాలుఁ దద్విషము భక్షింతున్ వినోదంబుగన్. ||222||

క. వచ్చినవారికి నాపద, వచ్చిన నది పరిహరించువాని ప్రభుత్వం
[7]బెచ్చెను గాని మఱి పొర, పొచ్చెము గావించినం బ్రభుత్వము గలదే. ||223||

తే. పరులఁ బీడించుకంటెఁ బాపముఁ బరోప, కృతి యొనర్చుటకంటె సుకృతము లేదు
పరుల కుపకృతిఁ జేసిన భాగ్యశాలి, యిహముఁ బరమును జెందుఁ బూర్ణేందువదన్. ||
224||

క. అని యుత్సహించి కలశీ, వనరాశితటంబుఁ గదిసి వసుధాధరరా
ట్లనయాధిపుఁ డవ్విషముం, గని హరియింపంగ వశముగా కడలంగన్. ||225||

తే. అంత బ్రహ్మాదిసురలు భయార్తు లగుచు, దన్ను బ్రార్థింప శ్రీహరి తద్విషంబు
ధీరుడై యారగించిన దేహమెల్ల, నల్లనయ్యెను వ్యాపించి నాటనుండి. ||226||

తే. హరియు మిగిలినవిషము కాలాంతకునకు, గొంత యొసంగిన హరుఁ డది ఘటిక
సేసి

మ్రొంగ నది కంఠమున నిల్చె హృదయనిహిత, గరుడవాహనవీక్షణాగతభయమున. ||
227||

క. ఫాలాక్షుడు కబళింపఁగ, హాలాహలవిషము కొంత యవశిష్టం బై
తూలఁగ నది వృశ్చికములు, వ్యాళంబులు మెనవి విషధరాఖ్యల వెలసెన్. ||228||

క. ఈలీల దైవకరుణన్, హాలాహలబాధ యుడిగి యమరాసురు లు
ద్వేలముదంబున మందర, శైలంబునఁ గడలిఁ ద్రచ్చునమయమునందున్. ||229||

చ. గొరిసెలయందముం గుఱుచ కొమ్ములచందము వెన్ను మందమున్
గరువపుమేనిలో నుదుటు కాఁగెడు పెన్నొడు గింద్రనీలముం
బెరసినముక్కు మీఁగడబలెం జెలువో గళకంబళంబునన్
హరు వగుకామధేనువు సుధాంబుధిఁ బుట్టె నక్షిప్తధాత్రియై. ||230||

వ. అంత. ||231||

క. సురభిన్ నవనవనాపన, సురభిన్ స్రవదమృతగళితశుష్యన్నానా
సురభిం గైకొనిరి మురా, సురభిత్కృప దేవఋషులు సురుచిరభక్తిన్. ||232||

తే. మొదటనున్న నిజాకారమును ద్యజించి, వారిరాశితరంగ మువర్తనహిత
మై తురంగంబు గాఁబోలు ననఁగఁ బొడమె, వెల్లవారువ మాపాలవెల్లి నంత. ||233||

సీ. కర్పూరకదళికాకళికాదళంబులు నెఱమించు విదళించునిక్కుఁజెవులు
నేలినవానికిఁ ద్రైలోక్యసాంబ్రాజ్యలక్ష్మి నియ్యగఁజాలు లక్షణములు
మానసాధికవేగ మూనఁగా జపియించుపోలికఁ గదలెడుప్రోథపుటముఁ
దామరసాప్తనందనునివాహమునకు రోషంబు పుట్టించుహేషితంబు
తే. గలిగి శరదిందుకందళత్కందబృంద, కుందగోవిందతుందారవిందకంద
చందనామందరుచి నందచంద మగుచు, నొనరునుచ్చైశ్శృవంబు నేత్రోత్సవముగ. ||
234||

తే. దేవమణియుక్త మని మదిఁ దెలిసియుండి, తేజిఁ దాఁ గైకొనియెఁ బూర్వదేవభర్త
దేవమణియును నలవాసుదేవునన్నఁ, దెలిసి యారకయుండె నిశ్చలత నంత. ||
235||

సీ. ప్రాయంపుఁబూఁబోణిబటువుసిద్ధిపుగబ్బిగుబ్బుచన్నులఁబోలు కుంభయుగముఁ
దొలిచూలిజవరాలితళుకులేఁజెక్కుటద్దములతోఁ దులఁగూఁగు దంతరుచులుఁ
బ్రౌడకాంతామణిభాసురమృదులోరుకాండముల్ దొరయంగఁ గల్లుకరము
నటనచే నలసినకుటిలకుంతలిమందగతుల కొయ్యారంబు గఱపునడలు
తే. విటుని తబ్బిబ్బులకుఁ గేరువెలమిటారి, నగవునేలినడాలు గంధర్వరాజు
సతినిషాదంబు నెనయుబృంహితరవంబుఁ, గలిగి చౌదంతి వొడమె నాజలధియందు.
||236||

సీ. విశ్వేశువాహనవృషభమో గాదేని ధేనుకామేళనోద్వృత్తి గనునె
శ్రీగిరివాహనసింహమో గాదేని వనకదంబకమున వసతి గనునె

యాత్మభూవాహనహంసమో గాదేని బిసజాతహరణలాలనత గనునె
శక్రవాహనశరజ్జలదమో గాదేని యభ్రముసంగతి నలరః గనునె
తే. యనుచుఁ గవిగురుబుధముఖు ల్విసతి సేయఁ, బ్రతిగజభ్రాంతిదంతనిర్దళితధవళ
భూధరాపారపాంసుకర్పూరపూర, మెగయఁ జల్లుచు వచ్చె హస్తీంద్ర మవుడు. ||237||

వ. వెండియు నాఖండలబలిప్రముఖసురాసురమండలం బుద్ధండభుజాదర్పంబు మెం
డుకొన నుధావయోధి మథియించునమయంబున. ||238||

క. సకలసురేష్ఠితఫలదా, యకచిత్రచరిత్రములను హరిచందనక
ల్పకపారిజాతసంతా, నకమందారంబు లవ్వనధి నుదయించెన్. ||239||

ఉ. గైరికము ల్బ్రావాళములు గా గశదబ్ధిపయఃకణాళియే
కోరకపాళిగా నడుమఁ గోరికమీఱ విశేషమైనయా
కారము పూని మందరము కామితనత్పల మీయనయ్యె మం
దారము గానిచోట నగనామము సెల్లునె రెంటికిందగన్. ||240||

వ. మఱియు వియచ్చరనిశాచరసముచ్చయంబు విచ్చలవిడి శిలోచ్ఛయంబుచే
నప్పాలకడలిం ద్రచ్చునమయంబున. ||241||

క. చెచ్చెర మందరసంగతి, నచ్చటిమణులెల్ల రమణు లయ్యె నటంచున్
మెచ్చుచు నచ్చెరువంద వి, యచ్చరు లచ్చరలు పుట్టి రయ్యువ్వాత్తిన్. ||242||

సీ. పదకోకనదములు ప్రపదకూర్మంబులు నఖరశుక్తులు జఘనపులినములు
వలితరంగములు పొక్కిలిసుళ్లు నూఁగారుకలువచా ల్లుబ్బుజక్కువలకవలు
భుజనాళగళశంఖములు గల్లమశరికామకరిక లాలోకశకులకులము
లక్షినితాజ్ఞోష్ఠహల్లకభ్రమరషట్పదంబులు కేశశైవలములుఁ
తే. జాలఁ జెలువొంది సుస్వరస్పర్శరూప, రసగుణంబులచే నప్పురస్సు లనఁగ
నప్పురఃకామినీమణు లలరి రపుడు, సహజసౌరభ్య మెక్కుడుమహిమ దెలుప. ||
243||

ఉ. వారితనూవిలాసములు వారితనూత్నలతావికాసము
ల్వారివిలోలనేత్రములు వారివిహారవిసారజైత్రము
ల్వారిదరస్మితాస్యములు వారిదముక్తశశీతదాస్యము
ల్వారిజగన్నతాకృతులు వారిజబాణసతీకృతానతుల్. ||244||

సీ. కమలాకరంబెల్లఁ గలఁగఁబారిన నొల్ల కరుదెంచుకొదమరాయంచ లనఁగ
వరుణాలయాంతరవనవాసము దరల్చి చేరెడుకలికిరాచిలుక లనఁగ
విషరాశివిషమాను విషధరంబుల రోసి మెట్టకు నరుగుకొమ్మెఱుఁగు లనఁగ
నడుగునఁ బడక రత్నాక్షరంబునఁ దేలి నడతెంచు జీవరత్నంబు లనఁగఁ

తే. గులుకునడ జీనిచక్కెరలోలుకుపలుకు, బెళుకుఁజూపులుఁ గెమ్మోవితళ్ళుకు ముద్దు
చిలుకు నచ్చరచిలుకలకొలుకు లపుడు, కడలి వెలువడి వచ్చుశృంగార మమరి. ||
245||

సీ. ఎచ్చోటఁ జూచిన నెలతేటిదాటులఁ బుట్టించుకప్పుఁగొప్పులమెఱుంగు
లేవంకఁ జూచిన నిందుబింబంబుల మొలపించుముద్దుమోములబెడంగు

లేచాయఁ జూచిన నిందివరశ్రేణి వెలయించువాలుఁజూపులవిలాస
 మేకడఁ జూచినఁ గోకనదశ్రీలఁ గీలింపజాలు కెంగేలిడాలు
 తే. లేయెడను జూడఁ గెంపులఁ జేయుమోపు, లేందుఁ జూచిన వెన్నెలల్ చిందునవ్వు
 లేచటఁ జూచిన మెఱుగుల నీనుమేను, చెలువ మలరారె నచ్చరచెలువలకును. ||
 246||

ఉ. అచ్చపురేవెలుంగు దొరయంగలనిద్దపుముద్దుమోములం
 బచ్చమెఱుంగుఱెక్కజిగిపక్కెరచక్కనిరొతుతూపుల
 నైచ్చనిచూపులం దళుకుమేనుల నిచ్చకు మెచ్చుఁ దెచ్చున
 య్యచ్చరమచ్చెకంటులయెయార మయారె నుతింప శక్యమే. ||247||

ఉ. అచ్చిగురాకుఁబోడ్లనెఱయందమునందె మనంబు నిల్చి వై
 యచ్చరదానవప్రవరు లచ్చెరుపాటఁ బరాకుఁ జెందుచు
 నైచ్చుల కెచ్చరించుచు సమిద్ధఫలాబ్ధికి మేను లుబ్బుఁగాఁ
 ద్రచ్చిరి క్షీరవారిధి నుదగ్రరవం బడరంగ నంతటన్. ||248||

తే. పాలు సిలుకంగ వెన్న యేలీలఁ బొడమెఁ, జాలవెంతని వేలుపు ల్గుంబ్రమింపఁ
 జంధ్రుఁ డుదయించె నప్పాలనంద్రమునను; వాని శిరసావహించె భవానివిభుఁడు. ||
 249||

క. నిస్తులమై నిస్తులతే, జస్తులమై దీప్యమానసకలదశదిశా
 వాస్తుభజ్మై కలశాంబుధిఁ, గొస్తుభరత్నంబు తరణికరణిఁ జనించెన్. ||250||

సీ. అమృతంబు ద్రావునీలాభమో యిది గాదు కప్పుపెన్నెఱి గొప్పుకొప్పు గాని
 మరలఁబుట్టెడు చందమామయో యిది గాదు మొలకనవ్వల ముద్దుమోము గాని
 ప్రభవించునమృతకుంభంబులో యివి గావు కఠినవక్షోజయుగ్మంబు గాని
 జలధిఁ బుట్టిన పూర్వజగతియో యిది గాదు మహితనితంబబింబంబు గాని
 తే. యనుచు నామస్తకము క్రమంబునను నిర్వి, కల్పనవికల్పవిజ్ఞానగతి గణింపఁ
 గా సురాసురు లతులశృంగారగరిమ, క్షీరవార్ధి జనించె లక్ష్మీమృగాక్షి. ||251||

తే. ఆరమాసతిరూపరేఖాతిశయము, వర్ణనము సేయఁ దరమె యెవ్వారి కైనఁ
 గాంచినప్పుడె చిత్రతఁ గాంచె సకల, దైవదానవరాజి చిత్రంబు గాఁగ. ||252||

శా. శ్రీరాజీవముఖీవినూతనతనూశృంగారరేఖాదిదృ
 క్షారంభంబున దేవతావళి సహస్రాక్షత్యముం గోరె వి
 స్తారప్రీతి సహస్రనేత్రుఁ డయుతాక్షత్యంబు [8]గాంక్షించె నొ
 రొరా యాసకు మేరలే దనుట సత్యంబే కదా ధారుణిన్. ||253||

వ. అంత. ||254||

తే. పద్మగర్భాదినిర్జరప్రార్థ్యమాన, యగుచుఁ బద్మావధూటి దేవాధినాథ
 ఘటితమణిపీఠి వసీయించెఁ గమలమధ్య, మునను జెలువందుకలహంసికను
 హసించి. ||255||

క. “పుణ్యాహ” మనుచు నప్పుడు, పుణ్యాహము చేసె వాగ్విభుఁడు భూమిని నై
 పుణ్యార్చితనవపల్లవ, పుణ్యోదకపూర్ణకలశములు చెలువొందన్. ||256||

సీ. పాథోధరశ్రేణి పటహభేరిశంఖపణవాదివాద్యవిభ్రమము నెఱప
నవ్వరోభామినుల్ హస్తాభినయలీల నర్థముల్ దెలియ నృత్యంబు నలుప
గంధర్వకలకంఠకంఠులు స్థాణువుల్ నసలొత్త మధురగానంబు సేయ
జయలోకపావని జయజగజ్జనయిత్రి జయలక్ష్మి యని సుర ల్పన్నుతింపఁ
తే. జారుతరదక్షిణావర్తశంఖములను, విమలగంగాదినదులతో యములు ముంచి
యాగచోదితమంత్రరహస్యములను, బద్ధు నభిషిక్తఁ జేసిరి బ్రహ్మఋషులు. ||257||

ఉ. శ్రీమహిళాలలామ కభిషేకముఁ జేసి దిగంతదంతులు
ధ్రామకరప్రకాండసముదంచితకాంచనకుంభసంభృత
శ్రీమహనీయతోయములచేతఁ దదీయకచాళికోమల
శ్యామలభృంగపాళికి నవాబ్జమరందము నించుకైవడిన్. ||258||

క. హస్తముల కొనఁగూ మిపుడె ప్ర, శస్త్రోరుశ్రీల ననెడిచందమున దిశా
హస్తలు లక్ష్మీశైలే, శస్త్రని కభిషేచనోపచారము నలిపెన్. ||259||

సీ. శైవాలవల్లికాజలధియిచ్చిన పచ్చపట్టుపుట్టముఁ గట్టఁ బడఁఱి యొకతె
కుండలీంద్రుఁ డొసంగుకురువిందమాణిక్యకుండలములు వెట్టఁ గొమ్మ యొకతె
శారద యొసంగిన నదమలతారహారంబు చనవఁ జేర్చె రమణి యొకతె
వనరాశిపతి యొసంగిన వైజయంతీవ్రజంబు కంధర వైచె నకియ యొకతె
తే. విశ్వకర్మ యొసంగిన వివిధరత్న, భూషణంబులు గైసేసెఁ బోలఁఱి యొకతె
పద్మగర్భుఁ డొసంగిన పంకజంబుఁ, గేలఁ గీలించె నొకరాజకిరవాణి. ||260||

క. ఈరీతి సకలదైవత, నారీతిలకములు మిగులనైపుణితో శృం
గారింప నొప్పె రమ బం, గారపుబొమ్మో యనం జగన్మోహిని యై. ||261||

చ. జయజయ యంచు బ్రహ్మఋషిజాలము దీవన లియ్యఁగాఁ బురం
జయజలజాతసంభవనిశాచరవైరికులాధిభూధనం
జయముఖదిగ్విరప్రముఖసర్వసుర ల్వినుతింపఁ జిత్తభూ
జయకరవిభ్రమంబుల నెనంగి రమాసతి భద్రపీఠికన్. ||262||

సీ. మకుటాగ్రమరకతమణిరుచుల్ తనువిభాజలధి శైవాలవల్లులు ఘటింప
వాలుఁజూపులు కేళివనజాతముల వ్రాలుగండుఁదుమ్మెదలతోఁ గలసి మెలఁగ
గట్టాణిముత్యాలకమ్మడాల్ నునుజెక్కుమించుటద్దములఁ గ్రామెఱుఁగువెట్ట
గళశంఖకుచకుంభకరికుంభసంభవభ్రమదంబు లగుచు హారములు మెఱయఁ
తే. జరణసఖికాంతిజాహ్నవీర్పురము వినమ, దమరవరముఖ్యసురకిరీటముల
నిగుడ
స్వస్వరాజ్యాభిషేకసూచకము గాఁగ, సింహపీఠిఁ జెలంగె లక్ష్మీలతాంగి. ||263||

చ. ఒకగుణ మున్నచోట మఱియొక్కగుణం బరు దెన్ని చూడఁగా
సకలసపర్యసంఘముల సర్వగుణంబులు గల్గి లోకనా
యకుఁ డన మించువానిహృదయంబున నిల్చెదనంచు నిందిరా
ముకురముఖీలలామ సురముఖ్యులఁ గన్గొనుచుం గ్రమంబునన్. ||264||

సీ. మణికిరీటమువాని మరకతప్రత్యుత్తమకరకుండలదీప్తిమహిమవాని
బటువుకైదుపువాని భాసమానమృగాంకభాసమానస్మితాస్యంబువానిఁ
గంబుకంఠమువానిఁ గారుణ్యరససూచితారుణ్యలోచనాంతములవానిఁ

దమ్మివాక్కిలివానిఁ దపసీయరుచిరుచ్యతపసీయపటకటితటమువాని
తే. డాలుగులికెడు పులుఁగురాడాలువాని, వాలువైరులఁ జెండాడువాలువాని
మేలు సమకూర్చి త్రోలోక్య మేలువానిఁ, బద్మనాభుని వీక్షించెఁ బద్మ యపుడు. ||265||

తే. కమలనయనమనోహరాంగములసౌకు, మార్యసౌందర్యములు చూచి మగువ వలచె
ననుట చిత్రంబె తన్మూర్తిధ్యానగమ్య, మైనతటి యోగివరులు మోహంబు గనఁగ. ||
266||

సీ. అంగవల్లిక మాధవాలోకమునఁ గోరకములొందె ననఁ బులకలు దనర్చు
గండస్థలిచంద్రకాంతము ల్విధుదర్శనంబున స్తవియించెనాఁ జెమర్చుఁ
బురుషోత్తమోద్వాహభూరిసౌభాగ్యనూచకమునా వామోరు సంచలించఁ
జక్రాష్టరుచుల లోచనపద్మములు దేనియలు చిందెనా ముద్రులు జనింప
తే. జలజపీఠము డిగ్గి భాషావధూటి, చేరి కైదండ యొనఁగ లక్ష్మీమృగాక్షి
పరమసాత్త్వికదృష్టినంపర్శమునను, సాత్త్వికోదయ మగుట యాశ్చర్య మగునె. ||
267||

సీ. ఇంద్రాణిమొదలుగా నెనమండ్రు దిక్పాలకాంతాశిరోమణుల్ క్రమము గాఁగ
నడవంబు గిండి పావడ కుంచె కాళాంజి సామ్రాణి ధూపంబు చామరములు
చేకిని యుడిగంబు చేయ రంభామేనకోర్వసీహరిణీతిలోత్తమాది
సురవారవారిజాక్షులు చెం గుహంగంబు ముఖవీణ మురజంబు మొదలు గాఁగఁ
తే. గొనుచు గంధర్వమేళంబు వినికిసేయ, నబ్జభవురాణి బిరుదుపద్యములు చదువ
శక్రుఁ డందంద సందడి జడియఁజేయఁ, బ్రాభవంబున సకలవైభవము లమర. ||268||

తే. అఖిలలోకేశ నినుఁ జూచినది మొదలుగ, మదనుఁ డేసినశరపాలి యిదిగొ యనుచు
నాథునకుఁ జూపి తెల్పుచందమున నల్లఁ, గల్వపూదండ చేబూని కల్మిచెలువ. ||
269||

సీ. ఘంటలు మొలనూలిఘణఘణధ్వనులతో ఘనతరశ్రోణిచక్రంబు గదల
వలిగుబ్బుచనుదోయివలిపెపయ్యెడకొంగు చెంగావిటెక్కింబు చెన్ను మీఱఁ
జన్నితేనవ్యలు చికిలిఁజేసిన తళ్ళు చెక్కుటద్దంబుల చెన్ను చూప
వెలిదమ్మిరేకుల వెలయించుకనుడాలు తెల్లజల్లులలిల నుల్లసిల్ల
తే. సంప్రీకటకారవాక్యష్టహంసతతులు, వాజులై మించఁ గచగంధవలదపార
మధువబలములు వెలయు మన్మథరథంబు, తీవి మీఱంగ వచ్చె లక్ష్మీవధూటి. ||
270||

తే. ఆరమాకాంతరూపరేఖాతిశయము, గాంచి హరి కప్పు డంతరంగంబు నిండి
వెలికిఁ గ్రమ్మిన యనురాగజల మనంగ, స్వేద మానందబాష్పముల్ చెలువమయ్యె. ||
271||

తే. నూనసాయకశరవృష్టి నానుకతనఁ, బొడముచలిచేత నెమ్మేను పులకరించు
కరణి రోమాంచకంచుకకలిత మగుచుఁ, దనువు గననయ్యె దనుజమర్దనున కపుడు.
||272||

మ. వనజాతాక్షునిచూపు శ్రీతరుణిలావణ్యాబ్ధి నోలాడుచున్
స్తనకుంభంబులు వీడి భంగవళిపాతస్పూర్తి గంభీరనా
భినిభావర్తమున న్మునింగి జఘనాహ్తిం దేలి యమ్మిట్టన

ట్టె నలంజాలక లోలమై యడుగువట్టెన్ రాగభారంబునన్. ||273||

క. చూపు మఱి ద్రిప్పుజాలక, యాపంకజవదన భాసురాకారకళా
టోపము గనుగొని హరి సుమ, చాపునకున్ లొంగి మానసంబునఁ బొగడెన్. ||274||

సీ. సహజత్వజనితవత్సలతచే వెనువెంట వచ్చినశైవాలవల్లి యనఁగఁ
దనపట్టెఁ బాయఁజాలనిప్రేమమున వెన్నవచ్చినయమునాప్తవాహ మనఁగఁ
దనుబాసి చనుమెఱుంగని క్షీరపానంబు వదలి వెన్నెను నీలవనద మనఁగఁ
గమలాభిధానమోహమునఁ బైపై వ్రాలి కనుపట్టు తుమ్మెదకదు పనంగ
తే. నిరుల జేజేలరాజాలనరుల దొరయు, కప్పుచొప్పుడుపెన్నెటి గల్గి బార
కెక్కుడై సూక్ష్మకచముల కింపుసొంపు, నిచ్చె నీపద్మపాణి వేణీభరంబు. ||275||

తే. వనిత నిడువాలుఁగన్నులు వాలుగన్ను, లోట కందేమి యాశ్చర్య మరసిచూడ
బెళుకుఁజూపుల నెంతయుఁ బ్రేమమీఱ, నాత్మసంతతిఁ బోషించు ననుదినంబు. ||
276||

సీ. నెఱివేణి నీలాహి నిరసించుటే వింత నెమిలిపించుమువంటికోమరు గలుగ
ముద్దునెమ్మొగము దమ్ముల నెంచుటే చోద్య మిందుబింబముచంద మెనసియుండ
నధరంబు బింబంబు నగలించుటే హెచ్చు శుకరాజతుండవిస్ఫురణఁ బొదల
బటువుపెందొడలు రంభల వంచుటే చిత్ర మిభహస్తములరీతి నేవుఁ బెనుప
తే. గబ్బిగుబ్బలు జక్కవకవబెడంగు, గాంచఁ గెందమ్మొమ్మగల మించు టెంత
తనువు ఘనసారసారభ్య మనువుపఱువ, నెల్లతాపంబు లుడిగించు టేమి యరుదు.
||277||

చ. స్ఫురితగవిప్రకాశపరిపుల్లపయోరుహకేళికాగృహం
తరసురతక్రియాలురనతత్పరతాప్తపరాగపాళిధూ
సరితరథాంగదంపతులచందమునం జిగికుంకుమంబుచే
గురుకుచకుంభము ల్మౌఱసెఁ గోకిలవాణికి హృద్యవైఖరిన్. ||278||

తే. కఠినతరవృత్తకుచకుంభ కరటకుంభ, గళితమదధారలీల శృంగార మయ్యె
గారుడోపలరుచులచేఁ గారుకొనుచు, జాలరంగారునూగారు చారుముఖికి. ||279||

చ. కరములఁ గాంతి మోమున వికాసము గమ్మనిమేనఁ దావియుం
జరణముల న్మృదుత్సము విశాలత నేత్రముల మ్మరందము
ల్పరనవచోవిలాసములఁ జన్గవఁ గోశత పక్షపాలిఁ గే
సరములసౌక్యముం దగఁ బోసంగెఁ గదా కమలాఖ్య లక్ష్మికిన్. ||280||

సీ. జాతినిద్దంపువజ్రాలకమ్మలడాలు గండపాండిమకుఁ గైదండ యొసఁగఁ
జకురలక్ష్మికి నళిశ్రేణిర్ఘంకృతులచే సారె పరాకు హెచ్చరిక దెలుప
మొగమున కెగయు చన్గవపైని నునుమోవితళుకుగుంకుమ వసంతములు చల్ల
ముఖచంద్రునకు దృగంబుజఢాళధళ్యంబు సరిగాఁగ నుభయచామరలు వైవ
తే. వాలుఁజూపులు కువలయశ్రీల నింప, [9]నవయవంబులసపురు రాజాధిరాజ
చర్యలనుబోల సహజసౌందర్యరేఖ, కలిమిఁ జూపగఁ జెలఁగె నీకలిమిచెలువ. ||281||

తే. ఈ చెలువ నన్నుఁ జేరిన నింక నెపుడు, ణొమ్ముదింపకయుండు ముదమ్ముమీఱ
ననుచు నెంతయు ననురాగవనధి నోల, లాడు వేడుకమాఱ క్షిరాబ్ధిశాయి. ||282||

సీ. దృష్టి దాఁకునటంచుఁ దెరవైచె ననియెంచు బహురత్నభూషణప్రభలు గాంచి
తనుఁగూడి పలికెనో యనఁ జెలంగుఁ బదాబ్జహంసకకలకలం బాలకించి
యక్కునఁ జేర్చెద ననివొక్క వజ్రాలతాళిఁ దోచిన తనతనువు సూచి
చేకల్పదండ వైచె నటంచుఁ దమి టోమ్ముఁ జూచుఁ బైగ్రమ్ము వాలూచ్చపు లరసి

తే. చక్కనొత్తు నెవంబునఁ జారుకొస్తు, భంబు స్పృశియించుఁ దత్ప్రతిఫలితయువతి
కఠినవక్షోజసంస్పర్శకౌతుకమున, మదనజనకుండు లక్ష్మీనమాగమమున. ||283||

ఉ. కోరిక తెప్పలెత్తుచును గొంకున నంతనె టెప్పవ్రాలుచున్
శ్రీరమణీలలామ సరసీరుహనాభునిఁ జూచువేళ వి
స్తారవిలోచనద్యుతులు చక్కనిమో మనురాజు సూరెలన్
సారెకు వైచు నయుభయచామరలో యన మించె నెంతయున్. ||284||

తే. శౌరి గనుఁగొనఁ గనుఁగొన నారిగొంకు, నారి గనుఁగొన గనుఁగొన శౌరిగొంకు
గనుఁగొనకయున్నఁ గనుఁగొను వనిత పతియు, వారిప్రేమంబు సిగ్గుచే వన్నె గాంచె. ||
285||

తే. మందయానంబునకు సిగ్గు మఱియుఁ గొంత, మాంద్య మొనగూర్చ భారతీమానీక
రాంచలము వీడి భయవినయములు దొరయ, వారిజాక్షునమ్ముఖమును జేరవచ్చి. ||
286||

శా. దృగ్రాజీవకరాజ్యము త్తరళరీతిం జెంద శ్రీనామకం
బుగ్రివామణి యంబుజోదరుని కంబ గ్రివఁ గీలించెఁ దా
దృగ్రాజాననచంద్రికాహసనదీప్తిస్మీరనీలోత్పల
స్త్రాజంబు తదీయకాంతి యమునాసౌగంధ్యసంధాయిగన్. ||287||

శా. శ్రీకల్యాణనగాధివాసులు సుమశ్రేణిం బ్రవర్తింప వా
ణీకల్యాణసుగంధి యాదిగఁ బురంద్రీరత్నము లేరి గౌ
రీకల్యాణము వాడఁగాఁ బటహభేరీశంఖము లోయ ల
క్షీకల్యాణమహోత్సవంబునఁ జెలంగెం జక్రి యుష్పాంగుచున్. ||288||

సీ. కమలాప్తకమనీయకౌస్తుభరత్నంబు గృహదీపకలికసుశ్రీ వహింపఁ
బావనవైజయంతీవనమాలిక కేలికాడోలికలీలఁ జూపఁ
దారహరశ్రేణి ధవళముత్తామయరంగవల్లికలవిభ్రమముఁ దెలుప
శ్రీవత్సలక్ష్మంబు జేజేలరాజాతికట్టుంపుజగతి పొంకంబు నెఱప
తే. దీర్ఘబాహుదృఢస్తంభదీప్యమాన, సురభికస్తూరికాలిప్తహరిభుజాంత
రాళహరినీలమణిమందరమున నిలిచె, బాలమున్నీటిరాకన్య ప్రమదమునను. ||
289||

సీ. కౌస్తుభరత్నంబుఁ గాంచి బింబ మటంచు మోహించి చేరిన ముద్దుచిలుక
బాహంతరచ్ఛదృపద్మాకరంబునఁ జెలువైనతావించెంగలువపువ్వు
పావనవైజయంతీవనమాలిక గ్రంజిగురొత్తినగుజ్జుమావి
వన్నెవాసి గనంగ [10]జిన్నంపుబొజ్జప చ్చెదమీద నొరసిన హేమరేఖ
తే. చెఱకువిలుకాఁ డురంబున మెఱుఁగుసాన, పైని మొనయిడు కాంచనాంబకమురేఖ
యనఁగఁ జూపట్టె జలధికన్యాలలామ, పద్మనాభుని ఘనభుజాభ్యంతరమున. ||290||

తే. ఇంపు దళుకొత్త లచ్చి టొమ్మెక్కినపుడె, జలధిమధనప్రయాసంబు దలఁపఁడయ్యె
హరి యిటులుగాదె యెందుఁ గార్యంబు సఫల, మైననేటికిఁ బూర్వప్రయాసగణన. ||
291 ||

తే. ఈక్రమంబున సకలలోకైకజనకుఁ, డైన శ్రీహరి విపులబాహుంతరమున
సఖిలలోకైకమాత శ్రీ యధివసించి, ప్రజలఁ గనుఁగొనెఁ దాఁ గన్నప్రజలరీతి. ||292 ||

క. శ్రీలావణ్యవతీకరు, ణాలోలకటాక్షవిక్షణాళులు సుమనః
పాళుల వ్రాలెఁ గర్బుర, జాలంబులఁ జేరవయ్యె సహజస్ఫూర్తిన్. ||293 ||

క. అకలంకరూపరేఖా, నికషోద్భవభూరిగరిమ నిరసించిన ల
క్షింకటాక్షంబునఁ దలఁచిరి, నికషోద్భవభూరిగరిమ నిరసించి సురల్. ||294 ||

తే. శ్రీకృపామృతవృష్టిసంసిద్ధివలన, జనులదారిద్ర్యతాపంబు శాంత మయ్యె
సఖిలజాతులు నామోదమంది చెలఁగె, సత్ప్రత్యర్థమయ్యె ద్విజప్రజంబు. ||295 ||

వ. అంత మఱియు దెఱగంటిదొరలు వేడుక రక్కసులం గూడుకొని కలశజల
నిధి మధియించు సమయంబున. ||296 ||

మ. సురలుందైత్యులు మేరమీఱి తను సంక్షోభించి సర్వస్వమున్
హరియింపంగఁదొడంగినా రనుచు నానావకాశంబుల
నౌఱవెట్టంగఁ దొడంగెనో యనఁగ నంభోరాశి కల్లోలము
ల్గొఱసి న్వాసుకిభూరిభూత్పతి మరుల్లోలంబులై యత్తఱిన్. ||297 ||

క. తనగంధాస్త్రాణముచే, తనె లాహిరి గొనఁగ దేవదానవు లబ్ధిం
జనియించె మదిర దానిం, గొనె నాసురవితతి మిగులఁ గుతుకం బమరన్. ||298 ||

సీ. ప్రజలతల్లి యనంగఁ బరఁగు హరీతకి దక్షిణపాణిపద్మమునఁ బట్టి
ప్రణిదుష్టరక్తవత్సమున మించుజలూక వామహస్తంబున వలనుపఱిచి
రమణీయనవసుధారసపూర్ణకుంభంబు సవ్యశయంబున సవదరించి
యఖిలదేవశ్రేణి కభయప్రదాత్మత్వ మపసవ్యకరమున నవధరించి
తే. కనకచేలాద్యలంక్రియల్ కమలదళవి, శాలనేత్రంబు లనితాంగసౌకుమార్య
మమలగుణగౌరవము మించు నచ్యుతాంశ, మగుచు ధన్వంతరి జనించె
నమృతజలధి. ||299 ||

తే. అతని చేతిసుధాకుంభ మపహరించె, విప్రజిత్తి బలాఢ్యుడై [11]వేగ వాని
చేతిది హరించె జంభుఁ డక్షిణబలుఁడు, వానిచేతిది గొనియె నిల్వలుఁడు గడిమి. ||
300 ||

వ. అప్పుడు. ||301 ||

సీ. మనతోడఁ గూడఁ ద్రచ్చినదేవతల కీక గొనుట నాయంబు గాదనెడివారుఁ
గైకొన్న మనతోడఁ గలహంబునకు రాక యమరు లూరకయుండ రనెడివారు
దురహైన యంతః జిందఱపందఱైపోవు నమృత మెవ్వరికి లే దనెడివారు
నెందాఁకఁ గొంచుపోయెదవు మంచిది పొమ్ము నినుఁ ద్రావనిత్తుమే యనెడివారు
తే. వలదు మనకెల్ల బలి[12]చక్రవర్తి నేత, గాన నాతనిచేతికిఁ గలశ మిచ్చి

యతఁడు పంచి యొసంగిన యటులు గొనఁగ, నర్హ మనువారలైరి నిశాటు లెల్ల. ||
302||

చ. అలమి నిశాచరుల్ గొనినయట్టి సుధాకలశంబు గైకొనం
బలిమి యొకింతలేక సురనాయకముఖ్యమఖాశను ల్నుధా
కలశము పోయెఁ బోయె నని కాతరులై మొఱవెట్టఁగా నహో
వలదు భయం బటంచు హరి వంచన సేయఁదలంచె దైత్యులన్. ||303||

మ. కులుకుంగుబ్బలు ముద్దుగాఱుపలుకుల్ క్రొమ్మించుమేన్మించులుం
దళకుంజెక్కులు మందహాసములు నిద్దాకెంపుకెమ్మొవియుం
బెళుకుంజూపులు సన్నపుంగవును శోభిల్లం జగన్మోహనీ
లలనాకారము పూనె మాధవుఁడు లీలాలోపలాగతిన్. ||304||

శా. ఈరీతిం జగదేకమోహనవయోహేలావిలాసంబుల
న్వారీరూపముఁ బూని శౌరి దితిసంతానంబు వీక్షింపఁగాఁ
జేరన్ వచ్చె నవాబ్జరంజితపదశ్రీమంజుమంజీరశిం
జారాంబులు మారభూరమణనిస్సాణధ్వని స్మృతఁగన్. ||305||

సీ. శ్రవణావతంసవాసనఁ గ్రోలు నెలదేఁటిగరులతెమ్మెరలముంగురులు నెఱయఁ
గమ్మలైనిట్టార్చుగాడ్పులఁ దెలిమించు మెఱయించు వయ్యెదవెఱఁగు దోరుఁగఁ
గులికెడుతనదుగుబ్బలభారమున కోర్వఁజాలక లేఁగెను సంచలంపఁ
గటకారవములకుఁ గాళ్ళవైళ్లఁ బెనంగు సంచలచే నడ యలసపడఁగఁ
తే. గుసుమభరమున సునుగప్పుకొప్పు జడియఁ, కొలఁకుసిగ్గున వాల్చాపు బెళుకుఁ
జూప
దంతరుచినాఁగు మందస్మితంబు మెఱయ, దనుజసభఁ జేరవచ్చెఁ గాంతాలలామ. ||
306||

తే. పంచబాణప్రతాపాతపమున కాది, కారణం బైనసంతప్తకాంచనాంగి
మేనిమించులు కెంజాయ మించె నచట, “నా తపాయాతిలోహితాయ” యన వినమె.
||307||

సీ. బలిమనోహరలీలఁ జెలు వయ్యె మధ్యంబు బాణమోహనరీతిఁ బరఁగెజూపు
శంబరహృదయంగమం బయ్యెఁ గనుఁగవ జంభభావ్యం బయ్యెఁ జన్నుదోయి
రాహువిభ్రమదమై రంజిల్లె నెఱివేణి హేతిమంజులరీతి నెనసె నారు
తారకాశాస్యమై తగి నఖద్యుతి విరోచనపర్వమై మించె సౌకుమార్య
తే. మంగముసుమాలికోమల మయ్యె నఖిల, కర్పూరామోదకర మయ్యెఁ గమ్మతావి
మోహానికాంతసౌందర్య[13]మును గణింప, ససురవరులనె లోగొన్నపన దలిర్చె. ||
308||

శా. మోము ల్మెల్మెల్లఁబాఱఁ గన్నుఁగవ నామోదాశ్రువుల్ గాఱ మై
రోమాంచంబులు మీఱ ఘర్మకలశశ్రోణాంబువు ల్పాఱఁగా
మామోఘాస్తపరంపరల్ నిగిడి చిత్తాంభోజముల్ దూఱఁ దో
డ్డో మోహం బలరారఁ గల్గొనిరి దైత్యు ల్లంభనారాయణిన్. ||309||

ఉ. ఆజవరాలిఁ జూచి యసురాళి వరాళి విరాళి గొన్నచో
దేజము మీఱఁగా మరుఁడు ధేయని వన్నియ మీఱఁ జిల్కరా

తేజదువాళిదోలి గడిదేరిన దారి మిటారికల్లుపు
నేజను వైచె నద్దనుజనేతలచిత్తము లుచ్చి పాఱగన్. ||310||

సీ. కదళికారూపముల్ గన నారియూరువుల్ స్తంభలీలాప్తి రాక్షసుల కొదవె
నలివేణివేణి నీలాభ్రమై తగ దేవవిమతాంగముల ఘర్మవృష్టి గురిసె
నిందుబింబానన యెలుగెత్తి పాడిన దానవేంద్రులకు గద్గదిక పొడమె
మెలత నెమ్మెను గ్రొమ్మెఱుగు సంచునమించు దనుజేంద్రచిత్తముల్ దత్తతీంచె
తే. లేమచిన్నారిలేగొను లేమిపూన, నసురవక్త్రంబులందు దైన్యంబు గదిసె
నిది యసంగతమయ్యు రతీశకౌశ, లాతిశయమున సంగతంబయ్యె నపుడు. ||311||

సీ. మొలకనవ్వల ముద్దుమోములఁ దిలకించి కళ పట్టినట్లుండె గలువతేఱు
చిన్నారిమైదీగె జిగిఁ జూచి సురపాదపంబులు తీగెయల్ పారసాగెఁ
గ్రొమ్మాచిచిగురాకునెమ్మావిరుచి గాంచి కలువడి నిలిచె నక్కొస్తుభంబు
నెఱిసిటుగులుకులేనెన్నడ ల్పరికించి కడుమందగతిఁ గాంచె గంధకరటి
తే. తేనియలసొన వెదచల్లు తేటమాట, లలికి యమ్మతంపుగుండలో నడఁగియుండె
నేల యిటువంటివెల్ల మా కీలతాంగి, యబ్బినను జాలు నని యెంచి రసురు లపుడు. ||312||

సీ. జంభుండు సాభిలాషంబుగాఁ గనుగొన్న ముసిముసినగవుతో మోమువంచుఁ
గనుసన్నఁ దను వేడుకొన బలాసురుఁడు రాగమున మునుంగఁ గ్రేఁగంటఁ జూచు
భూసంజ్ఞ సంతేతములు దెల్పు నముచికి నింపుగాఁ గనుబొమ లెగయ్యవై చు
బలి చూడ గబ్బిగుబ్బలమీఁది పయ్యెడఁ జాఱిచి గ్రక్కునఁ జక్కు జేర్పుఁ
తే. నిలుచు నొక్కడఁ జేసన్నఁ బిలుచు నొకని, నొకనితో మంతనముఁ గోరు నొకనిఁ జీరు
నొకని సరసాక్షులకు మెచ్చు నొకని నొరయు, మోహినీకాన్త యసురసమ్మోహనముగ. ||
313||

సీ. రేచాయ నడరు బారెఁడుకీలుజడఁ జూచి మొలకలేనగవునెమ్మొగముఁ జూచి
తరితీపుఁ జూపు బిత్తరపుఁజూపులు చూచి తేనె చిందెడు మోవితీరు చూచి
జిలుఁగుపయ్యెంటలోఁ గులుకుగుబ్బలు చూచి [14]కనులఁ గాన్పింపని కౌను చూచి
తతమై రహించు నితంబబింబముఁ జూచి నునుదళ్ళుఁ జెందు పెందొడలఁ జూచి
తే. చొక్కి మిక్కిలి రక్కసిరిక్కతేండ్లు, చక్కనయ్యకుఁ జిక్కి రాజసము దక్కి
తామసంబునఁ జొక్కి యెంతయును సొత్తి, కమున మోహంబు తల కెక్కి కలఁగి
రపుడు. ||314||

చ. భళిభళి మెచ్చవచ్చు నిక బ్రహ్మను దీని సృజించినప్పుడే
వెలయఁగఁ జేతికి బిరుదు వేయఁగవచ్చును గొమ్మమాత్ర మా
యలరెడుముద్దుగుమ్మ నడయాడెడి బంగరుబొమ్మ గాక యీ
చెలువకటాక్ష మెవ్వరికిఁ జేరును వారు కృతార్థు లిమ్మహిన్. ||315||

సీ. కంతుపట్టుపుదంతి గాదేని యాయెంతి ఘనమనస్సరసులఁ గలఁచు టెట్లు
కళకుబంగరుబొమ్మ గాదేని యీకొమ్మ చిత్తంబు లాసింపజేయు టెట్లు
కళలూనులతకూన గాదేని యీచాన నయనోత్పలంబుల ననుపు టెట్లు
కారుమెఱుఁగుచెన్ను గాదేని యీయన్ను మోహకైతవముల మొనపు టెట్లు
తే. చెఱకుసింగాణివింటివజీరుపువ్వు, గోల గాదేని యీగోల గుఱుతు గాఁగ
హృదయమున నాటు టెట్లని యెంచి టెప్పు, వైవ క్షింఁచు దైతేయవల్లభుండు. ||

సీ. గజరాజగమనసింగారంబు గనుగొనవలవదే కన్నులు గలుగుఫలము
జలజాక్షిమధురభాషణము లాకర్ణింపవలవదే వీనులు గలుగుఫలము
విరిఁబోడిజీనిచక్కెరమోవిరుచు లానవలవదే నాలుక గలుగుఫలము
చెలిచెక్కుఁగపురంపుఁబలకలు మూర్ఖొనవలవదే నాసిక గలుగుఫలము
తే. గబ్బిగుబ్బల బిగ్గరఁ గొగిలింప, వలవదే తళ్ళునెమ్మేను గలిగినఫల
మటులు గాకున్నఁ బంచేంద్రియములు గలిగి, నన్దులకు నేమిఫలము [15]వ్యర్థములు
గాక. ||317||

చ. కనఁగలిగె నిన్విలాసములు కమ్మనిచక్కెర లొల్కుపల్కులున్
వినఁగలిగెన్ సుధారసము వెల్లువ పెట్టెడు మోవి యాన నిం
పున నునుజెక్కుటద్దములు ముద్దుగొన న్నైలవంక లుంచి చ
క్కనివలిగుబ్బచన్నుఁగవఁ గొగిటఁ జేర్చు నిఁ కెప్పు గల్గనో. ||318||

క. ఇదియే కనుటయు వినుటయు, నెదపైఁ బవళింపఁ గనుటయే గనుట రతిన్
మదనజయశంఖరణితం, బెదిరెడుమణితంబు వినుటయే వినుట గదా. ||319||

తే. కుసుమకోమలమైన యీకోమలాంగి, తనువుభుజబంధనఖరదంతక్షతాల
తాపకర్షణముష్టిఘాతాదినురత, ధార్షణ్యమున కోర్పునే యన్యతనువుభంగి. ||320||

సీ. చక్కెర కెమోవి చవిచూడనేకాని మొనపల్లు చుఱుకన మోపరాదు
బలితంపుగుబ్బలు పట్టిచూడనెగాని నునువాడిగోరున నొక్కరాదు
[16]అంగంబు మెల్లనే యక్కుఁజేర్చునగాని మించి బిగ్గరఁ గొగిలింపరాదు
[17]లలితంపురతికేళి నలరింపనేకాని బంధచాతుర్య మేర్పఱపరాదు
తే. ఈఁగ వాలినఁ గందు నీయిగురుబోడి, కమ్మనెమ్మేను గనఁగఁ బొంకమ్ము దెలిసి
యేలికొనవలె మన్మథకేళియందు, నాకుఁ దక్కిన మెప్పింతు నలినముఖిని. ||321||

క. మానవతు లెంతకోమలు, లైనను బతినురతపటుత నలరుదు రసహం
బైనరవిదు్యతినంగము, చే నందవె పద్మినులు విశేషశ్రీలన్. ||322||

ఉ. జెర యిదేటియోజన మృగాయతలోచన నన్నుఁ గోరునో
కోరదో కోర కేమి నలకూబరముఖ్యులు నాదుబంట్లు శృం
గారము చెప్ప నేల త్రిజగంబులు నేలఁగఁ గల్మిలేదె యె
వ్వా రిఁక నన్నువంటిబలవంతులు శక్రుఁడె వచ్చి కొల్వగన్. ||323||

క. అని యుత్సహించి యొకనెప, మునఁ జెంగటి కేగి దీనిముద్దులమాట
ల్వినవలతు ననుచు నబ్బలి, [18]తనమదిలోఁ దలచి మిగులఁ దత్తఱ మందన్. ||
324||

చ. కలకలనవ్వునెమ్మొగము కమ్మనితమ్మి యటంచుఁ దుమ్మెదల్
హళహళిఁ జిమ్మిఱిఁగ భయమంది గిణుక్కున మోము ద్రిప్పుచో
గలికిమెఱుంగుచెక్కుపయిఁ గ్రమ్మఁ దళుక్కునఁ బైట జాఱఁగా
బెళుకుదు నబ్బలిం గదిసి బిత్తరి యత్తఱి దత్తఱింపగన్. ||325||

చ. వెఱవకు కిరవాణి యలివేణివి గావె మదాళిపాలికిన్

మెఱవగ నేల యంచు బలి వేడుకతోడ లలాటపట్టికన్
మెఱుఁగులు సిందుముంగురులు మెల్లనె చిక్కులు దీర్చి చెక్కులం
దోఁగిఁడు ఘర్మము త్తనదు దుప్పటిచేఁ దుడిచెన్ నయంబుగన్. ||326||

చ. అలికులవేణి భృంగగరుదంచలచంచలకర్ణమంజరీ
గళితపరాగము ల్పయిని గ్రమ్మిన రాల్చునెపంబు దోప గాఁ
బలుమఱు జాలువాసరిగెపయ్యెదకొంగు విదుర్బ గుబ్బచ
న్నుల జగిఁజేగి చూపఱ కనుంగవకు న్నిఱుమిట్లుగొల్పఁగన్. ||327||

తే. ఆనరోజాక్షిలీలావిలాసములకు, మరులుకొని దానవేంద్రుండు మనసిజాత
మత్తవేదండదోధూయమానమాన, [19]సాబ్బుఁడై యిట్లు పలికె నజ్ఞాక్షిఁ జూచి. ||328||

మ. సుదతీ యెవ్వరిదాన వీ వెప్పుడు నెచ్చో నుండు నీనామ [20]మె
య్యది యీనీభువనైకమోహననవీనాకార మత్యద్భుతా
స్పద మయ్యెం బరమేష్ఠి మాపయిఁ గృపం బంచేంద్రియాత్యంతస
మ్మదముం జేయఁ దలంచి నిన్నిటులు నిర్మాణంబు గావించెనే. ||329||

మ. హరిణాక్షి యటుగాకయున్న భవదీయాకారరేఖామనో
హరశృంగారవిలాసవిభ్రమములం దావంతమాత్రంబు కి
న్నరవిద్యాధరనాగకింపురుషగంధర్వాదినానామరు
త్తరుణీరత్నములందుఁ గంటిమె వృథాతర్కంబు లింకేటికిన్. ||330||

ఉ. కన్నులకల్కి నీచెలుపు కన్నులు చల్లగఁ గాంచగల్గుటం
గన్నులు గల్గినందులకుఁ గల్గె ఫలం బటు గాకయుండిన
గన్నులు కన్నులే వలలకన్నులుగా కవియేల కల్లగా
కన్నులవింటిజోదు పదకంజములాన [21]చకోరలోచనా. ||331||

సీ. తరుణి నీయధరామృతముకంటె మధురమా యతికషాయంబైన యమృతరసము
పూఁబోణి నీభుజంబులకన్న మృదువులా గణియింప విషమంపుఁగల్పలతలు
జనిత నీనగుమొగంబునకన్న నందమా యెందునఁ గొఱగానిచందమామ
కలికి నీగబ్బిచగ్గవకన్నఁ బొంకమా కుంభేంద్రదుస్పర్శకుంభయుగము
తే. [22]నారి నీకన్నఁ జక్కనివారె యప్పు, రస్స లారయ వారివిభ్రమము లెల్ల
నప్రయోజన మటుగాన హంసయాన, నీకు సరిగాన నీయాన లోకములను. ||332||

తే. మొదట నే నిన్నుఁ జూచిన మోహనాంగి, యబ్బి మథియింప మూరకె యమృతవాంఛ
గంగచెంగట వాసంబు గలుగుజనుఁడు, డప్పిక్షై పల్లవంబులు డాయఁజనునె. ||333||

సీ. తళుకుఁగన్నులు దృష్టి దాఁకునటంచు నో శుకవాణి తల యెత్తి చూడ వేమి
యిగురంచు గండుఁగియిల దూఱునంచు నో తరళాక్షి పెదవి గదల్చువేమి
చౌదంతప్రతికుంభిశంకఁ జేరునటంచొ గబ్బిగుబ్బులు సారె గప్పెదేమి
యంచలు వెన్నాడు నంచునో మంజీరరవము గుల్కఁగఁ జేరరా వదేమి
తే. స్వర్గమర్త్యవధూటుల చక్కఁదనము, తుచ్చమని నాగకన్యలతోడి కలహ మునకుఁ
గాల్
ద్రవ్వెదవో లేక బొటనవ్రేలఁ, బుడమి వ్రాసెద విది యేమి పువ్వుబోణి. ||334||

క. కలశంబుధి మథియింపఁగఁ, గలిగినసుధఁ బంచికొనఁగఁ గానక మేమే

బలదుర్బలములబోవుచు, గలహించెద మొరుల దూఱగా నేల చెలీ. ||335||

క. దాయాదుల మాకన్యప, దాయాదుల మౌట మేము దైవతములు మా
కియమ్మతము సరిగా నీ, వీయెడఁ బంచిమ్ము నేర్తు వెంతయుఁ దరుణి. ||336||

మ. లలనా నీమధురాధరామ్మతము గ్రోల [23]న్గాంక్ష గావింప కి
కలశీతుచ్చతరామ్మతంబునకు నేఁ గాంక్షించినా నంచు నం
జాలకంజేయకు గోటికల్పముల కెచ్చున్ జేయఁగా నౌ తపః
ఫలముల్ గల్గినఁగాని గల్గునటె యీభాగ్యంబు భామామణి. ||337||

చ. కులుకుమిటారి గబ్బిచనుగుబ్బల కోడిన దంచు నెంచ కి
కలశము చేతఁబూను కలకంఠి భవన్మధురాధరంబునం
జలికెడి తేనెబొట్టుయినఁ జిందెడిమాధురి పావనత్వముం
గలిగి సుధారసం బఖిలగణ్యముఁ బుణ్యము నొగదే యనన్. ||338||

మ. బలిదైత్యేంద్రునిఁ జిన్నినవ్వు దొలఁకం బద్మాక్షి వీక్షించి యు
జ్జ్వలవాసంతరసాలపల్లవలవాస్వాదైకలీలాలన
త్యలకంఠికలనాదమేదురవచోగాంభీర్య మేపారఁగాఁ
బలికెం జెంతల పట్టిప్రాకులు చిగుర్పన్ నేర్పునంధిల్లఁగన్. ||339||

తే. అబలలము మూఁడుమాటల కాటుతప్పు, లమ్మ నేఁ జెల్లగా పరిహాసకంబు
చేసె దీ విట్టివనులు మాచేత నొనె, చాలు నగరాకు పొమ్ము నిశాచరేంద్ర. ||340||

ఉ. స్త్రీలను నమ్మరాదు చలచిత్త లటంచు జనమ్ము లెల్ల వా
చాలత చూప నాపలుకు సత్య మటంచును విశ్వసీంతురే
చాలు ని దేటిమాటలు పొసంగవు మీ రటుగాక నమ్మిన్
మే లొనరింతు నందఱకు మిత్రతఁ జూపి జగంబు మెచ్చఁగన్. ||341||

ఉ. అక్కట కల్లగాదు నిజమౌ జనవాక్యము ముజ్జగంబులం
జక్కఁదనంబు కల్మి రతిశక్తియు జాణతనంబు ప్రాయమున్
మక్కువ గల్గువారియెడ మచ్చిక లెచ్చ రమించు జౌరయం
దెక్కడిసత్య మేడ వల పెక్కడినిల్కడ దానవోత్తమా. ||342||

సీ. కుంతలంబులయందె కుటిలత్వ మననేల భావంబులందును బ్రబలియుండు
గబ్బిగుబ్బలయందె కఠిన్య మననేల హృదయసిమలయందు నెనసియుండుఁ
గీలుగొప్పులయందె మాలిన్య మననేల బుద్ధిమార్గములందుఁ బొడమియుండు
జళుకుఁజూపులయందె చాంచల్య మననేల మోహంబులందును మొనసియుండుఁ
తే. దలఁచి చూచిన బొమలందె ధర్మగుణము, మాట లేటికిఁ గటిసె క్షమావితాన
మనవరతరక్తి యధరంబులందె కాని, మానినులచిత్తముల లేదు దానవేంద్ర. ||343||

క. బాలామణులను గానన, సాలావృకములను నమ్మి సఖ్యము సేయం
బోలదని బుధులు దెలుపుదు, రేలాగున నమ్మవచ్చు నింతులచెలుముల్. ||344||

క. పలుకుల నొక్కటి భావం, బుల నొక్కటి చేత నొకటి పూఁబోలులకుం
గలగుణములు వారల నెటు, వలె నమ్మెద వీవు దైత్యవల్లభ చెపుమా. ||345||

క. ఐన న్నే నటువలె గా, నీననుకోరాదు గాక యెల్లనుగుణముల్
నే నీయక లేదునుమీ, యీనెట్టున నీవె మీద నెఱిగెద వింకన్. ||346||

తే. ఇతరసతులందు మతిలేక యెప్పుడు నన్నె, యాత్మ బొందఁదలంచుపుణ్యజనులందు
లీయమై యుందు నేనెందు లేశమైన, భేద మెఱుంగక పరమనమ్మోదమునను. ||
347||

తే. ఆదరముఁ జెందియుండుదు నఖిలమునను, బలుకు లేటికిఁ జక్రంబు పంపు సేయ
వెఱ పెఱుంగక స్వచ్ఛందవృత్తి నుందు, నా కొకఁడు కర్త లేఁడు దానవవరేణ్య. ||348||

తే. ఒకభుజంగునితో గూడియుందు నతఁడు, వివిధభోగాఢ్యుఁ డయ్యును జెవుల
వినఁడు
గానఁ దత్తల్పత వసింప కేను గోరి, వచ్చితి నటన్న బలిదైత్యవర్యుఁ డనియె. ||349||

మ. వినుమా యాయనుమాన మేల బెళుక న్నేయైన నీయాన జ
వ్వని నీచేతిది నాదుదేహమును జీవంబు స్వృథామాట లే
లను నీచిత్తము నాదుభాగ్య మిఁక నీళ్ళ న్ముంచినం బాల ముం
చిన నీవే మఱియొం డెఱుంగ నిదియే సిద్ధంబు ముమ్మాటికిన్. ||350||

మ. అని దైత్యేంద్రుఁడు మోహిసీవృదులహస్తాంభోజనంపర్కనం
జనితస్వేదకరాగ్రుఁడై యొసఁగఁ జంచత్కుంభికుంభోప
మస్తనకుంభంబులు గుల్క మేనఁ బులక ల్నందిల్లి మోదంబు సి
గ్గు నొయారంబును మీఱఁ గైకొనె నుధాకుంభంబు హేలాగతిన్. ||351||

మ. సొలపుంజూపులు బెళ్ళుబేడిన లటంచుం బట్టనుంకించి పా
ణులు సాపన్ దనుజు ల్మృగాక్షిదెలిగన్నల్ గాన లేనవ్వతో
బలికిం బాణిపయోజభాసురసుధాప్రచ్ఛన్నసన్మాధురీ
కలనాసూచకభావగర్భితవచోగాంభీర్య మేపారగన్. ||352||

ఉ. రక్కసులార మీరలు సుర ల్నమయత్నబలప్రయాసు లై
యిక్కఁడలి న్మథింప జనియించిన యీసుధ మీరు వారుఁ బె
న్మక్కువతో భుజింప నయమార్గము గావునఁ బంచిపెట్టెదం
జక్క నమంబు గాఁగ నిది సమృతమో గద మీకు వారికిన్. ||353||

తే. వెనుక నిటువలె నటువలె ననుచు నన్ను, మాటలాడిన వినను ముమ్మాటి కిదిగొ
నెఱుంగఁ జెప్పితి హితమౌనె యేను బంచి, పెట్టినటువలెఁ గైకొన గట్టిగాను. ||354||

క. అని నిశ్చయంబు దోషఁగ, ననిన లతాతన్విమాట కౌగా కని య
ద్దనుజులు బృందారకులున్, ఘనతరసంతోషరసవికస్వరముఖు లై. ||355||

సీ. గురుఁడు దోషాచరగురుఁడు సంకల్పంబు దెలుపఁగాఁ గలశాఙ్గిఁ దీర్థమాడి
మందారమహిజ మమందారమున నిచ్చుకనకాంబరంబులు కటులఁగట్టి
పారిజాతంబు పెంపారిజాతముదంబుచే నిడువిరిసరుల్ శిఖల జుట్టి
హరిచందనము గూర్చు హరిచందనపుఁబూఁత లందముగ్గా మేన నలవరించి
తే. కల్పక మొనర్చు మణిమయాకల్పకములు, పూని సంతాన మొసఁగు నవీనకర్ణ
పూరసంతానములు దాల్చి భూరినిష్ఠ, నుపవసించి యొసర్చిరి హోమవిధులు. ||

క. అంతట నెంతయు భక్తిం, జింతామణి కామధేనుశీతలభాను
ల్పింతితవస్తువు లొసంగఁ, శాంతమహీసురుల కొసగి శాస్త్రోక్తవిధిన్. ||357||

సీ. వజ్రమౌక్తికరత్నవైడూర్యమణిఘృణిస్తగితకుంభస్తంభసంభృతంబు
ననమానచీనిచినాంబరశ్రేణికాకలితవీతానశృంగారితంబుఁ
గల్పకప్రసవసౌగంధ్యగంధాంధపుష్పంధయర్ఘంక్రియాసంకులంబు
దీపితసామ్రాణిధూపధూమస్తోమఘుమఘుమాయితగంధగుంభితంబుఁ
తే. బ్రకటగంధర్వగాంధర్వబంధురంబుఁ, జటులపంచమహావాద్యశబ్దితంబు
నిపుణతరవిశ్వకర్మవినిర్మితంబు, నవము నై మించు కనకమంటపమునందు. ||358||

క. ప్రాగ్రకుశాస్తరణా, భోగంబులయందుఁ దూర్పుమొగముగ బజ్జు
ల్నాగిరి బలిముఖదానవు, లాగిరిభిన్నముఖ్యదివిజు లతులితభక్తిన్. ||339||

ఉ. జాతెడుపైఱతో గులుకుజక్కవగుబ్బలతో మిటారిన
వ్వారెడుమోముతో గిలుకుటందెలతో నసియాడుకొనుతో
సారసగంధి సౌధకలశంబు కరంబునఁ బూని యెప్పు డొ
య్యారము మీఱ వచ్చునొకొ యంచు నిశాచరు లెంచునత్తఱిన్. ||340||

మ. వలలో జిక్కినకల్కిజక్కవలలేవం జిల్లుబయ్యెంటలో
గులుకు న్నిబ్బెపుగబ్బినిబ్బరపుజున్ను ల్పల్లిటారింపఁగాఁ
గలమంజీరఝళంఝళల్పదనడక్కారాఢఁ జూప న్నుధా
కలశీకప్రకరాబ్జయై కలికి శృంగారంబు తోరంబుగాన్. ||341||

సీ. గిలుకుమెట్టలడాలు చిలువకుచ్చెలలపై జాళువాబంగారునరిగఁ గూర్చు
జిలుగుపైరాణిదువ్వలువలో జిలుదొడ ల్పొంగావిపావడరంగు లీనఁ
గమనీయమై మించు కటిచక్రచలనంబు రతిమనోవల్లభరాకఁ దెలుప
గమనశ్రమంబుచే గమ్ముకమ్మనియూర్పుతెమ్మొరచేఁ గౌనుదీగె వడఁక
తే. గుబ్బ లొండొంటి నొరయ ముంగురులు నెఱయ, గంకణంబులు మొఱయ
సంగంబు మొఱయ
నడలు ముద్దులు గురియ లేనగవు దొరయ, వెలది చనుదెంచె దైత్యులు వేడ్కఁ
బొరయ. ||342||

ఉ. ఆమదిరాక్షిఁ జూచి పరిహాసము మీఱ బలీంద్రుఁ డిప్పు డొ
కొమలి నీవు చే నమృతకుంభము పూనినఁ జూచి గోపబా
లామణిపంచుఁ బాల్గొనఁదలంచెద మన్నను నవ్వుచు స్మృగా
క్షిమణి బావ నీవు దధిఁ జిల్కఁగ గోపిక చైన దోనమే. ||343||

మ. అవు బావా యమృతంబు ముందు మనదైత్యశ్రేణికిం బంతునో
దివిజు ల్లుయ్యిడకుండ ముం దొసగి యందే గొంత తర్వాత దా
నవదైత్యాసురరాక్షసావళులకు న్నవ్వింతునో యానతి
యవలె స్మరన మంచిదే యనియె దైత్యస్వామి మేనుబ్బగన్. ||344||

తే. గిలుకుటందెలు ఘల్లనఁ గిరవాణి, మరలి సురబజ్జి కరుగుచో బిటుదుచక్కఁ
దనము నెఱివేణిచెలుపు గగ్గొని బలీంద్రుఁ, డాదికన్నను మిగుల మోహంబు గాంచె. ||

తే. వారిజేక్షణ సురపజ్ఞీఁ జేరవచ్చి, యింద్రుఁ డెంత యమర్చిన నింతయేని
యమరకుండెడి యమరులయలబలంబు, మాన్వెఁ జేసన్న నొకమాటమాత్రలోన. ||
346||

తే. వజ్రధరముఖులౌ దిశావల్లభులును, గరుడగంధర్వకిన్నరఖచరసిద్ధ
సాధ్యవిద్యాధరాదినిర్జరకులంబు, వారి వేర్వేఱబంతిగా నేరపఱిచి. ||347||

సీ. ధారుణీస్థలిఁ దోచు నూరుమూలము గాంచ నింతసి గ్గిల మోమెత్తు మనుచుఁ
బయ్యెద దొలఁగ గుబ్బలుచూడ బల్లంటఁ గెమ్మొవి నొక్క జంకించుకొనుచు
భుజమూల మీక్షింపఁ బొదలు సిగ్గున నీకు వడ్డించ నని కేలు వంచికొనుచుఁ
గనుఱెప్పు లెత్తి గగ్గొని మెచ్చి తల యూచి యమృతపానము సాలునా యటంచుఁ
తే. దియ్యసరసంపుమాటలఁ దేనె లొలికి, యమృతరసము కదంబింప నమరపతికి
మొదట వడ్డించి వడ్డించుఁ ద్రిదశతతికి, మోహినీకాంత జగదేకమోహనముగ. ||348||

మ. అలివేణీమణి గిల్కుమెట్టియలు మ్రోయం బంతి వడ్డించుచుం
జిలుఁగుంగుచ్చెలజాఱఁ ద్రొక్కువడి డాచేఁ జెక్కుచో బైఁటయుం
దొలఁగంగాఁ జూబుకంబుచే నదిమెఁ దోడ్చో సిగ్గు నొయ్యారముం
దలుకుం దత్తఱము న్విలోకిజనచిత్తంబుల్ గరంగించగన్. ||349||

సీ. చెదరినముంగురు ల్పైమటచే నుదురంటఁ గొనగోళ్ళచే దువ్వుకొనుబెడంగు
జాఱుపయ్యెంట భుజంబుమీదికిఁ ద్రొసి చెఱఁగు డాడలివంకఁ జెక్కు హోయలు
సడలి ముంజేవ్రాలు జాళువాపైఁడిగాజులు పైకి నెగఁద్రోయుచో విలాస
మవనిభాగమున జీఱాడుకుచ్చెలకొంగు లీలఁ గెంగేలఁ కేలించుచెలువ
తే. మలసి నిట్టూర్పు లిచ్చు నొయ్యార మెదను,మించు ఘర్మంబు గొనగోట మీటునీట
గలుగుమోహినీఁ దలప మైఁబులక లొదవె, దానవులు సొక్కు టేవెంత ధరణీకాంత. ||
350||

మ. ఇట్లు మోహినీకాంత యత్యంతశృంగారవిలాసకుతూహలంబున సుధారసం బ
మరులకు నొసంగునమయంబున. ||351||

సీ. వనజాక్షి యమృతంబు వడ్డింపరాదాయె మనబంతి కిది యేమొ యనుచు నొకఁడు
వచ్చెద నని రాక వంచించునే ప్రేమ యధికంబు మనయందె యనుచు నొకఁడు
నమృతంబు మాకుఁ దెమ్మని బీదతనమున నడుగ గౌరవము గాదనుచు నొకఁడు
కాదని పిలిచినఁ గలకంతి వడ్డింప కలిగిపోవునొ కడ కనుచు నొక్కఁడు
తే. డమృత మేఱాఱి యాచకోరాక్షిచిత్త, మెడయఁ జేయంగ రాదని యెంచి యొకఁడు
నూరకుండి రిగాని యోయువిద! యమృత, మిందుఁ దెమ్మనలేరై యెంతవలపొ. ||
352||

తే. సుదతి వడ్డించునపుడు పయ్యెద యొకింత, తొలఁగ గుబ్బలు సూచునబ్బలియుఁ
బల్క
రింపలేడయ్యెఁ దాఁ బల్కరింపఁ దెలిసి, యట్టె పయ్యెదఁ గప్పునో యనుభయమున. ||
353||

మ. తళుకు న్ముంగళముత్తియంపురుచి సింగారంపుఁగెమ్మొవిపైఁ

దులకింప నృడ గుల్కి చెక్కుపయి బంతుల్నాగఁ దాటంకదీ
పులు కెంగేల బిగించుచున్ బయిట నంభోజాక్షి వాలారుచూ
పులఁ దేలింపుచుఁ బల్కుఁ బల్కులనుధాపూరంబు తోరంబుగన్. ||354||

సీ. తడవాయె ననుచుఁ జిత్తమున నుంపఁగ నేల నిదె వత్తుఁ దాళుమీ యింతతడవు
తాళఁగూడదో బావ కేలగూడదో తాళ కిప్పు డేమిగద్దులే యిట నదేమి
బావ నవ్వితీవి నాపలుకున కేమైనఁ దోచెనో నాకు నీతోడు దాచ
నేటికిఁ జెప్పుమా నేవెంతదాన దయలేదో నామీద దాళు మంచి
తే. దందు కేమాయె నాకొకయవసరంబు, గలుగదే యప్పు చిక్కెదుగాక యెటకుఁ
బోయె దంచును నవ్వుచుఁ బువ్వుబోణి, బలినిఁ దేలించె బరిహాసభాషణముల. ||
355||

చ. మఱియెది యటంచు బావ యని మామ యటంచును నల్లుఁ డంచు నం
దఱకును నన్నివాపు లిడి తచ్చునల న్మటుమాయ సుద్దులన్
ముఱిపెముల నిర్మలాసముల మోహము లెంచి నిశాటచిత్తముల్
గఱచె లతాంగి యంగనలు గారె మనోధనపశ్యతోహరల్. ||356||

తే. ఇటులు దైత్యులనెల్ల నోరెత్తకుండఁ, జేసి సురలకు వడ్డించు చిగురుబోడి
దేవరూపంబు గైకొని దివిజపజ్ఞి, నున్నరాహువునకు సుధ యొసఁగెఁ గొంత. ||357||

ఉ. ఆయెడ రాహువంచు వనజాహితమిత్రులు సన్న సేయ నా
హో యని మోహినీమహిళ యద్భుతరోషకషాయితాక్షి యై
హో యనునంతలోపల సహస్రసహస్రసహస్రదీధితి
చ్చాయ సహస్రధారమగు చక్రము వ్రాలెఁ గరాంబుజంబునన్. ||358||

చ. శయజలజాతవిస్ఫురితచక్రముచే మధుకైటభారి దు
ర్ణయుఁడగు సైంహికేయునిశిరంబు గఱుక్కన ద్రుంచునంతలో
రయమునఁ గుత్తుక న్వెడలురక్తముతోడి కబంధ మొప్పె విం
తయి పరిషత్సరస్సున వరాంబువునూత్రపుఁగంబమో యనన్. ||359||

చ. క్షితిఁబడు రాహుశీర్షము ద్విజిహ్వలు రోషకషాయితాక్షులున్
సితతరదంష్ట్రులున్ బహువిచిత్రఫణామణు లుల్లసిల్ల వి
స్మితులయి దేవదానవులు చేరికఁ జేరి కనంగ మోహినీ
సతిఁ దిలకించి యిట్లను విషవృత్తిషంగకటాక్షివైఖరిన్. ||360||

మ. సరిగా మాకు సుధారసంబు విభజించం జేరి యీలాగునన్
సురపక్షం బొసరింపఁగాఁ జనునె యిచ్చో నంతమాత్రంబై యె
క్కురుఁడ న్నే నిటనానవచ్చినను జక్రచ్చిన్ను గావించి తిం
దరయంగా ఫలమేమి నీ వెఱుఁగలే వైతే సరోజేక్షణా. ||361||

ఉ. అక్కట నిన్ను దూఱఁదగవా మగువా పగవారలుండఁగా
నిక్కడఁ జంద్రభాస్కరు లిదేమి యకారణవైర మిట్లు నా
దిక్కునఁ జూపినారు కడతేఱఁగనిత్తునె యింక వారల
న్మిక్కిలి శక్తిమీఱఁ దిగమ్రుంగెద నంచుఁ బరిష్టవింపఁగన్. ||362||

చ. వలదని నాటనుండియు దివాకరచంద్రులఁ బర్వయుగ్మవే

శ్లోలః గ్రసేయింపఁ బంపెఁ గమలప్రభవుండు నకారణంబుగా
వలవనివైరముం గొనినవారికి భోగ్యముగాక యున్నె త
త్ఫల మది యెంతవారికిని బార్థకులాంబుధిపార్థవంద్రమా. ||363||

క. అమృతరస మింత సోఁకఁగ, నమృతంబై రాహుశీర్ష మతిభయదముగా
నమృతకరార్కులఁ బట్టెడి, నమృతరుహప్రభవునాజ్ఞ నఖిలం బెఱుఁగన్. ||364||

వ. అంత. ||365||

ఉ. ఈమటుమాయలాడి గద యింత యెనర్చె నటంచు దానవ
స్తోమము సుట్టుకొన్న మధుసూచనుఁ డప్పుడు నీలనీరద
శ్యామతనూవిలాసము భుజాయుగళోజ్జ్వలశంఖచక్రముల్
హేమపటంబు గన్నడ వహించి తిరోహితుఁ డయ్యె నయ్యెడన్. ||366||

ఉ. ఆకపటంబు గాంచి దురహంకృతి మీఱి యుగాంతవిస్ఫుర
ల్లోకవిలోచనద్యుతి విలోచనుఁ డెచు విరోచనాత్మజుం
డకులవృత్తి లేక ధనురస్త్రము లూని సహస్రచంద్రమ
శ్శృకమనీయయానమునఁ జెన్ను వహించె రణాగ్రయాయుయై. ||367||

సీ. రథచక్రనేమిఘర్షరరావములు కేతుపటపటాత్మృతులకు దిటము దెలుప
గంధేభఘంటికాఘణఘణల్ ఘనబృంహితధ్వనములకుఁ గైదండ యొసఁగ
జవనాశ్వహేషలు చటులఖురాఘాతచిటపటధ్వనులతో జెలిమి చూప
నమరాట్టహాసనాదములు ఘోరశరాసవిస్ఫారములకుఁ బ్రావీణ్య మునుపఁ
తే. బటహాశంఖాదిబహువాద్యరటనములకు, వేత్తిసాహోనినాదము ల్విజయ మొసఁగ
సకలసేనలఁ గూడి రాక్షసజిగీష, గదిసెఁ జౌదంతి నెక్కి సంక్రందనుండు. ||368||

మ. అవనీమండలి గుల్బదఘ్న మయి మాద్యద్ధంతిదానాంబువుల్
ప్రవహింప న్యడిఁ జిక్కువాఱినఁ దమిస్తాచారి త్రొక్కుళ్లచే
నవియున్ లేవఁగఁజాలఁ డెంతబలియుండైనం జమూసంకులం
బవురా యెన్నఁదరంబె దానవమయం బయ్యెన్ జగం బత్తఱిన్. ||369||

శా. త్వంగదవాహురాగ్రభిన్నధరణీతత్త్వంబు రేణ్వాకృతిన్
మ్రొంగె న్వారిధులన్ గ్రసించె హిమరుజ్జిత్రాదులం బుష్కరం
బుం గప్పె న్నడయాడదయ్యెఁ బవనంబు దైత్యరాఢ్ధీతిఁ జూ
డంగా నప్పు డకాండసంప్రళయ మౌటం దోచె దేవాళికిన్. ||370||

సీ. కాంచనస్యందనగంధదంతావళరాజజంఘాల తురంగమముల
శార్దూలమహిషకేసరిగండభేరుండశరభప్రముఖవన్యసత్త్వములను
గంకగృద్ధ శ్యేనకాకోలకౌశికపారావతబకాదిపతంగములను
గమరపాతీనకర్కటకనక్తగ్రాహశంకుప్రభృతితోయజంతువులను
తే. వాహములు గాఁగ నెక్కి దుర్వారశక్తి, బరశుపట్టసతోమరప్రాసముఖ్య
శస్త్రములు పూని బలపాకజంభనముచి, విప్రజిత్త్యాదిదైతేయవీరు లపుడు. ||371||

తే. చేరి వేర్వేఱి బారులుదీటి కొల్వు, మ్రొక్కు మ్రొక్కిన వారలముఖముఁ జూచి
కంటిరే వీరవరులార కార్య మెంత, మోసమయ్యెను సురల నమ్ముటను నేడు. ||
372||

చ. కటకట యాడుదానివలె గంజదళాక్షుడు నేరి మమ్ములం
దటవటఁ జేసి తీసి యమ్మతంబు సురాళికిఁ బంచిపెట్టె నిం
కెటువలె నమ్మవచ్చు జగదీశ్వరుడే యొకయింత మేరలే
కీటువలె జేయఁజూచె మన కెయ్యది తప్పు గణించి చూడఁగన్. ||373||

ఉ. తా నొకమాయఁ జేసి యమ్మతంబు సురాళికిఁ బంచిపెట్టెగా
నే నిక మాయఁ జేసి త్రిదివేశుల నందఱ మాయఁ జేసెద
న్మానుష శక్తుడే యహహ మాధవుఁ డూరక లంజితక్కులం
బూనెనె కాక యాయుధముపొటు నెఱుంగునె చూత మంతయున్. ||374||

క. అని పలికిన దనుజేంద్రునిఁ, గనుఁగొని యిది యెంత స్వామి కనిపించుకొనన్
దునిమెదము నీప్రతాపం, బున మే మాసురల నొకనిఁ బోనీకుండన్. ||375||

క. తలఁద్రుంపక మ్రింగమె వే, ల్పులందఱ నమ్మతనేవఁ బోలియకయున్నన్
మెలఁగుదురుగాక కడుపునఁ, గలకాలము జారరాగ్ని గమలి బలీంద్రా. ||376||

క. అటువలె గాకున్నను మన, పటలిశృంఖలలు వైచి బంధించిన యు
త్కటదురితంబు ననుభవిం, చుటకుఁ జెఱసాల నిడమె సురపతిఁ గినుకన్. ||377||

క. అని యుత్సహించి పలికిన, విని దనుజేంద్రుండు మిగుల వేడుక మీఱన్
గనుఁగొని యిదుగో సమయం, బనుపమభుజశక్తి కనుచు నందఱఁ బనుపన్. ||378||

సీ. కృతవీరపాణకర్ణేజపభ్రమణారుణాభనేత్రముల రోషాగ్ని లోలుకఁ
గలశాబ్దజలఘోషఘనతమాశబ్ది కన్మయఘట్టితాటపాసములు చెలఁగఁ
బ్రతిభటాశ్వంధకరణహాలహలదిప్తిముష్టిందయచ్చాయమూర్తు లలర
మధ్యేయియర్దివ్యమానార్కనిప్పుభీకరణభీకరఖడ్గకాంతు లడర
తే. హైమరథములఁ దోలి గంధాంధభద్ర, కరుల గారాడి దుముదారుగా హయాశి
జేరువకు నూకి భటులకుఁ జేయి వీచి, యభ్యమిత్రీయదైవసైన్యంబుఁ గదిసి. ||379||

క. వాతంధయపాణింధమ, శాతశరము లనురు లేయ సౌరబలంబు
ల్భీతిలక ప్రతిసువర్ణా, న్నితోజ్జ్వలపత్రితతుల విదలించె వెనన్. ||380||

మ. రథికుల్ హస్తకు లాశ్వికు ల్బటులు శస్త్రాశస్త్రి బోరం బర
శ్వభకోక్షేయకకుంతముద్గరగదాచక్రాదినానావిధా
యుధకాంతుల్ దశదిగ్విభాగములయం దొప్పారె నత్యుగ్రమౌ
మధుభృల్లోచన మాసులోచనము సామ్యంబూని చూపట్టఁగన్. ||381||

క. ఈకరణి శరాశరి గుం, తాకుంతి గదాగదిని బ్రతాపము మెఱయ
స్థికరముగఁ బోరఁగ నా, కౌకోదైత్యులకు ద్వంద్వయుద్ధం బయ్యెన్. ||382||

సీ. బలిశక్తులును హేతిపాశాయుధులు వృషపర్వాశ్వినులు రవిబాణు లిందు
సైంహికేయులు విరోచనకృశానులు భద్రకాళినిశుంభులు కాలనాభ
కాలులు మయవిశ్వకర్ములు జంభవృషాకపు ల్ద్విశిరోనిశాకరజులు
మాతృకోత్సలులు దుర్మర్షణవామదేవులు నముచ్యపరాజితులు పులోమ
తే. నీలులును మేధుంధంభావనీతనయులు, కాలకేయమరుత్తులు కమలమిత్ర
తనయనరకాసురులు నివాతకవచపవ, మాను లొండొరుల్ వోరుసమయమునందు. ||

మ. కవచస్ఫూర్తి నభేద్య మౌ కవచ మేకంబైనబాణంబుచే
నవియించెన్ రథరథ్యసారథిపతాకాద్యంబుల న్నాలుగిం
ట విచారించె నురేంద్రు డగ్గఱి భుజాటంకంబునం దైత్యదా
నవచూడామణి యట్టహాసమునఁ గాండం బెల్ల ఘూర్జిల్లగన్. ||384||

క. మఱియుం దఱచుగ శరములు, గఱిగఱి గఱువంగ నేయఁగా వెఱవక య
తైఱగంటిరాయఁ డప్పుడె, యఱిముఱిఁ బ్రతిశరము లేసి యన్నిటిఁ ద్రుంచెన్. ||385||

సి. కోపంబు మీఱఁగాఁ జాపంబు చేపట్టి రోషంబుచే దానిరూ పడంచె
శూలంబుఁ గైకొని ఫాలంబు వొడువరా వాలముచే దాని వ్రేలఁజేసెఁ
బంతంబు మీఱఁగాఁ గుంతంబు గైకొన్న నంతంబు నొందించె నస్తనిహతి
గండంబు గుఱి సేసి దండంబు వైచిన ఖండంబు గావించెఁ గాండమునను
తే. మఱియు నేయాయుధము లూన మనుజభోజి, తత్తదాయుధములఁ ద్రుంచెఁ
దత్తణంబ
యమృతసేవయు హరికటాక్షమును గలుగఁ, గలదె యీడును జోడు నాఖండలునకు.
||386||

శా. ఆగ్నేయాస్త్రము దేవతాధిపతి యేయం దానిచే భగ్గునన్
భగ్గుంబయ్యె మహారథంబు దివిజప్రత్యర్థిరాజేంద్రుఁ డు
న్మగ్నుండెట నదృశ్యుడై చనియె నానాదైత్యసంఘాత ము
ద్విగ్గుంబయ్యె సుధాశను ల్పైలఁగి రుద్వేలప్రమోదంబునన్. ||387||

వ. అంత నిటులు నలోచనగోచరుండై చనినవిరోచననందనుండు కృతగర్వవి
మోచనుండై తననేర్పు మెఱసి మాయావి యగుచు నెల్లెడలఁ దోచి పెల్లుగ
నాక్రమించెడుమాయ గావించిన. ||388||

సి. కులశైలమున వాన గురియంగ గిరిభేది యంగంబు గులగులనయ్యె మిగుల
లయకాలదహనకీలలు సుట్టుకొని యేర్చి పరితపింపఁదొడంగెఁ బావకుండు
మృత్యుపాశంబులు మెడఁబుట్టి తివియఁగా మొఱులు వెట్టఁదొడంగెఁ ధరణిసుతుఁడు
బేతాళములు నీళ్ల వ్రేసి త్రొక్కఁగఁ బాశి యుదు టెల్లఁ బెడఁబాసి యుడ్డుగుడిచెఁ
తే. బెక్కుభూతంబు లితరులపీచ మణచె, నే మనఁగవచ్చు వానిమాయామహత్వ
మహాహ యింద్రాదులేల బ్రహ్మాదులైన, మెదలఁగాఁజాల రావేళ నెదుటఁబడిన. ||389||

వ. అదియునుంగాక. ||390||

మ. జలదంతావళఘోరఘోంకృతులతో రుంఝూనిలాఘాతనం
చలితాభ్రంలిహతుంగతుంగతరచంచద్భంగఘోషంబుతో
గలశాంభోనిధిఁ దమ్ము ముంచినగతిం గన్పింపఁ గంపించుచున్
బలభిన్నఖ్యులు పాహిపాహి యని యబ్రహ్మణ్యము న్నెట్టఁగన్. ||391||

మ. వినిపించెన్ హరిపాంచజన్యరవ ముద్వేలప్రభాచక్రముం
గనిపించెన్ సురదానవావళికి రక్షస్వామిమాయాళి లే
దనిపించెన్ క్షణమాత్రలో సమదదేవరాతి రింఛోళిచే
దినిపించెం దృణరాజి రాజితభుజాతేజంబు శోభిల్లఁగన్. ||392||

ప. అప్పుడు. ||393||

ఉ. చిక్కితి వెందుఁ బోయెదవు శ్రీహరి యంచు మృగేంద్రవాహముం
జక్కఁగఁ బైకి నూకి రభసంబున శూలము పూని జక్కియో
పక్కిని ప్రక్కలింపఁ గని పక్కున శూలము నాచి త్రుంచె నా
చక్కునికాలనేమితల చక్రధరుండు సురాళి మెచ్చఁగన్. ||394||

క. అది గనిన మాల్యవంతుఁడు, గద గొని హా! పోకుపోకు! గరుడ యటంచున్
విదలించె గరుడుఱ్ఱక్కలు, త్రిదశేంద్రుఁడు తనదు పవిని దిట్టఁగ నంతన్. ||395||

తే. దానవధ్వంసికరచక్రధార మునుపొ, తాను మునుపొ యనంగఁ గంధరను వలచి
యచ్చరమిటారి వైచుమాల్యంబువలన, మాల్యవంతుఁడు సహజనామంబుఁ గనియె.
||396||

క. సురభీకరణోత్సమనో, హరమూర్తి సుమాలి మాధవౌద్ధత్యమునం
దెరలెం దానవజాతియు, వరసుమనోజాతియైనఁ బ్రమదము గనదే. ||397||

క. తనపేరు గలుగు హరి నె, క్కినవాడని మాలిఁ దునిమెఁ గేశవుఁడు నుద
ర్భనమున మఱియు ననేకుల, దనుజులఁ దునుమాడె బాహుదర్ప మెలర్చన్. ||398||

శా. ఈరీతిం జగదేకవల్లభుఁడు భూయిష్ఠప్రతాపంబుచేఁ
గ్రూరాదిత్యవిరోధివర్గముల నుగ్గుల్నేయ నంతంతకున్
హేరాళం బగువేడ్క వాసవుఁడు మత్తేభంబుఁ గాలాడి దు
ర్వారంబొకులిశంబు పూని బలిఁ జేరంబోయి తా నిట్లనన్. ||399||

క. ఏరా యోరినిశాచర, యేరా వృత్తారి నెఱుఁగవే నాతోడం
బోరాడలేవు పోరా, కోరా యభయంబు నిల్పుకోరా తనువున్. ||400||

తే. వదలి శౌర్యంబు విద్యలవానికరణి, నింద్రజాలంబు వన్నెదవే బలీంద్ర
యిదిగో వజ్రంబు మెచ్చి యిచ్చెదను గొనుము, కల్లగా దన విని దైత్యవల్లభుండు. ||
401||

తే. ఇంద్రజాలంబు వన్నక యెటుల నొడియ, వచ్చు ననిమిషబలము లవ్వారి గాఁగ
దో పొసంగకపోదువే దొడ్డదొరవు, వజ్రమాత్రంబు నా కేల వలవ దనిన. ||402||

ఉ. ఇం కిట దోపె కాక పుర మెయ్యది నీకు నిశాచరేంద్ర యీ
యంకము మాని పోయిన యథార్థమె పల్కితి వొర యంచు
నిశ్శంకత నిర్జరేశ్వరుఁడు సారెకుఁ బ్రల్లదమాడఁగా మహా
హంకృతిఁ జెంత సున్నబలియయుం దనుజాతుఁడు హంకరించుచున్. ||403||

తే. ఏమిరా యింద్ర యింతలో నింతగర్వ, మేల వచ్చెఁ దలంపరా యిన్నినాళ్లు
నీవు పడినట్టిపాటు నే నెఱుఁగుదు నొక, గరిడిలో వింతసాధన క్రమముగాదు. ||404||

తే. ఇతఁడు నీ కోడి మాయలు నిచటఁ జేసె, నే స్వకాండ విజృంభణం బెల్లఁ దొలఁగ
గౌతమీజార యెవ్వనిగాఁ దలంచి, నావు బలిఁ గాడె పుణ్యజనప్రభుండు. ||405||

ఉ. కొమ్ములుఁ దోక లేక జతగూడెను నీకు వృషాఖ్య యింద్ర రే
 ద్రిమ్మరిదొమ్మికయ్యమున జట్టతనం బరి పూరి మేసితో
 గ్రమ్మినభీతిచే నటులుగావలె నచ్చెరువేల దీనికై
 యిమ్మహి నీదుపేరిపను లెచ్చటఁ జూచినఁ బూరి మేయఁగన్. ||406||

క. కౌశికలీలను గానన, కౌశికమూలమునఁ దపము గావించెదవో
 కౌశిక యటు గాకున్పుం, గౌశికగతి గొంది నడఁగఁ గాంక్షించెదవో. ||407||

క. బలి భాస్వత్తేజంబున, నళుకుచు నిఁకఁ గౌశికా మహాబలపదవి
 నైలఁగు యథార్థాభిఖ్య, స్వలవదు మాతోడఁ బోర వశమే నీకున్. ||408||

ప. అనిన మదిరాపానఖదిరాంగారసదృశదృశం డగుచు సహస్రదృశం డిట్లనియె. ||
 409||

తే. కౌశికుడ నొడుఁగాక రాక్షస యట్టినఁ, గౌశికస్ఫూర్తి బలిపుష్పగణము లెట్లు
 మనఁగ నేర్చు నెఱుంగ వేమనఁగవచ్చు, ననిన విని నవ్వి బలి యిట్లు లనియె
 నపుడు. ||410||

సీ. విబుధలోకేంద్రుండు వీరాధివీరుండు గాడె యెన్నుండైనఁ గలన నోడి
 పోవునె యటమొన్న పుణ్యంబునకు స్వర్గ మిచ్చి తా నడపుల కేగెఁగాక
 మరల నెయ్యంబున మముఁ గొల్పెఁ గాఁబోలు ఘనభుజాశక్తికిఁ గడమగలదె
 యింకఁ దాఁగాక న న్నైవ్యరు నవ్వెద రాహవంబున నోడి యరుగుచుండ
 తే. నహహ యందుల కేమి కర్మానుసార, మాపదలు సంపదలు జయ మపజయంబు
 దానికన లేదు దైవకృత్యంబులకును, విష్ణువీగుట వ్రేగుట వెఱ్ఱితనము. ||411||

క. వినవోయి యింద్ర దైవం, బనుకూలంబైనఁ గలుగు నన్నిశుభంబుల్
 దనకుఁ బ్రతికూలమైన ప, చ్చిన నేకార్యంబుఁ గాదు సిద్ధము సుమ్మి. ||412||

ఉ. మీ కొకవేళ నేమమగు మే మొకవేళఁ ద్రిలోకరాజ్యముం
 జేసెనియుందు మిర్దురకుఁ జేకుట వొక్కట వాంఛితార్థముల్
 కోకచకోరకంబులకుఁ గూడునె కోరిక లొక్కవేళనే
 యాకరణిం దలంపు త్రిదళాధిప గర్వపుమాట లేటికిన్. ||413||

క. అని వైరోచని పలికిన, విని బలి నను వాడు దేవవిభుఁడు కృతఘ్నుం
 డని రోయక సరిచేసుక, చనునే మాటాడ రాత్రిచరమూర్ధన్య. ||414||

క. క్షణమాత్ర మూరకుండుము, క్షణదాచరకోటి గొలువ సమితి సహస్రే
 క్షణకాయము గూలిచి భ, క్షణముగఁ జేసెదను భూతసంఘంబులకున్. ||415||

ఉ. గాలికిఁ బోవువాహము నగంబులపత్రములం దెమల్చుఁగా
 జాలును వాలు సైన్యములు సంగరమన్న గృహోపయుక్తముల్
 పోలును బట్టబైట నిజపుత్రకుఁడుం బలుగాకి యిట్టిచో
 వేలుపుటేని గెల్పు టొకవిక్రమమే బలిదైత్యవల్లభా. ||416||

ప. అని దురాగ్రహగ్రహవేశకిటకిటాయితరదనపటలుం డగుచు నిజభుజాగ్ర
 జాగ్రన్ముండలాగ్రంబు జళిపించి యాఖండలున కి ట్లనియె. ||617||

క. అబ్బలి సురవృగములకుం, బెబ్బలి యటఁ బోకు నీకుఁ బింకం బున్నన్
గొబ్బున రా బలి నే నొక, దెబ్బం బరిమార్తు ధరణిఁ గొబ్బునఁ గూలన్. ||418||

తే. నాసురేంద్రుండు నవ్వి యిన్నాళ్లు గావు, నేఁడు బలివైతి వాహవోన్నిద్రబాహు
శక్తికని పల్కి బలికి ద్రాసంబు బలియ, నెలిని ఖండించెదను సురల్ బలియుఁ డనఁగ.
||419||

క. అంతటఁ బోక సురేశ్వరుఁ, డెంతయు రోషమున వజ్ర మేసిన మూర్ఖా
క్రాంతుం డయ్యెన్ బలి దివి, జాంతకునరదంబు సూతుఁ డవలికిఁ దివిచెన్. ||420||

సీ. చెలికానిహాని వీక్షించి రోషంబున జంభుండు కథనసంరంభుఁ డగుచు
నిలు నిలురా యింద్ర నేఁ డెందుఁ బోయెదు చిక్కితివం చని సింహహయముఁ
గదియంగఁ దోలి యుద్ధతి గదాదండంబు బిరబిరఁ ద్రిప్పి యాసురవరేణ్య
కరిని వైచిన నది సురసుర స్తుక్కుచు ధరణిపై మ్రొగినఁ దత్క్షణంబు
తే. నందె మాతలి దెచ్చిన హయనహస్త, రథముపై నెక్కి జంభుశిరంబు దునిమె
వాసవుఁడు గట్టుదెగఁగొట్టువజ్రమునను, జంభసంభేదమేమి యాశ్చర్య మనఁగ. ||
421||

క. కలహప్రియుచే నెంతయుఁ, దొలుత న్నిని కనలి వానితోబుట్టువు
బలపాకనముచు లత్యు, జ్వలశోభాభువనముచులు సంరంభమునన్. ||422||

క. త్రేతాగ్నులవలె మువ్వరు, దైతేయులు సుట్టుముట్టి దారుణశరసం
ఘాతములఁ గప్పఁగాఁ బురు, హూతుం డొప్పొరె మేఘయుతమేరుగతిన్. ||423||

క. బలుఁడు రథంబును దురగం, బులఁ బాకుఁడు సూతు నముచి భూరిశరములన్
దలియించి యింద్రునంగక,ములు సింభిరి మించి యతఁడు మూర్ఖ మునుంగన్. ||
424||

ప. అంత నంతటంబోక యనలు నంతకు నసుర నభిపు ననిలు నలకేశ్వరు నలికలోచ
ను నన్య లగునమరుల నతులితంబు లగునస్తంబుల నదటణించి యట్టహాసం
బడరించిన. ||425||

తే. వెఱచి తెఱగంటి మూఁకలు మొఱలు వెట్ట, నమరపతి సేదదేరి యుదగ్గుఁ డగుచుఁ
గులిశధారను ఖండించె బలుని మొదట, వెనుకఁ బాకాసురునిఁ ద్రుంచె విక్రమమున. ||
426||

ఉ. వారలపాటుఁ జూచి యనివారితరోషకషాయితాక్షుఁ డై
వీరవతంసుఁడొ నముచి విక్రమశాలి యనేకఘంటికో
దారము మత్తశాత్రవవిదారము నైన త్రిశూల మెత్తి హుం
కారము మీఱ వాసవ పొకాలుము దీన నటంచు వైచినన్. ||427||

ప. అదియుఁ బ్రళయకాలకాలఫాలలోచనకిలికిలాకరాళం బై నిగిడిన యట్టిహా
లంబు తూలంబులీల నతివేలంబై యాలంబున నేలంబడ వాలంబున నేని తద్దనుజ
కంఠనాళంబు ఖండింప నాఖండలుం డఖండదోర్బండలమండనాయితం బగు
శతకోటి జళిపించి వైచిన నదియు శతకోటిమార్ఠాండమండలపిచండిలరుచి
మండలప్రచండతాఖండనపండితమన్యం బగుచు సంవర్తనమయప్రవర్తిత

పుష్కలావర్తప్రముఖచటులతరమేఘపటలనిర్దళదనర్దళజాగ్రద్దీర్ఘనిర్దాతనం
 ఘాతలింగంబు లగు విస్ఫులింగంబులు తోరంబై నిగుడం గనుంగొని దనుజు
 పుంగవుండు గలంగక చెలంగుచు మదీయవక్షస్థలికుందనంపుతాళికి నొకయ
 పూర్వపజ్రంబు లేదు గదా యని వెదకుచుండు నేదియుఁ ద్రిదళపతి యంపెనే
 కదా యని యెదయిచ్చిన వజ్రంబును జనుమఱగ్గుచ్చి వెనువిచ్చి చనలేక
 యచ్చటనే యున్నం గనుంగొని వియచ్చరప్రవరుఁ డిది యేమి యెచ్చటనుం
 గాన మిట్టి యచ్చెరు వని రిచ్చవడి కనుంగొనుచు వెచ్చనూర్చుచున్న సమ
 యంబున నార్ద్రంబును శుష్కంబును గాని దాన సముచిదానవుండు దెగు
 నని నిదానంబు దెలిపిన నాకాశవాణి పలుకు నాకర్ణించి నలుదిక్కులుం బరికించి
 శైత్యప్రభావమానితవజ్రఘనసారం బగుచుఁ గనుపట్టు వారాశిడిండ్డిరంబు
 భవిష్యన్మముచిహననజనిష్యమాణయశస్సారభకారణకుసుమమంజరిం జేపట్టు
 విధంబున హస్తారవిందంబున హంసంబు చందంబున గనుపట్టం గైకొని దివ్య
 తేజంబు సంధించి యనార్ద్రశుష్కం బిది యౌ గదా యని ప్రయోగించిన
 నదియు నింద్రప్రతాపభూపాలునిసమీపంబున వెలుంగు చంద్రజ్యోతితెఱం
 గున రంగై నిజాభిముఖవిజయలక్ష్మికి సుపర్యాధిపతి సమర్పించు కర్పూరనీరా
 జనంబుడంబున విరాజమానం బై బలిదైత్యత్రిలోకాధిపత్యవివాశనూచకం
 బై పడునుడువుపడువున బెడంగై నముచిప్రాణాపకర్షణనమావతన్మృత్యు
 దేవతాట్టహాసంబు పోలికె వికాసంబై తైలాదభ్రుసితాభ్రంబు సుహృత్తగు
 రీతి శీతలజలప్రవాహంబు కూల సౌలనిర్మూలనానుకూలం బగులీల సురవిరోధి
 శిరోధి ఖండించిన దనుజవరూఢినీహాహానాదంబు లుప్పతిల్లె దివిజచమూసమూ
 హంబులు గాయకహాహానాదంబులు బ్రహ్మర్షినముచ్చయసముచ్చైరుచ్చారిత
 జయజయేత్యాశిర్వాదంబులు జయదుందుభి రటనంబులు నప్పరొనటనంబులుం
 జెలంగి నంత. ||428||

తే. ఏఱులై పాఱు నెత్తురు లెందుఁ జూడఁ, గొండలై పడుకండలు గుములుగూడి
 దానికై పోరు భూతబేతాళతతులు, గలిగి భీకరమయ్యె సంగరము గరము. ||429||

తే. మెదడు ముద్దలు గావించి మెసవి మెసవి కుతిక మోయంగ నెత్తురుల్ గ్రోలి కడుపు
 నిమిరికొంచు నగస్త్యమంత్రములు నొడివి, శతపదంబులు ద్రొక్కుఁ బిశాచగణము. ||
 430||

క. తుందిలదనుజకబంధము, నందొకగజమస్తకంబు నతికి గజాస్యా
 యిందలి కరివిఘ్నంబులఁ, గుందింపకు మనుచు మ్రొక్కుకొనుభూతంబుల్. ||431||

తే. వేలుపులు వారు దనుజులు వీర లనుచు, భూతబేతాళములపజ్జి పొంకపటిచి
 తాను మోహిని యంచు రక్తంపుసుధను, బొసఁగ వడ్డించెఁ గామినిభూత మొకటి. ||
 432||

మ. కరిగండస్రతదానవారి యమునాకల్లోలముల్ గా నికో
 చరరక్తంబు సరస్వతీకలన మించె న్వాహలాలాంబువుల్
 సురకల్లోలినిగాఁ ద్రివేణికరణి స్సొంపొందె జ్ఞాతేయసం
 గరభూభాగము గాన దానఁబడ మోక్షప్రాప్తి సందిల్లెడిన్. ||433||

తే. ద్వంద్వయుద్ధంబు గావించు దనుజవిభులు, దక్కురక్కను లెదురంగఁ దల్లఁడిలుచుఁ
 బఱవ వెన్నాడి పొడిచె సుపర్యగణము, లహహ దాయాదిపౌరు దుస్సహము గాదె. ||

ప. ఇవ్విధంబున నుపేంద్రసుదర్శనంబునఁ గాలనేమి మాలి సుమాలి మాల్యవం
తులు నంభోధరవాహదంభోళినంరంభంబుల బల జంభ పాక నముచి ప్రముఖ
దానవప్రదులు దక్కినదిశాధిపతులవలనఁ దెగిన సేనాధిపతు లెల్లం ద్రెల్లిన
విలోకించి దేశకాలవిశేషవిజ్ఞానవిచక్షణుండు గావున బలీంద్రుండు దన కది విజ
యసమయంబు గాదుగా యని యెఱింగి సంగరరంగంబు దొరంగి శుక్తునన్నిధి
కేగి తదీయసంజీవినివిద్యుఁ దత్త్వోపదేశవచోవిశేషంబుల బాహ్యంతఃకరణ
దుఃఖంబులఁ బాసి తపంబునకుం జనియెఁ దక్కు రక్కునులు దిక్కు లేక పెక్కువగ
లం జిక్కువడి నానాదిక్కులకుఁ బఱవఁ బరవరూఢునీవరుల వెన్నంటి మున్నీం
టి రోషంబుకంటు దెఱగంటి దొరలు సమయింపలేక వెఱచువారును, రక్షిం
పుండని యఱచువారును, దెసలకుఁ బఱచువారును, దృఢంబులు గఱచువా
రును, కాననంబులు దూఱువారును, విధి దూఱువారును, మ్రొక్కువారును,
నగంబు లెక్కువారును, నొచ్చువారును, సముద్రంబులం జొచ్చువారును నై
కలంగిన రక్షోబలంబులవలన దిగంతంబులుం గరుణరసమయంబు లయ్యె నానమ
యంబున. ||435||

ఉ. గీరమణుండు పంప ననికిం గలహస్తియుఁ డేగుదెంచి ల
క్ష్మీరమణప్రసాదమునఁ జెందితి రింతె యభీష్ట మింక బృం
దారకులార భీతు లగుదైత్యుల నొంపఁగ నేల యంచుఁ దా
వారలఁబోరు మాన్వెఁ బితృవాక్య మలంఘ్యము గాదె యేఱికిన్. ||436||

ప. అంత నుపర్యసార్వభౌముం డవార్యశౌర్యంబున దుర్వారతరసర్యశార్వరీచర
భుజాఖర్వగర్వశార్వరంబు దొలంగించి నిజప్రతాపతపను వెలింగించి పలాయ
మాననానాదానవప్రాణత్రాణవరాయణుం డగుచుఁ దచ్చిభిరంబుల ధర్మదార
లం బట్టింపక ధర్మధారలం బట్టించె నంత. ||437||

సీ. వృత్రనిర్జరమిత్ర వృత్రపంకజమిత్ర జంభజంభలవిభంజనకుఠార
పాకవారణపాకపాకలరోషనముచిఖండనభండనప్రచండ
బలయుక్తబలభుజాబలమహాబలనాగకృతపులోమవిరామకీర్తిధామ
జితవిరోచనదైత్య సుతవిరోచనభీమ తతగరుద్ధరధరాధరనిరోధ
తే. యంచుఁ గొంచక కంచుకు లభినుతింప, విజయలక్ష్మీసమేతుఁ డై వెల్లగొరు
నెక్కి సర్వామరులు గొల్వ నింపుసొంపు, లమర నమరావతికి నేగె నమరవిభుఁడు. ||
438||

మ. అమితానంద మెలర్చ డెందమున దైత్యారాతి కూర్మావతా
రము గాఢస్మృహ మీఱ వ్రాయు మనుజుల్ రాణింతు రాచంద్రతా
రముగా శ్రీయుఁ జిరాయు మొంది రుచిరాధారాదితోదారితా
రముగా వర్ధిలుఁ గీర్తిగల్గి ఘనసామ్రాజ్యంబున న్భూవరా. ||439||

క. అని శ్రీవైశంపాయన, మునిముఖ్యుఁడు దెల్ప విని ప్రమోదాన్వితఁ డై
జనమేజయుఁ డవ్వలికథ, యనఘా వినవలతుఁ దెలుపు మని యడుగుటయున్. ||
440||

మ. నవరత్నోజ్జ్వలధామ దామసుమనోనాళిక నాళికపా

త్రవరామోదనిదాన దానవిలసత్కల్యాణ కల్యాణాన
 మ్రువనీచైత్రవిహార హరుసువచోమాధుర్య మాధుర్యశా
 స్త్రవిభాస్యాత్మవిశేష శేషవిలసత్సత్కీర్తి సత్కీర్తితా. ||441 ||

క. భర్తృహరిప్రముఖసుధీ, కర్తృకృతగ్రంథజలధి కజ్జానసుబో
 ధర్తృమనీషామంధర, ధర్తృ శ్రీపద్మనాభ తనయవరేణ్యా. ||442 ||

ముక్తపదగ్రస్తసింహావలోకనభుజంగప్రయాతము. సుధామాధురీధుర్యసూక్ష్మకథామా
 కథామాత్రధూతారికౌక్షేయధామా
 యథామాధవస్వాస్థకాదిప్రధామా
 ప్రధామానితామాత్యరాజీసుధామా. ||443 ||

గద్య. ఇది శ్రీరామభద్రదయాభిరామభద్రకరకటాక్షవీక్షాపరిప్రాప్తదీప్తతరాష్ట
 భాషాకవిత్వసామాజ్యధౌరేయ సకలవిద్యత్కవిజనవిధేయ ధరణీదేవుల నాగ
 నామాత్యసుధానముద్రసమున్నిద్రపూర్ణిమాచంద్ర రామమంత్రీంద్రప్రణీతం
 బైనదశావతారచరిత్రం బను మహాప్రబంధంబునందు ద్వితీయాశ్వాసము.

2. కూర్మావతారకథ సమాప్తము



1. నవ్వుంటికున్నం
2. వలెఁ
3. శ్రీకృపావీక్షణామృతసిద్ధి
4. వడంక నొడకులు
5. మ్రొక్కిడుచుఁ
6. ని భావించెదం
7. బెచ్చొ నెచ్చట మఱి
8. గామించె
9. నవయవంబులు పద్మశంఖాదినవని, ధానములఁ బోల
10. సొన్నంపు
11. వేగ నతని, చేతిది హరించె జంభుఁ డక్షిణదంభుఁ, డతనిచేతిది గొనె నిల్వలాసురుండు,
12. దైత్యవరుఁడు
13. ము వినుతింపఁ, దరమె పరమేశ్వరున కైన ధరణినాథ.
14. కనుపింపకయె మించు కౌనుఁ జూచి
15. వంధ్యములు గాక
16. తనులత యెదను మెల్లనఁ జేర్చునే కాని

17. లలి రతిక్రీడల సలరింప
18. తననెమ్మదిలోన మిగులఁ
19. సాబ్బుఁడయి వల్కె నబ్బాయతాక్షిఁ జూచి
20. మె, య్యెది యానీభువనైకమోహనతనుశ్చంగార మత్యద్భుతా
21. పయోరుహాననా
22. వనిత
23. న్వాంఛ

3. వరాహావతారకథ



తృతీయాశ్వాసము

యుక్తధర్మ కృష్ణా!
నాయకమణి కృష్ణ హృదయనాయక కృష్ణా!
నాయకజాధిప సూచక
నాయకమణి కృష్ణపద్మనాభునికృష్ణా.[1] ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
ధారుణీశ వరాహావతార మిచను, దెలియఁ జెప్పెద వినుమని తెలుపఁ దొడఁగె. ||2||

శా. శ్రీదారత్వమునం బ్రసిద్ధుడవు, లక్ష్మీకాంత నేప్రోద్ధు వ
క్షోదేశంబునఁ బూనఁగా నని కడుం గోపంబుచే నామహా
యాదోరాశిని డాఁగు భూసతిని దంష్ట్రాగ్రంబునం బూని తా
భూదారత్వమునం జెలంగె ధవళాంభోజాక్షుఁ డుర్విశ్వరా.

సీ. శ్రీవిష్ణుపదభక్తి జెలఁగునప్తర్నిచంద్రములలో ము న్నెన్నఁదగినమేటి
దిత్యదిత్యాదిసాధ్వీశిరోరత్నంబులను ప్రేమఁ జెట్ట వట్టినగృహస్థు
కమలాష్టభుజగేంద్రఖగరాజరోహిణీకన్యకారమణులఁ గన్నతండ్రి
రాముచే దానధారాపూర్వముగ భూతధాత్రి గ్రహించిన శ్రోత్రయుండు
తే. తోయరుహసంభవునకుఁ బోత్రుఁడు మరీచి, పుత్రుఁడు విచిత్రగుణమణిపాత్రుఁ
డఖిల
వేదవేదాంతతత్త్వవివేకశాలి, మహిమఁ జెలువొందుఁ గశ్యపమౌనిమౌళి. ||4||

క. దితి మొదలగు పదుమువ్వురు, సతు లతనికి గలరు సహజసౌశీల్యరమా
సతులు జాతాన్యజగత్తయ, సతులు వయోరూపభాగ్యసంపద్వసతుల్. ||5||

క. కులరూపగుణసమ్పద్దులు, గలసవతులలోన దితి సగౌరవలీల
న్విలసిలు గశ్యపకాంచన, కలితాలయరత్నదీపకళికయు పోలెన్. ||6||

ఉ. ఆరమణీశిరోమణి వయస్యలతో నొకనాఁడు కేళికా
గారసమీపవర్ధితవికస్వరసూచితచిత్రచైత్రికో
దారవిలాసభాసురలతావికసత్పులపుష్పభారశృం
గారవనీవిహారకుతుకంబున నేఁగె తదంతరంబునన్. ||7||

సీ. పల్లవాధర యల్ల మొల్లతీవపల్ల నెల్లతావుల తావు లుల్లసిల్లెఁ
గొమ్మ యీవిరిగొమ్మ కమ్మదేనియ గ్రమ్మ నెమ్మెమీఱెఁ గదమ్మ తుమ్మెదలకు
నింతి సంపెంగచెంత నెంతబాగాయె సేమంతిబంతులు వింతకాంతి నెరసి
కన్నెగేదగికన్న పొన్నచాయనె యున్న సన్నజాజులచెన్ను వన్నె మీఱఁ
తే. బంకజాక్షిరో యవంకఁ బొంకమాయె, గుఱ్ఱమామిడిపంజునె గొఱ్ఱఁగులును
జూడు మనుచేడియలతోడఁ గూడియాడి, వనిత విహరించె శృంగారవనితలమున. ||

మ. నిపతత్కుందమరందపూరమున దన్పుత్యన్మయూరంబు నా
లపదుద్యచ్చకశారికాకులము లోలద్యల్లికాజాలమున్
క్షిపదుత్తన్మవిహంగమంబు పరితశ్శీర్షప్రవాళంబు నై
యపు డీక్షింపగ నొప్పె, గేళివన మజ్జాక్షీవిహారంబునన్. ||9||

ఉ. సారెకు గంధసారగిరిసారసమీరకిశోరవారముల్
చేరికఁ జేరి హరిసరసీశరశీతలత్వమున్
నేరుపుమీఱఁ జూపి హరినీలమణీరమణీయకుంతలో
దారశరీరసారభ మయశ్రమవారి హరించె నత్తఱిన్. ||10||

క. శీతలతలవనకేళీ, కౌతుకమున నున్న దితినిఁ గని యప్పుఁ డొకనా
రీతిలకము వదనాంభో, జాతమరందాయమాన సరసమృదూక్తిన్. ||11||

క. తిలకింపు మిదె విచిత్రము, లలనా మారీచమంజులత నతిమందా
నిలలోలమానసత్వము, కలుగుటను బ్రియాళి వదలకయె పెనగె ననన్. ||12||

క. చెలియా కాంతా మోదము, గలుగనియెడల న్మదాళి కలియునె తమిచేఁ
గలసిన నట నెయ్యది న, త్ఫలమంచుఁ గటూక్తిఁ దోపఁ బలికిన దితితోన్. ||13||

క. నారీకలితోచ్చైస్తన, హరితవిస్ఫూర్తి మించె నది గను మనఁగా
నోరమణీ వ్యర్థోక్తుల, నీరీతిం బలుకనేలనే యని నగుచున్. ||14||

సీ. తనమనోహరుపేరు వినినంతఁ గాంతకు మనసు రంజిల్లిన మదనుఁ డదియె
సందుచేసుక మానససరోవరము నిండఁ గాలువల్ దీర్చినఁ గర్ణవివర
ములవెంటఁ గోకిల కలరవచ్చులమున నానసు సుమవాసనామిషమునఁ
గనుఁగవ మిథునిత ఖగదర్శనోపాధి నాల్క రసాస్వాదన కపటమునఁ
తే. దనువున హిమానితాశ్లేషజనితపులక, రాజకైతవమున రాగరసము నిండి
ధైర్యమనుకట్ట నగలింపఁ దాళలేక, వల్లభునిపొందుఁ గోరె నవ్వారిజాక్షి. ||15||

తే. వసుధ వాసంతవేళ నెవ్వారి కైన, నంగజోద్రేక మొనరించు నందుమీఁదఁ
గొమరుప్రాయంబుఁ జెలుపును గూర్మి గలుగు, దితికి రతివాంఛ యరుదె
తద్విరసనమున. ||16||

సీ. నునుదీవె సురపొన్నఁ బెనఁగొన్నఁ గనుఁగొని ప్రాణేశుఁ గౌగిలింపగఁ దలంచుఁ
గోవెల చిగురాకుఁ గొటికిన నాథుని యధరంబు గంటిసేయంగ నెంచుఁ
గమకించి పల్కునిల్కొడ కోకిరొద విన్న గళగళధ్వనులపై గాంక్ష నిలుపుఁ
దమినిఁ బైకొను చకోరములమోహముఁ జూచి పుంభావనంభోగమునకుఁ దివురు
తే. గలికిరాయంచ ముక్కున గమిచి కమల, నాళఖండంబుఁ బతికిచ్చు నలువుఁ
గాంచి
మమత మొనపంటఁ దెలనాకుమడుపుఁ గొరికి, చెలువునకు నీయఁగోరు
నచ్చిగురుఁబోడి. ||17||

తే. రామ శృంగారకేళికారామసీమ, సదృశవస్తునిరీక్షణోజ్జ్వలితసురత
కేళిలీలావిలోలయై యాళిజనముఁ గాంచి యిట్లని వల్కె నుత్కంఠ మెఱయ. ||18||

శా. ఈయారామమునం బికస్వరము లెంతే వింతగాఁ జల్లనై
డాయం దెమ్మెర వేడ్కతో రమణుతోడంగూడి క్రిడించు నా
ప్రాయంపుంజగురాకుఁబోడులు గణింపం బూర్వజన్మంబులం
దేయేనోములు నోచినారలో కదే యేణి కిశోరేక్షణా. ||19||

ఉ. ప్రాయముగా వసంతము నపాయముగా వినఁ గర్తనూచికా
ప్రాయముగాఁ బికస్వర ముపాయముగా మరుఁ డేచ నట్టిచో
దాయఁగదా వియోగికిని తాళఁగ రా దను బుద్ధియింతలే
దాయఁగదా మనోహరున కక్కట నే నిఁక నేమి సేయుదున్. ||20||

క. ఉపవాసంబుల వ్రతములఁ దపములఁ, గృశియించు బడుగుఁదపసుల కేలా
కృపపుట్టు మన్మథార్థిత, చపలాలోకనలయందు శరదించుముఖీ. ||21||

తే. కన్నకొడుకులు మూఁడులోకముల నేల, నక్కటా ముక్కుఁ బట్టుక యనుదినంబుఁ
గ్రిందుజడలంట గూర్చుండుఁ గ్రీడ యుడిగి, యేమి సాధింపవించియో యెఱుఁగరాదు.
||22||

తే. అకట తన కేమి కొదవ గేహమున సకల, భోగభాగ్యంబులును మంచిపువ్వుఁబోండ్లు
గలిగియుండంగ ననుభవకాల మెఱిఁగి, పడయన్లోడు సౌఖ్యంబు వెడఁగుఁదపసి. ||
23||

తే. వలపు గలిగిన నిండుజవ్వనిని వనినిఁ, గలయుకంటెను సౌఖ్యంబు గలదె వేఱె
యెఱుగఁడే మఱి నాదురదృష్ట మింతె, కాక యాతని దూరఁగాఁ గలదె ఫలము. ||24||

ఉ. తానయి చేరఁబిల్చి సురతప్రియుఁ డై యొకనాఁటికైన న
మ్మానము సేయఁగా నెఱుఁగ మానిని యేమని తెల్పుకొందు నే
నేనయి యెన్నఁడైన దమి హెచ్చినచో ననుఁ జేరి యెంతప్రా
ద్దినఁ బదంబులొత్త క్షణ మప్పటికేమొ ఘటించుఁ గోరికల్. ||25||

చ. అని సురతస్త్పహావిరుదగ్రమనోజశిఖక్షతత్రపా
వినయవివేకియై మధుపవేణివసంతవనిని హసంతికం
గనుఁగొనులీలఁ గన్ గొనుచుఁ గంజదళాక్షులఁ బాసి యొంటిమై
దనపతియున్న యింటికి ముదంబున వచ్చెఁ బదంబు దొట్రిలన్. ||26||

సీ. సంపూర్ణపూర్ణిమాచంద్రబింబము చెన్నుఁ గన్న ప్రసన్నవక్త్రంబువానిఁ
వెలిమెట్టతమ్ముల వెలివెట్టఁగాఁజాలు శ్రవణాంతకాంతనేత్రములవాని
శివశరాసనశృంగశృంగశృంగారంబుఁ గబళించునసంభాగములవాని
నతికఠోరనిజస్తనాచలదక్షమం బైనవిపులవక్షంబువాని
తే. సూర్యతేజంబు గైకొన్న శుచికిఁ జంద్ర, కాంతియు నొసంగుభంగి దుగ్ధముల నగ్ని
హోత్ర మొనరించి వేసంజ హోమశాల, నేకతంబున నున్న ప్రాణేశుఁ గాంచి. ||27||

సీ. చంకనత్పూత్పతాటంకంబు లిరువంకఁ గనుపట్టుచంద్రభాస్కరులు గాఁగ
నలతిపయ్యెదలోని హారము ల్పిలుపవెన్నెలలోని తారకావళులు గాఁగ
వలిపెంపుకుసుమపూవన్నెచేలమెఱుంగు జగజంపుసంజకెంజాయ గాఁగ
గంకణమేఘులకటకర్పణంబుల లమితవిహంగనాదములు గాఁగ
తే. గనుబోమ లనంగుఁ డూసుసింగాణి గాఁగ, విప్పుఁగన్నులు విరిగల్వవిరులు గాఁగ

బటువుగుబ్బలు ముకుళితాజ్ఞములు గాఁగ, సంజవెలుపునఁ బతిఁ జేరి కంజవదన. ||
28||

క. తలవంచి మించుసిగ్గునఁ, బలుకక యూరకయె యున్నఁ బతి యచ్చెలువం
దిలకించి కలికి యేమో, తెలుపఁగ వచ్చితి వదేమి దెలుపు మటన్నన్. ||29||

శా. కించిల్లక్షితదంతకోరకరుచు ల్కెమ్మొవిష్టె మించఁగాఁ
జొంచల్యాంచితలోచనాంచలము లజ్జాలీల సూచింపఁగాఁ
జంచచ్చూతదళగ్రసవ్యసనకూజత్కోకిలాపంచనా
చుంచువ్యాహృతి మీఱ నిట్లని వచించున్ బోటి గంభీరతన్. ||30||

తే. అనవరతసౌఖ్యసంధాత యైననేత, కంటి దైవంబు గల్గునె కామినులకుఁ
గాన మీసేవ చేసి నాకాంక్షితంబు, ఫలితముగఁ జేయవచ్చితిఁ బ్రాణనాథ. ||31||

క. మంచిది యటువలెఁ జేసెద, నంచానతి యిచ్చె దేని యది వినిపింతుం
గొంచక గాకుండిన భా, షించంగా వెఱుతు నెంత చెప్పిన నధిపా. ||32||

క. అని వనితామణి దెల్పిన, విని నవ్వుచు మౌనివిభుఁడు వెలఁదీ యీలా
గున సంశయింప నీకుం, జనునే నీమాట నేను జవదాఁటుదునే. ||33||

సీ. అలసి వచ్చినవేళ నడుగు లొయ్యన నొత్తి విడె మిచ్చి సురటిచే వినరుటకును
నాఁకటఁ బడసినక యన్నపానంబులచేతఁ బ్రొద్దునఁ దృప్తి సేయుటకును
సంతరించినయట్టి నకలపదార్థముల్ దగులీల నింటిలో దాఁచుటకును
నతిథుల బంధుల నత్తమామల చిన్నిశిశువులఁ దెలిసి పోషించుటకును

తే. ననవరత మగ్నిహోత్రంబు లరయుటకును, దేవపూజోపకరణము తీర్చుటకును
బత్ని పాల్పడ గృహకృత్యభరములేక, గృహి యథేష్టంబుగా సుఖియించు నబల. ||
34||

సీ. సంసారసంభవాక్షయదుఃఖవారాశిఁ దరియింపఁగాఁ జేయుతరణి తరుణి
హృదయంగమస్ఫూర్తి నెపుడు నామోదంబు గలిగించుతావిచెంగలువ చెలువ
కామితఫలములు ఘటియించి వేలుపుఱిడు పెంచినచెట్టురెమ్మ కొమ్మ
కందోగ ల్నిత్యవికాస మొందింపఁగా మంచిపున్నమచందమామ రామ

తే. సదనమణిమయదీపికాజ్వాల బాల, వల్లభమనోమదావళవారి నారి
శుభపరంపర వర్షించు సోన చాన, పృథులధర్మార్థమణిగణపేటి బోటి. ||35||

సీ. అతిథుల నిష్ఠమృష్టాన్నతృప్తులఁ జేసి యనుదినంబును బుణ్యమందికొనుట
శాస్త్రోక్తపద్ధతి సవనముల్ సవరించి శ్రీహరి సుప్రీతుఁ జేసికొనుట
నన్యాశ్రమములయం దతిదుర్లభమంబైన మన్మథోద్రేకంబు మాన్సికొనుట
నిజపితృణము దీర్చి నిఖిలలోకంబులు పాలించుపుత్రులఁ బడయుటయును
తే. గమలలోచన నీవల్ల గాదె యట్టి, నీకుఁ బ్రత్యుపకారంబు నెఱుఁగలనె
యేను బదివేలజన్మంబు లెత్తియైన, మనసు వచ్చిన గతిఁ బనిగొనుము నన్ను. ||36||

తే. దుర్గముల నాశ్రయించినదొర యరాతి, వర్గముల గెల్పువైఖరి వనిత నీదు
చారువక్షోజదుర్గముల్ చేరికాదె, కంతుశత్రు జయించెద గడియలోన. ||37||

క. మహిః జతురాశ్రమములలో, గృహి యధికుం డట్టిగృహము నీవే “గృహిణీ
గృహముచ్యతే” యనందగు, మహితవచోరూఢి వినమె మదగజగమనా. ||38||

తే. అనిన వల్లభ యీలీల నాడ నెంత, దాన నావంటివా రెందఱైనఁ గలుగ
నగ్రవత్నియటంచు న న్నాదరించి, మీరు నవ్విస వలదననేరఁగాని. ||39||

తే. ఇంకఁ దాఁచఁగ నేల ప్రాణేశ వినుము, సిగ్గువడి యుండనీయఁడు చిత్తభవుఁడు
కన్నగేదఁగిరేకుచేకత్తికొద్దెఁ, గ్రుమ్ముచున్నాఁడు దయలేదు కొంతయైన. ||40||

తే. అటులు గావునఁ గామార్త నగుచు నిన్ను శరణు వేడెద రక్షింపు సౌఖ్య మొసగి
యార్తజనరక్షణాదక్షు లఖిలభూత, సదయులును గారి మీవంటిసాధు లరయ. ||41||

మ. అనినన్ లేనగ వంకురింప మునికాంతా యింతసంతాప మే
లను మాకుం బ్రియమైనకార్య మిది వాలాయంబుగా నేను జ
య్యన నీవాంఛిత మెల్లఁ దీర్చెదను సంధ్యావేళఁ బోనిమ్ము నా
వసజాతాక్షి స్మరేభమార్గణకరవ్యాధాతచిత్తాబ్జ యై. ||42||

నీ. మలయాచలాయాతమందానిలము గాదు రణరంగనన్నధరథము గాని
ప్రాగస్తగిరుల చంద్రదివాకరులు గారు కమనీయకనకచక్రములు గాని
సాయంసముజ్జ్వలభసాంధ్యరాగము కాదు కొమరుఁజెంగవిటెక్కిములు గాని
సాధారణవిహంగసంరావములు గావు మణికింకిణులఘణంఘణాలు గాని
తే. తారకలు గావు దేవతాద్వంద్వముక్త, నవనమస్కారకుసుమబాణములు గాని
సంజగా దిది విరహిపై స్మరుఁడు దండు, వెడలు గోధూళిశుభలగ్నవేళ యధిప. ||43||

నీ. తిలకింప ద్వాదశార్కులకన్న వేండ్రమై జలజారి పండువెన్నెలలు గాయఁ
బల్లవితాశేషపాదపచ్చాయలు విలయాగ్నికీలలవిధము చూప
మలయాచలాయాతమందమారుతములు ఝంఝామరుల్లీల సంచరింప
ఫలపుష్పనిష్యంబిబహుమరందరసంబు వసుమతి నేకార్థవంబు సేయఁ
తే. గాలకంఠకరోరహంకారములను, దండిదండిని కుసుమకోదండి యడర
విరహిణీలోకసంహారవేళ గాని, యిది వసంతంబు గాదు ప్రాణేశ కంటి. ||44||

తే. ప్రాణనాయక యిదె చూడు పతులఁ గూడి, పాయకుఁ డటంచు నతులకుఁ బల్కుతేజి
పాదుషాహు శికాచేసి పంపు కాగి, తంపుఘరమానువోలె సుధాకరుండు. ||45||

చ. అళు కొకయింత లేక కుసుమాస్పృఁడు క్రొన్నెలసానదీరుచెం
గలువలకోరులం గులుకుగుబ్బచనుంగవ గాఢ నేయఁగాఁ
గళగొనఁ గాఱురక్త మిదె గనొను కుంకుమ గాదు నాథ పూ
విలుతునిదుండగంబు దగవే సహియింపఁగ మాకు నిత్యతీన్. ||46||

శా. ఓయాత్మేశ్వర యీవసంతమున శాంతోష్ఠాంశుసంతాపమున్
భూయోదృష్టతమం బధిజ్యధనురంభోజాస్త్ర ముద్యత్పటే
రాయాతానిలశైత్యము న్నిశదసర్వాంశంబు రమ్యంబు నౌ
సాయంవేళ రమింపవచ్చితి మది స్సంతోష ముద్బొంగఁగన్. ||47||

తే. ప్రాణనాయక యొకముహూర్తంబు తాళు, మంచు నానతి యిచ్చితి రంత యేల
యొక్కక్షణ మొక్కదినమయి యున్న దిపుడు, తాళఁగాఁజాల మత్కాంక్షితంబు దీర్పు.

ప. అదియునుం గాక. ||49||

సీ. తల్లి దైవం బని తగుప్రదక్షిణనమస్కృతుల నింద్రాదులు సేవసేయ
నత్తగా రని బత్తినడుగు లొత్తుచు శచీవనజాక్షి కోడలితనము నెఱవ
నవ్వ యంచును బ్రేమ నివ్వటిల్లగఁ జేరి మురిపెంపుమనుమఁడు ముద్దుగురియ
దివ్యవాద్యములతో దినదినంబు నికేతనంబున శుభశోభనములు నడువఁ
తే. జుట్టఱికమున నిచ్చిపుచ్చుకొను బంధు, జాల మెంతయు గెరవనరణిఁ జూడ
విభవముల విష్ణువీఁగెడువిబుధమాత, నదితి గని యెట్లు దరియింతు
[2]ననవరతము. ||50||

సీ. అదితి గన్నకొమాళ్లయం దొక్కరుఁడు జగత్తయరక్షణాధురంధరతఁ బూనె
మఱియొక్కఁ డాకాశమణియై జగత్తయ్యామూర్తియై భువనసత్కీర్తి మించె
వినతాత్మసంభవుం డనుపమేయబలాప్తి వనజాక్షువిశ్వంభరుని భరించెఁ
గద్దుతనూజుండు గహననానాసముద్రాహార్యములతోడ నవని మోచె
తే. మఱియు నీచెట్టపట్టిన మగువలందు, నెవ్వరికి లేరు సత్పుత్రు లెంచి చూడ
నందఱు నభీష్టసంపద నలరినారు, కాంత నాభాగ్య మిట్లయ్యెఁ గాని నేఁడు. ||51||

క. రమణునిమన్ననవలనన్, రమణీమణి రమణానొందు రవిమన్ననచేఁ
గమలిని శశిమన్ననచేఁ, గుముదినివలె ననిన నతఁడు గోమలి కనియన్. ||52||

సీ. విరియఁబోసినజటావినరంబు కెంజాయ సాంధ్యరాగంబుపై చౌకలింపఁ
బ్రేతవనాయాతవాతనీతవిభూతినికరంబు నెమ్మైన నిండికొనఁగఁ
గృతతప్తసౌవర్ధగిరివిగ్రహంబైన ఘనవిగ్రహము భయంకరము గాఁగ
వికటాస్థిహారము ల్విషభరమాలికల్ గజచర్మవననంబు గండుమిగులఁ
తే. గేల శూలంబు పూని దిగ్భిత్తు లగల, నట్టహాసంబు చేయుచు నఖిలభూత
వినరములు గొల్వ మదమత్తవృషభ మెక్కి, రుద్రుఁ డీవేశ మెలఁగెడు రౌద్రముగను. ||
53||

తే. అనలచంద్రార్కనేత్రత్రయంబు దెఱచి, చూచుచున్నాఁడు రోషస్ఫురణ దనర
మఱిది యనుచుట్టఱికమున మాటుమసల, వలదు దుర్మార్గులైన నెవ్వారి నైన. ||
54||

క. శిక్షించు న్నత్పురుషుల, రక్షించుం గడలిఁ బొడమి ప్రబలినవిషమున్
భక్షించి జగముఁ గృపచే, వీక్షింపఁడె నీ వెఱుంగవే జలజాక్షి. ||55||

మ. అనిన న్మందమరుత్కిశోరకులలోలాకాశగంతరం
గనికాయంబులు దమ్మిపైఁ బోరలు పొంకం బెంతయున్ వింతగా
నునులేనవ్వ ముఖారవిందమునఁ జిందు ల్లోక్క నక్కల్కి యి
ట్లనియెన్ యౌవనగర్వనిర్వహణలీలాలోలవాచాలతన్. ||56||

తే. కుడువఁ గూడును కట్టుకోఁ గోక లేక, తోలు గట్టుక తిరుగు బిచ్చాలశివునిఁ
జాల వర్ణింపఁగా నేల చాలుఁ జాలు, నతని కొకకూఁతు నిచ్చి లోనడలుఁ దండ్రి. ||57||

తే. చూడఁ దెడ్డును మంచముకొడు గాని, యేమిసంపద పార్వతి కీశ్వరునకు

మీరు దోబుట్టు వంచును మెచ్చుకొనిన, నిచ్చకంబుననైన నే మెచ్చుకొనను. ||58||

క. జనకుఁడు పదుమువ్వురు మముఁ, గని మీప్రియుఁడైన వాసఁ గైకొనుఁ డన్న
న్నినుఁ గోరమె యన్నింటన్, ఘనుఁడవు గావునను గావునను రతి ననినన్. ||59||

శా. “శాంతంపాప” మటంచు మౌనిపతి హస్తచ్ఛాదితశ్రోత్రుఁడై
యింతైన నృదిఁ గొంకు లేక తగునే యీలాగు నిందింపఁగాఁ
గాంతా విశ్వజనీనవైభవమహాగంభీరశైలేంద్రజా
కాంతద్వేష మనాత్మనీనము గదా కన్గొన్న నెవ్వారికిన్. ||60||

సీ. అఖిలలోకంబుల నధికుండ నేనంచుఁ గర్వించు విధిమస్తకంబుఁ ధ్రుంచె
నధ్వగంబులఁ దన్ను నవమాన మొనరింప మీదక్షున కొనంగె మేషశిరము
పుష్పాస్త్రముల రక్తిఁ బుట్టింప గిట్టిన భస్మంబు గావించెఁ బంచశరుని
వ్యాసులు మును “నదైవం కేశవాత్పరం ” బనిన బాహుస్తంభ మలవరించె
తే. శౌరి నయనాంబుజమునఁ బూజన మొనర్చు, మెచ్చి చక్రం బొసంగె నమ్మేటిమగని
నెట్లు నిందించెదవె యొడ లెఱుఁగ లేక, దక్షపుత్రువి గనుక నోతరలనయన. ||61||

సీ. దండధరోద్ధండత నడంచు విషభోక్త యహిఘణామణు లూను నస్తిహారి
మననంపుటిలు సర్వమంగళాధిశ్వరుఁ డైశ్వర్యశాలి యానాదిభిక్షుఁ
డతివక్తె యర్థదేహ మొనంగు కామారి యాశితనులభుఁ డైనట్టియుగ్రుఁ
డధ్వరఫలదాత యైనక్రతుధ్వంసి విపులారథికుఁడైన వృషభహాయుఁడు
తే. హరుఁడు శంకరుఁడును భవుఁ డభవుఁ డిందు
శితవిభానిధి నీలలోహితుఁడు నష్ట
తనుఁడు పంచాననుఁడు త్రిలోచనుఁడు నిర్గు
ణాత్ముఁ డద్దేవుఁ దెలియ శక్యంబె మనకు. ||62||

తే. అనిన నట్టిదేవుఁ డంగజునకు లొంగి, నందెలందు దివములందు విడక
వేయువత్సరములు వెలఁదితో రమియించి, యర్థదేహ మొసఁగఁడా యటన్న. ||63||

శా. ఈలాగందురె బాల వాంఛితఫలం బీజాలువిశ్వేశ్వరుం
డేలాగుండిన నుండెఁగాక మఱిమాదృక్పాపను త్రిత్రభూ
లీలామగ్నత నుండఁగాఁదగునె తాల్మిందూలి శాస్త్రోక్తముల్
బాలింపం దగదే గృహస్థులకు సద్భావంబుతో నెప్పుడున్. ||64||

తే. దశమి హరివాసరమున ద్వాదశిని బర్హ, తిథుల సంక్రమణంబుల తిథుల నన్య
తిథులయందైనఁ బగలు సంధ్యలనుఁ ప్రేమ, నంటఁగా రాదు సతుల గృహస్థులకును.
||65||

క. ఋతువై స్నానము సేసిన, సతి సంతర్థహమునందు సంతానేచ్ఛన్
రతికృతిగాక జుగుప్సా, మతిఁ గలయుట గృహికి యుత్తమం బని పల్కన్. ||66||

శా. ఔలెండా యిటువంటిఛాందసము లెన్నెనా గలా విందుకున్
వేళల్ గావని చెట్టవట్టితివి చెన్నేనవ్యుతో వల్లభుం
బాలారత్నము కేళికాకుతుకసామర్థ్యక్రియాదూరిత
ప్రీతానూచకసానురాగవికసద్విక్షారుచు ల్మీఱఁగన్. ||67||

తే. వెఱవ దననేల కామిని విభునిచెట్ట, పట్టినప్పుడె స్వేదకంపంబు లొదవె
గద్గదిక దోచె మోమునఁ గాననయ్యె, దీనభావంబు నది యొక్కదిట్టతనమె. ||68||

తే. నయము దెల్పిడుగతి కంకణములు మొఱయఁ, గొను నలియింపఁ బులకలు
గ్రమ్మిక్కిన్న
గుబ్బ యరగానరాఁ బైటకొంగు జాఱ, మగువ యీగతి తెగువతో దిగువ నతఁడు. ||
69||

చ. వల దిది సంజవేళ చెలువా యొకయింపుక తాళుమంచు నేఁ
బలుమఱుఁ జెప్పిన నృననుఁ బట్టఁగఁజాలక నొంటిపాటున
న్వలనుగఁ గంటి కింపయిన వాని గనుంగొని ప్రేమ హెచ్చుఁగా
బలిమిని జేరుజారవలెఁ బైకొనఁగోరెదు నీకు మేరయే. ||70||

మత్తకోకిల. ఈమనోరథ మెల్లఁ దీర్చెద నీముహూర్తము దాళవే
కామిని యిది వేళ గామినీఁ గైకొనంగఁ దలంపనం
చామునీంధ్రుఁడు వేడిన న్విసదయ్యెఁ దొయ్యలి యెయ్యెడం
గామ మష్టగుణం బటం చనఁగా వినంబడునే కదా. ||71||

క. ధీరాగ్రేసరుఁ డంతట, నీరేరుహనేత్రచేతినిర్బంధము దు
ర్వారముగా రుద్రనమ, స్కారము గావించి కేళికాకృతమతి యై. ||72||

తే. ఎంత చెప్పిన వినవె కా నింక నీవె, యనుభవించెదు రమ్మంచు హసితవదన
యైన మాసిని కైదండఁ బూని మౌని, కేళినదనంబుఁ జేరిన బాల యపుడు. ||73||

తే. జాళువాకోళ్ళపట్టెమంచంబుమీఁదఁ, దళుకుకుంకుమపఱపుపై వలువఁ బఱచి
జాతిపట్టుతలాడలు చక్కఁబెట్టి, కాంతుఁడు శయింపఁ దాను చెంగట వసించి. ||74||

క. మదనుండంపినకిల్లా, కిదిగో మనసిమ్మటన్న యేపున నవలా
మొదట నొకమడు పొసంగుచు, బిదప న్నాగా లొసంగెఁ బ్రియునకుఁ బ్రేమన్. ||75||

క. వడిగ బిగిగుబ్బజిగి గ, న్నడుజలుగున్నరిగచెలువపయ్యంటవయిం
దడి దుడుచుచు, దెలియాకున్, మడుపు లొసఁగి చాలుటయును మదిఁ దమి
బొదలన్. ||76||

తే. చెలువ పయ్యెడఁ జూజుకంబుచేత నదిమి, ఐవికె సడలంపఁ దిలకించి రమణుఁ డెంత
సిగ్గరివె యంచుఁ బైటఁ దీసినను వేగఁ, గరయుగంబునఁ జనుదోయిఁ గప్పుకొనుచు. ||
77||

మ. అలరు శయ్యకుఁ జేరి యొత్తిగిలి సయ్యాటంబునన్ గబ్బిగు
బ్బలు తొమ్మానఁగఁ బ్రాణనాథుకటిపైఁ బాదంబు కంఠంబునన్
వలకె ల్లాచ్చి కవుంగిలించి జిగిజాళ్ళాచెల్వపున్ ముద్దుచె
క్కిలి ముద్దాడుచు మిక్కుటంబు తమి సొక్కె న్నాంత కన్మోడ్పునన్. ||78||

చ. పడఁతుక ప్రేమమీఱ మొనపంటఁ జూఱుక్కున మోవి నొక్కినం
జిడిముడిపాటుతోడ నునుజెక్కిలి మీటుచు, జాలుఁజాలునే
విడవె గయాళి యంచుఁ బతి వేడినఁ జిక్కితి వింక నేల నే

విడువనటంచుఁ గ్రోలెఁ బెదవి న్మదవిహ్వలతాంతరంగ యై. ||79||

తే. కలికి యీరీతిఁ బరిపరిగతులఁ బెనఁగఁ, గతిసవక్షోజయుగళసంఘట్టనమున
హృదయమున నిద్రవోయెడుమదనుఁ డపుడు, మేలుకొనె నాఁగఁ బతి దమి మీఱ
ననియె. ||80||

మ. అలుకల్ దీరిచి ముద్దు పెట్టుకొని నయ్యాటంబునం జంటిపై
జలుగుంబయ్యెదకొంగు జాత్యే తమి నాశ్లేషించుచుం బైకొనన్
బలిమి న్యల్లభుఁ డప్పు డొల్లమి నటింపంజూచుభూభంగరీ
తుల నొందుం గులకాంత లింతతమి యెందుం గానఁ జంద్రాననా. ||81||

తే. అకుటిలభూశరాసన వనతితీక్ష్ణ చంచలాలోకవిశిఖవకంచుకాడ్య
సపురుషాలాపలాలస వయ్యు సతను, సమరసన్నద్ధ వగుట యాశ్చర్య మబల. ||82||

క. అని సర్వోక్తులఁ దనసతి, చనవుం జెల్లింపఁగోరె సమరతికలనన్
మునిపతి గులకాంతలు గో, రిసకోరికెఁ జిన్నవుత్తురే గృహు లనుచున్. ||83||

తే. నెలఁత రమ్మని తనదుసందిటికిఁ దిగిచి, చన్నగవ యంటి వాతెఱచవుల దేరి
విడువఁబోయిన నునుపోకముడికి గాను, కోమలి బెనంగె సిగ్గుచేఁ గొంతదడవు. ||
84||

తే. నిగనిగల్ గుల్కు నధరమాణిక్య మొసఁగె, గుబ్బుచనుదోయి బంగారుకుండ లొసఁగె
బెనఁగఁ దనపోకముడికిఁగాఁ బ్రియునితోడ, నీరజాక్షలు ముగ్ధలు గారె యెందు. ||
85||

తే. నీవి తనయంతటనె జాతె నీరజాక్షి, రౌర యభిమానరక్షకు లైనవారు
దొలఁగుసమయంబునను దామె తొలఁగిపోకఁ, బరులచేఁ ద్రోవుఁబడుదురె పలుచ
నగుచు. ||86||

ప. అంత. ||87||

మ. తను లేలెమ్మనికొమ్మ యెత్తులిడ మోదంబొప్పు నాథుండు పై
కొని యానందపయోధి నీదుచును వక్షోజాతకుంభంబు లూఁ
దినసత్త్వంబున సంతలో బడలి యెంతే సోలి యోష్ఠామృతం
బు నితాంతంబుగఁ గ్రోలి ముగ్ధెను శ్రమాంభోవాహిను ల్ముంచఁగన్. ||88||

తే. అనధరక్షత మనఖభేదన మకంఠ, కూజిత మభాషణ మబంధకుశల మయ్యు
మౌని సురతంబు మానినీమణిని బార, వశ్య మొనరించి యానందవార్ధిఁ దేల్చె. ||89||

తే. అంత సురతాంతవైరాగ్య మనుసరింప, నింతమాత్రసుఖంబున కేల యిట్టి
వేళఁ బ్రాల్లాటితి వటంచు విభునిమోము, చక్కఁజూడంగ సిగ్గయి శయ్య డిగ్గి. ||90||

చ. ప్రిదిలిసకట్టుకొంగు సవరించి మిటారపుఁజన్నదోయి ప
య్యెడఁ గదియించి ముత్తియపుటంచులకమ్మలు చక్కనొత్తి క్రొ
వ్వెడ ఘటియించి ముంగురులు విన్ననువొప్పగఁ దీర్చి నెమ్మదిన్
గుదిగొనుసిగ్గుతోఁ గుసుమకోమలి మజ్జనశాల కేఁగినన్. ||91||

తే. మౌని స్నానంబు చేసి నవీనధౌత, చేలములు గట్టి నిర్మలక్షితి వనించి
బ్రహ్మగాయత్రి జపియించి భావశుద్ధి, హోమశాలాంగణంబున నున్న యపుడు. ||92||

మనోహరిణీవృత్తము. ఉదరము బరువై యున్నను మది స, మృదమును భయమును
మల్లడిగొనఁగాఁ
బెదవులు దడుపుచు బిత్తరి రమణుం, గదియఁగఁ జనియెను గద్దడికి దగన్. ||93||

తే. కామమోహిత నగుచు దుష్కాలమునను, నిన్ను గూడి రమింపఁగ నిలిచె గర్భ
మింకఁ దా నేమి చేయునో యెఱుగఁబడదు, క్రొవ్వి నవ్వితి లోకైకగురుని హరుని. ||
94||

వినయవృత్తము. అనిన, న్విని య, మ్ముని యి, ట్లనియెన్. ||95||

సీ. పతిచిత్త మెఱుంగక రతిఁ గోరుట పతివ్రతలకు ధర్మముగాఁ దలఁపవైతి
విది సందేవేశగా యివేశ రమియింప ఘోరపాతక మని కొంకవైతి
ఫాలాక్షు వృషపాహు శూలపాణి మహోగ్రుఁ గఱకంఠుఁ జూపిన వెఱవవైతి
దితి కశ్యపుని బలాత్కృతిఁ బట్టె నని లోకు లాడుకొందు రటంచు నలుకవైతి
తే. మించి నేనెంత దెలుప లజ్జింపవైతి, దక్షనందనవయ్యు సత్పుదము దక్కి
చిత్తభవునకుఁ జిక్కి దుష్ప్రియకుఁ జిక్కి, యింత చేసితి వేమందు నిందువదన. ||
96||

ఉ. కామము ధైర్యవారణనికామము దుర్లభదుష్ప్రియాలతా
రామము సత్ప్రియాధృతివిరామము క్రోధముఖాదిపంచక
క్షేమము నాస్తికత్వ మతిసీమము దుర్వ్యసనాబ్ధిరాట్నధా
ధామము సర్వదుష్టగుణధామము దానిఁ బరిగ్రహింతురే. ||97||

సీ. వదినె యంచు నొకింత వాత్సల్య ముంచక పౌలోమి ముందల బట్టువారు
న్యాయంబు గాదిది యని బృహస్పతి పల్క వికవిక నగి చెంప వ్రేయువారుఁ
బినతండ్రి యని తండ్రి గనమి జయంతుండు వచ్చినఁ జెఱసాల వైచువారు
హరిని నుతించు నటంచు నానావేదశాస్త్రము ల్థిలముగా నల్పువారు
తే. నీదుగర్భంబునందు జన్మింతు రబల, సంజ రమియించినట్టిదోషంబువలన
రుద్రభృత్యులు భద్రానుభద్రు లనెడు, వారు గడవటఁ దెగుదురు శౌరిచేత. ||98||

క. అన ముఖవర్ణవ్యత్యయ, మున మోదము భేద మగుట మునిపతి దెలియం
గనుఁగొని భయసంభ్రమములు, బెనఁగొనఁ దనమనములోన బిత్తరి యనియెన్. ||
99||

తే. విను మనోహర యొకరసావేశమునను, దను వెఱుంగమి నపు డట్టితలఁపు పుట్టె
నిపుడు విస్మయమయ్యెడు నెన్నికొనిన, దైవకృత్యంబు గాకెమి తప్పు గలదె. ||100||

మ. ఘనశౌర్యంబున వైరివీరవరులన్ ఖండించి లోకంబు లె
ల్లను బాలింపఁగఁ జాలునిద్దఱునుతు లృగ్ధర్మసంభూతు లై
నను జాలు న్గులుషాత్ములైన వెఱవం దర్వాత శ్రీభర్తచే
తనుమేను ల్లజియింపఁ గల్గుట గరస్థంబౌ గదా మోక్షమున్. ||101||

తే. ఐన సాధునింద కాలయు లగుటను, వగవలయు వారివారి కైన

విష్ణుదేవుభక్తి విబుధాసురక్తియుఁ, గలుగఁ గరుణ సేయు కాంత యనిన. ||102||

క. వనితా పశ్చాత్తాపం, బునఁ గుందుట విష్ణుదేవుఁ బొగడుట నన్ను
గని మని కొల్చుటవలన, న్నిను మెచ్చితి శుభము గల్గు నీ కిటమీఁదన్. ||103||

తే. రమణి నీయగ్రసుతుఁడు హిరణ్యకశిపుఁ, డతనికి జనించుఁ బ్రహ్లాదుఁ డనుకృతార్థుఁ
డతనియుత్తమచారిత్ర మఖిలవిష్ణు, భక్తజనముఖ్యులకు మేలుబంతి యగును. ||
104||

క. శ్రీదయితపాదసేవా, హ్లాదుఁడు ప్రహ్లాదుఁ డలరు నతిపావనుడై
మోదమున నుండుఁ బొమ్మని, యాదితి నూరార్చియుండె నతఁడు యథేచ్ఛన్. ||
105||

ప. అంత. ||106||

తే. దితికపోలతలంబులు తెల్లవాతె, నదితి నెమ్మాము వెలవెలనయ్యెఁ దోడఁ
బంచికొనెనేమొ రుచియు సావత్యమునను, గాక సైరింపఁగలదె యేకడ నపత్ని. ||
107||

క. గర్భమున వృద్ధిఁబొందెడు, నర్చకులశరీరకాంతి యధికంబై యా
విర్భూతమయ్యె ననఁగా, గర్భిణికుచచూచుకములఁ గాళిమ దోచెన్. ||108||

క. చిట్టములువుట్టెదాఁ గను, పట్టికి నిటమీఁద ధర్మపథమున నిటులం
బుట్టెడు నరుచియటంచుం, గట్టిగ జనములకుఁ దెల్పుకైవడి దితికిన్. ||109||

క. ఇటువంటిభూమి నీవిం,కిట గైకొను మంచుఁ బట్టి కెఱిగించుగతిం
గుటిలాలకమ్మద్భక్షణ, ఘటితాదరయ్య మిగుల గర్భస్ఫురణన్. ||110||

సీ. శ్రేష్ఠనిష్ఠరతపోనిష్ఠచేఁ బరమేష్ఠి మెప్పించి వరముఁగా మించ నెంచు
జగతీతలం బెల్లఁ జాడచుట్టుగఁ జుట్టి యొకమూల దాచగా నుత్సహించు
శతమఖప్రముఖనిర్దరులఁ బాఠఁగఁద్రోలి యెల్లలోకములుఁ దా నేలఁ దలచు
బ్రాహ్మణయూథంబు బాధించి రోధించి యధ్వరభాగంబు లందఁగోరు
తే. నమరకాంతలఁ జెఱుల వేయంగఁ దివురు, దేవదేవునితో నిరోధింపఁజూచు
గర్భ మైనది మొదలుగాఁ గన్యపాగ్ర, పత్నిభావంబులోనఁ బ్రాభవము మెఱసి. ||111||

తే. బాలకులఁ గాంచినను బాకభంజనాది, శత్రువులు నొత్తురో యను సంశయమున
గర్భము ధరించె నూతేండ్లు గాఢనియతి, జలజలోచన పుత్రవాత్సల్యమునను. ||
112||

సీ. వదనంబు సఱచినవానిఁ గానఁగలేక ధరణీజనం బెల్లఁ దల్లడిల్ల
ఘణిఘణిల్లుమటంచు గగనమార్గంబున వైమానికుల విమానములు దాక
రథముపై నున్న మార్తాండుఁ జూడఁగలేని గరుడాగ్రజుఁడు బెట్టుగాఁగఁ బిల్వ
నున్నవాఁడవే యంచు నొద్దివారలు బింబ మంటి శైత్యస్పర్శ నజ్ఞుఁ దెలియ
తే. నంబునిధి జాతహాలాహలంబులీల, నదితి దుర్భరగర్భంబునందుఁ బొడమి
భూర్భువస్వర్ముఖాశేషభువనములను, గాఢమై నిండె హోరాంధకార మొకటి. ||113||

తే. అప్పు డింద్రాదికసుధాంధు లంధు లగుచు, బేరుపేరుల నొండొర్రఁ బిలిచికొనుచుఁ జెట్టఁ బాయక కైలాసశిఖరి గనుచు, సత్యలోకంబుఁ జేరి విస్మయము మీఱ. ||114||

మ. అతిచంద్రార్కతనుద్యుతిచ్చటల లోకాంతర్బహిరూఢగా
 డతమోహరకుఁడై సమస్తమునిచూడారత్నసంసేవ్యవ
 చ్చతపత్రుండయి భారతీరమణితో సౌవర్ణపరంబునం
 దతులప్రోఢిఁ జెలంగుఁ బ్రహ్మఁ గని సాష్టాంగంబు సేవించుచున్. ||115||

తే. భారతీనాథ సర్వసంపత్సనాథ, ప్రకటతరవిశ్వనిర్మాణపారదృశ్య
 తెలియఁబడుఁ గాదె కరతలామలకసరణి, ద్రిభువనంబులవృత్తంబు దేవ మాకు. ||
 116||

తే. అంధకార మొకటి హాలాహలాగ్రమై, మించి జగము లాక్రమించి యున్న
 దిందులకు నిమిత్త మెఱిఁగింపు భయమెల్లఁ, దీఱ ననిన భారతీనిభుండు. ||117||

సీ. ఆదికాలమున “సోహం” బంచు నామానసంబునఁ బుట్టిన జ్ఞానవంతు
 లీజగంబాదిగా నెల్లజగంబులఁ దృణలీలఁ జూచి వర్తిలు విరక్తు
 లుగ్గుఁడు మొదలుఁ బ్రత్యుత్థాన మొనరించి పూజింపఁగాఁ దగుపూజ్యతములు
 నారదాదులకు డెందంబునఁ దోపని యర్థముల్ దెల్పు తత్త్వార్థవిదులు
 తే. సంతతాత్మానుభవసౌఖ్యజాయమాన, తృప్తిప్రప్తాంతరంగులై తిరుగుచుండు
 సకలజగముల సనకాదిశాంతినిధులు, వార లొకనాఁడు హరిఁ జూచువాంఛ యొదవ.
 ||118||

సీ. ద్వారకాంచనరంభ లూరుకాండములుగాఁ గలితసోపానము ల్వతులుగాఁగఁ
 గమలాకరస్ఫూర్తి గంభీరనాభిగా నారామరేఖ నూగారు గాఁగఁ
 బదివన్నియలకోట పసిఁడియొడ్డణముగా సౌధశృంగము లురోజములు గాఁగ
 భవనాగ్రకేతనపాళి పయ్యెద గాఁగఁ దొగలతోరణము భూయుగము గాఁగ
 తే. హంసకారావయుతపరిఖాంబుజంబు, లడుగులును ధూపధూమంబు
 లలకములుగ
 తీవి సాక్షాత్కరించిన శ్రీవధూటీ, బోలి చెలువొందు వైకుంఠపురమునకును. ||119||

క. చని యేలోకంబునఁ గాం, చనివైభవ మిందుఁ జూడ సమకూరె నటం
 చని ప్రాపించి కరమ మె, చ్చనివా రన్యోన్యసూక్తిచాతురి మెఱయన్. ||120||

ఉ. శ్రీవిభుఁ డాద్యుఁ డీశ్వరవిరించిముఖామరసేవ్యుఁ డంచు స
 ద్భావమునన్ భజింపఁగల భక్తులు ముక్తశరీరులై ముదం
 బావహిలంగ నీడ జలమాడక లింగశరీరముక్తి లే
 దీవిరజానదీమహిమ మెన్న సమర్థులమే సనందనా. ||121||

ఉ. మందనమీరచంచలసమంజసకంజపరాగపుంజ మెం
 దెందు రజోగుణంబు వెలయింపఁ దదీయమరందలాలసీం
 దిందిరము ల్లమోగుణముఁ దెల్పెడు నింతియకాని చూడఁగా
 నిందురజస్తమోగుణము లెన్నఁడు లేవుగదా తపోధనా. ||122||

మ. అరిషడ్వర్గము లేమి దుఃఖములపొం దావంతయున్ లేక శ్రీ
 విరజానామతరంగిణీజలములో విధ్యుక్తి సున్నాతులై

స్థిరభక్తిన్ సమయం బెఱింగి హరి సంసేవించుచుం దుష్టిచే
కుఱుహర్షించు సలోకముక్తులఁ గనుంగొంటే జటింద్రార్ణవే. ||123||

సీ. మణీకిరీటంబులు మకరకుండలములు నాకర్ణధవళనేత్రాంబుజములుఁ
బావనవైజయంతీవనమాలికాకౌస్తుభకలితవక్షస్థలములు
శంఖచక్రగదాసిశార్ఙ్గపంచాయుధదుర్వారబాహుచేతస్థయములు
ఘనకటితటబద్ధకనకాంబరంబులు నాభిశోభితపాండునయనములును
తే. విబుధవత్సినీలరుచిదివ్యవిగ్రహములు, దర్శకానంతసదృశసౌందర్యములును
గలిగి చెలువొందుచున్నారు కంటే వీరి, విష్ణుసారూప్యవంతుల విమలమతుల. ||
124||

సీ. పదియాఱువన్నెలబంగారమే కాని యితరలోహంబు లిందెందు లేవు.
నవనీయముగ మించు నవరత్నములే కాని యితరోపలంబు లిందెందు లేవు
కామితార్థము లిచ్చు కల్పకంబులే కాని యితరభూరుహము లిందెందు లేవు
శ్రుతివచోరచన మించు విహంగములే కాని యితరఖగంబు లిందెందు లేవు
తే. సరసీరుహనాభసారూప్యధరులే కాని, యితరు లైనట్టివార లిందెందు లేరు
తరమే యెంచ గుణాకుంతతరము ముక్తిగురుచుకాకంతసరము వైకుంఠపురము. ||
125||

ప. అని యనీదృశ లోకసాధారణ లోకదురవలోక మణిగణలోకవిలోకాయిత
శతకోటికోటిలోచన సలోకవాసనివాసవర్గంబు లగు రాజమార్గంబు లవలోకిం
చుచు సత్త్రిమించి నిజసమాగమసమసమయసమయద్భయభక్తివినయ
ప్రధానప్రధానజననిటలతటముకుళితకరవందనమాలికాసందీపితారవింద
కోరకవందనమాలికాకలితనిజారం బగు హరిహజారంబుఁ బ్రవేశించి వాద
వేదండంబులం బోలి బహుకక్ష్మాభిరామంబై గగనకాసారంబులం బోలి
సద్వారారూఢంబై కపోతపాలికాలలితం బయ్యు నసత్యంబై త్రైకాలిక
సత్యంబును నై ఘనతరవజ్రవలభిత్రాణం బయ్యు ననాకంబై నిత్యనాకంబును
నై మేచకరుచిరుచిరనీలకంఠోత్కంఠాపాదసప్రవణహరిన్మణిరమణీయకాంతి
కాళికావిలాసం బయ్యు నఖర్జురనగారామంబై పరివక్ష్మఖర్జురనగారామం
బును నై ముక్తావాసంబు గావున ముక్తావాసంబును నీలాభిరామంబు గావున
నీలాభిరామంబును శ్రీనివాసంబు గావున శ్రీనివాసంబును నచలోజ్జ్వలంబు
గావున నచలోజ్జ్వలంబును ననంతవిలాసభాసురంబు గావున ననంతవిలాస
భాసురంబును సప్తాపదమయంబు గావున సప్తాపదమయంబును విష్ణుక్రీనావృ
తంబు గావున విష్ణుక్రీనావృతంబును నగుచుఁ జెల్వొందు త్రిభువనాధిపుభువ
నాధిరాజంబుఁ బ్రవేశించి యంతిపురంబు వెడలివచ్చు పరిచారకాజనంబుల సం
బుజలోచనసమయంబు వేడు సేవాపరాయణులకలకలంబులచే నువలక్షితంబు
లగు త్రిచతుఃకక్ష్మాంతరంబులు గడచి హరినామసంకీర్తనసర్వసామగాన
ప్రవర్తనంబులం బరమభాగవతులం బోలు కీరమయూరశారికల నువలాఱించు
మించుబోడులం గనకాంబరునకుఁ జేశానుక లొసంగఁ గనకమంజరులు గట్టు కన
కాంగుల మణియు లక్ష్మీనారాయణవివిధకైంకర్యపరాయణు లగు శుకవాణు
లం గనుంగొనుచు నీరంధ్రసౌగంధికత్వణగ్రాహివిషహరమణీప్రభానీరంధ్రంబు
లగు పంచషట్ప్రదేశంబులుం దాటి యవ్వల. ||126||

మ. కలితస్తంభము కామినీహసనరంగచ్ఛంద్రికాస్యిన్నశ్రీ
తలరుక్మాంతసమేతకుండ్యము సరత్ప్రశ్రేణివైవర్ణ్యము

తృలమారంద ముదభువు నృదకపొలద్యంద్యమై సర్వమై
చెలువయ్యె నృహలక్ష్మి సాత్త్వికముచే శ్రీవిష్ణుసంగంబునన్. ||127||

ప. అని యిందిరారవిందనయనానందకరుం డగు నందకకరునిషందిరసౌందర్యంబు
నకు డెందంబున నానందించుచు శతానందనందను లగు సనకసనందనాదికర్మం
దిబ్బందారకులు ప్రజ్ఞావిజ్ఞానంబులం దాము తద్దయుఁ బెద్దలయ్యు నద్దేవదేవు
నకు ముద్దులమనుమలుగావునఁ జౌపంచప్రాయంబులవారలై కనుపట్టి దిగం
బరు లయ్యు నంబరమణిరమణీ ప్రభాడంబరవిడంబనామందేహంబు లగు
దేహంబులు ప్రకాశింప దండకమండలువులు గైకొనకుండియుం దమయతి
లోకప్రభావంబు భావంబున భావించి తత్రత్యదేవతాగణంబులు గావించు
సాష్టాంగసేవలకు నుచ్చరించు నారాయణోచ్చారణం బీంకారనాచకం
బుగా నభ్యంతరగృహంబున కరుగు సమయంబున. ||128||

క. బాలురుగాన వివేకము, సాలదొ బినబినన నెందుఁ జనియెద రంచుం
గోలలు వైచిరి శతధృతి, బాలులముందఱను ద్వారపాలకు లలుకన్. ||129||

ప. ఇవ్విధంబున. ||130||

క. పోవలదని రోధించిన, దౌవారికజనముఁ గాంచి తాపనపరు లే
లా వారించెద రకట, శ్రీవల్లభుపాదసేవ సేయఁగఁ దగమే. ||131||

తే. అనిన వేళ గాదు వనజాతనేత్రుండు, తరుణిఁ గూడి యంతిపురమునందు
నున్నవాఁ డటన్న నొక్కింత నవ్వుచు, సనకమౌని వెనుక ననక యనియె. ||132||

మ. ఇనబింబంబున యోగిమానసములం దేప్రాద్దు శ్రీకాంతతో
వనజాక్షుండు వసించు మీ రెఱుగరే వారింపరా రెన్నఁడుం
గనుదమ్ము ల్వికసింపఁ గల్గొనుదు మర్కస్థాయి నాత్మస్థితున్
ఘనవిజ్ఞానవిలోకనంబునఁ గడుం గల్గొందు మిచ్చారతీన్. ||133||

క. కనుటయుఁ గనఁదగు నదియును, గనుఁగొనువాఁ డాత్మ యయ్యెఁ గనుఁగొనవలదం
చును వారించెద రెవ్వరిఁ, గనుఁగొనఁగా రానిదేది కనుఁగొనుఁ డాత్మన్. ||134||

తే. ఏల యజ్ఞాన మొదవె నీవేళ మీకు, నిర్వికారంబు పూర్ణంబు నిర్మలంబు
నైనపరమాత్మ కొకవికారానుభవము, గలుగఁజేసితి రేమనఁగలము మిమ్ము. ||135||

తే. ఘట[3]మఱిపాధి భిన్న మౌ గగన మట్లు, ప్రకృతినంబంధమున భిన్నభంగిఁ దోచు
నాత్మ యింతియె కాని వేదాంతయుక్తి, నరసిచూచిన భేద మావంత లేదు. ||136||

తే. ప్రకృతిభిన్నగుణంబులఁ బ్రభువుఁ బోలి, మమ్ము దౌవారికులఁ జేసి మనుషుచోటఁ
దదధికారంబు దప్పింపఁ దరముగా ద, టన్న నటువలె ననఁగరా దదియు వినుఁడు. ||
137||

క. చనవరుల నడ్డగింపం, జనునే దౌవారికులకు జగదీశునకుం
దనయాత్మజులము మాక, న్నున జనవరు లేరి యిచట నానాగతులన్. ||138||

క. ఎటువంటి బంధు లయినం, గుటిలాత్ములఁ జేరనియఁ గూడునె యన్నన్

గుటిలుల మోటయుఁ గాకుం, డుటయును మీభావ మెఱుఁగు నూ తీమిటికిన్. ||
139||

తే. హరికి నెటువలెఁ దోచునో యనిన మీకు, వెన్నునకు భేద మెయ్యెది యెన్ని చూడఁ
గరచతుష్టయవనమాలికాగదాని, హైమవర్ణాంబరంబుల నలరినారు. ||140||

తే. ఐన సమయంబు గాదని యంటిరేని, కన్నుల రపిందులును నాభిఁ గమలభవుఁడు
శయ్యయై శేషుఁ డుండంగ శౌరిఁ గొల్పు, మాకు సమయంబు గాదె ధీమహితులార. ||
141||

క. కమలాక్షునిఁ గొల్వఁగ నిది, సమయము గాదన్న నేది సమయం బిఁక నో
విమలాత్మలార యెప్పుడుఁ, గమలాసతి తోమ్ముఁ దించఁగాఁ గన మెందున్. ||142||

ప. ఇవ్విధం బంతయు నెఱింగియు నంజనంబునం దెలిసి వసుధాంతరంబున నుండు
నిదానంబు గైకొనంజను జనులకు మహాభూతంబు లడ్డుపడుతెఱంగున బ్రహ్మ
దత్తవిజ్ఞానంబున సన్నిధియగు హరిసన్నిధి కరుగు మమ్మువంటి నిష్కాములందు
నిష్కారణక్రోధంబు చేసి నిరోధించితిరి గావున నిక్షేపకాముకుండు మంత్ర
తంత్రంబుల మహాభూతంబుల నిరసించుచందంబున మత్తపోబలంబున మత్త
చిత్తవృత్తుల రగు మిమ్మువంటి సజ్జనకంటకుల గెంటించి పరమపదంబు నిష్కం
టకంబు గావించెద మని జయవిజయభూపాతననిమిత్తజాతంబు లగురీతిం బ్ర
భూతోచ్ఛ్వాసనవాతంబులు నిగుడం దదీయనిర్గమనసమయాపవర్గపురద్వార
కవాటార్గళవిఘట్టనరటనానుకరణనిపుణరదనపటలకిటకిటాధ్వానంబులు వెలయ
నితఃపరతదాహతజంతుసంతానరక్తసిక్తధారావలయసూచకరోషారుణాయ
మానసయనంబులు వెలుంగ నశనిసదృశగుణపదపరమపదజాయమానకోపరూప
దోషహేతుధూమకేతుభవద్బృకుటి ఘటిల్లఁ గోపాటోపంబు సైరింపనేరక వై
రించి హరిద్వారపాలకుల నవని జనియించి సురద్విషద్వారపాలకులు గమ్మని
శపియించిన. ||143||

క. గడగడ వడఁకుచుఁ బెదవులు, దడుపుచు జయవిజయు లపుడు దాసోహ మటం
చడుగుందమ్ములపైఁ బడి, జడదారుల వేఁడుకొనెడుసమయమునందున్. ||144||

సీ. తొడలపై నిడియొత్త నడుగు పంటవలంతి జఘనంబుఁ దాకించు సరసలీల
మడుపుఁ దెమ్మని మోము మలచిచూడనిలీల కుచముపైఁ జేసాఁచు కోడిగంబు
వనధికన్యక కిన్న వక్షంబు డిగ్గ నొత్తగిలిచే వలగొను దంటతనము
విసరకు మని తాళవృంతపుత్రి నదల్చి యందఱ నవ్వించు నందగింపు
తే. నొకరోక రెఱుంగనటులు గాఢాపగూహ, చుంబనంబుల సొక్కించి సొగసువగలు
వెలయ దక్షిణాయకవిలసనమున, శేషశయ్యాశయానుఁడై శ్రీవిభుండు. ||145||

క. వాకిటికలకలమంతయు, నాకర్తించుచు సరోరుహాక్షులు దమలో
నేకడకని యూహింపఁగఁ, గాకోదర రాజశయ్య గ్రక్కున డిగియెన్. ||146||

మ. ఉడురాణ్మండలపాండురాగముఖరత్నోదారరత్నంబులొ
పడగ ల్మించఁగ మించు నాగజగతీపాలుండు ప్రాగెంపుచె
క్కడపుందంతపుపావలై తనర శృంగారంబుగా మెట్టి యా
కడయంతస్థునఁ బక్షిరా జొసఁగుకే త్ప్రేదండఁగాఁ బూనుచున్. ||147||

సీ. కంకణంబులు మ్రోయఁగా నీళయును ధరారమణియు వింజామరములు వైవ
విమలాల తాతన్వి వెలయాకుమడుపుతో నడుగువాయక వెంటనంటి నడువ
మొలకలేనవ్వుతో గలిమినెచ్చెలి వీచు సురటితెమ్మెరల ముంగురులు గదలఁ
తలతలయందు సూత్రవతీనతిపతి బలసి ముందఱ బరాబరి యొనర్చు

తే. జాటుసిగ కేలనొత్తుచు జాళువామె, టుంగుదుప్పటివలెవాటుకొంగు జాఱఁ
జీర కెంగేలఁబూన నెచ్చెలి యొక రై, యంబుజోదరుఁ డంతిపురంబు వెడల. ||148||

ప. అప్పుడు. ||149||

సీ. తనమొక్కుఁ గినుకఁ గైకొనక లచ్చివిదిర్చుపదనఖం బంటినఫాలతలము
వనరాశినందన వలచి ముద్దాడఁగాఁ దాంబూల మంటిన తళుకుఁగన్న
లరవిందమందిర [4]యామోదముగఁ బీల్చు మొదటిరక్తిమ మించు ముద్దుమోవి
కెమ్మోవి నొక్కజంకించి యిందిర మీటఁ గొనగోరు సోకిన మినుకుఁజెక్కు
తే. చిటులు గస్తూరితిలకంబుఁ జిటుచెమటయుఁ, గలిగి సురతాంతకాంత
శృంగారలక్ష్మిఁ
జాటు శ్రీహరిముఖజలజమున వ్రాలి, మరల వళిపంక్తులట్టు లమ్మానిదృష్టు. ||150||

తే. శ్రీవధూమణి చెక్కుతో జెక్కుఁ జేర్చి, పవ్వళింపంగ మకరికాపత్తరేఖ
లంటిన ముకుందుచెక్కిటియందుఁ దోచు, మకరకుండల మనీ యెన్ను మౌనిజనము.
||151||

క. పంకజనదనానవనఖ, రాంకిత వైకుంఠకంఠ మనులేపభవ
త్కుంకుమ పంకదళాంకుర, సంకీర్ణము గాఁగ నెంచు జటికుల మెలమిన్. ||152||

తే. యోగివంద్యుని సందిటియొత్తులకును, రణితకీయూరమణులు గారణము గాఁగఁ
దలపుదురు గాని రమ కుపధానమైన, కొప్పువిరు లొత్తు టెఱుంగరు కొంతయైన. ||
153||

తే. నీరజాలయగుబ్బ కస్తూరికుంకు, మములసోకులు వక్షఃస్థలమునఁ జూచి
నిస్థలము లగు శ్రీవత్సకౌస్తుభముల, విభలు ప్రసవించెనని కండ్లు విమలమతులు. ||
154||

తే. కలిమిముద్దియ నిద్దపుఁ గమ్మమేని, పనపునిగ్గులటంచు నేర్పరుపలేక
కటితటంబునఁ గట్టినకనకపటికి, వింతరుచి వచ్చెనని కండ్లు శాంతినిధులు. ||155||

తే. అడుగు లొత్తెడు నప్పు డప్పుడమిపడఁతి, గబ్బిగుబ్బలయంగరాగంబు సోకె
ననరు కేంజిగిచరణంబు లంబుజములు, గానఁ బుష్పాడి యందురు మౌనివరులు. ||
156||

తే. భువనమోహనశృంగారపూర్ణ మగుచు, వెలయు హరిదివ్యమంగళవిగ్రహమున
మగ్గుమై చిత్త మానందమయతఁ గాంచె, విషయవిక్షేపములు లేమి ఋషివరులకు. ||
157||

తే. మౌను లానందబాష్పాయమాననయను, లగుట నంతట నానతు లగుచు లేచి
బ్రహ్మ దెల్పినరీతి మీభవ్యమూర్తిఁ, గాంచి ధన్యులమైతిమి కమలనయన. ||158||

శా. భేదాతీతుడవై జగన్మయుడవై పెంపొందు నీలీల సంగ
వాదం బే మొనరింప నేర్తుమె “యతో వాచోనివర్ధంత” యి
త్యాదిప్రాక్షనసూక్తు లొప్ప మఱి యేమన్న న్మనఃపీఠి నీ
పాదద్వంద్వము నిల్చికొల్తు మనుకంపం బొప్ప సర్వేశ్వరా. ||159||

సీ. పద్మరాగప్రభాభాసమానకిరీట మృగమదతిలకజ్ఞుంభితలలాట
విపులనేత్రాభోగ విజితపంకజవర్ణ మకరకుండలదీప్యమానకర్ణ
మందహాసవిలాస మాధుర్యముఖపద్మ యిందిరాసందీప్యహృదయసద్మ
ఘనకటీతటబద్ధకాంచనకౌశేయ మణిమయదివ్యభూషణనికాయ
తే. శంఖచక్రాదినాధనసహితహస్త, యజ్ఞనిగ్రహరుచివిగ్రహప్రశస్త
మీకు మ్రొక్కెద శుభనామ మిహిరధామ, శిష్టజనపద్మమిత్ర లక్ష్మీకళత్ర. ||160||

ఉ. శ్రీపతి తావకినపదసేవనశీలుర ద్వారపాలురం
గోపము మీఱఁ దిట్టితిమి కుంభినిఁ బుట్టఁగ నింకనిట్టి బ
ల్పాషముచేత రౌరవము పాలయి కూలక యుండ మమ్ము మీ
ప్రాపున నుంచి ప్రోపుము ప్రసన్నజనావన లోకపావనా. ||161||

మత్తేభగర్హితసీసము. వినతపద్మానన విశ్వరక్షణచణా నాళీకపత్రేక్షణా రమేశ
సతతతేజోనిధి సజ్జనప్రజనుతా తారుణ్యలక్ష్మీయుతా యుపేంద్ర
విజితమత్తాసుర విక్రమోజ్జ్వలభుజా శృంగారలీలానిధి ముకుంద
మహితకార్యోద్యమ మమ్ముఁ బ్రోపుము దయ హేమాంబరాడంబరా మహాత్మ్య.

తే. యని విచిత్రవచస్పూర్తి వినుతి సేయ, మౌనిమత్తేభవృత్తంబు మదిని మెచ్చి
యంబుజోదరుఁ డిట్లని యానతిచ్చె, బ్రావృడంబోదగంభీరభాషణముల. ||162||

క. ముక్తులును విరక్తులు భవ, ముక్తులు హృదయాంబుజాతముఖ్యగుణాళీ
ముక్తులు శాంతతనుత్రా, ముక్తులు మీ కేటికలుషములు మునులారా. ||163||

సీ. ఆకొన్నుసురలెల్ల ననుదినం బెవ్వరికృతుశాలవంచలఁ గాచియుండు
భజియింతు రెవ్వారిభవనము ల్బృతిమాసమును బితృదేవత ల్బృక్తిగోరి
సకలభూతంబులు సంతృప్తిఁ జెందు నెవ్వరు సేయఁదగు బలిహారణసిద్ధి
సర్వావతారంబు లశ్రాంతమునుఁ బూజ లందు నెవ్వరిచేత నర్హరితి

తే. వేదశాస్త్రంబు లేరిచే వెలయుచుండు, నెంచు నెవ్వరిదినచర్య స్మృతిచయంబు
లర్క జయ మిచ్చు నెవ్వరియర్హ్యతోయ, మట్టివిప్రుల కెన యెవ్వ రఖిలమునను. ||
164||

శా. ఏమీనాక్షికటాక్షలేశమునకై యీశానవాణీశను
త్రామాదు ల్బుయభక్తియుక్తి నెపుడుం బ్రార్థింతు రాలక్ష్మి యెం
తోమోదంబునఁ జేరి పాయదు విరక్తు న్నన్ను నే భూసుర
శ్రీమాహాత్మ్య మెఱింగి కొల్వఁగఁ గదా సిద్ధించు నానార్థముల్. ||165||

మ. అజమూర్ధాపహవృత్తశాత్రవులు బ్రహ్మద్వేషము లేయఁగా
నజహత్సంపద గాంచలేక కడుభిక్షావృత్తికి న్మర్త్యుడై
త్యజనోద్వృత్తికిఁ జిక్కి పొక్కెదరు సత్యం బెందు విప్రావళీ
భజనాచారము లేనివారలకు సౌభాగ్యంబు చేకూరునే. ||166||

క. అపరాధం బొనరించిన, కపటాత్ములఁ బుణ్యజనులు గండని కినుకన్
శవీయించితి రన్నను మీ, కృప యెంతని పొగడుదున్ యతీశ్వరులారా. ||167||

చ. సరసులు ఘర్మకాలమునఁ జండకరోష్ణము పైని బూని యం
తరముల శీతలంబు లగు దారి భవాదృశసాధుచిత్తముల్
పరిఘటితాపరాధములపట్టునఁ బైవయిఁ గిన్నఁబూనియుం
బొరయవు లోఁ గరోరతఁ బ్రహర్ణశమాధ్యము లొట నెప్పుడున్. ||168||

క. వీరలు మీ కొనరించిన, నేరంబున ధరణిఁ బుట్టి నిశిచరు లగుచుం
బోరున నాచేఁ దెగి నం, జేరెద రని యతులఁ బంచి శ్రీపతి యంతన్. ||169||

సీ. జయవిజయులఁ జూచి దయ నిటులను మున్ను యోగనిద్రాసక్తి నున్నవేళ
నాచెంత కరుదేర నళినవాసిని నడ్డగించిన మీపైని గినుకపూనె
నదియుఁ దప్పించితి నవనిసరులశాప మలవియె తప్పింప నవనిలోన
నిక మీరు దైత్యులై యేడుజన్మంబుల దాన్యంబుచే నీపదంబుఁ జేరఁ
తే. గోరెదరో జన్మములమూఁట వైరు లగుచుఁ, జేరెదరో యన్న వారలు వైరముననె
చేరెద మటంచు మొక్కి కన్నీరు దోరుఁగ, విన్ననై విన్నవించిన వెన్నుఁ డపుడు. ||170||

ప. అటు గావింపుఁడని యంగీకరించి యంగనానంగతుండై భుజంగపుంగవశయ
నుం డంతఃపురంబున కరుగ సరగ జయవిజయులు సముద్రమేఖలకుం జని రుద్ర
భృత్యు లగు భద్రానభద్రుల రౌద్రాంశంబులం గూడి దితిగర్భంబున నర్భకులై
యున్నవా రిది వారియాచిర్రావసమయంబు గావున నఖిలలోకంబు లంధతము
సమయంబులై యున్నయవి యింకఁ జతుర్భుజనిర్భరకరుణాతిశయంబున మీరు
నిర్భయులు గాఁగలరని హిరణ్యగర్భం డానతిచ్చిన హవిర్భుజ్ముఖులు యథేచ్ఛం
జని రంత. ||171||

తే. శ్రీవిభుని నామ మెక్కడఁ జెప్పలఁబడునో, యంచు మూసినచందాన హస్తపిపాత
కర్ణమై యుద్భవించె నాకశ్యపార్, దారగర్భంబునందు దైత్యద్వయంబు. ||172||

పంచవామరము. ధరంబు లొడ్డిగిల్లెఁ ద్రెల్లెఁ దార లాతె నగ్ని భా
స్కరుండు మాసె మ్రోసె జంబుకంబు లంబురాసు ల
బుభురంబు గాఁగఁ గ్రాఁగి పొంగె భూమిఁ గ్రుంగె వాహినీ
ఝరంబు లింకె గొంకె బంకజాతసూతి యత్తఱిన్. ||173||

తే. కశ్యపుఁడు వచ్చి కృతజాతకర్ము డగుచు, నగ్రజుఁడు హిరణ్యకశిపుఁ డని సహోద
రుఁడు హిరణ్యాక్షుఁ డనుచును రూఢి గాఁగ, నామకరణంబు గావించె నందనులకు. ||
174||

ప. అంతఁ బ్రతిదినప్రవర్ధమాను లగు దితిసూనులయం దగ్రజుం డగుహిరణ్యా
క్షుం డక్షిణబలంబున మించె నట్టియెడ. ||175||

సీ. అంగుష్ఠమున నిల్చెనా కిరీటము దాకి పటపట బ్రహ్మాండభాండ మగలు
నట్టి చేతులు సాచెనా పూర్వపశ్చిమచంద్రదినేంద్రులఁ జంకనిఱుకు
వడిగాఁగ నాలుగై డడుగులు నడిచెనా ధారుణీతలము పాతాళ మంటు
నొకయింత ఘనముగా నొడ లుబ్బజేసెనా హరిదంతరము లెల్ల నవియఁబారుఁ
తే. గడిఁది నిట్టూర్పుగాడ్పుల గ్రహగణంబు, లొక్కమూలకుఁ జిక్కు నత్సుగ్రద్భుష్టి

నిగుడుచోట్ల నిగులుతై యెగయు నట్ట, హాస మొనరింప విధిగుండె లవియుచుండు
వానియొద్దత్య మెన్న నెవ్వారితరము. ||176||

మ. అనురాధీశుడు రోహణాచల సముద్యద్రత్నముల్ సెక్కి ర
మృగువర్ణాద్రిని మౌళిజేయఁ బరభూషావాప్తికై ఫాలదృ
గ్యనుధాభృన్నుఖలోహముల్ పుటములై వ్రంద న్మణిప్రాప్తి క
న్ని సముద్రంబులు వెళ్లజల్లఁ దలఁచున్ మోహనురూపంబుగన్. ||177||

వ. అంత నొక్కనాడు. ||178||

క. జలరాసు లేడు నొండై, కలసిన జలకేళి సల్పఁగా నిమ్మగు నీ
యిల యేమి నడుమ ననుచుం, దలఁచి హిరణ్యాక్షుఁ డధికదర్పస్ఫురణన్. ||179||

మ. నగరంబు ల్పగము ల్పదంబులు నరణ్యంబు ల్పదుల్ లోనుగా
జగతిం జిత్రపటంబు డంబు గనిపింపం జాట్టి చక్షుశ్రవో
జగతిం డాచె హిరణ్యనేత్రుఁడు తపశ్చర్యానపర్యాప్తహ
ర్షగభాషాహృదయేశదత్తవరదోస్పారంబు ఘోరంబుగన్. ||180||

మ. చటులొచ్చానమరుత్పరంపరలచే సర్వంకషాభ్రంలిహ
స్ఫుటిమ స్మించు మహాపయోధిని సముద్భూతోరిజాతంబు లు
త్కటఘోషంబున ఘూర్జిల స్తనగదాదండంబుచేఁ జెండుచున్
ఘటియించెం జలకేళి హాళిమెయి రక్షస్వమి యక్షిణుఁ డై. ||181||

క. అది చాలక బ్రహ్మాండం, బుదితము గావించి బాహ్యమున నుదితం బొ
నుదకమున నీదులాడఁగఁ, మదిఁ దలఁచుచు నుండె దితికుమారుం డధిపా. ||182||

వ. ఆసమయంబున. ||183||

క. స్వామ్యమ్బువమను వొకనాఁ, డాయంబుజభవునిఁ జేరి యతివయుఁ దాను
న్వేయువిధంబులఁ బొగడుచు, నేయనువున సుగతి గల్గు నెఱిగింపు మనన్. ||184||

క. వనజాక్షుఁ గూర్చి జన్మము, లొనరించిన సుగతి గలుగు నొడేమిటిచేఁ
గననేర వనుడు నలువకు, మను వనియెం జోటు గాన మఖమున కనఁగన్. ||185||

ఉ. ఔ నిది నిక్కువంబు గనకాక్షుఁడు ఘోరతపంబు చేసి నా
చే నవనీతలంబుఁ గొని చేర్చె నధోభువనంబునందు న
ధానవుఁ ధ్రుంచి భూతల ముదారతరాంబుధిఁ నీరఁ దేల్చుఁగా
[5]నేనె సమర్థుఁ డెదుఁ బరు లెవ్వరు తద్ధర నుద్ధరింపఁగాన్. ||186||

క. అని హరి దలఁచుచుఁ దనలో, నను చింత యొనర్చు బ్రహ్మనాసారంధ్రం
బునఁ గిటి యొక్కటి వెలువడి, యెను వడి నంగుష్ఠమాత్రదృశ్యాకృతితోన్. ||187||

ఉ. అంతట హంసమాత్ర మయి యాపయి నుక్ష సదృక్షమై గజం
బంతయి యంతమీదఁ దుహినాచల మంతయి యీజగంబునా
ద్యంతముఁ దానయై సితనమంచితగాత్ర ముదారపోత్రమున్
దంతురదంష్ట్రలుం దనర దంభకిటీంద్రము దారుణంబుగన్. ||188||

మ. ప్రళయారంభవిజృంభితాంబుధరగర్జితరసప్రోజ్జ్వల
 ద్గళగంభీరకఠోరఘర్షరలతో గర్జింప లోకేశము
 ఖ్యులు వర్జించిరి నైగమోక్తలను రక్షోరాడ్డిగిషావిశృం
 ఖలలీలాత్మవరాహావిగ్రహు నమత్కంజచ్ఛటావిగ్రహున్. ||189||

వ. అంత. ||190||

మ. ఘనసూచీముఖసూచకాగ్రధవళాంగస్తబ్ధరోమాళి డు
 స్సిన బ్రహ్మాండము తూంట్లబాసవలె భాస్విల్లంగ మై వెంచుచు
 న్వనధు ల్బల్యలలీల పంకిలములై వర్తిల్ల గ్రీడించుచుం
 జని పాతాళము సొచ్చి యెత్తె గిటిరాజన్యుండు కోట స్థరన్. ||191||

క. జనమేజయన్మృప కిటియై, కనకాంబరుఁ డవని నెత్తఁ గనఁడో వినఁడో
 కనకాక్షుఁ డూరకుండెనె, యని సేయక నంటివేని యది విను తెలియన్. ||192||

ఉ. కాటుకకోండఁ బోలు మెయికాంతి జగంబులఁ జిమ్మచీకటుల్
 వాటిలఁజేయదే కనకభాసురరత్నవిభూషణప్రభ
 త్రీటయి మించకున్న నని మెచ్చి కనుంగొనువార లెన్న దో
 పాటకులీనమౌళి కనకాక్షుఁడు దా నొకనాఁడు వేడుకన్. ||193||

సీ. అంజనాచలమౌళి రంజిలు కమలాప్తబింబంబు నాఁ గిరీటంబు దనర
 మింట స్వాతిపథంబు మించునంచున మహోరఃస్థలిఁ దారహారములు వెలయ
 సపయోజశైవాల జలరాశివృత ధాత్రి గతి విచిత్రాంబర కటి దనర్చ
 జేజిల యెక్కిమీలఁ జెక్కిన గండపెండారంబు పదమున న్గండుమీఱఁ
 తే. గాలభణభృతఫణాగ్రజాగ్రచ్చిరత్న రత్నసూచికరోర్ధ్వికారాజి మెఱయఁ
 గరధృతాయనముసలసింధురము కరణి, వరగదాదండుఁ డై త్రిదివంబు సొరఁగ. ||
 194||

క. అడుగులు దడఁబడఁ బెదవులు, దడవుచు గుండియలు పగుల దడదడయన న
 ప్పుడు బెబ్బులిగను మృగముల, వడువునఁ దనుఁ గని సుర ల్జవంబునఁ బఱవన్. ||
 195||

చ. కనుఁగొని కేక వేయుచుఁ గికాకిక నవ్వుచు సైన్యనాథులం
 గనుఁగొని యెంతశూరు లిదె గగ్గొనుఁ డాసురలన్న గాక స్వా
 మిని నెదిరింపఁజాలు నొకమేటి గలండె జగత్త్రయంబునం
 దన సహజంబెకా యను నహంకరణోక్తుల బిట్టుపల్కుచున్. ||196||

మ. అమరావాసము సొచ్చి యచ్చట సుధర్మాస్థానచింతామణి
 రమణీయాసనవాసియై భటహరప్రత్యాగృహతామరీ
 సముదాయోదితగాననాట్యకలనాసంప్రాప్తసమ్మాదుఁడై
 సమరాకాంక్ష గృశానుముఖ్యపదము ల్బర్చించి మాల్లేమికిన్. ||197||

చ. వరుణునిఁ జేరఁబోయి రణవాంఛను వచ్చితిఁ బొరుమన్న నా
 శరనిధిభర్త నిన్నెదుర శౌరి సమర్థుఁడు గాక యన్యులో
 పరు చనుమన్నఁ బాల్కుడలి పజ్జకు నేఁగుచు నున్న నారదుం
 డరుదుగ నేఁగుదెంచి దనుజాధిప “స్వస్తి” యటంచు వెండియున్. ||198||

మ. త్వరగా బోయెద వేమికార్య మనినం దైత్యుండు నే బోరికి
న్యరుణుం బిల్చిన బోరజాలక హరిన్ వర్ణించినం బోయెదన్
హరి వైకుంఠమునం గలండె యన నాహ యిట్టి నీవార్త ముం
దరగానే విని ఘోషియై చనియె బాతాళంబునం దాగగన్. ||199||

తే. ఎందుబోయిన బోప నీ కిప్పుడు నీవు, వెంటనే పోయి గెలుపు మవ్విష్టు ననుచు
బలుక నారదమౌని నీపాదమాన, పోవనీ నంచు బాతాళమునకు నరిగి. ||200||

మ. కనియెం దానవసార్వభౌముఁ డెదుట స్థంభీరపాథోధిమ
ధ్యనిమగ్నావనిభారసంవహనదంష్ట్రాంకూరమంచచ్చర
ద్యునభృద్ధౌరము వజ్రసారకృతసంధానాంగరుడ్యారమున్
స్తనితాభిలరవాసుకారము మహోదారంబు భూదారమున్. ||201||

వ. ఇట్లు కనుంగొని. ||202||

తే. నాకచరవైరి శౌరి హా పోకుపోకు, మిదిగో వచ్చితి నెందు వోయెదవు పంద
తిరుగుతిరుగు మటన్న నుద్వేలలోష, రసభరంబునఁ గుహ నావరాహ మపుడు. ||
203||

తే. కోఱఁ దనరారు ధరణీచకోరనయన, వారిరాశిని దేల్చె నవారితాత్మ
శక్తి యాధారముగఁ జేసి శక్తిసాధ, ముఖులు నానాబృహద్భానుముఖులు వొగడ. ||
204||

తే. పర్వతారాతి గురిసె ముద్బాష్పమేఘు, పుష్పవృష్టికిఁ దోడుగాఁ బుష్పవృష్టి
పర్వతారాతి భాస్వరప్రభల నజయ, దానవోత్పాతమునకు నిదాన మయ్యె. ||205||

వ. ఇవ్విధంబున నవ్వరాహమూర్ధన్యుం డనన్యసామాన్యవిరోధిరమాన్యకార
మాన్యబలంబునం గువలయంబుం గువలయంబుచందంబునఁ గమలాకరంబు
నం దేలించి మదాభంగురమాతంగపుంగవసముత్తుంగబృంహితంబునం
గెరలు కొదమసింగంబు తెఱంగునఁ గిఱుక్కునఁ దిరిగి యిట్టట్లు సనక పులి
తోలుగట్టు వేలుపుగట్టువలె పీట వెట్టి ముట్టె బిగించి వెన్నునట లుబ్బు నెలవులు
సప్పరించుచు వేడిమిడుంగులులు వొడమ నిడుదకొవ్వాడికోఱలు దీఱుచు
ద్విర్నిర్వాతఘర్షరముర్ధురనిర్ద్వోషంబుల బ్రహ్మాండభాండంబు పటపటం బగిలించు
జండనిప్పులకరణి వేండ్రంబై తీండ్రించుచూపులం జూఱుచుఁ గనుచు
గదిసిన నసురపతి యట్టహాసంబు చేసి యిట్లనియె. ||206||

తే. హరి వగుటఁ జేసి మును పంది వగుట నిక్కు, వంబు తుది నేడు నీవికారంబు నొంది
పంది వైతివి నేను సొంపంది యుందు, బంది వేటాడుటకుఁ గోర్కి ఫలితమయ్యె. ||
207||

ఉ. వానవదంతి దంతములు వల్ల దిభాస్యున కొటికొమ్ము గాఁ
గా సరిపోవ దేకరణిఁ గాంతకు దంతపుఁ బావలిత్తునం
చానను గ్రుమ్మరం గలిగె నాదివరాహమ నీదుకొమ్ము నే
జేసిన యత్నము ల్పలము జెందెను తావకదర్శనంబునన్. ||208||

ఉ. వీరుడ వంచు నిన్నుఁ బదివేలవిధంబులఁ బ్రస్తుతించుచు

న్యారిధిభర్త దెల్పు విని వచ్చితి మెచ్చెద నేడు చూపు నీ
 వీరతః గాందిశికపద వీరతవృత్తిని మోరత్రోపునం
 బాటెదనన్నఁ బోవిడఁడు స్వర్ణవిలోచనుఁ డంచు నుగ్రుఁడై. ||209||

ఉ. దండము పెట్టుగా సురవితానము లందును భక్తిసేయకన్
 దండము బెట్టుగా వినరి ధైత్యుఁడు వేసినఁ బొందెతూట వే
 దండముఁ దాకినట్లు కిటి దాకి యదంతట ఖండమైన కో
 దండముఁ బూని వాఁడు నిశితప్రదరంబులు గాఁడనేయఁగన్. ||210||

తే. సెలసి కొట్టిన కిటికోట జీరవారి, కనకనయనునిబలుమేనఁ గాననయ్యె
 వలపు మీఱఁగ నిడు మృత్యువనరుహాక్షి, వాడికొనగోట జిరె నా వసుమతీశ. ||
 211||

వ. అంత. ||212||

మ. శునకంబుంబలెఁ జాట్టుముట్టుకొను రక్షోవీరు దంష్ట్రాహతిం
 దునుక లేసి తేదీయసైన్యములఁ బొందు ల్వాపి తద్రక్షసి
 క్షనవీనాంబుధి నోలలాడుచును భూదారేంద్రుఁ డెప్పంటిమే
 రను దాల్చెన్ సురలెల్ల గోరఁ దనకోట స్థానానీమండలిన్. ||213||

సీ. తమ్మికన్నుల మరందముదశ్రువులు జాఱ నెలదేఱిచూపులు బెళుకుఁజూప
 శైలవక్షోజము ల్లుర ఘర్మమున దోగి మబ్బువన్నియపైఁట మాటుకొనఁగ
 నజ్ఞాకరాస్య మోహనభంగవిభ్రమభ్రూవీలాసంబులు పొల్పు మిగుల
 మహితనితంబబింబము నొరయుచు యమునావేణి వెనుచాయ నటన దెల్పు
 తే. రంధ్రనాభియు వనరోమరాజి మెఱయఁ, దనులత చలింపఁ గపటభూదారకాంత
 దంతకోరకఘట్టితాధర నవోడ, వసుమతీకాంత యానందవార్ధిఁ దేలె. ||214||

మ. పరికింపం గిటికోట దంతమయ దీపస్తంభమై యొప్పె పై
 పరిశోభిల్లెడుధాత్రి పాత్రవలెఁ జూపట్టెం దదగ్రాల్పువు
 ప్పరముల్ తైలములీలఁ బొల్చెఁ గనకగ్రావంబు దీపంబువై
 ఖరిఁ బెంపొందెఁ దదంతదీపశిఖవీర న్నించె మేఘాళియున్. ||215||

వ. అంత. ||216||

క. దితిజనిశాధవరాహున్, శ్రితదురితేందీవరాహు శ్వేతవరాహున్
 నుతియించి రపుడు శతధృతి, శతమఖముఖవహ్నిముఖులు సన్ముఖు లగుచున్. ||
 217||

శా. ఆహో యజ్ఞవరాహమూర్తి వగు టీ వాశ్చర్యమే విస్ఫుర
 దేహచ్ఛాయలు పొండరికరుచి జ్యోతిష్టామలీలన్నమ
 సాహార్యచ్చదవిచ్చిదచ్చహరిమేధారూఢిఁ జాటం భవ
 న్మాహాత్మ్యంబు నుతింప నేరుతుమె దంభక్తోడచూడఁమణి. ||218||

సీ. క్రూరారికోటిరకురువిందములఁ గాని కురువిందముల నెందు గ్రొచ్చుఁబోవు
 పరిపంధిబహురక్తపల్వలంబులఁ గాని పల్వలంబులఁ గ్రీడఁ బడయఁబోవు
 వైరివీరనిశాటవంశంబులను గాని వంశంబు లెందును వంచఁబోవు

బలసమేధితపలాశులఁగాని వెఱపలాశులఁ గొమ్ముచే నేలఁ గలుపఁబోవు
తే. ఘోణిమాత్రంబువే దితిప్రాణదనుజ, పాణిగతఖండనఖయురక్షోణి నీల
వేణికోద్ధారచణదంష్ట్రికాణిమేత, రబల శమితార్థి కుహనావరాహమూర్తి. ||219||

చ. వలపున నీవు ముద్దుఁ గొనవచ్చిన నీదగుమోము నూచి పో
యలసితి వందఁగాఁడవని యంబుజగేహిని గేలి సేయఁ దా
జెలిమిని నీకు ముద్దొసఁగఁ జేరినయట్టి క్షమావధాటితో
గలసితి వెందు నోర్పు గలకాంత శుభాన్వితయో గిటిశ్వరా. ||220||

సీ. గిరిరాజఘర్షింద్రకరిమదధారనా శ్రీకంధరాకాశశిఖ యనంగ
వజ్రసాధారణాస్వరహరిన్మణి యనఁ గల్పశాఖాకలకంతి యనఁగ
గౌరబ్జకోరకకలహాసంక యనంగఁ గేతకీకుసుమభృంగిక యనంగ
మౌక్తికైకస్తంభమఘవాశ్మగృహ మన వారిభదంతశైవాల మనఁగ
తే. సున్ముఖాహింద్రలోచనద్యుతి యనంగ, నవ్యతావకదంష్ట్రికానాళమునను
గువలయంబనఁ జెలువం దెఁగువలయంబు, రక్షితావనిదేవ వరాహదేవ. ||221||

క. అని పొగడెడు బ్రహ్మాదుల, ఘనకృప నీక్షించి దంష్ట్రికాభూసతికిన్
మినుపించె నఖిలధర్మము, లనుగపటకిటీంద్ర ముల్లనద్వాక్యములన్. ||222||

క. తోలుతఁ బెనుగంటి నుట్టుట, వలనం జాపవలె ముడుగు వసుధాస్థలిపై
గులగిరులఁ జేసి యెల్లెడ, నిలిపె నజుఁడు ముడుఁగకుండ నేరుపు మెఱయన్. ||
223||

చ. పురము ల్లామములు న్నదు ల్గురసు లంభోదు ల్వును త్త్వీపము
ల్గిరులు నిష్ప్రస్థపార్యశూద్రకులు సంక్తిర్దోధృవుల్ తేరులుం
గరులుం దేజులు ధేనువు ల్ధధనమణు ల్కాంతాదులుం గల్గి భా
స్వరయయ్యెం ధర యప్పు డంబురుహభూసంకల్పమాత్రంబునన్. ||224||

క. ఆయెడ బహుయజ్ఞంబులు, స్వాయంభువమనువు భక్తి సల్పెన్ లక్ష్మీ
నాయకుఁడుఁ బ్రీతుఁడై ని, శ్రేయస మెసఁగన్ యథేష్ఠసిద్ధుల నొసఁగెన్. ||225||

ఉ. శ్వేతవరాహకల్ప మిది వేడుక నీ కెఱిఁగించితిన్ జగ
త్ప్రాతికిటీంద్రచర్య కుతుకంబున విన్నుఁ బరించినన్ జన
వ్రాతము గాంచు నద్యరవరాహకృప నిఖిలేఘ్నితార్థనం
ఘాతము విష్ణుభక్తతిలకా జనమేజయభూమిపాలకా. ||226||

క. అని శ్రీవైశంపాయన, మునిముఖ్యుఁడు దెల్పు విని ప్రమోదాన్వితుఁడై
జనమేజయుఁ డవ్వలికథ, యనఘా వినవలతుఁ దెల్పుఁ డని యడుగుటయున్. ||
227||

శా. శ్రీరంగ త్కరుణాకటాక్షతపన శ్రీముష్ణతీక్ష్ణవ్రతా
పారామాకుచకుంభఘోణవిలసత్ప్రత్యాంక కాశీశ్వర
శ్రీరామేశ్వరకీర్తివారినిధి కాంచీరక్షణోపాయవ్యా
హరప్రాణిమ దైర్యశేషగిరి దృష్టా యోధ్యమాయాతిగా. ||228||

క. భారతశాస్తార్థప్రతి, భారత మత్యాధ ధరణి భారతమోను

ద్వారతపారిణయశో, భారతబింబాన్యభృత్య భారతభృతీదా. ||229||

పంచచామరము. హిరణ్యగర్భముఖ్యదానహృష్టశిష్టశేముషీ
హిరణ్యగర్భభామినీనమీహితాంగసుప్రభా
హిరణ్యగర్భవైభవాఢ్యహృత్సరోజవిస్ఫుర
ద్ధిరణ్యగర్భభేదిధైర్య హేమభూమిభృద్వరా. ||230||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట్ర
భాషాకవిత్వసామ్రాజ్యధౌరేయ సకలవిద్వత్కవిజనవిధేయ ధరణిదేవుల నాగ
నామాత్యసుధాసముద్రసమున్మిద్రపూర్ణిమాచంద్ర రామమంత్రీంద్రప్రణీతం
బైనదశావతారచరిత్రం బనుమహాప్రబంధంబునందుఁ దృతీయాశ్వాసము.

3. వరాహావతారకథ సమాప్తము.



1. క. శ్రీరాజితవీరాజిత, ఘోరాజితలప్రవీణకుశలధురీణా
ధారాధరధారాధర, ధారాధరకిర్తితృష్ణ దవనముకృష్ణా!
2. ం బ్రాణనాథ
3. పటోపాధి
4. యామూలముగఁ
5. నేనె సమర్థుడం బరు లిఁ కెవ్వరు



4. నరసింహవతారకథ



చతుర్థాశ్వాసము

మద్వేంకటశైల
స్వామి కృపావర్ణమాన వైభవరేఖా
ధామేయ యనమనమర
క్షామండలనూత్నకృష్ణ మగదలకృష్ణా! ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
ధరణినాథ నృసింహవతార మి:కను, దెలియఁ జెప్పెద విను మని తెలుపఁదొడఁగె. ||
2||

శా. శ్రీలీలావతి నవ్వనేటికని ఘర్షింపంగ నేనవ్వనో
బాలా సాజము సింహవక్త్రమున కిపారీంద్రచిత్రంబు నీ
వాలోకింపు మటంచుఁ గుడ్డమున జాయంజూపి నవ్వింపఁజా
ల్మీలక్షీనరసింహమూర్తి యొనఁగున్ క్షేమంబు భక్తాళికిన్. ||3||

సీ. కనకాంబరునిచేతఁ గనకనేత్రుఁడు గూలె ననుమాట చెవినాటఁ గనలి కనక
కశిపుఁ డత్యుగ్రుఁడై కాలకాలాంతకులీల శూలము గేలఁ గీలుగొల్పి
వెలిహజారముఁ జేరి విప్రజిత్యాదిదైత్యులఁ జూచి వింటిరె యొక్కవింత
హరికిరియై హిరణ్యాక్షు విదారించి చనెనట తా నెందుఁ జనెడివాఁడు
తే. చోరతనమున వారాశిఁ జొచ్చెనేని, గూర్మమై భూధరముక్తిందఁ గ్రుంకెనేని
బోత్రియై వని జేరినఁ బోవనిక, పట్టి వధియింతు నెంజిలి బాపుకొందు. ||4||

క. ఆరితి దగులకుండిన, సారెకు గోవిప్రహింస నల్పుడు తద్ర
క్షారతిఁ జేరిన శౌరిని, వారించెద నంచుఁ బంప వారు యథేచ్ఛన్. ||5||

క. తడ విడిచిన పాములవలెఁ, బుడమిని నెల్లెడల నిండి భూసురవరుల
నెడవుచు గోగణములఁ బడ, నడుచుచుఁ జరియించి రంతకాకృతు లగుచున్. ||6||

తే. దైత్యనాయకుఁ డంత సోదరునిపాటుఁ, జూచి శోకార్దుఁ డగుచుఁ దత్సతుల శకుని
శంబరాదులఁ దత్ప్రియసతుల జనని, గాంచి యిట్లనుఁ గడువివేకంబు దొరయ. ||7||

శా. సామాన్యుండె హిరణ్యనేత్రుఁడు భుజాశౌర్యంబుచే భీమసం

గ్రామక్షోణుల గెల్వడే మునుపు సుత్రామాదుల స్మిన్సమ
శ్రీమత్సంబున మించడే గనడే కీర్తిం గాలధర్మంబుచే
నీమే స్వేడినయంత దీని కిటఁ దల్లి యేల దుఃఖింపఁగన్. ||8||

శా. వీరుండై జనియించి నప్పుడ రణోర్వి నైవరుల స్తోభలో
దారత్వంబునఁ గెల్వఁగావలయు లేదా తోమ్ముగాయమ్ముల
స్వీరస్వర్గము గాంచఁగావలయు నింతేకాని వేతొండు లే
దౌరా రెండును గాంచె నీతనయుఁ డేలా యింత జాలింబడన్. ||9||

శా. నీపుత్రుం డితఁడంచు దుఃఖపడె దెంతో దేహమో జీవుడో
నీపుత్రుం డిట దేహమాత్ర మని యంటే కాదు జీవుండన
స్మిపుత్రుం డిపు డైనఁ గర్మగతి నెందే పూర్వముం బుట్టఁడో
రేపున్ బుట్టఁడో యింక నెవ్వరికిఁ బుత్తీభావ మాద్యం బగున్. ||10||

క. వినవే మున్ను సుయజ్ఞం, డను నౌశీనరనరేంద్రుఁ డరిహతుడై భూ
మినిఁ బడ నాతనిపైఁ బడి, తనయులు పత్నులును బంధుతతి విలపింపన్. ||11||

క. కాలుం డచటికిఁ తా నొక, బాలుండై వచ్చి ప్రేత బంధుల సుతులన్
బాలామణులం గనుఁగొని, యేలా శోకింప నెఱుఁగరే కాలంబున్. ||12||

క. తా నిత్యుండై పోయిన, వానికిఁ జింతింపఁ బోయ వలఁబడునతికిన్
లోనడరి యొకకుళింగము, వానికి లోనయ్యె శరము వైవఁగఁ బిదపన్. ||13||

క. అని బుద్ధి నెప్పి వారల, ఘనశోకము మాన్చి యముఁడు గ్రమ్ముతఁగానం
జననీ గతజివులకుం, జనునే దుఃఖింపఁ దత్త్వనంవేదులకున్. ||14||

సీ. అంభోజసంభవుఁ డాదిగా నల నవబ్రహ్మలు నిర్మాణపటిమ గనుట
శతపత్తనీత్రుండు శత్రులోకభయంకరంబైన దివ్యవక్త్రంబు గనుట
వెన్నెలవిరిదాల్చువేలుపు భువనమోహనసర్వమంగళావాప్తుఁ డగుట
భృగుముఖ్యు లగుమహాబుష్టులు బ్రహ్మాదుల శపియింపఁజాలు దౌష్ట్యంబు గనుట
తే. నైదునంపత్సరములప్రాయమున ధ్రువుఁడు, నిఖిలలోకోన్నతంబైన నెలవు గనుట
దపము చేసియె కాదె యంతటి తపంబు, నేను గావించి కాంచెద నిష్ఠసిద్ధి. ||15||

క. అని యనిపించుక యమృతా, ద్యనుపమవస్త్రపుల నిచ్చె హరి కీగిరియం
చును మెచ్చుచు మందరనగ, మున కేగి తదగ్రసిమమున మునివృత్తిన్. ||16||

సీ. తృణభక్షణము చేసి తిరుగవె ధేనువు ల్జలముల మనవె యాజలచరములు
గాలి యాహారంబుగా నుండవే ఫణు ల్మధుపానమునను ద్రిమ్మరవె తేంట్లు
ఫలరసంబులు గ్రోలీ చిలుకలు చెలఁగవె యిగురులు మేసి కోయిలలు దగవె
బినఖండములు మేసి పెఱుగవె రాయంచ లబ్ధిందువులఁ జాతకాళి మనదె
తే. యొకటి యశనంబుగాఁ గొనియుంట తపమె, యని నిరాహారుడై పాద
మంగుటమున
నేల నిల్చి ఖరాంశుపై నిల్చి దృష్టి, విబుధపరిపంథితపము గావించుచుండె. ||17||

ప. అంత. ||18||

మ. ఒకనాఁ డింద్రుఁడు వైజయంతమణిసాధోదగ్రభాగంబునన్
 సకియల్గొందఱు కుంచగిండిసురటుల్ సామ్రాణి పొంజాలవ
 ల్లిక గాళాంజియుఁ బూని కొల్వఁగ శచీలీలావతింగూడి గాయక
 చంద్రాస్యలగానము ల్వినుదుఁ గొల్వై యుండె మోదంబునన్. ||19||

మ. స్వకదేహంబు తెఱంగునన్ బహుగవాక్షస్సూర్తి రాజిల్లు జా
 లకమార్గంబులఁ గేళికాకుతుకబాలావృత్తపక్షోజకో
 రకకాశ్మీరకురుంగికామదవిమశృంబై త్రివేణీగతిన్
 రకమౌ నాకధునిం గనుంగొని వధూరత్నంబుతో నిట్లునున్. ||20||

మ. జిలుగుంబయ్యెద చాటునం గులుకు నీసిబ్బెంపుజన్ దోయినాఁ
 జెలువయ్యెం జలజాతకోశములు హంసీపక్షవిక్షేపచం
 చలగంగోర్ములఁజక్రవాకనఖలక్ష్మంబు ల్విశేషంబులం
 దుల నిందుం గలిగింపఁగావలదె తోడ్కో బద్ధుకోశస్తనీ. ||21||

మ. అనినం జాలు మఱిమియంచు శచి యొయ్యారంపులేనవ్వు జం
 కెనవాల్యాపులు చిన్నికిన్కఁ దెలుపం గెందమ్మిపూమొగ్గచే
 దను వైవం గని భర్త గుబ్బయని మెత్త నోర నొత్త న్నితం
 బిని సీతార్కముతోడఁ జొక్కుచును గప్పం బైఁట నున్గిగనన్. ||22||

తే. మఱియు నాయావిశేషము లృత్తభృంగ, వేణి కెఱిగించుచును రాజవీధిలోన
 సత్వరంబుగఁ జనుదెంచు చారుఁ గాంచి, యేవిశేషంబు గల్గెనో యిల నటంచు. ||23||

క. అక్కడికిఁ బిల్వనంపిన, గ్రక్కునవాఁ డరుగుదెంచి కడువినయముతో
 మ్రొక్కి పరాకు సురేశ్వర, యొక్కవిశేషంబు గల్గె నుర్విస్థలిపై. ||24||

తే. కనకకశిపుండు ధీరుండు గనకకడఁగి, తపము సేయంగఁ దొడఁగె నాతపము శీత
 మంచు నెంచక కదలనిమంచుగట్టు, దారిదారితుకుధరమదారిభిదుర. ||25||

చ. తపముల కేమి దానవులు దైత్యులు సల్పారొ కోర్కూ లందరో
 చవలతఁ గొందఱందు నెలజవ్వనులం గయికోరో వారితో
 నుపమకు రాఁడు వీఁడు గడుసుగ్రపునిష్ఠ వహించె నింక నే
 యుపమను మాన్పఁగావలెనొ యూహ మొనర్చు సుపర్వవల్లభా. ||26||

తే. చండవాతోత్థభూరజోహిండనమునఁ, గొండమెండునఁ గదలకయుండు దైత్య
 మండలేంద్రునిదేహ ముద్దండముగను, గండకంఠాతి నొఱయు వేదండగణము. ||
 27||

తే. మానస మచంచలంబైన మట్టుపడెనొ, గాక నాసాబిలంబులఁ గ్రందుకొన్న
 చిలువగుంపులు మేనినో తెలియరాదు, వెలివి సరదయ్యె దైత్యేంద్రవిభుని యూర్పు. ||
 28||

తే. పవనమున నిండి వానలఁ బదనుగన్న, రజముపైఁ గూళ్లు వెట్టిన ద్విజకులంబు
 రెట్టలో విత్తుగమి యంకురింప శుక్ర, శిష్యశేఖరు చెవులలోఁ జెట్లు మొలచె. ||29||

తే. ఇంక నొకవిత యాదానవేంద్రుకడిది, మేనఁ బుట్టిని పుట్టకొమ్మెఱుగుఁగోళ్ల

గ్రుచ్చి తేనియఁ గైకొను నిచ్చనిచ్చ, నచ్చభల్లంబు లచ్చట నచ్చపడఁగ. ||30||

చ. శిరసుననున్న తేనె పెఱశితమయూఱునిరేఖగా నభం
గురతరదేహయష్టఁ బెనఁగొన్న భుజంగకదంబకంబు లా
భరణములై దగ న్ముకవిపాటిచూతఫలస్తవస్మరం
దరసము గంగగాఁ దపము దైత్యుఁ డొనర్చు మహోగ్రవైఖరిన్. ||31||

క. అని వినిపించిన విని మిం, చినభయమున నింద్రుఁ డనుపఁ జెలువలతోడం
గనకాంగి యల్ల మందర, మునకుం జని హావభావములు దళుకొత్తన్. ||32||

క. ఆటలఁ బాటల మాటలఁ, దేటల నలపింపలేక దితిజాధీశుం
బాటలగంధి బలాసుర, పాటనుకడ కేఁగుదెంచి భయవినయములన్. ||33||

చ. పలికిన మోముఁ జూపినను బాడిన నాడినఁ గేల నంటిన
స్థలకల నవ్విన న్నునుచు గా భువి నెల్ల వలాశిబ్బుంద మం
చలవునఁ బోయి నేనలవలాశిని డగ్గటి స్థాణువైఖరి
న్నిలువఁగఁ జూచి వచ్చితిని నేర్పు వితాచనఁగా నురేశ్వరా. ||34||

క. నీచిత్త మింకమీఁదట, నాచేతం గాదటన్న నారీమణి యిం
కేచంద మనుచు మది నా, లోచన చేయుచు సహస్రలోచనుఁ డుండెన్. ||35||

ఉ. అంతటఁ గొంతకాలమున కచ్చటి కొక్కచరుండు వచ్చి వృ
త్తాంతక దానవేశ్వరుఁ డుదారతపస్థితి నున్న దేహ మా
ద్యంతము మక్షిక ల్మనలై నస్తులనంటుక జీవముంట మా
కింతయుఁ దోచ దన్న దివిజేశ్వరుఁ డెంతయు సంతసంబునన్. ||36||

క. మన కిదియే సమయం బిఁక, నని యన్యనిశాటకోటి నణఁగింప నటం
చును వజ్ర కుమారునిఁ జూ, చిన మంచిద యనుచు నతఁడు సేనలు గూర్చెన్. ||37||

మ. జలధివ్యంజితశాదము ల్పూళయగర్జనైఘంసంవాదము
ల్లలితక్షాధరపాదము ల్దనుజకాంతాగర్భనిర్మేదము
ల్బలపన్నిర్జరమోదము ల్పూకటితబ్రహ్మాండవిచ్ఛేదము
ల్బాలిసె స్ఫేరినినాదము ల్కృతసురప్రత్యర్థిభేదంబు లై. ||38||

సీ. గంధాంధపరిపంథీకంధిమంధవసుంధరాధరన్మదసింధురములు గదల
సర్వపూర్వసుపర్వదుర్వారగర్వదూర్వాపర్వచర్వణార్వములు నడవ
శృంగవన్మదభంగచంగరథాంగసంగతతుంగతరశతాంగములు వెడల
దుర్బావగార్హిణ్యగర్భనిర్మేదనప్రబలార్థటుల వీరభటులు సాగ
తే. వీరదోహళకాహళీవివిధవాద్య, వారఘోషంబు వందికైవారవము
దారుణంబయి భూనభీతిరము లలమ, శక్రుఁ డనురేంద్రుపట్టణ మాక్రమించి. ||39||

క. యుద్ధము సేయఁగ నపుడు న, ముత్తబలాధికులు దానవేంద్రుని తనయుల్
క్రుద్ధులయి దనుజునైనికు, లుద్ధతులై కొలువఁ దాకి రుత్సాహముతోన్. ||40||

క. పెద్దపులి వెడలి చనెనని, గద్దటితనమునను నక్కకదుపులు పొదలో
నుద్దవిడిఁ జొచ్చి చిఱుతల, యొద్దంబడినట్టు లయ్యె నోయమరేంద్రా. ||41||

తే. ఎందుబోయిన నింకఁ బోసీము నిన్నుఁ, బట్టి ద్రుంతుము దైత్యేంద్రుమాదమాన
నిలుపు క్షణమాత్ర మనుచు నిర్విద్రరోష, రసభరంబున దారుణాస్త్రములు గురియ. ||
42 ||

మ. శలభీశాబగరున్మరత్కులముచేఁ జల్లాఱునే దావిక
జ్వలనజ్వాలిక యేల యీ తెగువ రక్షఁపుత్రులారా తెగ
స్వల దెందే జనుఁ డద్రినిర్దళనమద్వజ్రంబు జిల్లేడురి
మ్మలపైఁ బాఱదటంచు వాసవుఁడు సామర్థ్యంబు సూచించుచున్. ||43 ||

మ. శరవర్షంబున ముంప దైత్యతనయు ల్సార్వంబుతో బోర ని
ర్జరలోకేశ్వరుఁ డంతవజ్రముగొన నైసిరింపఁగాలేక శా
తరులై యూడనిఁబాడి రన్యదనుజాతస్తామము ల్మల్లఁ ద్రు
ల్లై రణోత్సేకము తక్కి యింద్రుఁడు బలాళింగూడి యత్కుద్ధతిన్. ||44 ||

చ. నగరము సొచ్చి హేమలలనామణి పట్టదుకూలముఖ్యవ
స్థుగణముఁ గొల్లలాడుచును దోడనె యంతిపురంబు సొచ్చిన
స్మృగపతిఁగన్న పద్మినులయేపున నెంతయు దత్తఱించుచున్
మగువలు సాలభంజికల మాటున డాఁగిరి కొందఁ ఱత్తరిన్. ||45 ||

సీ. గమనించుచో మ్రోయు కటకము ల్మీలాడ్పు మలుచుట్టు బిగియించుమందగమన
యొకమూల డాఁగి మైచకచక ల్పరికించి కలఁగి పయ్యెడ మేనుఁ గప్పువెలఁది
తొట్టిలు భయమునఁ ద్రోవఁ గానఁగలేక నివ్వెఱపాటుతో నిలుచునెలఁత
గాళ్లు కుప్పవడంగఁ గదలఁజాలక యట్టై నిడిముసుంగిడి శయనించుచెలువ
తే. యుదిరికంబంబు మఱుగున నొదుఁగురమణి, డాఁగఁబోయి సమక్షంబు
డాయుతరుణి
స్వీయు లంచును బరులను వేడు కలికిఁ, గలసి యంతఃపురంబు చీకాకువడియె. ||
46 ||

చ. అదరున నిల్లు పొచ్చి యమృతాశనుఁ డొక్కఁడు దల్పుమూల యం
దొదిఁగినఁ దన్ను నీడ్యుఁ బద యూరకె వచ్చెద నంచు నాలుగే
న్నదములు వెంటఁబోయి కలపంబిదె తెచ్చెద నుండుమంచుఁ దా
సదనము చేరి తల్పు గెడసాచె నొకానొకకాంత నేర్పునన్. ||47 ||

వ. అప్పుడు. ||48 ||

సీ. జిగిమేనియోరలఁ దగునంపజీరలు గొనగోటితాఁకుల కోపు సూప
వడి నొడు గఱచుచో వాతెఱనంటిన మొనపంటివగఁ గంటిమురువు నెఱప
ఱొమ్ముగాయముల రక్తమ్ము గాఢాశ్లిష్టుకుచకుంభలగ్నకుంకుమము దెలుప
నతిరోషశోణంబులగు నేత్రకోణము ల్లీలమై నిద్దురలేమిఁ జాటఁ

తే. జాఱుసికఁదోగు చెమ్మట శ్రమము గాఁగ, వీరశృంగారరసములు వియ్యమంద
విజయలక్ష్మీవధాసంగవిభ్రమంబు, లభినయింప నిలింపలోకాధివిభుఁడు. ||49 ||

మ. వలచే వజ్రము ఱొమ్ములో బిగువు గర్వంబుం బ్రమోదంబు మీ
సలలో నవ్వు నొయారముం జెలఁగ నుత్సాహంబుతో బాదమం
జాలమంజీరరుళంరుళ ల్వలయ రక్షోనాథశుద్ధాంతకాం

తల నీక్షించుచు భీతి దక్కి నలుచెంత లాగుచుచు న్ముందటన్. ||50||

మ. కులుకుందంతపుబొమ్మ చెక్కుడపుబల్కంబంపు మేల్బోదెలం
దళమో నీలపుజాలదూలములపైఁ దార్కొన్న నున్నచ్చదం
తెల దాపించిన కెంపుటిట్టికలసందిం బొంది రావజ్రగా
రెలఁ జెన్నె నొకగట్టిచప్పురములో రేరాచరాతిన్నియన్. ||51||

శా. కాంతల్ క్షేమముఁ గోరి సేయు వ్రతసంఘాతంబుచే నంగ మ
త్యంతంబుం గృశ మయ్యుఁ జంద్రశకలోదారప్రభ స్మీఱఁగా
జెంతన్ దానవదైత్యరాజతరుణు ల్లేవింపఁగా నెంతయుం
జింత న్నెందునిశాచరేశ్వరునిరాజీవాక్షి దౌదవ్యునన్. ||52||

తే. తను విలోకించి సింగంబుఁ గనినకరిణి, కరణిఁ దత్తఱమంది మందిరము సొరఁగ
నెందుఁ బోయెదవంచుఁ బూర్ణేందువదన, వేణిఁ బట్టిడ్చెఁ గదిసి గీర్వాణవిభుఁడు. ||
53||

చ. తళుకులు గుల్కు బెళ్కుఁగనుదమ్ముల నశ్రుమరందబిందువుల్
దొలఁగ మెఱుంగుచన్బొగడదోయి వడంక శిరోజషట్పదా
వలి చెదర న్బుజాలతలు వాడ గజోద్భ్రతపద్మినీక్రియం
దలఁకె సురారినారి గిరివైరికరాహృతకేశపాశ యై. ||54||

తే. దైత్యసామ్రాజ్యలక్ష్మి చందమున నడలు, తరళలోచనఁ దెచ్చి రథంబుమీద
నుంచి యమరావతీకః జనఁ గాంచనాంగి, మూర్ఛ దెప్పిరి యిట్లని మొఱలు వెట్టి. ||
55||

క. ఈయెడ నను జెఱవెట్టుక, పోయెడి విభుఁ డిందు లేమిఁ బురుహూతుం డ
న్యాయము నెన్నక మునులా, రా యనదను నన్నుఁ గాపుడని మొఱ యిడఁగన్. ||
56||

ఉ. గౌరశరీరకాంతితరగ ల్పడగుంపు ప్రవాళవల్లరీ
వారము వల్లకిరవ మవారితనాదము గాఁగ మూర్తమో
క్షీరధివైఖరి స్త్రీదయసీమ సునిష్ఠితనీరజాక్షుఁడో
నారదుఁ డేగుదెంచి సురనాథున కడ్డమువచ్చి యత్తఱిన్. ||57||

ఉ. ఈనలినాక్షి యెవ్వతె సురేశ్వర నారద మీ రెఱుంగరే
దానవసార్వభౌము వనితామణి యాతని సంగరంబులో
నాని జయించితే సమసె నాతఁడు ఘోరతపంబుచేత న
జ్ఞానివె నొత్తురే తపము సల్పినవార లెఱుంగ వేమియున్. ||58||

మ. ఇదిగో రేపె తపఃప్రభావమున వాణిశాను మెప్పించి మీ
పదముల్ గైకొననున్నవాఁడు విబుధప్రత్యర్థి సామాన్యుడే
త్రిదశాధీశ్వర మీదెఱుంగక మదోద్రేకంబుతో నేఁడు త
త్సదతీరత్నము నేల తెచ్చి తిటుల న్నోకింప నెంతేనియున్. ||59||

సీ. కురులు నున్నఁగ దువ్వి కొప్పుపెట్టెనె కాని తోరంపువిరిసరు ల్లరుమఁబోదు
పొలుపొందఁ గుంకుమబొట్టు పెట్టెనె కాని ముద్దుగాఁ దిలకంబు దిద్దబోదు

పాటిగా నెమ్మేనఁ బసుపుపూయునె కాని యందమో కలప మలందఁబోదు
పతికి సేమముఁ గోరి వ్రతము సేయునె కాని శృంగారవని విహరింపఁబోదు
తే. కంటె తాలిబొట్టు కమ్మలు కడియంబు, లొక్కవన్నెచీరె యొకటి రెండు
వీడియములె కాని విభవముల్ గలిగియు, వల్లకుండు దైత్యవరపురంధ్ర. ||60||

క. పరమపతివ్రత యగునీ, కరిగమనమనంబు నొప్పు గాఁతించిన నీ
దురితం బెంతకుఁ జాలదు, సురనాయక నీకు రాజ్యసుఖ మే దింకన్. ||61||

క. విక్రమ మని యెంచకు నీ, విక్రమ మక్రమము విడుపు మీసతి ననినన్
శుక్రాంతేవాసీవని, శుక్రుఁడు శక్రుండు నలువచూలికి ననియెన్. ||62||

ఉ. తాపననాథశేఖర ప్రతాప మటంచును దెచ్చినాఁడనే
కోపనగర్భసీమ నతిఘోరనిశాచరరాజతేజ ము
ద్విపితమౌటఁ జేసి సుదతిమణి పుత్రునిఁ గాంచినప్పుడేఁ
గోపముదీఱి వాని శతకోటి హరించెద నంచుఁ దెచ్చితిన్. ||63||

వ. అనిన సంక్రందనునకు శతానందనందనుం డిట్లనియె. ||64||

మ. అతినైర్మల్యము గల్గి వైష్ణవకిరీటాలంక్రియాయోగ్య మై
హతదోషంబున వజ్రభేద్యతరమై యష్టాంగయోగాఢ్యమై
యితరాకల్పితరంధ్రమై సురుచియై యేతన్మహాదైత్యరా
ట్యుతిగర్భాఖ్యఖనిం జనించు శిశువజ్రం బద్రినిర్భేదనా. ||65||

క. నీచే సాధ్యుడె హరిపూ, జాచతురుఁ డతండు గాన జలజాతముఖ
న్నాచెంత సునిచి పొమ్మన, వాచయమివరునితోడ వాసవుఁ డనియెన్. ||66||

మ. తరుణీగర్భసముద్భవుండు హరిభక్తిశ్రేష్ఠకుం డంచు నీ
శ్వర మీ రాసతి యిచ్చుట న్విడిచెదం జంద్రాననం గాని త
ద్వరదోశ్యక్తికి నేఁ దలంక బలవృత్తధ్వంసనోదారభీ
కరవజ్రంబు కరంబునం గలుగ శంకాలేశముం గల్గునే. ||67||

క. మంచిది మీ రీసతిఁ బో, షించుం డని యొప్పుగించి సేనలు గొలువ
న్వేంచేసెఁ బురికి హరి యిటుఁ, జంచలలోచనయు మిగులసంభ్రమ మొదవన్. ||68||

తే. చిక్కువడుముంగురులు దీర్చి చెక్కుదోయిఁ, దొలఁకు కన్నీరుఁ బైఁటచేఁ దుడిచికొనుచుఁ
బ్రణతి సేయ “సుమంగలీ భవ” యటంచు, వనజసంభవభవుఁడు దీవెన లొసంగి. ||
69||

తే. బాల చింతిల నేల నీప్రాణవిభుఁడు, వరతపశ్చక్తి బ్రహ్మచే వరములంది
లోకపాలుర గెల్చి ముల్లోకములకుఁ, దాన యేలికయొను సత్యంబు నమ్ము. ||70||

క. నీవిభుఁడు వచ్చునంతకు, నావనమున నుండు మనుచు నారదముని య
ప్పావనిఁ దోడ్కొని చనియెఁ ద, పోవనికి న్నాధు లార్తపోషకులు గదా. ||71||

చ. వనితయు నాటనుండి మునివర్యునకుం బరిచర్యసేయఁ ద
ద్వినయవివేకసంపదకు వేమఱు మెచ్చి మనంబులోన న

మునిపతి ధర్మమార్గమును ముక్తితెలుగును విష్ణుభక్తియున్
దినదినమానతిచ్చు సుదతీమణి యెంతయు వేడ్కతో వినున్. ||72||

తే. మునియనుగ్రహమహిమ నేమనగవచ్చు, భామగర్భంబులో నున్న బాలకుండు
హరిమహత్త్వంబుఁ దెలిసి తద్ధ్యానమునను, గర్భవేదన నెఱుంగక గాంచు సుఖము. ||
73||

ప. అంత. ||74||

తే. దైత్యనాథుని బ్రహ్మరంధ్రంబు పగిలి, ధూమ మొక్కటి పొడమె నస్తోకమగుచు
నదియ నిండి యకాండగాఢాంధకార, బంధురత సంఘటించెఁ బ్రపంచమునకు. ||75||

తే. వెంటనె తపోగ్ని ఫెారమై వెడలుటయును, శరధు లుడుకెత్తె సురగిరి కరగెఁ బుడమి
మంగలంబయ్యె దిక్కులు మాడె గృహము, లన్ని యంగారదశ నొందె నాక్షణంబ. ||
76||

తే. ఉగ్రతరంధ్రజిహ్వల సూర్వలోక, దాహ మొనరింతు ననురీతిఁ దత్తపోన
లము భువర్లోకమును మించి యమరనగరి, దగులుకొన్న సుపర్వులు దల్లడిలుచు. ||
77||

క. వనవహ్ని దవులుకొన్న, నివసువీధికి నెగురుపక్షివితతులవలె న
య్యనిమిషులందఱు సత్యం, బునకుం జని నలువపాదముల కానతు లై. ||78||

మ. దనుజాధీశతపోనలంబు త్రిజగద్దాహంబుఁ గావింప నెం
దును నిల్వ న్వసగాక వచ్చితిమి తోడ్తో వహ్ని వారింపుమా
యన కొర్కు ల్పమకూర్చి తామసము సేయ న్న్యాయమే చేసినం
బునరుద్యోగము సేయఁగావలె జగంబు ల్లల లోకేశ్వరా. ||79||

తే. అనిన జలజాసనము డిగ్గి వనజగర్భుఁ, డంతలో సాది దెచ్చిన యంచతేజి
నెక్కి భృగ్వాదు లయిన యనేకముఘలు, వెంటరా సత్యలోకంబు వెడలివచ్చి. ||80||

సీ. మందరశైలంబునందు నొకానొకకోనలో గానలో గుమురుగాఁగ
బలసిన వెదురుజొంపముక్తింద దట్టమై పులుచుట్టుకొన్నట్టి పుట్టలోన
నీఁగలు చీమలు మూఁగి మైఁ గలిగిన చర్మంబు రక్తమాంసంబు మెనవ
నెమ్ములడింబ మై యెప్పుటితననిష్ఠఁ దప్పక మొగులుచేఁ గప్పబడియు
తే. నినుడు లోకములను దపియించు లీల, ఘనతపోనలశిఖల లోకములు వేచు
కాశ్యపుని గాంచి విస్మయాక్రాంతుఁ డగుచు, భారతీకాంతుఁ డిట్లని పలికె నపుడు. ||
81||

సీ. లేలెమ్ము కాశ్యప మేలగు నీకు నీతపము ఫలించు నీతలఁచుకొర్కి
యాయ వచ్చితి వేడు మేఁగంటి నీదైర్య మారయ నదృష్టం బయ్యె మాకు
దేహ మీఁగలు మూఁగి తినిపోవఁ బ్రాణము ల్బాల్యగతంబులై సడల నిపుడు
నిట్టితపంబు మున్నేఱుషివరులు గావింపరు మీఁదఁ గావింపలేరు
తే. జలము గోరక దివ్యవత్సరశతంబు, దనువు భరియింప నెవ్వరితరము నీకుఁ
జెల్లె గెల్చితి మమ్ము సుస్థిరసమాధిఁ, గోరు కోరినవరము సేకూర్చు నీకు. ||82||

మ. అనుచుం బాణికమండలూదకము దైత్యస్వామిపై వంచె న
త్యనఘాత్మీయకృపానిరీక్షణనుధాధారాళధారాఢ్యమై
తనువెల్లం దడియన్ జగత్తీతయనంతానంబు గావింపు మీ
వనుచుం దా నభిషిక్తుఁ జేయుగతి భృగ్వాదు ల్నిరీక్షింపఁగన్. ||83||

ఉ. నీరజభూకమండలు వినిర్గతనిర్మలవారిధార బృం
దారకవైరిమస్తకమునం బడునప్పుడు చూచి మోనిబృం
దారకు లెల్ల విస్మయమున న్నది నెంచిరి సత్యలోకని
ర్వారితయై సదాశివశిరస్థలి వ్రాలిన గంగకైవడిన్. ||84||

తే. అమృతసేకంబువలన దైత్యాంగమునకు, బలముఁ దేజంబు సౌప్తవపాటవములుఁ
గలుగఁజేయుట యరుదె సంకల్పమాత్ర, మునఁ బ్రపంచంబు గల్పించు ప్రోడలకును. ||
85||

మ. అతినంతప్తనువర్ణ మౌ నుదయశైలారూఢబాలప్ర భా
పతియౌ యాజ్యసమిత్యమేధితబృహద్భానుండౌ జ్యోతిర్లతా
వృతమౌ ద్రోణనగేంద్రమౌ యనఁగ నావిర్భూతదేహప్రభా
న్వితుఁడై దైత్యుఁడు పుట్ట వెల్వడి నభోవీధి నిరీక్షింపుచున్. ||86||

తే. అఖిలసురమునిసేవ్యుఁడై హంసవాహ, నమునఁ జెలువొందు భారతీనాథుఁ గాంచి
పులక లోదవఁ బ్రవాదాశ్రువులు జనింప, నవని సాగిలి మ్రొక్కి యిట్లని నుతించె. ||
87||

శా. నీవే దైవమ వీవె సేవ్యుఁడవు నీవే లోకనిర్మాతవు
న్నీవే త్రాతవు నీవె దాతవును నీవే సర్వము న్నీకు వే
ఱొవా రెవ్వరు లేరు నాహృదయ మి ట్లశాంత మీరితినిన్
సేవింపన్ గరుణించి న న్మనుపవే చిద్రూపలోకేశ్వరా. ||88||

సీ. పరమేష్ఠి నేఁగోరు పరము లన్నియు దయ నిచ్చెదనంటివి యిచ్చె దేని
నీవు సృష్టించిన నిఖిలభూతములచే నన్యుచేనైన గేహంబులోన
బయటను భూమిని బగలిట రాత్రిట నరసురాసుకమ్మగనాగముఖ్య
జీవులచేత నిర్జీవులచేతను సశియింపకుండ జన్యంబులందు
తే. నప్రతిద్వంద్వపౌరుష మఖిలలోక, పాలమహిమంబు సర్వాధిపత్య మొనఁగి
నన్ను మన్నింపుమన్న నన్నులవ యన్ని, పరము లొనఁగె ముదంబున వాని కపుడు. ||
89||

క. అమరారిఖరాయుధభే, ద్యము గాకుండఁగ నొసంగు తనువన వాణీ
రమణుఁడు “నఖరాయుధ భే, ద్యము నీతను” వనుచుఁ బలికె దద్దయు వేడ్కన్. ||
90||

క. అతిదుర్లభపరములు గోరితి వన్నియు నిచ్చినాడఁ బ్రీతుఁడ నగుచుం
గృతకృత్యుఁడ వని తత్త్వా, జితుఁడై యజుఁ డరిగె దివిజనీవితుఁ డగుచున్. ||91||

తే. అఖిలద్వికృతతేజంబు లపుడె యాశ్ర, యించి నట్టితెఱంగు గాన్పించె నౌర
పటికనార్చిన పదివన్నెపసిడిగట్టు, రీతి జుగిబూసురక్కనిజేనిమెను. ||92||

క. ఈకరణి వరము లన్నియుఁ, జేకొని హర్షించి దైత్యశేఖరుఁ డనుజున్
సూకరమై వధియించిన, శ్రీకాంతునిఁ గూల్తునంచుఁ జింతించె మదిన్. ||93||

తే. నగరమున కేగుదెంచిన నారదముని, యతనినతిఁ దెచ్చియిచ్చి బలారిచేష్టఁ
దెల్ప నప్పుడె యాజ్యాహుతిప్రవృద్ధ, వహ్నివలె మండె దైతేయవల్లభుండు. ||94||

శా. కానీ వాసవుఁ డెందుఁ బోవఁగలఁ డింకం జిక్కి నాచేతిలో
వాని న్వానివధూటేఁ దెచ్చి చెబ్బవైవంజాలనే తేనిచో
నే నా కశ్యపనందనుండనె బలా యీసాహసం బెంత ల
క్షీనాథాదులఁ జూడుఁ డింకిటను నాచే భంగపాటొందఁగన్. ||95||

క. రావిప్రజిత్తి సేనల, రావింపు మటన్న వాడు రణజయభేరి
రావాకులితబ్రహ్మం, డావళిగా బలముఁ గూర్చ నని కుత్సుకుడై. ||96||

సీ. అమరుల గెల్చి మహారాజకుల వ్రాల్చి తుషితుల నొంచి రుద్రుల జయించి
గంధర్వుల నడంచి గరుడుల వారించి వసువుల నడచి భాస్వరుల నొడిచి
యాదిత్యుల నలంచి యనిలుల శిక్షించి యక్షులఁ గొట్టి గుహ్యకులఁ బట్టి
విశ్వుల విదళించి విద్యాధరులఁ జించి సాధ్యులఁ దోలి రాక్షసుల నేలి
తే. యురగులను గింపురుపులఁ గిన్నరుల భూత, ములను బితరులను
బిశాచములను మనువు
లను నృపాలుర నోడించి దనుజనాథుఁ, డతుల దోశ్శక్తి ముజ్జగం బాక్రమించె. ||97||

తే. కాలనాభుఁడు మొదలైన కనకనయన, పుత్రుల కొంగె దిక్పాలపురవరంబు
లమరముల కిచ్చెఁ దక్కినయమరనగర, ములును గొలిచిన దానవేంద్రులకు నమఱ.
||98||

సీ. వేదోక్తపద్ధతి వెలయంగ యాగంబు లలవరించినసోమయాజులకును
బగఱకు వెన్నెచ్చి పఱవక సంగరక్షోణిఁ గూలినమహాశూరులకును
నన్నదానాంబుదానావనీదానకన్యాదానములు సేయునసములకును
న్యాయంబు దప్పక యఖిలభూప్రజలను రక్షింప నేర్చిన రాజులకును
తే. బారలొకికఫలమై యపారమహిమ, నాహవశతైకయోగ్యమై యలరు త్రిదివ
మాహవశతంబు గావించి యాక్రమించె, సమరవరజేత పూర్వదేవాధినేత. ||99||

సీ. పచ్చతాజగతులుఁ బగడంపుఁగంబము ల్పరకతసోపానమార్గములును
వైడూర్యవలభులు వజ్రకవాటముల్ గోమేధికోన్నతకుడ్యములును
బుష్కరాగద్వారములుఁ జంద్రకాంతవేదులు నవమాణిక్యతోరణములు
భావచిత్రంబులు బంగారుబొమ్మలు మేల్దైనముత్యాలమేలుకట్లు
తే. సాంద్రసామ్రాణిధూపవాసనలు వికచ, పారిజాతప్రసూనబంభ్రమ్యమాణ
భృంగరవములు గలిగి యొప్పెడు సుధర్మ, బృథులచింతామణీభద్రపీఠియందు. ||
100||

సీ. కనకాంగి యవరంజికాళాంజి ధరియింప సొగసుగా మేనక సురటి వినర
శశిరేఖ వలిపెంపుచల్వపావడ వైవ రంభోర్వసులు చామరములు వీవఁ
దారాసరోజాక్షి తాలవృంతము పూనఁ గర్పూరతిలక బాగా లొసంగఁ
జిత్రరేఖ వసించిచేగిండి భరియింపఁ గ్రతుశుల్కమణి పాదుకలు వహింప
తే. ధాన్యమాలిని నిల్వబద్ధంబు సూప, మంజుషాషాలివేణి సామ్రాణి వేయఁ

జంధ్రకళ చేరి పాదాంబుజంబు లోత్తఁ, బెద్దగిలుపుండె ధైతేయభిదురపాణి. ||101||

చ. గెలిచితి సర్వదేవతలఁ గేశవుఁ డొక్కఁడు దక్క నాతనిం
గెలిచినఁ గాని యీగెలుపు గెల్పుటగా దదియెట్లు లంటిరే
దొలుత వరాహమై యనుజుఁ ధ్రుంచు టెఱుంగరె సూడుదీర్చుఁగాఁ
గలుగనిగె ల్పదెల బలగౌరవ మేటికి శౌర్య మేటికిన్. ||102||

మ. అనుచుం గాలకరాళకాలహరఘోలాభీలకీలాకులా
శనిలీలాపరిలోలశూలము భుజాగ్రస్థానిఁ గ్రాల నృహా
జనలోకంబుల వారుసూచి వలన ల్సాగం దపోవాసు లొ
య్యనఁ గేలీడ్చుఁగ సత్యధాములు జయం బొనంచు దీవింపఁగన్. ||103||

మ. బల మెల్ల న్నెనుచిక్క నొక్కరుఁడు శుంభద్వాహుదర్పంబునం
దలుపు తీర్చెఁగఁ దన్ని రక్షగణముం దట్టించి వైకుంఠవా
సులు చెల్లాచెదరై కలంగఁ బురముం జొత్తెంచు ధైతేయరా
డ్డిలకంబుం గని విష్ణుసైన్యము మదోద్రేకంబుతో దాకినన్. ||104||

సీ. ఇల తొక్కముక్కాడ నీయకుండిన మోము దెల్లగాఁ జనెఁ బక్షివల్లభుండు
జిఱజిఱఁ ద్రిప్పివైచినశూల మనీబోవఁ దొలకువేడుక సునందుండు దొలఁగె
నడిదంబుచే రేకుమడఁగఁ గొట్టిన వికాసము దక్కి కడు స్రుక్తి జరిగెఁ గుముదుఁ
డదరింప నల్పంక బెదరుసేనలతోడ నరిగె విప్లవేనుఁ డడటుమాని
తే. సింహనాదంబు చేసినఁ జేవఁదక్కి, పుష్పకంతాది హరిబలంబులు దలంక
నాకచరవైరి దైత్యాదిగరు సొచ్చి, విమలమణిమయకక్ష్యాంతరములు దాటి. ||105||

తే. కళుకువిడికెంపురవలచెక్కడపుమేడ, వలపట నెనంగు శృంగారవనములోనఁ
బచ్చజీరుకురాలచే మెచ్చగులుకు, చలువతావుల కెందమ్మికోలనియెదుట. ||106||

సీ. నీలంపుఱాల కిన్నెరపారిమగఱాల యుగ్గుచప్పురముల నిగ్గులీన
జాళువావడుకింటిచలువఱాజగతిపైఁ గెందమ్మినెత్తావిచందురాల
పచ్చఱాతళుకుచప్పురకోళ్ళనకినెలమంచంబుపై నీవిప్రానికమ్మ
విరిశయ్యనా సంచగరులతెమ్మెర గ్రోలి పఱపైనచిల్వరాపఱుపుపైని
తే. బననికుబుసంబు చలువదుప్పటి వనించి, వేతలాడలనొరఁగి నవీనభోగ
రత్నకాంతులు వెలుగంగ రాణివాస, సతుల సేవల సొక్కు శ్రీపతిని గాంచి. ||107||

శా. ఔరా వైభవ మింతగోరియును నేలా మున్ హిరణ్యాక్షతో
బోరన్వచ్చితి రాకయుండినను నీభోగంబు నిత్యంబుగా
దా రాజీవదళాక్ష నన్ గొలిచినం దాళంగదా యింక నీ
శూరత్వం బెఱిఁగించు పాఱకు మటంచు గేలిగావించుచున్. ||108||

శా. ఈలాశూలముఁ గేలఁబూని లయకాలేశానుచందంబున
న్రా లక్ష్మించి రమామనోహరుఁడు దూరంబందె నేనింక నీ
వేళ నీ్వని జయింపరాదు పఱవ న్నెన్నంటుఁ దేబ్రాణముల్
గాలుండుంబలె నేమి సేయుదు నిక న్గాలోచితం బెట్టిదో. ||109||

మ. అని మాయావిజనంబులోపల ఘనుండె శౌరి చింతించుచుం
దనలోనుండెడు వానిఁ గన్గొనఁడు ప్రత్యక్షంబు నేగాని యీ

తనినిశ్వాసములందు నుందు ననుచుం దోనిల్చి సర్వాత్మకుం
డనపాయస్థితి సూక్ష్మరూపుడయి స్వీయకారము న్మాటుచున్. ||110||

ఉ. అంతటఁ జేరవచ్చి దనుజాధిపుఁ డొయ్యన శేషశయ్య శ్రీ
కాంతునిఁ గాన కయ్యెడలఁ గన్గొని మూల వడంకుచున్న శ్రీ
కాంతను భూమినిశలను గన్ గొని మీతెరు వేను రాను మీ
కాంతునిఁ జూపుమన్న నలకామిను లన్న యెఱుంగ మంచనన్. ||111||

చ. యెఱుంగక యెందుఁబోవు మఱి యీభువనంబులయందు డాఁగిన
నైఱుచఱవంగఁ దెచ్చి తెగవైయక పోనె హిరణ్యుడంచుఁ
జెచ్చెర నలుమూలలం దుపరిసీమను మంచముక్తిందఁ జూచి ని
వ్వెఱ వెలివెళ్లెనో యనుచు వెల్వడె నిందును నందుఁ జూడఁగన్. ||112||

సీ. శంఖచక్రంబులు సడలించువారును వైజయంతిని దీసివైచువారుఁ
గనకాంబరంబులు గడనుంచువారును మకరకుండలములు మాటువారుఁ
గరములు రెండు వెన్నకు డాచువారును గరిమను దెలిచల్వఁ గప్పువారు
ధవళాబ్జలోచనద్వయి మూయువారును దమగుడాకేశంబు లిముడువారుఁ
తే. గదియవచ్చిన శ్రీవత్సకౌస్తుభములు, నిందిరయు లే దురంబున నిదిగో జూడు
మేను విష్ణుండఁ గానంచు నిందు నందుఁ, జెదరి సారూప్యధరులు దప్పించుకొనఁగ. ||
113||

మ. నగుచుం బట్టణమంతయు న్నెదకి నానాలోకము ల్వారిధు
ల్గుగము ల్నిమ్మగము ల్పురంబులు నరణ్యంబు ల్మహద్వీపముల్
మృగముల్ బక్షులు గోగణంబులును భూమీదేవతాయోగిప
న్నగదేవర్షిగణంబులు న్నెదకి కానన్ లేక విభ్రాంతుడై. ||114||

మ. అనిశంబు న్నెదకంగ సాగితిని బ్రహ్మాండంబులో నేను జూ
డనిచో టెక్కడఁ గాన నెట్టియెడఁ దా డాఁగె న్నుకుందుండు డాఁ
గినఁ గన్పట్టఁడె భానుపుత్రపురి కేగన్ బోవనీ వైరి నో
చ్చినమీదం బగ చెల్లునే యని మదిం జింతించి నిశ్చింతుడై. ||115||

చ. సనకసనందనాదిమునిచంద్రు లెదుర్కొని త్రోవ “స్వస్తితే
దనుజవరేణ్య” యన్న విని తాపసులార జనార్దనుండు నో
చ్చెను ననుఁ గొల్వఁ డింకిటను జింతితమిచ్చెద నా నతండు వో
యిన మఱి నీవేకాక యిఁక నెవ్వరటంచు మునీంద్రు లేగినన్. ||116||

చ. సకలసుపర్వవేణువుల శాంతశిలీముఖధార ద్రుంచి త
త్ప్రకటితక్తిర్ని మౌక్తికవితానము దిక్కులనుంచి యిట్లు లా
త్మకులము వృద్ధిబొందఁగ నుదారుభుజబల మొప్పుగా హిర
ణ్యకశిపుఁ డేలె స్వర్గము సురాహితదుర్గము గాఁగ నయ్యెడన్. ||117||

మ. దిగధీశానకిరీటకీలతమణు లైప్పించి జంభాత్మజా
మృగశాబాక్షికిఁ గిల్కుటందియలు సేయించె న్నచ్చభామినిన్
దిగువండయ్యెఁ బదంబు లొత్త నిజపత్నీవారితోద్ధత్యుడై
పగలంబొందియు సాధ్యు లన్యులను నొవ్వంజూడ రెప్పట్టునన్. ||118||

సీ. కృతువులందు “హిరణ్యకశిపవే స్వాహా” యటంచు వేల్పురు సోమయాజులెల్ల
హవవాదులను “హిరణ్యకశిపుప్రీత్యర్థ” మనుచు సంకల్పింతు రవనిసురలు
నమ్ములఁ గని “హిరణ్యకశిపూ రక్షతు త్వా” మని దీవించు దజ్జజనము
“కరుణాలయ హిరణ్యకశిపో ప్రసీదమే” యనుచుఁ బ్రార్థించు నానార్థిగణము
తే. దను భజించిన స్వర్గ పదం బొసంగుఁ, గొలువకుండిన రెరవములను ద్రోయు
బ్రహ్మ దీవింపఁ జనుదెంచుఁ బ్రత్యహంబు, హరుతెరువుఁ బోడుభిక్షుకుఁ డగుట ననుర.
||119||

తే. లచ్చి కడకంట వాణి నాల్కను వసింప, గిరిజఁ జెఱవట్టుకుండునే సురవిరోధి
యర్థతను వంగనయుఁ గడ మర్థతనువు, పురుషుఁడై కన్పడ జుగుప్స వొడమెఁ గాక. ||
120||

సీ. వాన లేదనరాదు వడిఁ బట్టి తెప్పించి పర్జన్యుఁ జబుకులపాలు సేయుఁ
దలనొప్పి యనరాదు ధరలోన నెవ్వారు విఠిచికట్టించు నశ్వినుల నొకటఁ
జమిడెనం చనరాదు శిఖవట్టి యాడ్చి యగ్నిని నీళ్ళ వైచి త్రొక్కింపఁబంచు
నవమృత్యు వనఁగరా దాగ్రహవ్యగ్రుఁడై శమనుని యుసుఱుకాలమున వైచుఁ

తే. గడమ కిన్నరగంధర్వఖచరసిద్ధ, సాధ్యపన్నగయక్షనిర్జరులఁ జిటుకు
మన్న నడ్డముపట్టించు ననురవిభుఁడు, చండశాసనుఁ డగుట నుద్దండుఁ డగుచు. ||
121||

సీ. జలకేశిఁ దేలు నచ్చరనెచ్చెలులతో గగనగంగాతరంగములలోన
వనవిహారము సల్పు వయసువేల్పులజవరాండ్రతో నందనాభ్యంతరమున
వాహ్యోళి వెడలు నిర్వృంక జేజేలు పావడలాన నుచ్చైశ్రవంబు నెక్కి
పురవిధి నేతెంచుఁ దరళాయతాక్షి ముందటనుంచి యైరావతంబుమీఁద
తే. మేరుకైలాసరోహణధారుణీధ్ర, ములను విహరించు గంధర్వజలజముఖులఁ
బ్రౌడలను గూడి పుష్పకారాఢుఁ డగుచు, దితిసుతుండెందు నప్రతిహతనిరూఢి. ||
122||

సీ. నారద సుతిఁ గూర్చనేరవు నీవు తెమ్మని వీణె టింగుటింగునను మీటు
శిఖి హవిర్బాగ మిచ్చిన మెనంగుచుఁ జప్పనున్నది యనుచుఁ బై నుమియవచ్చు
జేరి యాశిర్వదించినసప్తముఘల గ్రక్కునఁ బల్లకిం బట్టుఁడనుచుఁ బదరు
స్థిలుగా నందఱ సృష్టింప రైతి రంచును నుపధాతలఁ జూచి కెలయు
తే. మఱియు నేమైనఁ దబ్బిబ్బు మాటలాడు, నంగ మెఱుంగక కొల్వొండు
ననురవిభుఁడు
గంధగజగామినీముఖకమలగంధ, మహితగంధోత్తమాపానమత్తుఁ డగుచు. ||123||

ఉ. నీచెలువంబు నీసాగసు నీసరసోక్తులు నీవిలాసము
ల్పీచతురత్వ మింతయిన నిర్జరభర్తకు నేది యాయెలే
చూచితి మెందులేదు వెయిచూపులే యెక్కువటంచుఁ దక్కి దో
షాచరుమేనుబొంగ వెలచానలు గూడుదు రిచ్చకంబునన్. ||124||

సీ. ఎచట నెవ్వరు కోర నచటనే వర్షించుఁ బడుగింజలనె పండు బుడమినిండ
నంతగా నెండఁగాయకయుండు భానుండు కళలు వేల్పుల కీయఁదలఁచు శశియు
రత్నాకరుండు దీరముఁ జేర్చు రత్నము ల్వలితెమ్మెరలు వచ్చు వలసినపుడుఁ

గల్పకాదులు ముజ్జగముల కిష్టములిచ్చు బాకంబు దప్పఁగాఁ బ్రబలఁ డగ్ని
తే. దుష్టమృగబాధ లపమృత్యుదోషములును, గలుగ వతఁడేలు
మూఁడులోకములలోన
ధర్మమునఁ గాదు వానిహస్తమున నున్న, ధర్మమునఁగాని మేదిసీధవవరేణ్య. ||125||

క. సురథాని యేల రక్కసి, సురథానీలీల నముచినూదనముఖ్యు
ల్లరిదా పెఱుఁగక మేరువు, దరిదాపున గూడి మిగులఁ దహతహపడుచున్. ||126||

మ. హరి సర్వాత్మక లోకరక్షక రమాధ్యక్షా సరోజాక్ష కా
తరు లన్మమ్ము దయావిలోకనముల దర్శించి రక్షింపవే
యరి శిక్షింపవే యంచు నిద్దురయు నాహారంబు లే కెప్పుడు
నౌఱపెట్ట నివ్వని యభ్రరూపహరి యంభోవాహధీరధ్వనిన్. ||127||

ఉ. నిష్ఠురమౌ తపం బధికనిష్ఠితవృత్తి ఘటించి దేవతా
జ్యేష్ఠునివల్ల దైత్యపతి శ్రేష్ఠవరంబులు గాంచి సర్వభూ
యిష్టమహోగరిష్ఠుఁడయి యెల్లవరిష్టుల మేఘవాహన
ప్రస్థకనిష్ఠులం గెలిచి బాధలఁ బెట్టు లఘిష్టబుద్ధియై. ||128||

చ. ఎఱుఁగుదు నైన వాని హరియించుటకున్ నమయంబుగాదు ముం
దఱ నిక నాకు భక్తుఁడని నందను బాధలఁ బెట్టినప్పుడే
నఱిముఱి దైత్యవల్లభుని నంతకుఁ జేర్చెద నిక్క మింతలో
వెఱవకుఁడన్న వేడ్క వినువీధికి మ్రొక్కుచుఁ బోయి రంతటన్. ||129||

సీ. ప్రత్యర్థిసురరాజ భయములతోఁ గూడఁ దళుకులేజెక్కులు పలుచఁబారె
మనుజాశనీముఖ మలినసూచకములై కుచచూచుకంబులఁ గూడె నల్పు
వనజాక్షి భక్తివృద్ధినిదర్శనంబయి యనవరతంబు మధ్యంబు బలినె
ఖలకృత్యములు మందగతిఁ గాంచుననురీతి సమదేభయానంబు జడనువడియెఁ
తే. బతి హరిద్వేషి యితని సంగతి గొఱంత, యనుక్రమంబున రతివాంఛ యలఁతి
యయ్యె
గర్భతేజం బనంగ నంగంబు మెఱసె, దివ్యదౌహృదవతికి దైతేయసతికి. ||130||

తే. ఆగమపురాణములు విను ననుదినంబు, నంబుజోదరు భావించు నాత్మలోనఁ
బ్రాణనఖులకు ధర్మమార్గములు దెలుపు, జలజలోచన యాపన్ననత్త్వయగుట. ||
131||

క. ప్రొద్దులనెల నంతట న, మృద్ధియ యనవద్యులగ్నమున మేనిజిగిం
బ్రొద్దులనెల గెలువఁగనగు, ముద్దుకుమారకునిఁ గనియె మోదము మీఱన్. ||132||

తే. తనయలాభంబునకుఁ బ్రమోదంబుఁ గాంచి, కనకకశిపుఁ డొసంగెను గనకకశిపు
ముఖ్యవస్తులు భూదేవముఖ్యులకును, జెఱలు విడిపించె జేజేలచిగురుఁబోడ్ల. ||
133||

క. జనకుని తొలుతటిపుణ్యం, బున వరసుతుఁ డొదవుగనుక పూర్వపుజన్మం
బున హరి గొలిచిన పుణ్యమె, తనయుండై పుట్టె నపుడు దైత్యేంద్రునకున్. ||134||

తే. అటులుఁ గాకున్నఁ బ్రభవించునపుడె జ్ఞాన, భక్తివైరాగ్యములతోడఁ బ్రభవ మొందు

బాలకుల వింటిమే భూమిపాలతలక, చెప్పఁ జిత్తంబు ప్రహ్లాదు చిత్తశుద్ధి. ||135||

తే. ఎందు విందునో గోవిందనింద దైత్య, మందిరమునందు ననుశంక డెందమంద
రెండుచేతుల గట్టిగా రెండుచెవులు, మూసికొని పుట్టి దైతేయముఖ్యునుతుడు. ||
136||

మ. జననీగర్భనముద్భవంబయిన విజ్ఞానంబు దీపంబురీ
తిని శూర్పానిలసంగతిం బొలియు [1]నెందే జీవలోకప్రజం
బునకుం దైత్యకుమారు జ్ఞాన మటులం బో కెంతయున్ రూఢమౌ
టను దావానలలీల మించె నరిషడ్వర్గాటవుల్ మ్రగ్గగన్. ||137||

తే. అంధకారనిరాకరణాభిరామ, కిరణములతోడ నుదయించు నరుణుకరణిఁ
బ్రతిజ్ఞానహరణకారణము లైన, యమలగుణములతో బుట్టి ననురనుతుడు. ||
138||

మ. భళిరా నేడు ప్రసంగసంగతులచేఁ బ్రహ్లాదుఁ గీర్తింపఁగా
గలిగెన్ జిహ్వా పవిత్ర మయ్యె విను వక్కాణింతుఁ దద్బాల్యచే
ష్టులు భక్తి న్నినువారి కందఱికి విజ్ఞానంబు వైరాగ్యమున్
జలజాతేక్షణభక్తియుం గలుగు నాశ్చర్యంబుగా భూవరా. ||139||

తే. డోలికాకేళి సల్పెడువేళ నుపరి, భాగమణిగుచ్చమునను దీపంబునందు
దృష్టి నిల్పెడు హృదయదేదీప్యమాన, పరమహంసత్వమును మదిఁ బదిల మగుట. ||
140||

ఉ. పూని కడానిడోలికను బొత్తులలోఁ బవళించియున్ హరి
ధ్యానపరాయణుండు ప్రమదాశ్రులు పూనఁగఁ జూచి నెచ్చెలు
లేనియమోవిపై నగవుదేరెడు గం దడియంట నేల యెం
తేనియు విస్మయంబని గణింతురు కాంతురు మాటిమాటికిన్. ||141||

క. పొత్తులలోఁ బవళించిన, యత్తఱిసూరుపులు నిలువ నంతర్దృష్టిం
జిత్తము హరి హత్తించిన, యుత్తముఁ గనుఁగొన్న దాదు లుంకుదురు మదిన్. ||142||

తే. అమ్మ బువ్వఁ బెట్టు మనఁ డొకనాడైనఁ, గన్నతల్లి పైడిగిన్నెలోనఁ
బాలు నన్న మిడిన్ బత్తితో గృష్ణార్చి, తంబుచేసి మెనపు దైత్యసుతడు. ||143||

క. రారా ననుఁ గనుతండ్రి, రారా నాముద్దులయ్య రారా యనుచుం
గూరిమిని దల్లి పిలిచినఁ, జేరంగాబోడు విష్ణుచింతాపరుడై. ||144||

తే. జననితో నుండి యిదిగొ నాస్వామి వచ్చె, ననుచు డిగ్గన లేచి సాష్టాంగ మెఱగి
దేవ రక్షింపు మంచు నుతించువాడు, గాన మొనరించు నేడుచుఁ గానకున్న. ||145||

మ. జనకుం డయ్యలు విదై మేది యనఁ గృష్ణా రామ గోవిందయం
చు నటించుం గరతాళవైఖరులతో జోడందియ లోయఁ జ
క్కనిలేజెక్కుల మద్దికాయలరుచుల్ గన్నట్ట బాలేందుఁ బో
లినఫాలంబున రావిరేక గదలన్ లీలావీలాసంబులన్. ||146||

వ. ఇవ్విధంబున దినదినప్రవర్తమానదానవాహితపదారవిందానూనధ్యానామృతపానంబున దరీద్రృశ్యమానప్రపంచ మంతయు మఱచి విదళితదేహాభిమానుండుగుచు నున్నట్లుని తేజంగున స్వేచ్ఛాలబ్ధాశనాచ్ఛాదనుండుగుచు నితరకృత్యంబు లుడిగి యాతాయత్తచిత్తంబున నవధూతవృత్తిని వర్తిల్లుపుత్రకుని గని తదీయజనకుండగు కనకకళిపుండు చింతాక్రాంతుఁ డగుచు శుక్రకుమారులగు చండామార్కులం బిలిపించి యిట్లనియె. ||147||

క. మునిపుత్రులార నాతన, యునిఁ గంటిరె వీని కేమి యున్మాదంబో
ఘనమగు భూతము పట్టెనొ, వినిపింపుడు వీనిమహిమ వింత యటన్నన్. ||148||

క. దానవనాయక చదివినఁ, గాని వివేకంబు రాదు గావున మేమే
వీనిఁ జదివించి మతిగల, వానిం జేసెద మటంచు వారు దదాజ్ఞన్. ||149||

వ. ఒక్కనుముహూర్తంబున దైతేయతనూజాతుని మంగళస్నాతునిం గలధౌత పరిధానసమేతునిఁ గలధౌతరమణీయమణిభూషణాన్వితునిం గావించి యనే కశతసహస్రదైత్యదానవరక్షోఽసురకుమారవర్గంబుతో బహువిధతూర్య ఘోషంబులుం బోరుకలంగ రత్నఖచితకనకమండపాభ్యంతరంబున సకలసురా సురబలకలకలంబులు సెలంగ విఘ్నేశ్వరపూజామహోత్సవం బొనరించి. ||150||

ఆ. మౌనిపుత్రు “లోన్ముశ్శివాయ” యటంచుఁ, బసిడిపల్లెరమునఁ బొసఁగ వ్రాసి
యుచ్చరించుమనిన “నో నమోనారాయ,ణాయ” యనియె దైత్యనందనుండు. ||
151||

క. అనిన నృతీయుం జదివిం, చినయట్లనె చదువ లెస్స శిక్షింపక చె
ప్పినరీతిఁ జదువఁడని గృహ, మునకుం దోడ్తెచ్చి శుక్రపుత్రకు లచటన్. ||152||

క. చదివించిరి మునుపటివలెఁ జదివిన మాతాడ నీకుఁ జనునే మాతో
నిది యేమి యనిన మాధవ, పదభక్తుం డనియె మిగులఃప్ర్రావీణ్యమునన్. ||153||

ఆ. అజహరాదినేవ్యుఁ డఖిలలోకేశ్వరుఁ, డచ్యుతుండు గలుగ నన్యదేవ
భజన మేల యనుచుఁ బలికితి మీతోడ, మాఱుపలుక నేను మౌనులార. ||154||

మ. అనిన న్నీ కిది బుద్ధిగాదు దనుజేంద్రాఠి వర్జింపఁగాఁ
జనునే యీచదు వింతయైన వినిన నైర్పించునఁ నేడు నీ
జనకుం డాహరిఁ జెప్పునంచు శ్రుతులు న్నాస్తంబులు [2]స్థాల్పఁగాఁ
గనవే మానుము వైరిపక్ష మిది యింకన్ దైత్యరాజార్థకా. ||155||

క. అనుచు బుద్ధులు సెప్పుచు నహరహంబు, నీతిశాస్త్రంబు లెఱిఁగింప నీరజాక్ష
చరణవిన్యస్తచిత్తుఁడై చదివె జ్ఞాని, కర్మ మొనరించుగతి ఫలాకాంక్ష లేక. ||156||

తే. దానవేశ్వరుఁ డొకనాఁడు తనయుచదువు, వినవలయునంచు రఘ్వింపి వినతుఁడైన
వాని నక్కనఁ జేర్చి భావంబు సెలఁగఁ, గనకపీఠిక నుంచి యిట్లనుచుఁ బల్కె. ||157||

తే. నీవు చదివినచదువులో నికరమైన, పద్యమొక్కటి చదివి యేర్పాటు గాఁగ
నర్థ మెఱిఁగింపుమనినఁ బ్రహ్లాదుఁ డనియె, దండ్రి వినిపింతు వినుము చిత్తంబు
నిలిపి. ||158||

క. కడివెండుపెరుగుఁ జిలికి ప, ట్టెడునవనీతంబు గాంచు తీవిని నే నే
క్కుడు వేదశాస్త్రములలో, బడసితి నొకసార మసురపాలక వినమీ. ||159||

క. అన సార మెఱుగ నేర్పితె, తనయా యని చుంచుదువ్వి తద్దయుఁ బ్రేమం
బున నేదీ సారాంశము, వినిపింపు మటన్న దైత్యవిభునకు ననియెన్. ||160||

క. శారీరకాంతివిజితమ, సారము భక్తావనైకచాతుర్యదయా
సారము భిలభీకరభుజ, సారము హరితత్త్వ మొకటి సారము తండ్రి. ||161||

మ. చలపద్మాంచలచంచలంబయిన సంసారంబు సారంబుగాఁ
దలపంజాలనితప్పు సేయుటను గాంతాపుత్రసంమోహశృం
ఖలికాద్యంద్యనిబద్ధులై గృహమహాకారానిరోధాప్తినా
కులులేవారు హరీ యటంచు విభు నాక్రోశింప మోక్షం బగున్. ||162||

సీ. అనుమాట చెవినాట నాగ్రహవ్యగ్రుడై యసురనాయకుఁడు శుక్రాత్ముజులను
గనుఁగొని యాచార్యతనయు లంచును మిముఁ జాల నెమ్మది నమ్మి బాలకునకు
నీతిశాస్త్రము దెల్పి నిపుణునిఁ గావింపుఁ డని వేడుకొనిన మీ రటులు సేయు
వారమంచును నాకుమారుఁ దోడ్కొనిపోయి ప్రతిపక్షనుతులైన ప్రల్లదములు
తే. గఱపితిరె యంచు మిగుల మార్గంబుతోడ, ననీజరిలనదూసి దైత్యాధినేత
బ్రాహ్మణుల వ్రేయఁబూనఁ జేపట్టి పట్టి, దిట్టతన ముట్టిపడ నిట్లు దెలిపె నపుడు. ||
163||

తే. ఎవ్వఁడు వసించు జనములహృదయతటుల, నట్టివిష్టుండు శిక్షకుఁ డఖిలమునకు
నసురనాయక యాపరమాత్మ దక్క, నెవ్వ రెవ్వరిచే సాధ్యు లెన్న ననిన. ||164||

తే. జగదధీశుండ నైన నానమ్ముఖమున, వేఱె యొక్కని విష్టుండు విష్టుఁ డనుచు
మాటిమాటికిఁ దెలిపెద వోటలేక, విష్టుఁ డన నెవ్వఁ డోరి వివేకహీన. ||165||

తే. అరయ నెవ్వఁడు చిద్రూపుఁ డగుచు వెలయు, జగము లెవ్వనిచేఁ గల్గు సంతతంబు
విశ్వ మెవ్వనిరూపమై వెలయుచుండు, నతఁడు విష్టుండు పరమేశుఁ డతఁడు తండ్రి.
||166||

క. ఓరీ శరీర మొల్లవొ, యేరా పరమేశ్వరుండు నేనుండఁగ నె
వ్వారిం బరమేశ్వరుఁ డని, సారెకు బలికెదవు బుద్ధి సాలదొ నీకున్. ||167||

తే. ప్రజలకును నీకు నాకును బ్రహ్మమైన, యట్టి విష్టుండు పరమేశుఁ డతఁడె ధాత
యాతఁడె విధాత యూరకె యలుగనేల, సుప్రసన్నుడ వగుము రక్షోవరేణ్య. ||168||

క. అతిపాపాత్ముం డెవ్వఁడో, మతిహీనుండైన వీని మది నెలకొనియెన్
సతతం బటుగావున నీ, గతి దుర్భాషలు వచింపఁ గడఁగె న్నైలుచన్. ||169||

తే. అయ్య వినవయ్య నాహృదయంబునందె, కాదు నీయందు సకలలోకములయందు
నుండి విష్టుండు నయ్యై ప్రయోజనములు, దానె గావించు నెపుడు స్వతంత్రుఁ డగుట.
||170||

క. అనఁ బండ్లు గీటి రోషం, బునఁ గన్నెఱు చేసి పలలభోజనుడు శన

స్తనయుల కొప్పించెం దన, యుని శిక్ష యొనర్చ వారియొద్ద నతండున్. ||171||

తే. మఱియుఁ గొన్నాళ్లు చదివిన మనుజభోజి, మఱలఁ బిలిపించి యెయ్యది మంచిపద్య
మొకటి వినిపింపుమనిన లోకోత్తరుండు, దెలిపె నిటులని పలుకులఁ దేనెలోలుక. ||
172||

తే. తలఁచ నెవ్వనివలనఁ బ్రధానపురుషు, టైరి యెవ్వనివలనఁ జరాచరంబు
గలిగె సర్వనిదానమై వెలయు నెవ్వఁ, డట్టివిష్ణువు సుప్తనన్నాత్ముఁ డగును. ||173||

సీ. తుదఁ గెంపుచాయలు దొరయని ధవళాబ్జదళముల గేరు నేత్రములతీరు
గరుడపచ్చవిజాతిగా యంచు నిరసించి మెఱయంగఁజాలు నెమ్మేనిడాలు
కనుబింబమునఁ బద్మకన్యకన్యాయుక్తిఁ బ్రకటించు నీటిమానికముమించు
దనునీలభూధరంబునకుఁ గైరికదిప్తి గలుగఁజూపట్టు బంగారుపట్టు
తే. పాలితాంభశ్చరాదన భద్రకుంజ, రోరుకర సూచనాచారు లూరువులును
బ్రబల నామానసంబునఁ బ్రతిఫలించు, శ్రీమనోహరుఁ డెపుడు రక్షించుఁగాత. ||174||

మ. అనిన న్భగ్గున మండి దైత్యపతి యాహా యోరి నే నెంత చె
ప్పిన నీమార్గము మానవైతి విడ నీబింకం బడంగింతు నే
నినుఁ బోనిత్తునె యంచు దైత్యభటుల స్వీక్షించి పుత్రుం డటం
చును గొంచించక వీని నొంచుఁ డిపుడంచు న్ముద్ర వాలించినన్. ||175||

శా. ఓహోహో! యిది యేమి యంచు సభలో నున్నట్టిదైత్యాధిపు
ల్లాహాకారమునం గలంగుచును దైత్యస్వామి నేఁ డక్కటా
మోహం బించుక లేక పుత్రు నెటుల న్మోక్షించఁ బంచె న్నిత్య
ద్రోహం బేటికి జేసి వీడని దురుక్తు ల్వల్కుచుం జూడఁగన్. ||176||

తే. ఊడిగంబులు గావించుచున్న సురలు, విష్ణుభక్తున కిటువంటి వెత ఘటిల్లె
ననుచుఁ గన్నీరు [3]నించుచు నవనతాస్య, లగుచు నుండిరి యౌను గాదనఁగ లేక. ||
177||

శా. ఆవార్త ల్విని గుండె భగ్గురన మూర్ఖాక్రాంతమై తల్లి శో
కావేశంబున హాకుమారక మహోదారా శుభాకారకా
నీ వీపాటున కోర్తువే యనుచు నెంతేఁ దా విలాపింపఁ ద
ద్రావం బంతిపురంబు నిండికొనె నంతం దైత్యు లత్యుద్ధతిన్. ||178||

తే. పరశుతోమరముద్గరప్రాసభిండి, వాలశూలాదిసాధనాభీలు లగుచు
వేలసంఖ్యలు పొడువరా వెఱపులేక, నిట్లనుచుఁ బల్కె నాదానవేంద్రసుతుఁడు. ||
179||

క. మీయెడ నాయెడ మీచే, నాయుధములయందు నిందిరాధిపుఁ డెపుడుం
బాయం డటుగావున మీ, యాయుధములు నన్ను నొంపవని పల్కుటయున్. ||180||

సీ. అడిదంబు జళిపించి మెడమీద వైచిన నది ఖణిల్లనుచు రెండయ్యె నపుడు
శూలంబు దిగిచి వక్షోపిధిఁ బొడిచిన ముమ్మొన లొక్కట మురిసిపడియె
గదచేతి నొక్క డంగంబు బిట్టుగ మోదఁ దుత్తుమురయ్యెఁ దోడ్తోడ నదియు
సింగాణికోలలు చేదినఁ దఱచుగా నవియెల్ల విఫలంబు లగుచుఁ బడియె ||181||

తే. మఱియు నేయాయుధంబుల మనుజభుజులు, నొప్పి గావింపజూచిన నొవ్వఁ
డయ్యెఁ
గఱకుసానలఁ గెంపుగాఁగలఁగడాని, చికిలి యగురీతి మెఱసె బాలకునిమేను. ||182||

తే. దనుజనాయకుఁ డంత నందనునిఁ గాంచి, బాల యీలీల నూరకె జాలిఁ జెంద
నేల యిఁకనైన హరి యంచు నెంచుకున్న, నభయ మిచ్చెదనన్నఁ బ్రహ్లాదుఁ డనియె. ||
182||

క. తనపేరు దలఁచినంతనె, జననాదిభయంబు లుడువఁజాలినహరి నా
మనమున నుండఁగఁ దండ్రి, ననుఁ జెందునె యాభయం బనాథునిభంగిన్. ||183||

క. నావుడు విని యింకను నీ, కావర మడఁగదె యటంచు ఘనరోషమునన్
దేవారి తక్షకాదుల, రావించి కుమారునిం గఱవఁ బనుచుటయున్. ||184||

మ. నిజదంష్ట్రాగ్ని సమేధమానవిషవహ్నిజ్వాలికామాలికల్
త్రిజగద్దాహము సేయఁగాఁ గదిసి దైతేయార్థకుం బాదముల్
భుజము ల్బ్రక్కలు బిక్కలుం గఱచె నాభోగింద్రమ్ము ల్నల్లడన్
భుజగారాతిహయస్మృతి స్మఱచె మేనుం బాలుఁ డాహ్లాదియై. ||185||

క. అఱిముఱిఁ దొమ్మిదికోటులు, నఱువది వేలైన తక్షకాదిమహాహు
లృఱకుంగోఱల విషములు, దొఱుగఁగ నీరీతిఁ గఱచి తూలుచు నంతన్. ||186||

క. పడగలగలరత్నంబులు, గడఁబడ నొడ లుడుక దంష్ట్రకలు పొడిపొడి గాఁ
గడుబాములకున్ లోనై, గడుసరిపాములు దొలంగఁ గడురోషమునన్. ||187||

మ. దనుజాధీశుఁడు పంప నంతటను దిగ్దంతావళేంద్రంబులం
గొని డీకొల్పిన దగ్ధజంబులు మదోద్యేగంబునన్ దైత్యపు
త్రుని దుండంబులఁ జుట్టి రాఁదిగిచి తోడ్తో ధాత్రిపై వైచి త
ద్దనవక్షఃస్థలి గ్రుమ్ముచో విఱిగె దంతంబు ల్విచిత్రంబుగన్. ||188||

మ. అంత న్బాలుఁడు దండ్రీఁ జూచి దనుజేంద్రాధ్యక్ష కంటి శచీ
కాంతస్సారకరోరవజ్జతులితాకారంబులౌ సర్వది
గ్దంతీంద్రంబుల దంతము ల్విఱిగె మద్వక్షంబునం దిట్టి య
త్యంతాంగద్రుఢిమన్ హరిస్మరణమాహాత్యంబుగా నెన్నుమీ. ||189||

మ. అనినం బాలక యేల ప్రేలెదవు పోరా యెంత నీనత్వమం
చును దిగ్దంతులఁ దియ్యగా బనిచి రక్షోవీరులన్ హెచ్చుగా
ననలంబుం దరికొల్పామంచుఁ బవమానా వీని శోషింపు మీ
వని పంపం దనుజాత్మజుండు శుచియం ధారూఢుడై యిట్లునన్. ||190||

సీ. శ్రీమించు గ్రొమ్మావిచిగురుగుంపులు నలుగడఁ దోరణంబులు గట్టినట్లు
నిండుపున్నమనాఱినెల విచ్చుచెంగల్పవిరుఁ మేల్కట్లు గావించినట్లు
బాలభానుప్రభం బ్రహసించు నరుణాబ్జపత్రము ల్పొలుపుగాఁ బఱచినట్లు
తావి గల్గిన బంధుజివప్రసూనము లేసగాఁ బైని వర్షించినట్లు
తే. చల్లఁగాఁ దోచుచున్నది సకలదిశలఁ, బీనపవమానజాజ్యల్యమానదహన
కీలజాలంబు లొక్కంబు గీలు కొల్పి, తాప మొనరింప దింతైన దానవేంద్ర. ||191||

ప. అనినఁ దదీయవచనరచనాదోహదధూమస్తోమహోషితరోషదాడిమీతరు
పరిపక్వప్రసవపత్తనిదర్శదర్శనారుణ్యంబున బాలుం గనుంగొనుచున్న దను
జపాలు స్విలోకించి భృగునందను లమందమ్మదుమధురసల్లాపంబుల సంస్తుతిం
చుచు నిట్లనిరి. ||192||

ఉ. ఏమిటి కింతకోప మనురేశ్వర నీనుతుఁ డింతెకాని మీఁ
డేమి పరుండె మున్నె ఫలియించెఁ గదా మిషయేల దేవసం
గ్రామమునందె యింక నిట గారణ మేమి శమింపఁజేయుమీ
సామవచోవిశేషముల సాధు నొనర్తుము బాలు నిత్రణీన్. ||193||

క. నానోపాయంబుల నీ, నూనునకుం బుద్ధి సెప్పి చూచెద మటుగా
దేని హరింతుము మాహో, మానలమునఁ గృత్య దెచ్చి యద్భుతలీలన్. ||194||

క. అని కనకకశిపుననుమత, మున బాలునిఁ దోడుకొనుచుఁ బోయిరి గేహం
బునకు శుక్రకుమారులు, నెనరున దధేహమునను నెలకొని యతఁడున్. ||195||

క. గురువులు సెప్పినరీతి, నిర్వతముఁ బరియించు రాజనీతిని మఱియా
గురువులు లేనియెడ న్బా, లురకు స్థరిభక్తి వత్సలుండై తెలుపున్. ||196||

తే. గురువు సెప్పినచదువెల్లఁ గుటిల మనుచు, నెల్లసంసారమును దుఃఖహేతు వనుచు
విష్టుడై సేవ్యుఁ డంచును వివిధగతులఁ, దెలిపి లోజేసికొనియె బాలురను దనకు. ||
197||

తే. ఇటుల బాలుర బోధించు టెఱిగిఁ గురుఁడు, దనకుఁ జెప్పిన విబుధారి గినుకతోడఁ
దనదుపట్టికి విషమిడుఁ డనఁగ వారు, నన్నపానంబులను హాలహలము నిడిరి. ||
198||

ఉ. శ్రీమదనంత యంచు నభిషిక్తము సేసి విషాన్న మెల్ల నెం
తేముద మొప్పుఁగా మెనవె ధీరుఁడు దైత్యకుమారుఁ డట్టిచో
నేమివికారముం బొరయఁ డెప్పటికన్నను దృష్టిఁ గాంచె ను
ద్దామహాలాహలం బుదరధామమున న్వసించె నత్రణీన్. ||199||

ఉ. ఆమహిమంబు నూచి దనుజాధిపుఁ డెంతయు భీతచిత్తుఁడై
తామస మేల యింకిటను దైత్యపురోహితులార వీని కిం
కేమిట బుద్ధిరాదు సృజియింపుఁడు కృత్తినటంచుఁ బంప నా
భూమిసుధాశను లృణియు బుద్ధులు చెప్పుచుఁ జేరి బాలకున్. ||200||

మ. అతిముఖ్యంబు భవత్కులంబు జనకుండన్నం ద్రిలోకేశ్వరుం
డతల్లైశ్వర్యము వేఱె తెల్పువల దేలా విష్ణు సేవింపఁగాఁ
బితృసంసేవ సమస్తలోకపతివై పెంపొందరాదే మహా
క్రతువు లేసె జను ల్పాజింపఁ గనవే క్రవ్యాదచూడామణీ. ||201||

మ. అనినం దైత్యనుతుండు భూమిసురులారా వంశము న్ముఖ్యమో
జనకుండుం బతి మూఁడులోకములకున్ క్షాదేవత ల్లోల్తు రే
నును సేవించెద గౌరవంబున ననంతం గొల్వవద్దన్న మా
నను నాకుం బురుషార్థదాయకుడు శ్రీనారాయణుం డెమ్మెయిన్. ||202||

చ. అనవుడు శుక్రపుత్రులు దురాగ్రహమెచ్చుగ నోరి దుర్మతి
యనలభయంబు మాన్చి దనుజాధిపు వేడుక నిన్ను దెచ్చి యే
యనువున బుద్ధి చెప్పిన నహంకృతిచే విననొల్ల వింక నో
ర్చిన దనుజేశ్వరుం డలుగుఁ గృత్తి సృజించెద మన్న నవ్వుచున్. ||203||

క. మీ రెవ్వరు రక్షింపఁగ, మీ రెవ్వరు శిక్ష సేయ మిమ్మును నన్నుం
గారుణ్యంబున బ్రోవఁగ, శ్రీరమణుం డున్నవాఁడు చింతిల నేలా. ||204||

తే. అనినఁ బ్రహ్లాదుఁ జూచి బ్రాహ్మణులు మాకు, బుద్ధి చెప్పఁగ వచ్చితె ప్రోడ యనుచు
నలిగి యభిచారహోమంబు లాచరింపఁ, గృత్య జనియించె హరణైకకృత్య యగుచు. ||
205||

సీ. విరియఁబోసిననల్లవెండుక ల్కొగులులో గిరిగోను మెఱుఁగుఁదీగెల ఘటింప
మద్యపానవిఘ్నార్థమానలోచనములు వినువీధి నంగారవృష్టి గురియ
నాజానులంబివక్షోజతాడనములఁ గులభూధరంబులు గూలబడఁగఁ
జరణఘట్టనముల సైరింపఁగాలేక మ్రొగ్గ శేషునితోడ దిగ్గజములు
తే. కహకహార్పణీ బ్రహ్మణ్ణకటము పగుల, నోట నిప్పులు గ్రక్కుచు సాటిలేని
యుదుట మీఱంగఁ బ్రహ్లాదు హుంకరించి, లావు చేబూని చేతిశూలమున వైచె. ||
206||

క. వైచిన నదియును నిఖిలా, రాచక్రము గాఁగఁ దాకి చక్రినమేతం
బొచ్చిన్నివానిహృదయము, పైచర్మము దూఱలేక భగ్గుం బయ్యెన్. ||207||

తే. అది విలోకించి కృత్తి భీతాత్మ యగుచు, గెరలి హరిభక్తుపైఁ బ్రయోగింపఁ దగునె
పాపులార యటంచు నాబ్రాహ్మణులను, దవిలి తపియింపుచును మ్రింగఁ
దఱిమికొనఁగ. ||208||

క. వెఱిపింపఁబోయి వెఱచిన, తెఱఁగున దందహ్యమానదేహు లగుచుఁ జె
చ్చెరఁ బరువిడు విప్రుల ముం, దఱఁ గని బ్రహ్లాదుఁ డపుడు దయదైవారన్. ||209||

మ. గరళాహింద్రగజాగ్నివాహములచేఁ గారింపఁగా వచ్చున
పురుల నైత్రిని గాంతునేని త్రిజగత్పాలుండ వీవైన నో
హరి సర్వాత్మక విశ్వరూప పరమాత్మా వీరి రక్షింపవే
త్సరగా నంచు నుతింపఁ గృత్తి సనె సంత న్నూనరు లేవ్విడుకన్. ||210||

తే. అర్భకునిఁ జేరి యప్రతిహతబలంబు, నతులితైశ్వర్యపుత్రపౌత్రాభివృద్ధి
ప్రబల వర్ధిల్లు నీవల్ల బ్రతికినార, మనుచు దీవించి పొగడుచు నవనిసురులు. ||211||

మ. చని యాకృత్తివిధానముం దెలుప నాశ్చర్యంబుతో నప్పుడే
తనయు స్థిల్యుఁగనంపి దైత్యపతి పుత్రా యిట్టిమాహాత్మ్య మెం
దును గాన న్మఱి నీకుఁ గల్గుటకు మందో మంత్రమో తెల్పుమా
యనఁ బ్రహ్లాదుఁడు దండ్రితో ననియె నయ్యా లేదనం జెల్లునే. ||212||

సీ. తాపత్రయాగ్నిసంస్థంభనం బశ్రాంతమదవదంతశ్శత్రుమారణంబు
కమనీయగుణగణార్కరణం బాజన్మసంచితదుష్కృతోచ్ఛాటనంబు
సజ్జనవశ్య మజ్ఞానభూతనివారణము దుర్విషయవిషనాశనంబు

దుఃఖశోషణము సంతోషవృద్ధికరంబు ముక్తికాంతామణిమోహఘటిక

తే. మొక్కమంత్రంబు నదియును నొకటి రెండె, యక్షరములు పురశ్చరణాదిబహుళ
యత్నములు లేక ఫలియించు నట్టిదెట్టి, దనిన శ్రీహరియను నామ మనురనాథ. ||
213 ||

తే. ఔషధంబున నొకవిత యౌషధంబు, భక్తితులసిదలంబు శ్రీభర్తపాద
తీర్థమును బానముగఁ జేసి దినము సేవ, సేయుదును భవరోగము తీర్థమంద. ||
214 ||

మ. అని పల్క నృతయోజనోన్నతమహాహర్మ్యగ్రసంస్థాయో
దనుజుం డచ్చటనుండి పుత్రకుని గ్రిందద్రోచినన్ శ్రీహరి
యనుచున్ వ్రాలెడి విష్ణుభక్తుని రయంబార నృహీకాంత మె
త్తనిహస్తంబులు సాచి యెత్తె వెఱగందం జూచువా రయ్యెడన్. ||215 ||

క. అందునఁ గందనినందను, చందము గని దైత్యవరుఁడు శంబరుఁ బనుపన్
బృందారకనందోహో, మందభయప్రదములైన మాయలు వన్నెన్. ||216 ||

సీ. వీరదానవకోటి విచ్చుకత్తులతోడఁ బొడుపొడుపొడుమంచుఁ బొదివికొనినఁ
గల్పాంతద్దిర్ఘనిర్ఘాతసంఘంబులు ఫెళ ఫెళఫెళమంచుఁ బెట్టిలిపడిన
నభ్రంకషంబులై యంభోధివీచికల్ ఘళఘళఘళమంచుఁ గప్పుకొనిన
శాకినీభూతపిశాచబేతాళము ల్మహాకహకహమంచుఁ గదురుకొనిన

తే. మఱియుఁ గోటులసంఖ్యలౌ మాయ లెన్ని, గనిన వెఱువక హరిహరి యనుచునుండె
బాలుఁ డప్పుడు శ్రీహరి వంప చక్ర, కమలపతి వచ్చి మాయాంధకార మణఁచె. ||217 ||

మ. మాయలు మాయమైనఁ గని మాయురె యంచును శోషకాఖ్యమౌ
వాయువు నంపఁగా దితిజవల్లభుఁ డత్తఱి శోషకంబు ద
త్కాయము సొచ్చి శైత్యమును గాఢతరోష్ఠము నూప నెమ్మదిం
బాయని చక్రి తత్పవనపారణ జేసెను బాలుఁ డత్తఱిన్. ||218 ||

తే. ఎన్నిబాధలు పెట్టిన నన్నిబాధ, లచ్యుతస్మృతిచేతనే యపనయించి
గురుగృహంబున నెప్పటికరణి నీతి, శాస్త్రమంతయుఁ జదువ నాచార్యసతుఁడు. ||
219 ||

చ. ప్రమదము మీఱఁ దజ్జనకుపజ్జకుఁ దోడ్కొనిపోయి దానవో
త్తమ మతిశాలియై చదివె దైత్యగురూదితనీతులెల్ల నీ
కొమరుఁ డటంచుఁ దెల్పు నయకోవిద రమ్మని చేరఁబిల్చి యం
కమువయి నుంచి నీతి వినఁగావలెఁ దెల్పు మటన్న నీట్లనున్. ||220 ||

చ. చదివెతి నీతి యందు నొకసారము లే దది యప్రయోజనం
బది యెటులన్నఁ దెల్పెద హితాహితభేదము దెల్పునందు నీ
హృదయమునందు నాదు మది నెల్లరయందు ముకుందుఁ డుండఁగా
నదమలనీతి నెవ్వ రిక శత్రులు మిత్రులు దైత్యవల్లభా. ||221 ||

మ. ఇది వ్యామోహకశాస్త్ర మిందుల ఫలం బేమున్న దీనీతినం

పదకు స్త్రీతువు గాదు పూర్వజననప్రారబ్ధకర్మంపునం
 పదకు స్థారణ మెన్న నీతిపరుఁ డాపన్నుండుగా మూర్ఖనం
 పదల స్మించగఁ గాంచవే తెలియదే ప్రత్యక్ష మెవ్వారికిన్. ||222||

సీ. కామితార్థము లిచ్చు కల్మి గల్గిననేమి దండిశాస్త్రపులు పై నుండిరేని
 దండిశాస్త్రవకోటి తలలు మెట్టిననేమి భోగపాటవము పైఁ బొదలకున్న
 భోగపాటవము పైఁ బొదలియుండిననేమి దేహ మాకల్పంబు దృఢముగామి
 దేహ మాకల్పంబు దృఢమైనఁ దానేమి కల్పాంతరమున భంగంబు గనుట
 తే. తలప నివి దుర్లభంబులు గలిగెనేని, యప్రయోజన మాసించి యలయ నేల
 శాశ్వతానందపదకాంక్ష సంతతంబు, హరిని గొల్చుట మేలు దైత్యాధినాథ. ||223||

మ. అన దంతావళబృంహితంబు విని శైలాగ్రంబుపైనుండి పై
 కొనుసంగంబుతెఱంగు దోపఁ బరుషక్రోధానలాభీలలో
 చనుఁడై దిగ్గన గద్దె డిగ్గి సుతువక్షఃపీఠి దన్నెం బదం
 బున దైత్యేంద్రుఁడు విప్రజిత్తిమొద లౌ మూర్ఖు ల్వ్రోకింపఁగన్. ||224||

తే. తన్ని యంతటఁ బోక యద్దానవేంద్రుఁ, డాగ్రహానలశిఖలచే నఖిలలోక
 దాహ మొనరించురీతి నుదగ్రుఁ డగుచు, బలికె నిట్లని భీషణభాషణముల. ||225||

ఆ. ఓయి విప్రజిత్తి యోయి విధుంతుద, బాలు నాగపాశబద్ధుఁ జేసి
 కడలి వైచిరండు గాకున్న వీని మ, తంబె యనునరించు దైత్యకులము. ||226||

క. అని పంప నిలింపాహితు, లనుకంప యొకింతలేక యాప్రహ్లాదు
 వ్లసనాగపాశబద్ధుని, నొనరిచి గ్రాహోగ్రమౌ మహోదధి వైవన్. ||227||

మ. దితిజాధీశకుమారశేఖరుఁడు మధ్యేవారిధిం గ్రుంకి యం
 దతిశక్తిం బొరలంగ వారినిధి వేలాతీతకల్లోలసం
 హతుల న్భూతలమెల్ల నిండిన నిశాటాధ్యక్షుఁ డుద్భ్రాంతుఁడై
 యతివేగంబున భృత్యులం బిలిచి సాహంకారుఁ డై యిట్లనన్. ||228||

సీ. తపియింపఁ బోయి తాఁ దపియించె శుచి శోష సేయఁగఁ బూని శోషించె గాడ్పు
 భేదించు శస్త్రముల్ భిన్నంబులయ్యెను జలువలు గఱుప దంష్టికలు విఱిగెఁ
 బొడిచిన దిగ్గజంబుల దంతములు చీలె మాయలన్నియు మటుమాయలయ్యెఁ
 గుక్కిఁ జొచ్చిన కాలకూటంబు జిగ్గించిఁ గృత్తికృత్యంబు లకృత్యమయ్యెఁ
 తే. గాన వీనికి నెందును హానిలేదు, జలధిమధ్యంబులో వైచి శైలతతులు
 బైనఁ గట్టింపుఁ డాక్రిందబుడి నహస్ర, వర్షములకైన బ్రాణముల్ వదలు జడుఁడు. ||
 229||

క. అని పంప భటులు ప్రహ్లాదుని జలధి నైచ్చి పైని దోడ్చో వెయియో
 జనములపట్టు మహాహో, ర్యనికాయంబులను గట్టి యరిగిన పిదపన్. ||230||

సీ. పరుషపన్నగపాశబద్ధుఁడై పాథోధిఁ బడియును దైతేయబాలకుండు
 మధ్యాహ్నావేళ నిర్మలమనోద్ధాతుఁడై విశ్వప్రపంచంబు విష్ణుఁ డనుచు
 భావింప నామరూపంబులు నశియించి చిన్మాత్ర మగుచుఁ దోచినను దాను
 నైక్యమై “బ్రహ్మహ” మనుబుద్ధి సిద్ధింప నానందవార్ధి నోలాడుచున్నఁ
 తే. దనకుఁ దా వీడె నాగబంధములు వారి, రాశి శోషింపఁ గదలె ధరాతలంబు

నంతః బ్రహ్మదుః డుపరిబద్ధాద్రిచయము, నేల వడిఁ ద్రోచి వెలువలి కేగుదెంచి. ||231||

క. గగనాద్యుపలక్షణముల, జగముం గని భేదబుద్ధి జనియించినచో
నగి ప్రహ్లాదుఁడనా యని, జగతీశునిఁ బొగడికొనుచు జనకునిఁ జేరిన్. ||232||

చ. కనుఁగొని విస్తయంబునను గశ్యపనందనుఁ డోరిదుర్మతి
యనలములోన వైచితి మహావిష మిచ్చితి మాయవన్నీతి
స్తనఘణిపాశబంధముల గంధిని ముంచితి నేమి సేసిన
స్మనియెద వింత ప్రోవఁగ రమాపతికైనను శక్తి గల్గునే. ||233||

వ. అని రూక్షేక్షణంబుల నాక్షేపించు రక్షకులాధ్యక్షునకుఁ బుండరీకాక్షభక్తుం
డిట్లనియె. ||234||

సీ. అతిఘోరతాపత్రయము మాన్పుఘనునకుఁ జిదుగుమంటలఁ జల్లఁజేయు టెంత
మృత్యుభయంబు వారిచువైద్యున కహిప్రముఖాపమృత్యువు ల్పొవు టెంత
యభిలప్తపంచమాయ నడంచుమాయావి కిల దైత్యమాయ మాయించు టెంత
విస్తారసంసారవిషరాశి దాటించు ధీరునకును వార్ధిఁ దేల్చు టెంత
తే. యేల యజ్ఞాన మొదవె దైత్యేంద్ర నీకు, విష్ణుచేఁ గానిపను లెల్ల విశ్వమునను
గాన నద్దేవుఁ గొల్చి మోక్షంబుఁ గాంచు, మైహికము తుచ్చ మంచుఁ బ్రహ్లాదుఁ డనిన, ||
235||

నరసింహవతారదండకము

శ్రీనాథపాదారవిందద్యయారాధనాహ్లాదుఁ బ్రహ్లాదు
నీక్షించి యక్షిణరూక్షేక్షణండ్లె యదాక్షిణ్యవృత్తి స్మహాక్షుద్రుఁడై యోరి
దుష్పుత్ర పుత్రుండవే నాకు శత్రుండవే కాక లోకైకజైత్రు స్మహాగాత్రు గాంగే
యనేత్రు నృషాపొత్తియై త్రుంచి యీధాత్రి గైకొన్న దుర్బావుఁ డేదేవుఁ డం
చుం బ్రశంసించె దాదేవుఁ డెందుండురా మున్ను కంఠీరవాకుంఠశౌర్యంబుతో
నల్ల వైకుంఠముం జేరి వైకుంఠునిం జీరి యెందెందునుం గాన కేతెంచనా త్రుంచ
నాకన్న నాకన్న నాకాదిలోకంబులం దొక్కఁ డున్నాడె శిక్షింప రక్షింపనున్
దక్షుఁ డాత్ర్యక్షుఁడైనన్ సహస్రాక్షుఁడైన స్వచోధ్యక్షుఁడైన నృదాజ్ఞ స్త్రవర్ధింపఁ
గాఁ గానవా గానవాచాలతన్ దేవగంధర్వకందర్పవాణీమణు ల్నున్న మెప్పిం
చఁగాఁ గాంచవే యెంచవేలా యవేలాస్మదీయప్రభావంబు భావంబులో నైన
నేమాయ నీమాయ దైవంబు నెందుండు దాఁ జూపరా చూపఱిగ్గింపనే దిగ్గన
స్ఫుగ్గు గావించెద న్నీవు సిగ్గిందఁ [4]బగ్గాడుకోనేల నీ వేళనో బాలకా యూరకే
ప్రేలకన్నన్ బరాకన్న నీకన్నచో నేల నున్నాడు విన్నాడు తన్నాడువాక్యంబు
ల న్నేడు నేనాడులో లేడు దైత్యాళి వెన్నాడు మన్నీని నిన్నిట్టె మున్నాడు
మన్నీడు మున్నాడు లేడంటివే వాడు నిన్నాడుకో రాడుగాకయ్య
యీకయ్యమేలా శుభశ్రీకి మేలా రమేలామనోహారికి న్వైరిసంహారికి న్సౌరికి
న్మౌక్కువే భక్తికిం జొక్కువే ప్రాజ్యసామ్రాజ్యసంపత్తిచే నిక్కువే కీర్తిఁ బెం
వెక్కువే పెక్కువేలేడు లంచు స్థవిత్తుండు పుత్తుండు శ్రీమచ్చరిత్రంబుఁ బెన్న
క్కువం దెల్పఁ గల్పాంతనంకల్పజాతాహితానల్పభీమస్యనాకల్పఢక్యాడమ
త్కారధిక్కారలీలాచమత్కారహుంకారము త్లోరమై మీఱ నోరీ దురాత్మా
దురాలాపము ల్నానవేరా నస్తేరానుభావంబో నీకు న్నృభావంబో జీవంబుపై లేదో
భావంబు నీకంబుజాతాక్షు సాక్షాద్రిపు న్నాటికి న్మాటికిన్ బేటికిన్ ధూర్తపై కీర్త

నల్ సేనదో దుర్ముతీ దుర్ముదం బేటికి న్నేటికిన్ న్నామకాష్టానమధ్యస్థితస్సంభ
 గర్భంబునం జూపరా జూపకున్న స్త్రీపాణంబుచే బ్రాణము గ్గొందు నీ దవుఁ
 డావిష్టుఁ డేలాగు రక్షించునో చూత మంచు న్మహారోషజాజ్వల్యమానేక్షుఁ
 డయ్యున్ రణారంభసంరంభసంభిన్నజంభారిగంభీరకుంభింద్రకుంభాగ్రసం
 భూతముక్తావళీగుంభశుంభత్సరూదగ్రమౌ మండలార్గంబు చేబూని దిగ్గంధ
 నాగేంద్రముల్ మ్రొగగ డిగ్గసం గద్దియం డిగ్గి నాళికనాభాగ్రతఃప్రేషితస్వీయ
 తేజీవిశేష ప్రభాసూచిరోచిస్సురద్రత్తుపాంచాలికాపాలికాబిందితాశే
 షరక్షస్సభాస్తారవిస్తారితాత్మీయగర్భస్థితాబ్జాక్షతాప్రాప్తసర్వాత్మకత్వో
 జ్వలత్కాంచనస్తంభముం బూర్వసంరోపితాశాజయస్తంభసంభే
 దసప్రక్రియ స్మించి వ్యాయామవేళాసునాయాసలీలాకృతాఘాత
 లోలాయితస్వర్ణశైలాగ్రసాలాపతత్పుష్పవృష్ట్యాత్మశక్తిప్రహృష్టామరో
 త్పుష్టమేధాభవత్తుష్టియౌ ముష్టిచే వ్రేయ నంత స్సైలిల్లంచు నత్యంత
 కల్పాంతదుర్ఘాంతతంతన్యమానానిలశ్రేణిదోధాయమానాభ్రవిభ్రా
 జితాదభ్రశుభ్రేతరాభ్రచ్చటావిర్భవల్లక్ష్యకోట్యర్చుదప్రేంఖదుచ్చుంఖలా
 సంఖ్యపుంఖానుపుంభీభవద్ద్విర్లునిర్ఘాతనిర్దోషము ల్మీఱి యత్యుగ్రమై
 రావంబు పుట్టెన్ ఫెళారంచు బ్రహ్మాండభాండంబు వ్రీలెన్ ఫణిండుండు సోలెన్
 గ్రహశ్రేణి రాలె న్మయోజాతజాతుండు తూలెన్ దిగంతేభము ల్లూలెఁ
 బ్రాలేయశైలాదికుత్మీలము ల్సీలె వారాసు లింకె న్నినేశుండు గ్రుంకె న్మహే
 శుండు గొంకె ధరాచక్ర మల్లాడె దిగ్బిత్తిక ల్పట్టువీడె న్సురేంద్రాదుల న్మూర్చ
 గూడె న్వెలుం గూడె నింబాడెఁ జిక్కుట పైయాడె నానామహాభూతసంఘంబు
 గీపెట్టి విభ్రాన్తులై విప్రజిత్యాదిదైత్యు ల్తారాల్లబ్ధచక్రాసికోదండదండాది
 నానాయుధోపేతులై జాతసంఘాతులై చెంతకుంజేర నోహో భయం బేటికిం
 చాళు మంచు న్మహాహర్యధైర్యంబు శౌర్యం బవార్యంబుగా దైత్యవరు్యండు
 భాస్వధ్దదాదండ మంసంబుపైఁ జేర్చి రూక్షేక్షలం జూడఁగా దాడితస్తంభ
 గర్భంబున న్మగ్గుభగ్గంచుఁ గాలానలజ్వాలిక ల్గక్కుచున్ దిక్కురిశ్రోత్రము
 ల్వీలఁగా సింహనాదంబు గావించుచుం జండబాహుసహస్రోజ్జ్వలాసిక్కురప్రాస
 బాణానకౌమోదశీశంఖచక్రాదినానాయుధంబు ల్లిగంతములం జిమ్ముచు స్తోర
 సంహరవేళాఫణింద్రాస్యసాహస్రజంజన్యమానాగ్నిసంజాతసంకర్షణండో
 మహాకాలుడో లేక కాలాగ్నిరుద్రుండో సాక్షాన్మహామృత్యువో యంచు
 నూహింపఁగా భ క్తజాలాఘశక్తేఘవిచ్ఛేదనామోఘలేఖాధినాథాసిరేఖా
 వళీచంకనత్పాదపంకేజసంకీర్ణహంసావతంసక్రమోత్పాదితాపత్యమత్యా
 మహంగుప్తముఖ్యాంగులీసంగరంగన్నఖశ్రేణి విరాభిధాచంద్రసీనాగ్రణీ
 కాహళీమోహనిర్వాహజంఘల్ నరాకారహర్యక్షవక్త్రకదాసూచనో
 త్సాహసందర్శితోద్ధండవేదండశుండాయితోరుద్వయంబు స్వస్తియోరు
 భాగా చిరాద్బావిరక్షకులాధ్యక్షవక్షస్థలానృక్పృవాహైకసంసూచకా
 భామినిమేఖలోద్ధామభాస్వత్పటీరంబు నీరేజజన్మస్పృటికారకాసారగంభీర
 నాభీప్రదేశంబు నానాబ్జజాతాండసంవాసముష్టిప్రమేయోదరంబున్ బహి
 రూఢహృద్ధాఢరోషస్ఫురత్కైస్తుభంబు న్మహోదారకాశ్మీరపంకాంక
 ముక్తావళీవ్యంజితాగామిదైత్యాంత్రపాళీమహోర్యస్థలంబు న్మహాబాహు
 భోగింద్రభోగాభహస్టోజ్జ్వలత్పంచవక్తాయమానాంగులీజిహ్వాకాజాగ్రదు
 గ్రస్సఖాగ్రంబులు న్మాంసలాంసోదయాస్తాచలార్గస్ఫురచ్ఛంద్రసూర్యప్రతి
 కాశనక్రోజ్జ్వలత్కుండలంబు ల్మనుష్యాంగసింహంగనిర్దేత్యరేఖాస్ఫురత్కుంబు
 కంఠంబు సద్యోషదోషాచరాధిశ యోషామణి రత్నభూషావిశేషావళీ జిర్ణవర్ణ
 ప్రమాతప్రభూతప్రవాతోగ్రలోలాధరోష్ఠప్రవాళంబు సంవ్యావృతాన్యాఖ్య

పాతాళగర్భోద్ధితాహింద్రశంకావహప్రోచ్ఛలజ్జిహ్వాయున్ దానవద్వేషివిద్వేష
 ణఘోషహేమస్ఫురద్ధూమకేతూజ్వలజ్వాలికాజాలమోముచ్యమానాన్యశ
 శ్వత్పునస్సంవృతా శంకిపార్శ్వస్థలస్తాపితశ్వేన్వితదండోల్లసద్దంష్టిక త్వేషకాకో
 దరినాయకా కల్పశాతోదరిజన్మహాతుక్షమా భృద్ధరిసోదరి భూతరితిస్పృహ
 న్నాసికారంధ్రము త్వేరిసంహారహోమాగ్నికుండాయమానాములు స్ఫు క్తలో
 కస్తవాకర్ణనస్తబ్ధలిలావహచ్ఛంకుకర్ణంబులుం దారకామౌక్తికశ్రేణికారంధ్రకృ
 త్నాచికాగ్రేనరంబు ల్పృవకత్తానలజ్వాలికాదాహశంకారసాపితామర్త్యదాత్రి
 ధరభ్రాంతి క్రుద్ధేందుకోటిరము న్మీఱగాఁ గోటిసూర్యప్రతికాశతేజంబుతోడ న్ను
 సింహుండు మించ న్నుసింహు నివలోకించి కించిద్భయభ్రాంతియు న్లేక నాకారి
 యత్యద్భుతాలోకుడై లోకమం దేకడం గాన మీజోక యాకార మౌరెర
 యాకారము న్మానవాకారమా పైని కంఠీరవాన్యంబు సూపట్టి నీపట్టునం బట్టి
 వాక్యంబు చేపట్టి తా నిట్టిరూపంబునం దిట్టయై పుట్టెఁ గాఁబోలు వైకుంఠుఁ
 డిం కెట్లు వోవచ్చు నం చట్టహాసంబుతో జండవేదండశుండాయితోద్దండ
 దోర్దండభాన్వద్గదాదండముం ద్రిప్పుచుం జేరరాఁగాఁ బఠంగేంద్రుఁ డుత్తుంగ
 రోషంబు వెంగ న్నుజంగంబు లాగించుభంగిన్ నృసింహుండు బాహసహ
 స్తంబునం బట్టినం జెక్కి దైతేయుఁ డంచు న్నుపర్వాళి వెల్లార్వఁగా నంత
 దుర్ఘాతదోశక్తి మల్లాడి నిర్ముక్తుడై సాహసోద్యుక్తుడై ఖడ్గభేటంబులం బూని
 నీడోద్భవశ్రేణీకి న్వాలుశ్వేనంబుచందంబున న్నింగికిఁ చంగునం దాఁటుచుం
 గ్రిందికిం దూఁటుచుం బ్రక్కలన్ డాయుచు స్తుండలాగ్రంబుచే వ్రేయుచుం బట్ట
 రాఁ ద్రోయుచుం దిట్టయై పాయుచుం దర్జన ల్సేయుచున్ లోకువల్ రోయుచుం
 జాలఁబోరాడు దైతేయరా డుత్తముం గాంచి యత్యంతరోషంబుతోడన్ నృ
 సింహుండు గర్వాంధపూర్వామరగ్రాహలోంబులౌ బాహు లుత్సాహముం
 జృంభితాస్యాంతరాలోచ్ఛలజ్జహ్వాచాపల్యముం గ్రోధజాజ్వల్యమానాక్షు
 లుగ్రంబు భీమాట్టహాసంబు హర్షంబు వీరోక్తిగర్వంబు భూభంగలౌల్యం బనూ
 యన్ సునాయాససంగ్రామయత్నంబు మత్తత్వముం దెల్పగా రౌద్ర మాకా
 ర మౌలీల నిశ్శ్వాసరఘంఝానిలశ్రేణీచేతం బయఃకుంభికుంభీరకుంభీనసగ్రా
 హమీనోగ్రయాదస్సమేధంబులౌ సప్తపాథోధు లభ్యంగకషోల్లోలకల్లోలమై
 మించి సప్తాంతరీపంబులం బోలుచున్ దారుణోచ్చాసనవాతంబుల స్మర్లుచు
 స్రంజ్యలద్యాడబజ్వాలచేఁ దెల్లుచుండన్ లలాటప్రవద్ధర్మతోయంబు దంష్ట్రా
 స్ఫులింగంబులం జుయ్యి చుయ్యంచు మంచుం బొగ లువ్వట్టఁగా బెట్టుగా నట్ట
 హాసంబు మీఱంగఁ జేరంగ సారంగముం గాంచి లంఘించు వ్యాఘ్రంబు
 శీఘ్రంబున న్నెన్ను పదోద్భవాండంబు పై చిప్ప సోక న్నురారాతిపై నేచి
 లంఘించి దైతేయునిం బట్టి రేయుంబగల్గాని సంజన్మివేశంబుఁ బాహ్యప్రదేశంబు
 నుంకాక మధ్యస్థమౌ దేహాళిన్ సాంగమౌ మర్త్యరూపంబుఁ గంఠీరవాకారముం
 గాని సమ్మిశ్రరూపంబుతో భూమి యాకాశముంగాని యూరుద్వయిం బెట్టి య
 ప్రాణులుం బ్రాణులుం గాని జాగ్రన్ముఖ గ్రంబుల న్నజ్జి వజ్రంబునం దండి దండం
 బునం బాసి పాశంబున న్మూలి శూలంబునం జించగా రాని రక్షకలూఢ్యక్షు
 వక్షఃస్థలిం జించిన స్తృత్పుటాపూర్ణరోషంబు పై కుబ్బుచుం గొబ్బునన్ తోమ్ము
 పై గ్రమ్ము రక్షంబు హస్తంబుల న్ముంచి తామించి లీలాజయశ్రీ పయిం జల్లు
 కాశ్మీరతోయంబులేవం దిశావీధులం జల్లుచున్ హృత్పుటి న్నీడ విక్షించి
 ఫాలేక్షణస్ఫూర్తి గన్ పట్ట లాలాటదేశంబున న్నక్షపంకంబుచే బొట్టుగాఁ బెట్టు
 చున్ రక్తరక్తాగరుశ్రీ విడంబింపఁ గంతంబున న్మేన నాలేపముం జేయుచుం
 బెట్టుగాఁ బొట్టప్రేవు ల్వేసందీసి కట్టల్కతో గంతహారంబులుం జేయుచు న్మెం
 డుగాఁ గండలుం దొబ్బులున్ మాంసమున్ గ్రొవ్వు నొండొంటి రాఁదీయుచుం

జేరికం జేరగా లేక యందంద వాచారు నానామహాశాకినీడాకినీభూత
 బేతాళరింఛోళికిన్ వ్రేయుచు న్వజ్రసారాస్తిపాళిన్ నెటుక్కుంచు ఖండించు
 చుం బోగుగా నించుచున్నంత విభ్రాంతితో విప్రజిత్వాద్విత్తుల్ దల త్విడఁ
 గాఁ బాటి రెందెందునుం గొందఱుం దార్తిఁ బ్రహ్లాదుపార్వ్యుంబునం జేరి రక్షః
 కులాధ్యక్షుని నృత్యహర్యక్షుడై పంకజాక్షుండు శిక్షించె మమ్మింక నక్షీణాకా
 రుణ్యదాక్షిణ్యపీఠి నిర్మిక్షించి రక్షింపుఁడంచు న్నుతు లేసి యాత్మీయశౌర్యం
 బు ధైర్యుంబును స్మిఱఁగాఁ గుంతకొక్షేయబాణాసముఖ్యాయుధశ్రేణులం
 బూని ద్వీషంబు రోషంబు మీఱుం జిగిషుం దనుంజేరు దోషాచరవ్యూహ
 ముం గాననం బేర్పు కార్చిచ్చులీలన్ ముఖజ్వాలల స్మిరుఁ గావించి మాతంగభం
 గంబు గావించి తద్రక్తసిక్తాంగమౌ సింగముం బోలుచున్ దానవాన్యగ్ర్వసంతం
 బునం బూయు పర్వ ప్రసూనంబులో నా నఖశ్రేణి రాణింప నుద్బుద్ధినేంద్రాంశు
 సంఘంబులో సాంధ్యరాగంబులో చంచలాజాలమౌ నుందరి ల్లులో కంజ
 కింజల్కపుంజంబో సంతప్తసౌపర్వదండంబులో నాగశోణాయమానంబులై
 కేసరంబు త్విరాజిల్లఁగాఁ గొండపై మండు దావాగ్ని విస్ఫూర్తి దైతేయసిం
 హాసనాధీశుఁ డై చండరోషంబుతోనుండు జ్వాలాన్మసింహు న్నిలోకింపఁ
 గా డాయఁగా సన్నుతు లేయఁగాలేక బ్రహ్మాండ్రముఖ్యమరు ల్పీతభీతాత్ము
 లై దూరదూరంబున నిల్చి రవ్వేళ హర్షంబుతో దేవగంధర్వకాంతామణుల్
 పుష్పవర్షంబు వర్షించి రుద్వేలశైత్యంబుతో గంధవద్గంధవాహార్భుకశ్రేణి వీతెంచెం
 దొడ్డొ మృదంగవళిధింధిమధ్వాసముల్ శంఖభుంభున్నినాదంబులున్ భేరి
 ధంధం ధణారావముల్ తోరమై మీఱి నాకంబునం దచ్చరల్ నృత్య
 వైయాత్యముం గిన్నరు ల్లానచాతుర్యముం జూపి రంత న్విధిశాసముఖ్యు
 త్విదూరంబునన్ నిల్చి సాష్టాంగదండ ప్రణామంబు గావించి సేవించి
 జ్వాలాన్మసింహద్విజహ్వభజహ్మనతాంహసమశ్చక్రసంహారరంహస్వ
 యంహరిహరిత్తురంగప్రభార్పూటపాటచ్చరొద్దన్మణికోటికోటిర
 కోటి నిరాఘాటధాటి సమాటికనాటోపశోభావళి ఘటికాక్రాంతజాటిగ
 శాటి నిశాటి దృఢోరోజపాటిరచర్చాజటాటంకకోటిరశోభాసము
 చ్చాటనాటంకపంకేజబంధుప్రభాబంధురేక్షాకటాక్షాకటాక్షానుకంపక్రియా
 శంసితోద్గన్నిలింపారిసంపత్పుకంపా జగద్వేషిరక్షః కులాధ్యక్షు నీక్షించి
 లోకంబు రక్షించి తింకం గృపావిక్ష మమ్ముం గటాక్షించు రూక్షేక్షణం బేటి
 కంచుఁ బ్రశంసించి యద్దేవుప్రాశస్త్యముం గానఁగాలేక ఫాలేక్షు వేడ నివ్విదా
 రింతు నేనంచు నత్యుగ్రమౌ శారభాకారముం బూని యష్టాంఘ్రులన్ శైల
 రాజంబులం జిమ్ముచుం బద్మజాండంబు నిండారి వ్యావృతపక్త్రంబుతోఁ బైకి లం
 ఘింప శంకింపఁగా సింహవైరి నిగ్ధచారింపె దేవారి వక్షఃస్థలీదారుణోద్గన్నజ్ఞా
 గ్రంబుల నృత్యకంఠీరవం బంత శ్రీనన్నిధిం జేరి తల్లి భవద్వల్లభుం డెంతయున్
 రోషంతతన్యమానాత్ముడై యున్నవాఁ డిట్టివేళం బ్రసన్నాత్ముఁ గావించి యన్మ
 ధ్యయజ్ఞాంతి వారింపి లోకత్రయారక్ష గావంపఁగా మీరెగా కింక నెవ్వా
 రలున్ లే రటంచుం దనుం బ్రార్థన లేయు బ్రహ్మాదులం జూచి కా నిమ్మటంచున్
 రమాదేవి నెత్తావిపూబంతికిం గ్రమ్ము భృంగంబులో నాఁగఁ గల్పప్రసూనంబులం
 గొప్పయై యొప్పు కిల్గొప్పుక పూసగా వేణికాపటపదశ్రేణి నెమ్మొము కెందమి
 నెత్తావి యేమాత్రమో చూచి రమ్మంచు బంప న్ముఖాంభోజ సద్వాసన
 ల్గోలుచుం బోవఁగా లేని చారాళినా మీరు ఫాలస్థకస్థూరికారేఖయుం దాని
 రాదాయనంచు న్నిలోకించు బాలాళిబృందంబునా రంగులౌ ముంగురుల్
 మోము జాబిల్లి గాన నిచ్చిత్రంబు గాలేడి లోనూని తల్లోపనద్వంద్వముం
 బైని గన్పించు లీల నివ్విరాజిల్లు నేత్రంబులుం బెళ్ళువాల్టూపులుం జాతినిద్దంపు

కెంపుం దుటారిండు కెమ్మొవిపై నందమో మందహాసంబు చెన్నొందు క్రొమ్ము
 తైపుంజెక్కడంపుంబదాఱున్మెబంగారపుంగమ్మ గ్రొమ్మించు లేచెక్కుటద్దం
 బుల న్నిద్దుము ల్సావగా జాళువాగిండ్ల పూజెండ్ల దాడింబండ్ల న్నిడంబించు
 పాలిండ్లపై రత్నహారావళు ల్పొకళింపన్ వలగ్గుంబు జవ్వాడ శ్రోణిమణిమీఖలా
 కింకిణు ల్మ్రోయఁ జెంగావిమంజీర ముంగొంగున న్వింతగాఁ గ్రొత్తగా జంట
 ముత్తెంబుల సూర్పు చెల్వొ సఖంబు ల్విలోకించువా రల్పదోర్మివమాయస్య తత్పు
 రమ్మంచున్ సమానింప నింపొ వదాంభోరుహంబుల్ రణన్మంజుమంజీరశింజా
 రవంబుల్ చెలంగన్ జగన్మోహనాకారరేఖావయోరూపలావణ్యశృంగార
 లీలావిలాసంబులున్ హర్షరొమాంచము న్మించగాఁ జెంతకు న్నచ్చుచో నాథు
 మధ్యందినాదిత్యకోటిప్రతీకాశమో మోము పిక్షించి యమ్మక్క యాయక్క
 జం బెన్నడుంగాన నేరితి నేజిరుదుం జేరి యేజాడ మాటాడుదుం బిల్చిమాటా
 డిన న్నాటుమాటాడునో యాడఁడో వేడుకం జూచునో చూడఁడో యంచు
 సూహించుచు న్నాద్యశప్రేమ మున్నున్నుగా దీయగా ఘోరమో దృష్టి వెన్వె
 స్కకుం ద్రోయఁగా భీరుభావంబుచేఁ జాలనాందోళితస్వాంత యో నిందిరా
 కాంత నీక్షించి పంకజగర్భుండు ప్రహ్లాదుని న్నేడ నవ్విష్ణుభక్తార్తగణబృండు
 మందంబుగా మోడ్చు కెంగేలితో సన్నిధింజేరి పాదాబ్జము ల్మోళి నోకంగ
 సాష్టాంగదండప్రణామంబు గావించి శ్రీగంధయోగంబునం జల్లనొ దస్తతై
 లంబులీలన్ మహారోషమెల్లం బ్రశాంతంబుగా సుప్రసన్నాత్ముడై యాస్మసిం
 హుండు ముందగ్నితో బోరు కందమ్మి కెంజాయ సౌగంధికశ్రీ విడంబింపఁ
 గారుణ్యదృష్టి న్విలోకించి శస్త్రప్రదానప్రశస్తాత్మహస్తంబు ప్రహ్లాదు మస్తం
 బునన్ నిల్చినన్ స్వేదరొమాంచమోదాశుగాధద్యయోగంబు భక్త్యంగనా
 లింగితత్వంబు మైగాంచి తత్త్వజ్ఞుడై బాలుఁ డేకాగ్రచిత్తంబుతోడ న్నమస్తే
 నమస్తే లనద్రత్నమౌళిన్ నమస్తే నమస్తే యనామ సృపాళో నమస్తే నిర
 స్తంద్రశత్రోద్యతారో నమస్తే నమస్తేశ నఃపాహి విష్ణో యటంచుం బునర్వంద
 నంబు ల్నమర్పించి లక్ష్మీకళత్రాపవిత్రంబులై పాపవల్లీలవిత్రంబులై చాలచిత్రం
 బులొ నీచరిత్రంబులన్ స్తోత్రము లేయఁగా గోత్రపుత్రీకళత్రాదులు న్నేర
 రన్నన్ సురామిత్రపుత్రుండ నేనెన్నఁ బాతుండనే ముక్తికాంతానురక్తి
 నిస్విరక్తి స్థుయుక్తి స్థుయద్భుక్తి గావించుఁ దద్భుక్తికి న్నాటిరా వేజవంబుల్
 తపంబు ల్మహాదానముల్ ధ్యానము ల్మోనము ల్యాగము ల్యోగము
 త్యాగము ల్కర్మముల్ జేసియు స్పృహదాంభోజనద్భుక్తి గావించఁగా
 లేని యావిప్రుకంటం గృతార్థుండు నీచుండు నీభక్తుఁ డెనన్ యథార్థంబు సం
 తాపరూపంబుచే నగ్నినంలగ్నమై యన్యలోహంబు శోషించుచుం బ్రేడికి న్నన్నె
 హెచ్చించి తానీటిలో నాటు చందంబునన్ నీదురొషంబు దుష్టాసురశ్రేణి
 ఖండించి కళ్యాణభూయిష్టమైనట్టి బ్రహ్మాండము న్నన్నెవాసిం గనంజేసి నింక
 న్మమింపంగ యుక్తం బటన్న న్మసింహుండు హృష్టాత్ముడై వత్స నీభక్తికి
 న్మెచ్చితిం గోరు నీయిచ్చకు న్నచ్చు నర్థంబు నే నిచ్చెదన్ హెచ్చుగా నన్నఁ
 బ్రహ్లాదుఁ డెంతే వినితాత్ముడై స్వామి మేయర్థముం గోరువాడ న్నమస్తంబు
 నిత్యంబు శకాదికస్వాల్కేశ్వర్యము ల్మోధి దేవద్విషద్యోధబాధాకులంబుల్
 నిజాటోన్నతు ల్మీవె వారింతు వట్లాట నేనేదియు న్నల్ల నివల్లనా భక్తియే చాలు
 పోత్తిస్వరూపంబునం ధాత్రికై హేమనేత్రున్ విచారించినా వంచుఁ దా మిం
 చురొషంబున న్నాదువాక్యం బసారంబు గావించి నీపైని ద్వేషంబు గావించు
 గావించుకైనం బ్రియంబు ల్బువన్నామసంకీర్తనంబు ల్నినుం గొల్తునంచు న్ననుం
 జాల బాధించు మాతండ్రినిం బాపనిర్ముక్తునిం జేయు నా కీవరంబే ప్రియంబున్న
 లేనవ్వుతో స్వామి హర్యక్ష మోవత్తు ని న్గాంచుటం జేసి నీతండ్రి ముయ్యెడు

వంశంబులంగూడి శుద్ధాత్ముఁ డయ్యె నిచ్చిత్రంబె నీవంటినాభక్తు లేదేశమం దుం
దురో యట్టిదేశంబులందున్న పాపాత్ములుం జాలపుణ్యాత్ములై యాయురారోగ్య
సౌభాగ్యభాగ్యంబులుం గల్గి వర్తింతురంచుం బ్రసన్నాత్ముఁడై యిందిరాకాంత
సంకంబుపై నుంచి లక్ష్మీనృసింహాఖ్యచే భక్తులం బూర్ణకారుణ్యదృష్టిం గటాక్షించి
రక్షించుచు న్మించె నెల్లప్పుడున్. ||236||

వ. అంత. ||237||

శా. ఆదిత్యు ల్గుమవర్షము ల్గురియఁ దూర్యారావము ల్మీఱ భృ
గ్వాదు ల్యంత్రము లుచ్చరింప మణిపీఠారాడుఁ గావించి ర
క్షాదక్షుండని దైత్యదానవమహాసామ్రాజ్య మేలంగఁ బ్ర
హ్లాదుం బట్టము గట్టె బ్రహ్మ జగదాహ్లాదంబు సంధిల్లఁగన్. ||238||

క. ధరణీశ్వర వినిపించితి, నరహరిచరితంబు పావనం బిది నరులె
వ్వరు విన్న వా రిక్కదవు, స్థరిభక్తి [5]చిరాయురీహితైశ్వర్యంబుల్. ||239||

క. అని శ్రీవైశంపాయన, మునిముఖ్యులు దెల్పు విని ప్రమోదాన్వితుఁ డై
జనమేజయుఁ డవ్వలికథ, యనఘా వినవలతుఁ దెల్పు మని యడుగుటయున్. ||
240||

శా. ఆత్మానాత్మవిచారచారుతరమేధాధారధారాధరై
కాత్మత్వప్రతిపాదనప్రవణదానా సారసారంగవా
హాత్మంబర్యధినాథ నిర్మలతరవ్యాహార హారస్థగా
రుత్మద్రత్న విభా నిదర్శిత హృదారూఢాచ్యుతాంగప్రభా. ||241||

క. కవిరాజరాజకృతకృతి, కవిరాజవిరాజతనుత ఖలవధికపురః
కవిరాజరాజనమధని, కవిరాజవిరాజితాస్య కమనీయయశా. ||242||

పృథ్వి. ఫణాధరపణా స్ఫురద్భహుచిరత్న రత్నప్రభా
రుణారుణవిదారణారుణభుజా మహోభీషణా
రణాంగణభయానక క్రమజయానక ప్రస్ఫుటా
ధణాధణధణార్భణీదళిత చిత్తవిద్యేషణా. ||243||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాఫతలదీప్తతరాష్ట
భాషాకవిత్వసామ్రాజ్యధోరేయ సకలవిద్వత్సంజనవిధేయ ధరణీదేవుల నాగ
నామాత్యసుధాసముద్రసమున్నిద్రపూర్ణిమాచంద్ర రామమంత్రీంద్రప్రణీతం
బైనదశావతారచరిత్రం బనుమహాప్రబంధంబునందుఁ జతుర్థాశ్వాసము.

4. నరసింహావతారకథ సమాప్తము.



32514. నెందే సర్వజీవప్రజం

32515. స్థూల్పూర్ణ

32516. గన్నీరు గ్రక్కుచు

32517. బ్రజ్ఞాడుకోనేల, ప్రజ్ఞ-పగ్గె

32518. చిరాయు సుమహితైశ్వర్యంబుల్



5. వామనావతారకథ



పంచమాశ్వాసము

సత్యాత్మజవాసవి
నాసత్యవిలాసదాన నవ్య[1]నిధిశ్రే
ణీసావత్ప్యాన్వితీయము
నాసరయాకృష్ణ పద్మనాభునికృష్ణా ! ||1||

తే. అవధరింపుము జనమేజయక్షితీశ, శేఖరున కిట్టు లను వ్యాసశిష్యమౌని
రాజ యిళ వామనావతారకమంబుఁ, దెలియజెప్పెద వినుమని దెలుపఁదొడఁగె. ||2||

శా. శ్రీరత్నాకరకన్యకారమణుఁ డారీతిం జగన్మోహనా
కారోదారవధూవిలాసముల రత్నశ్రేణిఁ గన్పామి సొం
పారంగా నమృతం బొసంగ బలియుండె దేవసైన్యంబుతో
స్వారాజన్యుల గెల్చి యేలుకొనియె స్సౌవర్గసామ్రాజ్యమున్. ||3||

మహాస్రగ్ధర. బలదైత్యారాతి వజ్రప్రతిహతనుఁడై భండనక్షోణిలోనం
గులశైలంబోయనం భంగురుఁడయినబలిం గొంచు బాణాదితత్పు
త్తులు శుక్రాచార్యుఁ జేర్చుం దులగనని దయం దోడుతో జీవితంబు
కలిగించె న్మంత్రశక్తి న్గలవె గురునిచేఁ గాని కార్యంబు లెందున్. ||4||

క. బ్రదికినబలిదైత్యేంద్రుం, డెదఁ దనయపజయముఁ దలఁచి యెంతయు వెతచేఁ
గొడుకుచు నిట్లని పలికెం, ద్రిదశాహితగురుని న్యాయనిష్ఠురఫణితిన్. ||5||

శా. నీ కే శిష్యుఁడనయ్యుఁ దుచ్చుదివిజానీకంబుచేఁ బన్నముం
గైకొంటింగద చాలదే యిదియయే కార్పణ్య మొందింపఁగా
నా కీజీవిత మిచ్చినాఁడ వవులే నన్నందఱు న్నవ్వఁగాఁ
బాకారాతికి నింటిబంటుగ నొనర్చుం జూచితే భార్గవా. ||6||

మ. అని నవ్తూననుఁడైన దైత్యపతి పల్కాలించి నీ కేల జా
లిన జెందంగ వితా జయాపజయ ము లేవా గణింపం జగం
బున నీ వొక్కఁడవే పరాజితుఁడవా పూర్వంబు శక్రాదు లెం

దును మీ కోడరి మీకె కాదు కలుగు స్లోకాన గెల్పొటముల్. ||7||

మ. అదియుంగాక రమామనోహరుడు సాహాయ్యంబు గావింపఁగాఁ
గదనక్షోణిని గెల్పెఁ గాని సముదగ్రంబైన నీతేజముం
ద్రిదశాధీశుడు సైఘంఘాగలఁడె యెంతేభక్తితో మున్ను నీ
పదముల్ గొల్పుట ముజ్జగం బెఱుగదే ప్రహ్లాదవంశాగ్రణీ. ||8||

మ. విను మీతాతను గన్నతండ్రి హరితో ద్వేషించి నాశంబు గాం
చెను మీతాత సమస్తపూజ్యత వహించె నైష్ఠ్యవీభక్తిచే
వనధీశాననుతాధినాథపదనవం గల్లు నిష్ఠంబు
ద్వనవైరంబున నొందు నంత మిది నిక్కం బంచు నూహింపుమా. ||9||

ఉ. కావున హనుదేవపదకంజయుగంబు సమాశ్రయించి స
ద్భావముతో విచారములఁ బాసి యొనర్చుము విశ్వజిన్మఖం
బే విజయంబుగల్గఁ ఘటియించెద నీకు జగత్త్రయంబున
న్నావుడుఁ దన్మహాధ్వర మొనర్చె బలీంద్రుడు శాస్త్రపద్ధతిన్. ||10||

మ. బలి యారీతి గురూక్తమార్గమున శ్రీభామామనోనాథప
జ్జలజధ్యానపరాయణుం డయి యొనర్చె న్విశ్వజిన్మఖం
జ్వలనాభ్యంతరసీమ వెల్వడియె హేషాభీషణాశ్వంబు ప్రో
జ్జ్వలసింహద్వజ మైనయొక్కరథ మక్షయ్యప్రభావోన్నతిన్. ||11||

తే. ఆహవంబునఁ బ్రత్యక్ష మగుచు బలిని, నాహవంబున గెల్చెద నఖిలసురుల
ననుచుఁ దపనీయమయమైన యజ్ఞసరము, ననుచు వేడుకతో నిచ్చి చనియె నలువ.
||12||

క. దర మిది నీచేఁ జూచిన, దర మొందు బురందరాదిదేవతబలము
ల్లరమా పొగడఁగ నని యా, దరమున గురుఁ డొనఁగె నొక్కదరముం బలికిన్. ||13||

శా. కూశ్మాండుండును గూర్చకర్ణుఁ డనఁగాఁ గోటిప్రధానాగ్రణు,
ల్లాశ్మాండోదరు లర్కసన్నిభముఖుల్ గ్రూరకుధైకోన్ముఖు
ల్లాశ్మీరారుణకాంతివేశ్మనయను ల్లాలాంతకాకారు లు
గ్రాశ్మీరఃస్థలు లేఁగుదెంచిరి యసంఖ్యంబైన సైన్యంబుతోన్. ||14||

ప. అంత. ||15||

సీ. మధ్యాహ్నమార్తాండమండలంబులఁ బోలు పదివేలకెంపురాబండికండ్లు
అష్టదిజ్ముఖములం దష్టాంగములు మించు గోపుగాంచినవజ్రకూబరములు
గౌరమాయూరచాకోరగారుత్మతచ్చవిఁ దనర్చిన లక్ష్మనంధవములు
గంగావయఃపాలి గజరాజు గాలిచే వారించుకంఠీరవధ్వజంబు
తే. దివ్యశస్త్రాస్త్రజాలముల్ దీప్తరత్న, ఘంటికాకోటిఘణఘణల్ గల్గి యంద
మగుచు శతయోజనోన్నతం బైనయట్టి, స్యందనం బెక్కి దైత్యసంక్రందనుండు. ||16||

సీ. విబుధశైలేంద్రంబు విశ్వరూపము చూపె నననొప్పు కాంచనస్యందనములు
ఘనసంఘములు విశ్వజ్ఞులవృత్తి నడయాడు చెల్వ గాంచిన గంధసింధురములు
సంవర్తనమృతసప్తార్ణవతరంగములఁ బోలిన తురంగములగములు

కల్పాంతదీర్ఘనిర్వాతము ల్పురుషులై వెలసెనో యనమీఱు వీరభటులు
తే. కోటి దశకోటి శతకోటి కోటికోటి, సంఖ్యలను వెంటరాఁ జటులవిక్ర
మక్రముంబున బలిదేవమర్దనుండు, దైవగంగాతటంబున దండు విడిసి. ||17||

సీ. ఘనచక్రిచక్రఘర్షరసములకన్న సమదవారణబృంహితములకన్న
రంగదుత్తుంగతరంగఘోషలకన్న రణసముద్భుటభటార్థులకన్నఁ
దతభేరికాధణంధణనాదములకన్న నమితాన్యతూర్యఘోషములకన్న
వందిమాగధులక్ష్మవారంబురొదకన్నఁ బ్రబలంపునబళంపురవళికన్నఁ
తే. జటులమై మించె గిర్వాణసార్వభౌమ, ధైర్యకైతవచక్రాంగభావనోప
దేశదేశికఘనరవాదేశదైత్య, నాథజయశంఖభుంభునినాద మపుడు. ||18||

చ. అది విని నంత నిండుకొలువైన సుపర్వవిభుండు గొల్వులోఁ
ద్రిదశులఁ జూచి యెవ్వడొకొ దిట్టతనంబున బోరు సేయఁగాఁ
గదిసెను శంఖరావ మిది గ్రక్కున లెం డనునంతలో ఘన
స్యదమునఁ జేర వచ్చి యొకచారుడు మ్రొక్కి వినీతి నిట్లనున్. ||19||

తే. అవధరింపుము విబుధలోకాధినాథ, యిదిగో బలిదైత్యవిభుఁడు మిన్నేటిచెంత
దండు దిగినాడు భండనోద్దండుఁ డగుచు, బ్రతిదళంబుగ సేనలఁ బంపు వేగ. ||20||

క. అని తెల్పుచున్నవేళం, దను నిలుమని యడ్డగించు దౌవారికులం
గనుగనక ద్రొబ్బుకొంచుం, దనుజుం డొకరుండు వచ్చి దర్ప మెలర్పన్. ||21||

ఉ. ముక్కున గవ్వగుట్టి నిను ముందుగ నీడిచి తెమ్మటంచు మా
రక్కసిఱేడు పంపె వినరా దివిజర్వభ యింక నట్టిటున్
దిక్కులు సూచిన న్విడువ దేవర పైనను నీకు వెన్ననే
మ్రొక్కిద గాని రమ్మనుచు ముందలఁ బట్టఁగడంగ నుద్ధతిన్. ||22||

శా. హాహా యని వేగ లేచి శమనుం డజ్ఞాగితన్ ద్రోయఁగా
నోహోహో బలశాలివే యనుచు దైత్యుం డుగ్రుడై చేరి త
ద్బాహాభ్యంతరసీమఁ దన్నిన మదస్తంబేరమంబో యనన్
వాహూతిహాయుండు తూలె జవనత్వస్ఫూర్తి వమ్మై చనన్. ||23||

ఉ. అప్పు డిదౌరయంచుఁ ద్రిదశాధిపుఁ డెంతయు నాగ్రహంబుతో
గుప్పున గద్దె డిగ్గి శతకోటి నిశాటుని వ్రేయఁ బూనుఁడుం
గొప్పు విడంగ గబ్బిచనుగుబ్బలు గుల్కఁ బదంబు మెట్టియ
ల్పపుడు మీఱఁ జేరి శచి చయ్యన నాథునికేలు వట్టినన్. ||24||

చ. విడువిడు పట్టరాకు మలివేణి యటంచును జాతికెంపురా
కడియపుకేలు ఘల్లురనఁగా విదిలించి సురేంద్రుఁ డల్కాతో
జడియక పూపుబోడి బలశాసన దూతను జంప నీతియే
వెడలఁగ ద్రోయుఁడన్న సురవీరుఁడు నట్ల యొనర్చి నివ్వెరన్. ||25||

చ. గురునిముఖంబు సూచి శతకోటిని నిన్నును మొన్ననొకదా
గురుభుజశక్తియుక్తి బలిఁ గూలిచి వచ్చితి నేఁడు వచ్చె నే
వెరవున హెచ్చెనీబలము విక్రమ మన్నను శుక్రసేవచే
దొరకెను వానితేజ మిఁక దుస్సహ మింద్ర దోలంగు మీ వనన్. ||26||

సీ. రంభోరురంభాదిగంభీరపుంభావసంభోగసంభూతసంభ్రమములు
 శృంగారభృంగుల శృంగాదితుంగాజ్జగంగాతరంగావగాహనములు
 పారావతారావధీరారి వారావత్తెరావతారోహగౌరవములు
 బాలానిలాలోలజాలావళీలాస్యలీలావనాలోలఖేలనంబు
 తే. లెటుల విడఁజాలెనొక్కొ ధైత్యేంద్రుడాడి, కోడి దివి వీడి శచి గూడి యుర్వి సేరి
 నడుగు చూపరి జడదారియొడయనింటి, కోడి కోడిగములవేల్పుప్రోడ యపుడు. ||
 27||

తే. పరఁగఁగలకొద్ది సురలకుఁ బంచియొసఁగఁ, జాలువృత్తారి యగురాజు మూలఁబడిన
 బలితమయ్యె విరోచనప్రభవతేజ, మమర గాఢతరస్పార్ధి నపనయించి. ||28||

శా. ఈలా గింద్రునిఁ బాఱఁద్రోలి బలి తా నేకాతపత్రంబుఁగాఁ
 ద్రైలోక్యం బటులేలుచుం గృతమరుత్తాపప్రతాపంబుతో
 భూలోకాధ్వరభాగముల్ గొనుచు సంభోజాక్షసంప్రీతిగాఁ
 జాలంజన్నము లాచరించె గుణియై శాస్త్రోక్తమార్గంబునన్. ||29||

మ. తళుకు న్ముత్తైపుఁగొల్వుకూటమున నిద్దాసింగపుంగద్దెఘైఁ
 గొలువైయుండె సురానురాదులు కెలంకుల్లేరి నీసేంపఁగా
 బలిదైత్యుం డొకనాడు వైభవ మెలర్చుం జామరగ్రహిణీ
 కలనిక్కాణకరాగ్రకంకణర్పణత్కారంబు తోరంబుగన్. ||30||

తే. అప్పు డొకచారుఁ డేతెంచి యసురనాథ, నీకు జయపెట్టుచున్నారు నిఖిలజనులుఁ
 గొదవ వల దెందు హిమగిరికూటమునను, గంటి నొక్కవిశేషంబుఁ గన్నులార. ||31||

సీ. అతిఘోరగహనమధ్యమున వర్తించుచో మేఘంబులోని క్రొమ్మెఱుఁగుకరణీఁ
 జలికాలమున జలాశయమున నుండుచో గొలనిలో రాయంచకొదమపగిదిఁ
 గడగి పంచాగ్నులనడుచక్కి నిలుచుచో లలితమౌ పసిఁడిసలాకజోకఁ
 బుడమిఁ బాదాంగుష్ఠమున నెలకొన్నచో బాదులో లేఁదీగె బాగుమీఱఁ
 తే. జిలుకవలెఁ గోయిలవిధాన ఫలము పర్ణ, ములు మెసంగుచుఁ గొన్నాళ్లు జలము
 మొదలు
 గ్రేల కిప్పుడు రత్నపాంచాలీలీలఁ, దపము సలిపెడు సురమాత దైత్యనేత. ||32||

క. అని విన్నవించినప్పుడె, విని చిన్నంబోయె దైత్యవీరుఁడు మది యో
 జన చేసి యొకయుపాయము, గని దైత్యులఁ బంప వారు గానిమ్మనుచున్. ||33||

తే. పరఁగ నిరువదియైదేండ్లప్రాయ మలరు, విప్పుగన్నులుఁ దైజనవిగ్రహములుఁ
 గలుగు వేల్పులరూపము ల్లాంచి తత్త, దుచితవస్త్రాభరణశస్త్రనిచయ మూని. ||34||

వ. అంత.

చ. జడనిధి నీవహీనగుణసంగ మెఱుంగవు హేమచేలికిం
 బడుచు నొసంగి దుర్విషము భర్గున కిచ్చితివంచు నవ్వి దా
 పడుచు నొసంగె భర్గునకు భాసురకీర్తి హిమంబు పేరిటం
 జడిగొననొప్పు నత్తుహినశైలముమీదికిఁ బోయి యచ్చటన్. ||35||

మ. చరణాంగుష్ఠము నేల నూది భుజము ల్సారించి భూరేణుదూ

సరితానీలజటాభరంబు గుదుల న్సంధించి మోమెత్తి యం
బరము న్నూచుచు శ్వాసవాయువుల నిర్బంధించి యత్యంతదు
స్తరమైనట్టి తపంబు సేయు నదితిన దర్శించి వే మ్రొక్కుచున్. ||36||

శా. తల్లి యేల తపంబు చేసెడు నవోద్యానస్థలీమల్లికా
వల్లిజైత్రము నీడుగాత్రము వనావానైకపాత్రంబుగా
నిల్లెల న్నొగిలింప నాయమగునే యేపాటిదీనం ఫలం
బిల్లిపాటిని జేరు మోసమగుసుమ్మి దానవు ల్పూచినన్. ||37||

చ. తనువు గృశింపజేయునది ధర్మము గాదని పెద్దలాడఁగా
వినివినియుండి యేటికి వివేకము లేక తపంబు సేయఁబూ
నిననిను నేమనంగలము నేరము లెంచఁగరాదు గాని యో
జనని యభీష్ట మొందుటకు సాధ్యులకుం బతిభక్తి సాలదే. ||38||

తే. ప్రాణవిభుఁ బాసి యతిథినపర్య ద్రోసి, బంధువుల రోసి పుత్రులఁ బలుచఁజేసి
యట్టిజగిదీసి యిట్టికారడవి డాసి, గాసిఁ జెందఁగ నిందేమి గలిగి వాసి. ||39||

ఉ. అమ్మరొ నిన్నుఁ బాసి క్షణమైనను రిక్తగృహంబునందు మే
మెమ్మొయి నుండువార మట నెందఱు గల్గిన నీవు లేనిగే
హమ్మది యేల పొద మిపు డాలయసీమకు రమ్ము మావిచా
ర మ్ముడిగింపు మింపుగను రక్ష యొనర్చుము దీర్పు మాపదల్. ||40||

క. రోగి దరిద్రుఁడు పరదే, శాగతుఁడుం దల్లిఁ జూచి యానందించు
న్భోగము భాగ్యము రాజ్య, శ్రీగలవారలకు వేఱి చెప్పఁగవలెనే. ||41||

క. అని యెన్నివిధంబులఁ దెల్పిన నించుక వినకయున్న బెదరించుచు న
ద్దనుజులు భీషణరోషం, బున నిజదంష్ట్రికల నగ్గిఁ బుట్టించుటయున్. ||42||

మ. అమితంబై యది వేణువహ్నిగతి దైత్యశ్రేణితో గూడ ద
గ్ధము చేసి నృతయోజనోన్నతమహాకాంతార మంతన్ రమా
రమణప్రేరితచక్రరక్ష నదితిన బ్రాపింపదయ్యె నివ్విచి
త్రమె నిష్కారణవైరికార్తి హరిభక్తక్షేమము న్నూపరా. ||43||

మ. హరిభక్తాగ్రణి యున్నచోట హరిభాషాధీశరుద్రాదు లుం
దురు దుష్టగ్రహరోగవహ్నిభయము ల్పారంబులౌ లక్ష్మి ను
స్థిరయై నిల్చు విపద్ధశ ల్లోలఁగుఁ దద్దేశంబు కాశిగయా
ద్యుర్గుపుణ్యస్థలకోటి కెక్కుఁ డనఁగా నొప్పు స్తగధ్యేయమై. ||44||

క. కానం దననెమ్మదికొల, కానందము మీఱ విష్ణుహంసము సువివే
కానందమ్మున పలిమల, కానం దపమూను నదితి గనియె శుభంబుల్. ||45||

తే. అదితి యీరీతి దివ్యసహస్రవర్ష, ములు నిరాహారయై ఘోరముగఁ దపంబు
సేయ రక్షోసురేంద్రదైత్యదాన, వాళి భీతిలె సురపాళి యలరె నంత. ||46||

సీ. కలిమిచిల్కలకొల్కి గబ్బిగుబ్బులగట్టితన మెఱింగిన యురఃస్థలము మెఱయఁ
గలికిజక్కవపిట్టకవఁ గూర్చ విప్పంగదరమైన కనుదోయి దయ దలిర్చు

నుసురలచేవంచ యుసులులు మెనవంగఁ దూకొను నైదుకైదువులు పొదల
 నొటైన కటితటి నొటకువచ్చుపదాటువన్నెదుప్పటి వింతవన్నె మీఱఁ
 తే. గమలగర్భేశముఖు లిరుగడల నడువ, జయజయధ్వానముల యోగిజనము
 పొగడ
 గరుడవాహన మెక్కి శృంగార మమర, నమరమాతకు శౌరి ప్రత్యక్ష మయ్యె. ||47||

ఉ. పశ్యలలాటజూటతటపాటలనూచితరాగచంద్రస
 ద్యశ్యకృతోపగూహనపదశ్రితవన్నఖతారుఁ డభ్రుసా
 దృశ్యశరీరుఁ డచ్యుతుఁడు దృశ్యఁడుగా ముదమంది కశ్యపా
 దృశ్యవలగ్న యిట్లని సుతించె నిజోచితవాక్యవైఖరిన్. ||48||

ప్రాకృతసీసము. శచ్చిత్తణాహేయ లలి అ హత్థపయో అ పొమ్మలోఅణాలో అపూ అణిజ్జ
 ఖావర ఆణేఅ గలరాఅరఖ్ఖ అ[2]ఖ అరఖిందు సిఖి అరఅణి ఆన?
 [3]ఈసరజణల మహేసరభ అణిజ్జ దిక్కుమజాహ? తేల్లోక్కుణాహ
 పుణ్ణమి అంకలావణ్ణస్స మందరఖి ఇధరధారల కిసణవణ్ణ

తే. భక్తకామి అఫలదాణపారి ఆఆ, యాయయాయ జణేర్ఘ్ఘేఅ యాయరూఅ
 వాసుదేవ నఆణంద వణఅణేహ, [4]కిత్తణిజ్జణావ హీర్ల ఆ?దేఅ.[5] ||49||

తే. అనుచు నప్రాకృతచరిత్రయైన యదితి, ప్రాకృతోదితవైదగ్ధిఁ బ్రస్తుతింపఁ
 బ్రాకృతగుణవ్యతీతుండు భక్తసులభుఁ, డైన ప్రహ్లాదవరదుఁ డాహ్లాదమునను. ||50||

తే. మొలకనవ్వలఁ జికిలివెన్నెలలు గాయఁ, గాయ మెంతయుఁ బడలెనుగా యటంచు
 నతిపవిత్రకరంబున నదితిమేను, నిమిటి నీవాంఛితం బేమి నెలఁత యనిన. ||51||

క. స్వామివి జగముల కంత, ర్వామివి జనములకు జపిత కర్థ మొనంగే
 సామివి భక్తుల కంతిక, గామివి నీ వెఱుంగనట్టి కార్యము గలదే. ||52||

క. ఐన నిన్ముపించెద విను, శ్రీనాయక మత్తదైత్యసేనలచే నా
 సూనులు వసూనులై హరి, సూనుప్రభృతులును దలకఁ జూడంగలనే. ||53||

క. దితిసుతుల సంహరింపక, యతులితమైనట్టి వారియైశ్వర్యము నా
 సుతుల కొనంగుము చాలును, దితిజులు నాసుతులు గారె దీనశరణ్యా. ||54||

తే. అనిన నెంతయు మెచ్చి మాయమ వోదు, వదితి యని కౌగిలిచి దైత్యారి యనియె
 నవతిబిడ్డలయందు మత్సరము లేని, యపుడె నీసాటి గలరె యాయఖిలమునను. ||
 55||

చ. తనసుతులం బరాత్మజులఁ దద్దయుఁ బ్రేమఁ దగన్నమంబుగాఁ
 గనుగొను పుణ్యమూర్తులకుఁ గల్గదు నందనశోక మింక నీ
 తనయుఁడన్నె జనించి బలిదర్శము మాన్చి తదీయలక్ష్మి నీ
 తనయుల కిత్తు నీతినయధర్మవివేకము గాఁగ నాపుడున్. ||56||

క. ప్రతిరోమకూపభాసుర, శతపత్రభవాండకోటిసాహస్రఁడ వీ
 వతిలోకచరిత్రఁడ వే, గతి గర్భమునన్ భరింతుఁ గమలదళాక్షా. ||58||

మ. అనిన న్ని వనుమాట నిక్క మదితీ యైనన్ రహస్యంబు నీ
కు నెఱింగించెద నాదుభక్తులు విరక్తు ల్యోగనక్తు ల్బుధీ
జనరక్తు ల్పితృభక్తియుక్తులు పరేర్హ్యముక్తు లాచారప
ద్ధనయుక్తు ల్గుతులు స్ఫురింతురు ననుం దధ్యంబు సాధ్యమణి. ||59||

ఉ. నీవు సమస్తభూతహితనిర్మలచిత్తపు పుణ్యశీలపుం
గావున నన్ను బుత్తునిగఁ గాంచెద వంచును గంఠమాలికన్
శ్రీ వెలయంగ నిచ్చి దయచే నభయంబు నొసంగి దేవతా
సేవితుడై వికుంఠపురిఁ జేరె సరోరుహనాభుఁ డంతటన్.

తే. అదితి యింటఁ బయోవ్రత మాచరించి, భర్తృసంగతి సౌఖ్యసంపదలఁ బొదల
నెలమనలె వెల్లజిగి గల్లముల నెదిర్చె, నెలమనలె నెలల్ దొమ్మిది నిండెనంత. ||61||

తే. కంజనేత్రుఁడు శుక్లపక్షంబునందు, శ్రవణమున ద్వాదశీదివసమున విజయ
యనుముహూర్తంబునందు మధ్యాహ్నవేళ, నదితికి జనించె వామనుం డగుచు
నపుడు. ||62||

తే. కురిసెఁ బువ్వులవాసలు మెఱసె దిశలు, విరిసెఁ గావిరి దుందుభు ల్మొరసె దివిని
దొరసె గంధర్వగాన మచ్చరలయాట, నెరసె జగముల వేడుక త్పొరసె నంత. ||63||

మ. మణికోటిరము నక్రకుండలములు న్మాణిక్యకేయూరకం
కణకాంచీకటిసూత్ర హేమవననగ్నోవేయమంజీరము
ల్పాణిభోగాభవతుర్బుజంబులు దగ న్పానీల్లులోకైకర
క్షణిని న్వామనుఁ జూచి కశ్యపతపస్యాశాలి హృష్టాత్తుండై. ||64||

క. పటుభక్తి మ్రొక్కి యంజలి, ఘటియించి నుతించె వికచకైరవవేళా
నటధూర్జటి చరణకటా, త్కటకఫణింద్రానుకారి గంభీరోక్తిన్. ||65||

మ. రవికోటిప్రతికోటితేజము శరద్రాకేందుబింబాస్యమున్
ధవళాంభోరుహలోచనంబులు సుధాదధ్యన్నహస్తాబ్జము
న్నవలావణ్యవి శషముం గల నినుం దర్శింతు ధన్యుండనై
శివము ల్గంటి దయాచితాంఘ్రియుగళిసేవామనా వామనా. ||66||

క. అని పొగడ నీకు మేలగు, జనకా మీయందు రెండుజన్మంబుల నేఁ
దనయుఁడ నైతిని మీదం, దనయుఁడనై మీకు వాంఛితం బొసఁగూర్తున్. ||67||

తే. అనుచుఁ దనరూపుమాటి యవ్వనజనాభుఁ, డర్భకునిలీలఁ గావుకా వనుచుఁ బోర
నెన్ని నేర్పొతి ననుఁగన్న చిన్నితండ్రి, యనుచు ముద్దాడుచును దల్లి యక్కుఁజేర్చె. ||
68||

మ. అలరున్నూనెఁ దలంటు గందము నలుం గందంబు పన్నీటిచేఁ
జలకంబున్నును జల్యపొత్తులును రక్షారక్ష యుయ్యాల పా
టలు చన్ ద్రావుడు లెంతసంతసము పుట్టంజేసె సృష్టిస్థితి
ప్రళయాపాదికి దైత్యభేది కదితీభాగ్యంబు దానెట్టిదో. ||69||

క. ముజ్జగము లుజ్జగింపని, బొజ్జ గదల పాదపద్మముల జిగిజాల్వా

గజ్జెలు మొరయఁగ పజ్జల, హజ్జలిడుం గుజ్జు తల్లి యానందింపన్. ||70||

క. విద్వేము విద్వే మటంచు, న్నుద్దియ లిరుగేల నూన ముద్దులకొడుకు
న్విద్వేములు సేయుఁ దళుకుం, గద్దటిచెక్కులను మద్దికాయలు గదలన్. ||71||

క. ఉపనయనము గలవేలుపుఁ, దపసులు విధిముఖులు రాఁగఁ దనయునకుం దా
సుపనయనము సేయఁగఁ గ, శృపముని సమకట్ట నకలనంబ్రమ మలరన్. ||72||

మ. అలరుందావులు ధూపవాసనలు దూర్యారావము త్పొండ్లిపా
టలు మాణిక్యపుడోరణంబులును గాటంబైన యాపెండ్లిపం
దిలిలో మోనులు సుట్టుకొన్న మణివేదిన్ హేమపీఠంబుపై
నలరారెం బిత్తమధ్యభాగమున మాయావామనుం డయ్యెడన్. ||73||

సీ. తపసుడు సావిత్రి సుపదేశ మొనరింప బ్రహ్మసూత్రము బృహస్పతి ఘటించ
జనకుడు పచ్చనున్ననిముంజి మొలఁగట్ట నవని యొనంగఁ గృష్ణాజనంబు
శంబరధారి దండంబు కేల నమర్చు ప్రేమతో దల్లి కౌపీన మొసఁగ
పాథోదపద మాతపత్రంబు సవరింప నలినగర్భుడు కమండలువు గూర్చు
తే. సప్తబుఘలు పవిత్రముల్ శారదాంబ, యక్షమాలిక యాయఁ జెల్వయ్యె మిగులఁ
బ్రాతరక్షావిచారి సద్భక్తవృందయ, పద్మసంచారి వామన బ్రహ్మచారి. ||74||

శా. అక్షీణం బగునట్టికల్మిగల మాయావామనుం డంతటన్
యక్షేశార్పిత పాత్ర గైకొని కులాఖ్య త్సెప్పుచున్ మ్రొక్కి తా
'భిక్షాందేహి' యటంచు వేడ గిరిజాబింబోష్ఠి వెట్టె నృణీ
భిక్షం బంచలవీక్షణాంచలములం బెంపారు లేనవ్వనన్. ||75||

తే. అంతః గ్రమమున శారద యదితి సప్త, ఋషిపురంధ్రులు శచియు దిగీశనతులు
వెట్టు బంగారుభిక్షంబు బియ్య మద్రె, పగిది మించె బృహస్పతిభట్టుచెంత. ||76||

క. తాలిమి మీఱఁగ నెప్పటి, మాలిమితో దేవగురుడు మంత్రము దెలుప
న్వేలిమి సేసె మృగాంకుని, మేలిమిగను రక్షయిడె సుమేధుడు సుదుటన్. ||77||

క. రతిపతియహితునిసతి భా, రతి జతయై కంకణము లొరయ ముత్తైపుటా
రతియెత్తిరి వామనునకు, రతిబోటుల పాట తేట టాలు గరంగన్. ||78||

మ. పరమేశాన పయోజనంభవులు దిక్పాలుర్ క్రమం బొప్పుఁగా
బరమాహ్లాదము మీఱ నొండొరులు పైపై నిచ్చుపట్టాంశుకా
భరణశ్రేణులు కేలఁ గైకొని సభాభాగంబున న్నిల్చి సు
స్వరుండై దేవగురుండు వీడు చదివె న్నర్వాగమస్ఫూర్తులన్. ||79||

ప. ఇవ్విధంబునఁ గశ్యపబ్రహ్మ సకలబ్రహ్మర్షిసమేతుండై తనూజాతు సుపనీతుం
గావించి దిగంతరాగతశిష్టజనవ్రాతంబుల నభీష్టమృష్టాన్నంబుల దక్షిణ
తాంబూలంబుల సంతుష్టులం జేయుచు మహాత్మవదినచతుష్టయంబు గడపె
నంత.

చ. బలి జగదేకదాత యని పల్కఱు భూమిసుధాశనోత్తము
ల్పలుక ముదంబుతో విని సుపర్వమనోరథసాధనోద్యమం

బలర మృషాపటుండు బలి యాచన సేయుటకై నివేశము
స్వైలువడె నింక నెవ్వరొరు వేడనివారలు వేళ వచ్చినన్. ||81||

తే. కురిసెఁ బువ్వులవానలు మెఱసె దిశలు, విరిసెఁ గావిరి దుందుభు లొరసె దివిని
దొరసె గంధర్వగాన మచ్చరలయాట, మెఱసె జగములు వేడుకఁ బొరసె నపుడు. ||
82||

సీ. ఒకవింతహరువైన యూర్ధ్వపుండ్రంబుపైఁ బెట్టిన మేధావిబొట్టు దనర
నీలంపుఱానిగన్నిగలీను నీగగంటు నవరత్నఖచితకుండలము లమర
నవమైన కృష్ణాజినముతున్న మెలిగొన్న ధవళయజ్ఞోపవీతంబు మెఱయ
ముప్పేటఁ బెనఁగొన్నముంజి పచ్చనిగోచి వెలిపట్టుపంచయు మొలఁ దనర్చ

తే. మణిపవిత్రము దండకమండలువులు, గొడుగు పావాలు పాత్రిక బెడఁగుమీఱఁ
బనుపుఱూసిన టెంకాయఁబాణిఁ బూని, వామనుఁడు వచ్చె బలి యజ్ఞవాటమునకు.
||83||

తే. కపటవటు దివ్యతేజఃప్రకాశనంబుఁ, గాంచి యప్పుడు విజ్ఞానఘనులు మునులు
లేచి కరములు ముకుళింపఁ జూచి శుక్రుఁ, డసురపల్లభుతోడ నేకాంతమునను. ||84||

మ. అదిగో జూచితె బ్రహ్మచారివలె దైత్యారాతి యేతెంచె న
త్రిదశాధ్యక్షున కెల్లనంపదలు నెంతే ప్రేమతో నీయఁగా
నదితీగర్భమునం జనించె నితఁడే మర్ధింప నీ వీయఁగా
మదిలో నెంచకు మీయనెంచినను సామ్రాజ్యంబు లేదింకిటన్. ||85||

తే. ఆత్మబుద్ధి సుఖం బిచ్చు నంతకన్న, గురువు సెప్పిన సద్బుద్ధి పరులబుద్ధి
కొదవదెచ్చును స్త్రీబుద్ధి కులముఁ జెఱచుఁ, గాన నాబుద్ధి విని సిరు ల్గనుము నీవు. ||
86||

మ. అనిన ధర్మవిరోధ మిట్లనుట గా దాచార్య వేదార్థవి
జ్ఞున లేదేవునకుం బ్రియంబుగ నొనర్పంజూతు రశౌంతమున్
ఘనయాగంబుల నట్టిదేవుఁ డిట సాక్షాత్కారమై నిల్చి వేఁ
డిన బ్రాణంబులు నిత్యఁ బ్రాణములకంటెన్ హెచ్చు త్రోలోక్యమున్. ||87||

క. అఘటనఘటనాసామ, ర్థ్యఘనుం డీశ్వరుఁ డతండు దలఁచిన కార్యం
బు ఘటంపకున్నె యీలో, నఘహర మగు గీర్తిఁ గాంచు టర్హము సుమ్మి. ||88||

తే. శిబి దధించి విరోచను ల్చిత్రముగను, యాచకుల కిచ్చి రట యంగ మట్టికిర్తి
యెఱుఁగ లేనట్టి నాదాన మేమి యనుచుఁ, గుండుచుండుదు నది దొరకొనదె నేడు. ||
89||

వ. అని పలుకుచున్న సమయంబున. ||90||

సీ. వివిధదేశాయాతవిద్యన్మిధఃకృతాలఘుశాస్త్రవాదకోలాహలంబు
నవనతతత్త్వీయాశంక్యపద్రష్టుసాధూత్తరార్పణదక్షహోత్త్రకంబు
మహిషీవచస్సత్యమహిమజ్వలత్ప్రవర్ణ్యక్షీరశిఖిశిఖాక్రాంతసంభము
ధూమగంధిలవసాహోమవేళాసర్వజనక్షప్తకరతాళసంకులంబు

తే. ఖదిరబిల్వాదియూపయుక్తంబు రుక్మ, పక్షపక్షీంద్రచయనవిభ్రాజితంబు
నగుచు మించు బలీంద్రుని యశ్వమేధ, యాగశాలకు వచ్చె మాయావటుండు. ||91||

శ్లో. దదాతు లక్ష్మీం తనలోకనాథో, వశంగతేంద్రస్య జగద్ధితస్య
సంప్రాప్తభూర్భ్య స్సృతలాభతాంచ, భవా న్వదాన్యోహి బలే సురాణాం. ||92||

క. అని యుభయార్థంబుల దీ, వనతో డెంకాయ యొసంగ వామనుచే గై
కొని బలి వటుని వరాసన, మున నిడి తగ నర్హముఖ్యపూజ లొనర్చెన్. ||93||

క. ఒనరించి ధన్య మయ్యెం, జననము పుణ్యుండ నైతి సవఫల మొదవె
న్నిను సేవించితి గావున, ననఘా నీవాంఛఁ దెల్పు మది చేకూర్తున్. ||94||

ప. అనిన దంభడింభకుం డిట్లనియె. ||95||

సీ. చక్రపాణి జయించి సకలలోకము లేలె ఘనశక్తిని హిరణ్యకశిపుఁడాది
గణనీయసకలసద్గుణరత్నరాశియై యలరారె బ్రహ్మాదుఁ డంచు వెనుక
ద్విజవేషములఁ దన్ను వేడువేలుపులకుఁ దను వొసంగెను విరోచనుఁడు మొన్న
గరుడవాహస్రీతిగా శతకృతువులు చేసినాడవు సర్వజేత వగుచు
తే. ననుచు వామనుఁ డెంచి యో దనుజనాథ, తపము సేయుటకై పదత్రయధరిత్రి
నడుగవచ్చితి యోగ్యుడ నంతమాత్ర, మిచ్చి యంపింపుమనిన బలీంద్రుఁ డనియె. ||
96||

మ. అనఘా కల్పమహీరుహోత్తమము డాయంబోయి కారాకువే
డినజాడ న్నును నేమి వేడితివి కంటే నాదు సామ్రాజ్యమున్
ధనము ల్లాన్యములుం దుకూలములు రత్నంబుల్ యథేష్టంబుగా
నొనగూర్తు న్గొను నన్ను వేడుజనుఁ డన్యు న్వేడఁగాఁ జెల్లునే. ||97||

ప. అనినఁ జతురవచనరచనాపటుం డగు కుహనావటుం డిట్లనియె. ||98||

చ. అడిగినవారిఁ జూచిన భయంపడి వెల్వెలఁబాటుమోముతో
జడియక యాదరించుచుఁ బ్రసన్నుడవై యభిలాష మేమి యం
చడుగుచు ముందుగా నడిగినందుల కెచ్చుగ నిత్తునంటి వీ
యెడ నినుఁబోలుదాత గలఁడే త్రిజగంబుల నెంచి చూడఁగన్. ||99||

మ. అమరారీశ్వర బ్రహ్మచారులకు రాజ్యం బేల కాంక్షించుమా
త్రము భూమిం దయసేయు మేఁ దప మొనర్పంబోయెద న్నవ్వుల్పదా
నముచే నేమిఫలం బటంచనకు నానాదానము ల్పాదమా
త్రమహిదానముఁ బోలదందురు నుమీ తర్కంబు లింకేటికిన్. ||100||

మ. అవనీదానమహత్త్వముం దెలియలే రంభోజగర్భాదులు
న్వివరింతు న్విను సత్కుటుంబినికిఁ బృథ్విదానముం జేసిన
స్థవపాశంబులఁ బాసి మోక్షపదవి న్బొపించు హత్యాదిపా
పవిముక్తుం డయి యెట్టి మూర్ఖుఁడును జిత్ప్రావీణ్య మేపాఱగన్. ||101||

తే. విప్రవరునకుఁ దూమెఁడు విత్తనముల, నేల యొసంగిన ఫలము వర్ణింతు వినుము
లోకపాపని యగు గంగలోనఁ ద్రిదిన, మజ్జనము సేయు ఫల మగు మనుజులకును. ||

క. చెలఁగుచు నిద్దుము విత్తన, ములనేల కుటుంబి కొనఁగు పుణ్యాత్మునకు
 న్గలుగు న్మతహాయమేధం, బులు గంగాతటిని జేయుపూర్ణఫలంబుల్. ||103||

ఉ. పుట్టెఁడు విత్తనంబులకు భూమివిశిష్టున కీయఁజాలు నా
 పట్టపుదాతకుం గలుగుఁ బంకజనాభు పదాంబుజంబునం
 బుట్టిన యేటిచెంతఁ బరిపూర్ణముగా హయమేధ మాది యై
 నట్టి మఖంబులు న్మతసహస్రములు న్నటియించు పుణ్యముల్. ||104||

క. కల దొకయితిహాసం బిం, దులకు న్వినుపింతు వినుము దురితము దొలఁగు
 న్గలుగును భూదానఫలం, బలఘుతరం బగుచుఁ ద్రిభువనైకవదాన్యా. ||105||

సీ. మును బ్రహ్మకల్పంబునను భద్రమతియను విప్రోత్తముఁ డొకండు వేదశాస్త్ర
 నిపుణుఁడు గలఁ డాతనికి భార్య లాఱురు నందను లిన్నూటనలువదిగురు
 గల రతఁ డత్యంతకష్టదారిద్ర్యఁడై కుడువఁ గూడును గట్టఁ గోక లేక
 వగ నొంది వేసరి వసుమతిదానంబు గావింప కీలేమి పోవ దనుచుఁ
 తే. గోరి కౌశాంబిలోన సుఖాఘవలనఁ, బంచహస్తావనిఁ బ్రతిగ్రహించి విష్ణు
 భక్తున కొనంగి సకలసంపదలఁ బొదలి, వెనుక మోక్షంబు గనె వింటివే బలీంద్రా. ||
 106||

తే. కాన భూదాన మొనరించుకంటె నధిక, మైన దానంబులేదు నే నడిగినట్టి
 పుడమి మూఁడడుగు లొనంగి భువనమహిత, యశముఁ బుణ్యంబుఁ గైకొనుమన్న
 నలరి. ||107||

శా. హేమక్లాధరసుస్థిరుండు బలిదైత్యేంద్రుండు వింధ్యావళి
 వామారత్నము రత్నకుంభజలము ల్వంపన్మృషావామన
 శ్రీమత్పాదయుగాభిషేచన మొనర్చె న్నృహృదుద్రాదు లో
 హో మేముం గనలేనికిర్తిఁ గనె దైత్యుం డంచుఁ గీర్తింపఁగన్.

క. క్రవ్యాదవిభుఁడు వామన, దివ్యశ్రీపాదపద్మతీర్థంబు శిర
 స్సేవ్యము గావించి బుధ, స్తవ్యమతిని ధారవోయు సమయమునందున్. ||109||

తే. వామనుఁడు దర్శింపఁగి వారిధార, కడ్డమైయున్న శుక్రని యక్షిఁ బొడువ
 మిట్టిపడి కన్ను వోయి లోట్టవోయె, ననుచు నవ్వసుఁ జేసాచి యడుగుటయును. ||
 110||

క. క్షమ మూఁడడుగులు బలి యు, త్రమభక్తి “సదక్షిణం సతాంబూలం తు
 భ్యమహం సంప్రదదేదం, నమమ” యనుచు ధారవోసె నలివాక్షునకున్. ||111||

మ. పెరిఁగె న్వామనుఁ డంత దంతిపొడవై పృథ్వీధరం బంతయై
 శరదంభోరుహామిత్రశీతకరనక్షత్రహన్వర్మహో
 స్ఫురితుండై జనలోక మవ్వలిజగంబు న్నత్యము న్మించుచున్
 హరి దంతంబులు నిండి మెండుకొనె నత్యాశ్చర్య మేపారఁగన్. ||112||

సీ. పద్మరాగప్రభాభాసమానకిరీట మరవిందజాండకర్పరము నొరయ

శతయోజనాయతశతపత్రపత్రజైత్రము తైన విపులనేత్రములు మెఱయఁ
బరిపూర్ణచంద్రదీపనహస్తవిస్తృతం బగుమోము మందహాసంబు దొరయ
దశదిగంతవ్యాప్తతతబాహువులు శంఖచక్రాదివివిధశస్త్రములు నెరయ
తే. కవదొనలు సక్రకుండలకౌస్తుభములు, వైజయంతియు లక్ష్మీ శ్రీపత్న కాంచ
నాంబరము లొప్పు బ్రహ్మాండ మనెడు భరణి, కస్తురియుఁబో తెఱగెఁ
ద్రివిక్రమవిభుండు. ||113||

మ. హరి యీరీతిఁ ద్రివిక్రమాకృతిని బ్రహ్మాండంబునన్ నిండి యా
వరణాంగంబుల సర్వలోకములు మించన్ బ్రహ్మరుద్రాదిని
ర్జరు లగ్గింపఁగ నందముఖ్యసుభటవ్రాతంబు సేసింప దు
ర్భరతేజంబున రాజులన్ బలి కృతార్థంమన్యుఁ డయ్యెన్ మదిన్. ||114||

వ. అపుడు. ||115||

శా. వినుఁ డోహో జనులార విష్ణుఁ డొకఁడే విశ్వాధికుం డాద్యుఁడుం
గనుఁగొన్నారె కదా మహామహిమ మింకన్ భక్తితో గొల్పుఁడి
యనుచుం జాటుచు జాంబవంతుఁడు సముద్యద్భేరి మ్రోయించుచున్
వినరా నిర్వదియొక్కమా ర్వలగొనెన్ విష్ణున్ విరాడ్విరహున్. ||116||

మ. అరవిందాయతనేత్రఁ డంతట నతుల్యుంబైన త్రైవిక్రమ
స్ఫురణన్ మించఁ బదాంబుజం బొకటిచే క్షోణీస్థలిం గొల్చి యం
బరమార్గంబున నొక్కయంఘ్రి నిడఁ దత్పాదాంబుజాంగుష్ఠశే
ఖరదివ్యన్నఖరంబు సోఁకి పగిలెన్ కంజాతజాండం బొగిన్. ||117||

గంగావతరణవచనము. ఈక్రమంబునఁ ద్రివిక్రమప్రసారితవామచరణాంగుష్ఠ
నిష్ఠురనఖరశిఖావిఘటితబ్రహ్మాండకరండోపరిపరిజనితరంధ్రనీరంద్రనిరర్థశ
దసర్గళమధురశిశిరపాండురలఘుతరగురతరప్రభావాభరణబహిరావ
రణవారిపూర్ణంబు యోగిమనఃకమలసంతతసంచరణంబును లక్ష్మీకుచ
శాతకుంభపూర్ణకుంభసంభావితనవపల్లవాచరణంబును నగు హరి
చరణంబునం దొరంగి తరంగితంబై రథాంగధరపదప్రక్షాళనంబున
నభంగురతరప్రభావంబును లోకైకపావనంబును బ్రహ్మహత్యాదిపాపాపనో
దకంబు నగుచు నప్పావనోదకంబు కంబుధరచరణాంబుజమరందంబుచందం
బున నంబుధరవర్ణపదనఖసాంద్రతరచంద్రికలయందంబున దనుజారిపదంబు
దిగజాటి గగనకాయమాననూనమాలికలపోలికల ముక్తికలకంఠకంఠికాకంఠ
మాలికలలీల నాలీలవాతూలజాలంబుల బహుధారారూపంబు లై సత్యతపో
జనమహస్వర్లోకవాసి బ్రహ్మబ్రహ్మర్షినసకాదియోగీంద్రవైభాజకధ్రువస
ప్రర్థితేష్టనందితానందితస్తుతస్నాతాంతర్గృహీతకమండలుపరిపూరితంబై
గాయమానగంధర్వగజరాజగామినీగానద్రవన్మహేంద్రనగరచంద్రశాలికా
కాంతచంద్రకాంతనిరంతరప్రవజ్జలధారానుగతంబును బరిసరహరిహయపుర
వరమరకతమణిమయభవనసురుచిరుచిరుచితశైవాలవల్లికావేల్లితంబును
వలనిశాటపాటనపటుపుటభేదననాటకశాలికానటనటదప్పరఃకుటిలాలకాపద
పుటకరటత్పుటకమురజవాదిత్రనాదాచ్ఛాదకవలభివతనవేళాఘశఘళా
రావసంకులంబును నందనవనపాదపవిటపసంసక్తనిజసలిలకణద్విగుణితకుసు
మజాలకంబును విస్మయాకులప్రేక్షమాణగీర్వాణముగ్ధజులజేక్షణావిక్షణస్నిగ్ధ
సోనూఁచ్యమానవలమానమీనవితానంబును నిర్మలభర్మనిర్మితనర్మహర్మ్య

ప్రాంగణమాణిక్యవిత్తర్కశయాననాయకప్రార్థ్యమానపురుషాయితీశికా
 ననుకూలలజ్జాకులసభ్యుంగవిలాసవిలోకనోత్తిష్టమానమానపతివేణికా
 హరాకర్షణవిశ్లేషతతఃపతితనహాగతమౌక్తికనూచకతత్త్వపురుహూత
 కలధోతశృంగారసౌధస్థంగాహతోత్పత్తితజలబిందునందోహకందలితమం
 దారకుసుమకోరకాలంకృతనికటతటకందుకేశికానందబృందారకసుందరీ
 చికురభారంబును సురచకోరలోచనారతిశ్రమహరణనిపుణతరమందానిల
 సందానితశైత్యంబును జారణస్తూయమానంబును గిన్నరజేగీయమానంబును
 నిజావలోకనమాత్రసంత్యక్తబలీకృతహృత్తాపనలీలాహృత్తాపనవిబుధప్రార్థ్య
 మానంబును నమరావతీపురవరపరిభ్రామమానంబును జలకేశికాలోలదివి
 జకులపాలికాపాలికాకుచపాలికాశ్మీరపాలికామనీయకతదీయసార
 భ్యఘుమఘుమాయమానంబును శంఖబుద్బుదపజ్జమాక్తికకుముదఘేనఖణ్ణకర
 కాయితతారకావారకంబును నిజనైర్మల్యనిమృష్టనిష్కళంకమృగాంకమణ్ణల
 గళత్సుధారసధారాసధారాసంపర్దమానంబును ఖంజోపరిభాగీరథీపతనవిస్మి
 తానూరుసారధిస్తవనీయంబును బ్రణయకలహదూరస్థితనిజనీరధారానిక్త
 మృదులాంగసంసక్తదుకూలచేలాంతరపరిదృశ్యమానకుచలికుచనితంబబిం
 బరంభోరువిజృంభమాణావలోకనోత్సుకనాయకదత్తనూతనవననయాచమా
 నవైమానికమానీనీజనజనితసీత్యారమానితంబును సవర్ణవర్ణప్రకర్షనిదర్శక
 వలాహకపదమోముచ్యమానంబును నసమయనమయన్నీజజలబిందుతుందిలచా
 తకవ్రాతంబు నగుచుం దెఱగంటిదొరకు వెఱచి తనతనయు వరుణనియింట దా
 చి వెలవెల నగుచు మంచుమలనే మంచుగట్టులకుఁ బట్టంబు గట్టెనని నలుజడ్డిగం
 బుల బిడ్డ నొడ్డారించి బొడ్డుతామర దొడ్డవేల్పు పుడమిదాల్పులకు నేలికవు గమ్మని
 కమ్మనికుందనంపుజిగిని దనతేజంబు మెఱయించు జేజేలవిడిపట్టున కభిషేక
 బు చేసినతెఱంగునఁ బసిఁడకొండతుదను బదివేలయోజనంబులపఱపున నున్న
 యన్నలువపట్టణంబునఁ బోరునం దొట్టిపట్టు సాలక నలుప నలుమోములందు
 వెడలునలుతొలిపల్కులనలుపున నలువాకిళ్ల నలుదెఱంగులై వసోక్తిసారాది
 దిక్పాలకపురంబు లొరసికొని వెలువడి తనవడి బెండువడి బెడబెడమని దొరలి
 పడు పెదపెదగుండ్లచప్పుడుల కులుకుచప్పు డెడనెడఁ బర్వులిడుజంటనలుహజ్జ
 లమెకంబుల నెఱుంగక తోడంబఱచు తెఱనోరి మెకంబులఁ గాన వెనుదవులు
 గొరులతోడ నరుగు మువ్వన్నెమెకంబుల నంటిపాఱు నొంటికాండ్రనందునం బడు
 దున్నలపిఱుందం జను నెలుగులబలగంబునకుఁ జంగుచంగునం దాఱు కన్నె
 లేళ్ళ కందంద నడ్డంబగుచుఁ గోనలలోనఁ జిగురువిలుకానికేశిం దేలుచు
 నదరిపాటునం జూచి యదరిపడి లేచి తమతమక్రోత్తమమత్తియపుఁజెఱుఁ
 గులచెంగావులఁగటితటంబుల నొకకొంగు పచ్చినునుగోటితాకలం జిలుప
 చిలుప నెత్తురులు గ్రమ్ము గుత్తంపుకలిగుబ్బుచన్నుల నొకకొంగు నవరించి యఱ
 జాఱు క్రొవ్వెదలు పువ్వులవాన గురియఁ గొను జడియ బెళుకుచూపుల బెగడు
 కొడెబేడినలబిత్తఱంపుటార్పుల మృగనాభిపరిమళంబులు గుప్పళించుచు బలి
 తంబులై మెలగు గిలుకుమట్టియలరొదలతోఁ గడలకుం జని మును తాము
 కడలనిడిన తొడవులం దా లోగొనిన నర్పితంబులు సేయు నెయ్యంపుకర్పూర
 గంధులనేర్పులకు నగుచుఁ దచ్చనలాడు బృందారకకుమారులమందహాసరుచికంద
 శంబులతో నందడించుచుఁ బ్రస్తవణర్పరర్హరంబులం బ్రవృద్ధం బగుచు
 గిరీశాలింగనసంగతకుంకుమపంకంబునఁ బొంకంబగు నకలంకఛాతురాగంబుల
 జాజువారుచుం గమలకల్హారకైరవకువలయకొకనదాదికుసుమసారభలోభ
 చంచలచంచరికచక్రాంగచక్రవాకర్షుంకారక్రేంకారచంకనత్సరోవరంబులఁ
 గళిందకన్యకాసరస్వత్యాదినదుల నెచ్చెలులంబోలెఁ గల్పుకొనుచు వాహంబు

తెఱంగునం దుముకుచు వజ్రశైత్యంబునం గొండలుం దెగఁబాటుచు మతంగ
 జంబు భంగిఁ గర్పూరకదళికాకాంతారంబుల భంగించుచు భూవల్లభులేవం
 బ్రతికూలతరుల నిర్మూలించుచుఁ బతితతరుశాఖల నున్న తమ్ముం జుట్టుకొను
 ప్రవాహగతసర్పంబులకుత్తుకలు రెండుచేతులం గట్టిగాఁ బట్టికొని బిట్టుల్కి
 చూడంజాలక మార్చొగంబులు పెట్టు శాఖామృగంబులం గని కిలాకిల నగుచు
 మార్గగండోపలంబులపై వసియించు చెంచుమించుఁబోడుల వెనుకమర్దుగా
 వచ్చి యదరిపాటున భుజంబులువట్టి త్రోయు తెఱంగున వెఱపించు చెంచునా
 యకుల నదలించుచుఁగడువడి నడరు బెడబెడలకు జడిసి కడలకు నిగుడ నక్కొం
 డగుండులం బడఁదివియుచు దను గనుంగొనిన వినిన నంటి నీకరములు సోకిన
 పైతెమ్మెరలు దొరసినమాత్రంబున భూతప్రేతపిశాచశాకినీడాకినీకూశ్యాణ్డాది
 గ్రహంబులు దమతమవిగ్రహంబులు మాని మానితవైమానికరూపంబులు
 పూని ధగద్ధగితమణిగణస్థగితకిరీటకటకేయూరహారాదిసురుచిరాకల్పం
 బులు కల్పప్రసవదామంబులు కనకాంబరంబులు దివ్యచందనానులేపనంబులు
 రతిమనోహరమనోహరాకారంబులు గలిగి దివ్యతరతేజంబులు నిగుడఁ
 దెగబారెడు కీల్కడలుం దొగఱేనినగుమొగంబులు బెగడు బేడినలంబోలు
 వాలుగన్నులు నిగనిగని జిగిమోవిమానికంబులు మగతాలనేలుపలు
 వరుస బిగిగుబ్బుచన్నులు మృగరాజమధ్యంబులుఁ జిగురుటడుగులుఁ గలిగి
 చిలుకతేజివజీరుని చిలుకుటమ్ములు ముద్దుఁజిల్పు. తెఱగంటిచిల్కలకొలుకులు
 వేనవేలు గొల్ప భానమానరవికరావమానకరణదురభిమానమణిమయవి
 మానారూఢులై యచ్చరమచ్చెకంటు లిరుకెలంకుల నకలంకరత్నకంకణక్రెం
 కారమ్ము లొలయ వింజామరములు వైవ రంజిల్లుచు నంజలిబంధంబులతో నుతు
 లు సేయుచుఁ గొంతదవ్వు వెంబడి నిగిడి దివంబున కరుగ నట్టిక్రమంబుననే నిజ
 సలిలాకృష్ణధరాతలపురాజననాంతరపుష్టశరీరసరకినివిష్టదుష్టజనంబులు యమా
 దుల కాశ్చర్యకరు లగుచుం బుణ్యలోకంబుల కేగ నకలపుణ్యనదీనదంబుల దురి
 తావహక్తి మూర్తిభవించి తన్నుఁ జేరుతెఱంగున రంగగుచుఁ జక్రాంగంబులు
 వ్రాల నినుం గనుంగొను జనులయందు వసియింపకుండం జేసితి వింక మాకు గతి
 యెయ్యది యని తత్తజ్జనులపాపంబులు రూపంబులు గైకొని తాపంబున మొర
 లు వెట్టునట్టి తెఱంగున రోలంబజాలంబులు ఝంకారంబులు సేయ నభంగతర
 తరంగతస్వరంగమృదంగరంగధ్వానంబులకుం జెలంగుచు బెళుకుబిత్తఱికోడేబేడి
 సలు మత్స్యపుటంబులు వైవం బ్రవాహవేగంబునం బెండువడి తోడనడరు పెద్ద
 పెద్దకొండల గండాపలంబుల మెండున నిండుకొనియుండు మకరనక్రగ్రాహ
 కర్కటకాదిజలజంతుసంతానంబులు వెలయం దీరంబుల నిల్చి పుణ్యపురంధ్రీజ
 నంబు లెత్తుముత్తైపుటారతులతెఱంగునం జెంగల్వలవలగొను సుడులుం
 బెడంగునూప సంపన్ను లగుజనులు భక్తిపూర్వకంబుగా నొసంగుపట్టాం
 శుక్రమణిభూషణంబులన లోపల వెలికి నడరుమోక్తికంబుల నిగ్గుల బుగ్గ
 లగ్గలముగ దత్తతృరజనసమర్పితరథధీపంబులకు వెలుంగు లొసంగు ప్రవా
 హగతభుజంగపుంగవఫణారమణీయమణిగణప్రభలు పొసంగఁ గమలాంతర
 కాంతకమలాకాంతాభిషేకంబునకుం బలె జలవేదండషండంబులు దుం
 డంబు లెత్త సరసప్రదేశంబులు నాశుకవితరీతి నతిత్వరితగతి యగుచుం
 బ్రతిహతస్థలంబుల నభిమానిజనయాచనచందంబున మందంబగుచుఁ గఠినచిత్తు
 లకుం దొలంగి చనుసజ్జనునితెఱంగున గగనంబునకుం దొట్టుగట్టుల కెడ
 గల్గుచుఁ దూర్పున సీతాభిదానంబున నభిరామలీల మెఱయ మేరుకమలకేసర
 కేసరాచలగంధమాధనవసుంధరాధరభద్రాశ్వువర్షమార్గంబునఁ బిచ్చిమంబునఁ
 జక్షువనువేర లోలమానమీనకటాక్షంబుల సుపర్వాశ్చర్యకరమాల్యవన్మాల్య

పద్మద్వారకేతుమాలవర్షంబులనరణిని సుత్రరంబున భద్రాఖ్యనుస్మరణశీల
 భద్రప్రద యగుచు నభ్రంకషశృంగశృంగవత్సర్వతోత్తరకురుదేశపదంబున
 దక్షిణంబున నలకనందనామధేయంబున పదనారవిందనందన్మిశ్రిందాలకయై
 గగనసరకనకకమలాయమానహేమకూటహేమకూటకుధరభారతపర్వపదవిం
 బ్రవహించి దిక్పాలముద్రుజనముద్రవాతూలలోలకల్లోలకోలాహలం బవా
 ర్యతూర్యఘోషంబులై మొరయ నౌర్వాగ్నిసాక్షియై వెలుగం బ్రతిరవణ
 ద్విజకలకలంబు మంత్రకులంబులై మించఁ గలకంఠికాగానంబులు పెండ్లిపాటల
 నీటుసూప విష్ణుధారాదత్తయగు గంగానదియుఁ దరంగిణీరమణుండును వేల
 యనుతెర కిరుగడల నిలిచి బుద్బుదపులకాంకురములు గువలయనయనవికా
 సంబు గుముదప్రభామందహాసంబునుం జెలువొంద నొండొరులునుం దరంగ
 హస్తంబుల శీకరమౌక్తికంబులం దలఁబ్రాలు వోయుచు నన్యోన్యమానవీక్షణం
 బులుం దారనిలఁ గలసి జలనికరవీచికాన్వితమౌక్తికవిద్రుమాదిమణిమణ్ణిత
 శైవాలవల్లికాకాచమణిరమణీయమంగళసూత్రాలంకృతకంబుకంధర
 యగుచుఁ బవమానవిప్రకులంబు భృంగశీర్షినాదంబులతో వేలావనకుసుమ
 కేసరాక్షతంబులు వధూవరులపైఁ జల్లఁ గరకమలభ్రమరమాలికాకౌతుక
 బంధుండును ఫేనదుకూలచేలుండును బహుళతరరత్నోర్వికాభరణుండును
 తటవనతరుచ్యవమానరుచ్యకుసుమవినరశేఖరుండును నగురత్నాకరవరునకు
 నర్ధాంగలక్ష్మియై యుబ్బించుచు సుఖకేళీవిలాసంబునం జెలంగె నంత. ||118||

తే. పద్మలోచనుఁ డెప్పటిబ్రహ్మచారి, వేషమున నున్నఁ గనుఁగొని విప్రజిత్తి
 ముఖ్యదైత్యులు దనుజేంద్రు మోసపఱిచి, సిరులు హరియించె హరి యంచుఁ గెరలి
 యపుడు. ||119||

మ. వలదంచుం బలి దెల్పిన నివినక గర్వస్ఫూర్తి గర్జించుచుం
 బ్రళయాభ్రప్రభల సరింబొదవ జాగ్రత్తథ్లవిద్యుజ్జ్వల
 జ్వలనజ్వాలిక లాక్రమించె దశదిక్పక్వంబు లొక్కుమ్మడిన్
 దళమయ్యె స్ఫురవృష్టితో దొరిగె శస్త్రవ్రాతనిర్హతముల్. ||120||

శా. ఆలోనందసునందముఖ్యహరిసైన్యవ్రాతవాతూలముల్
 తూలించెం దనుజాభ్రజాలములఁ దోడ్చి మాధవానుజ్ఞ నా
 వేళ న్నారుణపాశబంధితునిఁ గావించె న్నదాన్యు స్థలి
 న్వాల్మీకాహరి సమస్తదేవతలు హాహాకారముల్ చేయఁగన్. ||121||

ఉ. కట్టిన గట్టుఁగాక హరి కట్టడ చేసినకేలు మున్నగుఁ
 గట్టక వెన్న నేమిటికిఁ గట్టె విహంగవరేణ్యుఁ డిట్టు లిం
 కెట్టు నమస్కరింతు హరి కే నని కన్నుల మ్రొక్కుఁ గాని యా
 కట్టున కింతయైనను వికారము సెందఁడు దైత్యుఁ డత్తణిన్. ||122||

క. ఆయోదార్యము ధైర్యం, బాయాస్తికబుద్ధిఁ జూచి యోరా యనుచున్
 వేయువిధంబుల సన్నతి, సేయుచుఁ గనుఁగొనిరి దనుజశేఖరు దివిజుల్. ||123||

తే. అంతఁ జిఱునవృత్తోడ మాయావటుండు, దైత్యపతిఁ జేరి యోయి వదాన్యచంద్ర
 యవనిపాదత్రయము నిత్తునంటి వేది, కడమపాదంబునకుఁ జోటు గలదె చెప్పమ. ||
 124||

క. ఇచ్చెదనని యీకున్న, న్యచ్చుం బాపంబు గెరవం బగు నీ నీ
యిచ్చ యన న్విని మరుదను, హృచ్చక్రేశ్వరుడు పల్కె నెంతయుభక్తిన్. ||125||

క. లేదన నేటికి నిచ్చెద, నాదుశిరంబునను నిల్పు నళినేక్షణ నీ
పాదాబ్జము నేనుం బ్రహ్మదునిపలె సుకృతి నగుదు ననుసమయమునన్. ||126||

ఉ. శ్రీదనర న్విశాలకటిసీమ ధరించిన హేమచేలము
స్నేదురమేఘమేచకనమిద్ధచకచ్చకితాంగముం బతం
గోదయరంగదంబుజదళోపమలోచనము త్పైలంగఁ బ్ర
హ్లాదుడు వచ్చె మాఱట విహంగతురంగుని రం గెసంగఁగన్. ||127||

తే. వచ్చి తనుఁజూచి బంధంబువలన వినుతి, సేయలేమికి దనలోన సిగ్గుపడుచుఁ
గన్నుఁగవ నశ్రువులు గ్రమ్మనున్న బలిని, గాంచి హరిఁ జూచి పల్కె నిట్లనుచు నపుడు.
||128||

క. సురపద మేటికి నొసఁగుము, చరణాంబుజభక్తి దైత్యసామ్రాజ్యంబు
స్థిరియించి మేలు చేసితి, కరుణింపుము బంధముక్తుఁగా బలిని హరీ. ||129||

ప. అని పల్కునమయంబున. ||130||

ఉ. వల్లభుఁ డిట్లు కట్టువడువార్త చెవించడ గుండె జల్లనం
దల్లడమంది యద్దనుజు⁶పత్నియుఁ బల్లవపాణి చెక్కుల
న్వెల్లువగట్ట నశ్రువులు వెల్వెలఁబోవ మొగంబు నమ్మ నేఁ
జెల్లి నిదేమియంచు హరిఁ జేరి నమస్కృతి చేసి యిట్లనున్. ||131||

తే. నీకుఁ బ్రియముగ దానంబు నెఱపువారు, మోక్ష మందఁగఁ బురుషార్థముల నొసంగు
నీదుకే ల్కిందు తనకేలు మీదు గాఁగ, దాన మొనఁగిన బలికి బంధంబు దగునె. ||
132||

క. విడిపింపుము నిను రాజ్యం, బడుగము నీవలయువారి కర్పింపుము మే
మడవుల నుండెద మిఁక నీ, యడుగులు మదిఁ దలఁచికొనుచు నార్తశరణ్యా. ||133||

మ. అని దైన్యంబున విష్ణుపాదనతయై ప్రార్థించు వింధ్యావళీ
వనితారత్నముఁ జూచి యేచినదయ న్నాణిమనోనాథుఁ డో
వనజా బలిబంధనంబు తగవే వారింపు మన్న న్జగ
జ్జనకుం డిట్లనియెన్ సుధామధురవాచావీచివాచాలతన్. ||134||

తే. ఎవ్వని ననుగ్రహింప నే నిచ్చ నెంతు, వానిసంపద హరియింతు వనజగర్భ
యటులుగావున బలిభక్తి కాత్మ మెచ్చి, యిటులు గైకొంటి సంపదలెల్ల నేను. ||135||

ప. అని పలికి బలి కిట్లనియె. ||136||

క. వినుము విరోచననందన, ఘనుడవు నీ వన్నిట జగంబుల నీతో
నెనయైన దాత గలఁడే, తనరారితీ త్రిభువనైకదాత యనంగన్. ||137||

తే. భావిమనువేళ దేవేంద్రపట్టమునను, నిన్ను నిల్పెద నందాఁక నీవు సుతల

మందు వసియింపుమనుచుఁ బ్రహ్లాదుఁ గూర్చి, దనుజుసేనలతో నంపె దైత్యవిభుని. ||
138||

తే. కడమయజ్ఞంబు సమదృష్టి గలిగి నిర్వృ, హింపు శుక్ర యటన్న నుపేంద్రుఁ జూచి
యేకదృష్టిని నే నిర్వృహింతు సామి, కరుణచే నంచు పత్క నాసురగురుండు. ||139||

మ. వనజాతాక్షుఁడు మాటమాత్రముననే వైరోచనశ్రీలఁ గై
కొని యారీతి జగజ్జనుల్ పొగడఁగా క్షోణీధరాఠాతి కి
చ్చిన బ్రహ్మాదు లుపేంద్రుగా హరి శుభశ్రీసాంద్రు దేవేంద్రు నిం
ద్రునిగాఁ బట్టము గట్టి రెల్లరకు సంతోషంబు వాటిల్లఁగన్. ||140||

క. అదితియుఁ గశ్యపుఁ డెటువలె, ముద మందిరొ యటులు చెలఁగె ముజ్జగములు న
భ్యుదయం బ్రింద్రోపేంద్రులు, పొదలింపఁగఁ గ్లేశలేశమును లేదయ్యెన్. ||141||

సీ. ఘనగదాదండంబు గైకొని యిందిరాకాంతుఁడు వాకిలి గాఁచియుండఁ
దనకులోగాని యుద్ధతుల యుద్ధతిమాన్చు పనిపట్ల చక్రంబు పంపు సేయ
నేకార్యమునకైన లోకపాలాదికు లనిశంబు దనుబుద్ధియడిగి కొనఁగ
లలితరూపవిలాసలావణ్యవతులైన కన్యకామణు లూడిగములు సల్పు

తే. స్వర్గలోకంబుకంటెను శతసహస్ర, గుణము లెక్కుడుగాఁ గల్గి ప్రణతి కెక్కు
సుతలమున నేఁడు నున్నవాఁ డతులకీర్తి, చక్రిమతవర్తి బలిదైత్యచక్రవర్తి. ||142||

మ. ఇలలో జీఁకటి గల్గఁ దెల్పుదు రదే యిందేల లేదంచు ము
గ్గులు వేఁడం జెలులార మీముఖరుచిం గన్నట్లఁగాలేక కొ
ప్పులలో డాఁగెనటన్నఁ గుంతలనుమంబులే దీసి విష్కారుచి
న్నలు పై తోపనివే యనం బతి నగున్ దైత్యేంద్రవాసంబునన్. ||143||

మ. జలకేలీనమయంబులం గలఁగిపోఁ జక్రంబులం దోలెనో
లలనా నీనగుమోము చందురునిలీలం గాచితే యన్న విం
తలు వింటింగద చంద్రుఁ డెవ్వఁడొకొ నాథా తెల్పుమంచన్నఁ గెం
పులయందంబునఁ దన్ముఖాంబుజముఁ జూపుమ్ వల్లభుం డచ్చటన్. ||144||

మ. అతిపాత్రంబగు పద్మనేత్రునకు నత్యైదార్యలీలాప్తిచే
క్షితిదానం బోసఁగ న్నొసంగుబలికిం జేకూరెఁగా కద్దిరా
సుతలావాసము గల్గినే యొరులకున్ క్షుద్రప్రదానంబునన్
స్తతవైకుంఠముఁ బాసి యచ్చట వసించుం జక్రి భోగార్థియై. ||145||

తే. అఖిలసద్వారపాలకుఁ డైనలోక, వల్లభుఁడు ద్వారపాలకవంశజులకు
ద్వారపాలకుఁ డెట తద్భక్తిముణము, దీఱ దేమిచ్చిన నటంచుఁ దెలిసి కాదె. ||146||

తే. తమపితామహు లితనికి ద్వారపాలు, రైరి యది పుణ్యమున కింతె యనుచుఁ గొల్వ
ధరణిపాదత్రయ [7]మొసంగి తాను జేసె, వెన్నుఁడున్ బలిమాటకు వన్నెగలుగ. ||
147||

క. శ్రీవామనావతారక, థావిభవము విన్నజనుఁడు ధనధాన్యయశ
శ్రీ వెలయఁగ భువి వర్ధిలి, యావెనుక న్మోక్షలక్ష్మీ కధ్యక్షుఁ డగున్. ||148||

క. అని శ్రీవైశంపాయన, మునిముఖ్యుఁడు దెల్పు విని ప్రమోదాన్నిఁతుఁ డై
జనమేజయుఁ డవ్వలికథ, యనఘా వినవలతుఁ దెల్పు మని యడుగుటయున్. ||
149 ||

మ. జలజాక్షీమణికంకణక్వణనచంచచ్చంచలాచామర
చ్చలచక్రాంగగరుద్విచాలనచలాంచచ్చంచరీకచ్చటా
కలనాసూచకకుంతలద్యుతితరంగస్మేరవక్త్రాంబుజో
జ్జ్వలపత్రాయతనేత్రకోణవిహరత్సేభాగ్యలక్ష్మీయుతా. ||150 ||

క. తారకదారక దారక, తారకవిధి దారకాంతి తతయశ కవిబృం
దారకమందారక బృం, దారకవరవైభవా త్యుదారకళాధ్య. ||151 ||

మాలినీ. మగదలకులవర్యా మందరాహార్యధైర్యా
జగదభినుతచర్యా శాశ్వతోదార్య ర్యా
నిగమపదవిహారా నీతికార్యానుసారా
ప్రగుణసుగుణహారా రంగమాంబాకుమారా. ||152 ||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాప్త
భాషాకవిత్వసామ్రాజ్యధౌరేయ సకలవిద్యత్కవిజనవిధేయ ధరణిదేవుల నాగ
నామాత్యసుధానముద్రసమున్నిద్రపూర్ణిమాచంద్ర రామమంత్రీంద్రప్రణీతం
బైనదశావతారచరిత్రం బనుమహాప్రబంధంబునందు పంచమాశ్వాసము.

5. వామనావతారకథ సమాప్తము.



1. నదీశ్రేణీ
2. భిందసింఖయరణీయయాస
3. యానకజణయ
4. కిత్తణిజ్జవయహ్నిరభేయదీయ
5. ఛాయ. లక్ష్మీస్తనాధేయ లలితహస్తపయోజ పద్మలోచనలోకపూజనీయ
ఖగవరయానేయ గజరాజరక్షక.....
ఈశ్వరజనక మహేశ్వర భజనీయ..... త్రైలోక్యనాథ
పూర్ణమృగాంకలావణ్యాస్య మందరక్షితిధర ధారక కృష్ణవర్ణ
తే. భక్తకామితఫలదానపారిజాత, యాయజూక జనధ్యేయ (జ్ఞేయ) యాగరూప
వాసుదేవ శతానంద వనజనాభ, కీర్తనీయజనీ.....
6. తల్లజపల్లవపాణి
7. మొసంగి ద్వారపాలు, జేసె వెన్నుని బలిమాట వాసిగలుగ



6. భృగురామావతారకథ



షష్ఠాశ్వాసము

ధవకథానుధారస
మాధుర్యాధీనహృదయ మగదలకులపా
భోధికళానిధి సకలక
ళాదికనైపుణ్య కృష్ణయార్థవరేణ్యా! ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమాని
ధరణివర భృగురామావతార మిచను
దెలియఁజెప్పెద వినుమని తెలుపఁ దొడఁగె. ||2||

శా. శ్రీకాంతోజ్జ్వలదంతవాస మలకాక్షీణప్రభావాప్తము
ద్రాకారాజవిరాజమానముఁ గళారమ్యంబు శుద్ధద్విజా
లోకం బుత్కటహేమధామవర వల్గున్నూర్తి చిత్రంబు క
న్యాకుబ్జంబు కకుబ్జనస్తుతినిఁ జెల్వంబౌ ముఖాబ్జంబునన్. ||3||

ఉ. ఆపుర మేలు గాధి మనుజాధిప శైలనిరోధిబాధితా
టోపవిరోధిసాధితకరోరధరాంతపయోధియాధికా
భాపటుక్తిశోధితకపర్దిశిరోధి సమేధితాత్మమే
ధాపరిపూరితాంబుధి సుతాగృహమేధి మహాశ్వమేధియై. ||4||

చ. అతఁ డొకనాఁడు వేడుక నొయారులు గొందఱు గొల్కుసేయఁగా
రతనపుమేడ నున్నతటి రాగరుచీకుఁడు చారుభక్తితో
నతిధిసపర్యలం బ్రముదితాత్మనిఁ జేసి మణిమయాసన
స్థితు నొసరించి తా నతనిచెంత వసించె వినీతి నత్తఱిన్. ||5||

తే. పడుచుఁదనమునఁ బైపక్కఁ బడుచునున్న పడుచునొక్కతె వేడుకపడుచుఁ గాంచి
రాజ యీకన్య నీకూఁతురా మఱిమి, భాగ్యశాలివి సకలసంపదల నీవు. ||6||

క. పీక్షించినపుడె తెలిసెన్, లక్షణవతియంచు రాజనందనిహస్తం
బీక్షించి తపసి సతయగు, లక్షణమున్నయది నాతలపు చేకూరెన్. ||7||

క. కన్యార్థి నగుచు వచ్చితి, ధన్యా నీయింటికడకుఁ దడయక నాకుం
గన్యదానము చేసి య, నన్యదృశనుకృత మొందుమా నృపసోమా. ||8||

వ. అని పలికిన జడదారిపలుకులు ములుకులై చెవి నాటి ను న్కిపడి యప్పు డప్పు
డమితోడై తనమనంబున. ||9||

తే. ఆకునలము మెసవి యడవిలో వసియించు, తపసు లేడ రాజతనయ లేడ
నందు నించుకైన నెంచక యక్కటా, యడుగవచ్చె నిట్లు వెడఁగుఁదపసి. ||10||

తే. ముక్కుననె యుండుఁ గోపంబు మునుల కెల్ల, జెల్లబో యాయన శపియించిన
శపించు
నటులుగావున నొకయుపాయమున దీనిఁ, గడపెదనటంచు నిట్లను గౌరవమున. ||
11||

మ. అమలాత్మా నినువంటి ధన్యునకుఁ గన్యదానముం జేయుభా
గ్యము సామాన్యమె యైనఁ జంద్రధవళాంగశ్యామకర్ణాగ్రవా
హముల స్వేయి నొసంగఁగావలయుఁ గన్యాశుల్క మన్మత్కుల
క్రమ మీరితి నొసంగి కైకొను మిదే కన్యామణి న్నావుఁడున్. ||12||

చ. వెలవెలఁబోవు మోమునను విప్రుకుమారకుఁ డొర యెవ్వరుం
దలఁచరు తొల్లి యీతలపు ధారుణిలోపల నిట్టిగుఱ్ఱము
ల్లలుగునె గల్గెనా యొకటిగా పదిగావు సహస్రవాహము
ల్లలుగునె యేమి సేయుదును గన్నియఁ జూచిన నాన యయ్యెడిన్. ||13||

మ. అనుచు న్నెమదిఁ గొంతచింత యిడి రాజా మంచిదే తెత్తునం
చని యంపించుక భూమిగల్లు సకలజ్ఞాధీశుల స్వేడి యెం
దును దాదృక్తురగంబు లేక మదిలో నూల్కిన్చు చింతాభరం
బున నిట్లంచుఁ దలంచె మౌని యపరాంభోరాశితీరస్థుఁడై. ||14||

సీ. నెఱివేణిఁ గూడని నెఱులు నెన్నుదుటిపై కమ్మకస్తురితిలకమున నెరయఁ
దెలివాలుగనుకెలంకుల సానదేఱెడి చికిలిచూపు లొకింతసిగ్గు గులుక
గోట నొక్కిన పాలుగాఱుకెంజెక్కుల నుదిరికమ్మలకాంతి యుదుటునూప
నొరులచూ పొరయచో నుసిరికాయమెఱుంగుచన్నుల పయ్యెదచాటు కొనఁగఁ
తే. గొమరుప్రాయంబునను ముద్దుగులుకుచున్న, కన్నెఁ జూచిన మొదలు
నాకన్నుఁగవకు
నిదుర గాన హయంబుల నెమకి గాన, గాన నీచింత దరిఁ జేరు క్రమము గాన. ||15||

మ. అని యత్యంతదురంతచింత మునిరా జౌర్వానలజ్వాలికా
ఘనసంతాపపరిష్టవన్మకరనక్రగ్రాహమీనాదిజం
తునికాయాభ్రనదీనివాసకరుణోద్యుక్తోర్మికాహస్తమై
కననౌవార్ధి గుభిల్లునం దుమికె నక్రస్పూర్తి వర్తిల్లగన్.

చ. దుముకి మునీంద్రనందనుఁడు తోడనె వారుణభృత్యు లెందఱి

సమధికభక్తిఁ జేరి కడుచక్కనిమార్గము సూపఁగా నుపా
యమున నగాళికోసరిలి యయ్యమరావతి సేరివచ్చు సం
యమి యమితప్రభావమున కప్పతి విస్మయ ముప్పతిల్లఁగన్. ||17||

క. ఎదురుగ వచ్చి మునీంద్రుని, పదములు పన్నీటఁ గడిగి బంగరువిరుల
స్పదముల భయభక్తులు మడిఁ, బొదలం బూజించి యతని బొగడుచు ననియెన్. ||
18||

శా. సామాన్యుడె భవద్గురుండు భృగుఁ డక్షయ్యప్రభావాఢ్యుఁ డై
యామూర్తిత్రయిచేతఁ బూజగొనె నింద్రాదు ల్బ్రవత్పింకరు
ల్నీమాహాత్మ్యము కొంచెమే కలిగెఁగా నీపాదము ల్గోల్వఁగా
నే ము న్నేమితపంబు చేసితినికో భృగ్వాన్వయగ్రామణీ. ||19||

వ. అనిన వరుణు విసీతవృత్తికి విసీతప్రాప్తి యగునని సంతసిల్లి మునివల్లభుం డిట్ల
నియె. ||20||

మ. చెవి నల్పుం దనువెల్లఁ దెల్పుగల తేజు లేవ్వయిటిం గోరి నే
ధవళైకాశ్వుని మేషవాహనుని గంధర్వద్విషద్వాహు మా
నవవాహు నిరసించి కాండపతిని న్యాచింపఁగా వచ్చితి
న్పువనాధీశ్వర యిచ్చిపంపుము శుభంబు ల్నీకు జేకూరెడిన్. ||21||

మ. అనిన న్నాగ్యము చేసితి న్మునికులాధ్యక్షా సహస్రాశ్వము
ల్లోను నే నిచ్చెద నంచు నట్టి వొనఁగన్ క్షణీసురేంద్రుండు గ్ర
క్కన గంగానదిత్రోవగా వెడలెఁ దత్కంఠాణజాతంబునం
దనరారెన్ హయతీర్థ మన్నదినిఁ గన్యాకుబ్జపార్శ్వంబునన్. ||22||

క. జటివరుఁ డిటువలె గంగా, తటిని గృపీటముల వెడలి తతఘోరఖురా
న్పుటితధరాచటులరజః, పటలారుణితాంశుఁ డగుచుఁ బటతెంచుటయున్. ||23||

చ. పరన్మపుఁ డెవ్వఁడో పురముపైఁ జనుదెంచెనటంచు గాధీభూ
వరుఁడు మహారథద్విరదబంధుపదాతులతోడఁ గూడి ము
ద్గరకరవాలతోమరగదాపరిఘక్షురికాదిసాధనో
త్కరము వెలుంగఁ బెట్టెదురఁ గన్గొని డగ్గఱీ విప్రుఁ డిట్లనున్. ||24||

శా. మామా తెచ్చితి వేయిగుఱ్ఱములు కొమ్మా నాకు నీకన్య ని
మ్మా మాట లెవ్వయియేల యంచనిన గోత్రాధీశుఁ డెరెర ని

స్సామాన్యంబు తపోవిశేషమేకదా జామాత యయ్యె న్భలీ
యీమౌనీంద్రుఁడు నాకు నాకులము యెంతే పావనం బయ్యెడిన్. ||25||

తే. అనుచు ముదమున మునిఁ దోడుకొనుచుఁ బురము, సేరి పురమెల్ల మిగులఁ గైసేయఁ
బనిచి
వేగ మౌహూర్తికులను రావించి లగ్ను, నిర్ణయము చేసె గాధిభూనేత యంత. ||26||

సీ. చెలువ యొక్కతె నూనె చిలికించి జడ విప్పి నిదురరాఁ దలయంటె నేర్పు మీఱఁ
జెలియార్తు కుంకుమ నలుగిడె భసితావలిప్తదేహము హేమదీప్తి మెఱయ

గంధ మిందేలన గందంపు టటకలిఁ బెట్టె నవ్వుచు నొక్కబినరుహాక్షి
యుష్టాంబువు లటంచు నొడ్డుకో గోర్వెచ్చజలముల నొకకల్కి జలకమార్చె
తే. చలువ లందిచ్చె నొకచెల్వ వెలది నవ్వు, లుత్తరియము లందుఁ జేనొడియ మాల్య
భూషణంబులఁ గైసినె బొలఁతి యొకతె, రాజులమె యంచు నమ్మునిరాజు సెలఁగ. ||
27 ||

తే. ఇవ్విధంబున రుచికమునీంద్రచంద్రుఁ, బెండ్లికొడుకును జేసినఁ బ్రేమమీఱు
గన్యకామణి సకలశృంగారములను, చెలులు గైచేసి రటమున్ను చెలువుమీఱు. ||28 ||

సీ. అట గాధిభూపాలుఁ డత్యంతముదముతో జాతిముత్యపుపెండ్లిచవికెలోనఁ
దోరమై మంగళతూర్యఘోషంబులు భూనభోతరముల బోరుకలఁగఁ
బాటలగంధులు పాటలు పాడంగ మమతతో రుచికుపాదములు గడిగి
మధుపర్క మొనఁగి సమ్మతి సత్యవతిఁ దనపుత్రికామణి ధారవోసి యిచ్చి
తే. యంత నాల్గుదినంబులు నైనపిదప, భూరిమణివస్తువాహనభూషణంబు
లరణముగ నిచ్చి యల్లుని నాఁడుబిడ్డఁ, దనపురంబున నిల్పఁ జిత్తమునఁ దలఁచి. ||
29 ||

మ. అనఘా మానసశుద్ధి గల్గిన నరణ్యానిం బ్రవర్తిల్లుట
ల్లనకాగారమునందు నుంట సరియేకాదే తమోదూరుఁడై
జనకుం డేలఁడె భూమి మీ రటులు నన్మత్పట్టణాభ్యంతరం
బునఁ గొన్నాళ్లు వసించు టొప్పుదె యన న్భూమిసురుం డిట్లనున్. ||30 ||

ఉ. మంచిది సార్వభౌముని కుమారికకు న్ననవాసభేద మె
ట్లించు నటంచు నెంచి వసియించెద [1]నట్లనె దీన నేరమే
మంచుఁ దదీయపట్టణమునం దొకకాంచనమందిరంబునం
జంచలనేత్రతోడఁ బతి సల్పె సమస్తగృహస్తధర్మముల్. ||31 ||

చ. గురుకుచకుంభము ల్గదలఁ గ్రొవ్వెద జాఱు గడాని కమ్మకొ
మ్మెఱుగులు దళ్కుచెక్కులను మించ మిటారపుఁగల్కి చూపులం
దొరసిన సిగ్గుతో నళుకుతో సతతంబును గ్రొత్తపెండ్లికూఁ
తురు పరిచర్య సేయఁ బతి తోరపువేడ్క నొనర్చు సత్ప్రియల్. ||32 ||

సీ. ఔపాసనంబున కక్షత లైమ్మన్న తఱినిచ్చు నవుడు తత్తఱము పేర్చి
నొనటే నైవేద్య మాయెనాయన నాయె ననక పదార్థంబు లునుచు నేరు
పడుగకమున్న మాఱిడఁ దెచ్చి యాతఁ డేమాత్రంబు వలదన మగుడు సిగ్గు
మడుపులన్నియు నొక్కమఱి యిచ్చి భుజియింపఁ జనుమన్న నొండొ డొనంగు ప్రేమ
తే. విశ్రమింపఁగ శయ్య గావించు నెనరు, వీజనం బల్లనల్లన వినరు మమత
యొయ్యనొయ్యన పాదంబు లొత్తు బత్తిఁ, బతినిఁ జొక్కింప మెలఁగు నప్పద్మగంధి. ||
33 ||

సీ. అంతట నొక్కనాఁ డాగాధిన్యపపత్ని పతిని కోలాటంపుప్రతిమజోళ్ల
తీరైనమంజుష్టితరతోడి పచ్చలపల్లకి యెక్కి ప్రాభవము మెఱయ
నిరువంక నుడిగంపువిరిఁబొండ్లు రా నన్నగళుముందిసందడిఁ గడలక్ష్మిత్ర
రంగులఱవెకలు బంగారుపూకొప్పెనవరము ల్లగవగ [2]నన్నచీర
తే. లద్దము ల్పరిమళములు నాది గాఁగఁ, బెట్టియలతోడ రాఁ దనపట్టియున్న

సగరి కేతేర నారాజనందనియును, మోదమునఁ దల్లిపాదాబ్జములకు మ్రొక్కె. ||34||

తే. మ్రొక్కినను లేవనెత్తి యమ్ముద్దుఁగూఁతు, నక్కునను జేర్చి యో యమ్మ యగ్రవర్ణు
చెట్టపట్టియు దండంబు పెట్టఁదగునె, రాచవారికి నంచు నారాజవదన. ||35||

క. నునుసిగ్గునఁ దలవంచిన, తనయకు వస్తువు లొసంగి తపనీయగృహం
బున నొక్కరత్నపీఠిని, నెనరుగఁ గూర్చుండి యిట్లనియెఁ గూఁతురికిన్. ||36||

ఉ. కన్నియ నేఁడు నీముఖవికాసము దెల్పె సమస్తసౌఖ్య మై
న న్నిను వేడ వేడుకగు నాథుఁడు నిచ్చలు నింగితజ్ఞాఁడై
మన్నన సేయునే తెలుపుమా యెలఁబ్రాయపుముద్దుఁగూఁతు మే
లెన్నక యిచ్చితిం జడున కేనని నీజనకుండు చింతిలున్. ||37||

తే. అనిన నేమనకున్న సత్యవతిఁ జూచి, సఖులు దెల్పుఁగరాదంటే జననిచెంత
సిగ్గువడ నేల మాతోడఁ జెలగి చెలఁగి, పతి చతురుఁ డంచుఁ దెల్పుదే ప్రతిదినంబు. ||
38||

తే. అమ్మ యిది దెల్పుకున్న నేమాయె వినుము, తనమనోహరు సాటిగా రనుచుఁ బలుకు
నిండ్రుఁ జంద్రుని నెడఁబాయ దింతతడవు, నేమి మంత్ర మెఱుంగునో ఋషిసతుండు.
||39||

చ. అన విని యంతెచాలుఁ జెలులార మహాత్ములు గారె తాపను
ల్యనితల కింపు సేయఁదగువైఖరిఁ గూడి మెలంగఁజాలరే
యనిశము నవ్వనేల యని యాకుశనాభకుమారపత్ని త
త్తనయను గొగిలించి ప్రమదంబున నిట్లనియె స్మృద్మాక్తులన్. ||40||

తే. కన్య నినుఁగన్న కతమున ధన్యమయ్యె, నాకులంబంతయును నైన నాకులంబు
గాకమానదు నామది నాకుబలెనె, నీకుఁ దనయుండు లేమికి నీరజాక్షి. ||41||

క. పతి వేడికొనుము పుత్రుని, నతులతపోన్వితఁడుగాన సతఁ డొసఁగెడియా
సుతుఁ డుభయకులంబునకుం, గతి యొసఁగెడి ననుచుఁ దెల్పి క్రమృతఁ జనియెన్. ||
42||

ఉ. బాలిక నాటి రేయి పతిపజ్జకుఁ బోయి పయింటకొంగు కెం
గోల బిగించుచు న్నెలను గేరెడు లేనగుమోము వంచి వా
చాలతఁ జూపలే కిగురుచాయల మోవి గదల్చుచున్న నీ
లాలక చెట్టపట్టి తనయంకమునం దిడి మౌని యిట్లనున్. ||43||

తే. యేమి యడుగంగ వచ్చితి వింతలోన, సిగ్గుపడ నేల తెల్పవే చిగురుబోడి
యెద్దియైన ఘటించెద నే నటన్పు, జననివాక్యంబు సతి దెల్ప మునివరుండు. ||44||

క. కని పెంచువయసు గాదే, తన కేటికి లేక పోవుఁ దనయుం డిఁకనీ
కును నీజననికి నుత్తమ, తనయులు గల్గుటకుఁ జర్చుఁ దగఁ గావించున్. ||45||

క. అని యున్నతఱిని భృగుముని, సనుదేరఁగ రుచికమౌని సతిమణికలశం
బునఁ బన్నీరము వంచఁగ, జనకుని పాదములు గడిగి సంతస మెసఁగన్. ||46||

తే. చౌకమై మించు దంతంపుఁజవికెలోన, రత్నమయపీఠిపై నుంచి ప్రకటభక్తి
పొనఁగ బంగారుపువ్వులఁ బూజ సేసి, వినయమున డాసి వీవన వినరుచున్న. ||47||

ఉ. వేడుక మీఱఁగా విభుని వీవన గైకొని చల్లతెమ్మెరల్
గూడఁగ మెల్లనే వినరు కోడలి వల్లభభక్తి యెందునుం
జూడని నద్గుణంబులును జూచి ముదంబున నమ్మునీంద్రుఁ డి
ట్లాడె వధూమణి యడిగినర్థ మొసంగెద వేడు మీ వనన్. ||48||

క. వనజముఖి పలుకకున్నం, దనతల్లికిఁ దనకు మంచితనయులు వలెనం
చును వేడె నిన్ను రే న, న్నని రుచికుడు దెల్ప సతి త్రపాన్విత యగుచున్. ||49||

తే. తలఁగిపోయిన భృగుమౌని తనయుఁ జూచి, యాత్మజులు గల్గుటకు నుపాయంబు
దెల్పి
శముల కేటికి నృపనివేశములఁ బుత్రుఁ, బడసి వని నుండు మీ వని పలికి చనిన. ||
50||

ఉ. అంతట భార్గవుండు తనయంగనఁ గన్గొని సి గ్గి కేటికే
యింతిరొ నీదుకోర్కి ఫలియించెను నీజనయిత్రి నీవు బు
త్వంతమునందుఁ బిప్పలము నత్తియుఁ గౌగిట నొత్తి రండు నా
చెంతకు నీకు నేజరువుఁ జేసి యొసంగెద నంచుఁ బంచినన్. ||51||

క. సరభసముగ సత్యవతీ, తరుణీమణి యవ్వీధంబుఁ దన కెఱిఁగింపం
బరితోషంబున నరవర, సురపతినతి బుతువు కెదురుసూచుచు నెలమిన్. ||52||

సీ. మును దాను గడకుఁ బోయినదినం బాధిగాఁ దెచ్చుక దినమును దినము తెన్ను
మధురము ల్పొయ్యెనె మాని భోజనవేళ సారెకు నావపచ్చళ్లు మెనవుఁ
దుఱుమున నొకపువ్వు దుఱుము నెచ్చెలియోర్తు తెఱవ పుష్పవతి వైతి వన బ్రమయు
నలవోకఁ దొడమీదివలువ కుంకుమకణ్ణ గనుఁగొని తొలఁగితి ననుచుఁ దొలఁగుఁ
తే. దెలిసి కాకున్న వగచు నజ్జలరుహాక్షి, యంత నెలయైన బుతువైన యాత్మజయును
దాను మూన్నాళ్లు మూఁడెండ్లుగాను గడపి, నాలవదినంబునందు స్నానములు చేసి. ||
53||

వ. నిబ్బరంబగు నబ్బరపు సంతసపు కబ్బినుబ్బి తబ్బిబ్బగు నబ్బిబ్బోకవతులు రుచికుం
డాడినక్రమంబు వోనాడి వాడిచనుమొనలు గాడిపాఱఁ బుడమితేనిపూఁ
బోడి మేడియును రుచికమునిలికుచకుచ రావియును గొగిలించి పసుపాడిన
రాచిల్లలవడువున నడిపిధి నడతేరునపుడు తమరాక మునుగల్గి సౌవిధల్లలవలన
విని చంకలనిండ పసిబిడ్డలు గల్గుతల్లులు సరగమఱుఁగున కరుగ మందిరంబున
కరిగి. ||54||

తే. మౌనిపతి బ్రాహ్మనక్షత్రమంత్రములను, జరుపు గావించి యటయుంచి సవిధ నడికిఁ
జనిన నావేళ మెనవిరి తనయచరువు, జనని జనయిత్రిచరువుఁ దత్తనయ పదరి. ||
55||

ఉ. అంతట మౌని వచ్చి యది యంతయు నాత్మ నెఱింగి కిన్నతో
గాంతరొ నీదుగర్భమున క్షత్రకులాంతకరుండు పుట్టెడి
స్నాంతిధనుండు బ్రహ్మబుధిచంద్రుండు పుట్టెడి నీదుతల్లికిన్

జ్రాంతిని నీ వొనర్చినవిపర్యయ మిట్లు ఫలించు నావుడున్. ||56||

చ. భయపడి యంత సత్యవతి భర్తపదంబుల వాలి రాజహం
డయినకుమారునొల్ల సదయాత్ము నొసంగు మటంచు వేడిన
స్తయ ముని సీనుతుండగు నుదాత్తుడు దత్తనయుండు ఘాతుకుం
డయి జనియించు నీజననియందు మహర్షివరుండు పుట్టడిన్. ||57||

క. అని పల్కిన ముదమందిరి, వనితామణు లంత సత్యవతి జమదగ్నిం
గనియె జగత్త్రయసజ్జన, వినుతుని నృపవత్ని గనియె విశ్వామిత్రున్. ||58||

శా. విశ్వామిత్రుఁ డమిత్రభీకరభుజావార్యం బవార్యంబుగా
విశ్వం బేలి వసిష్ఠమౌనిపతితో విద్వేషియై యంతట
న్మశ్యద్భృహటుషిత్వముం గనియె సాక్షాద్భృహదేవగ్రణీ
విశ్వేశాదులు సన్నుతింపఁగ జగద్విఖ్యాతశీలంబునన్. ||59||

క. జమదగ్నిమునియు సకలా, గమనిగమపురాణశాస్త్రకలనాచణుడై
శమదమయమనియమాదిమ, సమధికగుణశాలి యగుచు సన్నుతి కెక్కెన్. ||60||

వ. అక్కాలంబున. ||61||

క. రేణుకభూపకుమారి క, రేణుక గుణగణనగణ్య ఋక్షధరిత్రీ
రేణుకగతి జితనమదక, రేణుక విలసిల్లు రూపరేఖలకలిమిన్. ||62||

క. ఆకన్నె రొచికుడు పాణేకృతఁ గావించి కాంచె నలుగురనుతుల
స్మికాంతుఁ డైదవనుతుం, డై కూరిమి నెఱపె నతని కవనీనాథా. ||63||

క. అనవుడు నమ్మునిఁ గనుఁగొని, జనపతి యిట్లనియె శౌరి జమదగ్నికి నం
దనుడై జనియించుట కే, మి నిమిత్తం బనిన మౌని మృదుగతిఁ దెల్పెన్. ||64||

ఉ. నారదమౌనిచంద్రుఁ డొకనాడు వినోదము గాఁగ నాసహ
స్రారముఁ జేరి భాస్కరసహస్రనిదర్శన యోసుదర్శనా
వైరి నిశాటకోటి ననివారణ ద్రుంచుట నీదుశక్తియో
సారసపత్రనేత్రు భుజశక్తియొ మా కెఱుఁగంగఁ జెప్పుమా. ||65||

చ. అనవుడుఁ జక్రమూర్తి కమలాసనసూనునిఁ జూచి నవ్వుచున్
విను మొకమాట దెల్పెద వివేకముతో జలవాహనిర్గ తా
శని గిరిభిన్న మౌట పవిశక్తియొ యల్లపయోదశక్తియో
కనుఁగొను మట్ల శౌరి యొక కారణ మేన హరింతు శత్రులన్. ||66||

చ. అని విని శౌరిఁ జేరి కలహాశనుఁ డబ్జపలాశలోచనా
దనుజవరేణ్యఖండనము తావకశక్తియొ చక్రశక్తియో
యనవుడుఁ జక్ర మేమిపని యన్మదుదారబలంబెకాక విం
టను హరియించెనో యసి నడంచెనో వైరుల నీ వెఱుంగవే. ||67||

మ. అనిన న్వెన్నునిఁ జూచి మౌని కమలాక్షా నీవు నీశక్తియం
చును నీచక్రము వేడిన స్వబలమంచుం బల్క నిందేదియె

క్కి నిజంబన్నును నవ్వి యట్లయిన నీకుం దేటగా నింక నే
నును ధాత్రిం జనియింతుఁ బోరుటకుఁ దానుం బుట్టుగా కుర్వరన్. ||68||

మ. అని పద్మాక్షుడు పంపఁ జక్రము హసాదంచుం బ్రమోదంబు మీ
ఱును మాహిష్యుతి నేలుచున్న కృతవీర్యక్షోణిపాలాగ్రగ
ణ్యనకుం బుట్టి సహస్రబాహులయి నైజోగ్రారము ల్మించ న
ర్జుననామంబున ధీరతానుగుణతాశూరత్వము ల్సీభిలన్. ||69||

మ. అణుమాత్రేతరభక్తియుక్తుడయి దత్తాత్రేయు సేవించి య
య్యుణిమాద్యష్టవిభూతులం బడసి సప్తాంభోధిసంవేష్టితా
గణితోర్విస్తవసప్తకక్ష్యగృహరక్షాలీల రక్షించెఁ దా
రుణుడై తోచుచు నెందు యోగమహిమం గ్రూరాత్ములం ద్రుంచుచున్. ||70||

సీ. మఖభోక్తలయజిర్తి మాన్పుగా వేలుపువెజ్జు మందులు సారె వెతకసాగె
హోమధూమంబుల నుబ్బుమబ్బులు మరున్నేత్రశృంఖలలలో నిల్వవయ్యె
వివిధకాంక్షలఁ జెంది ద్విజులు గృతార్థులై దేవతాతతులఁ బ్రార్థింపరైరి
యెడలేదు నువుగింజ యిడఁగ సప్తద్విపములయందు యూపము ల్పొదలుకతన
తే. నర్జునక్షోణిపాలకుఁ డహరహంబు, సేయుయాగంబుల నతండు సేసినట్లు
ధర్మములు చేసినట్టి భూధవునిఁ గాన, భూతభావిభవత్కాలముల నరేంద్ర. ||71||

సీ. ఉడురాజముఖులతో నొకనాఁడు జలకేళి సవరించుచును విలాసంబు గాఁగఁ
జేతులచేత రేవాతోయములు గట్టి యొకయిన్ని యవ్వలి కుబుకనీక
యంతట విడువ నయ్యంబుప్రవాహంబు సైకతలింగపూజన మొనర్చు
రావణు ముంప విబ్రాంతుడై కోపించి కలహించి వచ్చినఁ గాంచి నవ్వి
తే. వానిఁ గొని చని చెఱసాల వైచె నంతఁ, బోతునకుఁగాఁ బులస్త్యుండు బ్రార్థనంబు
సేయ దశకంఠ విడిచె రక్షితరణాహృ, తార్జునుం డగు కార్తవీర్యార్జునుండు. ||72||

సీ. మఱియొక్కనాఁ డల్ల మహిపుకొల్వున కొక్కబ్రాహ్మణుఁ డరుదెంచి పార్థివేంద్ర
యాఁకలిగొంటి నే నడిగినయన్నంబు పెట్టింపు మనవుడు బ్రీతి నతఁడు
నటువలెఁ బెట్టింతు ననిన నే దహనుండ నీదేశ మాహుతి యి మ్మటన్న
బొంకక చావెంటఁ బోవుచు శిఖి నార్చువారి వారించుచు వసులు పురము
తే. లాదిగాఁ గాల్చినయ నిజాశ్రమంబు, దగుల వగచుచు వరుణనందనుడు రామ
దళితభుజుడవు గమ్మని యలుకఁ బలుక, యులికి యంతట నర్జునుం డుండెఁ
బురిని. ||73||

చ. హరియును రేణుకాజలరుహాయతనేత్రకు జమదగ్ని నా
ధరిణి జనించి జాత్యుచితతాపసవేషము మీఱ శూరుడై
పరశువుఁ బూని మౌనిజనబాధకసింహహయద్విషన్మగ్గో
త్కరకిరిముఖ్యసత్త్వముల దైత్యులఁ ద్రుంచుచునుండె నెల్లెడన్. ||74||

చ. అట నొకనాఁడు రేణుక మహర్షిపురంధ్రులతోడఁ గూడి యె
ప్పటివలె గంగ కేగి యతిపావనతీర్థము లాడి యన్యదు
ర్లుటముగ వాలుకాపటలి గట్టి ఘటిన్ ఘటియించి నీటితో
గటితటినుంచుఁ దోవతులు గాలికిఁ బైనడతేర వచ్చుచోన్. ||75||

సీ. అలతి జక్రవపిట్ట లంచుఁ బట్టితిఁ గాని గుబ్బలం చెఱుగనే కోమలాంగి

సునునాచుతీవియ యని యెడిసితిఁ గాని వేణియం చెఱుగనే విద్రుమోష్ఠి
 సుడి యంచు మునివ్రేళ్ళ బుడికిచూచితిఁ గాని నాభియం చెఱుగనే నలినగంధి
 తామరవిరి యంచుఁ దావి గ్రోలితిఁ గాని మో మంచు నెఱుగనే ముద్దులాడి
 తే. యంచు నర్మోక్తిఁ జెనకుచు మించుఁబోండ్లఁ, గూడి జలకేళిఁ గావించు కోడెకాని
 తలరువిల్కాని నగుచక్కఁదనమువాని, నొక్కగంధర్వుఁ గాంచి యయున్నట్టలాక్షి. ||76||

శా. ఏమే రేణుక కూడిరాఁగదవె నీ వెవ్వారి నీక్షించెదే
 మామాట ల్గినవే య టంచు మునిభామారత్నము ల్పిల్వ నో
 హో మీ కెంతటితీవ్రమే నిలువరే యొక్కింతసే పంచు న
 క్కామిన్యత్తమ నిల్చెఁ దోడినతు లేగ న్వాని వీక్షించుచున్. ||77||

తే. మఱియు మఱియును వానిమన్మథవికార, ముల విలోకించుచును వేఱెతలఁపు లేక
 బ్రహ్మని యనురక్తయై యున్న పంచబాణ, కాండ మగలించె ననఁ గటిఘటము పగిలి.
 ||78||

క. జలములఁ జేలము దడసినఁ, జెలి యది యపు డెఱిఁగి యకట చేసడలె నటం
 చలగంగయినుక నెప్పటి, వలె ఘటముం జేయఁబోయి వన గాకున్నన్. ||79||

క. తనపాతివ్రత్యంబున, కును భంగము వచ్చెనేలోకో యని చిత్తం
 బునఁ దలఁచుచు గుండియ జ, ల్లన నిడ నే నెందుఁ జొత్తు నని నతివగతోన్. ||80||

శా. నానారీతులఁ బిల్చు నెచ్చెలుల వెంటం బోవ కేనూర కే
 యీనిర్భాగ్యు నీ టేల సూచితిని నా కీభంగపాటొదె నే
 లా నాపాలివిధాత నానొసట వ్రాయంబోలు నీరీతి నిం
 కేనేమందును గంగలోఁ బడుదునో యీదుర్యశం బింకఁగన్. ||81||

తే. అనుచుఁ జింతించుచును రిక్తహస్తములను, గదియవచ్చిన యిల్లాలిఁ గాంచి నాథుఁ
 డెంతట్రొ ధ్దాయెఁ బోయి నీ వింతతడవు, నెచట నుంటివి జలఘటం బేది యనిన. ||
 82||

క. ఏమన నేరక యూరక, కామిని తలవంచికొనినఁ గపటజ్ఞుండో
 నామునికి వచ్చెఁ గోపం, బేమాత్రమొ నాటికోప మీశ్వరుఁ డెఱుఁగున్. ||83||

క. జటివరుఁ డిటువలెఁ గనలుచు, జటచిటనిప్పుకలు సెదర జిగికునుఁగొనలం
 డటతటకటతటు లదరఁగఁ, గిటకిటమన రదనపటలి గీటుచుఁ బలికెన్. ||84||

శా. ఔనే యోసి దురాత్మురాల నిను నిల్లా లంచు నే నమ్మియుం
 టే నీ విట్లు దురాశఁ జెందఁదగునే నీభోగము త్సెల్లునే
 కానిమ్మంచును రుక్మవంత యిదిగో గగ్గొంటి దుశ్శేష్టితన్
 దీనిన్ ద్రుంపుము శస్త్రపాణివయి మాతృస్నేహ మింకేటికిన్. ||85||

తే. అనిన శ్రీరామరామ యటంచు మౌని, నందనుఁడు హస్తములను గర్జములు మూసి
 యెంతమా టానతిచ్చితి రింత సేయ, నేమి నేరంబు గావించె నీపురంధ్ర. ||86||

ప. అని మఱియు స్వేచ్ఛాగర్భవతు లగునతులనైతంబు నోర్చి కూర్చుకొను
 బృహస్పతివ్రభృతుల వినమే యట్టికాయికదోసం బణురేణుమాత్రం బీరేణుక

యందు లేదుగదా మానసికదోషంబునకుం దగినప్రాయశ్చిత్తంబు చిత్తగించుట
యుత్తమం బిది నీచిత్తంబునకు రాకున్న నిమ్మత్తకాశిని వర్జించు టంతియొక
కూరకర్మంబు బ్రాహ్మణునకు ధర్మంబు గాదని పలుకు రుక్మవంతుతో గూడ
వివస్వత్పుషేణవిశ్వాపసులను మువ్వరునుతు లట్ల పలికిన దురాధర్షామర్షంబున
నమ్మాహ్ని దురాత్ములారా మాకు ధర్మోపదేశంబు సేయవచ్చితిరే యలంఘ్యము
ద్యవచోల్లంఘనదోషంబున నజ్ఞానులై వనజంతునంతతులం గూడి తపింపుండని
శపించి యాముని చెంతనున్న పరశురాము విలోకించి నీవైన నీచంచలాత్మఁ
ద్రుంచెదవో లేదో యని యడుగ గడగడ వడంకుచు కేలు మొగిచి మీరు నొడి
వినవడువున నడంచెద ననిన తడవు సేయకు మని తండ్రి తరువిడఁ బెల్లడరు
నడలున భార్గవుం డనర్థశ్రధారాకరోరంబగు కుఠారంబు దెస చూచినఁ గని కొడు
కులారా మిమ్ము నెడఁబాసిపోయెదనని కన్నీరు నించుతల్లిం గాంచి రుక్మవం
తుండు మొదలైన నలువురునుతులు మాతృస్నేహంబువలని దుఃఖావేశంబున
జననికంఠంబు వట్టికొని తోబుట్టువుల మమ్ము మొదట మట్టు పెట్టి మఱిమీదట
మాతృశిరంబుఁ గట్టి కీర్తిఁ గట్టుకొమ్మని బెట్టు చలపెట్టిన వారల నెట్టు విడిపింప
లేక పరశ్వధాయుధుండు దనమోము చూచిన జమదగ్ని యగ్నివిధంబున
బగ్గున మండిపడి రుక్మవత్ప్రభృతుల మున్నుగా హతులం గావించి పిదప రేణు
కను దెగవేయు మని త్వర పెట్టిన బెట్టుల్కి యిట్టికట్టిడితనంబున కొడిగట్టుట
కెట్టిపాపంబు చేసితినిో యని యెదఁ బట్టుసాలక నెట్టుకొనుదట్టపు నెవ్వగ
నిట్టట్టి యెట్టకేలకు నొడంబడి దిట్టతనంబునఁ దనతోబుట్టువుల నొకరొకరిఁ
జెట్టవట్టి కడకు రాఁదిగుచుచు వారు తమ్ముఁడా నీ కిది ధర్మంబు గాదని వాపో
వుచు నొకకేల మాతృకంఠంబు విడక నొకకేల నొడ్డించుకొన నొడ్డారంబు
మానక గండగొడ్డంబు నన్నలువుర న్నలజడ్డిగంబులు దెంచిన దిగువంబడ్డ
తత్కళేబరంబులపై వాలి వారిబిడ్డలు నిల్లాండు కన్నీరు మున్నీరై
దొరుగ నురంబులు శిరంబులు మోదికొనుచు బహువిధంబుల విల
పించుచుఁ గట్టా యిట్టిశోకం బెట్టు భరింపఁగలవారము రాహు
పరశ్వధంబుననే యిక మావధంబునుం గావించి యధిపులం జేర్చి యధికపుణ్య
పదంబునం బొమ్మని వేడుకొనిన నట్టికూరకర్మండ నొగదా యని రెట్టించువగ
రైణుకేయుండు దల్లికిం బ్రణమిల్లి యమ్మా భావంబున నిష్పదైవంబుఁ దలంచు
కొమ్మనిన నమ్మానిని నాకింక నితరదైవం బున్నదే యని పతికి నమస్కృతి చేసి
మహాత్మా మనోవాక్యాయకర్మంబులు నీవ దైవంబని యుండుదుం గాని యొం
డెఱుంగఁ బురాకృతవశంబున నిప్పు డిట్టిమానసికదోషం బనుభవించితి నీదోషంబు
మరణాంతప్రాయశ్చిత్తంబున నివృత్తంబు గావించి నాజన్మజన్మాంతరంబులు మీకే
దాసిన్దె పరిచర్య సేయుటకు ననుగ్రహింపుం డని పునర్వందనంబు చేసి కరగత
పరశుధారాభీముం డగుపరశురాముం గనుంగొని కుమారకా క్షణభంగురం
బైన యీశరెంబునకుఁగా విచారంబు వలదు జనకవాక్యోల్లంఘనంబున రుక్మ
వదాదు లిట్లయిరి గదా నీవైన జనకవాక్యప్రతిపాలనంబున దీర్ఘాయుష్మంతుఁడవై
కులంబు నిలుపుమని రేణుక పద్మాసనాసీనయై పుత్రా యన్యుల నియమింపక నా
పతి నిన్ను నియమించి మేలు చేసెఁగనుక చెదరక ధారదప్పుక యొక్కపెట్టునం దె
గనఱకు నీనరుపు సూతమను మాత తెగువ నూచి తల్లి తెగనఱకుమంచుఁ బెంచి
తివే యీ చేతులంచుఁ బలపలకన్నీరు నించి యొడలు గడగడవడఁక జమదగ్ని దు
రాగ్రహదుర్గకుం బలివెట్టుచందంబున నెట్టకేలకు గేలికుఠారంబున రేణుకశిరం
బు గఱుక్కనం దెగనఱికినఁ దలమిడిసి యల్లంతటంబడియొఁ దత్కంఠనాళంబున
జుల్లున రక్తంబు వెడలునప్పుడు హాహాకారంబులు సేయువారును రేణుకవలన నే
మిపాపం బిది యధర్మం బనువారును నిట్లయిన స్త్రీల కింకఁ బాతివ్రత్య మతిదుర్లభం

బసువారును ఋషుల కింతరోషంబు చెల్లునె యనువారును పరశురాముం డతి
 క్రూరకర్ముండు పొమ్మనువారును రాముం డేమి సేయుఁ దండ్రి సెప్పినయట్లు సేసె
 ననువారును దండ్రి ముది ముది తప్పు సెప్పిన నకార్యంబు రామునకుం జేయఁద
 గునే యనువారును జేయకున్న నన్నలపా టొందఁడే యనువారును నెట్టిపా టొ
 దినఁదా నేమి యిట్టి క్రూరకర్మంబున కొడిగట్టఁదగునే బ్రాహ్మణున కనువారును వీ
 రెక్కడి బ్రాహ్మణులు జన్మాంతరంబున బోయ లనువారును బోయలైనం దమవారిం
 దెగఁజూతురే యనువారును నిట్టియుత్కృష్టకర్మంబున జమదగ్ని కిచ్చటనె యను
 భవంబునకు రాకపోవునే యనువారును జమదగ్ని సర్వజ్ఞుం డతఁ డెఱుఁగఁడే
 యిది యెట్టి ధర్మసూక్ష్మంబో యనువారు నైరి యయ్యాశ్రమవాసు లయ్యెడ
 గరుడగంధర్వసిద్ధవిద్యాధరాదులతోగూడ బ్రహ్మరుద్రేంద్రాదు లంబరంబున
 నిల్చి యాసాహసకర్మం బద్భుతం బని చూచుచుండి రయ్యవసరంబున.

చ. బళిబళి నిన్ను మెచ్చితి నపారభుజాబలధామ రామ నీ
 వలయు వరంబు వేడు మనివారణ నిచ్చెద నన్నఁ దండ్రిప
 జ్జలజములందు వ్రాలి మునిచంద్ర యొసంగుము జీవితంబు ల
 న్నలకును నాదుతల్లి కనినం జమదగ్ని ప్రహృష్టచిత్తుఁడై. ||88||

తే. వారివారితలలు వారివారికబంధ, ముల నమర్పఁబంచి మునివరుండు
 గరకమండలాదకములు పైఁ జల్లిన, సుతులతోడ బ్రతికె సతియు నంత. ||89||

ఉ. నిద్దురవోయి లేచుగతి నీరజలోచన లేచి నవ్వులే
 ముద్దుమొగంబుతో బతికి మ్రొక్కి పదానతులైన పుత్రులం
 దద్దయుఁ గొగిలించి మునిదారలతో దగ సుద్దులాడుచున్
 నిద్దపువేడ్క నందఱును నివ్వెరపాటున ముంచె నత్తఱిన్. ||90||

క. విరిసోన గురిసె మొరసె, న్నరదుందుభు లపుడు మిగులఁ జోద్యము లనుచుం
 బరితోషంబున వేలుపు, దొర లెన్నిరి వందిమాగధులవలె నంతన్. ||91||

క. జమదగ్ని యొసఁగె రామున, కమితభుజాబలము సంగరాంగణవిజయం
 బమరనరాజేయత్వము, నమరత్వము లోనుగాఁగ నఖిలవరములున్. ||92||

క. హరశిష్యుండై సురరిపు, హరణం బొనరించి శివుదయన్ దివ్యాస్త్రో
 త్కరముఁ గని గుహునిపై మ, చ్చరమున భేదించెఁ గ్రొంచదర మొక్కోలన్. ||93||

సీ. అంతటఁ గార్తవీర్యార్జునుం డొకనాఁడు వేటలాడఁగ వచ్చి విపినవాటి
 గజగండభేరుండఖడ్గాదిదుష్టనత్వములను ఖండించి శ్రమము మించి
 జమదగ్ని యాశ్రమస్థలముఁ బ్రవేశించి యతఁడు విందొనరింప నారగించి
 కామధేనువుఁ గాంచి కలుగదొక్కో యిట్టి యాపు నావంటిజనాధిపతికి

తే. నంచు నెంచుచుఁ బురమున కరుగ నతని, చిత్త మెఱిగి కుమారు లుద్వృత్తు
 లగుచు
 రాముఁ డట లేనివేళ నాశ్రమము సొచ్చి, కామగవిఁ దెచ్చి తమయింటఁ గట్టికొనిరి. ||
 94||

శా. ఆవార్త ల్విని భార్గవుండు పటురోషావేశసందీప్తనే
 త్రావిర్భూతహుతాశనప్రభవధూమాకారఫాలస్థల

వ్యావల్లద్భుక్కుటిమహోగ్రుఁడయి దోరంచత్కురాఁబుతో
వే వచ్చె న్నగరాటవీజనపదాన్వేషంబు గావించుచున్. ||95||

చ. అల గాధేయుఁడు చక్రవాళకులశైలాంభోధిదేవాపురో
లలనాదిప్రతిస్పృష్టి చేసె నన సాలంబు ల్మహాసౌధరా
జులు భేయంబు నృపు ల్పుతు ల్మోదలుగా సొంపొందు మాహిష్మతిం
దిలకించెన్ భృగురాముఁ డద్భుతరసోన్మేషానిమేషంబుగన్. ||96||

మ. కని యౌరా కృతవీర్యనందనునిభాగ్యం బంచుఁ దధోపురం
బున నుగ్రాకృతి నిల్వి నచ్చటిజనంబు ల్పర్యుతో బోయి య
ర్జునభూభర్తకుఁ దెల్పు నాతఁడు గడుం జోద్యంబుతో దోడితె
మ్మనుచు న్నేజపురోహితుం బనుప నయ్యార్యుండు శీఘ్రంబునన్. ||97||

తే. ఎదురుగా వచ్చి నృపతి మిమ్మిపుడు తోడి, తెమ్మనియెఁ బ్రేమ భృగురామ రమ్మటన్న
భార్గవుఁ డనర్గళాగ్రహభర్గపటిమ, నిట్లనుచుఁ బల్కె నృపపురోహితునితోడ. ||98||

క. మే మేటికి వచ్చెద మటు, కామగవిం దెచ్చి యొనగు గ్రక్కున ననినన్
భూమినురుఁ డెఱిగి ధరి, త్రీమండలపతికిఁ దెల్పి ధీరత నతఁడున్. ||99||

క. తనయులకుఁ జెప్పి పంపిన, విని వార లొసంగ మనిన విభుఁడు సుతులఁ గా
దనలేక గోసహస్రము, వినయంబున నొసఁగఁ బనుప విప్రుఁడు నటులున్. ||100||

క. ఒనఁగినఁ గనుఁగొని కనుఁగొన, నెనఁగిన కెంజాయ పొసఁగ ఋషిపతి మద్దే
నునమానులె యీధేనులు, మసారమున కెనయె గాజుమణు లెన్నెనన్. ||101||

తే. వలదు పొమ్మన విప్రుఁ డావార్తఁ దెలుప, విని నృపాలుఁడు మాతోడ వికటమేల
విప్రుఁ డేమాత్రముననైన వేడ్కఁ జెంద, వలయు ననుమాట వినఁడె
భూవలయమునను. ||102||

తే. అటులు గాకున్న దనయిచ్చ యాత్మజులకుఁ, జెప్పి పంపిన విన రేమి సేయువాఁడ
ననిన నామాట విప్రుచే నాలకించి, యేల కించిత్తు న న్నెంచఁ డితఁ డటంచు. ||103||

ఉ. మున్నుగ ద్వారరక్షుల సముద్ధతసంగరరంగదక్షులన్
ఛిన్నుల సేయు భార్గవుని సేనలు గూడి యెదుర్ప భూధరా
భ్యున్నతమత్తదంతిహయతుంగశతాంగభటప్రతానమున్
ఛిన్నము చేసె రాముఁ డతిభీమకరోరకురారధారలన్. ||104||

తే. అంత హతశేషమైన సైన్యంబు గొంత, యెంతయును భీతి నేఁగె దిగంతములకు
నంతయును విని రోషితస్థాంతుఁ డగుచు, జింతఁ జేయుచు మేదినికాంతవరుఁడు.
||105||

క. తనచేతనున్న చాపముఁ, బనిచి నిషంగంబు మెట్టఁబనిచిన నదియుం
జని గొనయ మెక్కి చాపము, దనయంతనె సంధిలె స్థితప్రదరములన్. ||106||

క. సంధిలుచు భూనభీంతర, బంధురత న్నిగుడు బాణవంక్తులు దునిమెం
గంధరగణముల సప్త, స్కంధముగతి రాముఁ డల్ల చాపము దునిమెన్. ||107||

క. చాపము దునిసిన నిప్పునిధి, రోపంబులు వెడలి తనదు తోమ్మగలింపం
గోపంబున భృగుపతి ప్రతి, రోపంబుల నృపునిశరధి రూపఁడగించెన్. ||108||

ఉ. అంతట నర్జునుం డనుప నాయుధము ల్బహురూపధారులై
యంతకదండదారుణములై శతకోటిశితంబులై యహః
కాంతకరోజ్జ్వలంబులయి కాలమహాభుజగాదిరాజదు
ర్ధాంతములై హుతాశనకరాళములై తనపైపయిం బడన్. ||109||

క. పరశువున రాముఁ డన్నిటి, నిరసింపఁగ నృపతి యణిమనేర్పున నణువై
పరికింపఁగ వచ్చిన దనుఁ, బరమమహాయోగి దెలిసి పట్టఁ దిపురుటన్. ||110||

చ. దివి భువి నిండియున్న ఘనదేహము మేరులనత్మిరీటము
న్వివిధవిభూషణంబులును వేయివిధంబుల నాయుధంబు ల
త్యవితథతేజము నృహిమ నంది త్రివిక్రముఁ బోలియున్న న
య్యవనిపుఁ జించె నంచితశరావలి రాముఁ డచంచలాత్ముఁ డై. ||111||

మ. గరిమ ధారుణిఁ ద్రొక్కె దిక్కరులు మ్రొగ్గం గట్టు లిట్టట్టుగా
ధరణీవల్లభు డంత భార్గవుఁడు తత్పాదంబు నుగ్రాశుగ
స్ఫురణ న్నించిన ఖడ్గభేటధరుఁడై భూమిళుఁ డత్యాశుగ
త్వరతో మింటఁ జరించుచున్ లఘిమచే దర్పం బనల్పంబుగన్. ||112||

క. ఖగగతి వ్రాలి ఖరాసి, స్ఫుగురాముశిరంబు వ్రేయ ఋషి పరశువునం
దెగనఱకినఁ దత్తడము, జగతీనాయకుఁడు ప్రాప్తసౌభాగ్యమునన్. ||113||

ఉ. హా యని చేయినాఁప బహుళాయుధము ల్పైయిగూడు నన్నియు
న్వేయివిధంబులం దునుము వేగ భృగూద్వహుఁ డంతలోనఁ బె
క్కాయుధము ల్పరించు మనుజాధిపుఁ డంతనె త్రుంచు రాముఁడు
న్నాయకకోటు లేసి సురసంఘము విస్మయ మంది చూడఁగన్. ||114||

క. అహమిక భార్గవుఁ డిటువలె, బహులాయుధతతులఁ దునుమఁ బ్రాకామ్యమహా
మహిమాఘ్నుఁడు నీరమురహి, మహాలీయముగాఁ గులారి మహి భేదించెన్. ||115||

మ. ఒకచో దేలి మహీశుఁ డీశతగిరింద్రోద్యద్రథారోహణో
త్సకుఁడై సేనకుఁ జేయివీచిన భటు ల్సాలాదినానాయుధ
ప్రకరంబు ల్వలుగ న్స్ఫుగూద్వహుని పైపైఁబర్వ సుర్వీజముల్
పెకలెం గట్టు దనంతఁడా నెగసివాలె న్రాముపై నత్తఱిన్. ||116||

సీ. నిబిడరోషజ్వాలనేత్రాగ్నిఖలతో బటుతరోగ్రప్రతాపంబు వెలుగ
నిటలవక్రీభవచ్చటులభ్రూకుటితోడఁ గోదండదండంబు గొనయమెక్కఁ
గటుదంతసంఘర్షకిటస్వనముతో శింజినీనినదంబు సెప్పుడుపఱువ
ద్వేషణభీషణభాషణంబులఁ గూడి క్రొవ్వాడితూపులు గుదులుగొనఁగఁ
తే. జించి చెండాడె భుజబలోదంచదహిత, హైహయాధీశసేనల నగవితతుల
జలజములు ద్రుంచు మదమదావళము లేవ, రాముఁ డాహవవిజయాభిరాముఁ
డగుచు. ||117||

తే. వశితచే నంత ధారుణీవల్లభుండు, మెఱుఁగు మెఱసిసరితి భ్రమించుచుండి

యఖిలదిక్కులఁ దానయై యనుపమాన, మానమున నిట్టులనియె నమ్మోనిఁ గాంచి. ||
118||

ఉ. భార్గవరామ నీవు నొకపౌరుషశాలివిఁబోలె మచ్చుమూ
వర్గముతోడఁ బోరెదవు వద్దిక సాహస మస్మదీయదో
రర్గళనిర్గళద్భుహువిధాస్త్రపరంపర కోర్చి నిల్వఁగా
భర్గుఁడఁవో ముకుందుఁడవో పాఱుఁడ వింతియకాక పాఱుమీ. ||119||

చ. ధరణిసురుండ వంచుఁ జెయి దాళితిగాని పరుండవైన దు
ర్భరశరమండలిం గెడపి భండనసీమఁ బరుండ నుంతు సం
గరముఁ ద్యజించు మింకయినఁ గాక యెదిర్చిన నోర్వఁ జెప్పితిన్
దురితము లేదు నాకింకను దోచినరీతి నొనర్తు గ్రక్కునన్. ||120||

చ. పొలుపుగఁ గొండ కట్టలకుఁ బోయెడివానివిధంబు దోప గొ
డ్డలి యిది యేమి దీన జగడం బొనరింపఁగ వచ్చితే బళా
బళ భృగురామ యన్న నరపాల నిజంబు సమిత్ప్రియుండనై
నలుపుగ నర్జునచ్చిద మొనర్పఁగ వచ్చితి నంచు రాముఁడున్. ||121||

శా. ఔరా విప్రుఁడ నంచు నం జులకసేయ న్వచ్చితే మంచిదే
రారమ్మా ధనుమాని నీవయినక్షాత్రం బేను వీక్షించెద
న్యూరత్వంబులు మీకె యంచు నజాఁ డెచ్చో ముద్ర గావించెనే
లేరా బ్రాహ్మణశూరు నింకిటను గల్పింతు న్ననుం జూడుమా. ||122||

మ. ప్రమథేంద్రుండు నుతింప నంపమొనచేఁ గ్రొంచాద్రి భేదించి మా
ర్గముఁ గల్పించితిఁ దొల్ల నంచలకుఁ దత్కాండంబుల స్నీదువ
క్షము భేదించి మదియకీర్తినవహంసం బెల్లచో బోవ మా
ర్గముఁ గల్పించెద నాబలంబు గను మింకం గార్తవీర్యార్జునా. ||123||

తే. అనుచు రాముఁడు ఘనరీతిఁ దనవృషత్క, తతి సహస్రకరస్పార్ధి దరలఁ జేయఁ
బఱచె నంతట నర్జున పక్షబలము, మానసమున కధీనమై మనుజపమున. ||124||

ఉ. అంతట భార్గవుండు భిదురాగ్రకరోరకురారధార దు
ర్ఘాంతమహాకృతారివనితాజనితాస్త్రము కార్తవీర్యభూ
కాంతభుజాసహస్రము సగర్వసహస్రము గాఁగ మించి వి
భ్రాంతునిఁ జేసి కుత్తుకకుఁ బాపె శిరంబున దక్షిణంబునన్. ||125||

తే. కార్తవీర్యుఁడు ఘనసమీకార్తవీర్యుఁ డగుచుఁ గూలిన నన్యోన్యమయుతు లగుచు
నతని పుత్రకు లయుతసంఖ్యాతు లెల్ల, కడల కేగిరి ప్రాణము ల్లాచికోనఁగ. ||126||

చ. అసదృశకీర్తి కామగవి నాజి శరత్కబళీకృతాద్భునుం
దెసలఁ జరింపఁ బంచి జగతీవరజాహ్మతకామధేనువున్
మనలక తెచ్చియిచ్చి సృపమారణమున్ జమదగ్ని మౌని కిం
పెనఁగఁ గురారి దెల్ప నత్వ డి ట్లనియెన్ సవిషాదచిత్తుఁడై. ||127||

సీ. నిరతంబుఁ గొల్వఁడే దురితంబు లణగించు దానేష్ఠితత్వాగి దత్తయోగి
భుజసీమ నిల్పఁడే నిజధామసంరక్షితాబ్ధి చతుష్కాంత నవనికాంతఁ

జెఱసాల వెట్టెడె మొఱ సాల వెట్టంగఁ బ్రధనజయోత్సంఠుఁ బజ్జీ కంఠ
 ధృతిఁ దృఢుఁ జేయఁడే యతితప్పుడై వేఁడు నకలదాహమోదుజాతవేదు
 తే. నకట సామాన్యుడే యణిమాదిసిద్ధి, సిద్ధకిర్తితభువనప్రసిద్ధకిర్తి
 స్నిగ్ధసంఘణరత్నప్రసిద్ధమూర్తి, శత్రునమవర్తి యర్జునచక్రవర్తి. ||128||

క. ఒకయావునకై నృపు నే, టికిఁ జంపితి వింతకటికిడెందము దగునే
 యకటా విప్రున కఘనా, శకముగ నిఁక దీర్ఘయాత్ర నలుపుము పుత్రా. ||129||

క. అనినం గానిమ్మని పని, వినియె భృగూద్వహుఁడు కార్తవీర్యసుతులు తం
 డ్రిన జంపిన పగ తీరుచు, కొనవలెనని పొంచియుండి క్రూరాత్ముకలై. ||130||

మ. ఒకనాఁ డాశ్రమవేదికాంతరమున న్యో గాఢ్యుడై యున్నయ
 య్యకలంకున్ జమదగ్నిఁ జుట్టుకొని చేయంటన్ జడల్నుట్టి మ
 స్తకముం బాణి కృపాణిఁ గొట్టి ధర్మమీద నైచ్చి వేచన్న రి
 ణుక హానాథ యటంచు మోదికొనియెన్ శోకంబుతో బల్మణున్. ||131||

తే. ఏఱిలోపలఁ దీర్ఘంబు లెల్లఁ దిరిగి, యప్పు డచటికి భార్గవుఁ డరుగుదెంచి
 తండ్రిఁ గనుగొని శోకదందహ్యమాన, మానసుండయి విలపించె దీనుఁ డగుచు. ||
 132||

క. కలనైనఁ బరుల కాపదఁ, దలఁపని నీ కిట్టికిడు దైవము దలఁచెం
 దల క్రొవ్వి నేనొనర్చిన, కలుషంబున నేమి సేయఁగల నిఁక తండ్రి. ||133||

తే. అనుచు వగచుచునున్నచో మునులు రుచిర, వాగమృతధారఁ దచ్చోకవహ్ని నణచి
 తండ్రికై తర్పణాదికృత్యములు దీర్చు, మనిన భార్గవుఁ డనియె సత్సాగ్రహమున. ||
 134||

క. అనదవలె నదిజలంబుల, జనకునకుం దర్పణం బొనంగుదునే య
 ర్జునసుతశోణితములచే, నొనరుతు వినుఁ డదియుఁ గాక నొక్కప్రతిజ్ఞన్. ||135||

చ. ఇరువదియొక్కమాఱు జనయిత్రి యురఃస్థలి మోదికొంట నే
 నరసితి నన్నిమాఱులు నృపాస్వయజాతుల దుర్విసితులన్
 దురితసమేతులన్ ఖలులఁ ద్రుంపకమాన నటంచుఁ గ్రోధింపై
 పరశువుఁ బూని యర్జునస్మృపాలకుమారజిహ్వాంస నత్తఱిన్. ||136||

సీ. మునుమున్న సతిరయంబునను మాహిష్మతి కరిగి త న్గనుఁగొని యార్తులగుచు
 నెఱుఁగక చేసితి మీతప్పు సైరింపు రామరామ యటంచుఁ బ్రాణభీతి
 బతిమాలి వేడినఁ బదములు వాలిన సందులు సొచ్చిన శరణ మనినఁ
 దలవీడ మొలవీడ నలుగడఁ బఱచినఁ బూరి గ్రసించిన బోవనీక
 తే. బ్రహ్మఘాతుకులార దురాత్ములార, దయయు ధర్మంబు మీయందుఁ దలఁపఁదగునె
 యనుచు గోచరులైన యర్జునసుతులను, బాణి గొఱియల నఱకినపగిది నఱకి. ||
 137||

చ. పురముల కేగు భూవరులఁ బోరికి రమ్మని చీరు వచ్చినం
 బరశువుచేతఁ జీరు భయపడ్డస్మృపాలురు రాకయున్న న
 త్వరముగ నీడ్చి తెచ్చి యమవాసముఁ జేర్చుచు నిట్లు ధారుణిం

దిరుగుచు నెల్లరాజుల వధించె భృగూద్వహుఁ డట్టివేళలన్. ||138||

సీ. కొట్టివైచినతల ల్గుట్టలై కాటుకకొండలదండిని మెండు సూప
భూరిమాంసంబులు ప్రోవులై మించుచుఁ గాంచనాచలములకరణిఁ గాంచ
నాకసం బంటిన కీకసరాసులు రజతశైలంబులరహి వహింప
నెట్లునై నెత్తురుటేలులు వాటుచు శోణనదంబుల సొంపు నింపఁ
తే. జెలఁగి మెసపుచు భూతము ల్సిందులాడె, కంకగృధ్రాదిఖగముల కలుపు దీతె
నారదుడు మెచ్చుచును దందనాలు పాడె, ధరణి నిర్భర యగుచు సంతసముఁ గూడె.
||139||

తే. ఏనుమడుగు లగుచు నిల రాజరక్తంబు, గనె శమాత్తపంచకప్రసిద్ధి
రాముఁ డాజి విజయరమఁ గూడి క్రిడింప, నలరు కుంకుమంపుఁగొలను లనఁగ. ||
140||

సీ. ఇవ్విధంబున రాముఁ డెల్లరాజుల ద్రుంచి చిత్రశక్తిని గురుక్షేత్రమునను
బరిహృతపాతకపంచకంబుగ క్షోణినాయకరక్తంబునను శమంత
పంచక మొనరించి భక్తితో నటఁబిత్తుతర్పణంబు ఘటించి ధన్యుఁ డగుచు
నశ్వమేధము చేసి యలసరస్వతిలోన నవబృథస్నానంబు లాచరించి
తే. యవని దక్షిణగాఁ గశ్యపున కొసంగఁ, దన్మహాత్మ్యంబునను జమదగ్ని శిర్ష
యుక్తుడై సప్తఋషులలో నొక్కఁ డగుచు, వెలుఁగుచున్నాఁడు నక్షత్రవిధియందు. ||
141||

ఉ. అంతట శాంతి గైకొని వనాంతమునం దప మాచరించె దు
ర్ధాంతమహాభిరాముఁ డగురాముఁడు నయ్యెడ గాధిమేదిని
కాంతుకుమారపౌత్రుఁ డతిఘాతుకబుద్ధి పరావసుండు క్ష
త్రాంతకుఁ జేరవచ్చి దురహంకృతి మీఱఁ దృణీకరించుచున్. ||142||

మ. మును మున్నీవు ప్రతిజ్ఞ చేసితివి నిర్మూలంతు శాత్రం బటం
చును నేఁ డేల భయంబుఁ జెందితివి యిచ్చో నట్లు గాదే ప్రవ
ర్ణనరాణ్యుఖ్యుల నొప వేమిటికిఁ గారా వారు రాజా ల్పినుం
గనినం బోవఁగనిత్తురే తొలఁగు మింకన్ దుష్పుతిజ్ఞానిధి. ||143||

వ. అని సదృక్షమునిసమక్షమంబునం బరావసుం డధిక్షేపించిన నతివీక్షరూక్ష
ణుండై భృగుకులాధ్యక్షుం డిట్లనియె. ||144||

క. బాలురు వృద్ధు లటంచును, జాలించితిఁగాక వెఱవ క్షత్రియుల కికన్
నేలంగల రాజులను స, మూలం బాబాలవృద్ధముగ ఖండింతున్. ||145||

మ. అని యత్యుగ్రత భార్గవుం డవనిలో నాబాలవృద్ధంబుగాఁ
దునిమెన్ రాజుల నేమి చెప్పుదును దద్రోషంబు రాజాంగనా
జనగర్భంబుల నూడ్చె హుంకృతి ధనుజ్యాటంకృతిన్ ఘోరగ
ర్జనలన్ రూక్షనిరీక్షణచ్చటల దుర్దాంతాట్టహాసంబులన్. ||146||

తే. ఇవ్విధంబున రాజుల నెల్లఁ ద్రుంచి, యరిగి మఱికొన్నినాళ్ళకుఁ దిరిగివచ్చి
ఆదిఁ దనదృష్టిపథమున కందనట్టి, గర్భములఁ బుట్టుశిశువులఁ గని వధించు. ||147||

శా. ఈలా గిర్వదియొక్కమాటు నృపులన్ హేలాగతిన్ రాముఁ డా
బాలప్రాధజనంబు గాఁగ వధియింపన్ రాజకాంతావిలా
పాలాపంబులు భూమినెల్లెడల మెండై నిండెఁ దద్దెన్యము
న్మూలించె న్మది నెంచి కశ్యపుఁడు రాముం జేరి దీపించుచున్. ||148||

మ. ఇల నిక్షత్ర మొనర్చి చేసితి మఖం భీవిశ్వవిశ్వంభరన్
బల్లిరే దక్షిణ గాఁగ నిచ్చితివి దానక్షాత్రధర్మంబులం
గలరే నీసరి యీక్షితిస్థితిని సాక్షాత్పంకజాక్షుండ వీ
వలఘుస్తోమయశోభిరామ భృగురామా సార్వభౌమాంతకా. ||149||

క. మాకొనఁగిన వసుమతిలో, నీ కేటికి సంచరింప నిక దక్షిణర
త్నాకరతీరముఁ జేరు ప్ర, భాకరశశికులవిరామ భార్గవరామా. ||150||

క. అన మంచిది యని రాముఁడు, చని చాపం బెక్కుపెట్టి శరము [3]దొడిగి వా
ర్ధినిఁ గొట్టఁబోయి నంతనె, తనరంగా కొంతచోటు తత్క్షణ మొసఁగెన్. ||151||

తే. అందు విహరించె రాముఁ డనంత నంత, బ్రాహ్మణుల కిచ్చి యంతఁ దపంబు సేయఁ
జనియెఁ గశ్యపుఁ డవని కాన్యపి యనంగ, నమరె నది యాది మఱి యుర్వి యౌట
వినుము. ||152||

చ. క్షితిసురు లిట్లు కశ్యపునిచే మహి గాంచి ప్రభుత్వ మొప్పు సం
తతమును రాజభోగపరతంత్రత భార్గవుచే ననాథ లై
గతి మఱి యొండులేమి నృపకాంతల సమ్మతి బల్మినై న సం
గతి యొనరించుచుం గ్రతుమఖక్రియ లన్నియు నీగి రయ్యెడన్. ||153||

తే. తగిన దండంబులేమి నుద్దండవృత్తి, వైశ్యులును శూద్రులును విప్రవరు లుదార
గోధనాదుల బలిమిఁ గైకొనఁగఁ దొడఁగి, రి ట్లరాజకమై ధర్మ మెల్లఁ జెడిన. ||154||

క. కుతలం బతలం బంటిన, వెతలం బడుచున్న జనుల విని కశ్యపుఁ డూ
రుతలంబున నెత్తఁగ క్షో, ణితలం బుర్వియనఁ బరఁగు నృపకులతిలకా. ||155||

వ. ఇవ్విధంబున కశ్యపమునివలన సముద్ధరింపబడిన ధరావరాలోహ యద్ధిరాగ్రణి
కిట్లనియె. ||156||

మ. అనఘా విప్రులు ప్రొవలేరు నను బ్రోద్యద్బాహుశౌర్యంబుచే
ఘనులౌ రాజులె గాని భార్గవమహోగ్రక్రోధదావాగ్ని ద
ప్పినవార ల్లలరందు నందు నృపతు ల్పేర్కొందు నన్నామము
ల్విని రప్పింపుము వారి ధర్మపరుల నిష్కల్యాతశీలాఢ్యులన్. ||157||

సీ. కశ్యపమునినాథ కాచితిఁ గొందఱన్ హైహయులను గుహలందు దాచి
పౌరవాన్యయుఁడు విదూరథతనయుండు ఋక్షవద్ధిరియందు ఋక్షరక్ష
సౌదానవర్యుండు శక్తిజా శరణొంది దధివాహసుతుఁడు గౌతమునిఁ గొలిచి
గోపాలనముఁ జేసి గోపతి యనురాజు వత్సము త్రేపుచు వత్సనృపుఁడు
తే. గృధ్రకూటమనెడు గిరిని కోలాంగూల, జాతివలన భూతి జలధిచే మ
రుత్తుసుతులు మువ్వరును బ్రతికిరి వారిఁ, బతులఁ జేయు నాకు భవ్యమతుల. ||
158||

మ. అని ప్రార్థించిన మంచిదే యని దయైకాయత్తచిత్తంబుతో
మునిచూడామణి శిష్యులం బనిచి సమ్మోదంబుతో దెచ్చి వా
రిని సామ్రాజ్యపదాభిషిక్తుల నొనర్చె న్నారలున్ భూమిపా
లనముం జేసిరి ధర్మ మెచ్చ జన ముల్లాసంబుఁ గాంచె న్నుపా. ||159||

తే. విప్రులకు రాజసతుల కావిర్భవించి, రుత్తమక్షత్రియులు ధర్మయుక్తు లగుచు
సంతటను వారిసంతతు లతిశయిల్లె, ధరణి సంతటఁ దామరతంప రగుచు. ||160||

తే. భార్గవుం డిప్పుడు మహేంద్రపర్వతమున, నున్నవాఁడు తపోధను ల్లన్నఁ గొలువ
నాతఁడే గాదె భీష్మకర్ణాదులకును, జాపవిద్యోపదేష్టయై జయము లొసఁగె. ||161||

మ. అనఘా యీభృగురామచర్య వినువా రత్యంతపుణ్యాత్ములై
యనిశంబున్ బహుభోగభాగ్యములు దీర్ఘాయుష్యవైదుష్యముల్
ధనదాన్యంబులు బుత్తపాత్రులును భద్రంబు ల్మనోభిష్టము
ల్గని రాజిల్లుదు రెందుఁ గాంతురు తుదిం గైవల్యసామ్రాజ్యమున్. ||162||

క. అని శ్రీవైశంపాయన, మునిముఖ్యుఁడు దెల్పు విని ప్రమోదాన్వితఁడై
జనమేజయుఁ డవ్వలికథ, యనఘా వినవలతు దెలుపు మని యడుగుటయున్. ||
163||

ఉ. తీక్ష్ణమహామహోనిధిసుధీయుత దారకతారదారకా
శ్శక్తకలావిహార యుడుజాలనమాచ్ఛవిహార యాశ్రితా
భీష్ణముదంచితాత్మ యవిభిన్నదృశోరచితాత్మమేదిన్
రక్షవిధాన దానచతురన్నయశోధన శ్రీయశోధనా. ||164||

క. పుంఖ్యాతియుత సరస్వతి, సాంఖ్యవిశేషజ్ఞ యోగశాస్త్రాభిజ్ఞా
సంఖ్యావత్సరిపోషక, సంఖ్యాతిగనుగుణధామ సచివలలామా. ||165||

పంచచామరము. ధరాజరాజరాధిరాజదాతృతాజితాంగణా
ధరాజరాజరాజ దేవతావధూప్రదాసుధా
ధరాధరాధరాధరామృతస్పృహ మహావసుంధరా
ధరాధరాతిశౌర్యధైర్య దారితారికంధరా. ||166||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట్ర
భాషాకవిత్వసామ్రాజ్యధౌరేయ సకలవిద్వత్సమిజనవిధేయ ధరణిదేవుల నాగ
నామాత్యసుధాసముద్రసమున్నిద్రపూర్ణిమాచంద్ర రామమంత్రీంద్రప్రణీతం
బైన దశావతారచరిత్రం బనుమహాప్రబంధంబునందు షష్ఠాశ్వాసము.

6. భృగురామావతారకథ సమాప్తము.



1. నట్లగుఁ గాక నేరమే
2. వన్నెచీర
3. దొడి పయో, ధిని జోటు వేడఁ జుట్టుం, దనలోఁ జేటంతచోటుఁ దటమున నొనఁగెన్.

7. శ్రీరామావతారకథ



సప్తమాశ్వాసము

యుతధామ దిశాక్షౌ
మాయత సితకిర్తిధామ మగదలకులధౌ
రేయ భుజావిక్రమ గౌ
రేయ సుధీ గేయ సత్యకృష్ణామాత్యా. ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
ధరణినాయక రామావతార మిడను, దెలియఁ జెప్పెద వినుమని తెలువఁదొడఁగె. ||2||

సీ. హరిబింబరమావిహరకేళీశ్రాంతి హరికేతనమనోహరిరథము
గంధనాగధుతాభ్రగంధవతీజాత గంధప్రసూననగంధపదము
వాహనైకగతిప్రవాహ పాంసులగంధవాహధూసరితాంబువాహఘటము
వీరరసోన్మిద్రవీరభద్ర హసద్గవీరమాహవ మహావీరభటము
తే. ధర్మపరధర్మసాధర్మ్యభర్మవిశ్వ, కర్మనిర్మితశర్మదనర్మహర్మ్య
నిర్మలాభోర్మిదృశిధాతుకర్మితాచ్యుత, తాభ్రమధ్యాపురం బయోధ్యాపురంబు. ||3||

క. ఆపుర మేలున్ దశరథ, భూపాలకుఁ డాజివిజయభుజభుజగమహా
చాపాహితరోపాహృత, కోపావృతవిమతస్సృపతికులపాలకుఁ డై. ||4||

చ. అతఁ డొకనాఁడు నిండుకొలువై చెలువై బలవైరి కెంతయుం
బ్రతియగు తీవి మీఱఁగఁ బరాకు పరాకు పరాకటంచు వం
దితతులుసారెమ్రొక్కు ధరణీతరుణీపరిణీవరాళి ను
న్నతరుచిఁ దెల్పఁ గానకలనాలలనాకలనాదము ల్విసన్. ||5||

సీ. విశ్వంభరాభారవిధురకుంభీనసప్రతిసృష్టి యెవ్వాని బ్రహ్మయష్టి
గాఢాంధకారనిర్గంధసక్షమసరోజపకరం బెవ్వానిజవసరంబు
ఘటజాతగౌరవోత్కటహర్షితార్థవిగ్రహచండి యెవ్వానిమహితకుండి
కనకగర్భాసాధ్యకౌశికేష్టనిధానతోషితం బెవ్వానిభాషితంబు
తే. కమలసంభవ కమలేశ కమలభృత్, లాకలాపాది సురలోకలోకభయద
కలశదత్తాక్షి యెవ్వాని జలరుహాక్షి, యట్టిఘనుఁడు వసిష్ఠసంయమధనుండు. ||6||

క. చనుదెంచిన నెదురుగఁ జని, వినయంబునఁ దోడి తెచ్చి విభుఁడు నువ్వు
సనమున నునిచి సపర్యలు, నొనరిచి యిట్లనియె నతిమృదూక్తులు మెఱయన్. ||7||

మ. అనఘాత్మా యనపత్యతాదురిత మత్తాళింద్ర మస్మన్మనో
వనజాతానిశజాతమోదరససేవం జొక్క నేసౌఖ్యముం
గనలేనైతి సమగ్రభోగముల నింకం దన్నిలించుంబు గ్ర
క్కన వారింపుము భూరిసంతతి యొసంగం జాలఁ బ్రార్థించెదన్. ||8||

తే. అనిన నమ్మతి ఋశ్యశృంగాదిమౌని, పతులఁ గూడి యరుంధతీప్రాణనాథుఁ
డశ్వమేధంబు సేయించి యధిపుచేతఁ, బుత్రకామేష్టి వేల్పింపఁ బూనునపుడు. ||9||

సీ. శచిముద్దుమోమునఁ జక్కగాఁ దిలకంబు దిద్దిదిద్దక వచ్చె దేవభర్త
కులశైలతనయచెక్కులయందు మకరిక ల్వాసీవ్రాయక వచ్చె వామదేవుఁ
దొడికంబుగా వాణిసిడువాలుకీల్టడ యల్లియల్లక వచ్చె నబ్జభవుఁడు
కలిమిపూఁబోడిగుబ్బుల కమ్మకస్తూరి పూసిపూయక వచ్చె వాసుదేవుఁ
తే. డన్యదివిజాలు దామున్నయట్లు వచ్చి, రింతయును దామనములేక ఋశ్యశృంగ
మౌనిమంత్రబలాహూయమాను లగుచు, నహహ కొనియాడఁ దరమె
యయ్యనఘమహిమ. ||10||

మ. హవిరర్థాగతదేవతావిరహరుష్యన్న్దిర్జరిభేదన
ప్రవణానంగనమాహృతప్రసవనర్వస్వామృతాహరలో
కననీదోహదధామమో యన వపాగంధస్ఫురద్దోమధా
మవితానంబు నభింతరాళపదవిం బర్వెన్ ఘనశ్యామమై. ||11||

క. ఆయెడ శిఖిభవపురుషుఁడు, పాయసభాజన మొసంగి బహువిధమంత్రో
పాయసభాజనక్లప్తనృ, పాయసభాజనము లలర నవనీపతికిన్. ||12||

సీ. దశరథమేదినీధవుఁడు పాయస మగ్రసతికిఁ గౌసల్యకు సగ మొసంగి
పిమ్మటఁ గైకేయ ప్రియురాలు గావున కడమ యియ్యఁదలంచి కైకకన్న
బ్రాయంబుచే బెద్దపత్ని నుదాసింపఁ బాడిగా దంచును బరకపాలు
మాత్రం బొసంగి సుమిత్రకుఁ గైకకుఁ బాతికెపా లిచ్చి పరకపాలు
తే. మరలి యెల్ల సుమిత్రకై మమత నొసఁగె, మునుపుఁ గొంచెమె యిచ్చితి ననుచు
నెంచి
యంతఁ గాంతలు దత్పాయసాంశములను, మెనవి యారూఢగర్భలై
యెసఁగుటయును. ||13||

సీ. హరువుగా మృగనాభి యలఁదితే కుచచూచుకంబుల నైల్యంబు గదియనేల
విడియంపుకపురంపువెలిదాలు గ్రమ్మెనే పసిఁడిచెక్కులు వెల్లబాఱనేల
కటికుచంబుల నీర్వ గాంచెనే నేఁడైన బలువుఞ్జుపె నదేమె యలఁతినడుము
పరమాన్నురుచి గ్రోలఁ బరపదార్థములందు నరుచి పుట్టెనొ పల్లనయ్యెఁ దనువు
తే. పనులు దఱచయ్యెనే యింత బడలనేల, రేలు వేఁగింతురే పగలేల నిద్ర
యనుచు దశరథుఁ డతిమోద మెనయు నర్థ, వచనములఁ దేల్చి దోహృదవతుల
సతుల. ||14||

ఉ. మేటిగఁ జైత్రశుద్ధనవమీబుధవారపునర్వసూడుక
ర్కాటకలగ్నవేళ గురురాజులు గూడ గ్రహంబు లుచ్చతం
బాటిల నైదుఁ గోసలనృపాలసుతామణిగర్భవారిధిం
గోటిశశాంకతేజముఁ జిగుర్కొన విష్ణుఁడు పుట్టె రాముఁడై. ||15||

తే. అచ్యుతాంశార్థమున రాముఁ డవతరింప, హరిచతుర్థాంశమునఁ గైక భరతుఁ గనియె
నలసుమిత్రకు వెనుకఁ బాయసము గొనియు, నాథునుద్దేశమే ప్రధానంబు గాఁగ. ||
16||

క. గుణవతి సుమిత్ర సుజన, ప్రణతుల హరి పరకపరకపా లొసఁగఁగ ల

క్షణశత్రుఘ్నుల శుభల, క్షణుల న్మజ్జగమువారుఁ గడుహర్షింపన్. ||17||

సీ. దివి పిక్కటిల మ్రోయు దివ్యదుందుభుల సంరావంబు లభ్రగర్జనలు గాఁగ
నటియించు నపురకటిలాలకలమేనిమెఱుఁగులు తోలుకరిమెఱుఁగులుగను
దిలకించు వైమానికులచిత్రభూషణాంబరకాంతి యింద్రవాచంబు గాఁగ
మలయాచలాయాతమందమారుతములు తతశీతవాతపోతములు గాఁగ
తే. జనముదశ్రుప్రవాహము ల్బందడింప, మునిజనానందకందము ల్మొలకలోత్త
రావణగ్రీష్మతప్తధరాతలంబు, శైత్య మొందంగఁ బుష్పవర్షములు గురిసె. ||18||

ప. అంత. ||19||

క. సరభసగమనర్పుళంపుళ, చరణమణీనూపురములు సగ మెఱిఁగింపం
దరుణులు దెలిపిరి యంతః, పురవనితలు సుతులఁ గనుట భూపాలునకున్. ||20||

మ. ఘనసంతోషము మీఱఁగా దశరథక్షౌపాలచంద్రుండు వే
చని కాంచెం బురుటింటిలోపలను గౌసల్యాంకభాగంబునం
గనియై నిల్చెనొ సర్వలోకముల శృంగారం బనా మీఱరా
ముని గల్యాణగుణాభిరాముని జగన్మోహప్రభాధామునిన్. ||21||

తే. దశరథుఁడు రాముఁడై పుట్టె ధరణిలోన, నాత్మయే పుట్టుఁడై పుట్టు ననఁగ వినమె
యట్టియాత్మావలోకనం బవనిపతికి, సమ్మదముఁ జేయు టేమియాశ్చర్య మపుడు. ||
22||

క. పుత్రోత్సవ మొనరించెన్, ధాత్రీపతి రత్నధాన్యధనముల విశ్వా
మిత్రుఁడు దనలోఁ దలచెం, జైత్రంబుగ నుత్సవంబు సలుపఁగ నంతన్. ||23||

తే. నామకరణాదికము లుపనయన మవని, రమణుఁ డొనరింపఁ గ్రమమున రాముఁ
డనుజ
సహితముగ వంశగురుచెంత సకలవిద్య, లభ్యసించి ప్రవీణుఁడై యధివసించె.

క. అట నొక్కనాఁడు కౌశిక, జటివరుఁ డరుదెంచి సవనసంరక్షణమున్
ఘటియింప రాము వేడినఁ, గటకటవడు దశరథేంద్రుఁ గని గురుఁ డనియెన్. ||25||

సీ. ధరణి నేకాతపత్రంబుగాఁ బాలించె బ్రహ్మబుద్ధి, శ్వరపదముఁ గాంచె
మేనకాధరసుధాపానంబునకుఁ జొక్కె రంభను దిట్టఁ జల్తాయి గాఁగ
నలుకశక్త్యాదిపుత్రుల మన్నిఁ గొనిపించెఁ బశువగుద్విజపుత్రుఁ బ్రతుకఁజేసె
గురుశాపహతుఁ ద్రిశంకుని దివంబున నిల్చె బీడించెఁ దత్పుత్రుఁ బెక్కుగతుల
తే. వేదమాతను గాయత్రి వెలయఁజేసె, వివిధశస్త్రాస్త్రము లెఱింగి విశదముగను
విన విచిత్రము గాధిపుత్రుని చరిత్ర, మనఘగుణగణ్య దశరథజనవరేణ్య. ||26||

క. సుతుఁ బంపు మితనివెంటం, గ్రతురక్షణమునకు శుభము గలుగు నటన్నన్
క్షితివతి కుతుకంబున రఘు, పతిఁ బిలువఁగ నూడిగములఁ బనువఁగ వారున్. ||27||

సీ. సిగకు నందక వెన్కఁ జెరలాడుకురులతో లాగియొ మట్టికుల్లాయి దనరఁ
జిన్నారినొనటికొంజెమట యూడిగములు వలిపెంపుఁజల్వపావడలఁ దుడువ
నునువెడందయురంబునను జినిసరిపెణ ల్మిన్నజన్నిదముతో మేలఁ గొనఁగ

బెడఁగుచెంగావిచల్లడముపై బిగియించికట్టినకొంబట్టుదట్టి దనర
తే. సంజకెంజాయ దగునీలజలద మనఁగ, మెఱుఁగు టెఱుమట్టిజిగితోడి మేను
మెఱుయఁ

జిగిలినాకరంబునఁ జెలుపు గులుక, గరిడి వెలువడివచ్చు రాఘవునిఁ గాంచి. ||28||

చ. వినయము మీఱఁ జేరి రఘువీర వరాకు నృపాలమౌళి చ
య్యనఁ బిలుమన్న వచ్చితి మటన్న విశేషము లేమి కొల్వ్యలో
ననుచు రఘూద్వహుం డతిరయంబున లక్ష్మణుకేలుదండతో
మినుకుఁగడానివ్రాతపని మేలరిగె ల్పయిపై నటంపఁగన్. ||29||

సీ. శిర సెత్త మునివ్రేలివరుస గన్నులుగల్గు బలుకొమ్ముమగఱాల వనులపైఁడి
సింహాలతాటంబు జీవదంతంబులగొడియలు గడవన్నె గొప్పగిండ్లుఁ
బచ్చనూర్యపుటంపుఁబున్నాగమును మేలిపట్టెచట్టంబు కెంబట్టుపటము
సన్నజినామాపిజాళువాపిడికుచ్చు ముననాబుకుచ్చులు పసిఁడిసరిగె
తే. కుట్టుతాపెతబటువులు కొద్దిసులువు, పట్టయొరఁగును గుంకుమపఱపుచలువ
పైరినీచలకప్పుఁజొప్పడుకుమార, యందలం బెక్కి శ్రీరఘువందనుండు. ||30||

క. అడుగుందమ్ముల రజముం, దుడిచె న్నిబికావహుండు తోడనె యొకడ
ప్పుడు వడిగ మైత్రినొందుచు, నడకువ సౌమిత్రి నడచె నగ్రజువెంటన్. ||31||

సీ. నగరువాకిటనె యందలము డిగ్గి బుజాన వలెవాటు వైచిన జిలుగుఁజేల
కటితటంబునఁ జుట్టి గండాష మొనరించి భయభక్తు లమర లోపలికి నరిగి
యొడ్డొలగంబయి యున్నతండ్రినిఁ జేరి జనపతి కొశికముని యితండు
నతి సేయు రామ యన్నను బ్రేమ మొక్కిన “శిష్టుమేవ వివాహసిద్ధిరస్తు”
తే. అనుచు రాముని దీవించి మునివరేణ్యుఁ, డెత్తి యక్కునఁ జేర్చుక యేకపీఠ
సీమ వసియింప రామ కొశికులవారి, వాడ వైతివె యని నృపవర్యుఁ డనిన. ||32||

తే. మునులపాలిటివాడె రాముఁడు నృపాల, నిజమె పల్కితి వనుచు భూభుజుఁడు
వనుప
రామలక్ష్మణు లిరువురుఁ బ్రేమ వెంట, రా మునీశ్వరుఁ డాశ్రమసీమ కరుగ. ||33||

మ. తల హొంబట్టుకులాయలుం దళుకునిద్దాయొంట్లుఁ గస్తూరిప
ట్టెలుఁ గర్పూరపు నమము ల్దగటుదట్టిచల్లడల్ ఖడ్గము
ల్మొలవంక ల్వలునమ్ములుం గవదొన ల్మృంగింఁగుబంగారుదు
వ్వలువ ల్చెల్వగ రామలక్ష్మణులు విశ్వామిత్రుతో వచ్చుచోన్. ||34||

సీ. అటు నిక్కి చూచిన నమరావతీపురి వీధివారలు వెఱ వేకిపడఁగ
నిటు బార సాఁడ దిగిశానపురవాసు లళుకొంది సందుగొందులకుఁ బాఱ
నటు ద్రొక్కి నడచిన నణఁగుభూమిభరంబు భరియింప ఫణిరాజు పడగలెత్త
నిటు గేరి నవ్విస నింద్రాగ్నియమముఖ్యదివిజు లంగుళములు సెవులఁ జొనువఁ
తే. గఱకుఁగోఱులు మిడిగ్రుడ్లుఁ జూఱుకుఁజూపు, వ్రేలుఁజన్నులుఁ దెఱునోరు
వికృతముగను
గదియు తాటకిఁ గూల్చి రాఘవుఁడు జటిలు, మాట జవదాట కట వనమార్గమునను.
||35||

ప. ఇవ్విధంబున. ||36||

ఉ. తావచియించుమాట జవదాటక తాటక నొక్కకోలచే
గ్రామగల్పువజ్జికడకం బడనేసిన రాము మెచ్చుచున్
దేవనియుక్తఁడై యొసఁగె దివ్యతరంబయి మించు నస్త్రశ
స్త్రావళి నెల్లఁ గౌశికుఁ డుదారునకున్ రఘువీరమౌళికిన్. ||37||

ఉ. కాచె రఘుప్రవీరుఁ డటఁ గౌశికయాగము సత్త్రియాగము
స్మీచవిచారులై దను గణింపక విఘ్నము సేయవచ్చు మా
రీచుఁ బయోధిఁ గూలిచి హరించె సుబాహుని బాహుశక్తి దో
షాచరసేనలం దునిమె సర్వమునీంద్రులు సన్నుతింపఁగన్. ||38||

తే. గాధినుతుఁ డంత శ్రీరాముఁ గౌగిలించి, యాది నమరుల కొసఁగితి వమ్మత మిచ్చు
డాహవాంతంబున విరోధికిహవాంత, మునను మాకు ఘటించితి వనరుహాక్ష. ||39||

చ. కృతుఫలదాయి నీ కిఁక ధరాతనయామధురాధరాధరా
మృతము ఘటంపజేసెదము మెచ్చుగఁ బోవలె రమ్ము మైథిల
క్షీతిపతిజన్మముం గనఁగ సీతవిలాసము సన్నుతింప భా
రతిపతి నేరఁడన్నఁ గలరా యిల రామకు నీడుజో డిలన్. ||40||

మ. పువునవ్వు న్మయితావి విచ్చునుధచేఁ బొంగారుబంగారుక
మ్మివగం బూనును మేను గౌను నగుఁడా మిన్నంటి వె న్నంటియా
కువలె న్నన్నెలువన్నుజన్ను లరిరంగు స్మించుఁగొమ్మించులన్
హవణించుం గనుమిన్న లెన్నఁ దరమా యాబోటి నాబోటికిన్. ||41||

క. వెన్నెలవన్నెలకు న్నెల, వన్నెలతదరస్మితంబు లందము జేజే
కన్నెల చిన్నెల వన్నెల, క్రొన్నెల నెన్నుదురు మహిజ కొలఁదియె పొగడన్. ||42||

క. అని వర్ణించుచు మిథిలకుఁ, జనుచో బహువిధకథాప్రసంగంబులచే
తను దొలఁగించుచు పథనం, జనితపదశ్రాంతి యల్ల జనజన నెదుటన్. ||43||

సీ. వికచపద్మకుడుంగవిహరమాణరథాంగసహచరచక్రాంగచటులభృంగ
గాహమానపతంగకరతప్తమాతంగమదగంధిలతరంగమయశుభాంగ
తీరజాతలవంగనారంగతరుసంగకలనినాదవిహంగకలుషభంగ
బహుళశ్రమోత్సంగ పథికహర్షణచంగ సురభిశీతకురంగ వరతురంగ
తే. సురగళయనపదాంగజార్యుత్తమాంగ, జీవితోత్తుంగ జననస్థితిప్రసంగ
కనకగిరిశృంగ నిర్దళద్వనమృదంగ, ఘనరవజలానుషంగ నాకాశంగ. ||44||

మ. కని శ్రీరామవిభుండు కౌశికునిచే గంగామహాత్మ్యంబు విం
చును బల్కాటు భగీరథక్షితిపతిన్ స్తోత్రంబు గావించి మ
జ్జనముఖ్యక్రియ లాచరించి యటఁ గౌశాంబీపురీరాజపూ
జనము ల్దైకొని మైథిలోపవనపీఠం జొక్కి తానిట్లనున్. ||45||

క. విమలాత్మక యేమునియా, శ్రమ మిది వికచప్రసూనసత్పులపాళీ
రమణీయ మయ్యు జననం, గమవర్జిత మౌట కేమి కారణ మొక్కో. ||46||

క. అన విని రామునిఁ గని రా, ముని యిట్లను రామ గౌతమునియాశ్రమ మి
వ్వని నెవ్వనిఁ గనకుండుట, వినుపించెద వినుము పూర్వవృత్తాంతంబున్. ||47||

చ. మునుపు రమామనోహరుడు మోహినియై భ్రమయింపఁగాఁ ద్రిలో
చనుఁడు సురాసుర త్రిగులఁజప్పఁగ నెంచిరి నాడున్మృష్టిఁ గ
ల్గినమధురాధరామణులఁ గేవల మే నిక సంతకన్యఁ జ
క్కనివనిత స్మృజింతు నని కంజభవుం దధికప్రయత్నుడై. ||48||

సీ. జలజవికాసంబుఁ జంద్రరమ్యత్వంబు ముకురంబుతేట నెమ్మొగము సేసి
కలికిబేడినబెళ్ళుకలువరేకందంబు ఖంజనదీప్తిఁ గన్నవ రచించి
తలిరుపల్పదనంబుఁ జళుకుకెంపుమెఱుంగు నమృతంబు రుచి నధరము ఘటించి
కనకకుంభచ్చాయ గట్టుగట్టితనంబు బంతిసోయగము గుబ్బల నమర్చి
తే. మించుమించును సంపంగమించుతావి, తరుణశైరిషకుసుమమార్దవము భాసు
రాంగకము చేసి నిర్మించె నఖిలలోక, మోహనముగ నహల్యయ న్మోహనాంగి. ||49||

సీ. లక్ష్మ్యాదికులనతు ల్పతులఁ బాయ రొకప్పు డలకాంతఁ జూతురో యనుభయమున
నజుకొల్పనకు సారె కరుదేరుననకాదు లతిచంచలము చిత్త మంచు నెంచి
తక్కినరాజ్యం లెక్కువమక్కువఁ జిక్కి చొక్కుదురు వీక్షించినంత
నేకల్పమునఁ గాన మెటులు స్మృజించితి వని నుతింతురు కార్మి హరియు హరుఁడు
తే. గరుడగంధర్వసాధ్యాదిఖచరు లైన, దినముఁ బదిమార్లు వత్తు రవ్వనితఁ జూడ
నొకఁడుఁ దన కిమ్మటని వేడ డువిద కేను, దగనటంచును దగదె యమ్మగువఁ బొగడ.
||50||

క. అట నొకనాఁడు సుధాశన, కటకేంద్రుఁడు బ్రహ్మఁ గొల్వఁగాఁ జని యచటం
గుటిలాలక యొయ్యారము, తటకాపడి చూచెఁ జూపుతమి దీరంగన్. ||51||

సీ. కిసలయాధర కప్పుగిల్గొప్పుఁ బరికింప మోహాంధకారంబు ముంచుకొనియెఁ
గలకంతి బెళ్ళకువాలనుదోయి పరికింప స్వాంత మంతంతకుఁ జంచలించె
మోహనాంగి మెఱుంగుమోవి విలోకింప ననురాగవల్లక ల్గొనలుసాగె
వనజాయతాక్షి లేనునుగొను దిలకింప ధృతికిఁ బ్రాపించె నదృశ్యలీల
తే. యర్థ మనవచ్చు నొకదారి నది బలారి, కువిదలావణ్యవారాశి నోలరాడ
నతనుతాపంబు జనియించు టరిది గాని, యిటులు మోహితుఁ డగుచు సురేంద్రుఁ
డవుడు. ||52||

సీ. కలికిగుబ్బలఁ బోలఁగా నిమ్మపండులు దొరలకుఁ జేకాన్మతరము లయ్యెఁ
జిలుకలకొల్పి చెక్కులడాలు గులుకఁగాఁ దళుకుటద్దము సూడఁ దగినదయ్యె
నొనపరిమిసిమి నెన్నొనలివన ల్లాంచ మొలకకొన్నెలజను ల్మొక్క నయ్యెఁ
దరుణికమ్మనిమేనితావి గ్రమ్మఁగఁ బూవుటెత్తులు శిరసావహింప నయ్యె
తే. మగువ నిఁకఁ బెండ్లియాడఁగాఁ దగినధన్యుఁ, డఖిలలోకకమూర్ధన్యుఁ డగుట
యరుదె
యంచుఁ దమిమించఁ బదరి యాచంచలాక్షి, నిమ్మనుచు వేడ నగి బ్రహ్మ యాయ
ననిన. ||53||

ఉ. గుండీయ జల్లనంగ నెదగుందుచుఁ గొండొకధైర్య మూది యా
ఖండలుఁ డబ్జజాండు మది గాంచక నీగతి నాడెఁగాక యీ
యండజరాజయాన కెనయౌ పురుషుండు మదన్యుఁ డీజగ
న్మండలి నెవ్వడంచు బిగుమానముతో బురి కేగె నంతటన్. ||54||

తే. నైష్ఠికబ్రహ్మచర్యంబునను దవంబు, నలుపు గౌతమునకుఁ బరిచర్య సేయ
నజుఁ డహల్యను నియమించె నతని ధైర్య, కంచుకము చించ నించువిల్కాఁడు
పొంచె. ||55||

మ. కులుకుంగుబ్బలు మోవితేనె జిలుక న్నొందళ్ళు మేన్మించులం
దొలఁక న్నాటకుఁ జిల్క మాటువలుకన్ దోర్మాలము ల్లందనం
బొలుకం జూపుల గండుమీలు బెలుక న్నోమాదులం దెల్ల దొ
య్యలి నిచ్చ ల్పరిచర్య సేయ నళుకం దమ్మొని పూవంటికిన్. ||56||

క. శతధృతి యట గౌతమముని, పతియతిధృతిగతికి లేదు ప్రతి యని సతిగా
శతపత్రనేత్ర నొసఁగిన, నతఁడున్ గార్హస్థ్యసౌఖ్య మందుచు చెలఁగెన్. ||57||

క. పడఁతుక మునిఁ జేరుటఁ గని, జడిసి మనోజాతవిశిఖజాలమునకు లో
పడి యడలుచు ననిమిషపతి, మిడికెం గడునెడఁద మిట్టి మీనై పడుచున్. ||58||

చ. ముదమున నేను వేఁడుకొన మోహ మెఱింగి యొసంగ కయ్యయో
ముదిముది దప్పి యీభువనమోహిని నేమని మౌని కిచ్చె నీ
విధి కిఁక నేమి సేయుదు వివేకము సాల దొకింత యెట్లుగా
బ్రదికెనొ యిన్నినాళ్లు నిజపట్టము గట్టుక సృష్టికర్తయై. ||59||

సీ. కలవారి కొనఁగడు వలయుకుమారుల నతిరిక్తునకుఁ బెక్కునుతులఁ గూర్చు
స్వల్పాయువులఁ జేయు సకలగుణాధ్యుల వ్యర్థజీవి కొనంగు వర్షశతము
కష్టలోభి కొనంగు ఘనతరైశ్వర్యంబు నెఱదాత కొనగూర్చు నెఱయలేమి
దీర్ఘరోగినిఁ జేయు దివిరింపంపన్నుని యారోగ్య మొసఁగు క్షుధాతురునకు
తే. నజున కెయ్యది సువివేక మటులుగాన, నాకు నొసఁగక కానలో నాకునలము
మెనవుతపసికి నొసఁగె నిక్కునుమగంధి, నేమి సేయుదు ననుచు సురేశ్వరుండు. ||
60||

క. నేలామంచముఁ బట్టక, చాలా జాలిం దపించె శతమఖుఁడు నిజ
త్రోలోక్యరాజలక్ష్మి, పాలనమును వదలి మరుఁడు పాతకుఁడు సుమీ. ||61||

వ. అనిన మందహాసకందళితవదనారవిందుం డగుచు సుమిత్రానందనుం డిట్లనియె. ||
62||

క. ఏమో యని యుంటిమి ను, త్రాముని గుట్టెల్లఁ దెలిసెఁ గ్రతుభుజులకుఁ
నేమని పట్టము గట్టెనొ, తామరసభవుండు వానితర మెఱుంగఁడుగా. ||63||

తే. అనిన లక్ష్మణ వారి నే మనఁగవచ్చు
దేవతలు సేయుపనులకుఁ దెగడఁదగునె
యనుచు శ్రీరామచంద్రుఁ డోమునివరేణ్య,
యవలికథ యానతివృన్న నతఁడు పలికె. ||64||

క. పరుల కొకనిందఁ గల్గినఁ, బరికింపవు గుణమెకాని పాటింపఁగ నీ
సరిదొరలు గలరె జగముల, వరసద్గుణధామ రామవనదశ్యామా. ||65||

తే. నీగుణంబులు పొగడ నేనెంతవాడ, వినుము మీఁదటికథ యిట్లు విబుధవర్యుఁ

డతనుపండితశాస్త్రవిద్యావిశేష, నిగ్రహస్థానగతుడు నై నెఱయఁ బొగిలి. ||66||

చ. పొరుగిరు గాశ్రమంబులకుఁ బోవ నొకానొకవేళ వచ్చు ధృ
క్పరణనియాశ్రమంబునకు సంయమి సేమము వేడి దేవతా
తరుసుమమాల్య మిచ్చు జడదారుల కేలని యాతఁ డంతలో
దరుణి కొసంగఁ దన్ని దలదాల్చుఁ గృతార్థుగ నెంచు దన్మదిన్. ||67||

క. సురవరుఁ డందఱముందఱఁ, దరుణీమణి నట్టే చూచుఁ దప్పక కామా
తురులను భయమును లజ్జయుఁ, బొరయవన న్నినమె రామభూపాలమణి. ||68||

మ. ఎలనాఁగా శుభమౌనె ముజ్జగము మీ రేలంగ మావంటివా
రలకు న్నేమమె కాక యేమి యవు నీ ప్రాణేశుఁ డెందేగె వ
న్యలకుం బోయెను బోదుమే యతఁడు రా నాతిధ్యముం గాంచి పొం
డు లతాంగిమణి నీ వొసంగు మని వేడు న్వజ్జి యొక్కొక్కెడన్. ||69||

శా. దేవాధీశ్వరుఁ డాశ్రమంబునకు నేతేరంగ నాతిధ్యముం
గావించు న్మునియున్నవేళ మధుపర్కం బిచ్చి యచ్చీ నహ
ల్యావామాక్షి సుధాధరంబు గను నాహ్లాదంబుతో నింద్రుఁ డా
భావం బెంచి తలంగు మాత్మగముతో బద్మాక్షి లేనవ్వులన్. ||70||

చ. సురపతి నట్టే చూచుఁ దను జూచినయంతనె చూపు ద్రిప్పు వే
మరు గనునన్న సేయుఁ గని మాత్మగమౌ గన నట్ల దీనుడై
కరమున మ్రొక్కు మ్రొక్కునెడఁ గ్రమ్మఱు గేల్గవ మోడ్చుచు న్నిజా
ధర మరపంట నొక్కఁ గని తన్ని నుచుక్కను నొంటిపాటునన్. ||71||

వ. ఇవ్విధంబున విబుధనాథుం డహల్యావిలాసవిభ్రమంబులఁ దగిలి తదాశ్రమంబు
నకు వచ్చుచుం బోవుచునున్నయెడ. ||72||

సీ. మట్టెఱుంగక యాకు మడుపు లొందుట యొద్దఁ బవళింపఁ బ్రక్కకుఁ దివియకుంట
కొగిలించిన బ్రబ్బుగాఁ గొగిలించుట యురక చెక్కున మోము లుంచుకొనుట
వలసివల్లములుగా వాతెఱయానుట యలవోకగా గుబ్బు లంటుటయును
సరసోక్తులకు సదుత్తర మీయకుండుట చూపు లేకయె రిత్తచూచుటయును
తే. బలిమి దానయి పైకొన్న పారవశ్య మొంది చొక్కమిఁ గనుగొని యున్ను అనుచు
శచి వగలఁ గుందు నాథుఁ డేజలజముఖికి, మేలువాఁ డయ్యెనని రహఃకేళికలను. ||
73||

మ. కొలువొ డిగ్గున గద్దె డిగ్గు వని కేగు న్మర్దు గేహంబులో
దలిరుంబాన్పునమర్దునం బొరలు సౌధం బెక్కు మందాకినిం
దిలకించుం జను నిల్పుచోట నిలఁ డెంతే కంతుసంతాపవి
హ్వలుడై చిత్తగతాంగనానయనకాల్యాధిష్ఠమార్గంబునన్. ||74||

చ. వనితరొ నేటికైన దయవచ్చెనె యెంతటి నిర్దయాత్మవే
పనివడి నీకుఁగాఁ బడిన పాటులు దేవుఁ డెఱుంగు నింక నే
లను గతతొయబంధ మబలా యని కొగిటఁ జేర్పు బ్రాంతి దో
చిన నవలా[||1||]నిజాలవగఁజెందెడు నాతని మోహ మెట్టిదో. ||75||

ప. ఇప్పిధంబున కంతుదురంతలతాంతకుంతతంతన్యమానసంతాపసంతప్తస్వాంతుఁ డ
గుచు శచికాంతుం డొక్కనాఁ డేకాంతంబున విశ్వకర్మనందని యగుమనో
రంజనిఁ బిలిచి నిజాభిప్రాయంబు దేటపడం బలికి యెటులనైన యీకార్యంబు
సఫలంబు సేయుమని ప్రియంబు నెప్పిన నప్పద్ధనయనయు నప్పుడ కదలి గొత
మాశ్రమంబున నొక్కపూడోటలో దేవపూజకుఁ గునుమంబులు గోయుచున్న
యహల్యం గనుంగొని యయ్యంగన భువనమోహనశృంగారాదిగుణంబులకు
నచ్చెరువడి మెచ్చుచుం జేరంజనిఁ యహల్య కిట్లనియె. ||76||

చ. అలికులవేణి వెవ్వతె పహల్యవో కావలె కాకయున్న నీ
చెలువము గల్గునే కడమచెల్వల కన్న నహల్య మెచ్చగా
వలయునె బోటి యేటిచెలువంబు తపోధనకాంత కింధ్రునిం
గలసి రమింపఁజాలు శచిగౌరవ మెన్నుము నేర్పు గల్గినన్. ||77||

ప. అని పలికిన చిలుకలకొలికి సారస్యంబు గలిగినట్టైనం జెలంగి యచ్చెలువ
యిట్లనియె. ||78||

ఉ. ఇంతిరొ నీదుభాగ్య మిపు డెంతని సన్నుతి సేయుదాన వి
శ్రాంతదిగంతకాంతులు శిఖామణి కాంతులఁ గూడ మోడ్చుకే
లెంతయుఁ దాల్తు రెవ్వని యహినకటాక్షముఁ గోరి యాశచి
కాంతుఁడు గాచినాఁడు కుతుకంబున నీదుకటాక్షవిక్షకున్. ||79||

చ. రమణిరొ యద్రిపత్తములు రాలఁగజేసిన దూఱువోవ నీ
కొమరుమిటారిగబ్బిచనుగొండల పత్తముల న్రచింపఁగా
బ్రుదుదము నొందినాఁడు సురరాజ్యధురంధరుఁ డట్టివానియ
త్నము ఫలియింపఁజేయుము కనందగు నీకును గోరుకొరికల్. ||80||

ప. అనిన లజ్జావనతముఖియై శశిముఖి సఖీమణి కిట్లనియె. ||81||

శా. ఔనొనే వెలయాలనా యిటులు నీవాడన్ బలా చాలుఁ బో
పో నవ్వే రెవరైన విన్నునిట నేర్పు ల్సాపఁగా వచ్చితో
నానాథుం డిది విన్న యంతఁ దనకు న్నాకు న్మహాహాని రా
దా నావంటికులాంగనామణికి న్యాయం బొనె యీమార్గముల్. ||82||

మ. తగవోనే తనవంటివాఁడు పరకాంతంగార సామాన్యుఁడే
మగువా తాను శతాశ్వమేధి త్రిజగన్మాన్యుండు నేఁ జెల్ల యీ
వగ వర్తించిన యాగభాగములఁ బిల్వంజూతురే బ్రాహ్మణు
ల్గురే తోడిసుర ల్మహాబుఘలచెంతన్ గౌరవం బబ్బునే. ||83||

ప. అనిన విని నవ్వి యవ్విలాసిని యిట్లనియె. ||84||

చ. వయసునఁ గంటి కింపయినవాని రమించుట ధర్మ మింతి క
ట్లయె మగవాఁడు చక్కనిమిటారికిఁ దక్కి రమింపఁగావలె
న్నయ మిది న్యాయశాస్త్రముల నమ్మకు మొజ్జలు పుచ్చకాయ యా
నయవిదుఁడే గురుండు మదనత్వర నగ్రజుభార్య గూడఁడే. ||85||

ఉ. వేడుక లెన్నఁగా ననుభవించుట యొక్కటి తక్కిఁగానియం

దేడది ధర్మశాస్త్రగతు లెక్కడిపుణ్యము లేడ పాపములే
సూడవు గాక నీవు బలసూదనువీడు సుపర్వ లన్యులం
గూడియెకాక నందనులఁ గూరిమిపత్నులయందుఁ గాంచిరే. ||86||

ఉ. వింతలె నిన్నువంటి యవివేకిను లెందఱు లేరు వారినే
వంతుకు దేను నామనసు వచ్చినజాణయె కర్త తార యే
కాంతునిపజ్జ మాని వగకాడగు చంద్రునిఁ దక్కు నేలదా
నెంతయుఁగాక నేమి దనయిచ్చుఁ గరంగిన సౌఖ్య మబ్బునే. ||87||

చ. అలుగుటో యల్లినప్పుడె భయంబున నంఘుల వ్రాలి వేడుటో
కలయఁగఁ బల్కుటో బలిమిఁ గౌగిటఁ జేరిచి మోవి నొక్కటో
చలము మిటారిచూ పొనొర జంకెనయో ముడిబొమ్మె తక్కుచె
య్యులు గలవో తపస్విరతియున్ రతియే వెతగాక కామిని. ||88||

తే. ఉవిద నినుఁ జూచినప్పటినుండి నా కి, దియె విచారంబు కటకటా దేవుఁ డిట్టి
చక్కనిమిటారి నేమని జడున కిచ్చె, నని తలంకుదు నైన నేమాయె వినుము. ||89||

శా. దోషారంభము సంభ్రమం బొసఁగ నాథున్ సాధుమేషాసము
న్నేషాప్తిం గికురించి యొంటిఁ జని యన్నేషించు నజ్ఞులు నా
శ్లేషింపంగల సౌఖ్య మిందుముఖికిన్ లేదెందుఁ బద్మాననా
“యోషా జార మివ ప్రియం” బనెడి శ్రుత్యుక్తి నిచ్చారించవే. ||90||

సీ. అంగన పతిఁగాని యన్యపురుషుఁ జెంద ధర్మువు గాదని తలఁచితేని ‘
చంద్రగంధర్వకృతాను లన్యులు గారె వారు దేవతలన్న వారికెల్ల
నేలికయైన దేవేంద్రుఁడు గొంచెమా యది శ్రుతిచోదిత మంటివేని
నలినారి శుద్ధగంధర్వుండు శుభవాణి యఖిలపావనత హుతాశి యొసఁగ
తే. వనరుహాక్షులు పరమపాదనులు వారి, కెడయు వ్యభిచారదోషంబు ఋతువువలన
నని మనుస్మృతి దలపఁగా వినవె యెందు, నిందు వలవనినందియ మేల విడువు. ||
91||

క. అది యటు లుండె న్నినుమా, మదవతి నీమీదఁ గలుగు మక్కువ వలన
నృదనాస్తములకుఁ జిక్కిన, త్రిదశేంద్రుని వెతలుగొన్ని దెలిపెద నీకున్. ||92||

సీ. కలకంఠకంఠి నీగబ్బిగుబ్బు లటంచు మేలిపూబంతులు కేల నలముఁ
జిలుకలకొలికి నీచిన్నవతెఱ యంచుఁ బాళితో జిగురాకుఁ బంట నొక్కఁ
గలికి నీతళ్ళుకుఁజెక్కు లటంచు లవళీదలముల ముద్దాడు మేలంబు దనర
నొప్పులకుప్పనీయుదుటుపెందొడ లంచుఁ గదళికాతరుల నఖంబు లుంచు
తే. నందనవిహారవేళ సంక్రందనుండు, మదనకనకాస్తవస్మృతోన్నాదుఁ డగుచుఁ
జూచి రంభాదికాంతలు చోద్య మందఁ, గల్లఁ గా దిది నీయాన కరటియాన. ||93||

సీ. నునుబాలకాయయొంటులు జాతినిద్దంపునీలంపుఁబోగులు నీటుసూప
వలకేల బూనిన తెలిచాయ నూరుదారలవాలు గణిచిల్వచెల్వఁ దెల్పు
నెమ్మేను నలదిన కమ్మగంధపుఁబూత కస్తూరికాకాంతి గడలుకొనఁగ
గళమునం దగుకల్పకప్రసూనసరంబు నీలోత్పలంబులనీటు సూప
తే. నిగ్గులీనెడు తలపు మానికపుగద్దె, దొగలపగదాయ ఊలీల రగులుకొనఁగ
సెగ వసముగాక దిగధిపుల్వగలఁ బోగుల, వజ్రి కొలువుండు మదనసంజ్వరమువలన.

తే. ఇంతమన్నభసంతాప మేల వచ్చె, శక్కుఁ డెక్కడఁ జూచె నాచక్కఁదనము
ననుచు నడిగినఁ దెలిపెద విను మదేభ, కుంభజ్యుభితవక్షోజకుంభయుగళ. ||95||

సీ. కమలసంభవువీటఁ గాంచె ని న్నేడుక నది మొద ల్మనసు నీయందె తగిలె
నెన్నఁడు నీవు న న్నెద నుంతువో యంచు నీచక్కఁదనము వర్ణించు నెపుడుఁ
గంటికి నిద్దుర గానఁడు రేపగ ల్పిగురుకైదువుకానిచేతఁ జిక్కె
నమృతంబుపై సైత మరుచి జనించెను నిను గూర్చుమని వేడుకొనును సఖులఁ
తే. గాకవనగాక పడు బయ ల్లోగిలించు, మూర్ఘపాలగు నీమీఁదిమోహమున ను
రేఖఁ డేకాదశావస్థ నిటులు చెందె, నింకనైనను దయఁజూడవే లతాంగి. ||96||

తే. అనినఁ జిఱునవ్వు నవ్వి యయ్యంబుజాక్షి వేల్పురాయఁడు నీవల వెఱ్ఱివాఁడు
గాక యెవ్వరిసొమ్ముకుఁ గాంక్ష సేసి, యింతవలవంతఁ గుందెడు నింతి యనిన. ||97||

సీ. మంచిపున్నమచందమామఁ జూడనె కాని వేడుకతోడ ముద్దాడవశమె
యూరక చూచి నోరూరుటింతియె కాని యందనివ్రానిపం ధ్లందవశమె
తళుకుతళ్ళని మించుతోలుకారుమించుఁ గాంచనెకాని కేగిలించంగవశమె
కనకాద్రిశృంగము ల్లనుఁగొననేకాని సులభంబుగాఁ బట్టిచూడ వశమె
తే. యటులు పరకాంత నగుమొగం బధరబింబ, మంగవల్లియుఁ జనుదోయి
యలరుఁబోడి
కోరుటయెకాక యేల చేకూరుఁ దనకు, వలవనిదురాశ యేటికి వలదు పొమ్ము. ||98||

ఉ. చీమ చిటుక్కుమన్న వెతఁ జెందెడిచిత్తముతోడ జారతో
నేమిసుఖంబు గాంచు విటుఁ డేటికి యీభ్రమ వట్టిపాప మిం
తే మఱియేమి లేదు వెఱతెర్వులఁ బోవుట గాదటంచునో
కామిని నేఁడు నామనవిగా వినిపింపు నిలింపభర్తకున్. ||99||

తే. అమ్మనేఁ జెల్ల యెంతప్రాద్దాయఁ జూడు, మగువ మాటలసందడి మఱచియుంటిఁ
బోయివచ్చెద నని కొన్నిపూలు గొనుచు, బాలికామణి తనపర్ణశాల కరుగ. ||100||

క. అనిమిషపతి దూతికయును, దనరాకల కెదురుచూచు ధరణీధరభే
దను జేరఁ జనిన నతఁడును, గనుఁగొని మోదమున నొంటిగా నిట్లనియెన్. ||101||

శా. నీరేజానన పోయివచ్చితివె కంటే పూర్ణచంద్రాననం
గారా మొప్పుఁగ మాటలాడెనె పొసంగం గేళిసంకేతవమే
యోరం జూపెను నేఁడో తేపొ చెపుమా యుల్లంబు రంజిల్ల నా
పై రాగం బొకయింతయుండు మును నేభావించుతచ్చేష్టలన్. ||102||

చ. తెలియఁగలేకయున్న భవదీయవచోరచనాచమత్కృతిం
గలుగకపోవుటెట్లు కలకంఠికి నాపయి మోహమంచు వే
ల్పులదొర యప్పుడే మృగవిలోచన దక్కినయట్లు పల్కఁగాఁ
బలికె లతాంగి లేనగవుపల్కులఁ గప్రపుపల్కు లొల్కఁగన్. ||103||

తే. వనిత చక్కనివాని నెవ్వనిఁ గనినఁ, జెమ్మగిలకుండ దాచోటు చెప్పనేల
నిన్నుఁ జూచునహల్యకు నెనరు లేదె, హృదయ మియ్యదు పతిభీతి యింతె గాక. ||

చ. అనుటయు సుస్సురంచు విబుధాధిపుఁ డింకిట నేమి సేయుదు
న్యనితను గూర్చునంచు నెదనమ్మిన నిచ్చెలి యిట్లు చేసె గ్రే
న్ననవిలుకానిముల్కి యెదనాటి కలంపగ నోర్వజాల ని
త్తనువుఁ ద్యజింతు నన్నను విధాత యమర్థునిగా నృజించెఁగా. ||105||

తే. అకట కలనైన నప్పొలంతుకఁ గలయుదుఁ, గాకయని యెంచ నిద్దుర లేకయుండఁ
జేసినాఁ డొంట రెంటును జెఱచినాఁడె, యెల్లవంకలఁ జెఱచెఁగా యింద్రు నజాఁడు. ||
106||

ప. అని చింతించుచు నిలింపపాలకుండు శంపాలతాంగిం బంపి నిరనుకంపంచంపక
గంధిగంధననందనవనకుసుమవిశిఖశిఖిఖాసంతాపితనంతప్తహృదయుం డగుచు
నొక్కరుండును సురతరంగిణి కరిగి వనవిహారంబునం బ్రొద్దు గడపుచున్నయెడ. ||
107||

సీ. గౌతముం డఱకాలఁ గన్ను చూపె నటంచు హరిపదంబునఁ జూపు నక్షు లనఁగ
నవనికిఁ దివియుచో ననురాగమున గాంచ మొనయు సతీపతీముఖము లనఁగఁ
బ్రతిబింబబహుళతఁ బరికింపఁగా వ్రేలఁబట్టిన రత్నదర్పణము లనఁగ
సమయాంబువాహి యంసమున మించు కడానిక్రొమ్మించుకాపడికుండ లనఁగఁ
తే. బూర్వపశ్చిమపర్వతంబుల దనర్చె, శశిదివాకరబింబము ల్నాయమునను
జాఱె రవి యంతఁ జంద్రుఁడు మీఱె దివిని, బండువెన్నెల నిండె భూమండలమున. ||
108||

క. తెరువరి యెండకు నోర్వక, సరగున నొకయెడను జేరఁ జనఁదవవైశ్వా
నరుఁ డడరినవడు వేర్పడ, సురపతి సురసురను స్రుక్కె క్షోణిగతుండై. ||109||

తే. ఒకయుపాయంబు చింతించి యుత్సహించి, యాశ్రమంబున కేఠించి యక్షపాదు
నుటజమునఁ బొందె నించువిల్లూనుమించు, చించి చెండాడఁ బవిపాణి వంచనమున.
||110||

క. ఆనాటినిశి సహస్యా, మానిని పతిపదము లొత్తి మక్కువమీఱు
గా నొద్దఁ బవ్వళించిన, నానాతిమనం బెఱింగి యాతఁడు నగుచున్. ||111||

శా. ఇంతి పర్వము నేఁ డటన్న నవులే యేమైనఁ దా నేమి పో
యంతేకాక మఱిమి యందులకు మి మృగ్ధించినానే బళా
యెంతే కంటికి నిద్ర దొట్టుకొనిరా నీ చెంత గోరంతని
ద్రింతుం గాకని పండినా ననుచు నీరేజాక్షి లేనవ్వనన్. ||112||

ఉ. మాఱుమొగంబు పెట్టుకొని మారునివేదన తాళలేక వే
మారుఁ గటాక్షవిక్షనుకుమారతనం బ్రియుఁ జూచుకొం చయో
కోరినవేళ నాయకునికూటమి గల్గి సుఖించువార లే
మేరను నోచిరో యనుచు మించినచింత నొకింత గూర్మగన్. ||113||

ఉ. ఆయెడ కోడియై మఘవుఁ డంబుజబాణున కోడి కొక్కరొ
క్కో యని కూయ వేగెనని గొబ్బున గౌతమమౌని యేటికిం

బోయిన దాను గోతమునిపోలికె వేషము పూని దేవతా
నాయకుఁ డేఁగుదేర లలనామణి వాకిటనుండి చూడఁగన్. ||114||

తే. వెలదిచూపులు దేవతావిభునిమీఁద, నెరసి నీలోత్పలంబులనీటు సూపి
యవియె సూచించె భావినహస్తలోచ, నముల బెడఁగు సుదృక్కులక్రమము మెఱయ.
||115||

వ. అంత. ||116||

ఉ. వల్లభ యింతలో మరలివచ్చితి రేమని విస్మయంబుతో
బల్లవపాణి పల్క సురపాలకుఁ డుల్లము పల్లవింప నో
హల్లకగంధి నీచెలువ మట్ట తలంచిన ప్రేమ మించెనే
కొల్లలు గాఁగ నిన్ రతులఁ గూడఁగ వచ్చితి రమ్ము నావుడన్. ||117||

ఉ. ప్రేమయు గద్గదస్వరము భీతియుఁ గంపముఁ దొట్టుపాటు నా
నామధురోక్తి గల్గు కుహనామునిఁ దప్పక యట్టె చూచి ను
త్రామునిఁగా నెఱింగి యపురా యని కాముని మెచ్చి యాముని
గ్రామణి ణి యిట్లనియెఁ బ్రోడవచోరచనాచమత్కృతిన్. ||118||

ఉ. మేనకనో తిలోత్తమనో మెచ్చగ రంభనో చంద్రరేఖనో
నే నొకచారురూపవతిని క్షితిదేవవరేణ్య యేల నా
పై నిటువంటిప్రేమమును బర్వ మటంటిరి పర్వమయ్యెనే
సూనశరాసుచేత దయఁజూడఁడుగా యతఁ డెంతవెద్దలన్. ||119||

వ. అని చాతుర్యంబుగాఁ బల్కు జలజాతముఖికిఁ గైతవ గోతమముని పురు
హూతుం డిట్లనియె. ||120||

సీ. రంభ నీమృదులీరుజ్జంభణం బొకయింతఁ గనుఁగొన్న లో మెత్త గాకయున్నె
శశిరేఖ నీఫాలసౌందర్య మొకయింత భావింప నొకవంకఁ బోవకున్నె
హరిణి నీకనోయియంద మొకించుక గాంచినచో బూరి గఱవకున్నె
యూర్వసి నీవేణియొప్పిదం బొకయింత తిలకింపఁ జాయలు దేరకున్నె
తే. యితరకాంతల నెన్నఁగా నేల వారి, రోసియేకాదె నినుఁ గోరె వానవుండు
మున్ను నాపుణ్యఫల మన ని న్నొనంగి, నలువఱుణ మేమిటను దీర్తుఁ గలువకంటి.
||121||

ఉ. మాటల జాగుసేయకుము మన్మథవేదనఁ దాళఁజాల నో
పాటలగంధి నీదుకుచపాలికఁ జేర్చుము తెల్లవాణిన
న్యాటముగా దటంచు సురవల్లభుఁ డంగనకే లైవల్పుచుం
బైఁటఁ దొలంగఁ జన్నగవపైఁ బడి కేగిట కానచేయుచున్. ||122||

చ. నిలువునకుం జెమర్చె రమణీమణి మోహమొ కాక భీతియో
తెలియగఁ గూడ దప్పు డలదేవవిభుండును గంప మొందె మి
క్కిలి యొడఁబాటులేని పరకియకరంబుఁ దెమల్పఁ గొగిటం
గలయఁగ దొడ్డసాహసము గాదె బలారికిఁ జెల్లె నయ్యెడన్. ||123||

క. ఇటులు బలాత్కారంబునఁ, దటుకునఁ బైఁబడిన దేవతాపతి కెడగా

నటు నిలిచి కుటిలకుంతల, యిటు లనియె న్నోహభీతు లెదఁ బెనఁగొనఁగన్. ||124||

చ. ఇదె తెలవాఱవచ్చెఁ గదవే యిదె సంధ్యకు వేళగాదె స
మృదమున నిత్యకర్మవిధి మానకదీర్చుదు రాత్రివేళ మీ
మది సరిపోవురీతి నను మన్ననచేసెద రింతెకాక నీ
యదవద మేరగా దని మృగాక్షి గృహంతరసీమ కేఁగఁగన్. ||125||

చ. వెంటనె యంటి పద్మముఖివేణి కరంబున నంటి నిల్చి నీ
కంటికి నింపుగా నెనరు గైకొనకేగెదు చౌకచేసి నీ
వంటి కులాంగనామణికి వర్తనమే యిది యేమి చేయునో
దంటగదా మరుండు దురితం బగు వేఱొకటైన భామినీ. ||126||

క. అన విని నవ్వుచు జవ్వని, విను నాయక నూతినీళ్లు వెల్లువబోనే
వెనుక నగుఁగాక పొమ్మన, వినక యతఁడు మల్లువెనుక విసువక యతఁడున్. ||
127||

చ. పెనఁగి లతాంగివేణి విడిపించుక జంకెన వాఁడిచూపుతోఁ
గనుఁగొని నీవు నాపతివె కావు నిశాటుఁడ వింతెకాక యా
తని మునివేష మూనితివి తప్పుక దెల్పుము నాదుభర్త కీ
ఘన మగుప్రేమ గాన నిఁకఁ గల్లలు వల్క శపింతు నంచనన్. ||128||

క. గడగడ యొడలు వడంక, నృడఁతుకయడుగులను వ్రాలి పడఁతీ నే నిం
ద్రుఁడ నీ వెటువలెఁ జేసినఁ, గడుమంచది మదనుచేత గానిలుకంటెన్. ||129||

చ. అనవుడు నింద్రుఁ డంతఘనుఁ డంఘ్రులపైఁ బడి యింత వేడఁగా
వినమి గడుం గొఱంత యని వేడుక మీఱఁగ లేవనెత్తి యో
యనిమిషనాథ నీకుఁ దగవా ననుబోటికి మ్రొక్క నంచుఁ దా
స్తనలికుచంబు లొ తై స్మరశాతశరవ్రణపీడ వీడఁగన్. ||130||

చ. గమకపుగుబ్బచన్ను లెదఁ గాడఁగ నింద్రునిఁ గొగిలించుచో
దమిని నహల్య దొంటినుకృతంబునఁ గల్గెడుఁ గాక నింద్రభో
గము సమకూరునే యితరకాంతల కంచును మేనువొగ భా
వమునఁ దలంచె నాటి శ్రుతివాక్యము వాసవదూతి మెచ్చుచున్. ||131||

ఉ. కామినిగొగిటం దగిలి కాయము గీయ మెఱుంగఁ డయ్యె ను
త్రాముఁడు గొంతసేపునకు దత్కుచచూచుకభేదనంబుచే
నేమె యొకింతమై దెలిసి యింపునఁ జెక్కిలి ముద్దుగొంచు నె
మ్మొమున మోముఁ జేర్చి జిగిమోవికి మెల్లనె యాస సేయఁగన్. ||132||

క. ఔరా మోహ మటంచును, నారీమణి మోము ద్రిప్పి నాకాధీశు
స్థారిమిని జెట్టవట్టుక, చేరువఁ దనశయ్యఁ జేరి చిత్తం బలరన్. ||133||

సీ. పంట నొక్కనటంచు బాస చేసినఁగాని తేనెలూరెడి మోవి యాసనీయ
గోట నొక్కనటంచుఁ జాటి పల్కినఁగాని బటుపుగుబ్బలు కేలఁ బట్టనీయ
నాదు సేయనటంచు నమ్మికిచ్చినఁగాని మినుకుఁజెక్కిలి ముద్దు గొనఁగనీయ
నగడు సేయనటంచు నాన పెట్టినఁ గాని హాళితో రతికేళిఁ దేలనీయ

తే. వినుము నెఱజాణ నీచక్కదనము సూచి, వలచి యొప్పినయప్పుడే వారవనిత
గాను మగనాలఁ గాన నీక్రమముఁ దెలిసి, యిందు కొడఁబడి న స్నేలుమీ సురేంద్ర. ||
134||

తే. అనుచు నొడఁబాటు గావించె నాది నింద్రుఁ, డింతియే కాని వెనుక యథేష్ఠితముగ
నఖరదంతక్షతాదుల నడఁచెఁగాక, తెలియమంచన గుఱికట్లు నిలుచు టెట్లు. ||135||

మ. అనకృచ్ఛంబనము ల్బృహర్మహదుదారాశ్లేషము ల్బాశ్వదు
చ్చ్వసితవ్యావృతము ల్బునఃపున రుదంచద్దంతసంలక్షిత
వ్యసనావిష్కృతసీత్కృతంబులు మనాగ్విర్విష్టుదీనోక్తులై
యెసఁగెం గొతమగేహినీదివిజలోకేశానసంభోగములే. ||136||

సీ. మోవి యానుచుఁ బంటమొన నొక్క విడుమంచు సీత్కృతితోఁ గోటఁ జెక్కు మీటు
వలిగుబ్బు లంటుచు నెలవంక లుంచినఁ గోపించి కీల్పడఁ గొట్టి వినరు
రతికూజితంబు ప్రార్థన సేయుచును బాదముల వ్రాలఁ గిన్నతో దొలఁగఁజేయు
మమతఁ బైకొన జుబుకముఁ బట్టి వేడినఁ దలకు సిగ్గునఁ గేలు దట్టివైచుఁ
తే. జెవిని జిఱుబూతు లాడవచ్చిన నదల్పు, వలదు మెల్లన యని రతి త్వర నడంచు
జాలు విడరా యటంచుఁ గెంగెల మ్రొక్కు, జలజలోచన నూతనసంగమమున. ||
137||

తే. ఎంత కామాతురుఁడో కాని యింద్రుఁ డహహ, యలసి తొయ్యలిగబ్బిగుబ్బలను వ్రాలి
గడియ సాలదె యిట్టిభోగంబు వెనుక, నేమియైనను మేలంచు నెంచె మదిని. ||138||

చ. చెలువ రతాంతవేశ బలుసిగ్గున నంగము దాచికొంచు దు
వ్వలువ గ్రహించి కట్టికొన వల్లభుఁ డొయ్యఁ జెఱంగు పట్టి యో
కలికిరొ యింతసేపుఁ బొడగాననిసి గ్గిపు డెట్లు వచ్చె నే
కెలసము దీరె నంచుఁ గనుగట్టితో ముంగడ నుంచు ప్రిడకున్. ||139||

ఉ. పొంకమె యిట్టులైన నటు పొమ్మను లజ్జ నదేల యంటివా
యింకొకసారియైన రమియింపక నాతమి దీరదన్న నే
ణాంకముఖీలలామ యమరాధిప నీతమి దీఱకున్న నీ
విం కిట నేమి సేయఁగల వీతమి దీతె నటంచు నవ్వవకున్. ||140||

తే. చెల్ల పనులకుఁ బోవలెఁ జేల విడుపు, మతఁడు రావేశ యయ్యె నటంచుఁ బెనఁగఁ
జేల విడుమంటి వటువలెఁ జేయువాడ, భామ పదరకు తెలవాఱ జాము గలదు. ||
141||

క. అనవుడు నేటికి బ్రమసెదు, విన వృద్ధశ్రవుడ వౌట వినవో యేలా
వినవైతె కోడి గూసెం, దనరవమై మరునిధర్మధార యనంగన్. ||142||

ఉ. నావుడు నవ్వి యవ్విబుధనాథుఁడు నే భ్రమఁ జెంద నొక్కనాఁ
డీవిభుఁ డీవునుం బ్రమయుఁ డింతియె యెట్లనఁ గైతవంబున
స్మీవిభురూపుఁ బూనుగతి నే మును గుక్కుటమై నిశిధిని
స్మీవిభు నంపితి న్నదికి నేరుపు మెచ్చవుగా విలాసిని. ||143||

క. అన వెఱఁగందుచు నింద్రునిఁ, గనుఁగొని నాతోడు నీకుఁ గల్గయొ నిజమో

వినిపింపు మిదియు నిజమై, నను వలసినవేడ్కఁ గనమె నానాగతులన్. ||144||

తే. అనిన నిజమౌను నీయాన హంసయాన, కల్లగా దన వల్లభుఁ గాంచి యలరి
మేలు నెఱజూణ యెటులైన మెచ్చవచ్చు, ననుచుఁ జెయిలోనఁ జెయి వేసి వనిత
నగిన. ||145||

ఉ. ఇంతిరొ వట్టిమెచ్చు లివి యేటికి నీవి యొసంగు మంచుఁ దా
నెంతయు నేర్పుతో బెనఁగ నిండ్రుడ నీ కిఁక నేమి యిచ్చెదం
గాంతుఁడ రెండుచక్రములు గావలెనన్న నొసంగుదాన నా
కింతియె కాక వేఱొకటి యెయ్యది యీవని నంచు నవ్వుచున్. ||146||

తే. అంత నరవిరిమజ్జనం బాచరించి, నవముగా మేన హరిచందనం బలంది
విరులు కొప్పునఁ దుఱిమి యవ్వెలఁది విభుఁడు, తారసిలి రప్పుడు
పునారతంబునకును. ||147||

సీ. పతి కప్పురపుదావి బాగాలు గైకొన్న మదిరాక్షి సగమాకుమడుపు లొసఁగె
నెనరుతో గాంతుఁ డొయ్యనఁ గేగిలించినఁ గొమ్మ గుబ్బల తొమ్ము గ్రుమ్మి క్రమ్మె
బ్రాణనాథుఁడు మోవిపైఁ గంటు చేసిన నలివేణి పారవశ్యమునఁ జొక్కె
విభుఁడు నిల్చుడఁ గేకివిధమున రొదగుల్క లోలాక్షి చెవియొగ్గి యాలకించె
తే. మోహనాంగుఁడు నునుపొకముడి నడల్పు, దరుణి జతయయ్యె
జిత్రబంధంబులకును
గూర్చి వల్లభుఁ డొకకొంతఁ గూడి యలయఁ, గునుమకోమలి దాను పైకొని రమించె. ||
148||

ఉ. ఎన్నఁడు నేర్చెనో తెలియదే జగదేకమనోహరాంగి యా
చిన్నె లదేమి దెల్పు విటశేఖరుఁ డూరక చూచుచుండె నా
చన్నులకుల్కు లాసగముజాఱెడివేసలి యాయొయార మా
కన్నులబెళ్ళు లొకదళిక ల్లనుపొంకము లావిలాసముల్. ||149||

తే. అతివ యీగతి నుపరతి నలసి సొలసి, యప్పుళించుక వ్రాలె నాయకుని యెదను
సరి బెనంగుట గగ్గొని శంబరారి, చెలఁగి యిరువుర నొక్కటి చేసె ననఁగ. ||150||

చ. అరవిరికల్వక్రొవ్విరులయందము నొందిన కన్నులు న్నుధా
కరకళలం ద్రవించు శశికాంతముఁ బోలిన చెక్కుటద్దము
ల్పరభసదక్షిణానిలము చాటునఁ గ్రమ్మెడు కమ్మయూరువుల్
గరువపుటెండ సోలులతవైడి వ్రాలు నిజాంగముం దగన్. ||151||

చ. ఎదపయి వ్రాలియున్న తరళేక్షణ నిధపునిండుకొఁగిటం
ద్రదశవరేణ్యుఁడు స్సమరతిక్రియఁ జొక్కియు మున్నమున్నగా
మదవతి మోవిపాసకము మాటికిఁ గ్రోలుచు సేదదేతి
దత్తుదతియు నట్ల దేరికొనెఁ జుంబితశంబధరోష్ఠబింబ యై. ||152||

ప. అంత. ||153||

చ. కమలదళాక్షి దువ్వలువఁ గైకొని లేచి కఠీతటంబునం
గొమరుగఁ గట్టిగట్టిగను గ్రొమ్ముడిఁ బెట్టి మిటారిగుబ్బలం

జమచిమగుల్క గోటికొనజిరలకు న్నిడికెంపు కెంపుమీ
ఱుమెఱుగుమోవిపైఁ జుఱుచుఱుక్కును కెంపులకుం దలంకఁగన్. ||154||

మ. ప్రమదా నే నిఁకఁ బోయివచ్చెదను నాపై నీకృపావేశ ముం
చుము నీవాడ నటంచు దేవపతి యస్తోకస్పృహమందమం
దముగా వేడిన గుండెజల్లుమనఁ గాంతారత్న మొక్కింత ధై
న్యముతో నక్కున మోవి జేర్చి నినుఁ బాయ న్నేర్తునే వల్లభా. ||155||

ఉ. నీవయి నాకు నాపయిని నీకును గూరిమి గల్గఁ జూచియుం
బాపపుద్దెవ మిట్టు లెడఁబాయఁగఁ జేసెను దొంటిపుట్టువం
దేవగఁ జేసినామొ విధి కేమిటి కీగతతోయబంధము
ల్పాపయిఁ బ్రేమ యుంచు సురనాయక మర్హక న న్నొకప్పుడున్. ||156||

తే. అనిన నామీద నింతమోహంబు గలిగె, నేని నావెంట రమ్ము మత్తేభగమన
యెంతపనియైన నే నిర్వహింతు నంత, సడ్డసేయను జుమ్ము ముజ్జగమువారి. ||
157||

ఉ. నాపుడు నింత యేల సురనాయక నన్నిటఁ దక్కునిచ్చునే
నావిభుఁ డట్టులైన నుడునాయకుఁ జేరిన తారరీతి మా
కావిధ మింతే కాక కలదా యొకయింత ప్రయోజనంబు నా
భావమునందుఁ దోచిన యుపాయము చెప్పెద నాలకింపుమా. ||158||

సీ. దేవపూజకు విరు ల్దైచ్చెదనంచును వనికాంతరములకు వచ్చునపుడు
నిష్వరిధాన్యము ల్పొమకంగఁ గేదారపరిసరంబులయందుఁ దిరుగునపుడుఁ
గడువేడ్క నన్నోదకంబులఁ గొని తేర దూరతటాకంబు సేరునపుడుఁ
జెఱుగుమానె నటంచుఁ జెప్పి యూరకయైన నొంటిగాఁ గడయింట నుండునపుడు
తే. వచ్చి నాముచ్చట లీర్చు మెచ్చుగాను, నిచ్చ తచ్చనగాదు వియచ్చరేంద్ర
యనుచు నక్కునఁ జేర్చి మోహమునఁ జెక్కు, ముద్దుగొని పంపె నింద్రు నమ్మోహనాంగి.
||159||

ఉ. అంపినయప్పు డమ్మఘవుఁ డవ్వలఁ బోవఁగలేక ప్రేమతోఁ
జంపకగ్రంథి గబ్బివలిచన్నులపయ్యె కదఁ జక్కఁజేర్చుచున్
సొంపునఁ జెక్కులుం బుణుకుచు న్నధురాధర పొయివత్తునే
యంపితివా యటంచు నిలయంబట వెల్వడి యెట్టకేలకున్. ||160||

చ. ముని యెదురొనొ యంచు సురముఖ్యుఁడు భీతిని బోవునంతలో
ననఘుని గొతముం గనియె నక్షపదుండును వేషధారినిం
ద్రునిగ నెఱింగి యిట్టులను రోషనముజ్జ్వలీతాత్ముఁ డెటఁ జెం
దిన యఱకాలిమంట నడునెత్తికి నెక్క ఝటార్లుటంబునన్. ||161||

క. ముష్కరహితవృత్తినిఁ బర, పుష్కరపత్తాక్షిఁ బట్టి భోగించుటచే
ముష్కరహితుఁడవు గమ్మని, నిష్కరుణ శపించి మౌని నిలయముఁ జేరన్. ||162||

తే. తరుణి దా నేమి యెఱుఁగనిదానిరీతి, నేతఁ గనుగొని కాళ్ళకు నీళ్లు దేఁగ
నలుక నమ్ముని యోసి దురాత్మురాల, యంట నర్థంబె నీచేతియంబు లిఁకను. ||163||

ఉ. కల్లరివేష మూని యతికాముకుడై సురరాజు వేడుచో
నుల్లము తాయిఁ జేసికొని యూరకయుండక నీవు లోనుఁగా
జెల్లినె యిట్టిదుష్కృతముచే రఘురాముపదాప్తిదాక మే
నెల్లన తాయి గాఁగ వసియింపుము నిర్జన మివ్వనంబునన్. ||164||

క. అని శపియించి హిమాద్రికి, జనియెన్ గౌతముఁడు జంభశాసను మేషాం
డునిఁ జేసి రశ్మిసీనుతు, లనుపమదివ్యౌషధముల నమరులు మెచ్చున్. ||165||

భుజంగప్రయాతము. బలారాతిరూపంబు భావించె గానం, బలా రాతిరూపంబెఁ బ్రాపించెఁ
గానం
శిలాహరినారి న్నిషేధింపు మింక, న్నిలాహరిరూపంబు శేషాఘ మింకన్. ||166||

క. అని ముని భవతారకనా, ముని రాముని నల్లగౌతమునివనికిం దో
డ్కినివచ్చునెడను దత్తుద, వనజరజం బింత వాయువశమున సోఁకన్. ||167||

క. వనరాశి జనించిన శ్రీ, వనజాక్షియె యెదురుకొనిన వనదేవతయో
వనవనదావళిమించో, యని యెంచఁగ తాయి చెలువయై చెలు వగుచున్. ||168||

సీ. మును దలమున్మయౌ మోహంధకారంబు వెనుకదీసినరీతి వేణిఁ దనర
శాపరూపదినాంతచంద్రోదయములీల మొలకనవ్వులముద్దుమోము మెఱయ
బహుకాలపరచితోపలత యంటినమాడ్కి కఠినవక్షోజయుగ్మంబు గులుకఁ
దనదృశ్యభావంబు దవిలిపోవనిరీవిఁ గడుసన్నమైనలేఁగొవును వడఁక

తే. క్షితిని లోహంబులను బైఁడిసేయు స్ఫుర్గు, వేదివలె రామపాదారవిందరజము
పూని శిలఁ బైఁడి సేసె నామేను మించఁ, గాంతయై మించె గౌతమకాంత యపుడు. ||
169||

క. తనమునుపటివృత్తాంతము, మునిపతి వీరలకుఁ దెల్పుమునుపే యనుచున్
ఘనలజ్జానతముఖియౌ, వనితకు రఘునందనుండు వందన మిడియెన్. ||170||

తే. పెండ్లికొడుకవు గమ్మని ప్రేమ మౌని, రామ దీవించి శ్రీరఘురామవిభుని
పూజఁగావించుచున్న నదృశ్యము గాఁగ, గౌతముఁడు వచ్చి యారాముఁ గాంచి పొగడె.
||171||

ఖడ్గబంధము

క. సౌరధరధీర రఘువర, పారదదరనీరజారిభవక్తిరహ
మారీచమదవిరామా, నీరదనిభధామ రామ నృపతిలలామా. ||172||

ఉ. శ్రీరఘురామ నిన్ను నుతి సేయఁగ నెంతటివాఁడ నేను నీ
పేరు దలంచినంత నతిభీకరదుష్కృతము త్తోలంగు నీ
చారుపదాబ్జనంగతిని సంభవయౌట పవిత్రగాదె భా
గీరథిలీల నీభ్రమరకేశిని యంచు నహల్యఁ జేకొనన్. ||173||

మ. దివి వర్షించెఁ బ్రసూనవర్ష మపు డందె లోమ్రోయ నాడె న్నువా
సేవధూబృందము దివ్యదుందుభులు మ్రోసెన్ ధింధిమిధ్వానమై

యివతాళించె సుగంధగంధవహ మెంతే రామపాదాబ్జప
ల్లవనంజాతవరాగచాతురి సహల్యాగౌతము ల్లాడగన్. ||174||

తే. అంత సంతృప్తచిత్తుడై యక్షపాదుఁ, డధిప మాకందమయ్యె నీయంఘ్రిపద్మ
మనుచుఁ బొగడుచుఁ గాంత, దోకొనుచుఁ జనియెఁ, గౌశికుండును జనుచు రాఘవుల
కనియె. ||175||

మ. కనుఁగొంటే మిథిలాపురంబు ధరణీకన్యాపదాంభోజమో
హనమంజీరర్పుళంఝుళత్ప్రబలనాదాకృష్ణమందాకినీ
కనకాంభోరుహకర్ణికాంతరచరత్కాదంబికామేడీతా
యనఖండాభ్రగకేళిసాధమయి చెల్వయ్యెన్ రఘుగ్రామణీ. ||176||

తే. అస్తమయవేళఁ బురమున కరుగనేల, నేటి కీకేళివనిలోన నిల్చి తేపు
పోవ మేలగు నని మౌనిపుంగవుండు, రాఘవులతో వనాభ్యంతరమున కరిగి. ||177||

సీ. గుబ్బకస్తూరికుంకుమ యంటినది కొమ్మ గోరంట కౌగిట గ్రుచ్చెనేమొ
యంఘ్రిలాక్షారసం బంటియున్నది లతాతన్వీ యశోకంబుఁ దన్నెనేమొ
మధువాసనలు గుల్మ మంజుళకేసరం బువిద పుక్కిటిరసం బుమిసినేమొ
యనమయంబునఁ బూచినది సహకారంబు భామాలలామ చేపట్టేనేమొ
తే. రామ కనుఁగొంటే కేళికారామసీమ, సహజవాత్సల్యమున భూమిజాతసీత
ప్రొది సేసినభూరుహంబులు సురేంద్రు, తరుల నవ్వుచు నున్నవి విరులసిరుల. ||
178||

క. అని సీతాకేళీవనిఁ, గనుగొని మువ్వరును సాంధ్యకరణీయంబుల్
వొనరిచి క్రొన్ననతలిమము, లను వసియించిరి కుతూహలంబున సంతన్. ||179||

సీ. శ్రీరామునకుఁ బెండ్లి తేపని వరుణున కెఱుఁగింపఁ జనుమాడ్కి నినుఁడు గ్రుంకె
హోమాగ్నిశిఖ లిట్టు లుల్లసిల్లు నటన్నకైవడి సాంధ్యరాగములు మెరసె
మొనయుదంపతులకు మోహ మీవైఖరి యనుమాడ్కిఁ జీకటు లలమె దిశలఁ
దలఁబ్రాలు ముత్యము ల్దలపించునంచును గనుపట్టె దివిని సక్షత్రగణము
తే. తెరమఱుఁగు వాసి యీలీలఁదీరు నూపు, సీతమొగ మను క్రమమున శీతకరుఁడు
దోచె నచ్చెల్వ వృష్ణ, నాఁ దొగలు నెలఁగె, నిండె నీనవ్వు లనఁగ వెన్నెలలు గంట. ||
180||

క. అని పలికి ప్రొద్దువోయెన్, జనవర నిద్రింపు మనుచు సంయమివర్చుం
డునుజుండును శయింపఁగఁ, దనకంటికి నిదుర రాక తద్దయుఁ బ్రేమన్. ||181||

ఉ. కన్నులఁ జూడకున్న మహికన్యక తాదృశకౌశికోక్తులం
గన్నులఁ గట్టినట్లయినఁ గన్నులవింటివజీరు నిద్దపుం
గ్రొన్ననవాడితూపు లెదఁ గ్రుచ్చుక వెన్నున దుస్సి పాఱఁగా
విన్నదనంబు దోప రఘువీరుఁడు మోహముచేఁ దలంకుచున్. ||182||

ఉ. ఎప్పుడు తెల్లవాఱు నిక నెప్పుడు మైథిలిరాజుఁ గాంతు నే
నెప్పుడు చంద్రమౌళిధను వెక్కిడుదుం ధరణీకుమారి నే
నెప్పుడు చెట్టవట్టుదు నభీష్టము లెప్పుడు గాంతునంచుఁ దా
నెప్పుడు నెంచుఁగాని యెనయింపఁ డొకప్పుడు నిద్రకంటికిన్. ||183||

వ. ఇత్తెఱంగున సీతాకాంతముం దలంచి యంతయు నంతరంగంబునఁ జింతించు రఘు
కాంతుం డొక్కొంత నిదురింప నంత వందిజనులచెలు వంది ద్విజబృందంబులు కల
కలధ్వనుల మేల్కొని యర్హప్రదానంబున నరవిందసఖునకు మందేహజయంబు
నొందించి విదేహరాజపురంబునకుఁ జనునెడ విరహచ్చిదేహవిదేహశరవ్యాహ
కీలితదేహుండగు రఘూద్వహునకుం గౌశికుం డిట్లనియె. ||184||

మ. అదె కన్నోటివె వజ్రసాల మదె ఖేయవ్యాజపాథోధి య
ల్లదె వైదేహస్మపాలశేఖరమహోద్యుద్ధత్తుసాధార్ణ మ
ల్లదె రథ్యాగృహకేతుజాతమదవేశ్యాభర్తృహర్యాల్లి య
ల్లదె యత్యుత్తమవాజిశాల యని యాయాదిక్కులం జూపుచున్. ||185||

సీ. ఆరెకట్టికవార లందంద కుంతము ల్లోని ముందుగాఁగ డీకొల్పుచుండ
హరిదంతదంతిజయంబును సూచించు కరణిని డవిణెమలహరులు మొఱయ
ధర బూను మనుచుఁ బాదముఁ బట్టి విడువని చిలువతోఁ డన వెండిగొలుసు దనర
గంధాంధమధుపసంఘంబులు మాత్రమె కాని సరసఁ జేరక భీతి జనము దొలఁగఁ
తే. జాల మదమున మావంతు గాలుమీఱి, వచ్చుదంతావళముఁ గంటె వనుమతీశ
కేలు మొగుచుచు నున్న దీవేళ నీకుఁ, బుడమికన్నీయ నడలకు జడిసి కాదె. ||186||

క. అని దాని కోసరిల్లుచు, మనుజేంద్రకుమారుతీరు మౌనుల మేమౌ
టను దాని కోసరిల్లుట, సనునె కదా యనుచు సరససల్లాపములన్. ||187||

సీ. నగరివిద్వాంసు లందలములు డిగ నూరకందలం బెక్కి పొం డని నుడువుచు
నల్లంతఁ గనినంతే బల్లకిలే డిగ్గి భూవల్లభు ల్పొక్కు దీవన లొనఁగుచుఁ
గేవలభక్తితో లేవవణిక్కులఁ గ్రేవలనఁటఁ గటాక్షించికొనుచు
రాముసౌందర్యంబు ప్రేమఁ జూచుచు వచ్చు కామినీజనులఁ గ్రేఁగంటఁ గనుచు
తే. వేడ్క గాఢేయుఁ డేతేర విని విధేయుఁ, డగుచు మిథిలాధినాథుండు నగరు వెడలి
యమితగజవాజిభటసంకులముగ నెదురు, కొని సపర్య లొనంగి తోకొనుచు వచ్చి. ||
188||

మ. జనకక్ష్మాపతి కొల్వుకూటమున విశ్వామిత్రు శ్రీరామచం
ద్రుని సౌమిత్రి యథోచితాననములందు న్నిల్చి పీఠస్థఁడై
మునిజంభారి ఫలించె నామధు మఖంబు ల్లూరమైపోయెఁ బా
వనమయ్యెం గులముం గులంబు ననుచు న్వాక్పౌఢి వర్ణింపఁగన్. ||189||

తే. జనకచిత్తంబు శ్రీరామచంద్రుఁ దగిలి, కనియె బ్రహ్మనుసంధానమునను గాంచఁ
దవిలి నానంద మపుడు ప్రత్యక్షమైన, సగుణ మట్టిప్రవోద మెసంగు టరుదె. ||190||

వ. ఈచందంబున రఘునందను శతకోటికందర్పసౌందర్యుని దర్శించి యమందానం
దంబు నొంది జనకజగతీసంక్రందనుం డిట్లని వితర్కించె. ||191||

సీ. సృష్టికిం బ్రతిసృష్టి చేసెనంచును వింటి మీమునీంద్రునిఁ దొల్లి యిపుడు నిచట
నొకట నింద్రోపేంద్రులకుఁ బ్రతినిర్మించెనో లేక సూర్యచంద్రులకుఁ బ్రతియొ
మన్మథునకుఁ బ్రతిమన్మథులో యటు గాకున్న రాజలోకంబునందుఁ
గలుగునే యింత చక్కఁదనంబు పురుషులమనను హరించె స్త్రీజనము లెంత
తే. యందు నీయగ్రజుని చెల్వ మరిఁది పొగడ, నితనికిఁ గుమారి నొనఁగి నాయంట
నుంచి

కొనెడి భాగ్యంబు దొరకునొకొ య బేల, గలుగు దుష్టప్రతిజ్ఞఁడఁ గాన నేను. ||192||

శా. ఏలా చేసితి దుష్టుతిజ్ఞ యిడఁ జండిశానకొండ మీ
బాలుం డెక్కిఁడఁజాలకుండిన వృథా పంపింపఁగా నేర్తునే
చాలింపం దగునే ప్రతిజ్ఞ నగరే పాలకు ల్వచ్చె నాం
దోళం బే నిక నెట్టిచందమునఁ దీర్తుం ధర్మసందేహమున్. ||193||

తే. అని మహాహ్లాదమున విదేహాధినేత, వీర లెవ్వారలో నుకుమారమూర్తు
లనిన దశరథరాజనందనులు వీరు, ధనువుఁ జూడంగ వచ్చినా రనియె మౌని. ||
194||

క. అనవుడు పరమాద్భుతమున, జనకుడు దశరథున కిట్టిసంతానము గ
లెనె యిష్టి సఫలమయ్యెనె, కనుఁగొంటిమి నాఁటి యత్నుగౌరవ మెల్లన్. ||195||

ఉ. శ్రీశుడు క్షీరవార్ధి వసియించుట మాని మహిన్ మహీశుడై
యీశశరాస మెక్కిడిన నెక్కిడెఁగాక మనుష్యమాతృ లీ
యాశలఁ జెంద నేటికి సురాధిపముఖ్యులచేత నైనఁ గా
దీశిశువు ల్గనుంగొనఁగ నేమిఫలంబు తపోధనాధిపా. ||196||

చ. అనవుడు నిక్కమౌను మనుజాధిప నీవనుమాట యైన యీ
జనవరనందను ల్గనఁగ సంతసమందినవారుఁ జూడనీ
ధనువులు వీరిముచ్చట వితావితసేయకు మన్న మౌని మీ
మన ననుచు న్విదేహస్థుపమౌళి యనేకులఁ బంప వారలున్. ||197||

చ. మమత సురాసురు ల్లోలుత మందరభూమిధరంబుఁ దెచ్చుచం
దమున మహేశచాపసముదంచితపేటికఁ దెచ్చియుంచినం
బ్రదుదము పూని మౌని రఘురామ కనుంగొను మీశరాసముం
దెములువ నేర్తువే యనిన ధీరుడు శ్రీరఘువీరుఁ డయ్యెడన్. ||198||

సీ. తనవిల్లునమ్ములుఁ దమ్మునిచే నిచ్చి మేరుగిరింద్రంబుమీఁదనుండి
దుమికెడి కొదమసింగముమాడ్కి మణిపీఠి డిగి నగుముద్దునెమ్మొగముతోడ
జాతెడిసిగ కేలఁ జక్క నొక్కుచునుఁ జెక్కులను గట్టాణిచొకళి నటింప
వలెవాటు నెఱిగీటు వలిపెచందురుకావి చేలచెఱంగులు నేలజీర
తే. దివ్యభూషణకాంతులు తేజరిల్ల, సీత నెచ్చెలు లాడాడఁ జేరిచూడ
నఖిలరాజన్యు లచ్చెరువంద దివిని, సొంపు మీఱి నిలింపులు గుంపుగొనఁగ. ||199||

తే. నకలలోక్షకమోహనచారురూప, సంపద లెసంగ శ్రీరామచంద్రుఁ డపుడు
గంధమంధరసింధురగమనలీలఁ, జెలుపుమీఱంగ నల్లనఁ జేరనరిగి. ||200||

క. మందసముత్సాహుల కిఁక, మందుసుమీ యసమసంగ మనుజులు హరువి
ల్మాందసముఁ దెఱచిచూచె, న్మందసముద్రైకహరకుమారుఁడు గడిమిన్. ||201||

సీ. ప్రత్యక్షమై మించుభర్తృశైలముఁ బోలి బహునుపర్వాఢ్యమై పరిఢవిలుచు
దృగ్గోచరం బైన దృక్కర్ణవతిఁ బోలి జ్యావహనోచితసార మగుచు
సాక్షాత్కరించిన శైవధర్మముఁ బోలి ద్రిపురనిర్వాహణనిపుణ మగుచు
నెదుటఁ దోచిన నిర్జరేంద్రచాపముఁ బోలి బహువర్షనూచకప్రబల మగుచుఁ

తే. గనకమయచిత్రకాండప్రకాండ మగుచు, బద్ధమణిఘంటికాకోటిభాగ మగుచు
సర్వభూభృద్భయదవజ్రసార మగుచు, నద్భుతంబైన శంభుశరాసనంబు. ||202||

క. కనుగొని శ్రీరఘువీరుఁడు, వినతానందనుఁడు సర్వవిభుఁ బట్టెడుమా
డ్కిని కుంభీంద్రము రంభా, వనిజముఁ బెకలించుప్రాభవం బలరారన్. ||203||

సీ. లీలఁ గెంగేలఁ గీలించి లేనగవుతో ధరణీశ తాతలతరమునాటి
పాతపంచారంబు పసలేదు పేటతై నిది వృథాస్థల మిందేది బలము
అని మింటికొప్పు గల్గినవాని బలుమింటికొప్పున జానకికొప్పుమీఁదఁ
గేలుంచువేడుకఁ గీలించి యటువంచి ధర్మంబు సుగుణయుక్తంబు చేసి
తే. తీవిఁ గళ్యాణవార్తఁ జాటించు రేవ, నారి మొఱయించి తెగనిండ నారి దిగిచి
లస్తకస్తలవిస్సస్తహస్త మింత, సళ్ళ ఫెళఫెళఫెళమంచు విల్లు విఱిగి. ||204||

సీ. ఎడఁజొక్కి నిదురవోయెడికుంభకర్పండు బబ్బరింపుచు లేచి ప్రాకులాడెఁ
గల్పాంతదిర్ఘనిర్దాతశంక జనింప నేం డ్లెన్నికొనియె వాణీశ్వరుండు
భయచంచలతవామపాణిహరాశ్లేష మబ్బెదం భూతవామాంగకునకు
దానును ద్రిపురారిధను వౌటనో మేరుగిరి ప్రతిధ్వనులచే మొఱలు వెట్టె
తే. జనకకౌశికరామలక్ష్మణులు దక్క, దక్కుగలవారు మూర్ఖిల్లి తగఁ దెలిసిరి
తత్త్విలోచనచండకోదండదళన, నినద మబ్జభవాండంబు నిండునపుడు. ||205||

క. ఒకరిని బట్టం బదుగురు, సకు లాశుభవార్తఁ దెల్పు జానకి లజ్జన్
మొక మింత వంచి యాకౌ, తుకమునకుం దెలిసి యొనఁగెఁ దొరపుసొమ్ముల్. ||206||

తే. అంత జనకానుమతిని స్వయంవరోత్స, వమునకై నెచ్చెలులు పంటవలఁతిపట్టిఁ
జందనాలేపరత్నభూషాప్రసూన, చీనిచీనాంబరములఁ గైచేసి రపుడు. ||207||

సీ. కడువేడ్క నుబ్బు జక్కవగుబ్బుచనుదోయి బిగిజంటఱవికెలో బిక్కటిల్ల
జిలిబిలిపంచదారలు గుల్కు బొమ్మంచు మోవిపైఁ జిఱునవ్వు ముద్దుగురియఁ
నునుఱెప్ప వాల్చి క్రేఁగంటఁ గగ్గొనుచూపు మారునారసముతో మాఱుమలయ
జఘనభారంబున జడియు నెన్నెడఁ బాదకటకము ల్లులుఘల్లుఘల్లు మనఁగఁ
తే. గేలఁ జెంగలవ్వుపాదండ గీలుకొల్పి, సిగ్గు నొయ్యారమును మీఱఁ జెలులు వేన
వేలు దనవెంటఁ గొల్పిరా విభవమునను, జనకకన్యక చనుదెంచె జనకునభకు. ||
208||

ఉ. ఆజనకేంద్రకన్యరుచిరాంగవిలాసముఁ జూచునంతలో
లేఁజిగురాకు నిద్దపుగలీపుననుంచిన తమ్మిరేకుఖం
డా జళిపించి మారుఁడు తటాలునఁ బేరెదఁ జూచి వైవఁగా
రాజన్యపాలశేఖరుఁడు రామన్యపాలుఁడు సొక్కి నెమ్మదిన్. ||209||

తే. కంటిమో వింటిమో యిటువంటివాలుఁ, గంటి ధరయందె కాదు వేఁగంటి నగరి
గలుగు తెఱగంటి తెలిగంటిగముల నైన, నెటులు నృజియించె ధాత
యాయందుముఖిని. ||210||

ఉ. పూపమిటారిచన్నుగవ పోకల వీకలఁ జౌక సేయు నౌ
రా పలుచాలు మేలుమగరాలసరాల నిరాకరించు నా
హా పగడంపువాతెఱయొయారము చిల్కపటానిపాదుషా

తూపుల కోపునూపుఁ జెలితోరపుఁజూపులయేపు బాపురే. ||211||

క. కన్నె రతనంపుమిన్నా, మిన్నా నడు మనఁటియాకు మేకొను వెన్నా
వెన్నా పలుకులు పొక్కిలి, పొన్నా పొన్నా మెఱుంగుఁబోడికి నదిరా. ||212||

సీ. వనజాక్షి కటితటం బనుమహిభాగంబు బటువుగుబ్బలపేరి పర్వతములు
హరిమధ్యమధ్యమ మనునంబరంబును మెఱుఁగుముంగురు లనుమేఘములును
సఖియమో మనుపూర్ణచంద్రమండలమును రదపజ్జ్వేపే తారాగణంబు
కలకంఠినగ వనుగంగాప్రవాహంబు బెళుకువాలూపులపేరి యమున

తే. సృష్టి చేసెనొ యజునిపై నీర్ల్య మరుఁడు, దాను పద్మోద్భవుఁడు గానఁ గానిచోట
బ్రహ్మసృష్టిని యిటువంటి భామ గలదె, మదనుమాయయే కాని యీమంజువాణి. ||
213||

మ. అలకవ్యాజముచేతఁ బైకొనెడి నౌరౌరా కురు ల్బీకటు
ల్యలెనంచు న్ముఖచంద్రుం డంప నుడుజాలంబంత సీమంతపుం
గళుకుంబాపటపేరఁ ద్రొక్కికొని రాఁగా వీఁగి పాదాంబుజం
బుల వ్రాలెం జెలివేణి ప్రోవదగదే మూర్ధన్యసంతానమున్. ||214||

శా. నాసామౌక్తికరోహిణీరమణి కాంతావక్త్రచంద్రాధరం
బాసింపం గనుఁగొన్న తారకలకుం బ్రాపింప లజ్జాభరం
బాసన్నభ్రుతికుండలస్ఫురితముక్తాభిఖ్యతారాళితో
సాసాదింపఁగఁ జేరెఁ గానియెడ నేలా యోరఁగాఁ జూడఁగన్. ||215||

తే. కమ్మవిలుచెంచుఱేనిచిక్కమునఁ దగులు, కొదమజక్కవపిట్టల యుదుటుఁ దెగడి
జిలుగుపైరాణిఱవికెలో గులుకు గబ్బి, గుబ్బచనుదొయి యాముద్దుగుమ్మ కవుర. ||
216||

చ. అని తనుఁ జూచుచున్న జనకాత్మజ నెమ్మది లజ్జ ప్రేమయుం
బెనుఁగొన నాలుగేనుమణిపీఠికమెట్టిక లెక్కి రాజనం
దనుగళసీమఁ జెంగలువదండ యమర్చెను వర్ష మంబుదం
బునఁ దిర మొందఁ గ్రొమ్మెఱుఁగు బూనుగతి న్నిజరాగ మేర్పఁడన్. ||217||

తే. శ్రీరఘూత్తముఁ డిత్తఱిసీతకేలు, పట్టి తోడమీఁదఁ గూర్చుండఁబెట్టుకొనెడి
యంతమోహంబుతో నుండె నవనికన్య, యంత నంతఃపురంబున కరిగె నరుగ. ||
218||

చ. ఇతఁడు మనుష్యమాత్రుఁడని యెంచితిఁ గాని యెఱుంగనైతి శ్రీ
పతియని యామహితనయ పద్మనివాసిని యోట నిక్క మీ
గతి రవిచంద్రవంశములు గౌరవమొంద జనించినారలో
ప్రతికులనేత నీ వెఱుఁగవా సకలజ్ఞుఁడ వెన్ని చూడఁగన్. ||219||

తే. అని జనకనేత దశరథజనవరేణ్య, రాఘవులపెండ్లికిని సాగి రమ్మటంచు
నుత్తరము వ్రాయఁబంచి నియోగిఁ బనుపఁ, బరిఢవము మీఱ నతఁడు నప్పురికి
నరిగి. ||220||

తే. అవసరంబులవారిచే నధిపునకును, దనదురాక నెఱింగించి మునుపుగాను
వారు దోడ్కొనిపోవ భూవరబలారి, కడుగర లొసంగి పొడగని యొద్దనుండి. ||221||

క. జనకన్మపు సుత్తరం బని, జనపతికిం దెల్పి రాయనము వ్రాయు నియో
గిని బిలిచి యొసంగె నతఁడును, జనపతికనునన్న నదియు సరభసఫణితీన్. ||222||

సీ. శ్రీమతుజనకధాత్రీతలనాధుండు దశరథమేదిసీధవసురేంద్రు
చాలుమానుసులకు సంప్రీతిఁ బుత్తెంచిన ప్రయోజనము దమనందనుండు
రఘువీరుఁ డిలగల్గు రాజన్య లెవ్వరు నెక్కిడనోపని యీశుచాప
మెక్కిడి విఱిచిన నెంతయు హర్షించి సీత నొసంగ నెంచితిమి మేము
తే. తనయులును దాము రావలెననుచుఁ జాలు, మానుసులు దశరథరాజమౌళితోడ
దెలిపెడిది యనుపక్కణ గలిగినట్టి, యుత్తరంబును వినుపింప నుత్సహించి. ||223||

తే. తనదు సారిగఁ దెల్పు ప్రధానమణికిఁ, గనకపటభూషణము లిచ్చి గౌరవమున
మంచిదే కద జనకసంబంధ మనుచు, బంధువులతోడ యోజించి పైన మగుచు. ||
224||

సీ. గౌరధంబుల నెక్కి కులగురుఁ డాదియౌ తాపసోత్తములు నందంద నడువ
భద్రేభములమీద భరతశత్రుఘ్నులు సరిగాఁగ నుభయపార్శ్వముల నడువఁ
గౌనల్య మొదలైనగఱితల ముచ్చువన్నాగంపువల్లకి ల్కొందు నడువఁ
వెనుక డెబ్బదిరెండువినియోగములవారు నాప్తులు నృపులు నందంద నడువఁ
తే. జిమటపని మీనముల కప్పుఁ జెంపకురులు, నెదను గస్తూరిపట్టలు నుదుటితిలక
మలర వెలువడె దళఘుఁ డొర ముసలి, సొగ సనుచు వారకామిను ల్పొచ్చి నగఁగ. ||
225||

తే. ఎదురుగా వచ్చి జనకనరేంద్రు డంత, యేనుఁగులమీద సంధించి మానవేంద్రుఁ
బురికిఁ దోడ్తెచ్చి తనసహోదరునివీడు, విడిది గావించి యులుప నెక్కుడుగ నొసంగె. ||
226||

తే. కౌశికుఁడు రేయి రామలక్ష్మణులఁ దోడి, కొనుచు వచ్చిన హర్షించి కుశికసుతునిఁ
బొగడి తనయుల యాశ్లేషమునను దనిసె, బంతితేరులపంటవలంతిమగఁడు. ||
227||

సీ. మఱునాఁడు జనకునిమంత్రులు పిలువరాఁ గొలుపు సింగారమై కలిమి మెఱయ
దశరథరాజు నందనులతో నగరికిఁ జనుదేర నెఱిగి హజారమునకె
యెదురుగా జనకరాజేంద్రుఁడు సనుదెంచి కేలుమోడ్చిన తోడఁ గేలుమోడ్చె
గేలును గేలును గీలించి సనుదెంచి మునివరు లున్నుగాఁ గనకపీఠ
తే. ములను వసియింపఁ దదుభయకులనృపాల, కులవసిష్ఠశతానందకులు గణింప
నింత యొప్పునె సంబంధ మిది యటంచు, నెల్లవారును మది సంతసిల్లి రపుడు. ||
228||

తే. మనుకులోత్తమ సీత రామున కొసంగి, లక్ష్మణకుమారకున కూర్మిళాకుమారి
చే నొసంగెద నని జనకేంద్రుఁ డనిన, నెద దశన్యుదనునిమోద మినుమడించె. ||
229||

తే. తోడుతోడుత భరతశత్రుఘ్నులకును, నీకుశధ్వజతనయల నిమ్మటంచుఁ

గేశికుఁడు పల్క జనకుఁ డే గాక యనఁగ, నల దశస్యందనుముదంబు నలుమడించె.
||230||

ప. ఇవ్వీధంబున రామలక్ష్మణభరతశత్రుఘ్నులకుం గ్రమంబునఁ సీతోర్మిళామాళవీ
శ్రుతకీర్తుల నొనంగ నిశ్చయించి జనకభూపాలుండు గురుముఖంబున మఱునాఁటి
వైవాహికలగ్నంబు శుభప్రదం బని వచించిన నట్ల యో గాక యని సంతృప్తాం
తరంగుడై కొడుకులతో విడిదికిం జని మఱునాఁడు ప్రాతఃకాలంబునఁ దనూభ
వులకు శుభంబుగా గోదానాదిదానంబు లొనరించుచుండె నప్పుడు. ||231||

సీ. పట్టెవర్ధనములపైఁ బట్టెఁడక్షత ల్బంగారుప్రోగులు నుంగరములుఁ
బైగప్పుకొన్నట్టిపట్టుపచ్చడములు వెలిచాయగల శిరోవేష్టనములు
గన్నెరువన్నెనిన్నావిదోవతులును శిష్యులతోడను జెలుపుమీఱ
మాకు వేదము వచ్చు మాకు శాస్త్రము వచ్చు మాకు స్మృతు ల్వచ్చు మాకు శ్రౌత
తే. మంతయును వచ్చుఁ దారతమ్యంబుఁ దెలిపి, యధిపుచే దాన మిప్పింపుఁ డనుచు
నృపతి
విడిది కేఁగు వసిష్ఠుల వెంటఁబడిరి, తొలఁగ ద్రొబ్బఁగ రాక విద్వాంసు లపుడు. ||232||

తే. ధీరు లయ్యు స్వతస్సిద్ధదీనవృత్తి, వేడి రింతయెకాని యవ్వీభుఁడు దాన
వేశ వీధుల విధుల వెదకి తెచ్చి, విప్రుల కొనంగె దానము ల్వేసవేలు. ||233||

సీ. ఏమిదానంబు మీ కిచ్చిరో జాబాలి స్వర్ణధేనువు గాదె వామదేవ
ఘటనూతికి హిరణ్యగర్భ మిచ్చి రదేమి యతఁడు సేసినపుణ్య మట్లు గలిగె
దగ వసిష్ఠుఁడు తారతమ్యంబు లెఱుగఁడె యెక్క డానందడి యెఱుఁగు టెట్లు
మీ కేమి యిచ్చిరో మేము దానముఁ బట్టమంటిమి మీ రింతయధికు లౌట
తే. లెఱుఁగ కంటిమి లేదంచు నీర్ష్య దోష, బలికికొంచును దానము ల్పట్టినట్టి
బ్రాహ్మణులు ధనమణులు గంపలను భృత్య, వరులు కొనితేర నిండ్లకు నరిగి రపుడు.
||234||

తే. అంత నిక్కడ జనకజనాధినాథు, పంపునను సీత మొదలైన పద్మముఖుల
నలుపురను బెండ్లికూతులఁ జలుపఁ జెలువ, లుదిరి బంగరుపీటలు నుంచి రపుడు.
||235||

తే. అల యరుంధతి దీవించి యక్షతములు, నుదుటఁ బెట్టినఁ గనుపట్టె సుదతిమోము
ప్రణయకుపితాత్మ రోహిణి పాదలాక్ష, దొరసి చెలువందు పూర్ణచంద్రుం డనంగ. ||
236||

క. తలయంటె నొకతె సీతా, కలకంఠికి గలితరత్నకంకణరణనా
కులదళికులములతో గర, జలరుహమధ్యమునఁ జికురజాలము వొదలన్. ||237||

క. కమలాస్త్రుఁడు కెంజిగురుం, జముదాళిని కమ్మతేనె చమిరెడిభంగిన్
రమణీమణి యొక్కతె సీ, తమెఱుఁగునెవ్వైన గంధతైలం బిడియెన్. ||238||

క. జలరుహగంధికి గుంకుమ, నలుఁగిడియెన్ బోటియొకతె నఖముల సోఁక
న్నిలిగింతగొనెడి వలిగు, బ్బులపయ్యెదచెఱుగుమాటఁ బకపక నగుచున్. ||239||

తే. తళుకుతళుకన మించు కుందనపుబొమ్మ, బటిక నార్చువిధంబునఁ బ్రొడ యొకతె

మంచిగంధంపుటటకలి నించి మేనఁ, జంద్రవదనకుఁ బన్నిట జలకమార్చె. ||240||

తే. సరసి నడయాడు రాజహంసంబుపక్ష, వలసమునఁ గప్పుకైవాలవల్లి యనఁగఁ
జలువపావడవల గొన్న చెలువకురులు, సరసమై మించె దడి
యొత్తునమయమునను.

తే. వలిపెపైలాణిచలువదువ్వలువలోన, సరిగెచెంగావిపావడ సగ్గు లీనె
జంచలేక్షణ మేన వ్యాపించినట్టి, తలిరువిల్కానికీర్తిప్రతాపము లను.

తే. మేదినినుత చెవిసొర మిగిలియున్న, దశరథకుమారగుణసముదాయ మనఁగఁ
దనరె ముత్యాలకమ్మలు తరణికులుఁ డ, సంతకల్యాణగుణశాలి యనఁగ వినమె. ||
243||

క. నవమణిమయభూషణముల, నవనిజఁ గైచేసి రప్పు డతివలు మిగులం
దోవరాయల్లుని కెంజిగి, చివురాకుంబాకు చికిలిచేసినమాటిన్. ||244||

తే. జగము గెలువఁగ నొకయమ్మె చాలుననుచుఁ, గడమనాల్గమ్ములను రాజకన్యలుగను
రతిపతి సృజించె రఘుకుమారకుల గెలువ, ననఁగ సీతాదికన్యక ల్లనరి రపుడు. ||
245||

సీ. వలకారియంచ గావలెఁ గాకయున్నచో నధరంబు చరణంబు లరుణ మగునె
కలికిరాచిలుక గావలెఁ గాకయున్నచో ననవిల్తుని వహించుకొనఁగఁ గలదె
కళుకురత్నంబు గావలెఁ గాకయున్నచో గన్నభూసతి రత్నగర్భ యగునె
తొలుకాటుమెఱుఁగు గావలెఁ గాకయున్నచో జంచలాలోకము ల్సంఘటిలునె
తే. కంతుబాణంబు గావలెఁ గాకయున్న, భువనమోహనశృంగారపూజ్య యగునె
యనుచుఁ బొగడంగ సకలలోకైకమాన్య, యయును నమాన్యయై మించె నవనికన్య.
||246||

ప. అంత జనకమహీకాంతానుమతంబున వివాహముహూర్తంబు సమీపంబయ్యె
నని పురోహితులు పిలువ వచ్చిన. ||247||

సీ. ఒరపుగా విరజాజినరులతో సిగవైచి లాగియా బురుసాకులాయి బెట్టి
గిరికప్రంపుచిక్కింటనామము దీర్చి శ్రీచూర్ణరేఖ రంజిల్లఁజేసి
మురువుగా హురుమంజిమురువుతో వీనుల కట్టాణి గొప్పచౌకట్లు దాల్చి
మణిహారముల కుంకుమపుపూత దెలియంగ రంగైనముత్యాలయంగి దోడిగి
తే. పెద్దపీతాంబరము గండెండరంపు, కటకకటిసూత్రకేయూరకంకణాది
దివ్యభూషణజాలంబుఁ దేజరిల్ల, రాముఁ డభినవశృంగారధాముఁ డయ్యె. ||248||

తే. చెలులు గైచేసి రటువలెఁ జెలువుమీఱు, దోనలక్ష్మణభరతశత్రుఘ్నులకును
సృపనుతచతుష్టయంబు సుదృగ్గనైక, మోహనంబయి తగిఁ జతుర్వ్యాహగరిమ. ||
249||

ప. ఇత్తైఱంగున రఘువుంగవుండు దమ్ములుం దానును గల్యాణోచితకల్యాణమణి
మయకల్యాణప్రసూనప్రముఖప్రసూనమాలికాకనకాంబరాదిచతుర్విధశృంగా
రంబు లంగీకరించి మునిపతంగమంగళాశీర్వాచనపురస్కరంబుగా గృహంగ
ణంబు వెలువడి చతుర్దంశంబులు హరిదంతదంతిసత్త్వంబులుం గుందదంత

ప్రభాంగంబులు నగుదంతావళచతుష్టయంబు నెక్కి కరంబుల సంకుశంబు
లంకించి తదగ్రంబులం జూళికల సోకించుచు వచ్చునప్పుడు. ||250||

సీ. పార్శ్వభాగంబులఁ బట్టిన పదివేలపగలువత్తులుఁ బట్టపగలు సేయఁ
దగిలింపఁ జిత్తున నెగయు నాకాశబాణంబు లంబరవిమానముల దాట
దురుసుగా వెడలెడి బిఱుసులపూవులు భూనభోతరములఁ బొదివికొనఁగ
నందం దమర్చిన యట్టివిచిత్రంబు బాణవిద్య సురాభి భ్రమయఁజేయ
తే. నదరువైటులొదల బ్రహ్మాండ మగల, నెందుఁ జూచిన దివ్యెటిలే వెలుంగ
భూరిశోభనవాద్యము లోర్పిరుకలఁగ, బలిసి యెల్లడఁ జతురంగబలము గొలువ. ||
251||

తే. పదియునాణేండ్లప్రాయంపుపద్మముఖులు, కాసె గట్టుక మిగులశృంగారముగను
దశరథేంద్రునిమీఁది పదము పాడి, యభినయించుచు నెదుట నృత్యంబు సలుప. ||
252||

సీ. “జయజీవ వర్ణస్వజగతాంపతే” యంచుఁ జేరి మౌనీంద్రు లాశీర్వాదంపఁ
“జండీశ చండకోదండఖండనవిచక్షణ” యంచు వందిమాగధులు పొగడ
శోభనంబులు పాడుచును బుణ్యకాంతలు మునుపుగా గ్రంతలు గొనుచు నడువ
నాప్తమంత్రులును రాజాధిరాజులు దొర ల్పలువంకఁ గ్రమ్ముక కొలిచి రాఁగ
తే. ముగురుతమ్ములు సరిగ నేనుఁగుల నెక్కి, వెంట నేతేరఁగా రాజవిధి వేడ్క
వచ్చెఁ గోటిసురేంద్రులవైభవమున, భద్రకరి నెక్కి శ్రీరామభద్రుఁ డపుడు. ||253||

ఉ. కాంతరొ వీరునల్వరును గంతుజయంతవసంతరొహిణీ
కాంతులొ కాకయున్న మఱిఁ గల్గనె యీభువనైకమోహనా
త్యంతవిలాసరేఖలవిధం బని యొండొరు లాడుకొంచు సౌ
ధాంతరరాజరాజముఖు లారసి యారసికాగ్రగణ్యులన్. ||254||

చ. వనితరొ వీరిలో మనసువచ్చిన రాజకుమారుఁ డెవ్వఁడే
యని యొకరాజకన్యఁ జెలి యాడినఁ బో యిది యేటిమాట యం
చును సునుసిగ్గు మీఱఁ దనుఁ జూచినఁ గాదది రూపరేఖక
న్నును రఘురాముఁడే యనిన నవ్విరి తోడినకు ల్మీఠాకిలన్. ||255||

మ. వనజాతాయతపత్రలోచనలు భావం బిట్లు రంజిల్లఁగాఁ
గనుచు న్నేసలు జల్ల నుల్లసితశృంగారంబు భాసిల్ల న
ల్లన నేతెంచి విదేహవల్లభుని జాల్యావెద్దమోసాలఁ జం
గున దంతీంద్రుల డిగ్గి యారతులు గైకొంచున్ రఘుగ్రామణుల్. ||256||

మ. జనకక్ష్మావిభువెంబడి స్పృడచి చంచద్దివ్యమాణిక్యదీ
పనికాయంబు ఫలోల్లసత్కనకరంభాస్తంభసంభావితం
బును స్మర్ణాబ్జపటీవితానకలితంబు స్మర్మలోకైకరం
జనమౌ హేమవివాహమండపమున న్నౌవర్ణ పీఠంబులన్. ||257||

క. ఆసినులైన యత్తఱి, శ్రీసీతాకన్యకాదిసీమంతినులన్
రాసుతలఁ దోడి తెచ్చిరి, భానురతను కాంతి బయలు బంగరు సేయన్. ||258||

వ. అంత వసిష్ఠవిశ్వామిత్రశతానందాదిముదితవిప్రప్రవరసముదితమంత్రపూర్వకం

బుగా లక్ష్మణపూర్వజు పదారవిందంబులు గడిగి మణిమయభూషణాదిపరిణయ
దక్షిణానంపర్కం బగుమధుపర్కం బొసంగి. ||259||

శా. ఏపట్ల న్నహధర్మచారిణిగ నీ కిసీత నాకన్య ధా
రాపూర్వంబుగ నిచ్చితిం గలుగుభద్రం బెప్పుడు న్ని విఠన్
జేపట్టందగు నంచు మైథిలన్మపశ్చేష్టుండు పల్కంగ నీ
తాపాణిగ్రహణం బొనర్చి రఘునాథస్వామి హృష్టాత్ముడై. ||260||

తే. ఊర్మిళను లక్ష్మణునకు మహోత్పలాక్షి, యైనమాళవి భరతున కనుపమాన
క్తిర్తి శత్రుఘ్నునకు శ్రుతక్తిర్తి నొసంగె, జనకమహీకాంతుఁ డెంతయునంతసమున. ||
261||

క. అప్పుడు పువ్వులవానలు, దెప్పులుగాఁ గురిసె మొరసె దివిదుందుభులున్
ముప్పిరిగొనుమోదముఁ గని, యొప్పిరి జనులెల్ల నమ్మహోత్సవవేశన్. ||262||

శా. ఉర్విదేవులు మంగళాష్టకము లత్యుత్సాహసమ్మోదము
ల్పర్వ న్నెమ్మది బెట్టుగాఁ జదువుచుం బల్మాలు నాయత్తమా
నర్వాయత్త మటంచు నంతఁ దెరవంచం జానకీరాఘవుల్
పర్వోదూపమవక్రము ల్గనిరి దృక్పర్వంబుగా నొడొరుల్. ||263||

క. మంగళసూత్రము శ్రీసీ, తాంగనగళమునను రాఘవాధీశుఁడు గ
ట్టెం గదిసి మోవితనమో, ముం గొగిలి తనదు వక్షముం గోరంగన్. ||264||

సీ. కళుకుముత్యపుకమ్మ కమ్మపూబంతులఁ గలితకటాక్షభృంగములు గదియఁ
జినిచక్కెర లొల్కు చిగురాకుమోవిపై మొలకనవ్వులమంచు ముంచుకొనఁగ
రమణీయశృంగారరసపూర్ణకుచఫలభర మోరువక మధ్యభాగ మలయ
నికరంపుజిలుపతేనెలఁ దొప్పుదోగినచెలువున మేనఁ గ్రొజెమట వొడమ
తే. భక్తజనులకుఁ గామితఫలము లొసంగు, మమత ముంగిటియాలవాలమునఁ
దనరు
కల్పలతవోలె మేదిసీకన్య యపుడు, తీవిఁ దగు మెట్టు ప్రాలపుట్టికను నిలిచి. ||265||

చ. నిజభుజమూలకాంతులకు నివ్వెరగందుచు నున్న రామభూ
భుజుని కిరీటభాగమున భూసుత వే తలఁబ్రాలు నించె నం
బుజముఖులెల్ల సీత చెయి ముంచె నటంచు నుతింప నంత నం
గజనిభమూర్తియైన రఘు కాంతుఁడు నించెఁ దదియవేణికన్. ||266||

క. ముడిపడె నని యెడఁదం జిడి, ముడివడకుఁడు మీకుఁ గొగుముడిఫల మనుచున్
నొడివెడికడక వసిష్ఠుఁడు, తొడిబడ ముడివైచె దంపతులచేలంబుల్. ||267||

క. నునుసిగ్గుఁ బ్రేమ బెనఁగొన, నొనరించె నిలాజ లాజహోమము రఘువ
ర్యునికరములఁ బొదువఁ జెమ, చ్చినదో యిటిలాజ లగ్నిఁ జిటపొటమనఁగన్. ||268||

ఉ. కొంచక పాదపల్లవముఁ గొంచుఁ గఠోరపుసన్నెకల్లుఁ దాఁ
కించెదవంచు నల్కఁ దిలకింపదు జానకి పాదమంటి ప్రా
ర్థించెదఁగాక యంచును సతీసఖి గల్గొన రామచంద్రుఁ డొ
క్కించుక నవ్వుకొంచు శుభకృత్యములన్ ఘటియించు వేడుకన్. ||269||

తే. కేలఁ గీలించి జానకీనీలవేణి, చరణకమలంబు కెంపురాసన్నెకంటఁ
గదియఁ దాకించి యంతలోఁ గందెననుచు, మరలఁ దత్కాంతి దొరసి యత్యర్థుణమైన.
||270||

క. వలగొనిరి శిఖికి వేడుక, వెలయఁగ ఫలకాంక్ష పల్లవితచూతంబుల్
వలగొను శుకదంపతులుం, బలెను వధూవరులు చెట్టపట్టుక ప్రేమన్. ||271||

తే. చూపి ధ్రువు నూరకయ వసిష్ఠుండు నిలువ, నగుచుఁ గౌశికముని యరుంధతినిఁ
జూపె
మీపురోహితురాలు నుమ్మి పురంద్రి, దయఁ గటాక్షించుమంచును ధరణినుతకు. ||
272||

సీ. మంగళం బంభోజ మంజుళేక్షణునకు మంగళం బంగనామన్మథునకు
మంగళం బంభోజమహానీయమూర్తికి మంగళం బసురేంద్రమద్దనునకు
మంగళం బాకాశమణివంశమౌళికి మంగళం బురుకీర్తిమండనునకు
మంగళం బుర్వికుమారికేశ్వరునకు మంగళం బాజకుమారునకును
తే. ననుచుఁ బాటలు పాడుచు నతులగతుల, నతులు కంకణార్పణార్పణత్పతులు
శ్రుతుల
రహి వహింపంగ జానకీరాఘవులకు, మంగళారతు లిచ్చిరి మమత సంత. ||273||

మ. తలుపు ల్పట్టుక పేర్లు సెప్పు మని కాంతారత్నము ల్వల్క మె
చ్చులకున్ సీతయు నెను వచ్చితి నటంచు రామచంద్రుండు సి
గ్గలయన్ రాఘవుఁ డెను వచ్చితి నటం చుర్విజయుం బల్కుచుం
గులదైవంబు భజించి పెద్దలకు మ్రొక్కు ల్పెట్టి హర్షంబునన్. ||274||

తే. నిఖిలబంధులతోడ మాణిక్యదీప, జాలము వెలుంగు పెండిలిచవికలోనఁ
బసిఁడిపీఁటల బువ్వంపుబంతి సాగి, సోదరులతోడఁ బ్రేమఁ గూర్చున్నవేళ. ||275||

సీ. నడిచక్కిఁ జేరోజనవుఁజెక్కడపుపైఁడిపల్లెంబు ముక్కాల్లిపై ఘటించి
కడవన్నతళుకుకుబంగరుగిన్నియలు చుట్టు సమరించి కూర లందంద నిలిపి
పడమటిపన్నీటికుడినీరు రాయంచగిండులు చెంగటఁ గీలుకొల్పి
వలయుపదార్థము ల్వడ్డించి కెలకుల వనజలోచనలు వీవనలు వినర
తే. సఖులు వడ్డించు వింతకజ్జముల మర్మ, మెఱిగి త్రోయుచుఁ గైకొంచు నిష్ఠములను
వెలది కందిచ్చుచును రామవిభుఁడు వేడ్క, మించుబువ్వంపువిం దారగించునపుడు.
||276||

సీ. ప్రొద్దుపోయెనటన్న భూపాల యిటువలెఁ బ్రొద్దుపోవలె నంచుఁ బొగడికొనుచు
వింతపదార్థము ల్సంతరించు మటన్న నింతకన్నను వింత లెవ్వియనుచుఁ
గలిగినయపచారములు క్షమింపు మటన్న నిట వింతసేయ నేమిటి కటంచు
ధన్యుఁడ నీదుబాంధవమున ననిన నే మాడువాక్యంబు నీ వాడి తనుచు
తే. జనకకన్యపమౌళి దశరథజనవిభుండుఁ, గూర్మి సుపచారములు వల్కికొనుచు నకల
బంధుజనములతోఁ గూడి బంతిసాగి, పెండ్లివిం దారగించిరి ప్రేమతోడ. ||277||

మ. కలయం జేతులు వార్చి యున్నయెడ బాగాలిచ్చి వే వియ్యపుం
గులుకుంగుబ్బిత యోర్తు మేలితెలియాకుంజుట్టు లందిచ్చుచో
గళుకుంగేదగిరేకుఁ జుట్టి యొసంగంగా నంది బొమ్మంచు కెం

దలిరు నోవి గదింప లక్ష్మణునిగాంత ల్నవ్వి రొక్కుమ్మడిన్. ||278||

ఉ. చక్కనిపైటలోన జలజాతముమాడ్కి యిదేమి తెల్పుమా
గ్రక్కననంచుఁ దన్ను నొకకామిని వేడినఁ బైటలోనివా
చిక్కనిచన్నుదోయి యిఁకఁ జెప్పెడి దేమని లక్ష్మణుం డనం
బక్కున నవ్వి రవ్వికచపంకజలోచన మోము పంచఁగన్. ||279||

మ. విరికెందామరలోని మిద్దియ కడున్ విన్నాణమయ్యె న్నరం
దరసం బుబ్బెడిఁ జుట్టుఁ గేసరము లందంబాయె లేదేటిరా
గరులం బోలేడినంచు నొక్కనవలాకంజంబుఁ గాన్కిచ్చిన
స్వరసోక్తుల్ పచరించె లక్ష్మణుఁడు హాస్యప్రాడి రంజిల్లఁగన్. ||280||

ప. అంత. ||281||

సీ. కమ్మకొవ్విరి మేలుకట్ల ఘుమ్మనిమించు జాళువానాటకశాలలోనఁ
జికిలిదంతపుబొమ్మ చెక్కడంపుకడాని కళుకుకంబములయంకణమునడుమఁ
బఱచిన రత్నకంబళిమీఁది పచ్చసూర్యపుటంపుగద్దెయ నందమైన
బురుసాతివాసిపై నిరుగడబలుదిండ్లు తలగడ నొఱుగి యద్దశరభుండు
తే. జనకన్యవంశి గొలుపున్ సవిధమునను, రాఘవాదికుమారవర్గంబు మునులు
నవల బంధులు రాజులు నా ప్రజనులు, నిండి కనుఁగొనఁ గన్నులపండువుగను. ||
282||

ఉ. అట ధిమ్మంచు మృదంగతాళములు మ్రోయన్ ఖంగునన్ రాయిగా
బటువుం గుబ్బెతదోయి రాగమనియె న్నాడెం బదం బొండు నం
తట గ్రొమ్ముతైపుతీగమోడి తెరయెత్త న్నేమము ల్బాసి వి
స్ఫుటలౌ చంద్రకళల్వలె న్నెడలి రంభోజాతపత్రక్షణల్. ||283||

క. నెలకొని చక్కఁగ బుష్పాం, జలి యిచ్చి నటించి రంత నఖియలు బహుభం
గుల వారియాటపాటల, శిలలు గరంగె నన జనుల చిత్తము లరుదే. ||284||

సీ. నెలకొని చక్కఁగా నిలిచిన నిలుకడ మిహికుందనపుబొమ్మ మహిని నిలువఁ
జికిలికోపులు కమ్మచేకత్తి మాష్టిని చికటారిపొదలికఁ జెలుపు గులుక
నభినయించుచును బదార్థము ల్దెలుపుచో రతిముద్దురాచిల్క రహి వహింప
తీవిగాఁ దిరుపుగట్టి తటానఁ దిరుపుచో దొలుకరిమెఱుఁగులు దులకరింపఁ
తే. గొనరుచూపుల బెళుకు బేడినలునిగుడ, సొగసు ముత్యాలచనుకట్టు బిగువు
సూపఁ
దళుకుఁజెంగావికాసె బిత్తఱము నెఱువఁ, జెలఁగి పదవాళి వినిపించె జెలువ యొకతె.
||285||

తే. దురుపదంబులు సొక్కు మైసిరులు వొసఁగ, సరిగ నిరుగెల గుంచియ లవదరించి
పెక్కువగ జక్కిణికోపు ద్రొక్కె నొక్క, చక్కనిమిటారి నరపతు లొక్కి చూడ. ||286||

క. ఎఱుకో యెఱుక యటంచుం, గొరవంజి నటించె నొక్కగురుకుచ చంకన్
బురుకఁడు బంగరుబుట్టియు, సొరిదిం గొల్లాపురమ్మనుద్దులు వెలయన్. ||287||

క. తరకటబురకట గాదే, తరుణి నామాట నీకుఁ దార్కాణగు నే

బురుకనకి బువ్వ దేవీ, యెఱు కడగవె యంచు నొక్కయింతి నటించెన్. ||288||

తే. ఇంతి యొక్కతె యర్థనారీశవేష, మూని సాక్షాత్కరించిన మౌనిజనులు
బ్రహ్మసి నద్భక్తి “జయజయ పార్వతీశ”, యనుచు మ్రొక్కిరి నృపులు గగ్గోనుచు
నగగ. ||289||

క. చెలి తకతో తకతో ద, త్తళంగతోద్ధిక్తుతోత తధిగిణతో మం
చలవోక దీరి బేరణి, వెలయించుచుఁ జూచువారు విస్మయమందన్. ||290||

తే. తరుణవిటులు నటించిన దశరథుఁడును, జెలగి రత్నాభిషేకంబు చేసి యంత
నటులకు సువర్ణమణిభూషణము లొసంగి, చాలబహుమానము లొనర్చె
సంతసమున. ||291||

తే. కలయఁ గుంకుమ కస్సురి కప్పురంపు, వీడెము లొసంగి దశరథు విడిది కంపి
యంచితోల్లాసమున జనకావనీంద్ర, చంద్రుఁడు శయించె వేకువజామువేళ. ||292||

వ. ఇవ్విధంబున సకలసంభ్రమంబులు గలిగి లక్ష్మీనారాయణుల కల్యాణంబునుం
బోలె నమందరాగాధిష్ఠితంబై పార్వతీపరమేశ్వరుల పరిణయంబునుంబోలె
సమరసాభిరామంబై పౌలోమిపాకశాసనుల పాణిగ్రహణంబునుంబోలె జనక
సమ్మదంబై సీతారామమహోత్సవంబు వెలసె సంత. ||293||

క. కవిగాయకాదియాచక, నివహములకుఁ ద్యాగ మొసంగి నృపతులకుం బం
ధువులకు దశరథముఖభూ, ధవులకు బహుమతి యొనర్చెఁ దగువైఖరులన్. ||294||

సీ. మదమేనుఁగులు మంచిమాపుతేజీలు మేలాయుధంబులజోళ్లు నరదములను
సకినెలపట్టెమంచంబులు పచ్చలపల్లకీల్ రాచిల్కపంజరములు
సరిగెజినువజిని సురటీలు నిలుపుటద్దంబులు నుడిగెంపుఁదలీరుఁబోడ్లు
పట్టంబరంబులు పరిమళపేటిక ల్మృఖ్యభూషణములు మొదలు గాగ
తే. నన్యకన్యాజనకగర్వహరణముగను, హరణముగ నిచ్చె నల్లుండ్ర కాఁడుబిడ్డ
లకును వెయ్యెని గ్రామము ల్పనుపునకు నొ, సంగి పంచె విదేహభూజాని యంత. ||
295||

చ. దశరథదారుణీధవసుధాకరుఁ డెంతయు భక్తి మీఱ న
క్కుశికకుమారు సంపి కొడుకు ల్మహిజాదివధూజనంబులున్
శశిముఖు లేఁగుదేర నిజస్వైన్యముతో బహుతూర్వఘోషముల్
దశదిశలన్ ఘనంబయి చెలంగ నయోధ్యకు వచ్చుచుండగన్. ||296||

సీ. రాజహంసాళి దుర్ధర్షకామర్షవర్షతటిచ్చుటులునా జడలు దనర
స్వకృతరక్తప్రాదసంసూచకంబులై దహనోగ్రరక్తనేత్రములు వెలుగ
నిబిడనిజోచ్చాస్సనిశ్వాసపవనతీవ్రమున నా నధర్వప్రాళ మదర
శాంతినిర్గమనావసరముఖాద్విశ్లేధార్థశులనా దంతసంఘర్ష మొదవఁ
తే. బాదఘట్టన మేదినిభాగ మగల, గండ్రగొడ్డలి భుజమునఁ గ్రాల వేడి
వేడి రాముఁ డటంచును విలయరుద్ర, రౌద్రమున వచ్చె భార్గవరాముఁ డపుడు. ||
297||

సీ. ఇక నేమి సేయుద మెందు డాఁగుద మంచు దశరథేశ్వరుఁ డెదఁ దల్లడిల్ల

సంయమిఁ బుత్రభిక్ష యొసంగు మని వేడుదునో యంచుఁ గోసలతనయ గలఁగ
నిన్న నయ్యెను బెండ్లి నేఁ డిట్టియలజడి వచ్చెనే యని సీత వగలఁ బొగుల
మనచే నసాధ్యుఁ డేమనవచ్చు నిఁక నంచు ననుజు లింతింత నాయత్తపడఁగ
తే. నల వసిష్టాదు లర్హ్యపాద్యములు గొనుచు, నలికి చేరక యూరక నిలిచియుండఁ
జేరి ప్రణమిల్లి యంజలి చేసి యున్న, రాముఁ గనుఁగొని భార్గవరాముఁ డనియె. ||
298||

సీ. ఖండించె నేవీరకార్తవీర్యవార్యఘనభుజాకదలికాకాననంబుఁ
జండించె నేమహేశ్వరకుమారునితోడఁ గ్రొంచభూధరవిదారణనిరూఢి
మండించె నేమహోద్ధండప్రతాపవైశ్యానరుచే రాజవంశములను
బండించె నేయాగఫలము తండ్రికిని శాశ్వతమగు సప్తర్షిస్థాన మొసఁగి
తే. యహహ సామాన్యుడనె యెంచ నశ్వమేధ, సవనదీక్షాంతకశ్యపసంయమీంద్ర
దత్తసప్తసముద్రాంతధరణితలుఁడ, భార్గవుఁడ ధావదరివాసభార్గవుఁడను. ||299||

తే. బాపురే నన్ను బీదబాఁపనివిధంబు, నను గనుంగొని యర్హుదానం బొసంగ
వచ్చితివె యంచు రోషంబు పెచ్చుపెరుఁగ, రామచంద్రున కనియె భార్గవుఁడు
మఱియు. ||300||

శా. ఓరీ రాజకులాధమా తెలిసె నోహో నీదుబ్రహ్మణ్య మీ
ఘోరాస్తంబుల దానవీహరణమే కోపంచుఁ గావించి తీ
వౌరా తాటక తల్లి గాదు గదవయ్యా భూమి నిఃక్షత్రగా
నేరాసేయుట సత్యవాదివవు లే నే నెవ్వడన్ దెల్పుమా. ||301||

మ. అనుచున్ భార్గవరోషపోషణపటువ్యాహరము ల్మీఱఁ ద
ద్దనువుం తేజముతోడఁ గైకొని సమున్యద్బాహుదర్పంబునం
గొనయం బెక్కిడి యమ్ము గూర్చి యిఁక నీకుం శాస్తి గావింప కే
జన నాబాణ మమోఘ మంచు ధరణీజాభర్త యత్సుగ్రుఁడై. ||302||

తే. భార్గవుఁడు పెక్కునాళ్లు తపంబువలనఁ గూర్చు స్వర్ణోకములనెల్ల గూల్చె నొక్క
కోలఁ గుమ్మరి కేడును గుదియ కొక్క, పెట్టటంచును బల్కఁగాఁ బృథివి వినమె. ||
303||

తే. జామదగ్న్యండు విష్ణుతేజంబు సనిన, రామచంద్రనృపాల మార్ఠాండు దండఁ
జందురుఁడుపోలి కనువట్టి నవినయముగఁ, దొలఁగెఁ దా మున్ను వచ్చిన త్రోవఁ బట్టి.
||304||

తే. సకలజనము సెలఁగె జానకీకల్యాణ, వేళకన్న రామవిజయలక్ష్మి
కలసియున్న రాముఁ గాంచి సీతయు మెచ్చె, సవతిమత్సరంబు సతికిఁ గలదె. ||305||

ప. అంత. ||306||

మ. జనకుండు జనను ల్సహోదరులుఁ దజ్ఞాయ ల్ఘానిజ్ఞాయలున్
జననాథు ల్మితలుం బురోహితవరు లైనన్యంబు లేతేరఁగా
జనకక్షోణివరగ్రగణ్యసుతతో శత్రుంజయారూఢుడై
తనసాకేతపురంబు సొచ్చె రఘునాథస్వామి హర్షంబునన్. ||307||

సీ. అకలంకమణికంకణకళంకరహితేందుమహితాస్య బుభయచామరలు వీవ
నుడిగంపువిడికెంపుపొడికెంపునునుమోవిపడఁతులు వన్నెపావడలు వైవ
మరుదధ్యవరదధ్యభిరుదధ్యజచ్చాయ నేలకు నీలి బూర్జీను గాఁగ
నెలవంకవలవంక నలశంకరకుమారుఁ బ్రతిఘటింపఁగఁజాలు భటులు గొలువఁ
తే. బొరవారిజముఖులు సొం పొర యనుచు, సేనకొప్పులు గదలంగ సేనఁ జల్ల
రామభూజాని జూనకిరామతోడ, నగరుచిరసాధ మగుతననగరు సొచ్చె. ||308||

ప. అంత. ||309||

సీ. చికిలికెమ్మోవికెంజిగురు మిటారింప దంతకోరకము లందంబు గాఁగ
మవ్వంపుఁజెఱునవ్వఁబువ్వ నివ్వటిలంగఁ బొదలు వాల్కూపుతుమ్మెదలు మెదలఁ
గలకలఁ గోయిలపలుకులు చెలరేఁగఁ గలితనాసాచంపకము దనర్పఁ
జెన్నుగాఁ బొక్కిలి పొన్నకొవ్విరి మించ గుత్తంపుగుబ్బుపూగుత్తు లలరఁ
తే. బ్రథమముతుమతి యయ్యె ధరాతనూజ, శుభదినంబున సంతట శోభనంబు
సేసి రారేయి రఘుపతి చిత్తజాత, కేలికాలోలుఁడై కేలిగృహమునందు. ||310||

చ. పగడపుఁగోళ్ళుఁ గుందనపుఁబట్టెలు గుజ్జరినేతపట్టెయం
చగరులపొన్ను జాజివిరిశయ్య దుకూలము పై తలాడలున్
జగిదళుకొత్తు చప్పురము చెందొవ క్రొవ్విరిచందువాలతా
విగలిగిమించు మంచమున వేడుక శ్రీరఘురాముఁ డున్నెడన్. ||311||

సీ. తళుకుముత్యపుకొప్పు వలనిగ్గు మదబంభరాళికి విరిగుత్తియాసఁ గొలువఁ
జాఱుకాకెంపులకమ్మమెఱుగు వేఁ జెక్కులఁ గుంకుమమకరికల్ గుదురుకొలువఁ
గడకంటికెంజాయ గర్జాంతరంబుల వలగొని మేనిజవ్వాది యుంచఁ
గస్తూరితిలకంబుకాంతి దీవెలు సాగి చెదరుముంగురుల యొప్పిరము గులుకఁ
తే. జెలులు గైసేసి జానకిఁ జెలువు మీఱ, నల్లనల్లన దోదెచ్చి యధిపుచెంత
నిలిపి వారెల్ల నొక్కొకనెపము పూని, వెడలి చనినను శ్రీరామవిభుఁడు వేడ్క. ||312||

ఉ. బాలిక వీడె మిమ్మునుచు బాహువు సాచిన మాట దాటఁగాఁ
జాలక సాధ్యిగాన జలజాతవిలోచన కప్పురంపుబా
గా లొనగంగఁ గైకొని తగన్మడుపొయ్యనఁ జుట్టి యాయ శం
పాలలితాంగి నీదుగుచభారము నెన్నడు మోర్వనేర్చునై. ||313||

ఉ. రమ్మని రామచంద్రుఁ డనురాగము మీఱ ధరాకుమారి సం
కమ్మున నుంచి సిగ్గునను గ్రక్కున డిగ్గిన డిగ్గనీక హ
స్తమ్ములఁ బట్టి ముంగురులు సక్కఁగ దువ్వుచుఁ దళ్ళుబెళ్ళు పై
చెమ్ముట గోట మిటి వలిసిబ్బెపుగుబ్బసరు లైమల్చుచున్. ||314||

సీ. చవిచూడనీయవే చంద్రబింబాస్య నీకండచక్రరమోవి గరఁగిపోదు
లీలఁ గెంగేలఁ గిలింపనీయవె కొమ్మ వలిగుబ్బిబంతులు వాడిపోవు
మించి బిగ్గరఁ గొగిలింపనీయవె బాల జాళువానెమ్మేను సమసిపోవ
దింపుతో ముద్దాడ నీయవే కామినీమణి చెక్కుటద్దము ల్మాసిపోవు
తే. తెఱవతల యెత్తి చూడవే దృష్టి దాక, దిందుముఖ పల్కవే తేనె చిందిపోవ
దువిద నవ్వవె క్రొవ్విరు లుడిగిపోవ, వంచు వేడుచు రఘుభర్త మించుతమిని. ||
315||

ఉ. కంచుక మేటికే చెమట గ్రమ్మెడి నంచు నడల్పుఁబూని యు
బ్బించకు మే నటం చనిన బిత్తటి యంతకు నుబ్బుగాఁ బటా
పంచయి వీడెఁ గంచుకము పక్కున నిద్దపైఁడికొండలం
దంచితమైన మంచినకరాష్ట్రని మించుక్రమంబు దోపఁగన్. ||316||

తే. వజ్రసంపర్కమున కోర్చి వరవిచిత్ర, పత్రవైఖరిఁ బొల్పు నీబటువుగబ్బి
కులుకుగుబ్బలు కులశైలములను మించె, నేటి కళికెదు నాకోట కిటవధూటి. ||317||

క. అని సయ్యాటంబునఁ జ, న్మొన లలముచు మోవియాన ముద్దెయ నొక్కెన్
మొనపంటఁ జూఱుక్కన నొ, క్కినఁ దెప్పిరి చెక్కు ద్రోచి కినుకన్ లేవన్. ||318||

చ. తరుణిరొ వాడిగోరు గలదాన వటంచును జెక్కు నించి నీ
వరిగెదు పొమ్ము పొమ్ము నిను నారడి పెట్టకపోదునే సభీ
పరిసరసిమఁ జూప వనబాలిక పోవఁగఁ గాళ్లు రాక ని
బ్బరమును లజ్జ నిల్వఁ బయిపాటున గోగిటఁ జేర్చి క్రమ్ముఁన్. ||319||

క. అలరున్ శయ్యకుఁ దారిచి, జలజానన చిత్త మెఱిఁగి సమరతికలనన్
గళలంటి కరఁచి శ్రమజల, కలితుఁ డయినయంత మదనకదనాంతమునన్. ||320||

సీ. ఒకసాలభంజిక యొయ్యనఁ గమ్మదెమ్మెరలు రాఁ గపురంపుసురటి వినరె
నొకరత్నపాంచాలి యొనపరితావిపన్నీటిచేగిండి పాణికి నొసంగె
నొకపైఁడిప్రతిమ యొద్దికతోడ గండాష మొనరింపఁ గాళాంజిఁ గొనుచు వచ్చె
నొక్కజంత్రపుబొమ్మ యుమ్మెత్తవిరిచాయ నందమో పావడ యందియిచ్చె
తే. నొక్కమణిపుత్రి వాసనపక్క లొసఁగె, మడిచియుండిన తెలనాకుమడుపు లొసఁగె
రాఘవుఁడు నేర్పుమీఱ సూత్రము గదల్చ, సీత చెలులంచు లజ్జచే సెజ్జ డిగియె. ||
321||

క. మతి దెలియ నవ్వుచుఁ బునా, రతులం దేలించి యంత బ్రౌఢను జేసెన్
సతిఁ గ్రమమున శ్రీరఘువతి, చతురతరుఁడు గాడె యతనుశాస్త్రములందున్. ||
322||

క. ఈగతి రఘుకులపతి యను, రాగమతి ధరానుతావరారోహంసం
భోగాభోగసుఖోన్నతుఁ, డై గిరిగొనువేడ్క నహరహము విహరించెన్. ||323||

క. అని శ్రీవైశంపాయన, మునిముఖ్యుఁడు దెల్ప విని ప్రమోదాన్వితుఁడై
జనమేజయుఁ డవ్వలికథ, యనఘా వినవలతుఁ దెలుపు మని యడుగుటయున్. ||
324||

క. ప్రౌఢ్యసితద్రాక్షారన, లేఢ్యసమవచోవిలాస లేఖాచార్య
రూఢ్యంచిత మేథావిభ, వాఢ్య నవోదారతోత్సవాఢోకమనా. ||325||

మ. రమణీకీర్తితక్తితప్తహిమతారాకాశ రాకాశశాం
కమనోజ్ఞానన జ్ఞాననవ్యమిథిలాకాంతేంద్ర కాంతేంద్రనీ
లమణికుంతలకుంకులక్లృభటలీలాభవ్యలాభవ్యయ
ప్రమదాపాదన పాదనమ్రస్మపశుంభద్రాగభద్రాగమా. ||326||

ఉత్సాహ. అమృతధామ గిరిశధామ హరసుధామరాశికా
హిమకరా మరతరుసోమహిమకరామజాహ్నవీ
కమలభూమదరలలామకరివిరామదేవతా
రమణసామజసితతామరస యశోమనోహరా. ||327||

[image]

క. శ్రీరమ్య మగదలాన్వయ, సారసనవహంసయోగ సారసమేతా
త్వారూఢ హంససన్నత, సారయశోహంస కృష్ణనచివవతంసా. ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
ధారుణీనాథ యవలికథావిధంబు, తెలియఁజెప్పెద వినుమని తెలుపఁదొణగె. ||2||

సీ. శ్రీరామచంద్రునిఁ జికరాయపట్టంబు గట్టగా దశరథక్ష్మావిభుండు
సమకట్టి పురమెల్లఁ జాలశృంగారింపఁ బనిచిన యట్టిసంభ్రమముఁ జూచి
దురితాత్మురాలు మందర సహింపఁగలేక గునుకుఁ బర్వున గూనుగునియ నేగి
యిఁక నేటినిదుర లేవే యని కైకను దొడదట్టి లేపి యోపడఁతి వినవె
తే. రాముఁ బట్టము గట్టఁగా రాజు పూనె, భరతుఁ డింకిట రఘుపతిబంటువాఁడు
నీవు కౌసల్యదాసిని నే నీకేల, వెలఁది తొత్తుకుఁ బడితొత్తు గలదె యెందు. ||3||

తే. అటులు గాదేని రాముపట్టాభిషేక, విఘ్న మొనరింపఁగా నొకవంతయుపమ
గలదు తగినది నీకుఁ గావలనెనేని, చెప్పెద నటంచుఁ జెవిలోనఁ జెప్పి పనుప. ||4||

క. తలపట్టు బెట్టి కోపపు, టిలు సొచ్చెం గైక దశరథేశుఁడు వచ్చెన్
వలపు దలకెక్కఁ జూచెన్, లలనామణి గుండెజల్లనఁగ నిట్లనియెన్. ||5||

ఉ. [||2||] ఎందుకుఁ బల్కవే తరుణి యేమిటి కల్గితివే మిటారి నా
యందలినేర మేమె చెలి యేమి యెఱుంగనె కొమ్ము కొండెముల్
విందురె ముద్దుగుమ్మ వెడవింటివజీరున కొప్పుగించకే
యిందుముఖి యయోరతుల నేలఁగదే జగదేకసుందరి. ||6||

సీ. తరుణి నీయధరామృతం బొసంగఁగఁ గాదె యవనిలో నాకు దీర్ఘాయు వొదవె
రమణి నీదుముఖాంతరమున గాదె యశేషరాజమండలము గర్భ్యం బడంగె
లలన నీశ్రోణీఫలకజితమై గదే ధరణిచక్రంబు నామఱుఁగుఁ జొచ్చె
లోలాక్షి నీదయాలోకంబుననె గాదె ప్రాపించె నాది శంబరజయంబు
తే. నిట్టి నీనుఁ బాయజాల నీకేల యలుక, యనుచుఁ గైకను దశరథుఁడ నునయించి
ముదిసీముప్పునఁ దన కేల మోహ మనుచు, మరుఁడు రతిచేతిలోఁ జెయి నఱచె
ననఁగ. ||7||

క. జనపతి యిటువలె వేడుచు, వనితామణి యలుకలేల వలసిన విత్తు
న్ననుఁ గోరుమనినఁ గేకయ, తనయామణి యిట్లు లనియె దశరథుతోడన్. ||8||

ఉ. భూవర పూర్వదత్తవరము ల్లయచేయుము నేడు నీకు నేఁ
గావలెనన్న నం దొకటఁ గట్టుము పట్టుము మత్స్యమారు నీ
తావిభు నొక్కటకొ వనపదంబున నుంచు చతుర్దశాబ్దము
ల్పావుడు మూర్ఛపోయె నరనాథుఁడు రాముఁడు వచ్చి యంతటన్. ||9||

మ. జననీ భూపతి వల్కుఁ డే లని వచింపం గైక సీతాధిపా
 వినుమా నే నిట నిన్నుఁ గాన కనుప న్నేడన్ వరంబిచ్చినం
 బనువం బిల్వగబంచి సంశయపడెం బల్కుంగ నేమందువో
 యని సత్పుత్రుఁడ వీవు మాట వినవే యంచుం బ్రశంసింపఁగన్. ||10||

క. అమ్మా యింతేగద కా, నిమ్మని యోతండ్రి యడలనేటికి నీవా
 కృముఁ గయికొంటి నిదిగో వ, నమ్మున కరిగెద నటంచు నయనిధి యంతన్. ||11||

సీ. కైక యొసంగువల్కలములు దాఁగట్టి కట్టనేరక సీత గాంచునపుడు
 హరామ ననుఁ బాసి యడవి కేగెదవంచు భూపతి వెలవెలబోవు నపుడు
 పట్టి నాకడుపునఁ బుట్టి యిట్టెతివే యని తల్లి కౌసల్య యడలునపుడు
 శ్రీమించు పట్టాపిషేకసామగ్రికి వలగొని యంజలి సలుపునపుడు
 తే. మది చుఱుక్కనకుండునే మహితధైర్య, శాలి గావున శ్రీరామచంద్రమూర్తి
 యందుఁ గనఁబడనియక మందహాస, కందళితమైన మోము వేడ్కలనె దెలుప. ||12||

సీ. మహితనితంబబింబంబు జాంబూనదమయమహారథవిభ్రమంబుఁ జూప
 గుత్తంపువలిగబ్బిగుబ్బుచన్గవరీవి భద్రకుంభులవిజృంభణము నెఱపఁ
 జిల్కఁ తేనియల్కొలఁ బల్కెడివల్కులఁ బ్రద్యుమ్నాహామ ల్పారుదీర
 జఘనభారంబున జడియునెన్నడలును రాజహంసకులీనరాజి పొదల
 తే. సీత వెనుకొన రాజ్యలక్ష్మియును బోలి, తాను దమ్ముఁడు దశరథదత్తయైన
 క్షమ వహింపక యప్పటిక్షమ వహించి, రామచంద్రుఁడు శృంగిబేరమున కరుగ. ||13||

మ. కులుకుంగుబ్బులపైఁట జాఱఁ జిగిచెక్కుల్ చెమ్మగిల్లంగ మై
 పులక ల్మించఁగఁ జెంచుజవ్వనులు సొంపు ల్మీఱ శ్రీరామునిన్
 బెళుకుంజూపులఁ జూడ సీత యట నీర్వాద్యష్టవే నట్టివా
 రలఁ జూచుం జిఱునవ్వమోమునఁ దనుం బ్రాణేశుఁ డిక్షింపఁగన్. ||14||

వ. అంత. ||15||

తే. శబరిపతిపూజలకు మెచ్చి జడలు పూని, దశరథనృపాలుని మనోరథంబుతోడ
 రథము మరలించి యానాగవదగభీర, మైన భాగీరథిఁ దరించి యవలిసరణి. ||16||

సీ. కమనీయపద్మరాగకిరీటతులితమై పల్లవారుణజటాభరము దనర
 హరిచందనపుఁబూఁతహరువునఁ గపురంబుబాది నెమ్మొయిపూఁతపొలుపు మిగులఁ
 దెలిసాలెజిలుగుదువ్వలువచెల్వంబున లలితకటీరవల్కలము లలర
 మకరకుండలహారమణిముద్రికలు కోటిసవరత్నమయభూషణములు గాఁగ
 తే. మినుకుదంతంబుపావలు మెట్టి గట్టి, విల్లునమ్ములు చేపట్టి వెంట ముద్దుఁ
 గులుకునడ సీత వినయంబు దెలుపఁ దమ్ముఁ, డరుగుదేరఁగ శ్రీరాముఁ
 డరుగునపుడు. ||17||

మ. ఎలనాఁగా తల యెత్తి చూడఁగదె వీ రెవ్వారు వీ రేమి గా
 వలెనే యంచని యమ్మలక్క లటఁ ద్రోవన్ వేడ సిపైఁడిచా
 యలచే మించు నతండు నామఱది యౌసం చంతటన్ సిగ్గుచే
 దలవంచు నృహికన్య వార లదె యాతం డెవ్వఁడే యం చన్గన్. ||18||

సీ. వడి గాఁగ నాలుగైదడుగులు ముందయి వెనుకఁ జిక్కితి వేమి యనుచుఁ బిలుచుఁ

దను జూచు కాపుజవ్వనులు ముత్తెపుసొమ్ము ధరియింపరేలని ధవుని వేడుఁ
జెలికత్తెవలె లెన్న పలుకుచున్నది మావి నలచిల్కఁ బట్టి యిమ్మునుచుఁ గొసరు
మనయింట శృంగారవని గల్గ వనవాసమున కిందు రానేల ననుచు నలయుఁ
తే. జెట్టు జెట్టు గనుంగొను జేలమ చెలమఁ, జల్లనీరాను బొదపొద మొల్లవిరుల
చిదుమ రమ్మన్న నిదిగో వచ్చెద పడుండ, యని సొలయు సీత త్రోవలో జనుచు
నపుడు. ||19||

మ. అదె కన్గొంటి విచిత్రకూటము ప్రపుల్లాంభోజపత్మాక్షిపై
కుదురయ్యె నైలవంక యీచెలువు నీకుం జూడ నెట్లోపు మా
కుఁ దగం దెల్పుమటంచు సీత నగుచున్ గోరంటగాఁ జంటిప
య్యెద గప్పంగ రఘూధ్వహుండు చని యయ్యద్రింద్రకూటంబునన్. ||20||

చ. రజనిచరాంతకుండు రఘురాముఁడు వేడుకమీఱ జానకి
గజగమనానమేతముగఁ గానలఁ ద్రిమ్మర నచ్చటచ్చటన్
ధ్వజకలశాతపత్రసముదంచితతత్త్వదముద్రఁ జూచి త
ద్రజము మహామునీంద్రులు శిరంబునఁ దాల్చురు భక్తి మీఱఁగన్. ||21||

వ. అంత నక్కడ. ||22||

ఉ. శత్రుల రావణాదులను జంపు మటంచును రామచంద్రు నా
పుత్రకుఁ బంచితీన్ భయముఁ బొందకు మింకిట నంచుఁ బూర్వపున్
మిత్రుఁడు దేవతాపతికి మేలెఱిఁగింపఁగఁ బోయెనో యనన్
ధాత్రినిఁ బాసి యద్దశరధక్షితిపాలుఁడు చేరె స్వర్గమున్. ||23||

ఉ. అంత వసిష్ఠుఁ డంపఁగ రయంబునఁ జారులు వోయి పిల్చినన్
స్వాంతము సంచలింపఁగను సానుజుఁడై భరతుండు వచ్చి య
త్యంతసువర్ణరత్నమయమయ్యు నొకింతయు దాతగాని శ్రీ
మంతునిపీఁడుఁబోలెఁ గళమాసిన యట్టియయోధ్యుఁ జూచుచున్. ||24||

తే. నగరు సొచ్చిన యంతలో నిగుడు వేడ్క, నెదురుగా వచ్చి కైకీయ యిదిగో నీకుఁ
గాను బంపితి రామలక్ష్మణుల వనికి, జనపతియు నీలై ధరణిఁ గైకొను మటన్న. ||25||

చ. అడవుల కేగె రాముఁడు సహానుజుఁడై యనుమాట వీనులం
బడ భరతుండు మూర్ఖులి యమాత్యులు దెల్పఁగఁ దేరి కైక నీ
కడుపునఁ బుట్టి నింద కొడిగట్టితిగా యని [||3||] బాప్పునేత్రుఁడై
యడలి పితృక్రియ ల్పలిపి యంతట రాఘవుఁ జేరె వేడుఁగన్. ||26||

సీ. నినుఁ జూడ కుండఁజాలను రార నారామచంద్ర యటంచుఁ గౌసల్య పిలువ
నేరంబు గలదు మన్నింపు మంచును గైక విడక చేతులు వట్టి వేడుకొనఁగ
వలదన్నయాపె పిల్వఁగను రారాదొకో [||4||] పుత్ర యటంచు సుమిత్ర నుడువ
నిందలు ప్రార్థింప నిది యేటిచలము పొద మటంచు సౌమిత్రి తరువు సేయ
తే. భరతశత్రుఘ్ను లిరువురు పాదయుగముఁ, బట్టుకొని రాక విడుమంచు
నెట్టుకొనఁగ
దొరయనగవునఁ దనదు పాదుక లొసంగి, పనిచె రఘుభర్త పురికదంభరతు భరతు.
||27||

వ. ఇష్టధంబున. ||28||

ఉ. పట్టము గట్టుకొమ్మునుచుఁ బల్మఱు ప్రార్థన సేయ రాముఁ డే
పట్టున నిచ్చలేక తనపాదుక లిచ్చినఁ దెచ్చి వానికిం
బట్టము గట్టి భూమి పరిపాలన చేసెను గ్రామవాసియై
పుట్టునె యెందునున్ భరతుఁ బోలినసోదరుఁ డెంచి చూచినన్. ||29||

మహాస్థగ్రర. జనియించెన్ గ్రీష్మ మంత న్నమధికరవిరుగ్జాలజాజ్వల్యమానా
శ్వనితాంతోద్భూతవహ్నిజ్వలితనికటనంఛన్నతార్థాగ్నిదహ్య
త్రనవీరుద్భుగ్నశాఖాతతితరుదమునోదగ్గజిర్ణాటవీమ
ధ్యనిషణ్ణారీణవేణాత్మరచిటచిటనిధ్వానభిభ్యన్నగంబై. ||30||

తే. అట్టివేళను జిత్రకూటాద్రి డిగ్గి, జానకీలక్ష్మణులతోడ భానుకులుఁడు
శరభకేసరకరటికాసరవరాహ, చటులకానససీమల జరుగునపుడు. ||31||

సీ. సురటివిధంబున సరిగపయ్యెదచేల చెఱగు మో మెండకు మఱుఁగుఁజేయు
మెండయ్యె బడలిక మెల్లనే పడఁడంచు దండకుఁ జేరి కైదండ యొసఁగుఁ
గ్రమ్మెఁ జెమ్మటలంచుఁ గర్పూరకదళికాదళవీజనమున నందముగ వినరుఁ
జెల్లఁబో యెంత నొచ్చెనో పాదపద్మంబు లొత్తెద నిలుఁడంచు బత్తిసేయు
తే. సీత తేపటివేళ నాప్రీతిఁ జూచి, చెలువ మా కువచారంబుఁ జేసినటులు
నీవు బడల కరము పొద్దెక్కి ననుచు, రాఘవుఁడు వల్క నవ్వు నారాజవదన. ||32||

మ. కనుఁగొంటే కలకంఠకంఠి మగసింగం బట్టె పైకొంచు హ
స్తిని నుచ్చైస్స న కుంభము ల్పఖముఖశ్రీ వ్రచ్చినం జల్లుజ
ల్లున రాలెం దేలిముత్తియమ్ము లన నాలోకింతురే యిట్టికే
ళిని బ్రాణేశ యటంచు జానకి నగున్ లీలావినోదంబులన్. ||33||

సీ. స్తనభార మొక్కింత సరసుక వచ్చెద నను గబ్బిచనుగుబ్బు లంటునెనరు
ఇది యింత ఘనమౌటఁగద మందమయ్యెను నడయంచు శ్రోణిఁ గేలిడుబెడంగు
బడలితి దప్పిపుట్టెడు దీర్పవే యని కొనరుచుఁ గెమ్మోవి గ్రోలుమమత
యింతదూరము వచ్చి తెంత నొచ్చెనో యంచు వెడవెడఁ దొడలఁ జై వేయుదుడుకు
తే. మది గరంగింప గమనశ్రమం బెఱుగక, తీవి శృంగారవనులఁ గ్రీడించునటుల
విజనవనభూమి శ్రీరామవిభునిఁ గూడి, జానకీకాంత విహరించె సంతసమున. ||34||

వ. అంత. ||35||

సీ. మదకలప్రతిమల్లమల్లసంగరభిల్లభిల్లనన్నఘభల్లభల్లతతము
పంకజాతవిఫాలఫాలలనాజాలజాలలాలితసాలసాలకులము
ధీరయానగభీరభీరహితోదారదారకపరివారవారణంబు
జ్వలితానలపిచణ్ణచణ్ణచారుశిఖణఖణ్ణకుండలికాండకాండకంబు
తే. గండలనమానకుండల కంపమాన, మస్తకాఖణ్ణలముఖారిమండలార్ధ
భండనఖరాదిమౌనిప్రకాండదండ, కావనంబనఁ దగు దండకావనంబు. ||36||

క. చొచ్చి చని విశిఖయతికిం, జెచ్చర నటఁ బ్రథమభిక్ష చేసెన్ దివిజుల్
మెచ్చఁగ రఘుపతి క్షితినుతఁ, గ్రచ్చఁఁగొనిపోవు సాపరాధువిరాధున్. ||37||

తే. అంత శరభంగమునకి బ్రహ్మపద మొనగి, యత్రిసుచరిత్ర సేవించి యతనిపత్ని
యైనయనసూయ యనసూయనంగరాగ, మవనిసుత కీయఁ గైకొని యవలఁ జనుచు.
||38||

సీ. భామి నీకుచవిజ్ఞాంభణము వీక్షించెనో భద్రకుంభీంద్రము ల్బ్రహ్మవదోడఁగె
లేమ నీనన్నపులేఁగొను గనియెనో కలగి సింగంబులు గట్టు లెక్కఁ
గలికి నీకనుదోయి బెళుకుల కళికెనో పదపడి మృగములు పొదలు తూతఁ
గాంత నీనూగారుఁ గాంచెనో నీలాహి యిట్టిట్టు బొర్లుచు గుట్ట లెక్క
తే. ననుచు లక్ష్మణాధనుగుణాధ్వనులవలనఁ, దలఁకి పరువిడు వన్యసత్త్వములఁ జూచి
జనకజకు మెప్పు ఘటియించు సరసఫణితి, రఘువరేణ్యుడు దండకారణ్యమునను.
||39||

తే. జాతివైరగుణం బొకచైత్రనందె, కాని సత్త్వంబులం దెందుఁ గలుగనీక
రహి వహించునగస్త్యునాశ్రమముఁ జొచ్చి, మోనిచంద్రునిపాదపద్మముల కెఱిగి. ||40||

సీ. అలిగి 'సర్వోభవ' యనినంత నహుషభూధవుఁడు గాఁడే పెద్దత్రాచుపాము
నే వచ్చునందాక ని ట్లుండు మని పోవ వెఱచి యట్లుండదే వింధ్యశిఖరి
యెక్కడ వాతాపి యింక జీర్ణింపవే యనిన జీర్ణింపఁడే యసురభర్త
యాపోశనజలంబు లొగాక చతురర్థవీత్య మనఁగాదె విస్మయముగ
తే. విజయ మొందుమటంచు దీవించుమాట, చాలదే మాకు శస్త్రంబు లేల ననుచుఁ
గలశనంభవుఁ బొగడుచు ఖడ్గతూణ, మఘవధనువులు గైకొని రఘువరుండు. ||41||

క. అంభోజనయనుఁ డసురా, లంభమునకుఁ బ్రతిన సేసె లక్ష్మణయుతుఁడై
కుంభజవని "సిద్ధస్యా, రంభోనియమార్ద" యను సుర ల్విస మఱియున్. ||42||

సీ. గొనబైన తట్టువున్లునను గోడలువైచి మంచిగందంపుఁ గంబములు నిల్చి
తళకుకుటేనుంగుదంతముల దూలము లెత్తి వారాహిదంష్ట్రలవానఁ బోసి
తీరుగా బగడంపుదీఁగెపెండె లమర్చిగట్టిగా గురువేరు కట్లు గట్టి
బహుచామరంబుల పైకప్పు నవరించి కళుకుపచ్చల గృహంగణముఁ దీర్చి
తే. పంచపటిలోన సౌమిత్రి యంచితముగఁ, జాలనేరువుతో బర్హశాల గట్ట
వాస్తుహోమంబు గావించి వాసుధేయిఁ, ప్రేమతో గూడియుండె శ్రీరాముఁ డచట. ||43||

మ. వనరాశిన్ వటపత్రశాయి వయి మున్ వర్తింతువంచుం జెవిన్
వినుట ల్లాని కనంగ నేరముగదా విన్నట్టులన్ దండకా
వనవాసి న్యటపత్రశాయి వగుచు న్యర్థించు నిస్సంబీమం
చును దత్తంచవటినివాసు ఘనభాసుం గాంతు రాయామునుల్. ||44||

సీ. అట నొకనాఁడు మోహమున శూర్పణఖ రా నిటునటు ద్రిప్పి హాస్యంబు చేసి
శ్రీరఘుపతి నన్నఁ జేసిన సౌమిత్రి యేమి శూర్పణఖ రావే యటన్లుఁ
గటకటా యికనైనఁ గరఁగెఁగా మననంచు మురియుచుఁ జేరరా ముక్కు వట్టి
యేసీమనరసంబు లివి యమ్మ నేఁ జెల్ల యనిన నీ వెఱిగఁగవే వనిత యింత
తే. జాణవయ్యును మాసీమనరస మనుచు, మొలకరాచూరి బెదవితో ముక్కు జవిరి
చెవులుఁ గూబలతో గోసి చేత నిడిన, నరిగె ముక్కిఁడి యోలక్ష్మణా యటంచు. ||45||

తే. అరిగి ఖరదూషణాది దైత్యాధిపతులు, దర్పబలసంయుతులఁ జతుర్దశసహస్ర
రథికముఖ్యులఁ దెచ్చె సంగ్రామమునకుఁ, దద్బలంబులఁ జెండె ||

ఉ. ఆహరివంశమౌళి ప్రథమాహుతి చేసె ఖరుం బ్రభాతవే
 ఛాహవభూమి బాహుజమహానలకీలల దూషణున్ ద్వితి
 యాహుతి చేసె నత్రిశురు నవ్వలియాహుతి చేసే దోడుతో
 నాహుతి సర్గదోషపరిహారముగా విధిచోదితక్రియన్. ||47||

వ. అప్పుడు. ||48||

సీ. అరవీడుకొప్పుతో నవరంజిచాయచెక్కులధళాలను కమ్మతళుకుతోడ
 జాటువయ్యెంటితో జంటఱవికలోన గమకించుగుబ్బజక్కువలతోడ
 సడలెడునీవితో జఘనస్థలిని మ్రోయు మొలనూలిచిఱుగంటమ్రోతతోడ
 గిలుకుమెట్టియలతో గలహంసములు గెల్వనవుజాతువాయందెరవళితోడ
 తే. జిఱునగ్గవుమోముతోడను సిగ్గుతోడ, సొలపుఱుపులతోడ పైవలపుతోడ
 సీత చనుదెంచి కౌగిటఁ జేర్చె రాము, ఖరముఖవిరాము వీరశృంగారధాము. ||49||

చ. ఖరకరకాండకాండ మెద గాడిన యప్పుడు పారవశ్యముం
 బొరయని రామభూవిభుఁడు భూమిసుతాకుచఘట్టనంబునం
 బరవశుఁడయ్యెఁ జన్గవనెపంబునఁ గంతుఁడు వద్దకోశపున్
 శరముల నేసెఁ గాదనినఁ జన్మొనలంటి యురంబు నాటునే. ||50||

తే. శూర్పణఖ యంతఁ దననేర్పు శోభిలంగ, రామకర్పూరగంధిని బ్రణుతి సేయఁ
 గపటమునఁ దెత్తునని దశకంధరుండు, పంపె మారిచు జానకి బ్రమయఁజేయ. ||51||

మ. అల మారీచుఁడు సంతఁ గాంచనమృగంబై వర్ణశాలాగ్రత
 స్థలి నానావిధచేష్టలన్ మెలఁగ గోత్రాపుత్రికాలోచనం
 బులకుం గల్గెను నుత్తమంబయిన సమ్మోదంబు చిత్తం బె
 యిలలో నేరినరూపదర్శనముచే నింపొంద విక్షింపమే. ||52||

శా. స్త్రీచాపల్యముచేతఁ దెమ్మనియెఁ బో సీతాలతాతన్వి తా
 నేచందంబున లేడివెంబడిని బోయెన్ రామచంద్రుం డహో
 తూచా జానకివాణి తప్పుఁడుగదా దూరం బెఱింగెన్ బభీ
 యాచో బోవలదంచుఁ దెల్పి ననుజుం డైనన్ సుధీశాలిగా. ||53||

తే. అధిపుఁ డీరితి లేడి వెన్నాడి పోయి, సీతకన్నులముందఱ చెలువుఁ గులుకు
 సంతమద మేమిటికి దీని కన్నభంగి, శరము వైచె మృగంబు లక్ష్యంబు సేసి. ||54||

సీ. శ్రీరామశరమున క్షితిఁగూలుదైత్యుండు హాసీత హాలక్షణా యటంచు
 వ్రాలిన యాయార్ధరావంబు చెవిసోక క్షితిసుత బెదరి మూర్ఛిల్లి తలిసి
 యేమి సేయుదు మింక నెందుఁ బోయెను నాథుఁ డట్లయ్యె నాదువాక్యంబు వినక
 మొదటనే దెలిపితి మునులతోడఁ బ్రతిజ్ఞ గావించునపుడె రాక్షసులతోడ
 తే. వలదు వైరం బటంచు నీవలన వచ్చె, దానవిని ముక్కు గోసిన దాన నలిగి
 ఖరుఁడు వచ్చినఁ ద్రుంచె రాఘవుఁడు నేడు, రక్కసులఁ గూడి సూడు మరల్చుఁబోలు.
 ||55||

క. ఈయెడఁ దామన మేటికి, నీయన్నను జూచి రమ్ము నీవనిలోనిం

గాయమ్ములఁ బడినాడే, మో యనవుడు లక్ష్మణుండు ముగుదకు ననియెన్. ||56||

చ. ఎఱుగవె యన్యదుర్దమగిరిశశరాసనఖండఖండనం
బెఱుగవె రాజలోకభయహేతుభృగూద్వహమానమర్దనం
బెఱుగవె నిన్ను గాంచిన సమిద్ధఖరాదిజయంబు తెల్ల నీ
వెఱిగియు నిట్టు తెంచదగవా తెగవేయఁడె రాముఁ డాయరిన్. ||57||

చ. దనుజుఁడు నేఁడు నిన్నిట వెతం బొగిలింపఁగఁ గూసఁ గాని య
మ్మనుకులుఁ డట్ల చీరఁ డనమానబలాఢ్యుఁడు గాడె యంచనన్
జనకజ యేటిమాట విససైపదు రాఘవునాద మౌను జ
య్యనఁ జనుమన్నఁ బోవక నయక్రియఁ దెల్పినఁ గోపగించుచున్. ||58||

ఉ. వంచన చేసెదే తగినవాఁడని రాముఁడు నమ్మి యీడ ని
న్నుంచి చనంగఁ గాముకునియోజన చేసెద విట్టులైన నా
సింఁచునె యీశరీర మిఁక సీత యటంచును దాళలేక చే
లాంచల మూఁది నేత్రముల హారఘువీర యటంచుఁ జింతిలన్. ||59||

ఉ. కలకన్ లక్ష్మణుఁ డింత యేల జననీ కాఁగానిదోసాన నీ
పలుకు ల్పలుకు మమ్మ కంటఁ దడినింప న్నితి గాదమ్మ నా
పలుకు ల్పమ్మఁగదమ్మ యిప్పు డిదె నీప్రాణేశుఁ డేతెంచుఁ బో
వలెనన్న స్వఁడే బోయివచ్చెద ధృతి స్వర్తిల్లు మజ్జాననా. ||60||

క. అని యంపించుక చనుచుం, జనఁ గాల్లాడక మహిజజాలములో ని
ల్చిన నటకుం జని పొంచెదె, చనవా యని సీత పలుకఁ జనె నతఁ డంతన్. ||61||

చ. అతనుగదార్తుఁ డౌట దశ లారును మూఁడును జెంది యంతనే
గతిగడలేక యాతురము గైకొనురీతి యతీంద్రవేషుఁడై
గతి గలుగన్ స్మరించుగతిఁ గంజదళాక్ష హరే నృసింహ యం
చతికపటంబు మిఱగ దశాస్యుఁడు జానకిఁ జేరి యిట్లునున్. ||62||

సీ. ఘననీలవేణి నీకచపాళిమత్తాళి పక్షంబునకు నైల్యభిక్ష యొసఁగు
ముకురాన్య నీముద్దుమొగము రాకాచంద్రబింబంబునకుఁ గాంతిభిక్ష యొసఁగుఁ
గమలాక్షి నీవాలుఁగనుదోయి వలకారి బేడినలకు లౌల్యభిక్ష యొసఁగుఁ
గుంభవక్షోజ నీకుచములు కనకకుంభికలకు శృంగారభిక్ష యొసఁగు
తే. రామ యటగాన నీయధరామృతంబు, భిక్ష యొసఁగవె తృప్తితుండఁ బ్రేమ ననిన
బెదరి శ్రీరాముడే శరభిక్ష యొసఁగుఁ, దాళుమని సీత శాలికాంతరముఁ జేరి. ||64||

ఉ. అమృతచెల్ల యెవ్వడో నిశాటుఁడు భిక్షకవేష మూని మో
హమ్మున వచ్చెఁ గాదన సమర్థులు లే రిట నేమి సేయుదం
చమ్మహికన్య చింతిల దశాననవింశతిబాహుదండఘా
రమ్మగుమూర్తిఁ జూపి యల రావణుఁ డంతట హుంకరించుచున్. ||65||

చ. పరవశ భూసుతన్ రథముపై నిడి లంకకుఁ బోవువేళ న
య్యరదము టిక్కియంబున రయంబున నొక్కట గ్రద్ద వ్రాలి యా
సురపతిమూర్ధముం బొడువ స్రుక్కక దాని వధించెఁ గాని లో
నరయఁ డొకింత దుశ్శకున మౌట దశాననుఁ డెంతమూఁడుడో. ||65||

క. ధరణీజను దెచ్చి లంకా, పురవనమున నిలువఁ దనుజపుంగవసామ్రా
జ్యరమాపతి తాఁ దొలఁగెం, బరనతి గోరఁగ ననూయ పడియెనొ యనఁగన్. ||66||

తే. మరలి రాముఁడు ద్రోవ లక్ష్మణునిఁ గాంచి, తమ్ముఁడా యేల వచ్చితి తప్పెఁ కార్య
మనుచు వేగ నిజోటజంబునకు వచ్చి, సీతఁ గానక యలసి మూర్ఛిల్లి తెలిసి. ||67||

శా. ఏరా తమ్ముడ పర్ణశాల తెరువేదీ తాళవే చూపుమా
యోరామా యిదె గాదె సీత నెల వేదో తెల్పు మీశాలయై
తే రామామణి యేది కాన మదె యెం దేగెం గనంజూడు కాం
తారశ్రేణుల లేదు హాధరణిజాతా సీత యెం దేగితే. ||68||

మ. అవురా లక్ష్మణ యెందుఁ బోయితిమి యన్నా వేటకై కాదె యే
ల విదేహాత్మజ వేడ నిమ్ము మృగ మేలాగిత్తు నేదేవిగా
నవనిన్ హాజనకక్షమారమణకన్యం గానవే సీతఁ గా
నవె యంచు నిల్వలపించు రాఘవుఁడు నానాదీనవాక్యంబులన్. ||69||

మ. కటిభూమండలము న్వలగ్నుతలనాకంబున్ లనన్నాభివి
స్ఫుటపాతాళబిలంబు చేకులు జగంబుల్యూఁడు ము న్నేలుచు
న్మటులం దోచె మహేంద్రభోగముఁ దృణప్రాయంబుగా నెంచి తి
ప్పటికిం దోచెఁ బ్రవాసదుఃఖము నినుం బాయంగ నోయంగనా. ||70||

సీ. వెలఁది నీకుచపాళి విహరించు నప్పుడు కృతకమహీధరక్రీడ మఱతు
పొలఁతి నీపొక్కిలి పుణికెడువేళల కేళీసరోవరక్రీడ మఱతు
నెలఁత నీనూగారు నిమిరెడువేళలఁ గేలీవనాంతరక్రీడ మఱతు
సకియ నీకెమ్మోవి చవిచూచువేళల మధురోపహరసామగ్రి మఱతు
తే. గొగిలింపఁగ రాజ్యభోగంబు మఱతు, మఱతు సకలంబు నినుఁ గూడి
మలయువేళ
నట్టినిన్నును నెడఁబాపె నదయవృత్తి, దైవ మిఁక నేమి సేయుదు తరళనయన. ||71||

సీ. ఇది వంచవటి యంచు నిపు డెఱింగితిఁ గాని మును భూతలస్వర్గ మనుచునుంటి
నిది ఘోరవన మంచు నిపు డెఱింగితిఁ గాని మును గేళికారామ మనుచునుంటి
నిది కొండదరి యంచు నిపు డెఱింగితిఁ గాని మును గేళికాసార మనుచునుంటి
నిది పర్ణశాలయం చిపు డెఱింగితిఁ గాని మును గేళికాగార మనుచునుంటి
తే. నిది వనావాస మని తోచె నిపుడు గాని, మును వనవిహార మనియుంటి మోద
మలర
నిది తపశ్చర్యగాఁ దోచె నిపుడు గాని, మును గృతార్థుఁడనై యుంటి వనజనయన. ||
72||

సీ. తెలిసవ్వు మొగమునఁ దిలకంబు దీర్తుగా యిఁక నెందుఁ దీర్తునే యిందువదన
వలిగుబ్బుచన్నుల నెలవంక లుంతుగా యిఁక నెందు నుంతునే హేమగాత్రి
పెన్నెరికొప్పునఁ గ్రొన్ననల్ సేర్తుగా యిఁక నెందుఁ జేర్తునే యేణనయన
చికిలిలేఁజెక్కుల మకరిక ల్వాఁతుఁగా యిఁక నెందు వ్రాతునే యిగురుఁబోణి
తే. జలరుహము పువ్వుగొత్తులు షట్పదాళి, లవళిదళములఁ జూపితో యవి నహింప
కన్యవనితాంగతులితంబు లొటఁ దాప, కాంగనమములు గామి నోహంసయాన. ||73||

సీ. పటుసింహగర్జల భయముఁ జెందనినన్నుఁ బికనాదములు భయపెట్టదోణఁగె

సుడిగాడ్చులకు మున్ను జడియకుండెడినన్ను లేదెమ్మెరలు సంచలింపజేసి
దవవప్పొకిలలఁ దాప మొందనినన్ను మించువెన్నెల దపియింపసాగె
ఖరయుద్ధమునను భంగము గాంచనినన్ను భంగంబు నొందించె నంగజాండు
తే. అకట వీనిని సైరింప నలవిగానఁ, గలదె నినుఁ బాసినను దృఢాగ్రంబునైనఁ
గదలఁగావించుత్రాణ నాకలిమి బలిమి, జీవదేహంబులును నీవె గావె సీత. ||74||

సీ. చల్లనిదరహాసచంద్రిక త్వేజుల్ల జాబిల్లి వేడిమి చల్లజేసి
పలుకులఁ గపురంపువల్కు లొల్కఁగఁ బల్కి కలకంఠకటువచఃకలనమాటి
తనుసారభంబున దక్షిణానిలమునఁ గలవిషస్సర్థంబు దొలఁగజేసి
భూవితానంబులఁ బుష్పకోదండకోదండదండము ఖండితంబుఁ జేసి
తే. నన్నుఁ బోషించితివి కాననంబులోన, నీ విపుడు లేమి నివియెల్ల నిజముఁ బూనె
కాకయుండినఁ గలదె యేకంబునందు, రెండుగుణములు ||6||నవపుండరీకనయన.
||75||

సీ. అని విలపించుచు నందంద జానకి వెదకుచు నట గృధ్రవిభునిఁ గాంచి
సంస్కార మొనరించి చనుచో గబంధునిబాహులు ఖండించి ప్రకటభక్తి
శబరి యొనంగు పూజనములు గైకొని పంపాసరోవరప్రాంతములను
హనుమంతుతో మాటలాడి తన్మంత్రంబు వలన సుగ్రీవుతో జెలిమి చేసి
తే. యడుగుబొటవైల దుందుభియొడలు మీటి, సప్తసాలంబు లొక్కయస్త్రమునఁ
గూల్చి
వాలిఁ బడనేసి కపిరాజ్య మేలుటకును, గరుణ సుగ్రీవుఁ బట్టంబు గట్టి యంత. ||76||

సీ. రవి కర్కటముఁ జేర రాజసింహము రాముఁ డట మాల్యవద్ధిరికటకమునను
మీనకేతనధనుర్జానాదపరిముక్తవృషభకేతనభీమవిశిఖమేష
యానకీలలనతులాధిచే జనకకన్యాళివేణీనమాయత్తచిత్త
వృత్తి నుండంగ సుగ్రీవుండు తారారుమామత్తకరికుంభమహితకుచల
తే. మమతతో గూడి మరకతమందిరములఁ, గల్పకారామతులితశృంగారవనుల
స్వర్ణసాధంబులను గేళినదనములను, వేడుకలు గాంచె మిథునసంక్రీడనముల. ||
77||

వ. అంత. ||78||

తే. గ్రీష్మభీష్మశిఖండినర్జితశిఖండి, కాననహుతాశిఖండిమేఘప్రతాన
కల్పితవిధానచిత్రశిఖండియు నయి, లక్ష్మితంబయ్యె వానకాలంబు క్షితిని. ||79||

సీ. నృపవరాస్థానమండపసరోవరము హసంతికాహల్లకోజ్జ్వలిత మయ్యె
మంత్రీంద్రశిబిరామావధూటి మధూర్ధపరికల్పితనిచోళపటముఁ బూనెఁ
జరమానవభుజాభుజంగంబు కేతకీదళకలితాతపత్రఫణ మయ్యె
విరహిణీచిత్తంబు విరహితాశ్రయకాననాశ్రితాళికి నాశ్రయత్వ మొందె
తే. విపణి కమలాక్షి యాపణాపీక్షణముల, దడికెఁ గనుఱెప్ప వాల్చె మోదమునఁ బొదలి
గేహమూకాన్యగోగణక్రియను గోగ, ణంబు వసియించె నానమయంబునందు. ||80||

మ. గొనబుంగింటెపుజంటగొంగడి మునుంగుల్ వెట్టి సంకేతతా
వనికిం గొంచెపుజిన్నులోపలను బోవన్ వీధిలోనం దళు
క్కన నక్కామమునందుఁ గ్రొమ్మెఱుగు డాయం దన్ముఖాంభోజముల్

గనియుం గానరు జారలం దలవరు ల్లాఢాంధకారాంధు లై. ||81||

ఉ. ఈమెయిఁ గ్రొమ్మెఱుంగులు పయింబయి మించుపయోధరంబులున్
మేముఱుగట్టివాన కడువేగమె వచ్చు నటంచు నెంచితే
నీమది కింపుగా దిచట నిల్వమటంచును బల్కె బాంధునిం
గోమలియోర్తు తోడియళికుంతలకున్ మరు వెట్టినేర్పునన్. ||82||

చ. వడకెద వేటికే తడిసివచ్చితి వల్లభ వానలోపలం
దడిసి వడంకలేదు గృహనాయకు వంచన సేయ నింతగాఁ
దడసితిఁ గావునన్ వడకెదన్ మఱి యేగతి నీకుఁ దోచునో
యెడఁదనటన్న మెచ్చుకొని యిత్సరిఁ గూడె భుజంగుఁ డత్తఱిన్. ||83||

సీ. అమరేంద్రముక్తమేఘములఁ దెచ్చుక్రమంబు రవణించ మించువాయువులు వినరె
మబ్బుచేతనె వారి మరలింప వరుణుండు ధనువుఁ బూనఁగ నింద్రధనువుఁ దోచెఁ
దననైల్యమున దండితనుకాంతి దండింపఁ గదలెనాఁగ వలాహకములు నడచె
నానటన్నీలకంఠజటాచ్చటలునాఁగఁ దొలుకాఱుమెఱుఁగులు తులకరించె
తే. జలదకరిశంక గర్జించు నమయసింహ, గర్జ లన గర్జితము లొప్పె గగనకరటి
సాంద్రమ న ధార లనఁగ వర్షంబు గురిసె, వనధిఁ బైకొనెఁ బొరుషమునకు నదులు. ||
84||

శా. తే తే లక్ష్మణ విల్లునమ్ములును దేతే తామనం బేటికిం
దైతేయుం డెదె పోయెఁ బోయె మనసీతం గొంచు నంచు న్నిజ
బ్రాతన్ వేడుచుఁ దత్తఱించె రఘువీరస్వామి యుద్ధామజి
మూతశ్రేణి తళుక్కునన్ మెఱసి సొంపు లుల్క విభ్రాంతుడై. ||85||

మ. మనపై మూఁకలు గూడివచ్చె దితిజన్మస్తోమము ల్గంటె భ
ర్తనలుం జూప విజృంభణంబు జయనిస్సాణధ్వను ల్లక్ష్మణా
యనినన్ రామునిఁ జూచి లక్ష్మణుఁడు గాదయ్యా విలోకింపుమా
ఘనము ల్గర్జన లింద్రచాపమును నిర్ఘాతధ్వనుల రాఘవా. ||86||

మ. అదె గర్జించుచుఁ జిత్రవర్ణసుమబాణానంబు భాసిల్లగా
మదనుం డేసె శరప్రకాండములఁ దెమ్మా విల్లు వీనిన్ హరిం
చెదనన్నన్ రఘురామ క్రొమ్మెగులు వచ్చెం గాని మారుండు గా
డది యింద్రాయుధ మింతె పువ్వువిలుగాదన్ లక్ష్మణుం డయ్యెడన్. ||87||

సీ. ఘనగర్జవిని యుల్కి ననుఁ గొగిలించిన వెఱవకుమనినచో వింతసొలపు
జడిసె నినడలకు వెడవెడ రాయంచ లనినచో నను మెచ్చుకొనెడుప్రేమఁ
గొప్పున మొగలిఱేకులు సెక్కి మెఱుఁగుతో మొగిలిదె యనినచో నగుబెడంగు
నెమ్మి నీనెఱివేణి నీలాహి యని గ్రసించఁగఁ జేరె ననినచో జళుకుఁ జూపు
తే. మఱవరా దిఁక మున్నిటిమమత లివిగో, చెల్ల యిప్పటి కిటువలెఁ జేసె దైవ
మిట్టిదుర్దినముల సీత యేమి యయ్యె, నొక్కొ తమ్ముడె యెటువలె నోర్చువాడ. ||
88||

మ. అని చింతిల్లఁగఁ లక్ష్మణుం డనియె నన్నా కంటివే మేఘముం
దనస్వర్ణంబుల నెల్లధాత్రి కిడి యంతన్ వంతచే వెల్లచై
ధనదాశం జనెఁ దొల్లి యెల్లెడల గోత్రం దట్టమో కీర్తియుం

జనఁ దాత్కాలికదాత కెయ్యొడల శశ్వత్కీర్తి సంధిల్లనే. ||89||

సీ. కృశిమానరావణ రాజ్యలక్ష్మీయుఁబోలె నెందెందు నిమ్మగ లింకఁబాణ
“విజయస్య” యనుచు దీవింపఁగా నేతెంచు కైవడిఁ దోచె నగస్త్యమౌని
భవదీయకీర్తిసంపదఁ బోలి యెల్లెడ నుల్లసిల్లెను టెల్లు పెల్లు వెఱిఁగి
తానును హంససంతతి గాన సౌహృద్య మడరించుబలె నంచ లరుగుదెంచె
తే. నాశరస్సుర్ని నారీతి నతిశయిల్ల, నింక నీదుశరస్సుర్ని హెచ్చుజేయ
కేల కురియించె దీపస్తవృష్టి పైరి, బలములఁ దదీయవనితలఁ గలుగఁజేయు. ||90||

మ. అని సౌమిత్రి తదాజ్ఞఁ దోడుకొనిరా నంభోజినీబంధునం
దనుఁ డేతెంచె వలీముఖప్రముఖనానాసింహనాదార్పణీ
జనితప్రత్యురుశబ్దసూచితభవిష్యద్ధక్షిణాంభోధిబం
ధనవేళోద్ధరణక్రియాకులనమస్తక్ష్యాధరాకోశుఁ డై. ||91||

క. ఏతెంచి నాల్గుదిక్కుల, సీతాసతి వెదకఁ బ్లవగసేనఁ బనుపుచో
సీతాపతి హనుమంతుని, చేతికి ముద్రిక యొసంగి శీఘ్రం బనుపన్. ||92||

మ. అతఁ డుప్పొంగుచు నంగదాదిపిసారంగాచ్చభల్లేంద్రసం
గతుఁడై దక్షిణదిక్కునం జనుచు రంగత్వక్షసంపాతసం
వృతసంపాతిఖగోక్తమార్గమున నుర్వీకన్యకాలోకనో
ద్ధతుఁడై యెక్కి మహేంద్రశైలము మరున్మార్గస్పృహత్నాలమున్. ||93||

సీ. నిలిచి యంఘ్రులఁ దన్ని నిగుడుచో గిరి ఘటోద్భవపదన్యాసవింధ్యాద్రిఁ బోల
గట్టినాళపుటుంపిటికైవడి యురోఘట్టన టెక్కులగట్టుగూల
సురసార్థకృతమహాత్మరసూక్ష్మతరరూపములను హరిత్యంబు విలసితముఁగ
నంజనాసంతతి యందు సింహాక నొంచు టని నిలింపులగుంపు లభినుతింప
తే. రాముచే దైత్యుఁ డీల్గు కార్యంబు దెత్తు, విశ్వసింపుడు నామాట వేల్పులార
యనుచు బాడబలంఘన మాచరించు, పగిది నౌర్వాంబునిధి దాటెఁ బవనసుతుఁడు.
||94||

ఉ. ఏపున నానువేలగిరి యెక్కి యట నృతయోజనోన్నతం
బై పదియాఱువన్నెఁ జెలువైన త్రికూటముమీఁద సింహల
ద్వీపమునన్ బలారిముఖదేవభయంకరదీప్తి నొప్పులం
కాపురరాజ్యలక్ష్మీ తటకావడి చూచుచు నున్ననత్తఱిన్. ||95||

మ. రవి యస్తంగతుఁడైన సూక్ష్మతనుఁడై రక్షోధిరాట్టాట్టణం
బవలీలం జోరఁబాటి పజ్జి ముఖముఖ్యానేకనాకద్విష
ద్భవనశ్రేణుల నెల్లెడన్ వెదకి సీతం గానఁగాలే కశో
కవనిం బావని గాంచెఁ బావని మహీకన్యం బ్రహ్మష్టాత్ముఁ డై. ||96||

శ. కనుఁగొని లెన్నగ గుఱుతులు, కనుఁగొని యట వచ్చి పజ్జి కంధరుఁ డని పో
యినమాటలు విని నమ్మిన, జనకసుతం జేరి మ్రొక్కి సవినేయుఁ డగుచున్. ||97||

తే. తల్లి జానకి నీ ప్రాణవల్లభుండు, శ్రీరఘూద్వహుఁ డనుజనుగ్రీవముఖ్య
యోధతతితోడ సుఖముననున్నవాఁ డ, టంచు శ్రీరామునంగుళీయక మొసంగె. ||98||

క. కైకొని కన్నుల నొత్తుచు, హాకాంత రఘూధ్యహా యటంచును బ్రణయ
వ్యాకులితచిత్తయై క్షో, ణీకన్యక యిట్టులనియె నివ్వెఱతోడన్. ||99||

శా. అన్నా యేగతి దాటివచ్చితివి నీ వంభోధి సేమంబుతో
నున్నారా రఘురామలక్ష్మణులు లంకోద్యానమద్యానమున్
విన్నారా దశకంధరాధము రణోర్విం గూల్చుకార్యంబు దాఁ
గన్నారా వినిపింపు నీకు శుభమౌ గాకంచుఁ ద న్వేడినన్. ||100||

మ. తనవృత్తంబును రామలక్ష్మణుల యందంబు నివివస్వత్కుమా
రునిసఖ్యంబును దెల్పి భీమతరమౌ రూపంబునుం జూపి నీ
తను నమ్మించి ||7|| శిరోమణిం బడసి యోతల్లి ముదంబుండుమీ
యనఘున్ రాముని దెత్తు నేనని తదీయాజ్ఞానుసారంబునన్. ||101||

తే. వెడలి యవ్వనిలోపల వృక్షవితతి, విఱిచి కుప్పలు వేసి నవ్వీరవరుఁడు
లంక భస్మంబు సేయువేళకును గాఢ, జాలమును గూడవేసిన చంద మొంద. ||102||

తే. అంత వనపాలపంచసేనాధినాథ, సప్తమంత్రి సుతాక్షశిక్షాప్రవీణుఁ
డైన హనుమంతు నింద్రజిత్తును నెదిర్చి, బ్రహ్మశరపాశమునఁ గట్టి పట్టి తెచ్చి. ||103||

తే. తండ్రిముందఱుఁ బెట్టి యోదానవేంద్ర, కోతిఁ దెచ్చితి ననఁబోయి కొఱవి దెచ్చి
నాడ ననవుడు ముక్కులు నలఁచుకొనిరి, కొలువువారెల్ల నవుడు పక్కునను నగుచు.
||104||

క. కరువలిసుతుఁ డిట్లనియెం, గొఱవి నగుదు నీపలాశకులము దహింపన్
సురవైరి సత్యవాణిని, సరస్వతి యనంగ వినమె సత్యం బనుచున్. ||105||

ఉ. శ్రీరఘువీరచంద్రునకు సీత నొసంగి యభంగవైభవో
దారుఁడవై చెలంగుము దశానన యంచును బుద్ధి చెప్పినన్
మారుతితోక చూడుమనె మండుచు రావణుఁ డొర సమ్మతిం
జేరి మదాంధచిత్తునకుఁ జెప్పఁగఁ బోయిన హాని వచ్చుఁగా. ||106||

ఉ. శ్రీజనకేంద్రనందనకుఁ జిత్తము రంజిలఁ గంజరాగవి
బ్రాజితకీలకాభినవపంకజపూజ లొనర్చి కేళికా
రాజతవాలకీలి నలరావణు లంకఁ దగుల్పఁజేసి నీ
రాజన మెంత భక్తుఁడవురా హనుమంతుఁడు క్షోణిపుత్రికిన్. ||107||

మ. దనుజాధీశపురంబుఁ గాల్చి మహిజాతం గాంచి వాలాగ్ని వా
ర్ధిని జల్లార్చి కపింద్రులం గలసి యెంతేవేగ నేతెంచి నేఁ
గనుఁగొంటిన్ రఘువీర జానకిని లంకాపట్టణాభ్యంతరం
బున నంచున్ హనుమంతుఁ డిచ్చె ధరణీపుత్రిశిరోరత్నమున్. ||108||

క. ఇచ్చినఁ గైకొని మారుతి, మెచ్చినఁ గొగిటను గుచ్చి మిహిరకులీనుం
డచ్చెరువగుబలములతో, వచ్చె న్వారాశితీరవనిఁ జేరంగన్. ||109||

క. శరణాగతు దశకంధర, శరణాగతుఁ డనక యనఘనద్గణమణిసం
భరణు విభీషణుఁ గరుణా, భరణుం జేపట్టె రామభద్రుఁడు ప్రేమన్. ||110||

ఉ. కట్టఁడు వారివాశి లయకాలధురంధరుఁ బజ్జీ కంధరుం
గొట్టఁ డదెంత నమ్మెనో యకుంతినైజభుజాబలంబు చే
పట్టుగ నవ్విభీషణు నపారకృపారస మూర లంకకుం
బట్టముఁ గట్టి రామజనపాలశిఖామణి రాజమాత్రుడే. ||111||

ఉ. అంత విభీషణోక్తగతి సంబుధిచెంత దినత్రయంబు తా
నెంతయు భక్తి దర్పల శయించి నిరాహృతియై ధరానుతా
కాంతుఁడు త్రోవ యిమ్మని యకంపితచిత్తముతోడ వేడ నం
తంతకు నుబ్బువార్ధిఁ గని యారఘువీరుఁ డుదగ్రకోపుడై. ||112||

సీ. కుంభకర్ణస్ఫూర్తితి కొమరొంద నందంద జలకుంభంభము ల్బుందడింప
మేఘనాదనిరూఢి మీఱుచు నుల్లోలకల్లోలజాలము ల్దడులుకొనఁగ
నతికాయవిభ్రమం బతిశయిల్లఁగఁ దిమింగిలగిలాదివిసారకులము పొదలఁ
బటుమహోదరమహాపార్శ్వవైఖరి వారిచరజంతుసంతతుల్ ల్చొకళింపఁ
తే. బ్రతిఘటించిన రావణుబలముఁ బోలి, యెదుటఁ గనుపట్టెఁ గంటివె యీపయోధిఁ
దెమ్ము లక్షణ చాపంబుఁ దీప్తవేగ, రూపరోషంబులను వారిరూ పడంత. ||113||

వ. అని హంసడోలికాయమానకల్లోలపాలికాశాలికాశాలికావాలరింభోళికాసము
త్పత్తజ్వలకణమాలికాకల్పితగగనకేలికాలోలమరుద్బాలికాచూలికాపాలికా
నవమాలికాజాలకదుర్నివారం బగుపారావారంబు నిరిక్షించి పునఃపునః
ప్రవర్తమానరోషంబున జటాపటలి కన్న ముందుగ ముడిగొను కుటిలభూకుటి
యును దూణిరాంబకంబులకన్న ముందుగ గొప్పలగు నిప్పులకుప్పుల వెదచల్లు
విశాలాంబకంబులును దటినివిటహృత్పుటంబుకన్న ముందుగఁ గటతటనదరు
కటతటంబులును దుర్వారమోర్వీనినాదంబుకన్న ముందుగఁ బర్వరథసంఘర్షక
టుతరకిటకిటధ్వనులు వెలయ నిజసహోదరకరోదరకలితకాకోదరతులితశరశ
రాసనంబు సెలసి పుచ్చుకొని భవిష్యజ్వలధిశిరోనమననూచకంబుగాఁ గార్ముకం
బు వంచి యప్పు మరలించు మరలించు మని పొగడదండ వేయుక్తమంబునఁ
గోదండంబున నారి సారించి లంకాంతరీపదనుజగార్విణ్యగర్భనివారణావారణ
మస్త్రాయమానంబుగ గుణధ్వానంబు చేసి యిటువలె శరధిశరంబులు రిత్త సే
యుదు ననువలెఁ జటులతరమాంసలాంసరుచిరశరధిశరంబు లొక్కపరి తివిచి
వైచిన సంతకంతకు నుష్పాంగుశరధిశరంబులంబోలి నిజశరధిశరంబు లక్షయం
బుగాఁ దొడిగి యేయుచుండ నప్పుడు ధారాశుద్ధి వెలయ వారాశినిరంబునకు
లంఘించు కాండప్రకాండంబులును జలధిరాజస్యండు వదాస్యండుని జలకరి
కరభంబుల వేడుకొన నిగుడు మార్గణగణంబులును జలకన్యకాముఖాంభోజం
బులవ్రాలు శిలీముఖంబులును మకరప్రాణసమీరణపారణంబు సేయుమహాజిహ్వా
గంబులును వనాంతరంబుల నెల్లెడం జొచ్చి వర్ధించు పుషత్కంబులును పొదఁ
జొరవంజొచ్చి చనువిశిఖంబులును జలపాయితోదయంబుల వారించునాశు
గంబులను మణిమాంసాపేక్ష ఫణిఫణంబులందును ముకంకపత్రసముదాయం
బునుం గలిగి ప్రళయాసనరప్రకటిభవదేకభావసకలాకూపారవాశిరోషణప్రణవ
ద్వాదశద్వాదశాత్మాదారుణకరణశ్రేణికాధురీణంబులై రామబాణంబులు దీర
నిర్ఘాతసదృశలింగంబులగు విస్ఫులింగంబులు చెదర వారాశిం జొరఁబాఱిన
రఘువీరశరఘాతధూతదంభోళిపాతభీతవలాయమానంబు లగుచు శతశకణశః
ఛిన్నభిన్నంబులగు సంగంబులును రఘునాయకుసాయకంబు లేచాయ నిగుడునో
యని నిర్విమేషంబున గనుంగొనుచుండియు ఖండఖండంబులగు సగండకసముద్దండ
పాఠీనమండలంబులును దలలు దాచుకొనియునుం దప్పలేక తెప్పలుగాఁ గూలు

కమరకర్కటంబులును ముడిగొను నడుగుల నెడనెడం దడబడుచుఁ జుట్టులు చుట్టు
కొని బిట్టరలుభుజంగంబులును నారాచంబులు నాసారంధ్రంబులం దూఱి
శిరంబుల కెక్కినం గ్రక్కతిలి తుండంబులు ద్రిప్పుచు ఘీంకృతులు గుప్పుచుఁ గు
ప్పదెప్పునం గూలు జలకరిఘటలునుం గలిగి రత్నాకరంబు హల్లకల్లోలమైయుండె
మఱియును. ||114||

సీ. జలనీలికాశిరోజశ్రేణి బెదరించి చంకనత్సంకజాన్యంబు దూఱి
కలితముక్తారదావళి నుగ్గు గావించి ప్రకటప్రవాళాధరంబు చించి
శంఖకంధరనాటి శైలశృంగంసము లగలించి భుజగబాహులు దళించి
కనుకవక్షస్థలి గాడి బ్రమీనాభి యవియించి కరికరోరువులు చీల్చి
తే. మనుకులశరంబు లాపాదమస్తకంబు, ముంచి భువనైకమోహనమూర్తిఁ గలఁచ
హతమహాసత్త్వ మయ్యు నుబ్బడగడయ్యె, నమృతనిధి గానఁ బ్రాణభయంబు లేదొ. ||
115||

ఉ. ఇటు లుప్పొంగ నభంగభంగజలధిన్ వీక్షించి రూక్షీక్షణా
స్ఫుటదంభోజభవాండుఁ డెచు ఖరరక్షోహర్త బ్రహ్మాస్త్రమున్
ఘటియించెం దనవింట వింటఁగలమూఁక ల్వీగె నూఁగెన్ సము
త్కృటశైలంబులు వేగె మూఁడుజగము ల్లాగె నివిధిస్వాంతమున్. ||116||

తే. చకితుడై యంత గంగాదినతులతోడ, నబ్ధి యేతెంచి రత్నోపహార మొనఁగి
జానకీజానిపాదాంబుజాతయుగళి, కవని సాష్టాంగ మెఱిగి యిట్లని నుతించె. ||117||

సీ. శ్రీజానకీమనోరాజివసారంగ రంగదభంగశౌర్యప్రచండ
చండకరాన్వయజలధిపూర్ణశశాంక శంకరధనురహీశ్వరసుపర్ణ
పర్ణమూలాశితాపసమానసవిహార హారాదిభూషణోదారవత్స
వత్సలతాగుప్తవనజాప్తతనుజాతఁ జాతరూపాంబరద్యోతమాన
తే. మానవాశనగర్వశిక్షానిదాన, దానజలవాహినీపూర్ణతమనదీన
దీనజనవాంఛితార్థప్రదానదక్ష, దక్షజానుతనామ కోదండరామ. ||118||

సీ. తనసహోదరున కిత్తటి నెద్దిగతి యంచుఁ దల్లడించుచు గౌరి ధవుని వేఁడెఁ
[||8||]గర్భవపుత్రశోకంబు నేగతి మాన్పు నగునంచుఁ గశ్యపుఁ డడిగె నజునిఁ
దనపాత్రుఁ డేమి యయ్యెనొ బలీంద్రుఁ డటంచుఁ బ్రహ్లాదుఁ డెంతయుఁ బలవరించె
గిరికొనుచింతచేఁ గిటికూర్మరూపము ల్గుంహరింపఁదొణంగెఁ జక్రపాణి
తే. నీశరార్ములు నానీరు నీఱుఁ జేసి, మీటి పాతాళలోకము ల్పూఱునపుడు
లోకసంరక్షణైకలోలుండ వయ్యుఁ, దగునె నీ వింత సేయ సీతాసహాయ. ||119||

తే. అని నుతులు చేసి మరుభూమి నజానియాశు, గంబుఁ బఱపించి
సేతుబంధంబునకును
నలుని నియమించి చనియె నజ్జలధి నలుఁడుఁ, గవులు దెచ్చిన గిరులచేఁ
గట్టునపుడు. ||120||

మ. ఒకచేఁ బట్టెడు నెంతగట్టు నితఁడం చుగ్రాత్ముడై గంధవా
హకుమారుం డట నుత్తరంబు గన దేవాహార్య మేలంచు భూ
మికుమారీవరుఁ డన్న వద్దనఁగ నేమీ తెచ్చుఁగాకంచు ను
త్సుకుడై కట్టి నలుండు వారధి సురస్తోత్త్రైకపాత్రంబుగన్. ||121||

మ. మును సుగ్రీవునకు స్నిగ్ధభీషణునకున్ మోదంబుతో బట్టముం
దనుఁ జేరంగని కట్టెనంచును సముద్రంబుం దనుంజేర శో
భనలీల న్నువనాధిపత్యమునకుం బట్టంబుఁ దాఁ గట్టెన్
జననాథాగ్రణినాఁగ నేతు వమరెన్ సాముద్రగోధస్థలిన్. ||122||

మ. హరిసంఘంబులు గొల్చిరా సరసవాతాపత్యసంరూఢుడై
ఖరశత్రుం డనమాస్తరీతి వెలయం గామాతురుం బజ్జి కం
ధరు నంత్యగ్రదశార్దుఁ జేయుటకు దోర్లర్చుంబునన్ దైత్యరా
ట్పురముం జేరెను హంససంతతి నతు ల్వొంగార శృంగారియై. ||123||

వ. ఇవ్విధంబున రఘునాథుండు పాథోనిధానంబుం దాటి యనేకబలజాలంబులతో
సువేలనగరంబునఁ బాళెంబు డిగిన శుకసారణులు వచ్చి చూచి చని రామ
లక్ష్మణసుగ్రీవమహాబలనందనాదిబలంబుల వేఱువేఱు విన్నవించిన విని నిశిత
క్రూరకటాక్షంబుల నాక్షేపించుచు జిహ్వాగమనద్విజిహ్వని విద్యుజ్జిహ్వనిం
బిలిచి మాయ సేయ నియోగించి యద్దురాత్ముండు వద్దురా రావణా యనక
కుహనారఘూద్వహుని శిరంబును సశరాసనశరంబునుంగాఁ దెచ్చి సీతముంద
ఱుం బడవైచినం జూచి యుల్లంబునఁ దల్లడిల్లి పెల్లడలు పుడమిపట్టికి నవి కల్లలని
తెల్పు సరమవాక్యంబుల సముల్లాసరమం గాంచి యుండె నంత. ||124||

చ. ఇనకులుఁ డాసువేలగిరి నెక్కి కనుంగొనఁ బైఁడిమేడపైఁ
బనివడి కుంచెగిండి యడవంబును బావడ లూని వేల్పుజ
వ్వను లిరుగ్రేవలం గొలువ వన్నెయుఁగాఁ గొలుపున్ రావణం
గని పడఁదన్ని వచ్చె భుజగర్వమునన్ రవిపుత్రుఁ డత్తఱిన్. ||125||

క. పడమట ననిలజుఁ దూరుపు, కడ నీలుని దక్షిణమునఁ గపిరాజసుతున్
విడియించి యుత్తరంబున, విడిసి రఘూద్వహుండు సామవిధితత్పరుఁ డై. ||126||

ఉ. అంగదుఁ బంప నాతఁడు రయంబున లంకకుఁబోయి పజ్జి కం
తుం గని దుర్మతి మహితనూజను రామున కొప్పగించి నీ
యంగము నిల్చుకొమ్ము వల దావల దానవవైరి వీడుఁ గాం
చంగలవంచు నక్కొలుపు సౌధము గూలఁగఁ దన్ని వచ్చినన్. ||127||

లయగ్రాహి. సంగరము గల్గెనని యంగములు మిక్కిలియుఁ
బొంగఁగ రయంబునను జంగలిడుచున్ వే
బంగరపుకోటలతుదంగలుగు మానికపు
శృంగముల కెక్కుచు నలంగములపైకిం
జంగునను దాటుచుఁ గురంగములరీతియుఁ
దురంగములభాతియుఁ జలంగఁగ నభంగో
త్తుంగభుజసత్త్వము వొసంగఁగఁ బ్లవంగ
కులపుంగవులు శూరత మెలంగిరట వేడ్కున్. ||128||

వ. అంత. ||129||

సీ. స్మరహరాదికసురాసురదురాసదధరాధరపరాతిగరభోత్కరముతోడ
మదవదాయతపదాస్పదవదావదఘనాంగదమదావళరాజఘటలతోడ
మృగహయాధికరయాహృతిజయాహతభయావహాహయాత్యుత్తమావళులతోడ

నలికులానలపలాహకబలాహితబలార్జనకులాచలబలప్రతతితోడ

తే. నసురనాయకు లెదిరి శస్త్రాస్తవృష్టి, గురియ నగధారులై యెదుర్కొనిరి కప్పులు
ద్వంద్వసంగ్రామ మయ్యె నత్తఱిని మేఘు, నాదుఁ డంగదుఁ గికిరించి నభముఁ జేరె. ||
130||

క. భవపాశనోదనుల రా, ఘవులన్ దశకంఠసుతుడు గట్టెం గద్రూ
భవపాశంబుల గరుడుం, డవి యుడిపె న్దమము మాన్చు రవియుం బోలెన్. ||131||

తే. అంత హనుమంతుచేత ధూమ్రాక్షుఁ డీల్లె, ననిన కంపనుఁ డతనిచేతనే యడంగె
వానినందనుచేఁ గూలె వజ్రదంష్టుఁ డనిలపుత్రునిచేతఁ బ్రహస్తుఁ డీల్లె. ||132||

ప. అప్పుడు. ||133||

మ. రణనిస్సాణధణంధణధ్వనులచే బ్రహ్మాండము త్వీలరా
వణుఁ డేతించి శితాస్తవజ్యే రవిజున్ వారించి యయ్యక్షశి
క్షణు నొప్పించుచు నీలునిం గదిసి దోశ్శార్వంబు వాటించి ల
క్షుణు శక్తిం బడవైచి రామవిభుపై శస్త్రాళి వర్షింపఁగన్. ||134||

మ. అలుకన్ రామన్మపాలశేఖరుఁ డధిజ్యంబైన వింటన్ శరం
బులు సంధించి ధ్వజాశ్వసారధిరథంబు ల్గూల్చి మాణిక్యమౌ
ళులు నేలంబడనేసీ యేటి కిఁకఁ జాలున్ వీటికిం బొమ్మనం
దలవీడం బరువెత్తె రావణుఁడు సేన ల్మోకిన ల్గొట్టఁగన్. ||135||

చ. ఇటువలె లంకఁ జేరి దనుజేశ్వరుఁ డంతటఁ గుంభకర్ణుఁ బం
పుటయును వాడు నాకసము భూమియు నిండినకొండమెండునం
బటపటనార్చుచుం గపులఁ బట్టుక మ్రింగుచు వచ్చి భానుజ
త్రుటితననానకర్ణుఁడయి త్రుంగెఁ దుదన్ రఘువీరుతూపులన్. ||136||

తే. నెనరు గల్గిన యన్నయ నిదురలేపి, పనుప వచ్చినకుంభకర్ణునకు దీర్ఘ
నిద్ర యొసఁగె రఘూత్తమనిశితమార్గ, ణంబు లవిపక్షపాతు లనంగరాదె. ||137||

తే. అంత దేవాంతకుండు నరాంతకుండు, ద్రిశిరుఁ డతికాయుఁడును
వింశతిభుజనుతులు
దగ మహాపార్శ్వుఁడును మహోదరుఁ డనంగ, వెలయు పినతండ్రులను గూడి వెడలి
రపుడు. ||138||

సీ. రంగదభంగశౌర్యమున నంగదుఁ డప్పు డంగదుం డయ్యె నరాంతకునకు
దేవాంతకుండును ద్రిశిరుఁ డంగదలైరి హనుమంతుచేతి మహాద్రులకును
భుజమహోదరవహ్నిపుత్రుచే భిన్నమహోదరుం డయ్యె మహోదరుండు
వృషభునివలన నివేశితయును మహాపార్శ్వుఁ డయ్యెను మహాపార్శ్వుఁ డొకట
తే. సంగరము చేసి యతిఘోరసంగరమున, గపులఁ బెక్కిండ్రఁ జంపి నాకపులు వొగడ
నంత నతికాయుఁ డతికాయుఁ డయ్యె లక్ష్మ, ణప్రయుక్తవిరించిబాణప్రహతిని. ||139||

ఉ. అంతట నింద్రజిత్తు సమరాంగణహోమము చేసి నీతిహో
త్రాంతరసీమ వెల్వడు మహారథ మెక్కి పయోధరాధ్వసం

క్రాంతి చెలంగి వైధనశరంబున షష్ఠినహస్తకోటివి
క్రాంతకపింద్రలక్ష్మణుల రాఘవు మూర్ఖిలనేసి నవ్వుచున్. ||140||

చ. గెలిచితి రామలక్ష్మణులఁ గీశులనంచు మహాట్టహాసము
ల్గులుపుచు నింద్రజిత్తు చనఁ జయ్యెన బ్రహ్మనుతోపదిష్టుడై
మలయక వేగ నేగి హనుమంతుఁడు మందులగట్టుఁ దెచ్చి వా
రలరుజలెల్ల మాన్పె రఘురాముఁడు మెచ్చుచుఁ గోగిలింపఁగన్. ||141||

వ. అంత. ||142||

మ. ఖలుఁ డారావణుఁ జేరియుండెనని యింకం దీనిఁ గైకోడు ని
ష్కలుషుండైన విభీషణుం డనుచు లంకన్ శుద్ధి గావింప ను
జ్జ్వలకీలనలముం దగిల్చెఁ గపిరాట్టై న్యంబు హాహరవా
కులదైత్యాళి తదంతరాఘమువలెన్ క్షోభించె నత్యుద్ధతిన్. ||143||

క. కుంభుఁడు సంస్ఫూలితభుజ, కుంభుఁడు పురి వెడలె మఱి నికుంభునితో ద
త్కుంభచ్చదకు దివాకర, సంభవదోర్ధం డ మపుడు చండం బయ్యెన్. ||144||

తే. తోడబుట్టిన కుంభునిఁ జాడనేఁగె, నల నికుంభుండు నంతట ననిలసుతుని
చేత నంపించుకొని వైందుచేత శోణి, తాక్షుఁడు ద్వివిదుచేత యూపాక్షుఁ డరిగె. ||
145||

క. మకరాలయబంధనరా, మకరాళశరాస్త్రశస్త్రమహిమ రుషోద్ధా
మకరాక్షుఁ డగుచుఁ గూలెన్, మకరాక్షుఁడు దనుజునిన మల్లడిగొనఁగన్. ||146||

వ. అంత. ||147||

ఉ. జంభవిదారి వైరికృతనంగరుడై రఘువీరరోషసం
రంభముఁ జూచి నిల్వక వరాజితుడై కుహనామహినుతా
లంభమున న్మరుత్తుతుఁ దొలంగఁగఁ జేసి యట నిక్కుంభిలా
కుంభిని దీక్షఁ గైకొనుచు గొబ్బున హోమము సేయుచున్నెడన్. ||148||

మ. హనుమంతుం డట పొయి యశ్రువులతో హరామ హరామ యం
చును శోకింపఁగ నీతఁ జంపి చనె నచ్చో నింద్రజిత్తుం డటం
చును దెల్పన్ విని హవిదేహసుత యంచున్ మూర్ఖిలెన్ రాఘవుం
డు నివారించెఁ దదీయమూర్ఖ ననుజుండున్ యత్నపూర్వంబుగన్. ||149||

ఉ. అక్కట నేడు నీదగుననర్థము దెల్పెను నిట్టులైన నే
నెక్కడఁ జొచ్చువాడ నిక నెవ్వరిఁ జంపిన నేమి యంచుఁ దా
వెక్కుచు లక్ష్మణుండు పలవింపఁగ రాముఁడు చేరి యాగతిం
జొక్కివడన్ విభీషణుఁడు భూసుతమేలు వచించి యిట్లనున్. ||150||

చ. ఇనకుల యాంజనేయు భ్రమయించి నికుంభిలహోమదీక్ష గై
కొనఁ జని నింద్రజి త్తటకు గొబ్బున లక్ష్మణుఁ బంపుమన్న న
జ్ఞనపతి విస్మయంబున ససైన్యముగాఁ బనుప నిక్కుంభిలా
వని కరుదేర లక్ష్మణుఁడు వాసవవైరియు ముక్తహోముడై. ||151||

మ. కనకకన్యందన మెక్కి బిట్టగయ నుగ్రంపశ్యనేత్రాబుడై
హనుమద్వాహన మెక్కి లక్ష్మణుడు దివ్యాస్త్రాలిచ్చి వానిమా
య నివారింపి శిరోధరంబుఁ దెగవ్రేయం గల్పకశ్రేణి బో
రున వర్షించెఁ బ్రసూనవర్షములు మెండయ్యెన్ సురస్తోత్రముల్. ||152||

వ. అంత. ||153||

శా. సౌమిత్రేయుఁడు శక్రజిజ్ఞయరమాచంచన్నఖశ్రేణికా
సామగ్రిం బిశునాశుగప్రణితనూసౌందర్యుడై మొక్కినన్
వైమాత్రేయునిఁ గౌగిలించుకొని ముద్వారాశి నోలాడె శ్రీ
రామక్షోణివిభుండు రావణు గతప్రాణుండుగా నెంచుచున్. ||154||

మ. హతశేషత్రిదశాహితుల్ బలవిపక్షరాతియాయోధన
క్షితిలోఁ గూలుటఁ దెల్పు మూర్ఖిలి దశగ్రీవుండు హృపుత్ర దై
వతలోకేంద్రుఁడు తన్నుబట్టుకొని పోవన్ వాని వారింపి తె
చ్చితి నేఁ డేటికి నొప్పగించి చని తీశ్రీరాముబాణాగ్నికీన్. ||155||

మ. అని శోకించి సరోషుడై జనకకన్యం జంపఁగాఁ బోయి మం
త్రినిరుద్ధుండయి పంపి మూలబలముం ద్రెళ్లన్ రఘూత్తంసుచే
తను దా వచ్చి యనేకకీశభటులం దండించి యత్యుగ్రశ
క్తిని సౌమిత్రిని నేయ నాతఁడు ధరిత్రిన్ వ్రాలె నిశ్చేష్టుడై. ||156||

చ. అనుజునిఁ జూడ శోకము దశాననుఁ జూడఁగ వచ్చురోషముం
బెనఁగొన రామభూవిభుండు పేర్చి జ్వలద్విశిఖార్చి నేర్చగా
దనుజవిభుం డెదుర్పుటకుఁ దాళక యూడనిఁ బాడె భిన్నుడై
వనచరు లోదశాస్య యలవాటుగదా యిది నీకు నంచనన్. ||157||

సీ. అంతట హనుమంతుఁ డొషధు ల్లోనితేరఁ గదలుచు మునివేషుఁ గాలనేమిఁ
గని మున్ను గాన మిమ్మునినం చడిగి వాని జలము వేడిన వాడు గొలను జూపఁ
జని యచ్చటను మౌనిశాపంబు దీర్చి పొమ్మని పదంబులు పట్టుకొనినమకరి
మర్దంప నది ధాన్యమాలినియై కాలనేమిఁ దెల్పిన నైన నేమి యనుచు
తే. వానిఁ బరిమార్చి ద్రోణపర్వతముఁ జేరి, యచట కాపున్న గంధర్వనిచయములను
గెలిచి తరిగట్టుఁగొని తెచ్చు పులుఁగుఱిని, సరణి మందులకొండ యంసమునఁ జేర్చి.
||158||

క. తెచ్చిన యంతనె ప్రాణము, వచ్చె న్నౌమిత్రి కఖిలవాసరబలము
స్మెచ్చన్ రాఘవుశోకము, విచ్చెన్ రావణమనోరవిందము నొచ్చెన్. ||159||

సీ. అనురేంద్రుఁ డంత శుక్రాద్విష్టమగునియమమునఁ బాతాళహోమంబు సేయ
ననలుఁడు చెప్పి పంపెనొ నాఁగ ధూమంబు భీమమై వెడల విభీషణుండు
దెలిసి రాఘవులకుఁ దెలిపి తద్విష్ణుంబు గావింప సబలు నంగదునిఁ బంప
నతఁడు మందోదరీహరిణాక్షి వేణిఁ బట్టిడిచితెచ్చి దైత్యేంద్రుఁడెంత
తే. నిలువ నాకంజవదన కన్నీరు దొరుగ, నాయకునిఁ జూచి వెన రోయఁబోయె వాడు
స్వకృష్ణపంబులు పడవైచి సురియఁ బూని, యంగదాదులఁ దఱిమి మహారయమున.
||160||

సీ. దశమస్తకాధగద్ధగితరత్నకిరీటకాంతి భాస్కరుఁ గచాకవికిఁ గవయ
భుజచతుఃపంచకాద్భుతసాధనశ్రేణి భుజగజిహ్వభుజాభుజకి మొనయ
జాజ్వల్యమానవింశతిదంష్ట్ర మర్త్యహర్యక్షదంష్ట్రాగ్రదారదికి నెదుర
దీప్తరొషజ్వలద్విదశకాలోకము ల్లిఖశిఖావళి ముఖాముఖికి డాయ
తే. వెడలె సంగ్రామమునకుఁ బృథ్వీధరేంద్ర, సహజగౌరవవైభవాసహశతాంగ
పటపటాత్కారపటలలంపటపటార్, గళితదశకంధరుఁడు దశకంధరుండు. ||161||

చ. మనుకులచంద్రుఁ డట్టియెడ మాతలి దెచ్చిన వాసవీయకాం
చనరథ మెక్కి యెక్కిడిన చాపముతో బ్రతిఘాజ్వలద్విలో
చనములతో యుగాంతయమశాసనుకైవడి మించు వేల్పులం
గనుఁగొన గొంకి రంత దశకంఠు నెదుర్చడి పోరు నయ్యెడన్. ||162||

సీ. పల్లవారుణజటాపటలంబు ముడిగొన ముడిగొనుబొమల నెమ్మొగము వెలుఁగ
వెలుఁగుతో జనుచూపు విలయాగ్ని వెదచల్లఁ జల్ల గానిమహోచ్చ్వసనము దనరఁ
దనరఁ బై పైఁ గటి తటియంగ మదరంగఁ దరగలై రథపటుధ్వాస మాన
మానని ఫాలఘర్షమునఁ జెక్కులు నాన నానతంబగుచు బాణాన మలర
తే. మలరహిని బోల్చు రావణు మర్త్య మంట, మంటలన్నియుఁ దనకదంబముల మాటి
మాటికే యంచు నంధకమధనభీమ, భీమమగురోషమున వీరురాముఁ డెదిరె. ||163||

మ. పరుషాన్యోన్యవికత్తనంబు విహితప్రత్యస్తశశ్వన్మిథ
శ్వరజాతం బితరేతరత్వరితమూర్ఖామగ్నసారధ్యభం
గురరధ్యంబుఁ బరస్పరాహతదళత్నోదండదండంబునై
కర మొప్పెన్ రఘురామరావణుల సంగ్రామంబు భీమంబుగన్. ||164||

మ. గుణజాతంబులో యంగుళీభవములో కోదండక్లప్తంబులో
గణాతింపం బనకాదు కాదన నిషంగం బంటి చేసాచి మా
ర్గణముల్ దీసినయప్పు కుండలితవై కన్పట్టునే భానుదా
రుణమా విల్లని మెచ్చి రందు రఘువీరున్ దేవతాబృందముల్. ||165||

మ. శరవేగప్రవమానగండక సమంచద్భంగలీలాప్తిసా
గరమున్ రాహుతులాధికాయతధనుఃకంఠీరవప్రాప్తి నం
బరముం బోలుచు రామరావణు లసామ్యంబైన యుద్ధంబుఁ జే
సిరి నక్తందిన మేడునాళ్లు దివిజశ్రేణు ల్విలక్షింపఁగన్. ||166||

వ. అంత. ||167||

ఉ. రామవిభుండు నిస్తులశరంబుల రావణహస్తమస్తక
స్తోమముఁ ద్రుంచినన్ మొలచుఁ దోడనె తోడనె త్రుంచు రాముఁడున్
వేమణు నట్లు ద్రుంచి యటు వెన్క విభీషణు డెచ్చరింప గ
ర్భామృతమున్ హరించె ననలాస్తమున స్థిర మొండు చిక్కఁగన్. ||168||

శా. బ్రహ్మణ్యంబయి మించు రాఘవపరబ్రహ్మంబు ధన్వంబునన్
బ్రహ్మస్తం బరివోసి యేసినఁ గృతాబ్రహ్మణ్యవిప్రావహున్
బ్రహ్మాండోజ్జ్వలతేజా రావణు జగద్బాధాచణుం ద్రుంచి వే
బ్రహ్మదు ల్నుతియింప రామశరధిం బ్రాపించె నత్యుద్ధతిన్. ||169||

తే. విజయకమలాభిరాముడై వీరరాముఁ, డనుజకరమున కొసఁగి బాణాసనంబు
రథము డిగ్గి మనోల్లాసరమను భాను, సుతునికైదండ గొని యనిఁ జూచుచున్న. ||
170||

మ. పరితఃకీర్ణకచావృతాంసము గళద్బాష్పంబు సిక్తస్తనాం
తరచేలంబుఁ బతద్విభూషణము హానాథేతివాగాస్య మ
త్యురునిశ్వాసవిశోషితాధరము శోకద్విగ్నచిత్తంబు నై
యరుదెంచెన్ రణభూమిఁ జేర దశకంఠాంతఃపురం బయ్యెడన్. ||171||

క. అరుదెంచి వరునిపైఁ బడి, పొరల విభీషణుఁడు వారి బోధించి ధరా
వరునాజ్ఞఁ బంక్తిముఖునకుఁ, బరలోకక్రియలు దీర్చి పావనుఁ డైనన్. ||172||

శా. యావత్కాలము భూమి రాముకథ సూర్యాచంద్రముల్ వారిధుల్
తావత్కాలము లంక నేలు మని తాత్పర్యంబుతో రామసం
సేవాలోలు విభీషణున్ సుగుణరాశిన్ నిల్పె సౌమిత్రి సీ
తారామాహృదయేశజంగమజయస్తంభంబునా నంతటన్.

మ. తళుకున్దిద్దపుఁబైఁడిబొమ్మవలె సీతాకాంత పెంజిచ్చుని
చ్చలపుంగఁ కలవన్నెవాసి గని మించం గాంచి హర్షించుచుం
గులకాంతామణి చెంత నుంచుకొనియెం గోదండదీక్షాగురుం
డలఘుప్రాఢవచోనిరూఢిఁ దగ బ్రహ్మాదు ల్పూశంసింపఁగన్.

ప. అంత. ||175||

తే. దశరథుని గాంచి మ్రొక్కి యింద్రవరమునను, బలము బ్రతికించి పురి
కేఁగఁదలచురాము
నకు విభీషణుఁ డొసఁగె సాంద్రప్రపుల్ల, పుష్పకంబైన కొబేరపుష్పకంబు. ||176||

క. రతివలెఁ గామగమనమయి, వితతంబగుపుష్పకము బ్రవేశించి చమూ
తతితో సతితో ధృతితో, బతితోరపువేడ్క రాజవధగతుఁ డగుచున్. ||177||

సీ. అదె చిత్రమకరాంకహయవిచిత్రవిటంకవసతిలగ్నశశాంక యసురలంక
సకలలోకములందు జయలక్ష్మినేఁ జెందఁ గుంభకర్ణుం డిందుఁ గూలె ముందు
మనలక్ష్మణునితోడ మల్లాడి మదమూడి శక్తు గెల్చినప్రోడ సమసె నీడ
నట వ్రాలె బటుదండుఁ డైయుండు మును నిండురాజసంబున నుండురావణుండు
తే. సేతు వదె యంచుఁ దెల్పాచు సీతతోడ, రామచంద్రుఁడు రామేశ్వరంబు చేరి
తనదుపేర సమీరణతనయుపేర, దివ్యలింగంబు లఁటఁ బ్రతిష్ఠించి కొలిచి. ||178||

వ్యోష్ఠ్యాచలజిహ్వద్వ్యక్షరీకందము. భవభావిభవవిభావా, భవభావభవాభిభావభావీభూభా
భవభావభావివైభవ, భవభావిభుభావివిభువభావావిభవా. ||179||

మ. అని వర్ణించి విభుండు సేతువు శరాసాగ్రంబునం ద్రుంచె శే
షునకైనం బొగడంగ శక్యమె ధనుఃకోటిప్రభావంబు గ
ల్గొనినంతం జను బ్రహ్మహత్య మొదలౌ క్రూరాఘనంఘంబు మ
జ్జనముం జేసినవారి పుణ్య మెఱుంగన్ శక్యంబె మాబొంట్లకున్. ||180||

తే. అంత రఘువల్లభుఁడు పుష్పకాధిరూఁడు, డగుచుఁ గిష్కింధతోవఁగా నరిగి రవిజ
సతుల రఘ్నించి సీతహర్షముల నిలిపి, జనకనందనతో నిట్లు లనియెఁ జనుచు. ||
181 ||

సీ. పంపానదనిఁ గంటె శంపాలతాతన్వి ఋశ్యమూకముఁ గంటె ఋష్యనయన
శబరీవనముఁ గంటె శబరీజితఘనాళి దండకఁ గంటె వేదండయాన
పర్వశాలలఁ గంటె స్వర్ణభాసురవర్ణ ఘటజాశ్రమముఁ గంటె కుటజగంధి
చిత్రకూటముఁ గంటె చిత్రశాలికపాల గంగఁ గన్గొంటివె భృంగచికుర
తే. యనుచుఁ దెల్పుచు వచ్చి యయ్యనిలనుతుని, బిలిచి తమరాక భరతుతో
దెలుపఁబంచి
ఘనభరద్వాజఁ గనఁ బ్రయాగమున నిల్చి, యాతఁ డొనరించు మంచివిం దారగించి. ||
182 ||

ప. ప్రభాతసమయంబునఁ బ్రభావతీప్రభాతరంగితపుష్పకాభిరాముండై భరద్వాజ
సమాసాదితభోజనానందగ్రామసమేతంబుగా రామచంద్రుండు నందిగ్రామంబు
నకుఁ జనుదెంచునప్పుడు నెదురుగా సకలసేనాపరివృతుండును శత్రుఘ్నసేవి
తుండును గౌసల్యాదిజనయిత్రీసహితుండును నైన భరతుండు కృత్యాచార
తరంగిణీరోధఃపురోధఃపురస్సరంబుగా నరుగుదెంచినం జూచి రఘువీరుండు డిగ్గు
న లేచి సుగ్రీవుడైదండ గొని విభీషణపురోనిర్దిష్టమణిసోపానమార్గంబునఁ బుష్ప
కంబు డిగ్గి వసిష్ఠునకు వందనం బాచరించి వందమాను లగు భరతశత్రుఘ్నులఁ
గొగిలించికొని తల్లలకుం బ్రణమిల్లి తదీయానందబాష్పధారానేకంబు చిరా
ద్బావిపట్టాభిషేకసంసూచితంబుగా సంతసిల్లి నందిగ్రామంబు ప్రవేశించి భరత
పూర్వకంబుగా సుమిత్రాపుత్రులతో జటావల్కలంబులు సడలించి పతంగనందన
దనుజపుంగవాదిపురోహితసహితంబుగా నభ్యంజనస్నానంబు చతుర్విధశృం
గారంబు లంగీకరించి మణిమయశతాంగం బెక్కి సుగ్రీవాంగదవిభీషణాదులు
మాతంగతురంగాదివాహనారూఢులై కొలిచిరాఁ బురాంగనలు సేనలు చల్ల
వందిమాగధులు వొగడఁ బంచమహాద్యంబులు బోరు కలుగ మహోల్లాసంబున. ||
183 ||

సీ. అల మేరువును బోలి యందంద నందమై కురుజులు మేరువు ల్లోమరుమిగుల
గలువడంబులలోన యలజవ్వనపుమిటారులచూపు కలువడంబులు ఘటింపఁ
గలయ నెల్లెడ వణిక్కులదీపములవాకిళులయందు మణిదీపములు వెలుంగ
మకరతోరణము లంబరమార్గమకరతోరణవిచక్షణములై రాయడింప
తే. రహి వహించు నయోధ్యాపురంబు సొచ్చి, తననగర లక్ష్మణునియింటఁ
దపనసుతవి
భీషణుల నన్యులను నన్యవృథులరత్న గేహముల నుంచి తా రాజగృహము చేరి. ||
184 ||

ఉ. ఆమఱునాఁడు మారుతసుతాదికపీంధ్రులు వారిరాశి గం
గాముఖపుణ్యతీర్థములు గైకొనిరా శుభవాద్యఘోషముల్
భూమిసుపర్వమంత్రరవముం జెలఁగ నృణిపీతి సీతతో
శ్రీ మెఱయంగ రాము నభిషిక్తునిఁ జేసి వసిష్ఠఁ డత్తతీన్. ||185 ||

సీ. భరతుండు ముక్తాతపత్రంబు ధరియించి యిందుబింబంబు కొల్వెక్కుఁజేయ
సరిగాఁగఁ గవులు చామరములు వీచుచు విష్ణుపయోధులవిధము దెలుపఁ

గపిరాజతనయుండు ఖడ్గంబు ధరియించి శేషాహివల్లభుసేవ నెఱపఁ
బవమానసూనుండు పగలు దీవటీఁ బూని స్వప్రతాపంబు సాక్షాత్కరింప
తే. సీతప్రతిబింబ మన సురస్థిప్రదీప, మర్కసంకాశరత్నసింహాసనమునఁ
బ్రేమఁ గొలుపుండెఁ బట్టాభిరాముఁ డగుచు, రామచంద్రుండు భక్తసంరక్షణుండు. ||
186||

తే. అపుడు బ్రహ్మాదీదేవత లఖిలమునులు, వచ్చి కృతపూజు లగుచు రావణుని ద్రుంచి
మనిచితివి లోకముల రామ యనుచు వినుతి, చేసి రందఱు వేజ్జ్యేఱఁ జిత్రగతుల. ||
187||

పుష్పమాలికాబంధము

చ. ఖరకరఘోరతేజ కవికల్పక బంధనదీనజానకీ
వరధరధీర రాఘవభవస్తవలోలుప చాపరొధ భా
స్వరకర వీరగుప్తనవసర్వనమారమణీమణిమనో
హర శరహరకీర్తియనయప్రియదానవదావజీవనా. ||188||

గోమూత్రికాబంధము

చ. రఘువరధీరతా విమలరామ దయాపర దివ్యమూర్తిమా
నఘనలినాక్ష దానరతయక్షయరూప జితారిభాసు రా
లఘుశరవీరభూవిధులలామజయాకర భవ్యకీర్తిని
త్యఘనఘనాభ దాశరథి యక్షయరూపప్రతాపభాస్కరా. ||189||

ఛత్రబంధము

క. సురవరదరకరఖరకర, కరఖరశరవారవీరఖరహరహార
స్ఫూరదరనరవరధీర, త్రరమారఘురమ్యరక్షిరణరతరథ్యా. ||190||

నాగబంధము

స్తగ్ధర. భవ్యారామక్రితీశా భవనజలజప్రాయవైశద్యకీర్తి
దివ్యాగత్కాగరాజద్విజకులరమణాదీనభద్రాఫలాయ
త్యవ్యాదాక్లిష్టనాదహనవిసతపక్షాజరాతీతధీరా
నవ్యాపద్మేశభావ్యానరభరణదిశానాథగణ్యోపసేవ్యా. ||191||

పాదగోపనము

చ. నరవరధీరగుప్తకృపణావరభూధవమన్యువేగజే
త్ర్రియుతధీరతాలఘుతరావనభృల్లలితాభభూసురా
త్యురుఘనభావమావిభవయుక్తరమావహవత్సనిర్మలా
వరకృప ధన్యుఁ జేయు రఘువల్లభ రాఘవ భక్తవత్సలా. ||192||

అనులోమవిలోమము

క. మానవపాయజనుతశివ, మానధనాసారభవనమదనదననదా
దానవదనదమనవభర, సానాధనమానశినుత జయపావనమా. ||193||

అష్టదశపద్యబంధము

స్రగ్ధర. హరినిత్యాసనరూపారవినుతనయాత్యాయసత్రావిరాధీ
ధీరానిత్రాసయత్యాధృతపదనతథాత్రిపదివ్యాభరా
కారాభవ్యాదిపత్రిత్యమన శుభగుణగ్రామసక్తాసరామా
మారాసక్తాసమగ్రామహిత వరధనుర్మాసనత్యాదిరీహా. ||194||

క. అని బ్రహ్మదులు వొగడఁగ, విని సంతస మొందు రామవిభునకు భక్తిన్
మినుతి యొనర్చి సమీరణ, తనయుం డిట్లనుచుఁ బొగడెఁ దనవాక్పొడిన్. ||195||

ఉత్పలమాలికలో మంజుభాషిణియను వృత్తము

ఉ. భ్రాజితవిక్రమా వికచపంకజపత్తవిలోచనా రణ
క్లౌజితదానవా విమలకార్తికచంద్రనిభాననా మహా
రాజశిరోమణీ జనకరాజలలామకుమారికామనో
జ్ఞాజలజాప్తతేజ యతిసన్నత చారుగుణోన్నతా హరీ. ||196||

క. అని హనుమంతుఁడు పొగడఁగ, విని వేడుక మీఱ రామవిభుఁడు ధరిత్రీ
తనయఁ గని చెలువ వింటే, నను బొగడెడి పద్యమునె నైపుణి మెఱయన్. ||197||

మంజుభాషిణి. వికచపంకజపత్తవిలోచనా, విమలకార్తికచంద్రనిభాననా
జనకరాజలలామకుమారికా, జయతి సన్నతచారుగుణోన్నతా. ||198||

మ. అని నాస్రోత్రము మంజుభాషిణి త్వదీయస్రోత్రము స్పర్శితం
బును నైమించ రచించె నందు ననినన్ భూపుత్రి మోదంబుతో
దనచేహార మొనంగ మారుతియు ముక్తాదామముం దాల్చి చె
ల్వినెన్ స్ఫాటికమాలికామహితవాణీశానుచందంబునన్. ||199||

వ. అంత. ||200||

తే. వారివారి యథోచితవైఖరులను, బనిచి కృతయుగధర్మంబు ప్రబల సకల
యాగములు చేసి జనులు సౌఖ్యములఁ బొదల, జగములను బ్రోచు
శ్రీరామచంద్రవిభుఁడు. ||201||

క. ఈరామాయణకథ యె, వ్వారు పఠించినను వినిన వ్రాసిన సౌభా
గ్యారోగ్యభాగ్యయుతులై, వారలు వెలయుదురు సుమతి వసుమతిలోనన్. ||202||

క. అని శ్రీవైశంపాయన, మునిముఖ్యుఁడు దెలుప విని ప్రమోదాన్వితుఁడై
జనమేజయుఁ డవ్వలికథ, యనఘా వినవలతుఁ దెలుపు మని యడుగుటయున్. ||
203||

శా. శ్రీరాగోజ్జ్వలగేహ తోయజదళాక్షిమోహనాదానవ
త్సారంగప్రవరాళిపార్శ్వనినదద్దంటీరవప్రాంగణా
సౌరాష్ట్ర ప్రయశంకరాభరణరాజత్యుజ్జకేదారకా
శ్రీరామేశ్వరధీరమధ్యలలిత శ్రీదాభిరామక్రియా. ||204||

క. పూర్వోత్తరమీమాంసా, పూర్వోత్తరవినుతసమరభూసాహసితా

పూర్వోత్తరసారధిరధి,పూర్వోత్తరరాజమిత్ర భూరిధనాఢ్యా. ||205||

సగ్విణీ. చంద్రకాంతోన్నమత్సేధయాధక్రమా
చంద్రకాంతోపలాంచద్యశశ్చక్రమా
చంద్రకాంతోపమానన్ముఖాబ్జక్రమా
చంద్రకాంతోత్తమాశ్వస్ఫురద్విక్రమా. ||206||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట్ర
భాషాకవిత్వసామ్రాజ్యధౌరేయ సకలవిద్వత్కవిజనవిధేయ ధరణిదేవుల నాగ
నామాత్యసుధాసముద్రసమున్నిద్రపూర్ణిమాచంద్ర రామమంత్రీంద్రప్రణీతం
భైన దశావతారచరిత్రం బనుమహాప్రబంధంబునందు సప్తమాశ్వాసము.

7. శ్రీరామావతారకథ సమాప్తము.



32514. నిజాలకును జెల్వయటంచును మోహమెట్టిదో

32515. ఎందుల కల్గితే కలికి యేటికిఁ బల్కవు కుల్కులాఁడి నా

32516. సాశునేత్తుఁడై

32517. మేలే యటంచు సుమిత్ర

32518. మార్తాండకులుఁడు

32519. సమదవేదండగమన

32520. శిరోమణిం గొనిప్ర మోదం బందుమీతల్లియ త్వనఘున్

32521. గద్రువపుత్రశోకము మాన్పు ననువెయ్య దనుచుఁ గశ్యపుఁ డజు నడుగఁ జనియె.



8. బలరామావతారకథ



అష్టమాశ్వాసము

దసఖశౌర్య యాధుని
కాదిమహారాజదాన హసనక్షమధై
ర్యోదార్యాదికగుణధు
ర్యాదవసము కృష్ణయార్య యధికైశ్వర్యా. ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
ధరణివర బలరామావతార మిచను, దెలియఁ జెప్పెద వినుమని తెలుపఁదొణఁగె. ||2||

చ. మధురమణీయకేళి వనమంజుళవంజులకుంజమంజరీ
మధురసధారలన్ రమణమానితమానితమానిసీమణీ
మధురవచోవిలాసముల మాసరమై సరమైకవాసమై
మధుర యనంగ నొక్కపురి మండితమౌ మహిమండనంబుగన్. ||3||

క. అనద్భృశవితరణలీలా, వసుదేవుఁ డమిత్రమిత్రవనజాతవిభా
వసుదేవుఁ డనఁగ మధురన్, వసుదేవుఁడు దసరు యాదవకులోద్వహుఁడై. ||4||

క. కల రతనికిఁ బదునలుపురు, కులభార్యలు వారిలో సగుణలౌ భార్యల్
వెలయుదురు వచోజితకో, కిలలై రోహిణీయు దేవకియు నన నిరువుర్. ||5||

క. కమలాక్షుఁడు దేవకిన, ప్తమగర్భముఁ జేరి పిదపఁ దనయోగముచే
విమలంబౌ రోహిణిగ, ర్భమునఁ బ్రవేశించి పుట్టె బలరామాఖ్యన్. ||6||

తే. గర్భసంకర్షణమున సంకర్షణాఖ్యఁ, గలిగె బలరామునకు నంతఁ గంసభీతి
రోహిణీకాంత నందుని గేహమున వ, సించి పోషింపఁ బెరుఁగుచు సీరపాణి. ||7||

మ. హరియుం దానును గొల్లగుబ్బెతలగేహంబుల్ ప్రవేశించుచుం
బెరుఁగుం బాలును గొల్లలాడుచును గోపీవృత్తవక్షోజముల్
కరజాగ్రంబులఁ జీరుచుం గదిసినం గౌగిళ్లఁ జొక్కించుచుం
గరమర్థిన్ విహరించు సీరి సఖసంఘంబుల్ ప్రశంసింపఁగన్. ||8||

క. బృందావనముల నావులు, మందలు మేఘుచును గోపమాణవకులతో
నెందును బాలక్రీడా, నందంబునఁ బొదలు నందనందనుతోడన్. ||9||

సీ. ఒకనాఁడు బలభద్రుఁ డుత్సాహమునఁ దోడిబాలురఁ బిల్చి యో బాలురార
మనలోన నెవ్వ రేమాత్రంబు దాటఁగా వలతురో కనుఁగొనవలయు హెచ్చు
దాఁటినవారిని దాటఁజాలనివారు వహియించి భాండీరవటముదాఁక
నరిగి రావలెనంచు హరికి శ్రీదాముని దక్కినవారికిఁ దగినవారి
తే. యుద్ధు లేర్పాటు సేయుచు నున్నచో బ్ర, లంబదైత్యుండు గోపవేషంబుతోడ
వచ్చి వంచనచే సీరివధ మొనర్తు, ననుచు సంకర్షణున కుద్ది యయ్యె నపుడు. ||10||

తే. నేరువున నిట్లు లుద్దులు నేరుపఱిచి, రామకృష్ణాదు లొకట శ్రీదామముఖ్యు
లొకట నెలకొని తమతమయురుబలంబు, వెలయ లంఘించుచుండిరి వేడ్క మీఱ. ||
11||

క. చిరుబొజ్జ గదల జిగిబం, గరుగజ్జెలు మొరయ మద్దికాయలు మెఱయం
బరువెత్తివచ్చి దాఁటెన్, హరి యిరువదినాలుగఁగ్గు లొరా యనఁగన్. ||12||

క. హరి పాటిగ దాఁటెద నని, పరపున శ్రీదాముఁ డెగిరిపడె ముప్పదిటన్
సరివారలు ముప్పదిరా, యరయఁగ వేయనుచు గల్గొలుమని నవ్వంగన్. ||13||

సీ. సిగఁజుట్టుకొన్న సంపఁగిమొగ్గతాయెతు చేరు చేరువ తేఱిబారుఁ గదుమ
నొనపరిమొసలివాయొంట్లు జాళ్వాచెక్కు నిద్దంపుచెక్కుల నీడఁ జూడ
బిగియించి కట్టిన మొగిలువన్నియచేల చెఱగులు కటియందు జిందు ద్రొక్క
వనమాలికవిశాలవక్షస్తలీశాలి బాలికాడోలికాకేళి దెలుప
తే. దూరమున నిల్చి తోడదట్టి తోవవారిఁ, దొలఁగుమని దృష్టి చక్కఁగా నిలిపి పిడికి
లించి కరములు గుదియించి తీవిఁ గునుకు, పరువునను దాఁటె బలుఁడు
తొంబదియడుగులు. ||14||

తే. ఒకట కుదయాద్రి కస్తాద్రి కొక్కపంగ, దాటజాలియు గిరుదుగా దాఁటి యోడె
దానవుడు మీఁద గెలువఁగాఁ దలఁచి యాడె, గెలువ నులభంబె యోటమి గలుగుగాక.
||15||

సీ. ఎగిరి నల్బదినాల్గుడుగులు దాటగ నొకం డళికింప దాటక నెలమి నొకఁడు
దాఁటి నలివను ముందఱికి మ్రొగ్గె నొకండు మ్రొగ్గక యట మెరంబున నొకండు
గుఱికివ్వ లడుగిడ గుఱిలోనఁ బడె నొక్కఁ డివ్వలవ్వల దాఁటె నెలమి నొకఁడు
పరువిడుచో జాఱుచెఱగు ద్రొక్క నొకండు లివగా దనుచు మరలిచన నొకఁడు

తే. నడుమఁ బిరివట్టి తొమ్ములఁబొడవు భుజము, పొడవు కుత్తుకపొడవును బూన్కి దప్ప
కుండ గుప్పించి రొండొరు లుద్దు లగుచు, గెలిచె హలి చేర్వ యవ్వలిబలము లోడె. ||
16||

శా. అంతం గృష్ణుఁడు గేరి నవ్వుచును బావా యింక నీ కేసు మున్
బంతంబుల్ పలుకంగ వంగుమని దర్పం బొప్పు శ్రీదాముపై
సంతోషం బలరంగ నెక్కి పదముల్ జాడించుచున్ వల్లెత్తా
డెంతే గైకొని హా యటంచుఁ గదిమెన్ హేలావినోదంబునన్. ||17||

క. వేడుక గెలిచిన బాలకు, లోడిన బాలకుల నెక్కి యుల్లసములు పె
క్కాడుచుఁ బఱవ బ్రలంబుఁడు, తోడనె బలుఁ డావహించి దులదుల నడిచెన్. ||18||

తే. దిటము మీఱంగ భాండీరవటము దాఁక, నరిగి యందఱు మరలంగ మరల కసుర
బలునిఁ గొని సనె గుఱి దాటి భారమైన, యంతఁ దనరూపు గైకొనె నద్భుతముగ. ||
19||

సీ. తగిలికాలినమోడు చిగిరించినటువలెఁ గఱకుజుంజులువెండ్లుకలు దనర్చు
నగ్నికుండము లంచు నక్షిగోళంబులు గములు గూడుక పతంగములు వ్రాల
విష్ణుతాన్యపాతాళవివరనిస్సరదచ్చదారుణాహులనాఁగ దంష్ట్ర లమర
గగనంబునను వానకాళ్లు జాతినరీతి నురుతరదీర్ఘబాహువులు దనరఁ
తే. గుంభతటమున సింగంపుఁగొదమ నుంచి, తన్ను వెఱుంగక చనుమత్తదంతిలీల
వరనిశాటవిపాటనబలుని బలుని, యంస మెక్కించుకొనిపోయె నసురవిభుఁడు. ||
20||

క. అపు డాబలుఁడు నిశాచరు, కపటముఁ గని కృష్ణకృష్ణ గ్రక్కునఁ జెపుమా
యిపు డేమి యుపమ వచ్చెన్, విపరీత మటన్న నగుచు వెన్నుం డనియెన్. ||21||

సీ. గగనాదిస్పృష్టి గల్గకముందు వెల్గొందు నిర్మలబ్రహ్మంబు నీవ కావె
ప్రభవించువెనక ప్రపంచస్వరూపమై నెగడు విరాణ్మూర్తి నీవ కావె
జన్మాదిరహితుఁడై సత్త్వగుణంబు వహించునారాయణుం డీవ కావె
వేయుఫణంబుల విశ్వంభర భరింప నిపుణుఁడౌ ఫణిరాజు నీవ కావె
తే. యేను నీవయ కాదె నీ వేను గాదె, యవని రక్షింప నిరుపుర మైతి మింత
తలఁచు నిజమూర్తి మానుషత్వంబు నిలుపు, మఱువ నేటికి యన్న నీమహిమ లన్న.
||22||

క. కడువడి బలుఁడు నిజస్మృతి, బెడిదం బగుకడిమి దనుజుఁ బిడికిఁటఁ బొడవన్
బొడబొడ నెత్తురు గ్రక్కుచుఁ, బడియెఁ బ్రలంబుండు గోవబాలురు సెలఁగన్. ||23||

వ. అంత. ||24||

క. తొలుతన్ రాముఁడనై ఖరు, బొలియించితి నిటుల ననుచు భూజనములకుం
దెలిపెడుగతి బలరాముఁడు, పొలియించెన్ ఖరుని తాళముల నవని బడన్. ||25||

వ. యివ్విధంబున సనేకబాలక్రిడాలోలుండును బ్రలంబధేనుకాసురవిఫాలుండును
నగుచుం గామపాలుం డంత సృశంసుండగు కంసుండు జిహ్వాసాక్షారబుద్ధియై
యక్షూరుచేత ధనుర్వాగావలోకనవ్యాజంబునఁ బిలిపించినఁ గొంచక కాంచనాం
బరసహాయుండై మధురాపురంబున కరిగి. ||26||

సీ. తొగఱేనిలీల ముద్దులు గుల్కు నెమ్మేను వలుదకాటుకకొండవంటిరూపుఁ
బిడికిటి కడఁకువౌ బెగడు నెన్నడుమును బ్రేవులప్రాచైన పెద్దకడుపు
నట్టహాసంబున నడరెడు తెఱనోరుఁ దళుకుగోఱలపేరిదంతయుగము
వెఱక పై గమకించువిక్రమక్రమమును మైయెఱుంగని మదోన్మత్తవృత్తి
తే. దనర హరియును గరిని మార్చొనినకరణి, గంసనభలోన ముష్టికుఁ గఠినకులిశ
సఖముఖంబులఁ జీరి తన్నుదళన, గురుయశోమౌక్తికములఁ గైకొనియె బలుఁడు. ||
27||

తే. కృష్ణుచే గంసుఁ జంపించి యెలమి నుగ్ర, సేను తద్రాజ్యమున కభిషిక్తుఁ జేసి
తల్లులును దండ్రియును దాము మొల్లమి గని, యెల్లనంతోషములఁ జెంది
యుల్లసెలఁగ. ||28||

వ. అంతఁ గంసపత్నులును దనపుత్రికలు నగునస్త్రీయుఁ బ్రాస్త్రీయు నను నాస్త్రీమధ్యలు
ప్రోత్సాహంబు చేసిన నాహవబాహులేయబాహుబలుం డగుజరాసంధుండు
పదునెనిమిదవమాటు మాటులేనికడిమి నిరునదిమూఁడక్షోహిణులం గూడి మధు
రాపురంబు సుట్టుకొనినం గలఁగఁ బాటు యదువృష్టిభోజాంధకవీరులం జూచి
పురక్షోభంబు గాకుండ నేర్పున రాజసుతులతో జరాసుతుం బరాజితుం జేసెద
నని మురాహితసహితుండై ఖరారిపురంబు నిర్గమించి దక్షిణాభిముఖుండై య
నేకజనపదవనంబులు దాటి సహ్యానగంబున నసహ్యాతేజోభిరాము భార్గవరా
ము దర్శించి తదీయకామధేనుపయఃపానపీనబలు లగుచు భార్గవోక్తదుర్గమార్గం
బున ననర్గళప్రమోదంబునం జనిచని. ||29||

శా. శ్రీమంతంబు శిరోగ్రధామసుషమాసింధూరితద్వ్యోరమా
సీమంతంబు వధూసమేతవిహరత్ప్రిద్ధాదినానామరు
త్సామంతంబు విలోకిదుష్కృతపయోజస్తోమహేమంతమౌ
గోమంతంబున కేగి యబ్జులుఁ డనుంగుండోడుతో నిట్లనున్. ||30||

సీ. కాంచనమయ మౌటఁ గనకాద్రి యనవచ్చుఁ గలితైకశృంగంబు గాదు గాని
ఖర్జూరమయ మౌటఁ గైలాస మనవచ్చుఁ బలలాశిచేఁ బెల్లగిలదు కాని
హిమనిఛానం బౌట హిమశైల మనవచ్చుఁ బడుచుఁజూలని చెప్పుబడదు గాని
కలితగంధం బౌట మలయం బనఁగవచ్చు జడమరుద్విహృతి చొప్పుడదు గాని

తే. యదిర యేగిరు లెనయింక నమరమిథున, మందహసనాతితుహినహేమంతదరికి
హరివిలోకపలాయద బ్రాంబుపాయ్య, మర్త్యనామంతకరికి గోమంతగిరికి. ||31||

మ. అని వర్ణించుచు నగ్గిరిం గలుగు నాయావంత లిక్షించుచున్
ఘనతాపింఛమహావనీతమములోఁ గంజేక్షణం బాసి యొం
టిని దా నొక్కకదంబభూరుహముక్తీనీడన్ వసించెన్ బలుం
డనురాగంబున నట్టి యప్పు డుదయంబౌ చంద్రు నీక్షించుచున్. ||32||

ఉ. అంతట నొక్కమందమలయానిల మెంతయుఁ జల్లనై శ్రమం
బంతయు శాంతిగా మలయునప్పుడు మద్యము తావి రాఁగ వి
భ్రాంతమనస్కుడై హరి పిపాసఁగదంబమహీజకోటరా
భ్యంతరసీమ నున్న సురఃజానము జేసెఁ బ్రమత్తచిత్తుడై. ||33||

తే. అంత వారుణి కాంతియు నబ్జనదన, యనఁగ మువ్వరుపువ్వలబోం ధ్రుతనుభువన
విజయలక్ష్మిలో యన రూపవిభ్రమములు, హెచ్చి మచ్చిక హాలిఁ జేరవచ్చి రపుడు. ||
34||

సీ. మదిరారసముగబ్బు మాటలతబ్బిబ్బుఁ గొదమగుబ్బలయుబ్బు నిదురమబ్బుఁ
దొలఁగుపయ్యెడకప్పు దూసియాడెడుకొప్పు వెడవీడు నెఱిగొప్పువిరులయొప్పు
మొదటిలత్తుకఠీవి చెదరినకెమ్మొవి జాఱినచెంగావిచీరనివి
కమ్మ నెమ్మేనిగ్గుకడకెడు బలుసిగ్గుఁ దడఁబాటు నడజగ్గుఁ దగ్గుమొగ్గు
తే. వాలుఁగన్నులకెంపుపై వ్రాలుమంపు, నేలపాటిల నొక్కకెంగేలిమ్రొక్కు

మురువు నెమ్మేనిబిగువుఁ గెమ్మోవినగవు, నలర నిట్లిన హల మోహలవాల. ||35||

క. వరుణునిపంపున వచ్చితి, వరు నిను వరియింపఁ గుముదవల్లభునివిభా
వరి యింపు మీఱి మదిలో, వరియించు క్రమంబు మెఱయ వరియింతు నినున్. ||
36||

క. అనునంతఁ గాంతి శశిక, న్నను జక్కునివాడవౌట నాయకుఁగా ని
న్ననుమతిఁ గోరితి న స్పీ, యనుమతి రతిఁ దేల్పుమని పటంచల మలమన్. ||37||

క. ఆరామచిలుకలందగు, నారామలఁ గూడియున్న యారామునితో
శ్రీరామ యనియెఁ గుచతట, హారామలకాంతి నగవునందుఁ జిగుర్చన్. ||38||

మ. విన రామా యభిరామ వీరల దయన్ వీక్షించి గైకొన్నరీ
తిని నన్నుం గయికొమ్ము దెచ్చితిఁ బయోధిన్ నీలచేలంబులున్
ఘనకోటిరము వజ్రకుండలము సింగారించుకొ మ్మన్న మ
న్నన వానిన్ గ్రహియించి యెచ్చినమతిన్ నారీమణిం జేకొనెన్. ||39||

మ. బలితంపున్ వలిగుబ్బుచన్ను లొరయం బైవ్రాలుబంగారపుం
గళుకుంజెక్కిలి ముద్దుఁ బెట్టుకొను సింగారంపుఁ గెమ్మోవికెం
దలిరుందేనెలు గ్రోలు సోలు మొనపంటన్ నొక్కు సొక్కున్ ముదా
కులయై తానరగంటఁ గాంతునుర మెక్కున్ హల ప్రాధక్రియన్. ||40||

సీ. ఉదుటుచన్దోయి మేనొరయ దగ్గఱ నిల్పుఁ గొగిలించిన ప్రేమఁ గొగిలించు
మోహంబు మీఱ నెమ్మొగము చెక్కిలిఁ జేర్చు ముద్దుఁగొన్నను వేడ్క ముద్దుగొనును
దావిచెంగావికెమ్మోవి మోవిని గూర్చుఁ గంటి చేసినఁ దమిఁగంటి సేయు
బంధోచితంబుగాఁ బవళించుఁ బైకొని బడలినఁ బైకొని బడలజేయుఁ
తే. జిలుగుఁబయ్యెదనురటిచే నేద దేర్చి, వేడ్క మీఱంగఁ గపురంబువిడె మొసంగు
రమణుఁ డిటు రమ్మనినఁ బునారతికి నొగ్గుఁ, గాంతి హరిమధ్య మధ్య
శృంగారములను. ||41||

తే. చన్నుగవ ముట్టనీయదు చిన్నిమోవి, యానఁ గానీదు నీవిఁ జెయ్యాడనీయ
దటులనయ్యును మిగులమోహంబు వెనిచె, వనజగేహిని ముగ్ధభావమున పతికి. ||
42||

సీ. ఒకకొమ్మఁ గొగిలించుక వెన్న మెలిగొన్నఁ గేల నిర్వుర గుబ్బుక్రేవ లంటుఁ
జెలుల లోదొడఁబిలుందుల గోరు లుంచుచు మురువుతో నొకతకు ము ధ్దొసంగు
సకియలజఘననాభికలఁ జేయార్చుచు మొనపంట నొకతెకెమ్మోవి నొక్కుఁ
గేలిచే నొకతె సొక్కించి యిర్వుర నంగుళీరతంబునంగ గళల్ జాఱ జేయు
తే. మధురగంధోత్తమాపానమత్తు లగుచుఁ, జిత్తమున నాన యెఱుఁగక మొత్తముగను
హత్తుకొనుబిత్తలుల గూడి చిత్తజన్ము, జన్మసాఫల్యకరుఁడు ప్రసన్నవరుఁడు. ||43||

ఉ. గంధగజేంద్రలీల యెసఁగంగ హలాయుధుఁ డానతాంగపు
ఘ్నంధయనీలవేణికటి చిక్క బొసంగఁగ నిల్చి ధేనుకా
బంధదురీణుఁ డొచు నిరుప్రక్కలఁ గాంతలయందు నొక్కసా
గంధికగంధి ముద్దుగొనుఁ గ్రమ్ము నొక్కతెగుబ్బ లంటుచున్. ||44||

చ. అలసితి వంచుఁ బైకొనులతాంగి మిటారము సూచి నవ్వుచున్
వలపునఁ దాళలేక యెదవ్రాలెడుబాలికఁ గౌగిలించుచున్
జిలిబిచెక్కు ముద్దుఁగొను చేడియవాతెఱతేనె లానుచుం
గళలు గరంచి యేలే హలి కాంతల మువ్వర నొక్కనేర్పునన్. ||45||

తే. కంతుకేళిక నీరీతిఁ గలసి మెలసి, యంత సురతాంతరంబున నలసిసొలసి
యలయికలు దీర్చి తెమ్మెర ల్పొలసిబలసి, చెలులు జెలువుఁడువేడ్కల వెలసిరొలసి. ||
46||

తే. అంతఁ గృష్ణుడు చనుదెంచి యాదవేంద్ర, యదె జరాసంధుఁ డరుదెంచె నఖిలరాజ
సైన్యములతోడ నంచు నాశైలశిఖర, మెక్కి కనుఁగొనుచుండి రయ్యిరువు రపుడు. ||
47||

మ. శరధి నిద్దురవోవు శ్రీహరి శిరస్సావర్ణకోటీరమున్
విరసుండై కొనిపో విరోచనువడిన్ వెన్నాడి దైత్యఘ్నుడై
గరుడుం డాత్మకరోరతుండమున దేఁగా నప్పు శ్రీకృష్ణశే
ఖరభాగంబున వ్రాలెఁ దన్మకుట మర్కచ్చాయ నందంబుగన్. ||48||

క. హలికి మకుటము మణికుం, డలమేచకనిచయచయము నందసుతునకుం
గలితనువర్ణకిరీటము, గలిగెన్ గిరి నిటు లయత్నగౌరవసిద్ధిన్. ||49||

ప. నగరంబు వెలువడివచ్చిన యది మొదలుఁ గరంబు చలంబునం బ్రలంబారి యెందుఁ
బాఱిపోయెదు నాబారింబడితి వింక బాగిలించక యింగిలించిన విడుతునే
యనుచుం బారీంద్రంబు వెంబడిం బడు గంధసింధురంబు తెఱంగున జరాసంధ
వసుంధరావరాజరాధిరాజన్యుండు కంటకంబు లాడుచు వెంటంబడి యగ్గట్టు
చుట్టుముట్టి నేలముట్టంబుగాఁ గొట్టుచు నని బెట్టి దంపు కట్టల్కవుట్ట నక్కట్టిడి
దిట్టయై నెట్టుకొని మద్రకళింగచేకితానబాహ్నికశ్శ్రీరగీనర్తకరూశకింపురుష
మాళవభూపాలురఁ బర్యతాపరభాగంబునందు దుర్యోధనదుశ్శాసనకర్త
వైదర్భభోజాధిపరుక్మిద్రుపదవిందానువిందదంతవక్త్రశతధన్వవిదూరదభూరి
శ్రవత్రిగర్దాదు లుత్తరపార్శ్వంబున సులూకకైతవేయైకలవద్ధృక్షక్షత్రధర్మజ
యద్రథోత్తమోజసాల్వకొరవేయులు పూర్వభాగంబునఁ దరదచేదిరాజసహితుం
డై దక్షిణభాగంబున విడిసి దుర్గంబులు లగ్గులవట్టు నగ్గలిక వెగ్గలంబు గటంకం
బులు గిరివిటంకంబులు భుజాటంకములఁ బొంకంబులుగా భేదించియు గదాదం
డంబు వేదండోపమగండంబులఁ దుండించియుఁ బరిఘల వ్రేనియుఁ బట్టనంబుల గ్రు
చ్చియు ఖనిత్రంబుల గ్రొచ్చియు నుద్ధవిడి నుద్ధావకుద్ధాలంబులం ద్రవ్వెయు
నగ్గుంటి గంటి సేయంజాలక మందరవసుంధరాధరోత్పాటనపరాయణులై నిరా
క్రతులగు సురాసురులచందంబునఁ బరానీకినీనిరాకరణప్రవీణపరాక్రమవిరాజిత
ధరాదిరాజన్యులు దురాపంబిద్ధరాధరంబని పరాక్రాంతులైన సురాశించి జరా
సంధుండు గరాలంబితకరాళశరాసనపరాముక్తరాళశరాసారంబున ధరాగ్రం
బుఁ గప్పెయుం బురాణపురుషులగు ఖరాహితమురాభిరాతుల బరాభూతులం జే
యఁజాలక దురాలోచనంబు చేసిన. ||50||

మ. సరసాధ్యచ్ఛిఖరానుజన్మకదిదక్షాకోపభూపాగ్రణీ
పరితఃప్రజ్వలితానలోజ్వలశిఖాపర్యాకులత్థగ్గళా
సరమత్తైభవరాహాసింహాచమరీశార్దూలముఖ్యాటవీ

చరదుర్వారభయారవాకులితమౌ శైలంబు పీక్షించుచున్. ||51||

శా. గోమంతంబున కీయవస్థ మనలం గూడం గదా కల్గె నా
హా మేలే యిటువంటిదుర్యశము బాహాశక్తి మీఱన్ నృప
గ్రామంబుల్ మడియింపలేమొ యని శృంగం బద్దిశృంగసమై
యామత్తద్విపకోటిలో దుముకుచాయం గుప్పునన్ నేనలోన్. ||52||

క. దుమికెన హలితో దుమికెం, గమలాక్షుడు ముసలనందకప్రముఖములొ
విమలాయుధములుఁ దోడనె, సమకూడెన్ మింటనుండి జను లరుదందన్. ||53||

క. ఈరీతి శౌరి సీరియు, ఘోరాయుధపాణు లగుచుఁ గ్రూరారిచమూ
వారణహయదారుణరథ, వారణలీలాపరానివారణభంగిన్. ||54||

క. చరియించుచు బలుఁ డుద్ధతిఁ, గరముసలముచేత సమరకరులన్ ఖరులం
బరులం గరులన్ హరులం, బొరలంగాఁ జేసెఁ గదనభూభాగమునన్. ||55||

క. దరదుఁడును ధరణిరమణ, ద్వీరదుని ముసలమునఁ గూల్చె విబుధారి చమూ
దరదుఁడు సంస్థితనవకుం, దరదుఁడు హలధారి దేవతలు మే లనఁగన్. ||56||

క. అంత జరాసంధుఁడు దు, ర్తాంతగదాదండతుండదారుణమదమౌ
దంతావళంబులేవం, బంతంబునఁ గదిసి కామపాలుని బలికెన్. ||57||

మ. హలముం గైకొని దున్నగావలయుఁగా కాయోధనక్రీడకుం
బోలయన్ శక్తుఁడవే హలాయుధ రణంబున్ మాని మాభూమిలో
వలఁబా లెక్కుడు దున్నర మృటకు గోపాలుండవై తేని సం
బళమిత్తుం బసిఁగావు కావు ప్రతిభూపాలుండ వీ వాజికిన్. ||58||

చ. హలమున వచ్చుధాన్యముల కప్పటికప్పుడు దంచుకోగ రో
కలిఁ గయికొంటి వొర యిటు గామిని గూలికి ధాన్య మెద్ది ప
ల్లెలఁ బసి గాచుచున్నఁ బనిలే దిఁకఁ జక్రము శూర్పధారిగా
వలయును నీదుసోదరుఁడు వారిజనాభుఁడు రోహిణీసుతా. ||59||

ప. అనిన మాగధునకు హలాయుధుం డిట్లనియె. ||60||

మ. క్షీతినాథత్వము లేదుగావునఁ బరక్షేత్రంబులం దున్ని లో
హితధారం బదనిచ్చి రాజమకుటీహిరావలీబీజసం
తతులం జల్లితిఁ గీర్తిసస్యములకై తద్వేళ యుష్మద్భృశా
కృతిపుల్ మొల్యుగఁ గల్పుతీయుటకు నే నేతెంచితీన్ మాగధా. ||61||

తే. మాగధాధమ బహుధాన్యమర్ధనమున, కేను రోకలి గైకొంటి నిది నిజంబె
యింక మీలోన గట్టిపొల్లెరుపఱిచి, చెరఁగఁ జక్రంబె చాలదే శ్రీహరికిని. ||62||

శా. రారా మాగధ మానరా మదము క్షాత్రం బేదిరా నీకుఁ గై
వారంబుల్ సవరింపరా నృపసభన్ వారింపరా నీచమూ
వారంబు ల్బురిసేర ఘోరతరదుర్వారుండరా నేను గ
ర్వారంభంబులు వీడరా యన మదెర్వ్రామర్షదుర్ధర్షుఁ డై. ||63||

చ. అటు నిటుఁ బొంచి పొంచి మగధాధిపుఁ డొయ్యన నేటవాలుగాఁ
దటుకున వ్రేసె వేటు దను దాఁకఁగనీయక తట్టివైచి యు
క్కుటిలునురంబు వైచె యదుకుంజరుఁ డందునఁ గొంతనొచ్చి యు
ప్పటుబలశాలి నందుగొని పార్శ్వము వేసెఁ దటానఁ దప్పఁగన్. ||64||

వ. ఇవ్వీధంబున మాగధహాలాయుధులు గదారణప్రవీణులై పెక్కువిన్నాణంబులం
బోరునెడ డస్సిన మాగధు వధింప నుద్యోగింప మాగధవైరి వేఱెయున్నాఁడు
నీవు ప్రయాసపడవలవ దనినుడువు నాకాశవాణిపలుకుల కులికిపడు జరాసం
ధుం బ్రథమసంగరంబున దశకంధరు దయదలంచిన సింధుబంధనుం డగు రఘు
రాముచందంబునఁ గృపాభిరాముండై బలరాముండు వెఱవక పురంబున కరుగు
మని జరాసంధుం బంచి యన్యరాజన్యులం బరాజితులం జేసి విజయలక్ష్మీవిరాజి
తుండై విజయసఖసమన్వితంబుగా ద్వారకాపురమున కరిగి సుఖంబుండె నంత. ||
65||

మ. ఎలవంకన్ వలవంకఁ జక్రధరుఁడున్ వృష్ణాదులౌ బాంధవుల్
నలువంకన్ మడిఁజంక చేతులిడి నానాభూపతు ల్లోల్వఁగాఁ
దలవంకం నెలవంకఁ గల్గు దొరచందానన్ బ్రభావాఢ్యుడై
కొలువయ్యెన్ నలువై హాలాయుధుఁడు దళఘ్నం గొల్వ కూటంబునన్. ||66||

తే. అప్పు డొకద్వారపాలకుఁ డరుగుదెంచి, స్వామి విన్నపమొకటి యెవ్వాడో కాని
పుడమి జనులకు ముమ్మడిపొడవువాఁడు, నివ్వెఱఁగుతోడ వాకిట నిలిచినాఁడు. ||
67||

క. దనుజుఁడు గాఁడు నృపాలక, ఘనలక్ష్మణలక్ష్మితుండు గాఁ డమరుండుం
గనుఱెప్పపాటు గలఁ దా, తనిఁ గని జను లదరిపాఱెదరు పురిలోనన్. ||68||

చ. అదియునుగాక యొక్కధవళాంబుజలోచన వెంటవచ్చి యు
న్నది భువనైకమోహనమహద్భుతరూపము కల్మి నిందిరా
సుదతీయుఁ దప్ప దీధరణిఁ జూడము తాదృశరూపలక్ష్మి యా
త్రిదివములోన నైనఁ గలదే యిఁక దేవరచిత్తమం చనన్. ||69||

క. ఎవ్వఁడొకో యని మదిలో, నివ్వటిలన్ సంశయంబు నృపవరులన్నం
గవ్వడిచెలికాఁ డనియెన్, నవ్వచుఁగృతపురుషుఁ డొట నాకుం దోచెన్. ||70||

తే. ఎవ్వఁ డైన నేమి యిటకు రావలె నన్న, దోడి తెమ్ముటన్న వాఁడు వోయి
తోడి తేర నతఁడు దుస్సహతనుదిష్టి, హెచ్చఁ గొలుపు సేర వచ్చుటయును. ||71||

క. ప్రత్యుద్యుతుడై యతనిం, బ్రత్యేకవరాసనంబుపై నిడి యర్చ్య
కృత్యములు దీర్చి హలధరుఁ, డత్యుత్తమప్రీతివినతుడై యి ట్లనియెన్. ||72||

ఉ. వింటిరె మిమ్ముఁ జూచినను విస్మయ మయ్యెడు నాకు నన్నఁ గ
న్గొంటి మహద్భుతంబు సమకూరెడు మీకునుఁ గాలభేద మీ
రెంటికి హేతు వింక వివరించెద నా కథ విన్న నాకభి
త్యంబకలుంఠనప్రవణకారణజన్మఫలా హాలాయుధా. ||73||

సీ. ధర్మంబు నాల్గుపాదంబులఁ జరియించు నేయుగంబునఁ గుం టొకింత లేక

తోడ మాటాడుచుందురు బంధువులఁబోలి మేయుగంబున నాకనాయకులును
దనసాత్త్వికము దోప ధవళాంగుడై మించు నేయుగంబునను లక్ష్మీశ్వరుండు
నేపిఘ్నుములు లేక యెల్లవాంఛితములు నేయుగంబున ఫలియించుచుండు

తే. నట్టికృతయుగమున కీర్తిహారి యగుచు, బ్రబలు నానర్థమేదినీభర్తనుతుండ
బేరు రైవతుఁ డండ్రు నాయూరు లవణ, జలధిలోపల దగుఁ గుశస్థలి యనంగ. ||74||

క. అనఁ గృష్ణుఁడు రైవతకా, ఖ్యనగర మదె నీదుపేరఁ గావించినదే
యలసర్వజ్ఞుఁడ పీ వెఱుఁ, గనిది గలదె యటుల నొను గంజదళాక్షా. ||75||

క. అది యుండె వినుము నాకథ, హృదయాంబుజమధ్యమునను శ్రీహరిమధ్యం
బదిలముగ నిల్చి సలిపితిఁ, బదివేలేఁడులు మహాతపం బతినిష్ఠన్. ||76||

తే. అంత నైదేండ్లబాలిక యైపయోధి, కన్నె నాతోడనున్న రాకన్నె యనుచు
బ్రేమ ముద్దాడుచుండితి రామ నాటి, యద్భుతప్రేమ యింతంత యనఁగరాదు. ||77||

తే. కడపట మఱిమి యిటువంటికన్నె గలుగ, వలయునంచును నాతపఃఫలము గాఁగ
నడిగితిని వెన్కఁ బ్రత్యక్షమైన లక్ష్మి, నటుల దయజేసి నాయమ హర్ష మొదవ. ||78||

క. తనయుల నూఱ్వురఁ గంటిం, దనుసంభవ యొకతె లేమిఁ దటినీపరిణీ
తనయన్ వేడితిఁ దనయం, దనియన్ లేకున్నఁ గోటితనయులనైనన్. ||79||

తే. ఆఁడుపడుచా యటంచు నత్యల్పముగను, మది నెఱుంగక కొంద టాడుదురు గాని
కన్య సామాన్యమే పుత్రుఁ గాంచెనేని, సుభయకులములఁ దరియింపనోపుఁ గాదె. ||
80||

తే. అది విని చెలంగె మత్సతి యటులుఁ గాదె, యల్లుడని యాఁడుబిడ్డని యగవు
తగవు
లంపకము శుభశోభనమని యివెల్ల, సంతసముఁ జేయుఁ గన్యకాజనములకును. ||
81||

క. కొన్నాళ్లకు గర్భిణియై, కన్నియఁ గనె మద్వితీయకరములు మొగుపం
గన్నజనుల్ శశిరేఖం, గన్నట్టిద్వితీయపోలె గళఁ జెలువొందన్. ||82||

తే. చూచువారెల్ల నమ్మక్క చుక్కరీతి, జొక్కమైయున్న దీకన్య చక్కదనము
నిక్క మెక్కడ లేదని చొక్కి పడఁగ, రేవతీనామ మిడితిఁ బుత్రికి మహాత్మా. ||83||

తే. ఏఁటఁ బెంచుదానిఁ బూటఁ బెంచెనటంచు, జనులు పల్కుపలుకు సత్యముగను
గన్నతల్లి మిగుల గారాబమునఁ బెంపఁ, బెరిగెఁ జైత్రలతిక పెంపు మీఱ. ||84||

సీ. అచ్చనగండ్లు దోయాలను డాఁగిలిమూతలు నాలుగుమూలలాట
గుజగుజరేకులు గుజ్జనగూళ్లును బొమ్మలపెండ్లిండ్లు సమ్మనములు
నత్తగోడలియాట నాలుమగనియాట తాటిచెట్టాట కొలాటములును
బింపిళ్లుఁ జెండుగోరింపులు వామనగుంతలు వెన్నెలకుప్పలాది

తే. మఱియుఁ బుడికిళ్లు మొదలుగా మనసు వచ్చు, నాటలన్నియుఁ దోడి తోయ్యలులఁ

గూడి

పడుచుఁదనమున వేడుకపడుచు నాడు, ముద్దరాండ్రకు నల్లారుముద్దుగాను. ||85||

సీ. అయ్యయ్య యటంచు నెయ్యంబు మీఱఁగాఁ బలుమాఱు పైపక్కఁ బడకయుంటఁ
జెల్లె బొమ్మలపెండ్లి చేసె దిం దేటికిఁ జేయవైతివె యన్న సిగ్గుపడుట
దాదులమనవి యత్నమున నాతోఁ దెల్పు నరుదెంచితివి యన్న మఱిచనుట
యమ్మ యెవ్వరిఁ బెండ్లి యాడెదవేయన్న ముసిముసినగవుతో మసలుటయును
తే. గరగరిక గాఁగనుమనోమఁ గలుగుటయును, బ్రేమ మీఱంగ వన్నెలు పెట్టుటయును
గురులు గొప్పునఁ గూడెడు కొమరువయసుఁ, దెలిపె నానాఁటఁ గన్యకాతిలకమునకు. ||86||

ప. ఇవ్విధంబునఁ గన్యకారత్నంబునకు మెఱుఁగుసాసయుం బోలి యనన్యాదృశహావ
భావం బగుయౌవనప్రాదుర్భావం బగుటయు స్వయంవరంబు చాటించిన. ||87||

శా. సప్తద్వీపమహిపశేఖరసుతు ల్సొందర్యరేఖాన్వితుల్
సప్తార్చిప్రతిమానతేజులు బిడొజన్పర్థిసంపద్భుజుల్
సప్తాశ్వక్షణదాకరాన్వయభవు ల్సౌర్యక్రియాశాంభవుల్
సప్తాంభోధిమణివిభూషణధరుల్ చన్దైంతు రశ్రాంతమున్. ||88||

క. చంద్రానన యిందొకరా, జేంద్రకుమారునిని గోర దింతియ కాదా
యింద్రుని మెచ్చదు మఱి యా, చంద్రుని మెచ్చదు విలాససంపదకలిమిన్. ||89||

ఉ. ఓయిగుర్రాకుఁబోడి కనవో వినవో యిది యేమి చెల్లె నీ
ప్రాయపుతోయజాక్షు లెడఁబాయ రొకప్పుడు ప్రాణనాథులం
బ్రాయము రిత్తపుత్తురటె పల్కవె నీమది నున్న యట్టియా
నాయకుఁ దెల్పవే త్రిదశనాయకుఁ గోరినఁ దెచ్చి కూర్చెదన్. ||90||

క. అని కన్నతల్లి వేడినఁ, జనవున నే వేడికొనిన సకు లడిగిన వీఁ
డని వ్రేడ నొడువకున్నం, దనయకుఁ బతి నిశ్చయించుతలచు జనించెన్. ||91||

శా. సన్న్యాసంబునఁ గాని మర్దులకు గాంచన్ రాక త్రైలోక్యమూ
ర్థస్యంబై తగు బ్రహ్మలోకమున కేతన్మర్త్యదేహంబుతో
గన్యారత్నముతోడ నేఁగి భవనాగ్రక్షోణి సంప్రాప్తసౌ
జన్యండై మను ద్వారపాలకుఁడు వంచం బోవుచో గొల్వొనన్. ||92||

చ. మిళితగభీరమర్దళధిమింధిమినాదముఁ గిన్నరాంగనా
కులకలతానమాసములు ఘుమ్మని వీనుల విందు సేయ సం
కులసురసిద్ధసాధ్యమునికుంజరముఖ్యులఁ ద్రోచికొందు లో
పలి కటువోయి సందడిని బాలిక యెంతయుఁ దత్తఱింపఁగన్. ||93||

క. ఒకయోర నిలిచి దివిష, న్ముకురాన్యల మంజులాన్యములఁ జూచుచుఁ గొం
డొకదడ వుండితి నాన్పు, త్యక్తళావైభవము లెన్నఁ దరమే మనకున్. ||94||

క. ఎక్కడఁ జూచెనో యప్పుడె, వాక్కింతుఁడు సూచి పిలువ వడిఁ జని భక్తిన్
మ్రొక్కి నిలుచున్నఁ గన్నియ, నిక్కడి కేమిటికి దెచ్చి తీవని యడుగన్. ||95||

శా. ఈయారాజు లటంచుఁ గొందఱికిఁ బేరేర్పాటు గావించి ధా
తా యిందేన్పుపమాళి కిత్తుఁ దనుజాతన్ దెల్పుమా కన్యకుం
బ్రేయుం డెవ్వఁ డటన్న నవ్వుచు వచోబింబాధరావల్లభుం
డేయేరాజులు నీవు దెల్పితివో వారెవ్వారు లే రుర్వరన్. ||96||

తే. నీవు వచ్చినవెనుక క్షోణితలమున, కృతయుగం బాది యిరువదియేడుమాళ్లు
దిరిగె నాలుగుయుగములు దెలియవంత, వంత గాదిది యిది యొకవంత వినము.
||97||

చ. మును వరమిచ్చుటం గలిమిముద్దియ ముద్దులకూఱు రయ్యె గా
వునఁ బెఱవారి నేగతి ధవుండుగఁ గోరు మురారి సీరియై
తనరెడు ద్వాపరంబునను ద్వారకలో హరి కిమ్ము పొమ్ము చ
య్యన నన వారిజాననుని యంఘ్రులకున్ నతి చేసి గ్రక్కునన్. ||98||

ప. సత్యలోకంబు వెడలి తపోలోకంబు దాటి జనర్లోకంబు నిర్గమించి మహర్లోకంబు
గమించి నాకలోకసౌభాగ్యంబులు గనుంగొనుచు భువర్లోకంబు డిగ్గి. ||99||

సీ. తమతమనిత్యకర్మములు గావించుచు నధిపులఁ గొల్చు బ్రాహ్మణులఁ జూచి
దాయాదిపాళ్లకై తమలోపలనె పోరు నన్నదమ్ముల కలహంబుఁ జూచి
పరులకుఁ గలుగు నంపదలు జూడఁగలేక మతి నీర్వ్య నొందు దుర్మతులఁ జూచి
పతుల నొల్లక యన్యనతులఁ గోరెడివారిఁ జేరఁగోరెడు కులనతులఁ జూచి
తే. ప్రాస్వదేహుల బధిరుల నంధకులను, రోగపీడితులను దరిద్రులను లోభ
వంతులను దుఃఖశీలుర వింత గాఁగ, ధరణి జూచుచు మిగుల ఖేదంబు పొడమి. ||
100||

తే. వెనుకకాళ్లనె దాటులు వ్రేయు పాండు, వృషభ మీక్షించి ముందటిరెండుపదము
లెవ్వి యన నొప్పి పట్టిన దిందులోనఁ, గుడిపదంబని యతివల జడిసి యేను. ||
101||

క. వచ్చితి నీద్వారావతి, కిచ్చటఁ గృతయుగముఁ బోలె నింపైనది నీ
వచ్యుతుఁ డవుటం గన్నియఁ, బుచ్చుకొనుము తపము సేయఁ బోయెద నింకన్. ||
102||

చ. అని సుత నొప్పుగించిన హలాయుధుఁ డెంతయుఁ బ్రేమ మీఱు ద
ద్వనితగళంబుపై హలము వైచి యొకించుక వంచునంతలో
మునుపొడవైన యమ్ముదిత ముద్దుగ వల్లభు నంతమాత్రమై
తనరె విలాసనంపదలు తద్దయు మించె విచిత్రవైఖరిన్. ||103||

సీ. జలజాక్షిగుమోముచంద్రుఁడు శారదపూర్ణిమాశశిఁ బోలె పాలుపు గాంచె
ముద్దియకమ్మకెమ్మావిమాణిక్యంబు సానదీరినరీతిఁ జాయలూనెఁ
బద్మాక్షివలిగుబ్బబంగారుకుండలు మెఱుఁగుఁబెట్టినరీవి మెఱుఁగునూపె
నంగనామణిమోహనాంగహేమశలక పటిక నార్చినరీతి బాగుమీఱె
తే. మణియు వాసంతవేళఁ గ్రొమ్మావిలీలఁ, దొలకరిని మించు కేతకీదళము పోల్చి
వంతచెలుపున రేవతీకాంత వెలసె, హలధరుని యోగమాయామహత్త్వమునను. ||
104||

వ. అంత గగ్గాదిపురోహితౌ లారేయి వివాహశుభముహూర్తం బున్నదని విన్న
 వించిన నెంతయు సంతసంబున యాదవసార్వభౌముండు పురంబు గైసేయించిన. ||
 105||

సీ. రాజబింబాసనల్ రాజవీధులఁ జల్లు మలయజోదకముల జలకమాడి
 మేలిమి మీఱంగ మేలుకట్టులు గట్టు రమణీయచీనాంబరములు గట్టి
 కేవలరమ్యమౌక్తికరంగవల్లికాతారహారంబులు దనరఁ బూని
 కమనీయవిపణికాఘమఘమాయతబహుపరిమళంబులు మేన హరుపు పఱచి
 తే. మానితవితానకుసుమదామములు దాల్చి, ప్రతిగృహద్వారరత్నదర్పణములందు
 గాంచుచున్నెడ నాద్వారకాపురంబు, లక్ష్మి యొప్పెఁ జతుర్విధాలంకృతులను. ||106||

వ. అంతట బలభద్రుండును మంగళతార్యఘోషంబులు మొరయ నభ్యంగన
 స్నాతుండును జతుర్విధాలంకారసమేతుఁడును నై సమావర్తనాదివైవాహిక
 శుభకృత్యంబులు నిర్వర్తించి కల్యాణవేదికాంతరంబున నున్నయెడ. ||107||

సీ. శిరసు మజ్జనమయి నెఱిగొప్పు నవరించి యరవిరివిరవాదినరులు దుఱిమి
 వలిపెచెంగావిపావడ నిగ్గు లీనంగ జాళువాసరిగంచుచేలఁ గట్టి
 తిలకంబు దీర్చి చెక్కుల జవాది యలంది గుబ్బుచన్దోయిఁ గుంకుమముఁ బూసి
 కట్టాణిముత్యాలకమ్మలు మొదలుగా నవరత్నమయభూషణములు దాల్చి
 తే. నిలుపుటద్దంబులోపల నీడఁ జూచి, వ్రీడఁ జెలి యిచ్చుకపురంపువీడియంపుఁ
 గెంపు కెమ్మొవి కొకవెంత సొంపునింప, రేవతీకాంత యభినవశ్రీఁ జెలంగె. ||108||

తే. రేవతీకాంతఁ డో దెచ్చి రైవతాఖ్య, భూమిపాలుఁడు మధుసర్కపూర్వముగను
 రామునకు ధారవోసిన రామకేలు, పట్టి బలరాముఁ డెంతయుఁ బ్రమదమునను. ||
 109||

క. అప్పుడు పువ్వులవాసలు, దెప్పలుగాఁ గురిసె మ్రోగె దివిదుందుభులున్
 ముప్పిరిగొనుమోదంబున, నొప్పిరి జనులెల్ల నమ్మహోత్సవవేళన్. ||110||

వ. ఇవ్విధంబున సకలసంభ్రమంబులు గలిగి వెలయు రేవతీబలరాములవివాహము
 హోత్సవంబు కన్నులపండువుగాఁ జూచి వైవాహికదినచతుష్టయానంతరం
 బున రామకృష్ణానుజ్ఞాతుండై రైవతకమహీపతి బదరికాశ్రమంబునకుం దపంబు
 సేయం జనియె నంత. ||111||

మ. కళుకుమ్మత్యపుగచ్చుసౌధముల సింగారంపుఁబూఁదోటలన్
 జలధిప్రాంతరకాంతస్సైకతములన్ సౌవర్ణగేహంబులన్
 నెలఱాతిన్నెలఁ దూగుటుయ్యలల మాణిక్యంపుసౌధంబులన్
 బలుఁ డారెవతీఁ గూడి క్రీడ సలిపెన్ భావంబు రంజిల్లగన్. ||112||

సీ. అది వింత యిది వింత యని రిత్తచూపుచు సొలపుఁజూపుల సారె జూడ నేర్పెఁ
 జెలిమితో బయ్యెదచెఱుగు దెమల్పుచు విడుమంచు నొయ్యన నుడవ నేర్పె
 నరవింద మందు కొమ్మని కేలు పొడవెత్తి వలిగుబ్బు లురమున నలమ నేర్పె
 నధరబింబముఁ జూరుక్కన నొక్కి కన్నతో మినుకుఁజెక్కిలి గోట మీట నేర్పె
 తే. సొంపు మీఱఁగఁ గళలంటి సొక్క నేర్పె, గూడి రతికేళి వేడ్క నోలాడనేర్పెఁ
 గూర్చి గొనరుచు నంతఁ బైకొనఁగ నేర్పె, నెఱతనంబున రమణుఁ డన్నియును సతికి.
 ||113||

క. కతిపయదినములలోపలఁ, జతురతఁ బ్రౌఢత్వమొంది జవ్వని యొకనాఁ
డతిముదమున రైపతక, క్షితిధరమున మెలఁగుచుండి చెలువున కనియెన్. ||114||

సీ. మును పిందుఁ గదళికావనరాజి చెలువొందుఁ బందిటిద్రాక్షలఁ బ్రబలె నిప్పు
డికానలోపల నేఁ గాన నీకాన నెంతగా బలిసెఁ బ్రాణేశ కంటి
యమృతోపమానంబు లాదొనయంబువు లనిశంబు మాతండ్రి కదియ ప్రియము
పొలుపొందె గొజ్జంగిపూఁదేకాలువ నీవు దీర్చించితో నిన్న నేఁడు
తే. మొన్నఁ జూచిన యటువలె నున్న డవుడె, యింతలోపలెనే యెంత వింత పుట్టి
ననుచుఁ బలుకంగ బెడబెడల్లె నగంబు, గదల రేవతి ప్రాణేశుఁ గొగిలించె. ||115||

చ. వెఱవకు మంచుఁ దేర్చి యదువీరుఁడు నల్లడఁ జూడగట్టురా
పఱగట నిల్చి యన్నగము బాహులఁ నూపుచు మంచుగట్టునా
మెఱయు కప్పేంద్రుఁ జూచి తరమే ధర మెత్తఁగ నెవ్వఁ డీవురా
యెఱుఁగవె రామ నన్ వనచరేశ్వరుఁడన్ ద్వివిదుండ శూరుఁడన్. ||116||

క. తరమే పెకలింపఁగ నీ, గిరి యంటివి మునుపు జానకిపతి పనుపన్
శరనిధి గట్టఁగఁ దెచ్చిన, గిరులశిఖర మాత్ర మింతగిరియే యిదియున్. ||117||

క. నాసఖుఁడగు నరకాసురు, శాసించెను శౌరి గాన శైలముతో ని
న్నానంద్రంబున వైచి ము, రాసురరిపుతోడ ముంతు నట ద్వారకయున్. ||118||

క. అని మాటలాడుచునె యా, ఘనశైలం బగలఁజేయఁ గని హరి కినుకం
తనముసలంబున వ్రేసిన, వనచరపతి శిరము వగిలి వసుమతిఁ గూలెన్. ||119||

వ. ఇవ్విధంబున ద్వివిదు వధియించి యెప్పటిలీల బాలికామణింగూడి కేళినిరమణి
కేళికాలోలుండై విహరించుచు హాలామనోహరుఁ డొకనాఁడు పూర్వాను
భూతగోపికలం దలంచి కృష్ణానుమతంబున నందవ్రజంబున కొక్కరుండ చని
నందనవ్రతినందనాలింగనమృదుభాషణంబుల నందయశోదాశ్రీదామోపనం
దాదిబంధువులకు సంతసంబు సేయుచు జరాసంధాదిపలాయనంబు నొడుపుచుఁ
బ్రొద్దు గడుపుచున్నయెడ. ||120||

సీ. మధుమదాకులహలాయుధవిలోచనలీల నరుణుండై యరుణుఁ డస్తాద్రెఁ జేరె
వరుణుండు వారుణీవరున కీవచ్చుచెంగావినా సాంధ్యరాగంబు మెఱసి
హలిహలాకృష్ణయై యమున యీగతి నుండు ననురీతి నిండె గాఢాంధకార
మాతమోయమునపై నలరారు దెలికల్వవిరులునాఁ జుక్కలు విరివికొనియెఁ
తే. గలితనీలాంబరుండునుఁ గామపాలుఁ, డమలవర్ణుండు రేవతీరమణుఁ డగుట
రాముపోలిక లోకాభిరాముఁ డగుచు, సోముఁ డుదయించె సురసార్వభౌమదిశను. ||
121||

తే. పాంథజనములు గొమ్మలప్రాపుఁ గోర, సారిది నొండొంటి లతకాన లోరఁగిపడఁగ
ధరణీచక్రంబు మిగుల సంతాప మంద, నడరె రేయెండ లప్పు డత్యద్భుతముగ. ||
122||

వ. అట్టిపండువెన్నెల నయ్యెకకుండలుండు గోపికాపుండరీకనయనల సంకేతంబులఁ
గూడుక యమునాతీరంబునకుం జని. ||123||

సీ. కలికి యీపొదరింటఁ గాదె నీ వూరకె కినిసి నాచేత మ్రొక్కించుకొనుట
తెరవ యీద్రాక్షపందిటఁ గాదె నడికిరే యనివచ్చి నీవు న న్మేలికొనుట
మెలఁత యీగుఱ్ఱమామిడినీడఁ గాదె చిల్కలు పల్కఁ జెలులంచు నులికిపడుట
వనిత యీకదళికావనిఁ గాదె దళవీజనముచే రతాంతరశ్రమ ముడుపుట
తే. దలఁచుకొందువె యీసైకతమునఁ గాదె, నానఁ బైకొనకున్న నోచాన మంచి
దత్తతో జెప్పి కొట్టెంతు ననిన జడిసి, నీవు నాకోర్కి దీర్చుట నీలవేణి. ||124||

క. అని యిష్టాపాపంబుల, వనిఁ దిరుగుచు మద్యపానవాంఛ జనింపన్
వనితామణులుం దానును, గొనియెన్ మదిరారనంబు గుత్తుకమోవన్. ||125||

సీ. అలవోక తెప్పవేయక చూచుచును తెల్పి భామయోర్లు సురానుభావపటిమఁ
గాంతు నేరము ద్రోచి కౌగిలించుచుఁ దెల్పి నాతియొక్కతె ప్రసన్నాతిశయముఁ
దలయూచి చొక్కుచుఁ దలపించె నొకపంకజానన గంధోత్తమానుభవము
పరిహాసబహుళోక్తి ప్రకటించె నట నొక్కకంబుకంఠి యిరాతికొకలంబు
తే. హసనకుసుమంబు లందంద నెనఁగఁ జేసి, వనిత యొక్కతె మధువైభవంబు
సూపె
గన్నుఁగవయందు సాంధ్యరాగంబు మొనయఁ, గాంతయొక్కతె వారుణిగరిమ నెఱపె.
||126||

మ. తళుకుంగుబ్బుల పైఁట వేయు మని కాంతల్ దూఱ హాలామదా
కులితస్వాంత యొకర్తు వేగజిలుగుంగుచ్చెళ్లకొం గెత్తి గు
బ్బులపైఁ గప్పిన బైలు దెల్పు జఘనవ్రాతంబు వీక్షించి యో
చెలువా సిగ్గరి వొడువంచు నగియెం జిత్రేశ్వరుం డింపునన్. ||127||

తే. కొదమగుబ్బులతావి కుంకుమముపూత, విభుఁడు చెంగావిఠవికంచు విడువబోవఁ
గొనరుఁజూపులఁ దప్పించుకొనుచు నొక్క, కలికి వెన్నెలఁ బైఁటగాఁ గప్పుకొనియె. ||
128||

సీ. ఓయత్త చిలికితి నూరకె నన్నేల కొట్టెద వని యొడ్డుకొనియె నొకతె
మగఁడు వచ్చినటంచు మచ్చికఁ గట్టుకొం గెడలించి తమిఁ బడుకిచ్చె నొకతె
యొకసురాఘటి నెత్తి నుంచి చల్లో చల్ల యంచును వనవీధి కరిగె నొకతె
యెలనాఁగ బలరాముఁ డేల రాఁడాయెనే యని సారెముచ్చట లాడు నొకతె
తే. తోడికోడ లటంచును దోడి చెలిని, దబ్బుఱలె తిట్టె నొక్కతె దానిఁ దనదు
కోడలంచును జెక్కిలి గొట్టె నొకతె, మదిర సొక్కున గోపికామానవతులు. ||129||

మ. మదిరాపానవిఘ్నార్థమాననయనున్ మత్తద్విరేఫాలకున్
వదనాంభోరుహగంధలుబ్బమధుపవ్యూహాతలోలద్బుజాం
గదుఁ గర్ణోజ్జ్వలవజ్రకుండలు పలగ్గుప్రస్థనీలాంబరున్
మదఘాముని బలరాముఁ జూచి ప్రజభామారత్నము లేవడుకన్. ||130||

మ. తళుకుం జెక్కిలిముద్దుకెంపుజిగినిద్దాకమ్మకెమ్మొవితే
నెలు నాలింగన మంగనాజనము లెంతేవేడ్కతో నొండెరుల్
పలుమాటుం దగ మార్చికొంచు సుఖయింపన్ వారితో గూడి యా
బలభద్రుండును క్రిడ సల్పుచు ననల్పంబైన దర్పంబునన్. ||131||

ఉ. వారివిహారముం జలుప వాంఛ జనించెను జేరరాఁగదే

వారిజమిత్రపుత్రి యని వాకొని పిల్చిన ఫేనహాసము
శ్రీఱగఁ నెంతలేదనుచు మించి చనన్ యమునాప్రసవతిక
న్నార్గఁగఱాచి యల్కను హలాగ్రమునం బెకలించె నత్తటిన్. ||132||

వ. ఇవ్వీధంబున గోధుగ్వధూసవిధంబున నేధమానసమధికక్రోధధనంజయక్వధితన
యనపథుం డగుచు హలాయుధుండు నిర్ణిరోధపాథఃప్రవాహాధామనిధితనూ
భవారోధంబు విశ్లేధంబు గావించి శతథా ప్రవహింపంజేయు సమయంబున. ||133||

సీ. కోడెజక్కువగబ్బిగుబ్బుచన్నులమీఁద దరగపయ్యదకొంగు పొరలిపడఁగఁ
దమ్మికన్నుల మరందపుబాష్పములు చింద గరువంపుతేఱిముంగురులు చెదర
జలపక్షిమేఖలాకలకలధ్వని మించ సైకతజఘనంబు సంచలింప
నబ్బపాదంబుల హంసకంబులు మ్రోయ బెళుకుబేడినచూపు బిత్తఱింప
తే. నృపబలాకృష్ట పరమృగీనేత్రఁ బోలి, హలికరాకృష్టవేణియై జలనినాద
నటన మొరయుచు యమున బృందావనంబు, నందుఁ బ్రవహించె వ్యాకులితాత్మ
యగుచు. ||134||

తే. అంత భయమునఁ గాంతయై యమున చేరి, సీరికి వినమ్రయై కటాక్షింపు నన్నుఁ
దగునె కులనతి మార్గంబు తప్పి నడువఁ, బరులు నవ్వరి రేపతీప్రాణనాథ. ||135||

చ. అలుక శమించి నావయి హలాయుధ తావకలాంగలాగ్రని
దళితవిక్రీర్ణమత్తటనితంబములన్ నఖరేఖలట్లు నీ
హలముఖరేఖలం గని వయస్యలఁ బోలు సవత్ను బెల్లఁ బాం
సులవయితంచు నవ్వెదరు శుద్ధపయోజనిభాచలంబునన్ . ||136||

చ. జలనిధి యేమియంచనునో చయ్యనఁ బోవలెఁ దోడిచేడియల్
నిలువకపోయి రేపగిది నింద గడింతురొ యంచు వేడినన్
బలుఁడు దయాళుఁడై భువనపావని యేమిటి కింతమాట నీ
చెలుపునిఁ జేరుమంచుఁ బనిచెం గని చెంతలవారు మెచ్చగన్. ||137||

తే. కొదమరాయంచ జవరాండ్రగుంపుతోడ, సరసి విహరించు రాజహంసంబుఁ బోలి
గోపికాహంసయానలఁ గూడి యాము, నాంబువులఁ దేలె యదురాజహంస మపుడు. ||
138||

క. ఈరీతిఁ గొన్నిదినములు, నారీతిలకములఁ గూడి నందప్రజనం
చారముల నలరి యంతట, ద్వారావతిఁ జేరెఁ గృష్ణదర్శనరతుఁడై. ||139||

వ. అంతట. ||140||

సీ. వలపు మీఱఁగ స్వయంవరమహోత్సవమున లక్షణకన్య బలంబు మెఱసి
కొనివచ్చుసాంబుని గినిసి వట్టుకచన్న కురుకుమారులఁ గని క్రోధమునను
బదఘట్టనల మహిభాగ మట్టిట్టుగా నలసీరి వడిఁ జేరి హస్తీపురము
ఘనసాలమూలంబునను లాంగలము గ్రుచ్చి పెకలించఁ బెళపెళఁ బెకలి పురము
తే. యమునకై యొడ్డగిల భీతి సాంబుతోడ, లక్షణాకన్య నర్పించి యాక్షణంబె
చేరి మ్రొక్కు సుయోధను చెలిమి మీఱఁ, గోగిటను జేర్చి రేపతీకాంతుఁ డంత. ||141||

తే. అవని యొక్కఁడె సాంబుకల్యాణవేళఁ, బెల్లగిలె నట్టిదేవునిపేరివాని

పెండ్లి కొకపట్టణంబైనఁ బెల్లగిలదె, యనుచు భీష్ముడు నగియెఁ దాలాంకుఁ జూచి. ||
142||

వ. అంత హస్తినాపురప్రవేశంబు చేసి సాంబునకు లక్షణకన్య వివాహంబు చేసికొని
దుర్యోధనుం డరణంబుగా నొసంగు శతాంగమాతంగతురంగమణిమయభూష
ణాంబరకొటులఁ గైకొని ద్వారపతి కరుగుదెంచె నిప్పుడు నాహస్తినాపురంబు
యమునానది కొడ్డగిలినట్లే యున్నది బలదేవు భుజాబలంబు సన్నుతింప నెవ్వరి
తరం బదియునుంగాక నింకనొక్కవిచిత్రంబు వినుము. ||143||

సీ. అలభోజపురమున ననిరుద్ధునకు రుక్మవతిఁ బెండ్లి చేసి తర్వాత రుక్మి
ద్యూతంబు దలపెట్టి యొడ్డిన యొడ్డెల్ల గెలిచి హలాయుధు గేలిచేయఁ
జేనచ్చినట్టిపాచికలు గావున గెల్చె దవి వలదని వేతె యక్షములను
గ్రీడించ హలి గెల్చు గెలుపులన్నియు రుక్మి కావని పలుక నక్కడిజనంబు
తే. వాని నేగూడ నాకాశవాణి యపుడు, బలుఁడు గెల్చె నటంచన నలిగి బలుఁడు
రుక్మ నష్టాపదంబున రూపణంచి, పరస్పపాలుర గెలిచె దోర్బలము మెఱయ. ||144||

మ. జనకక్షోణివిభుండు భక్తుఁ డగుటన్ సౌహార్ద్ర మింపొందఁగాఁ
జని తత్పట్టణవాసియై యతనిచే సంపూజితుండై సుయో
ధనుఁ డచ్చటికి వచ్చి శిష్యుడయి పాదద్వంద్వసంహానం
బొసరింపం దెలిపె స్థదాకదననానోపాయము ల్మక్కువన్. ||145||

క. కురువతి శిష్యుం డయ్యున్, హరిపక్షము పొండుపుత్తు లని తలఁపుచుఁ దా
నిరువురఁ గలయక తీర్థా, చరణంబున కరిగె సీరి సమరమువేళన్. ||146||

వ. అరిగి యశుభతిమిరవిభాకరప్రభాసముదంచితం బగుప్రభాసతీర్థంబునఁ గృత
స్నానండ్లె నిజవిలాసనముదితనరస్వతి యగు సరస్వతీతటిని మునింగి గగనర
మాకబరిసుమనుకోరకాయితబిందునరం బగుబిందునరంబున నవగాహనంబు చేసి
కలుషభూధరవజ్రధరం బగువజ్రతీర్థంబున మజ్జనం బొసర్చి రామాదిభూరామేశ
తటస్థాపితమానరయూపం బగుసరయూనది నాడి దురితలతానివారణాసి
యగువారాణసిం జేరి యచ్చట. ||147||

మ. కనియెన్ రాముఁ డభంగమంగళతరంగన్ రంగదంభోధిలం
ఘనసంస్థావితదేవమానవభుజంగన్ జంగమాఘచ్చటా
ఘననైకక్షమదివ్యనామశతసంగన్ సంగరాసింధుబిం
బనభశ్చరితరూపమానసుషమాభాగంగ గంగానదీన్. ||148||

వ. కని వినయభక్తిపూర్వకంబుగా నమస్కరించి. ||49||

మ. సవరించెన్ యమునాభమాధవు సరస్వత్యాభవద్యోద్భవున్
భవదీయచ్చవిశంభు నైక్యమగుటం బ్రత్యక్షమౌ బ్రహ్మ మీ
వె వివేకాఢ్యుడు నీయెడం దనువు వే వీడ్కొన్నచో బ్రహ్మయో
గవిశిష్టాత్ముడవౌతె ముక్తిఁ గను గంగా సర్వముక్తిప్రదా. ||150||

వ. అని నుతియించి స్నానదానంబులు చేసి ముముక్షుజనశరణ్యం బగు నైమి
శారణ్యంబున కరిగి తన్నుంగని ప్రత్యుత్థానంబు సేయని ప్రతిలోమజాతు సూతు
ముసలాఘాతంబున గతజీవితం జేసి మునిప్రార్థితండ్లె పురాణార్థవేది పునర్జీవి

తుంగాఁ గటాక్షించి సపనాంగణకల్పితమునిజనరక్తపల్వలుండును నిల్వల
తనూభవుండు నగు పల్వలు వధియించి మునిజనసంస్తూయమానుం డగుచుఁ
బ్రశంసాపరకాశిక యగు కౌశికం దీర్ఘమాడి ప్రతిదినకల్పితవిప్రయాగం బగు
ప్రయాగంబున కరిగి కృతమజ్జనుండై సంశ్రితాపాశ యగువిపాశను గోకనద
శోభాశోణ యగుశోణంబునం గృతమజ్జనుండై తరువిజితమహేంద్రనగం బగు
మహేంద్రనగంబున నిశ్చలసమాధిలీలాసమావృతరేణుకాయుని రైణుకేయుని
దర్శించి కృతమజ్జనాగోదావరీతి వెలయు గోదావరీతీరంబు చేరి కృతప్లావనుండై
వినతశ్రీశైలబిలహితాధిష్ఠితం బగు శ్రీశైలంబు దర్శించి వేంకటాచలంబున కరిగి. ||
151||

సీ. జాతికిరీటిపచ్చలకిరీటము డాలు ఖంజరీటంబుల పుంజి దెలుప
మకరకుండలమరీచికగండమండలి మండలీనాట్యనంభ్రమముఁ జూప
గరశంఖచక్రము ల్వరచక్రతిమిరవారణచక్రరిపుహితప్రాధి మెఱయ
రమణీయపీతాంబరప్రభాడంబర మంబరంబునకు హేమంబు నెఱప
తే. వక్షమునఁ గొస్తుభంబు శ్రీవత్సతులసి, దామముల కాంతియును సముద్దామలీలఁ
గలసి కుంకుమకస్తూరికల ఘటంప, మెరసి కొలువుండు వేంకటేశ్వరునిఁ గాంచి. ||
152||

సీ. సదయవీక్షాచకచ్చకలవీక్షాపని గనుపట్టు వీరరాఘవునిఁ గొలిచి
క్షాకాంచి యనమించు కాంచీపురంబులో విలసిల్లు వరదరాజుల భజించి
యుభయకావేరీమహోజ్జ్వలాశ్రీరంగధాముని శ్రీరంగధాముఁ బొగడి
దక్షిణద్వారకాస్థలరాజమునను గృపాళుడౌ రాజగోపాలుఁ జూచి
తే. దర్శనంబున బ్రహ్మహత్యానువర్ణ, మోషణాదిమహాదోషములు దొలంగఁ
జేయుటకు హేతువౌ రామసేతువునను, మునిగి రామేశ్వరునిపదములకు మ్రొక్కి. ||
153||

తే. ముత్యములు పండునదిలోన మునిగి మంచి, గందపుంగొడయందు నగస్త్యమౌని
భర్గు సేవించి కన్యాఖ్య దుర్గ గాంచి, భక్తి గోకర్ణనాథునిఁ బ్రణామి సేసి. ||154||

తే. అంత మాహిచ్ఛతీపురి కరుగుదెంచి, భక్తి మను తీర్థమాడి ప్రభాసమార్గ
మునను సీరి కురుక్షేత్రమునను గాంచె, యోధమానుల భీమదుర్యోధనులను. ||155||

క. కాంచి దయ స్వలదని వా, రించుచు వినకున్న శ్రీహరిప్రహితుండై
కాంచనమణిమయభవన, ప్రాంచితమగు ద్వారకాపురంబున కరిగెన్. ||156||

సీ. బలదేవుఁ డొకనాడు పద్మాక్షతోగూడ ధర్మనందను సభాస్థలికి వచ్చి
యిష్టగోష్ఠిని వసయింప నారదమౌని యరుదెంచి సత్కృతుడై వసించి
బకుని హిడింబుఁ గీచకుని జరాసంధు రారాజు గెల్చి విక్రమము మెఱసి
ఘనుడు గదాయుద్ధమునను భీముడు బలదేవున కొరునకు దిగుడుగాని
తే. యనిన నటులేల హలిసరి పెనఁగలేనె, యనిన భీముని గనుగొని కినుక వొడమి
సీరి గదదిక్కుఁ జూచినఁ జిత్తమటుల, నైన నాకోర్కె ఫలియించె ననుచు లేచి. ||157||

క. భీముడు గదఁ గైకొనినన్, రాముడు గదఁ బూనెఁ గ్రోధరక్తాక్షుండై
యామేటిమగలఁ గనుగొని, భూమీశులు మిగుల వెరఁగుఁ బొందుచుఁ దమలోన్. ||
158||

సీ. కలహాశి యిప్పు డెక్కడనుండి వచ్చె నీయన్యోన్యరణమున కనియె నొకఁడు
గురుఁడు గాడే సీరధరుఁ డధికుండన్ఁ దనకేల యీరోస మనియె నొకఁడు
ఇతనిశిష్యుఁడు కురుపతి గెల్వఁడే సీరికిని సరిపోరఁడా యనియె నొకఁడు
నది యేటిమాట తాలాంకులోపల సహస్రాంశంబుఁ బోలలేఁ డనియె నొకఁడు
తే. వలదు బలభద్రుతో నేల కలహ మనుచు, బుద్ధికోలఁదిని సమవర్తిపుత్రముఖులు
దెలిపి వినకున్న నూరకె నిలిచి రంత, నురివి బలభీమసేను లొండొరులఁ దాఁకి. ||
159||

ఉ. అర్చుల నట్టహాసముల నబ్జభవాండము పిక్కటిల్లఁగా
దర్శము మీఱఁ బోరు మదదంతులపోల్కి యుగాంతలోకభి
ద్రృక్వైరిరోషమున దారుణులై యరుణాయతాక్షులై
నేర్పులు మీఱఁ బోరి రతినిష్ఠురమైన గదారణంబునన్. ||160||

క. తనశిష్యుండైననుయో, ధను జంపెనటంచు మిగుల దారుణమగు కి
న్మను గొట్టె బలుఁడు భీముని, ననిలనుతుం డతని గురుఁ డటంచుం గొట్టెన్. ||161||

క. బలుగదపెట్టున భీముఁడు, కులిశాహతిఁ గొండఁ బోలి గులగులలగు న
బ్బలుఁ డనిలజగదపెట్టున, నలరు సరిన్ వింధ్యమట్టు లలుకఁడు కడిమిన్. ||162||

ఆ. చేరి మూఁడునాల్గు చేతులు వెడలిన, యంతలోన వలసి యనిలనుతుఁడు
చెదరి యదరి చాల పెదవులు దడుపుచు, స్రుక్కి నాల్గదెసలు చూడఁదొణఁగె. ||163||

క. అప్పుడు విడువక వైసెం, గుప్పున నడునెత్తి పగులఁ గుదిగొని వెడలెం
గప్పెఱ నెత్తురు భీమున, కప్పాండవలోచనముల నశ్రులుతోడన్. ||164||

సీ. కన్నీళ్లు వఱదలై కాఱఁగాఁ గుంతియు ద్రౌపతి యొకచోటఁ దల్లడిల్ల
మునుపు నేఁ జెప్పిన వినఁడాయెఁ గార్యంబు దప్పెనంచును ధర్మతనయుఁ డడలఁ
జూచి యుపేక్ష చేసుక యున్న నాయమా కృష్ణా యటంచుఁ గిరిటి నుడువ
ధౌమ్యాదు లింతక్రోధం బేల శిష్యుపై నంచు నెక్కడనుండి యభినుతింపఁ
తే. గినిసి యెవ్వరు చెప్పిన వినక భీముఁ, జంపఁ గడఁగెడు యాదవసార్వభౌము
కేలు గదఁ గూడబట్టి శ్రీకృష్ణుఁ డప్పు, డేల వల దన్న కోపంబు చాలునన్న. ||165||

క. హరివాక్యామృతధారం, బరుషరుషానామదావపావకుఁ డాఱం
గరుణించి విడిచె లాంగల, ధరుఁ డనిలకుమారుఁ బాండుతనయులు చెలఁగన్. ||
166||

క. కళవట్టిపడిన భీముఁడు, దెలిసెన్ హరికరుణ నంత దేవుఁడ నిన్నుం
దెలియక పొరితి నేరము, గలదనఁగా భీము సీరి గొగిటఁ జేప్పెన్. ||167||

ఉ. పుణ్యము శౌనకాదిమునిపుంజశరణ్యము నైన నైమిశా
రణ్యమునందు నొక్కమఖరాజ మొనర్చెను రేవతీనతి
మణ్యభిరాముఁడై బలుఁ డమానుష వైభవముల్ జగత్తయీ
గణ్యములై తనర్ప జనకామితము ల్దయసేయఁజాలుచున్. ||168||

తే. సాంగదక్షిణ లొసఁగి యజ్ఞంబు చేసి, యవభృథస్సాన మొనరించె నతివఁ గూడి
సకలబంధుజనములతో సంభ్రమమునఁ, గలుషతిమిరహరుండు లాంగలధరుండు. ||

సీ. ధగధగద్దగితరత్నకీరీట కాంతులు పదివేల సూర్యబింబములు దెలుప
దళధళద్వజ్జకుండలకాంతిమండలి గండమండలమున మెండుకొనఁగఁ
జకచకజ్జలదమేచకకటిరపటాంచలము భుజాగ్రమ్మునఁ గొమరు మిగులఁ
గలకలక్ష్మణితకంకణముఖ్యనవరత్నమయభూషణములు నెమ్మొయిఁ దనర్చు
తే. బుప్పువర్షంబు సురదుందుభులరవంబు, బ్రహ్మరుద్రాదినిర్దరప్రణుతు లలర
బ్రహ్మరథ మెక్కి రేవతీప్రాణభర్త, ద్వారపతి చేరి పాలించె వైభవమున. ||170||

క. ఇది బలరామచరిత్రం, బిది దురితలతాలవిత్ర మిది యతిచిత్రం
బిది భక్తియుక్తి వినినం, జదివిన జనుఁ డిందు నందు సౌఖ్యముఁ జెందున్. ||171||

క. మును బలునిచరిత్ర దెలిపిన, వెనుకన్ కృష్ణుకథ నీకు వినిపించెదనం
టి నరేంద్రా యిపు డది విను, మని మునిపతి దెలుపఁ దొణఁగె నధపతితోడన్. ||
172||



శ్రీకృష్ణావతారము

శా. శ్రీమత్కృష్ణవలాహకంబు సుమనశ్శిచాయయై దేవకీ
శ్యామాభ్రంబునఁ బుట్టె శ్రావణమునన్ సద్యోగళత్తాపథా
త్రీమానుష్యముపైఁ గృపామృతము వర్షింపన్ నిజోరఃస్థల
శ్రీమించం దులకింప నిచ్చు సురభేరిగర్జన ల్మీఱఁగన్. ||1||

సీ. కమనీయదేవకీగర్భసంభవుఁ డయ్యు రోహిణీసంభవరూఢి గాంచి
దీప్యమానధరావత్తిర్లుఁ డయ్యు నభోవత్తిర్లవిఖ్యాతిచేఁ దేజరిల్లి
కృష్ణవక్షమున బ్రాజిష్టుడై కలిగియు శుద్ధవక్షమునఁ బ్రసిద్ధిగాంచి
యిందిరాలింగితహృదయుఁ డయ్యును రేవతీనాథసహజనిస్థితి వహించి
తే. చంద్రదశ దెల్ప ముఖము త్రిస్థానభాను, కరణి గనుపట్టుతేజంబు గురుముఖేచ్చ
హేతువై దివ్యకారుణ్యవృష్టి వెలయ, శౌరి దనరారె నూతికానదనమునను. ||2||

తే. ఘనమనీరంజక కరంజకప్రవాళ, మంజురుచిబాలుఁ గనుఁగొని మంత్రసాని
సమ్మదము పూని శూర్పానిల మ్మొనర్చ, బొడ్డు గోయఁగఁ జూడ నద్భుతము గాఁగ. ||
3||

సీ. మొలిచెఁ బొక్కిలిచక్కిఁ దొలుపల్కులను మ్రోయు నలుమోము తుమ్మెద గలుగుతమ్మి
పొలిచె మస్తమున భూరిరత్నప్రభాపాళిలాలితకోటిహేళిమౌళి

నిలిచె హస్తంబుల నిఖిలదైతేయభయంకరోదగ్రపంచాయుధములు
 వలచె వక్షంబున వైజయంతీదామశోభితతులసీప్రసూనపటలి
 తే. మఱియుఁ గంకణకేయూరమకరకుండ, లాదిమణిభూషణములు
 హేమాంబరములు
 జారుతరమైన మేనితేజంబు మీఱి, శౌరి పురుటింటిలోన సాక్షాత్కరించె. ||4||

తే. అప్పు డాశ్చర్యమును మోద మతిభయంబు, వెనుకొనఁగ మంత్రసాని వేవేగ వచ్చి
 యవలికడను నమోనమో యనుచుఁ గాచి, యున్న వసుదేవుఁ గన్గొని యుల్ల మలర.
 ||5||

సీ. వెడదకన్నులవాడు నెడదమానికెపుతా వెడదకన్నులమిన్న నిడినవాడు
 నీలకాయమువాడు నిద్దంపుతమి గుల్కు నీలకాయము వేల్పు మేలువాడు
 కేలిచక్రమువాడు కితవుల మన్నించు కేలిచక్రముఁ ద్రోవఁ జాలువాడు
 వన్నె మించినవాడు చిన్నంపుపదియాలు వన్నె మించిన వల్లెవాటువాడు
 తే. దేవదేవుడు దేవకీదేవిగర్భ, జలధి జనియించె సంపూర్ణచంద్రులీల
 నేమి తప మాచరించితో యీపు పూర్వ, మునను వసుదేవపాలితభూమిదేవ. ||6||

క. అని తెలిపిన వసుదేవుడు, విని రొద వల దనుచు ననుచు వేడుకతోడన్
 జని లక్ష్మీవిభుఁ గన్గొని, కనుఁగవ నానందబాహ్మకణములు దొరుగన్. ||7||

చతుష్కందము. శ్రీవాసుదేవప్రియస, ద్భావావేదాంతవాదఫలితామోదా
 సేవింతు నిన్ను మునికృత, సేవాశ్రితసుప్రసాద శ్రితబహుభేదా. ||8||

క. పటుమతి ననుమానోక్తిన్, ఘటియింతు “జగత్సకర్తృకం కార్యత్వాత్
 ఘటప త్త” ని తాదృశు నిను, నిటువలెఁ గాంచితిమి చిత్ర మే మనవచ్చున్. ||9||

తే. అని పొగడ శౌరి దయ మీఱి యాదివృత్త, మంతయును దెల్పి
 భావివృత్తాంతములును
 దెలిపి యెప్పటిబాలునిచెలుపు గులుక, శయమునను బూనె వటవత్తశాయితండ్రి. ||
 10||

క. విడికెంపుపడగగొడుగులు, కడువేడుక శేషుఁ డూనఁ గాళిందియు గా
 ల్పడ గాఁగ నరిగి నందుని, పడఁతుకకడ కొడుకు నునిచి పడుచును దెచ్చెన్. ||11||

తే. తెచ్చి కంసుని కొనఁగ నుద్వృత్తి నెగుర, వ్రేసి యసి పూన నద్దేవి మింట నిలిచి
 వేఱె యున్నాడు నీవైరి వెట్టి యనుచుఁ, జనియె నట పల్లెలో మహాత్మవము చెల్లె. ||
 12||

సీ. దళపుష్పఫలసమాకులకోకిలమిళిందకీరంబు లగుచు శృంగారవనులు
 కలహంసీకాదత్తకమలనాళమరాళజాలంబు లగుచుఁ గాసారములును
 గలశాద్ధికల్లోలకల్పనోత్పక్షరక్షీరంబులై నైచికికులములు
 నిరతిశయానందనిర్విద్రమానసాబ్జముల నాబాలగోపాలజనము
 తే. లలరె వింతగు మాధవోదయమునందు, సప్తకులపర్వతంబులు సౌరధేను
 లక్షణోజ్జ్వలధేనుద్విలక్ష నొసఁగె, ధరణిసురులకు నందుఁ డౌదార్యమునను. ||13||

తే. అభినవగుణైకసామగ్రి నుభయకులయ, శోదయై మించునట్టియశోద యంత

భువనపోషణః బోషించే బుత్తమమత, సర్వసముడును మాతృవత్సలతః దనరె. ||
14||

తే. మేదినినాథ నెలలు తొమ్మిదియు మోసి, కన్నదేవకి యటులుండ కడకు నందు
భామినికిఁ గల్గె శ్రీకృష్ణబాలలీల, కన్ను లారంగఁ జూడ భాగ్యంబు గాదె. ||15||

ఉ. జోలలు పాడఁగా మిగుల సొంపగుపున్నమచందమామనుం
బోలినకృష్ణముద్దుమొగముం బలుమాటును ముద్దులాడఁగా
లాలనమించుజిట్టకములం గనుదోయి చెలంగి చూడఁగాఁ
దాలిమి నేమి నోచిరో తల్లియుఁ దండ్రియుఁ దొంటిపుట్టునన్. ||16||

తే. కంసుపంపునఁ బూతన కామరూప, యగుచు జనుబాలువిష మీయ నమృత
మొనగె
వైరులందును దయగలవాడు కృష్ణు, డాశ్రితుల పట్ల నిక వేఱె యడుగ నేల. ||17||

తే. బండఁ బడఁదన్నెఁ దొడలపైఁ బండి పర్వు, తల్లికి ఘటించె సురగాలి త్రుళ్లడంచె
జన్ను గుడుచుచుఁ దల్లికి నకలజగము, లాన్యమునఁ జూపె శౌరి మహద్భుతముగ. ||
18||

తే. అస్థిభాతిప్రయాత్యకమైన బ్రహ్మ, మాకృతి వహింపఁజూచి కృష్ణాఖ్య యిడియె
గర్గమనోంద్రుఁ డాగమక్రమము మెఱయ, నందునకు దన్మహత్త్వమంతయును దెలిపి.
||19||

సీ. సిగను జుట్టిన తావి చెంగల్వ లరవీడఁ గొనరావిరేక ముంగురుల నాడ
నవరంజిమద్దిశాయలు చెక్కుల నటింపఁ గమ్మకన్తురితిలకము రహింపఁ
బంచరత్నమ్ముల పంచాయుధము మించఁ దళుకుముంగామురంబులు సలింప
గంటలమొలకట్టు ఘనఘనధ్వని సేయ నందెలు ఘలుఘలు మనుచు మ్రోయ
తే. నందె గాలిడి యొకపాణి యవని నూఁది, యన్యకరమున నవనీత మవధరించి
బాల్యమునఁ గ్రీడనల్పు గోపాలకృష్ణు, చెలువు వర్ణింపఁ దరమె యాశివునికైన. ||20||

ఆ. సగమురాత్రివేళ జనియింపఁగానేమొ, జారచోరలీల మీఱె శౌరి
విశ్వవిభుని కేల వేళానుసరణంబు, లవియు నొకవినోద మయ్యెఁగాక. ||21||

క. నందునియింటను రాధ య, నందగునొకకన్య జవ్వనంబునఁ దనరుం
గెందలిరాకుజిరాదొర, పందెము గెలుపింపఁజాలు బాగులు మెఱయన్. ||22||

గూడచతుర్థిసీసము

కలికిచూపును గుచంబులు మోవి మోమును గమలారిబింబవిభ్రమము గాంచి
రమణికోప్పును మధ్యమము దృష్టి నూఁగారు వరుసనీలాఙ్గాళి గరిమఁ బూని
యెలనాఁగచెవులు పల్కులు కరంబులు మెడ నవసితాబ్జస్ఫూర్తి నవఘళించి
మగువనాసిక నితంబము నఖంబులు మేను స్వర్ణాచలాభాతిశయము గడచి
తే. రతికిఁ గుచఫలరత్నదర్పణతమోణు, కాండశైవాలశమ్ములిశాశుకి
సలయపాళీతిలకునుమనైకతాచ్చ, కుందకోరకతిలకలఁ గుందుపఱుచు. ||23||

క. వల్లభునిఁ బ్రోచురతిగతి, నెల్లప్పుడు టొమ్ము డించ కెంతయుఁ దమి న

పుల్లపమ్మదుపద పెనుపంగ, గల్లరికృష్ణుండు దానిఁ గని మది సొక్కెన్. ||24||

సీ. తొడలపై నుంచి యుగ్గిడువేళఁ జికిలిపెందొడలనం దొయ్యనఁ బుడికిచూచు
వేడుక విందులు విందు లంచును బిల్వఁ గదిసి పయ్యెద జార్చి కౌగిలించు
నునుముద్దుఁ బెట్టుమంచును వేడుకొనఁ గోటికొనఁ జెక్కు మీటి చుంబన మొనర్చు
ముదముతో నెత్తుక మోవి ముద్దాడినఁ జక్కెరకెమ్మోవి చప్పరించుఁ
తే. బట్టుకొని లేచుగతి నీడ్చుఁ గుట్టుకొంగు, తొలఁగి జఘనంబు గనుపింపఁ గెలసి
నవ్వు
నెన్నిమాయలు నేర్చెనే చిన్నికృష్ణుఁ, డనుచు దనుఁ బెంచు రాధ ముద్దాడ శౌరి. ||25||

ఉ. ఎవ్వరు పట్టిన న్నిలువఁ డెంతయుఁ గృష్ణుండు పొరు పెట్టెడిన్
జవ్వని యెత్తుకొమ్ము పని చాలు నటంచు యశోద పిల్వఁగా
నవ్వుచు రాధ యెత్తుకొనిన న్నగుఁ గృష్ణుండు నొద్దివారలం
దవ్వలవారు నిద్దఱకు ద్వంద్వ మటందురు వారలుబ్బఁగన్. ||26||

తే. చిన్నికృష్ణుని దినము గైసేయ వెన్న, ముద్ద వెట్టఁగ నెత్తుక ముద్దులాడఁ
గాని వేతోకపని సేయఁ గానరాదు, రాధికాదేవి మిగుల గారాబమునను. ||27||

తే. అంత నైదేండ్లప్రాయంబునందె శౌరి, తోడిబాలురతోఁ గూడి వేడుకలర
గొల్లయిండ్లను వెన్నలు కొల్లలాడు, గొల్ల లాడుకటూక్తికిఁ గొంకు లేక. ||28||

సీ. వెన్నఁ బెట్టెద మేది విద్దెమన్నను గోపరమణులయొద్ద విద్దెములు నల్పు
నొకయింత నేమఱియున్నఁ గవ్వము దీసి పక్కున భండము ల్పగులఁగొట్టు
నది యేమిరా కృష్ణ యనిన నేమియు లేదు చేతప్పి పడెనంచుఁ జెలఁగి నవ్వుఁ
బట్టుకోవచ్చిన బ్రహ్మాదులైనను బట్టనేర్తురె యంచుఁ బర్వు లెత్తు

తే. భామయొక్కతె వెన్నంటి పట్టుకొనిన, మోము ద్రిప్పి చుఱుక్కున మోవి నొక్కు
నమ్మనేఁ జెల్ల నెంతకాయకుఁ డటంచు, తరుణి విడిచిన విడువక దాఁ బెనంగు. ||29||

క. లోలయగు లోలలోచన, వాలుంజనుదోయిఁ గేల వడిఁ బట్టుక ను
య్యాలో జంపాలో యని, వ్రేలుం గృష్ణుండు సఖులు వికవిక నవ్వన్. ||30||

మ. కినుకన్ వ్రేతలు వచ్చి కొల్లలిడియెం గృష్ణుండు పాల్వెన్నలం
చనినం గోపముతో యశోద యది యేరా కృష్ణ వ్రేపల్లెలో
నను బాల్వెన్నలుఁ గొల్లవెట్టితని యన్నం దల్లి లేదే తమిం
డ్లనెయుండే ననఁ జూడఁ బంపఁ జెలినట్ల న్నిండియుండు న్వడిన్. ||31||

చ. పనివడి దొంగిలించుతఱిఁ బట్టుక కృష్ణుని దొంగసిక్కి ర
మ్మని యొకప్రోడ చేడియల నందఱుఁ గూడుక తల్లి యొద్దనుం
చినతఱి దత్తనూభవుని చెల్వము గైకొన నీకుమారు డం
డన మొనరింప మేము వలెనా యన సిగ్గునఁ బోదు రందురన్. ||32||

సీ. జనయిత్ర రోటఁగట్టిన నర్జునంబులఁ బడద్రోసె నర్జునప్రాయముగను
బృందావనంబునఁ బృథుశక్తి దగ ధేనుబృందావనము సేసెఁ బ్రేమదనర
బకునిరోషారణాంబకుని చంచులు రెండు చించి చెండాడె విచిత్రముగను
వత్సరూపకుడైన వత్సదైత్యుని బట్టి వక్షంబు పగులఁగా వైచి చంపె

తే. బాలగోపాలకబళనప్రాసితాఘ్న, నఘ్న విచారించె గహనమధ్యంబునందుఁ
బద్ధులొచనుఁ డైదేండ్లప్రాయమునను, భక్తలోకైకరక్షణప్రాణి మెఱసి. ||33||

ప. అంత నొక్కనాఁడు. ||34||

ఉ. వెన్నున బర్హిబర్హమును వేత్రము గేలఁ గటితటిం బదా
ర్యన్నైపటంబు దట్టిపొరవాంశికనాళముఁ బైఁడికొమ్ము ద
ధ్యన్నకరంబు గల్గి చెలువందుచు గోపకబాలుయుక్తఁడై
వెన్నుఁడు ధేనుబృందముల వెంటఁ జరింపఁగఁ జూచి నివ్వెఱన్. ||35||

తే. జలజగర్భుండు గోపవత్సముల డాఁప, భక్తవత్సలుఁ డట్టిరూపముల నొక్క
వత్సరంబును మెలఁగ శ్రీవత్సవక్షుఁ, గాంచి వెరగంది మ్రొక్కి నుతించె నిట్లు. ||36||

సీ. మహనీయతతపుష్పమాలికాంచితచంచరీకపక్షసపక్షకాకపక్ష
చిత్రైంద్రచాపరోచిస్సాంద్రచంద్రికాంచితకరాదికలాపకృతకలాప
బాలభానుప్రభాజాలకల్పనశీలకటివిలోలవిశాలకనకచేల
వేత్రదండవిషాణవేణుదధ్యన్నప్రశస్తపంకజశస్తచారుహస్త
తే. నందనందన శాశ్వతానందభక్త, నందనద్రుమననకననందనాది
ముక్తజననందకాకార యుక్తిదూర, నందకకరాజ్ఞ నినుఁ గొల్తు నన్నుఁ బ్రోవు. ||37||

తే. ఏను నీమాయఁ దెలియఁగా నెంతవాఁడ, మోహినీరూపమున శంభు మోహితాత్ముఁ
జేయవే మున్ను నను దయచేయుమయ్య, సంతతాక్షయ్య శేషభుజంగశయ్య. ||38||

తే. జనకుఁడవు నీవు గోపవత్సలుఁడ వౌట, నేను నటువలె నైతి నేఁ డింతెగాక
లేదు నేరంబు నామీద లేశమైన, ననుచుఁ జతుర్లోక్తి వినుతించి యజుఁడు చనియె. ||
39||

ప. ఇట్లు భక్తవత్సలుండు వత్సగోపాలబాలకుల మరలించి మఱియుఁ బెక్కువినో
దంబులఁ జరియించుచుండె నంత. ||40||

క. ఏడెనిమిదివత్సరముల, వాఁడై కృష్ణుండు కొన్నివగలఁ జరించె
స్వేడుకతో గాయకపుం, జాడలు విడువకనె గోపసహితుం డగుచున్. ||41||

సీ. నాబంతి దాచుకొన్నను నేను విడుతునే యని యొక్కచెలిగుబ్బు లంటి చూడుఁ
జెలువ యేకాంతంబు చెప్పెద రమ్మంచుఁ జెవియొగ్గినను గవకివలు గొణుగుఁ
బడఁతి యీముడి నేమి ముడిచితే యే దేది విడుమంచు నునుపోఁకముడికిఁ బెనఁగుఁ
గాల్లాకి మ్రొగ్గనంగనకు ముందై పుత్తు గనుఁగొమ్మునుచు నెత్తి కొగిలించు
తే. నొడ లెఱుంగక నిదురించు నువిదతోడలఁ, గుచ్చుల దెరల్చి యత్తను దెచ్చి చూపు
నేమి చేసెద రిద్దఱే యిం దటంచు, దంపతుల వేడు హరి దంటతనము మెరసి. ||
42||

చ. రమణి యొకరై యింటి మధురాపురికిం బెరుఁ గమ్మఁబోవుచో
సమయము గాచి పోఁకముడి జార్చిన జాఱెడుచీర గట్టఁగా
నమరిక లేక కుండ విడ కత్తభయంబున దించుమంచు న
క్రమలదళాక్షి వేడుకొనఁ గల్గరిచేష్టులు చేయుచు న్నగున్. ||43||

సీ. క్షోణీశ యంత యశోదతో బుట్టిన కుంభకుం డనియెడిఘాషభర్త
మిథిలాపురముచెంత మేటిసంపదలచే దనరంగ నతనిమందను నిశాటు
లేడ్వరు మదమత్తవృషమూర్తులై చొచ్చి యనిశంబు బాధింప నతఁడు వీనిఁ
జంపినవారికిఁ జక్కనినాకస్య భక్తి నిచ్చెదనంచుఁ బ్రతిన సేయ
తే. శౌరి యట కేగి వృషముల సంహరించి, భువనమోహిని నీలను స్వవశఁ జేసి
తత్సహోదరు శ్రీదాముఁ దనకు మిత్రుఁ, గాఁగఁ గైకొనివచ్చెనుత్కంఠ హెచ్చ. ||44||

క. ఆనీలాకస్య యశో, దానందులపట్ల నెల్లఁ దగుభయభక్తు
ల్యానుచు రాధాచంద్రని, భాననతో జెలిమి సలుపు నప్పు యటంచున్. ||45||

వ. అంతఁ గ్రమక్రమంబున. ||46||

సీ. మొనలు చూపెడి పినపినమొల్కచనుదోయి యలఁతిపయ్యంటకు నాన సేయఁ
గొంకున టెప్పలాఁగుచుఁ జూచుచూపులు మిసిమికతొలకుల దుసికిలంగఁ
జిగురాకుపోలిక జిగిఁజూపువాతెఱఁ జిన్నిలేనవ్వులు చెంగలింప
నొక్కింతబలువైన యుదుటుఁ దెల్పెడి శ్రోణితటి పటంబునకు నెత్తరము నెఱువఁ
తే. బొన్నపొక్కిలి లోఁతైన సన్నమైన, నడుము బిగిఁజూపు నునుబోకముడికి లోఁగ
శాకబీజాలవలె నారు చంద మొంద, నీల నవయోవనంబున నెగడెఁ జాల. ||47||

క. మదవృషభంబులఁ గూలిచి, సుదతీమణిఁ దెచ్చునపుడు చూడఁగ హరికిం
బదుమూఁడెడులు గావునఁ, బొదలుం జవ్వనము భువనమోహనలీలన్. ||48||

సీ. కలికిసింగారంపుమొలకలో యన ముఖాబ్జమున నూనూఁగుమీసములు దనరఁ
గెంపుల గెల్చిన కీర్తియోయన గావిమోవిష్టఁ జిఱునవ్వు ముద్దుగులుక
సంతతగోపికాస్థనఘట్టనంబున గడుసయ్యె నాఁగ వక్షంబు మెఱయఁ
గలభహస్తోపమోరులఁ బోలి యాజానులంబియై బాహుయుగ్మంబు వెలయ
తే. జవ్వనంబున గోపాలచక్రవర్తి, నిండుపున్నమచందురు గండుమిగిలి
కన్నుఁదోగలకు విందయి యన్నుఁ దెగల, మనసు నెలఱాలఁ గరగించి మమత నించె.
||49||

ఆ. పిన్ననాటనుండి కన్నులకింపయి, యున్న రాధమీఁదఁ గన్ను వేసి
యున్నవాఁడు గాన వెన్నుఁ డాప్రాయంపుఁ, గన్నె పొందుఁ గోరి సన్న సేయు. ||50||

సీ. ఫలపుష్పములు దెచ్చి పట్టుమంచును బైఁట నించుచో గుబ్బుఁ దాకించుఁ గేల
నిక్కట్టుతోవల నెదురైన నొడుగక యొయ్యారిమేను మే నొరయ నేగుఁ
జీఁకటిలో గన్నుఁ జెలియ నాపై దయ లేదటే యని కౌగిలింపఁ దివురు
సఖులతో రతిరహస్యములు ప్రసంగించు నెలగాఁగ వినఁగఁ దా నెఱుఁగనట్ల
తే. చిలుకసాంబ్రాణితజివజీరుఁ గేరు, కమ్మనెమ్మైన వగవగ సొమ్ములూని
యెమ్మె మెరయించు శ్రీకృష్ణుఁ డెల్లవేళ, రాధ లంకించుకొనెడి యారాటమునను. ||51||

క. శౌరి కడుభ్రేమ నిటువలె, జేరిక సేయంగ సిగ్గు చిత్తము గరఁగన్
మారుఁడు పొడుపొడుమని యొ, య్యారంబున వెడలె నంత ననురాగమునన్. ||
52||

క. కిలికించితవతి కృష్ణుం, దిలకించఁగసాగె సారెఁ దీరగుగుబ్బల్
పులకించఁ గలుకుఁజెక్కుల, గులకించుక చెమట జాఱఁ గోర్కులు మీఱన్. ||53||

సీ. పనిలేనిపని బూని పైఠాడియందియ ఘల్లుఘల్లున గృష్ణుచెంగట నటించుఁ
 దనపైట యతనిఁ దాకిన గిణుక్కున మొగం బొర్రయై చూచు సిగ్గెలయు చూడ్కి
 నే జెల్ల నమ్మ వానికి నెట్లు దోచునో చెఱఁగు దా కె నటించుఁ జెలికిఁ దెలుపు
 నెటుల దోచిన మంచిదే యన్నఁ జాలును పొమ్మంచుఁ గెంగేల దమ్మివైచు
 తే. నాననము వంచు బొటవైల నవని వ్రాయు, వేడినిట్టార్పు వుచ్చు నావెత
 యెఱుంగ
 వింతెగదె యంచు ననబోవు నంతలోన, గ్రుక్కు మక్కువ జొక్కి యక్కువలయాక్షి. ||
 54||

మ. నునుపయ్యెంటచెఱంగు జాఱి హరి కన్నుంగోనలం జూచినం
 గినుకన్ వాతెఱి పంట నొక్కుచును జంకించు మృగాంకాన్య గ్ర
 క్కున లేదంచును శౌరికన్నులను మ్రొకున్ రాధ కెమ్మోవిపై
 నెనయించుం దరహాసచంద్రికల శ్రీకృష్ణుండు హర్షింపఁగన్. ||55||

మ. కనుఁగోకృష్ణు నెఱుంగనట్లు సకియం గోగింటికిం దార్పుచుం
 బెనగు న్నాపయి బత్తి లేదనుచుఁ గోపించున్ బలా యేలనే
 యనుచు న్నివ్వెఱిపాటుతోడ నది త న్నెట్టో విలోకింపఁ బ
 క్కున నవ్వు వలిచన్నదోయి గులుకం గోదేగిజి వ్వాడఁగన్. ||56||

ఉ. కొప్పున జాజులున్ బిగువుగుబ్బల కుంకుమతేనె మోవిపైఁ
 గప్పురవిడియంబు జిగికస్తురిబొట్టును నిచ్చుచల్వముం
 జొప్పడ వారకాంతవలె జూడ్పికి విందొనరించెఁ గాని యొ
 క్కప్పుడు మైలదోప నడయాడదు రాధ ముకుందు ముందటన్. ||57||

సీ. దోర్నాలములు గాంచ దొలఁగించుఁ బయ్యెద నాభి గగ్గొన వితా నానఁ బూను
 మురుపుతోఁ గెమ్మోవి విఱుచు చుఱుక్కున నుదుటుగుబ్బలు నిక్క నొడలు విఱుచు
 మెలఁతపైసొరగు నేమో చూచి పక్కున నగుఁ బాలు ముద్దాడు నన్ను జూడు
 మను నొక్కవ్యాజంబునను జెంతఁ జేరు జెక్కుల చెమ్మవో మీటుఁ గొప్పు నిమురు
 తే. గటితటం బంటి సొలయుఁ గ్రేఁగంటఁ జూచుఁ, బంత మీడేరెనా యని పైని విరులు
 వైచుఁ గనునన్ను బిలుచు రావా యటంచుఁ, జిలుక పైనిడి కెలయు నచ్చిగురుఁబోణి.
 ||58||

క. అలచెలువ వలపుసొలపులు, దిలకించుచుఁ జెలఁగి బళిర తేరకు డక్కెన్
 వలకారిచిలుక యని చం, కలు దాటించుచును శౌరి కడునిర్భయుఁడై. ||59||

సీ. మగువ నీవైలికి మట్టాయెనా యని కడవైలుఁ బట్టు నుంగరము పెట్టు
 నిది లెస్స యనుచుఁ బాలిండ్లమీదికిఁ బాణికమలము ల్పాచు హారములు వై చుఁ
 జెలి చూడవే యని చెంగల్వమొగ్గ యిందని వేడి యిచ్చు కర్ణమున నుంచుఁ
 గుంకుమ యలఁదుచు గోట నితంబంబు కడ విదలింఁచుఁ బక్కున హసించు
 తే. గురుజనంబులు నెడ గల్గి తిరుగువేళ, శౌరి రాధను జేరి రాజసము మీఱి
 నామిటారియు నతనిమాయలకు లొంగి, యుండెఁ గావునఁ జెలరేగుచుండె నపుడు. ||
 60||

క. పనితామణి యిటువలె న, వ్యసజడళాక్షునకుఁ జాల వలచి మనం బా
 ఘనవర్ణుచెంతఁ దనుపుం, బనిపాటలు మాని మెలఁగు భవనములోనన్. ||61||

సీ. ఒంటిపాటునఁ గేగిలోనఁగుఁ దత్తఱముతో నంతలోపల మళ్లు నలుకుఁడైన
 నేమైనఁ జూచుచు నెఱుఁగనిరీతిని మాఱుమోమునఁ జెంతఁ జేరి నించుఁ
 గట్టుకొం గెడలించి గట్టునల్లల్లన గంభీరనాభి క్రేగంటఁ జూడఁ
 జెలియ రావే యని చెయి వేయుఁ జీకటి గాంచి నీవా యంచుఁ గడకుఁ బోవు
 తే. నెదురెదుర చూచు మందల కేగియున్న నేల రావైతివని దూఱు నాళిఁ జూచి
 యతనిపల్కులై చెవియొగ్గి యాలకించు, వలపునను రాధ కృష్ణునివలకుఁ దగిలి. ||
 62||

తే. మాధవుఁడు రాధ నీరీతి మరులు కొల్పి, మఱియు గొల్లమిటారుల మరులు కొల్పి
 నారజపువన్నెఁ బెట్టుచు ననుదినంబు, వీధిలోపల విహరించు వేడ్క మీఱ. ||63||

చ. మునిమునిచీకటి న్నడువ ముంగిటవాఁకిట నైన నొంటిపా
 టున నడయాడుజవ్వనుల డొంకక పయ్యెదయైనఁ జట్టయై
 నను జడయైనఁ బట్టు నెఱనవ్వునఁ గృష్ణుఁడు లోఁగిరేని గ్ర
 క్కన నొకచోటుఁ జూచుకొను గాదనినన్ వెడలున్ హుటాహుటన్. ||64||

సీ. జిలుఁగుఁబయ్యెద జాఱఁ జెక్కుల చెమరూరఁ గనుఱెప్పుయిడక చూడనిమిటారి
 చెలియచెక్కునను దోచిన కృష్ణవదనంబుఁ గూర్చి మీఱఁగ ముద్దు గొననివనిత
 పులకండములు గుల్కు బొమ్మంచుమోవికిఁ గ్రుక్కెళ్లు మ్రింగని కుందరదన
 ప్పైఁడికంబంబునఁ బ్రతిఫలించినమూర్తిఁ గేగిటఁ జేర్చి చొక్కనిలతాంగి
 తే. కలుగనేరదు రేపల్లెచెలులలోన, గురుజనంబుల కళికి పైకొనరు గాని
 కరఁగరే చంద్రు గనుచంద్రకాంతమణుల, జోక గోపాలరాయనిఁ జూచునపుడె. ||65||

తే. ఉల్లమునఁ గృష్ణమూర్తి యచ్చొత్తినటులు, సంతతంబును జెలువొంద జంద్రముఖులు
 తన్నిమగ్నైకచిత్తలై ధ్యానయోగి, వరులవలెఁ జొక్కుదురు పారవశ్యమునను. ||66||

సీ. అమ్మనేఁ జెల్ల మాయత్త చూచినఁ గొట్టుఁ బయ్యెద విడర గోపాలరాయ
 యోరి నాగుబ్బల గోర జీరకు పోర నీకు మ్రొక్కెద యశోదాకుమార
 యవులేర మంచివాఁడవు గంటు సేతురా వాతెఱపై నవనీతచోర
 చెల్లఁబో నడివీధి నెల్లవారును జూడ ముద్దాడవత్తురా ముద్దుకృష్ణ
 తే. యంచు బ్రక్కను బవళించుమించుబోండ్లు, నిదురమబ్బునఁ బగ లిట్లు
 జదురులెల్లఁ
 గలవరించిన నాసంచు తెలియలేరు, పనులఁ గాచిరి కాన తత్ప్రాణవిభులు. ||67||

ఆ. పనులు సేయువేళఁ బాటఁ బాడెడువేళ, నాటలాడువేళ హరినె కాని
 యన్య మెఱుఁగ రెందు నలగోపనతు లేమి, నోమినారొ తొల్లిబాములందు. ||68||

సీ. అదిగో కృష్ణుఁడు వచ్చెనన నెంతవనియైన వదలివత్తురు తలవాకిళ్లులకు
 యముననీళ్ళ కటంచు నరిగి మాధవువేణునాదంబు విందురు మోద మలరఁ
 బనిలేనిపని పెట్టుకొని నందనుతుని గేహమున కేగుదురు నూఱారుమాఱు
 తమినిబ్బరమునఁ జెంతలవారి నెఱుఁగక కులుకుదు రాశౌరికెలన నిలిచి
 తే. కమ్మవిలుకానిచేకిలుబొమ్మ లనఁగ, సమ్మదంబునఁ బనిగాపుకొమ్మ లట్లు
 లెమ్మె నడయాడుదురు సంతతము మాన, సము వెన్నునియందు మగ్నుమ్ము గాఁగ. ||
 69||

క. ఈకైవడిఁ గృష్ణుఁడు వ్రజ, కోకిలవాణులను మరులు కొల్పి మనోజ

వ్యాకులితలైన వారలఁ, జేకొని క్రిడింపఁదలచి చిత్తములోనన్. ||70||

మ. కమలావల్లభసౌఖశాయ నికమాగచ్ఛద్వచోవల్లభా
శ్వమణీస్వాగతికంబు గైరవనుహృత్సరక్తికంబాపగో
ద్యమ మాశబ్దిక మంగభూవిజయయాత్రావాపదూకంబునై
కమనీయంబుగ మించె సంతట శరత్కాలంబు భూపాలకా. ||71||

తే. ఆశరత్కాలమునఁ బూర్ణిమావసరము, నందు రవి జాతఁ జంద్రోదయంబు మీఱెఁ
దనరె నిరుదెసఁ గెంజిగి ధవళరుచియుఁ, గీరహయునిప్రతాపసత్పీర్తు లనఁగ. ||72||

మ. స్మరతేజంబు జనించె నించె దివి సచ్చక్రంబు చక్రంబు దు
స్తరమోహాబ్ధి బ్రమించె మించెఁ దుహినాసారంబు సారంబులొ
నరవిందంబులు తీరెఁ దీరెననెఁ గల్తారంబు హారంబుడాల
నెరయన్ వెన్నెలమించె మించె విటసందేశంబు దేశంబులన్. ||73||

సీ. అట్టివెన్నెలలోన యమునాతటంబున ననిచిన శృంగారవసములోనఁ
బారిజాతముక్తింద మారు గెల్చినభంగి నంగుమీఱఁ ద్రిభంగి యగుచు నిల్చి
పదముపై వేఱొకపద ముంచి జాళువావన్నెదుప్పటివలెవాటు మించ
సాచీకృతానన జలజాతవేణురంద్రములయందుఁ గరాంగుళము లమర్చి
తే. ప్రౌఢి మీఱంగ మదనగోపాలమూర్తి, గాన మొనరించె నలతానమానములకు
మానములు వీడ గోపికామానవతులు, గీతికాదూతికానమాహూత లగుచు. ||74||

సీ. కెంగేల జలపాత్ర గీలించి యెలదోట త్రోవగా నవ్వలదూఁటె నొకతె
[1]యత్త యెక్కడి కంచు నడుగ నెక్కడికి లే దిదిగో వచ్చెదనందు నేఁగె నొకతె
పొరుగింట నుండు మాపొరుగింటిపడుచును చూచి వచ్చెద నంచు లేచె నొకతె
మంచినిళ్ళకుఁ బోయి మఱివచ్చెద నంచు వేడ్క మీఱఁగ నేఁగె వెలఁది యొకతె
తే. త్రోవలో తోడికోడలు పోవఁ జూచి, యేడకే యన్న నదియు నీ వేడ కన్నఁ
గూయకుమటంచు నిద్దఱుఁ గూడి తోడి, దొంగలై పోయి రాగోపధూర్తుకడకు. ||75||

చ. కడవెఁడువేడినిళ్ళ జలకంబయి కమ్మనిపాలు వంటకం
బిడిన భుజించి నాథుఁడు శయించిన వీడెము వేసికోక య
ప్పుడె నిదురా యటంచు నొకబోటి హసించుచుఁ దల్పుమూసి వె
ల్వడియె ముకుందు డున్నెడకుఁ బంచశిలీముఖచంచలాత్మ యై. ||76||

సీ. మొగములో దేటలేనగవు వీడెముకెంపు పెంపునింప సమర్థపెండ్లికూతు
లనుమోద నీరువట్టినమేనితళతళల్ దిలకింపఁ దొలుచూలుతలిరుఁబోండ్లు
పనదేరు పనపుదువ్వలువ కాటుక బొట్టు వింతచెల్వైన బాలెంతరాండ్లు
గమకపుగుబ్బ లంగములలో నుదుటునిచ్చలు ప్రేమగల నిండుజవ్వనులును
తే. మఱియు వ్రేపల్లెలోనున్న మందమంద, గామినులు కామినులు కీరకాండకాండ
కుసుమదోదూయమానమానసముతోనఁ, [2]దోనఁ దన్నందపుత్తుండు తోన నగుచు. ||
77||

తే. ఏల వచ్చితి రీవేళ బాలలార, యనినఁ గొందఱు ప్రౌఢరాకాజ్జముఖులు
కృష్ణ నిన్నెలవచ్చితి మిప్తు మరుర, ఇంబునం దన నందనందనుఁడు వలికె. ||78||

క. మగనాండ్లు మీరు మిముం, దగిలి రమించుటలు నాకు ధర్మవె నేనా

వగకాడుగాను బొండో, మగువలు మీకైన నిట్టిమార్గము దగునే. ||79||

మ. అనినం గన్నెలు చిన్నవోవ నగి ప్రాధాంభోజపత్తేక్షణ
ల్విన మేమంటివి కృష్ణకృష్ణ యవురా వేసాలు మాతోడనా
యనరా దింతియెకాక కన్నయపుడల్లా తప్పుదండాలు వె
ట్టిన మాసామివి నీవకాక వలవంటి వచ్చెనా బింకముల్. ||80||

శా. కానీ పోదుమె ప్రొద్దుపొద్దునను వేడ్క న్నీవు ప్రార్థింపఁగాఁ
బోనీ పో మనవాడుగా యనుచు మాపుణ్యానకున్ వచ్చితే
కానంజాలక ధర్మశాస్త్రములు వక్కాణింపఁగాఁ జొచ్చినా
వోనే కాక మఱిమిప్రోది కడు లెస్సాయెన్ యశోదాత్మజా. ||81||

మ. దినముం జేష్టలచేఁ గరంచఁగను బాతివ్రత్యధర్మంబు మే
మెనయంజాలుదు మెట్లుగా నదియుఁ గా కేనాడు కాళిందిలో
నను నీరాడఁగ వస్తము ల్లోనితో యానాడే జనెన్ లజ్జ య
న్నను గోపాగ్రణి యేమి చేసితిని నానా డేల నన్ దూరఁగన్. ||82||

చ. అనవుడు నవ్వి యవ్వికసితాంబుజనేత్రలు నీ వెఱుంగవే
కనికని యుండి బిత్తలియె గట్టుకు రమ్మని చేతులెత్తి మ్రొ
క్కిన దనకాళుఁబోరి తిలకింపవె మర్మము లెల్ల నెట్టిసీ
మను సతు లట్లు సూపుదురె మాయెడఁ గల్గెను గాక మాధవా. ||83||

తే. అనిన నింతియ కాదె పద్మాక్షలార, దృష్టిదోషంబు పనిలేదు తెలియ కేను
జెనకితి నె గాక నన్నుఁ జూచితిరె చూడ, వల్లవుడ గాని నే మీకు వల్లభుడనె. ||84||

సీ. అలివేణి నీవె కావా గుబ్బవయిఁ జెయి వేసిన జెయిఁ దట్టివేసి చనుట
వనజాక్షి నీవె కావా మోవి యాన వచ్చిన నెమ్మొగం బోర చేసికొనుట
యంగన నీవె కావా వేణి పట్టినఁ బెనఁగి నాచెయి విడిపించుకొనుట
అబ్బాస్య నీవె కావా వెన్నఁ జేరి నే కన్నులు మూసినఁ గనరుకొనుట
తే. వలపు లేదేమొ నల్లనివాడ నగుట, నటుల నేల పతివ్రత లగుదు రింతె
యదియె మంచిది సౌఖ్యంబు లందు నిందుఁ, జెందుటకు మంచికార్యంబుఁ జేసినారు.
||85||

ఉ. చిత్తమెలర్చఁగా మగలసేవ లొనర్చక యిట్టివేళలన్
వత్తురె మెత్తురె పరులు వంశమువాసికి గాసి దెత్తురె
చొత్తురె జారవిద్యలకుఁ జూచిన పెద్దలు సాగనిత్తురె
యుత్తమశీలలార [3]నను దూఱక మీశరణంబు లొందుడి. ||86||

మ. అనినం గాంతలు దృష్టిదోషములు లేవా ధర్మము ల్పల్కు నీ
వనినం జాలును సృష్టిదోషములు లే వట్టెన బల్నిగ్గునన్
నిను సేవింపము గాని యుండు నెపుడు నీయందె మాచిత్తము
త్వినఁగన్ వల్లవచక్రవర్తి వివపాభేదంబునం జూడఁగన్. ||87||

తే. రూఢి శృంగారరసమె యీరూప మగుట, శ్యామవర్ణుడ వొడు గాదనఁగ నేల
యెఱుగుదుము నిన్ను మము నీ వెఱిఁగియుందు, వేల యీవట్టిజోలి యీవేళఁ గృష్ణ.
||88||

సీ. ధవనేప ధర్మ మంటివిగదా నీవె మాధవుడవు గావె కందర్పజనక
వంశంబునకు హాని వచ్చునే చేపట్టినావు వేడుక వేణునాదలోల
కనిన నిత్యానందకాముకు త్రొచ్చరే తగులు చేసిన నమృతస్వరూప
యాత్రనివేదనం బొగక మాభక్తి జారత్వమే భక్తపారిజాత
తే. కలరే సర్వనియంతను గాదనంగఁ, దగినపెద్దలు జగదద్భుతప్రభావ
శరణ మెయ్యది నీపాదజలజయుగమె, శరణ మగుఁగాక గోపాలజనశరణ్య. ||89||

ప. అని మఱియు నిట్లనిరి. ||90||

సీ. నటియింపవా విషానలఘోరపూత్కారకాళియాహిన్నటాగ్రములయందుఁ
గబళింపవా జ్వలత్కాలానలజ్వాలికాభీలలోలదావానలంబు
ధరియింపవా మహిధరవైరిముక్తాశ్మవర్షదుర్ధగోవర్ధనంబు
మరలింపవా వార్ధికరభటానీతతల్లోకగామినీనందు లోకు లెన్న
తే. మఱియు గల వెన్ని యైన సీమహిమ లెన్న, సులభమా మాకుఁ బరపురుషుండ
వగుదు
ననఁగ నినుఁ గొల్చెదము నేఁడు కరుణఁ జూడు, మేల మ మ్మింత సేయఁ గోపాలరాయ.
||91||

క. గాయకునకు మోహింపుదు, రేయెడ స్త్రీ లనుచుఁ దెలుపదే శ్రుతి గావో
గాయకుడ వేము గామో, తోయజనేత్రలము వట్టి దూఱేమిటికిన్. ||92||

క. చిక్కులఁ బెట్టినఁ బోమిక, నక్కున గదియించి తారహారావళులం
జక్కులఁ బెట్టక యనుచున్, మక్కువఁ బైఁబడిన యదుకుమారుం డంతన్. ||93||

సీ. అలమఁబోయినఁ జేతికందని చిన్నిగుబ్బలబాలల వికాసబంధములను
దిమిరంబు నిండుప్రాయము మోహనాంగులఁ గెరలించి యుపరతిక్రీడనముల
నగవుల నఖరదంతక్షతంబులఁ దెల్పు ప్రౌఢల బహుచిత్రబంధములను
జాతిస్వభావచేష్ట లెఱింగి తత్తత్కళాస్థితు ల్గఁగించి లలితగతుల
తే. నందఱికి నన్నిరూపంబు లందిపొంద, దక్షుఁ డయ్యును నొకవినోదంబు గాఁగ
నిరువురకు మువ్వరకు మఱి నేవురకును, బడుక యిచ్చుచుఁ బెనఁగె గోపాలుఁ
డపుడు. ||94||

చ. అలయ వొకింతయైనఁ జెమటంటదు చెక్కుల మించి యూర్పులం
బోలయవు చాలుఁ జాలు నిడ బొమ్మనఁ వెందఱు వచ్చి వేడినం
గలయక నీవు దేవుడవు గాక మనుష్యుడవే యటంచుఁ బ్రే
మల నని రింతు లాహరిని మన్మథకేళిక మించు లాహరిన్. ||95||

తే. పాలు చల్లాఱఁబెట్టి యావేళ యింత, పాలుమాలిక రాఁగ రాధాలతాంగి
పవ్వళించెనో లేదో గోపాలగీతి, చెవినిఁ బడ నుల్కి పడి లేచి శీఘ్రమునను. ||96||

క. పాలని మజ్జిగలోపలఁ, బాలుని తోడంటు వెట్టి భ్రమచే నిదురన్
సోలెడిగృహజన మదియే, వేళ యనుచుఁ బడుకయిలుఁ బ్రవేశించి తమిన్. ||97||

సీ. ముంగిగుబంగారుచెంగావి యటులుండ జిలుఁగుపైరాణిదువ్వలువ గట్టి
సంపెంగ లటులుండ జాజిక్రొవ్విరిండ మెండుగాఁ గీల్పడనిండఁ జుట్టి
కుంకుమపంకంబు పొంకంబుగా నుండ గబ్బిగుబ్బల మించిగంద మలది

కళుకు ప్రాగింపుచెక్కడపుసొమ్ము లటుండఁ దెలిముత్తయింపుసొమ్ములు ధరించి
తే. సొగసు మీఱగ వెన్నెలసొగ యంచుఁ, గాంచువారలు భ్రమయ శృంగార మెనయఁ
బండువెన్నెల నొకయింత భయము లేక, రాధ వెలువడె గోపికానాథుకడకు. ||98||

ఉ. తోరపుగుబ్బ జక్కవలతో వలతోదన నీలజాలముల్
తూఱడివేణిఁజాక చకితోచకితోరు మృగంబులం బొదల్
దూఱగఁ జేయు చూప రహితో రహితోర్జితగంధకేతకిన్
దూరము సేయువాసనలతో నలతోయజగంధి వచ్చుచున్. ||99||
తే. ప్రొద్దుముద్దులకూఁతురి యొద్దితోటఁ, గన్నెమావులక్రీనీడఁ గలువరాచ
చలువఱాతిన్నెజ్జె జాజిశయ్యమీద, గోపకాంతాసహస్రము ల్గోల్వసేయ. ||100||

ఉ. ఒక్కతె గుబ్బపై నొరగి యొక్కతె యూరుల సంఘి సాచి వే
ఱొక్కతె వీడె మీయ మఱియొక్కతె వీవన వీవ బత్తితో
నొక్కతె పైఁటఁ జెక్కు చెమరొత్తఁగ లీలరతాంతతాంతుఁడై
చొక్కెడు కృష్ణు దూరమునఁ జూచి గిఱక్కున రాధ మధ్దుచున్. ||101||

సీ. నిండారుపండువెన్నెలకాక కోర్వక యెలమావినీడల నిలిచినలిచి
కలకలవల్కు చిల్కలవల్కు వినలేక చెవుల నంగుళములు చేర్చిచేర్చి
చల్లనితెమ్మెర త్రిప్పఁగాఁ జాలక జిలుఁగుబుయ్యెద చాటు చేసిచేసి
హృదయంబు భేదించు మదనాశుగములకుఁ దప్పించుకొనలేక తలఁకితలఁకి
తే. ధవనియోగదవాగ్నిచే దాళలేమి, సాహసము షడ్గుణంబంట సహజముగను
గంజపనలోల యగుచుఁ దత్కంజలపన, చూతవనమండలార్గంబుఁ జూచునపుడు. ||
102||

క. అమ్మమ్మ తెగువ యేటికి, సమ్మతి నీవిభుఁడు వచ్చుఁ జయ్యన ననుచుం
గొమ్మపయినుండి కొమ్మ క, రమ్మున నొకచిల్క వాలఁ బ్రమదము మీఱన్. ||103||

క. చిలుకా పక్షము నాపైఁ, గలిగెనె నీకైన ననుచుఁ గరమున ననుతె
క్కులు దువ్వుచు నొకపూబొద, జలజాక్షుని దూఱుకొనుచు సతి యున్నంతన్. ||104||

సీ. అది యెవ్వరే రాధ యో గదా యిందేల వచ్చెనో హరిఁ బిల్వ వచ్చెనేమొ
యీవేళ నొంటిగా నింతదూరము వచ్చునా యశోదాదేవి యంపఁబోలుఁ
గాదుగా యిదియేమొ కలదుపో దోసమే యటువలె నుండురా యంబుజాక్షి
యొక్కడి దోసమె యెవ్వతె వలవదె వనజనాభుని చక్కఁదనము గనిన
తే. ననుచుఁ జెలులాడఁ జూచి యిట్లాడ నేల, పిలువవచ్చుట నిక్కంబు తెలిసివత్తు
మీర లిటు నిల్వఁడని నిల్చి శౌరి వెడలి, యల్ల పూబొదకడఁ బొంచి యాలకింప. ||
105||

తే. చిలుక శ్రీకృష్ణదేవుండు చిన్ననాట, నుంచి నాపయిఁ గడుఁజేమ నుంచి దినము
చెలఁగి యెన్నైనఁ జేష్టలు సేయు నకట, యేలలేదాయెనొక్కో యాహళి నేఁడు. ||106||

సీ. వెనుకపాటున వచ్చి వెడఁదకన్నులు మూయుఁ జెలిపేరు చెప్పిన జెలఁగి నవ్వు
చెలులెవ్వరైన వచ్చెదరు పొపొమ్మన్నఁ బడుక యిమ్మని కొంగు పట్టి తివియు
నలతోటలోన న న్నలయించి కొనిపోయి విడువక నగుచు నీవిక సడల్పు
నెడరైనతాపున నెదురైన న న్నాఁగిపోనీక వాతెఱతేనె లాను
తే. సిగ్గు ప్రతిబంధమై యంత సేయ నాదు, కోర్కె యీడెఱదయ్యె నీకూర్మి యెంత

యరసియుండు యశోదాదు తైనవారు, నెనరుకలిమిని గనిపించుకొనరు గాని. ||
107||

ఉ. ఒకనాఁ డొంటిగఁ గేళికాగృహములో నుండంగ శ్రీకృష్ణుఁ డే
టికొ నేఁ బోయితిఁ బోయినం జెఱుగుఁ బట్టెం బట్టినం గొంగు దీ
యకు రావచ్చెద రెవ్వరైననని మల్లాడంగ నావేళ నే
లకొ యేతెంచి యశోద చూచి చనె నుల్లాసంబు సంధిల్లఁగన్. ||108||

క. అది మొదలుగ ముదమున నా, సుదతీమణి నామొగంబు చూచిన నగుఁ దా
నిది యేలనినను నేమో, పెదవి గదలనీక తెలుపుఁ బ్రియసఖతోడన్. ||109||

సీ. హరిఁ జేరవచ్చుచో నట్ట నేజూచినఁ బడఁతులఁ గనుగీటి కడకుఁబోవు
నందుఁ డదేమన్న నవ్వుచు మీకేల పొమ్మంచు నొకవేళఁ బులిమిపుచ్చు
నొంటిగా నున్నచో నొకలేనిపని చెప్పి కమలలోచనుని చెంగటికిఁ బంపు
వనిత నీచేఁ గాని వల్లఁడు మాకృష్ణుఁ డనినన్నుఁ బనుపు భోజనము పెట్ట
తే. గంధమైనను విరులైనఁ గాని విడియ, మైనఁ బండ్లైన నాచేతఁ గాని వేఱ
యొకరిచే నంప దే నెంత యెడ్డికొనినఁ, బ్రేమ వేఁడు యశోద యదేమొ యెఱుఁగ. ||
110||

ఉ. నవ్వుచు మాయశోద యొకనాఁడు విలాసిని యాగృహంబులోఁ
బువ్వులు దెమ్మటన్న నటఁ బోయెడిచో హరి గుబ్బు లంటరా
నివ్వులి కేగుదెంచిన నదే విరు లేవి యనన్ యశోద నేఁ
బువ్వులు గాన నం దనిన బోటులు హాస్యము సేసి రయ్యెడన్. ||111||

చ. హరి యొకమాపునన్ జలకమై కురులార్పఁగ జీనిజాళువా
నురటి యొనంగి చేతికి యశోద చనెం దమి నేను వీవ బం
గరునునుజెక్కులం జెమట గ్రమ్ముట సాత్వికమౌ టెఱింగి యో
గురుకుచ నీ కిడ నివ్వసరికొమ్మనె శౌరి దరస్మితంబుగన్. ||112||

చ. తిలకము దిద్దుచున్న సుదతిన్నగఁ దిన్నగ నీవు దిద్దుమా
తిలకిని యమ్ముకుందునకు దిద్దెడిచో భుజమూలకాంతి క
స్థలఁకులఁ జూడ నే నెఱిగి గొబ్బునఁ గేలటు వంపఁ దోడితో
య్యలు లది యే మటండు వశమా వినుతింపఁగ వ్రేడ మున్నుచున్. ||113||

ఉ. హరితో నే నొకవేళ నొంటిమయి మాటాడంగ నీళాకృశో
దరి తా నత్తఱిఁ బొంచిపొంచి కన నంతన్ శౌరి హు మ్మన్నచో
నగుచు న్నే నటు చిన్నదానిపయి నేలా యింతకోపంబనన్
దరహాసంబున నెంతలే దను జగన్నాథుండు నాఘై దమిన్. ||114||

ఉ. ప్రేమము నిచ్చ నిట్లు వలపించి ననుం గికురించి యిప్పు డీ
భామలతోడఁ గూడుకొని భావములో నను నెంచఁ డీవిధం
బేమని చూచుదాన నిక నెవ్వ రెఱుంగుదు రీయధర్మ మా
కాముఁ డెఱుంగుఁగాని చిలుకా కలకాలము తన్నె నమ్మితిన్. ||115||

క. అని మంచిది రావలెఁ గద, యని కోపము మీఱఁ నేమొ యనఁబూనినచో
నిను నమ్మినాడ రాధా, యని హరి కౌగిటను జేర నది గని యలుకన్. ||116||

తే. పెనగి విడిపించుకొనుచు నబ్బినరుహాక్షి, మంచివాడవు పొమ్మంచు మాటుమొగము
సేసికొనియుండ నేమి చేసితిని నేర, మేలనే యల్ప యనుచు గోపాలవిభుడు. ||
117||

సీ. బారికిన్నెరకాయ బటువుగుబ్బలుమీఁద గోరుంచనీయవే కీరవాణి
తళుకుబంగారునిద్దాచెక్కుటద్దాలు ముద్దాడనీయవే ముద్దుగుమ్మ
కండచక్కెరపానకము గుల్కుకెమ్మోవి గంటి సేయఁగనివె కలువకంటి
తొలుకాటుమెటుగుతోఁ దులదూఁగునెమ్మేను గొగిలింపగనీవె కమలవదన
తే. పైఁటచా టేల చేసెదే పద్మగంధి, మోము దిప్పెదవేలనే మోహనాంగి
సారెజంకించె దేటికే సారసాక్షి, యేల మేనోసరించెదే యిగురుఁబోణి. ||118||

క. నాళికశరుడు సుమనో, నాళికము నేయఁ దాళ నవచంద్రకళా
ఫాలా చాలా యీలా, గేలా చాలా నలంచ కిడ నేలఁగదే. ||119||

క. అని వేడుచు నేరం బిది, యని మోపక యలుగ నేమి యనియెద నేఁడే
చనియెద నని యివలికిరా, వనితామణి పిలువ కేల వచ్చితి వనినన్. ||120||

చ. వనజదళాక్షి యెచ్చటికి వచ్చితి పిల్వక ప్రొద్దువోక యే
వనమునఁ బాటపాడినను వల్లవకామిను లెల్ల వచ్చిరిం
తనుచునుఁ జేర నీవునను దారున గనొని వారిఁ బాసి క్ర
న్నన నీటు వచ్చితిం గలదె నాయెడ నేర మొకింతయేనియున్. ||121||

తే. అనినఁ జిలుకయుఁ గలికి నీ వపుడు చూచి, మగుడు సాహస మెఱిగి నీమగఁడు
వేగ
నన్నుఁ గనుగీటు వచ్చి క్షణంబులోన, నీతెగువ మాన్పునే యనఁ గృష్ణుఁ డపుడు. ||
122||

తే. కాక నామీఁద నేరంబు గలిగెనేని, యిదిగో నామేను నీవేణి యిదిగో వలయుఁ
లీల దండించు మంచు గోపాలవిభుఁడు, గీలుజడఁ గేలు కందీయ బాల నగియె. ||
123||

వ. అంత. ||124||

ఉ. వెన్నుఁడు సంతసించి మనవేడ్కకు వెన్నెల లెన్నగాఁగ గ్రే
గన్నుల చిన్నినవ్వు దొలకం దిలకించుచు సిగ్గులాడు న
క్కున్నియ ద్రాక్షచప్పురము కమ్మనిశయ్యకుఁ దార్చియంక నీ
మ న్నెలకొల్పి ముంగురు లమర్చుచుఁ జెక్కిలి ముద్దులాడుచున్. ||125||

తే. మోవి తన కిచ్చి కనుఁగవ మూసికొనిన, బాళిమీఱంగఁ దేనియ గ్రోలి బాల
సొగసుకాడింత యఱకంటఁ జూచెనేని, మాను మరలంగ మోడ్చిన నానఁ బూను. ||
126||

ఉ. చక్కెరమోవి యానినను జన్నులఁ గ్రొన్నెలవంక లుంచినం
డెక్కులు మించ నొల్లమి నటించఁ బెనంగును నింతెకాని యా
చక్కనిసామి లోఁదొడల చక్కి జుఱుక్కన గోట నొక్కినం
జొక్కి మిటారి సొమ్మసిలుఁ జూపు కరంగుట సాటి చెప్పఁగన్. ||127||

చ. వలపులు రేచి గోలయని వల్లభుఁ డల్లనఁ గేలినల్పుచో
మెలఁతుక నిబ్బరంపుతమి మించగఁ జేతులు ద్రిప్పికొంచు న
చ్చెలుపుని మందవేగము హసించుచు వెన్ జఱచెం గరాగ్రసం
కలితనువర్ణకంకణము ఘల్లన వల్లపుగుండె జల్లనన్. ||128||

మ. గళనాదంబులు దత్తఱించుచును సీతార్కంబు రెట్టింపఁ జె
క్కులపై స్వేదము గ్రమ్మ సొమ్మసిలి తళ్కున్ మేను వాల్గన్నద
మ్ములు సోలన్ వృదులోరువు త్పినఁచుచుం బూఁబోణి దీనోక్తులం
జెలుపు స్వేడ రతాంతమంత నడలెన్ శ్రీకృష్ణుఁడున్ వేడుకన్. ||129||

ఉ. సురతాంతంబున తాంతయై తరుణి మించు ల్గుల్కుశ్రోణి న్నిజాం
బర మొక్కించుక వైచి యొత్తిగిలఁ బ్రేమం గృష్టుఁ డొయ్యారిబం
గరుచెక్కు ల్లనచేలచేఁ దుడిచి సింగారంబు గావించి క
ప్పురపున్ వీడె మొనంగె నంత నలరెం బూఁబోణి విశ్రాంతయై. ||130||

ప. అంత. ||131||

మ. తిలిరున్ మోవిని గడ్డు లేదనెడు నిద్దాకెంపుచిన్నారి చ
న్నులపై సన్నపుక్కిన్నెల ల్వలయ వెన్నుం డిచ్చు కైదండఱో
గలకంఠీతిలకంబు వెల్వెడలి రాఁగాఁ జల్లనై యామునా
నిలమున్ మెల్లన వచ్చెఁ జెంగలువపూనెత్తావి పైఁజల్లుచున్. ||132||

తే. అంతఁ గృష్ణుఁడు రాధాలతాంగిఁ జూచి, కంటె యుత్పలపత్తసంక్రాంత మగుచు
సినితంబంబువలె మించె నీరజాక్షి, యనుచు యామునసైకతంబున వసించి. ||133||

సీ. ఒప్పుగా విరులతో నొరగొప్పు ఘటియించి బటువుముత్యాలపాపట యమర్చి
తావిపన్నీటిచేఁ దడియొత్తి మోమున సొగసుగాఁ గపురంపుచుక్క దీర్చి
చిరుగోటితాఁకులఁ జిమచిమల్లోనుచెంప సంది కుంకుమగంధ మందపఱిచి
చెక్కుల మకరిక ల్పిత్రించి పాలిండ్లఁ జెదరినహారము ల్పిక్కు దీర్చి
తే. కటిని బురుసాచెఱగుచీరఁ గట్టనిచ్చి, సొంపుమీఱ నెగాదిగఁ జూచి ప్రేమ
గడలుకొన శౌరి నిలువునఁ గేగిలించి, మోహనాంగిని జెక్కిలి ముద్దుగొనుచు. ||134||

తే. చిలుకతో నన్ను దూరుచుఁ జెలువ వెనుక, నలిగి యేమని గడఁగితి వనిన నేమి
లేదనియె రాధ యెటువలెఁ గాదు తెలుపు, మనుచు గృష్ణుఁడు వేడె సిగ్గున లతాంగి.
||135||

ఉ. వచ్చినయప్పు డేననుచు వాకొని గ్రుక్కగ చాన యేటికో
మచ్చిక దెల్పుమంచు హరి మాటికి వేడిన నిన్ను బాహులం
జెచ్చెరఁ బట్టి క్రిందుపడఁజేసి మదం బణఁగింతు గట్టిగాఁ
దచ్చెననైనఁ గంతునకుఁ దప్పుదునంచుఁ బ్రతిజ్ఞ పూనితీన్. ||136||

మ. అనినన్ రాధ హసింప యింత యలుకా యోరొర నామీదనై
నను నీకోపము తీర్చుకొ మ్మటులనైన నీదుకోపంబు దీ
ర్చన భావించు నటంచు వేడుకొనుచున్ రాధావధూరత్నమో
హనపుంభావకళావిలాసముల నబ్జాక్షుండు హర్షింపఁగన్. ||137||

క. ఆరాధాధరమధురను, ధారసధారాతిదర్శితస్వాంతమునన్
గూరిమి రమణుడు దముదమి, జేరమి నేరమిగ నచటిచెలియలు కలఁగన్. ||
138||

మ. ఇదిగో వచ్చెద నంచుఁ బోయి యిది యేమీ రాడు కృష్ణుండు రా
గదరే చూతమటంచు నంగనలు రంగద్రత్నమంజీరము
ల్గదలం గుబ్బల పయ్యెద ల్పొదల సింగారంపుఁగిల్గొప్పులం
బొదలం దుమ్మెద లెల్లఁ బూబొదల నెమ్మిం బల్మరుం జూచుచున్. ||139||

చ. ఒకపొదరింటిలో దలిమ మొక్కటి గాంచి యిదేమి చెల్ల నా
యకుడు విశేషబంధముల నంగనఁ గూడినపొల్పు దెల్పు రే
వికసితజాతిశయ్య కడువేడుక మీఱఁగ రాధఁ గూడి యే
డకొ చన నోపు నింక నకటా శకటారిని నమ్మవచ్చునే. ||140||

సీ. గట్టిగా గీల్లుడఁ గట్టివేయక మున్నె మోసపోతిమి గదా ముగుదలార
గ్రుచ్చి కేగిటఁ జేర్చుకొని విడువకయుండ నేరమైతిమి గదా నెలఁతలార
మనచేలచెఱగు లాతనిచేల ముడిగొల్పఁ దెలియమైతిమి గదా చెలువలార
యొకతెపై నొకతె మానక గూడి యలయింప నేరమైతిమి గదా నెలఁతలార
తే. యెవ్వ రెఱుఁగుదు రింతలో నిన్నివగలు, సేయుటలు దక్కెగా యని చెలఁగియుంటి
మెంత గృష్ణుని వెతకెద మింత ననుచు, వెతల మతి తల్లడిల్లి యా వ్రేతలెల్ల. ||141||

సీ. లత పెనంగిను తమాలముఁ జేరి యదె రాధికాకృష్ణు లని చేరి కనుచుఁ గనుచు
శారిక కృష్ణకృష్ణ యటన్న నదె కాంత శౌరిఁ బిల్చి నటంచుఁ జనుచుఁ జనుచుఁ
జాటున బద్ధిపింఛముఁజూచి చెలికొప్పు హరియానుపింఛమో యనుచు ననుచుఁ
కలరవంబులు వల్క లలనామనోహరఘనగళధ్వనియంచు వినుచువినుచుఁ
తే. దరువుఁ దరువును బొదఁ బొదఁ దెరువు దెరువు, సైకతము సైకతమును సారె సారె
యరసి యరసి వ్రజాంగన లందు నందు, మఱియు మఱియును వెదకుచు మమత
మెఱయ. ||142||

సీ. నెమిలిపించెమువాడు నెఱి మించు సరి మించు గరమించుకాంచనాంబరమువాడు
వేణునాదమువాడు వినుగెంపు నునుగెంపు గనుపింపు కౌస్తుభకాంతివాడు
మొగులుచాయలవాడు మురిపెంపుఁగరిపెంపుమఱిపింపుగతివిభ్రమములవాడు
వెడఁదకన్నులవాడు విరిపువ్వు సరిక్రొవ్వు చిఱునవ్వు కెమ్మోవిఁ జిలుకువాడు
తే. సారఘనసారచందనచర్చవాడు, కాంతతీలకాంతమౌళిభాగంబువాడు
మారనుకుమారసౌందర్యమహిమవాడు, మాధవుడు వచ్చెఁ గానరే మల్లెలార. ||
143||

ప. అని మఱియు నగంబుల ఖగంబుల మృగంబుల నడుగుచు నడుగుచుఁ జూఱు
క్కును వెన్నెలబయిళ్ల వల్లభాయల్లకభరంబునం దల్లడిల్లుచు హల్లకీభల్లకృపా
ణులకు లోఁగి వల్లవపల్లవపాణు లల్లనల్లనం జనిచని. ||144||

క. కందళదిండివరని, ప్పృందితమకరందబిందుసందోహపరి
స్పందామందానందా, శిందమిళిందవ్రజం గళిందజఁ గనుచున్. ||145||

మ. యమునా నాయము నాకుఁ గాదనక పద్మాక్షుండు మ మ్మీవనాం
తమునన్ స్వాంతమునం దొకింత దయయైనన్ లేకయే డించి న

ప్రమదుండై ప్రమదంబుతో నరిగెఁ జూపన్ లేవుగాఁ దద్వియో
గమునన్ భంగమునందె మాధృతు లనంగఘ్రాడి రూఢిం గనన్. ||146||

తే. భూరికాఠిన్యమత్కుచంబులను బోలి, యవనిఁ బుట్టంగ నట్టి దోషాప్తివలన
నబ్బదవక్రంగకరసంగ మభిలషించి, వగచెదరు మీరు నిట చక్రవాకులార. ||147||

క. అనుచున్ వెదకుచుఁ జనుచో, వనజాప్తసుతానితంబవైఖరి బటువై
నునుఁదెలివెన్నెలచెలుపుం, దనరిన యొకవిపులపులినతలమధ్యమునన్. ||148||

సీ. విరవాదినరులతో వెడఁజాఱుసిగతోడఁ గమ్మకన్తురితిలకంబుతోడ
మోవిపైఁ దిలకించు మొలకనవ్వలతోడఁ గలితనాసామౌక్తికంబుతోడఁ
గండమండలచలత్కుండలంబులతోడ రమణీయతారహరములతోడ
ఘనకటీతటబద్ధకనకాంబరముతోడ నవరత్నమయభూషణములతోడ
తే. నిఖిలభువనైకమోహననిరుపమాన, మానితాకారరేఖానమగ్రగరిమ
సమరు మన్మథమన్మథుఁ డైనకృష్ణుఁ, డంబుజాక్షులమ్రోలఁ బ్రత్యక్షమయ్యె. ||149||

వ. అప్పుడు. ||150||

ఉ. చక్కనివాని బోధనిధిసాధుతపోధనచిత్తవృత్తికిం
జక్కనివానిఁ బ్రహ్మశశిశేఖరముఖ్యుల కైన దృక్పథం
బెక్కనివాని సంతతమేధికభక్తికి కాని యేటికిం
జొక్కనివాని మానధనచోరుని శౌరినిఁ జూచి కామినుల్. ||151||

క. మనమానధనము దొంగిలి, చనుచో దద్దోహమునను జరణంబులు రా
క నిలిచె విడిగో గృష్ణుం, డని యవ్వభుఁ జేర నేఁగి యంగనలెల్లన్. ||152||

సీ. ఏకుందరదనరా యీకమ్మకెమ్మోవిచిగురాకు నజ్ఞానజ్ఞాగను గఱచె
నేగుబ్బలాఁడిరా యీవెడందయురంబు గ్రుచ్చుచో గుబ్బల గ్రుమ్మి కమ్మె
నేపద్మపాణిరా యీతేటముద్దుచెక్కుల నెత్తురులు గ్రమ్మి గోరఁ జిరి
నేనీలవేణిరా యీతళ్ళుమేనంట ఘనవేణిచే వ్రేసెఁ గందువార
తే. నట్టిజగదంటకే గాని యనఁగి పెనఁగి, యుండుదువె నీవు మాబోట్లయొద్దఁ జేరి
యనుచు నెకసక్కియములాడువనజముఖులఁ, గాంచి నవ్వుచు గోపికాకాంతుఁ
డనియె. ||153||

చ. నెలఁతుకలార మి మ్మిచట నిల్చి యటం జనుదేర రాధ చె
య్యుల నెలయించి తాపకవియోగము తెల్సిన నల్లిపోయె నా
మెలఁతుకఁ గూర్చుకోక మనమే విహరించిన రట్టుపుట్టునా
వెలదులు మంచెదంచు హరివెంటను రాధను జేరి సంటునన్. ||154||

సీ. ననవిల్తగరడిసాధనకట్టుకంబంబు శుకవాణి ప్రాణనాయకునిమేను
కమలసాయకుపానకపుజలివెందర యిగురుఁబోణిలొ జివితేకుమోవి
మకరకేతనునిధర్మంపుగోటారంబు జలజాక్షి విభునివక్షస్థలంబు
వలరాజుపెండ్లిబువ్వపునిందు సంపూర్ణచంద్రాస్య కృష్ణునిజవ్వనంబు
తే. కలికి యటుగాన మనము నాటలకుఁ బెనఁగి, దప్పి దీరంగఁ గ్రోలి ఖేదంబులెల్ల
వదలఁ బవళించి యనుభవింపుదము గాక, యలుగ నేటికి నన రాధ చెలఁగె నంత. ||
155||

మ. హరిమధ్యాద్యయమధ్యవీధి హరిమధ్యా శౌరిమధ్యంబునన్
హరిమధ్యామణి గల్లుమండలము మధ్యంబొంది యానంది యై
మురళీనాద మొనర్చి, గృష్ణుడు జగన్మోహకశృంగారభా
స్వరత న్గనైని యచ్చర ల్సగయ రాసక్రీడయం దంతటన్. ||156||

సీ. అలసట మీఱ నొయ్యారంబుగాఁ గేల దుఱుమునఁ దుఱిమినవిరులు రాల
వలసి వల్లములుగా వలిగుబ్బచన్నులఁ గదియించు సరిగెపయ్యెదలు జాఱ
నొకవీలొనము గాఁగఁ జికిలి గోరుల మీటు చెక్కుల జవ్వాజిచెమట దొరుగ
బడలికపొడమి పైపైనూర్చునూర్చుల కమ్మకస్తురితావి ఘమ్మనంగ
తే. నల్లనల్లన నిడుపాదపల్లవముల, ఘల్లుఘల్లున కీలందెకవలు మొరయఁ
జెలుపుకైదండ గైకొని చెలువు మెఱయ, నంబుజాక్షులు యమునాతటంబు దొరయ. ||
157||

చ. అతివలవక్త్రము ల్వికసితాబ్జములందును జేర పట్టద
ప్రతతుల చేర నిమ్ము మధుపానమున న్నిశియౌ టెఱుంగ వ
ద్భుత మిది గాదె వారి కుచము ల్దమజోళ్లనుబ్రాంతి నెంతయున్
హితమతిఁ జేరు కోకముల కేమి వివేకము లేకపోయెనే. ||158||

వ. అయ్యవసరంబున. ||159||

మ. సరిగెమెఱుంగుబంగరపుఁజందురకావిపటంబు లూడ్చి బి
త్తరముగఁ జల్వపావడలు దాల్చి బయల్పడుగుబ్బజక్కవ
ల్గరములఁ గప్పుకొంచుఁ గుతుకంబునఁ దోయముఁ జొచ్చి రయ్యెడన్
దెఱకువతో మిటారు లొఱదీసిన మారుకటారులో యనన్. ||160||

తే. మదవతుల మధ్లకొనఁజేయు మదను మెచ్చి, ముదముతో దో పొసంగిన మురువు
దోవఁ
దాళిగోణంబు గట్టి గోపాలమౌళి, చెలులతో గూడి జలకేళి నలుపునపుడు. ||161||

రగడ. అదిగొ జూచితె కృష్ణ యరవిందకోశంబు
సుదతి యొనెను వక్షోజప్రకాశంబు
అపులేర యివి గంటె యలరారె విరిగల్వ
లవియె నీకన్నులకు ననుఁగుజుట్టలు చెల్వ
పిలుకుబేడిసమీల బిత్తరంబులు గంటె
నెలఁత బెళ్ళఁగలాదె నీదుచూపులకంటె
ఎడలేదు నిదురించె నిది చిన్నరాయంచ
నడికియున్నది నీదునడ కూర కాయంచ
మెండయ్యెనొర తుమ్మెదల ఝంకారంబు
దండిమస్తథునికోదండతంకారంబు
కడలేని వెతలచే గందెగాఁ గోకంబు
పడఁతిఁ గానకయున్న బాయనే శోకంబు
సుడిలోనఁ గేలేల చొన్నెదవు గోపాల
బెడఁగొల్కు లీలలం బెంపొందు నోబాల
కలువపూవుల వ్రేయఁగాఁ గందె నామేను
తలిరాకుఁబోడి మెత్తనిదాన వొనెను

పూనినను గొంచానఁ బోను పోపో చాలు
 కాననా మది యేటి కనిపించు నీమేలు
 లోతైన వెఱుతు లోలోపలికిఁ దీయకుము
 నాతోనె యీవగలు ననువెంత సేయకుము
 తలరోరి నీచోరతనము లేటికిఁ గూడుఁ
 తొలుపల్కులకుఁ గదా దూతెదవు నను నేఁడు
 తలచూప నెందుఁ బోదరము నీ కేవేళ
 కలికి నీచనుగొండకడ నుండు నీవేళ
 పూనుకొని మోరతోపునఁ బోవ బోనీను
 నేను నీకటిభూమి నిల్చు నేడకుఁ బోను
 క్రొవ్వాడి నీచేతిగోరఁ జీరఁగ రాకు
 నవ్వెదను నీమేన నాటింతు నా పోకు
 వేఁడెదవు కోపంబు వీడితిని మన్నించి
 మూఁడులోకంబు లిమ్ముల నేలనా మించి
 తావికుంకుమశోణితప్రాదము చేసితివి
 కావునను నేఁగట్టుగనిమేల దీసితివి
 వనములో విహరించు వాంఛ పుట్టెనె నీకు
 నిననూతిపైఁ బ్రేమ హెచ్చు నట్లనె పోకు
 బలశాలి వోడు పైపై నీళ్లు చల్లకుము
 చెలియ నీయధరమధుసేవవలె మళ్లకుము
 మగవాండ్ర నింతగా మరులుకొల్పితి వొర
 వగలాడి నే జక్కవలువఁ గట్టఁగనేర
 కలికిచెయ్యుల నెన్నిగతుల మించెదో యింక
 వెలఁది ధర్మపుత్రోప విహరింతు నీకింక. ||162||

వ. అని పెక్కుతెఱంగుల మర్మగర్భితంబులయి శర్మదంబులగు నర్పొక్తులు వెల
 యంగఁ గర్మసాక్షికార్మినందననిర్మలోర్మికలఁ దేలి కునుమధర్మధర్మనధర్మ
 భూవిలాసపటుభర్మపటునితోడం దటము సేరి యంతట. ||163||

మ. బురుసాసీరలు గట్టి జంటఱవిక ల్పొంకించి సంపంగిక్రొ
 వ్విరిదండ త్రైణిగొప్పులం దుఱిమి తావి స్మించు గంధంబుఁ గ
 స్తురియున్ గోవజవాది కుంకుమము మెచ్చు ల్లుల్కఁగాఁ బూసి క
 ప్పురపున్ నాభులు దీర్చి సొమ్ము లిడి యంభోజాతపత్రేక్షణల్. ||164||

సీ. చికిలి సేయించిన చిగురుఖండజోదుకన్నెగేదంగిచేకత్తు లనఁగఁ
 గందర్పుఁ డాడించు కుందనాటకమునఁ బోల్చు కుందనపుకీల్పొమ్మ లనఁగఁ
 జిలుకతేజీదొర శృంగారవనమున మెలఁగెడికస్తూరిమెకము లనఁగఁ
 రతిరాజుమణిపంజరము వాసి తమయిచ్చఁ జెలఁగెడు ముద్దురాచిలుక లనఁగఁ
 తే. గొలను వెలువడు రాయంచకొదమ లనఁగ, మేఘములఁ బాయు
 క్రొక్కాఱుమెఱుఁగు లనఁగఁ
 బూర్ణిమాచంద్రకళలనఁ బువ్వుబోండ్లు, వెలసి రభినవశృంగారకలనమునను. ||165||

ఉ. ఒక్కతె పూలు చుట్ట మఱియొక్కతె గంద మలంద ముందె వే
 ఱొక్కతె మిన్నసొమ్ము లిడ నొక్కతె బంగరుసొమ్ము గట్టఁగా
 జక్కెరవిల్తుకన్న నెఱచక్కఁదనంబుల జాణరాయఁ డ

మృక్కు యనంగఁజాలిన యొయారమునం దగి నట్టివేళలన్. ||166||

సీ. స్వామి పరాకు హెచ్చరించుఁ గొందఱు పంకజాక్షులు బరాబరులు సేయఁ
గీలుకంకణముల కేలేత్తి కొందఱు మోహనాంగులు కొల్కు మ్రొక్కు లిడఁగఁ
దంబుఱ మీటి కొందఱు కుందరదనలు తనమీడిపదములు వినిసి సేయ
ఘనగోపికామానధనహారి యనుచుఁ గొందఱు చెలు ల్పిరుదపద్యములు చదువఁ
తే. గొములుకొందఱు దగ నూడిగములు సేయ, భవ్యయామునసైకతభద్రపీఠి
రాధ సంకంబు నుంచి రా రాజనమునఁ, బెద్దకొలుపుండె గోపాలభిదురపాణి. ||167||

మ. తొడపై నుంచిన రాధికామణియు నెంతోవేడ్కతో గప్తపున్
మడుపు ల్పల్లొన నొక్కి తా నొసఁగఁ బల్కాఱు నిల్లాసంబు గ
న్నడఁగా నందుచు మోవి నొక్కుచును బైపై బొంగు పాలిండ్లఁ గి
లిడుచుం జెక్కిలి ముద్దుగొంచు నలరెం గృష్ణుండు లీలాగతిన్. ||168||

సీ. తరలాక్షి యొకతె చేసురటి నడ్డము సేసి బోటినొక్కతె కన్ను గీఁటికొనియె
సిగ్గులే యేమి చూచెదమంచు నొకలేమ భామనొక్కతెను జేపట్టి దిగిచె
సుదతి యొక్కతె యట్టి చూచి జంకెన బొమ్మముడితో నుచుక్కని మోము త్రిప్పె
నెఱుఁగవా యిందు రా యిక నంచు నొకకల్కి చిలుకపై నిడి యట్టి కెలయసాగి
తే. మఱియుఁ దగునీరసంబున మగువ లెల్ల, గునగునలఁబోవ వారలకోర్కి నెఱిగి
యందఱకు నన్నిరూపుల నతులగతుల, రతుల నలయించె గోపికారమణుఁ డపుడు.
||169||

చ. వలిచనుగుబ్బ లూఁతగొని వాతెఱ గ్రోలుచు నెత్తి కౌగిటన్
మెలఁచుచుఁ గొంతసేపు తమిమించఁగఁ గేళి ఘటించి తెచ్చుకో
లలయిక నూరకున్న జలజాక్షునిచిత్త మెఱింగి గోపికల్
చెలఁగుచుఁ దాము పైకొనిరి చెల్వుడఁ చిక్కితి వంచు నవ్వుచున్. ||170||

సీ. కలగళధ్వనులతో ఖగకులంబులు, మ్రోసె గ్రమ్ము నిట్టూర్పుతో గాడ్పు వినరెఁ
దెగుముత్తెసరులతో దెరలెఁ దారావళి చెదరుముంగురులతో మెదలెఁ దేంట్లు
కులుకుగుబ్బలతోడఁ జెలరేఁగె జక్కన ల్నిడువేసలితోడ వీడె దమము
నెమ్మాము చెమటతో గ్రమ్మె దమ్మిని తేనెసొగయుగన్నలతోడఁ దొగల మునిఁగె
తే. నింక మీమీగృహంబుల కేగవలదె, యనుచు రత్యంతమున గృష్ణుఁ డాదరమునఁ
బలికినను విన్ననో గోపికలముఖాబ్జ, తల్లజంబులతో దూర్పు తెల్లనయ్యె. ||171||

తే. అంత వారల మక్కువ నక్కుఁ జేర్చి, యిందుముఖులార యీవేళ నిండ్ల కేగుఁ
డటులనయ్యెడు రాత్రులయందు ననుచు, నమ్మిక లొసంగి హరి పంప
నలినముఖులు. ||172||

తే. వెన్నుఁ గనుగొని కనుగొని విడిచిపోవ, లేక తమి మీఱఁగాఁ గొగిలించికొనుచు
రేయి రమ్మని వేడుచు వేయువగల, మఱి రొకభంగి గోపికామానవతులు. ||173||

సీ. అంస్తులు ఘలుఘల్లుమనఁగఁ గీలాడ్చి వైచినరత్నఖచితమంజీరములును
హౌయలుగాఁ గొప్పుల పయిపయఁ జరుపుచో జాణిన కమ్మగొజ్జంగివిరులు
త్వరఁగొన్ని ద్రెవ్విన్ దగఁ గ్రువ్వగా లేక యట్టవేసిన తారహరములును
ఘణిఘణిల్లన మ్రోయఁగా వినర్జించిన చిఱుగంటములనూలినరిపెణలును
తే. మరలి త్రోవలగంచు విన్నయముతోడ, నాదునిలు వెళ్ళినంజాలు ననుచు వెడలి

నట్టిరమణులు రమణు లేమండ్రో యను భ,యమున నిజగీహములు సేరి రవనినాథ.
||174||

తే. కొమిరె చందురుకావి టెక్కెములలీల, నమరె నరుణోదయద్యుతం ల్కమలనాభు
రథమువలెఁ దోచె రవియంత రశ్మిగణము, లలమ ద్విజసంఘములకలకలము
లెసఁగ. ||175||

మ. తళుకుంగన్నలకెంపు కెంపు జిగినిద్దామోవి బల్ గెంపు చ
న్నలపై గ్రొన్నెలసొంపు సొంపు గనియున్ నోరెత్తఁగాజాల క
తలు మామ ల్మగలున్ లతాంగుల యశోదాపుత్రుఁ డెన్నేనిమా
యలు గావించెనొ కాని కాక యిటు సేయంబూనునే దాసులన్. ||176||

వ. అంత శంఖజూటవృషభాసురకేశిహంతకడ కొకనాఁడు నారదుం డరుగుదెంచి
సత్కృతుండై యిట్లని నుతించె. ||177||

ఉ. శ్రీవసుదేవపుత్ర సరసీరుహనేత్ర సువర్ణనేత్ర బృం
దావనమిత్ర ప్రత్యహవినస్యదమిత్ర హితాబ్జమిత్ర సం
భావితగోత్ర వేత్రపరిపాలిత గోత్రకరాంత గోత్రతా
రావగగోత్రకృష్ణ యదురాజశిఖామణి నిన్నుఁ గొల్చెదన్. ||178||

వ. అని ప్రశంసించి భావికార్యవృత్తాంతంబు దెలిపి చనె నంత జిఘాంసాకంసప్ర
హితుండై విప్రహితుండగు నకూరుఁడును రేపల్లెకు నరుగుదెంచి వల్లవీవల్లభు
పాదంబులకుఁ బ్రణమిల్లి యిట్లని నుతించె. ||179||

చ. జయజయ కృష్ణకృష్ణ ఘనసన్నిభవిగ్రహ విగ్రహక్షమా
జయజయ దేవదేవ జలజాతరవిక్రమ విక్రమస్పృహ
జయజయ శౌరిశౌరి వరసంవృతమార్గణ మార్గణప్రియా
జయజయ చక్రిచక్రి వరసంభృతగోపక గోపకల్పనా. ||180||

వ. అని యకూరుం డభినందించిన నందనందనుఁ డానందించి నందయశోదాను
మతుండై రాధాదిగోపికల నూఱిడించి బలరామాకూరసమేతుండై మధురా
పురంబున కేఁగునెడ. ||181||

క. భువనవ్యాపకుఁ డగుమా, ధవుఁ డప్పుడు చూపె భక్తతమునకు యమునా
భువనంబున మృదుతాజిత, భవితాఖలనీలమూర్తి ప్రత్యజ్ఞురైన. ||182||

క. అకూరుని వెంబడిగాఁ, జక్రాయుధుఁ డేఁగుదెంచి సహితాగ్రజుఁడై
చక్రాది దివిజగీహస, మక్రమ మణిధామమధుర మధురకు నంతన్. ||183||

సీ. రజకునిఁ గొట్టి వస్త్రములు గట్టకయున్న దనకు లేదాయెనే కనకపటము
వెన సుదాముఁ డొసంగు విరులు దాల్చకయున్న వక్షస్థలిని లేదె వైజయంతి
కుబ్జచేకలపంబు గొనకున్న నిందిరాకుచకుంభఘనృణంబు కొదవె తనకు
సంధకారాతివి ల్లపహరింపకయున్న నరయమే మును రాముఁ డనుచుఁ దన్నుఁ
తే. గరివరదుఁ డయ్యుఁ జెల్లినే కరి వధింప, భువనపతి యయ్యుఁ జెల్లితో బోరవలెనె
హరికి నిదియు వినోదంబు లయ్యెనేమొ, యనుచుఁ దోవచ్చు నకూరుఁ డనఁగ శౌరి. ||
184||

క. చనువున బలిమిం దగఁ గై, కొనఁదగుఁ గద మేనమామ కూతురి నిఁకఁ గం
సుని జంపి జయరమాక, న్యను వరియించెన్ ముకుందుఁ డందఱు మెచ్చన్. ||185||

క. ఆశింపఁడయ్యెఁ గంస, శ్రీసర్వంబునకు నుగ్రసేనునిఁ బఠిఁగాఁ
జేసిం బరమానందము, చేసెం దలిదండ్రులకును శ్రీహరి యంతన్. ||186||

తే. గొల్లయిల్లాండ్ర మానంబుఁ గొల్లలాడి, నట్టికల్లరి బ్రహ్మచర్యంబుఁ బూనె
వెనుకటికెగాని యిటువంటివిద్య లేదు, వెనుక నొకనాఁడు కుబ్జఁగూడినదె గాని. ||
187||

క. గురుసుతునిఁ దెచ్చుకొఱకై, యరిగిన శంఖంబు దొరకె హరికిం దద్దు
ఘృరకార్యకార్యఘటనము, దొరకిన సత్కీర్తిమూర్తితోఁ దగె ననగన్. ||188||

ప. అంత. ||189||

సీ. నలువంకఁ దగుకాంచనముల పూమొగ్గలు ప్రజ్వలస్తంభదీపములు గాఁగఁ
పొన్ను క్రొన్ననకమ్మపుప్పొడిదిన్నెయ డంబు మీఱిన దాడిమంబు గాఁగఁ
దళుకుకెందలిరుటాకులగుంపు లందందఁ జఱచుహరిద్రహస్తములు గాఁగఁ
గలకలకంఠికాకలకంఠకలనంబు లల్లొనేరెడిపాట యనువు చాటఁ
తే. బ్రేమ మీఱంగ లతకూనపేరటాండ్రు, కొమరు క్రొవ్విరివెండిపల్లెములఁ దేటి
యలఁతి జిమ్మిలివాయన మందుకొనఁగఁ, బ్రథమముతు వయ్యె వనలక్ష్మి
ప్రాభవమున. ||190||

తే. అట్టివాసంతవేళ నుద్వాగనమునను, మక్కువఁ జరించుచు మురారి యొక్కనాఁడు
చెలిమి మీఱంగ నుద్ధవుఁ జేరఁబిలిచి, పలికెఁ గెమ్మోవి చిఱునవ్వు మొలకలెత్త. ||
191||

ఉ. అక్కట నన్నుఁ బాసి క్షణమైన సహింపఁగలేరు గోపిక
ల్పక్వరబోమ్మ లేకరణి సైచిరొ యిన్నిదినంబు లందు లో
మిక్కిలి రాధ యాయెడను మేను భరించుట దుర్లభంబు నీ
వక్కడి కేగి కృష్ణుఁ డిదె వచ్చె నటంచు వచింపు ముద్ధవా. ||192||

ఉ. అత్తల మామలన్ మగల నన్నలఁ దమ్ములఁ దల్లిదండ్రులం
జిత్తులదుద్దువెట్టుచును జీటికిమాటికి నన్నె చేరఁగా
వత్తురు మేలుకజ్జములు వంతుల కిత్తురు నిండుఁగోగిటం
గుత్తురు మారుకేళికను గూడుచు మెత్తురు మత్తచిత్తలై. ||193||

శా. ఏ నక్కూరుని వెంట వచ్చునపు డట్టే నన్ను వీక్షించి నేఁ
డైనెన్నిల్లు మటంచుఁ గన్నుఁగొనలం బ్రార్థించినం గూడదం
టేనెమ్మోములు వంచి యున్నరనుచు న్నేత్రాంబువర్షంబులన్
నానంజేసిరి పైఱల చచ్చెలులు మానన్ నేర్చునే యుద్ధవా. ||194||

ఉ. ఎన్నఁడు గారవింతునొకొ యే నిక నిచ్చటనుండి వచ్చినం
గన్నెలు గోగిలించి ముఖకంజము లక్కునఁ జేర్చిమక్కువం
గన్నుల బాప్పుము ల్లోరుగఁ గద్గదిక్కోకుల నన్ను దూఱినం
దిన్ననిమాటలం గలఁక దేర్చుచు వేడుక నోలలాడుచున్. ||195||

సీ. చొక్కమై యరగంటఁ జూడఁగా నేర్చిన నపురస్థిలనీ డనఁగవచ్చు
 నడకువ తిన్నగా నడుగిడ నేర్చిన నాగకన్యలన్ డనంగవచ్చు
 నెలవంటిముద్దుమోములు గల్గెనేని గంధర్వకాంతలనీ డనంగవచ్చు
 మెఱుఁగుఁదీగెలవంటి మేనులూనినను గిన్నరకామినులనీ డనంగవచ్చు
 తే. నితరమానవకాంతలనీ డనంగ, రాదు కల్లలు గాదు నీమీఁదియాన
 కంతుప్రతిస్పృష్టి యేమొ యీకంజముఖులు, బ్రహ్మస్పృష్టిని గాన మాపాటివారి. ||196||

క. చుక్కలలోపల మిక్కిలి, చొక్కంబగు చంద్రరేఖ సోయగమున నా
 చక్కెరబొమ్మల మించిన, చక్కఁదనంబునను రాధ సన్నుతి కెక్కెన్. ||197||

సీ. సొలపు మీఱఁగ నొరచూపులు చూచెనా వలరాచజాలరి వలలు వెదకు
 మొలకనవ్వులు గుల్కుమొగ మింత యెత్తెనా ఘనచకోరముల యాఁకండ్లు దీరు
 ముద్దుమాటాడి కెమ్మోవి గదల్చెనా కలకలధ్వనులఁ గోయిలలు చేరు
 నొయ్యారమునఁ జిల్లుపయ్యెద జూరెనా కుంభిరాజములు ఢీకొన గడంగు
 తే. నాచపలమీనలోచన నామ్మగాంక, వదన నాపల్లవోష్ఠి నామదగజేంద్ర
 కుంభజ్యంభితవక్షోజకుంభ రాధ, నభినుతింపంగ శక్యమే యజునికైన. ||198||

తే. మగువ నెఱికప్పుగొప్పు నమాన యనుచుఁ, బొలఁతి నెమ్మోముఁ గన్గొని పున్న
 మనుచు
 బ్రమసియుండుట సంతసపర్వ మయ్యెఁ, గలదె యిటువంటివింత లోకంబునందు. ||
 199||

తే. ఇంటివార లొకించుక యెఱుఁగనీయ, రాదనుచు సంచరింతుము రాధ నేను
 నాభయము సంభ్రమముఁ జేయు నవని పాన, కంబులోపలిమిరియపుకార మట్లు. ||
 200||

సీ. ఒకగుబ్బ నాప్రక్క నొరయ మూపునఁ గేలి నిడు నుత్సవముల సందడులయందు
 జాతరలో నున్న సన్న సేయుచు లేనిపనులఁ బెట్టుక వచ్చు భవనమునకు
 సంకేత మొనరించు సంధ్యవేళను దానె వెదకుచో టిది యంచు వేడ్కమీఱ
 నడురేయి నిద్రించు నను లేపికొనిపోవు వేగ యామునతీరవిపినమునకుఁ
 తే. బాటఁ బాడిన నామీఁదఁ బాట బాడు, మించు పాలిండ్లయందు నే నుంచునట్టి
 పచ్చిగోరులు పయ్యెదవిచ్చినిచ్చి, పెరిగి లేచిన గను రాధ వింతవగల. ||201||

మ. కలకంఠు ల్వలిగుబ్బజంట నెలవంక త్వేడ నేమేనియుం
 బలుకన్నేరక రాధ నీళ్లు నమలున్ బంతిన్ యశోదాంగనా
 తిలకం బేమిటి మాట తాకినవి యింతే కేతకీకంటకం
 బులు బొమ్మం చదలించ నట్లయను నహ్వాబోణి లేనవ్వునన్. ||202||

క. ఆనాఁటి వినోదము లె, నైననం గలవైన నెన్న నాకలుగునొకో
 యానారీపరిరంభం, బేనాఁటికినైన వచ్చు నిదె హరి యనుమీ. ||203||

క. అని పంప నుద్దవుడు చని, వనితలతో మాటలాడి వచ్చి లతాంగు
 ల్వినిపింపుమననమాటలు, తనతో దెల్పిన మురారి దరహాసమునన్. ||204||

ఉ. ఏమనిరోయి యుద్ధవ మృగేక్షణ లామధురాపురంబులోఁ
 బ్రేమను వన్నె వెట్టి వలపింపఁగ నాయకురాండ్రు గల్గ మా

మోములఁ జూచునే యింకను ముచ్చటగా నని బలాబలా
యేమిటిమాట నామనసొకింత యెఱుంగరుగా వ్రజాంగనల్. ||205||

ఉ. ఎప్పుడు వచ్చునంచుఁ తమి హెచ్చగ నొక్కడఁ గాచియున్నచో
గొప్పరవీడ గట్టిచనుగుబ్బల పయ్యెడ జాతి సంభ్రమం
బుప్పతిలంగఁ జేర ముద మొప్పగ వచ్చియుఁ గోగిలించుచో
నప్పటిసౌఖ్యమింత గలదా వెలబోటులయందు నెయ్యెడన్. ||206||

మ. అనిన న్నవ్వుచు నుద్ధవుండు కమలాక్షా ముగ్ధజారాంగనా
జననంగం బిది యెంత మన్మథకళాశాస్త్రైకపారీణలై
వినయోక్తు ల్లనరక్తులు న్వెలయఁగా వేయాఱుబంధంబులం
బెనఁగంజాలిన ప్రాణవారసతులం బేర్కొన్నచో నావుడున్. ||207||

మ. ఐనం జూతమటంచు నున్నయెడ నజ్ఞానానుకూలంబుగా
భానుం డస్తనగంబుఁ జేరఁజనుచో బ్రాగ్ధ్రుకాటంబునన్
శ్రీనాథప్రియకారియై పొడమె రాజీవారి తచ్చంద్రికా
శ్రీనైపుణ్యము మించెఁ జోరజనరాజీవారియై యయ్యెడన్. ||208||

సీ. తళుకుసంపఁగిమొగ్గతాయెతు త్ప్రైతయంగ నరవిరివిరజాజినరులు చుట్టి
తీరుగాఁ గన్తూరితిలకంబు దీరిచి మేలిమిబురుసారుమాల గట్టి
మురువైన హరుమంజుమురువుతో గట్టాణి ఘనమైనగొప్పచోకట్లు దాల్చి
తావికుంకుమపుగంధముపట్టి యురమున రాణించు తారహరములు వైచి
తే. వలిపెచెంగావిదుప్పటివల్లెవాటు, నేలజీరాడ గిలుకుపావాలు మెట్టి
చికిలుసానాకరంబునఁ జెలుపు గులుక, నగధరుం డొంటిగాఁ దననగరు వెడలె. ||
209||

తే. వెంట నరుదెంచు నడప వాల్గంటిచేతి, యుదిరియడపంబు గైకొని యుద్ధవుండు
కెలనఁ జనుదేర పరిజనంబులను బనిచి, కమలనేత్రుండు నగరమార్గమునఁ జనుచు.
||210||

సీ. విటవిటీసల్లాపవికవికహాసము ల్గళనాదసహకారికలరవములుఁ
బురుషాయితాంగనాపరిహాసవచనము ల్పాటులకచాకర్తసంభ్రమములుఁ
దతహృత్కళాదిభేదనముష్టిఘాతము లోదకల్పితశుష్కరోదనములుఁ
గోపననూపురకోలాహలంబులుఁ గఠినరతాసహోకందనములుఁ
తే. బ్రథమరత్యంతకామినీప్రార్థమాన, సరసశృంగారపదపద్యసంభ్రమములు
వేణువిణావినోదము ల్వినుచు వేశ్య, వాటిలో వాసుదేవుండు వచ్చునపుడు. ||211||

తే. చకితనేత్రలు దమతమసంభ్రమములు, వదలి కృష్ణునిఁ జూడఁగా వచ్చిరపుడు
ఏమియాశ్చర్య మాతని నెప్పుడెపుడు, గాంతుమని యున్నవారలు గారె వారు. ||
212||

సీ. విడువిడురా యని విటునిచెక్కిలి గొట్టి తనమోవి విడిపించికొని యొకర్తు
విటుండు పయ్యెడఁ బట్టి విడమిఁ గుచ్చెలలెల్లఁ జనఁ బోకముడి బట్టుకొని యొకర్తు
వనగాదు వలపు రావలెనంచుఁ గినుకతో నధిపుకేగిలి విడనా డొకర్తు
రతిమధ్యమున లేచి రమణుదుప్పటి చీర యనుచు నట్టిటుఁ జుట్టుకొని యొకర్తు
తే. కేలిసదనంబు నందుండి జాలకముల,, గాంచి రితరులు ద్వారభాగములఁ గడచి

కెలనఁ జేరియు నేడి శ్రీకృష్ణుఁ డనుచుఁ, జెలులు వేడిరి తమకంబు కొలది మిగుల.
||213||

చ. కనుఁగొని కృష్ణుఁ గామినులు కంతునిబారికిఁ జిక్కి చొక్కుచుం
గొనకొని యేమి నోచిరో గోపిక లోపికమీఱ నిట్టి దే
వుని మనసార నిద్దపుగవుంగిట నుంచఁగ నిప్పు డేమిటా
రిని గరుణించి వచ్చెనొకొ ప్రేమ నటంచును జూచుచుండఁగన్. ||214||

చ. కలికిమిటారికత్తె నయగారచొకారపుమేలుబంతి క
న్నెలతలమిన్న బంగరపునిగ్గు మనోభవురాజ్యలక్ష్మి నాఁ
గల యొకకాంత మాధవునిఁ గన్గొని మోహరనైకలోలయై
తొలఁకెడువేడ్కతో హరిని దోడుక రమ్మని తల్లఁ బంపిన్. ||215||

సీ. కప్పువేసిన వెండ్రుకలగొప్పునవరంబు సవరించి పెట్టినజాఱుకొప్పు
దురుసుగాఁ బైకెగఁద్రోసికట్టినవాలుఁజనుదోయి బిగిచూపుజంటఱవిక
మిసిమిపైపూత క్రొవ్వెఱుఁగునెమ్మోమున సొగసుగా నిడిన కస్తూరిబొట్టు
జిగిదక్కి స్రుక్కిన చెక్కిలికుబ్బుగా దాపిన కపురనెత్తావివిడెము
తే. వడియు నెమ్మేని కొకవంతబెడఁగు నెఱపు, సరిగెచెంగావిపావడ చలువవలువ
చెలుపు గులుకంగఁ జెలుపు చెంగలువబంతి, హరికి గానుక యొసఁగి లోలాంబుజాక్షి.
||216||

క. కేలెత్తి మ్రొక్కుతఱి భుజ, మూలనఖక్షతులు చెలఁగు మురువున మోముం
గిలుకొనగంటివడువున్, మేలిమి దెలుపంగ హరికి మెలఁతుక పలికెన్. ||217||

తే. దేవరకు గంధ మొసఁగిన పూవుఁబోడి, వక్కలాకులు గైకొని వత్తురనుచు
నింటికై తోడితెమ్మనె నిపుడటన్న, నొనె యాకుబ్బగేహమా యనుచు శౌరి. ||218||

క. అనుటయుఁ గుబ్జానామం, బునకుంబనిలేదు స్వామిపుణ్యంబునఁ జ
క్రనిదయ్యె నియ్యడను నే, ననరా దీవాడఁ గలరె యాపాటిచెలుల్. ||219||

తే. అనిన నీకేల సంకోచ మంబుజాక్షి, కంతుసింగాణిమువ్వంక గాదె మెఱుపు
పలుదెఱంగుల మెఱయదే పద్మముఖికి, మునుపు కొదవేమి యనుచు నమ్ముదితఁ
గనుచు. ||220||

సీ. నీరజాననముద్దునెమ్మోముచెలువంబు గనుఁగొన్న బద్మిని యనుచుఁ దోచె
కంబుకంధరకంఠకంబుసౌందర్యంబు గనుఁగొన్న శంఖిని యనుచుఁ దోచె
హస్తీంద్రనిభయాన యానశృంగారంబు గనుఁగొన్న హస్తీని యనుచుఁ దోచె
నీమనస్వినికి నాపై మది గల్గుట గనుఁగొన్న జిత్తిని యనుచుఁ దోచె
తే. జాతి యెయ్యది యొక్కొ యీనాతి కనిన, మాధవున కేల జాతినంబంధ మనుచు
సుద్ధవుడు వల్క నవ్వుచు సుద్ధవమున, నద్ధవుడు సేరఁగావచ్చునవసరమున. ||
221||

చ. పొదిగిట నిల్చిచూచు విరిఁబోడి ముదం బెదఁ బిక్కిటిల్లఁగా
నెదురుగ వచ్చి తోన చెలులిచ్చిన కమ్మనితావినీటఁ ద
త్పదజలజాతము ల్గడగి పయ్యెదచేఁ దడియొత్తి యింపుసొం
పొదవగఁ గేలొసంగి వినయోక్తులఁ దేనియ లొల్కఁ బల్కుచున్. ||222||

సీ. గోపికారమణులఁ గూడుక క్రీడించు శ్రీకృష్ణు వ్రాసినచిత్తరువులు
 సకినెలతలగడ ల్పప్పుడైనను దోస కివకివల్లోనుగుసారువపుజోళ్లు
 కమ్మక్రొవ్విరిమేలుకట్లకుఁ దేటులై తిలకించు సాంబ్రాణిధూపములును
 బదివన్నె దివ్వెకంబమున మాణిక్యంబు లీల నెంతయుఁ బ్రజ్వలించుదివ్వె
 తే. గలిగి విలసిల్లు కేళికాగారమునను, జాళువాకోళ్ళపట్టమంచంబునందు
 ధవుని వసియింపఁ బంచి యుద్ధవునిజెంతఁ, బసిడిగద్దియ నుండె నప్పద్మగంధి. ||
 223||

తే. వక్కలాకులు విరు లొక్క వరుససొమ్ము, అవికెపావడ జంట చెఱంగుచీర
 యుద్ధవుఁ డొనంగ వింత సేయుదురె యంచుఁ, జెలువజనని ప్రియోక్తులు
 పలుకుచుండ. ||224||

తే. సదనమున కేగి పన్నీట జలకమాడి, హరువు మీఱంగఁ గైసెసి యారగించి
 లలితమన్మథసామ్రాజ్యలక్ష్మి పోలి, వచ్చి నిలుచున్న చెలిచెలువంబుఁ గాంచి. ||225||

సీ. శశిసహస్రకళాప్రసన్నుడై యుండెనా చెలిమోముతో సాటి చేయవచ్చు
 జలజవత్తములు చేరల కెక్కుడుండెనా పొలఁతికన్నుల సరిబోల్పువచ్చుఁ
 బదియేడువన్నెలబంగారు గల్గెనా కలికిమేనికిఁ బ్రతిఁ బలుకవచ్చుఁ
 గనకాద్రి కింక నొక్కటి జోడు గల్గెనా వనితగుబ్బుల కెన యనగవచ్చు
 తే. ననుచుఁ బొగడుచుఁ దలయూచి హరి వయస్య, మోముఁ జూచిన యంతట
 స్వామికరుణ
 యట్టిదే కాదె యాశ్చర్యమా యటన్మ, మంచిమాటంటివని వేశ్యమాత యపుడు. ||
 226||

తే. కామినీమణి చిన్నది యేమి యెఱుఁగ, దెటుల మతి నెప్పి సేవ సేయించుకొనఁగ
 వలెనొ మీచిత్త మనుచు నచ్చెలువచేత, విడియమిప్పింపఁ గైకొని వెన్నుఁ డపుడు. ||
 227||

క. గందవోడి వక్కలాకులు, నందుక నుద్ధవుఁడు వారిజాక్షులు సన గో
 విందుఁడు గాంభీర్యంబున, ముందుగఁ దను జెనకకున్న మోహము మీఱన్. ||228||

సీ. మడుపు సాలుటయును మదిరాక్షిసకినెలు గులుకుమంచముమీదఁ గూరుచుండి
 చిఱునవ్వుమోమునఁ జెలుపుని పాదపల్లవములు కోమలీరువుల నుంచి
 తలిరులు పెనఁగొను చెలువున నొత్తుచు గిలిగింతగొనఁగఁ గెంగేలు దొడల
 సొకించుచును గోటి నుదలంటఁ బినుకుచుఁ గరకంకణంబులు ఘల్లుఘల్లు
 తే. మనఁగఁ జిటపొట గ్రుద్దుచు నంగుళంబు, లోయ్య నెటికలు దివుచుచు
 నెయ్యమునను
 గన్నుగవ నొత్తుచును గబ్బిచన్నుగవను, జేర్చుకొంచుఁ బదాజ్ఞనంసేవ చేసి. ||229||

చ. పలుకవదేమి సామి యొకపాటివధూటిని నీవు మెత్తువే
 చెలువము గుల్కు రాధవలెఁ జిత్తము రంజిల సేవ సేయఁగాఁ
 గలిగినకాంతఁ జేకుటిన్ గా కిపు డాపె దలంచుకొంటివో
 పులకలు నిండెనంచు విరిబోణి ముదంబునఁ బక్కఁ జేరుచున్. ||230||

సీ. ఏదేది సామి నామీదిప్రేమకు గుఱు తనుచుఁ బుక్కిటివీడియంబుఁ గొనుచు
 నపు మంచినగలకాడవె నీవు చేనందుకొన వంచు విడము పల్కెన నొనగుచు

విడువరా మడుపునందడి మోవి నేల నొక్కెదవంచుఁ గినిసి జంకించుకొనుచు
 మొదటనే నునుబోకముడికిఁ బెనంగెడు వనగాదో తమియించు మనలుకొనుచు
 తే. నెంతదడ వూరకుండఁగా నేమియెఱుంగ, వేమి యనియుంటి నీవేల యెఱుంగ
 వింత
 నాడె వ్రేపల్లెనతులమానములు గొన్న చతురుడవు గావె యన నగి శౌరి పలికె. ||
 231 ||

చ. చెలి యాభీరుల నెన్న నేల యిదె యక్షీణప్రతాపంబుతో
 నలరు న్నేజవజిరుపోరునను బోరాడంగ నీకే తగుం
 దొలుతన్ రాధకుఁ జెల్లు నన్ను గినుకన్ లోలాక్షి దేవాంగనా
 తిలకం బేయది యంచు మార్కొగము గా ధీరుండు లేనవ్వునన్. ||232 ||

చ. వనితరొ కోవ మేమిటికి వల్లవకాంతలలోన జాణయౌ
 నని యలరాధఁ బేర్కొనుట యంతియె నీసరియైనఁ జేసినం
 గినుకను నేర్పునూపుటలు గేలిగదా యని వేడి నిక్కమౌ
 నని మరుఁ డెచ్చరింప ఘనమౌ తమి మన్మథయుద్ధలోల యై. ||233 ||

సీ. అంగనకనుబొమ సింగాణి యెక్కిడి పొరిఁబొరిఁజూపుఁ దూపులు నిగుడ్డుఁ
 బతివానిలక్షణ ప్రత్యస్తములఁ ద్రిప్పి నిఖిలాంగకంబుల నిగుడఁజేయ
 నభిమంత్రితంబులై యవి వశికరములై కుచకుంభమధ్యంబుఁ గ్రుచ్చునపుడు
 కుంకుమఘర్మపుక్తొన్నెత్తు రందంద యలరంగఁ గళపట్టినట్లు సొగయ
 తే. నలుక బలమేడకోజన నటపటాగ్ర, కలితకేతువు వాల్చి లోకట్టు సెదరి
 బట్టబయలయ్యె రణమహిభాగ మంతఁ, గాంతలోనయ్యెనని శౌరి కొతుకమున. ||
 234 ||

క. స్తనకుంభికుంభయుగము జ, ఘనఘనచక్రంబు సఖముఖక్షతములు గా
 నొసరిచి బాహాయుద్ధం, బునఁ బెనఁగుచుఁ గ్రిందుపఱిచి పోరఁగ నంతన్. ||235 ||

చ. పొలఁతుక క్రిందుమీదగుచు భూషణతూర్యనినాద మొప్పుఁగా
 కొలకనకోళ్లు లావుకలు కోకిలము ల్కలహంసము ల్కృఖా
 వళములు బారువాలు నలువంకఁ బ్రతిధ్వను లీయలీయమై
 గళరవము ల్పట్టించె రతికాంతరణాంతరశంఖభంకృతిన్. ||236 ||

సీ. అంగంబు లపు డేకమయ్యెనో నా గట్టిగా బాహులతలచేఁ గట్టికట్టి
 మొనలు టొమ్మున నాటి వెనుచక్కి వెడలఁగాఁ గోడగుబ్బల టొమ్ము గ్రుమ్మి కుమ్మి
 యలుకలు కబళించి యధరాధరము పంటఁ జిక్కించెనని గంటి చేసి చేసి
 మొనగేర నిజబాహుమూలము ల్కంఠంబు చిన్నారిచెక్కులుఁ జించిచించి
 తే. యతనుసమరంబు సేయు నయ్యతివ క్రిందు, పఱిచె హరి యంత నంతలో
 బద్ధముఖియు
 మరలీ పైకొనె మొలనూలి చిటుతగంట, మ్రోతచే డిండిమధ్వని బ్రోదిసేయ. ||237 ||

ఉ. కుంచితపాదయై తివురుకోవులు మీఱఁగ ధూర్తకృష్ణునిన్
 వంచనచేసి క్రిందు పడవైచితి నింకిట నీమదం బడం
 గించకపోదునే యనుచుఁ గేరడము ల్పచరించు చెక్కు దా
 టించుఁ గురు ల్గ్రహించు నెఱిగిక్కున వాతెఱ గ్రీలు వ్రాలుచున్. ||238 ||

తే. అంత నొక్కింత బడలి పద్మాయతాక్షి, స్వామిచెంగట నే పౌరుషంబు నెఱప
నెంతదాన నటంచు శయించి చిత్త, రతులఁ దేలించెఁ జొశితిగతుల శౌరి. ||239||

ప. అప్పుడు. ||240||

సీ. ఏదేది నాసామి యిది వింత యౌనంటి వని గళధ్వని మెచ్చుకొనెడి సొలపు
ఔర నాప్రాణనాయక యేలితివి మేలు మేలని రతిశక్తి మెచ్చుమెలఁపు
నయ్యలూ నీదాని నయ్యెదరా పాయకుర యంచుఁ దమి రేగి కొనరువలపు
బడలితివేమొ నా పంచదారలమోవి యిందరా యని తేనె లిచ్చుతలఁపు
తే. నలసినా నింక విడవరా యనుచుసొక్కి, మోడ్చుకన్నులఁ గెంగేల మ్రొక్కు నలపు
బతిని గరఁగించెఁ బతికేళి సతిని గరఁచె, నిరువురును గేళివిశ్రాంతిఁ బొరసిరంత. ||
241||

మ. సరసాలాపములన్ వినోదగతులన్ సంగీతసాహిత్యవై
ఖరులన్ ద్యూతకళావిలాసముల శృంగారప్రసంగంబులన్
స్మరశాస్త్రార్థవివేచనంబులను శశ్వద్ధ్వంద్వవైచిత్రులన్
హరికిన్ వేడుక సేసి నిద్రపయి నీర్ఘ్నం గాంత రేయంతటన్. ||242||

ప. అంత. ||243||

క. కలకలపక్షులు బలుకఁగ, జలజాక్షుఁడు విస్మయమున సఖియరొ యపుడే
తలవాఱెనె యొకనిమిషము, వలెఁ దోచెన్ నీలివాసవైఖరివలనన్. ||244||

క. నెఱజాణవు నిను మెచ్చితి, వరమిచ్చితి వేడుమనిన వనిత దినము నీ
పరిరంభము కావలెనన, హరి మంచిది యనియె ననిన నతివ చెలఁగుచున్. ||245||

చ. తలిమము డిగ్గుచో చరణతామరసంబులు పైడిగుల్కుపా
వలు ధరియించి కేలొనఁగ వల్లభుఁ డల్లన కేళిగేహమున్
వెలువడి కాంతనిల్చి కడువేడుక నుద్ధవుకేలుదండతో
నలరుకటారికానినెఱయందము గేలియొనర్చు బాగునన్. ||246||

ఉ. చెంప కొకింతజాఱుసిగ చెక్కిటిగోరును కన్నుగోనలం
గెంపును గెంపుమోవి బలుకెంపును నెమ్మొయిచిట్లు గంధమున్
సొంపులు మీఱ నారజపుసొయగ మౌర యటంచుఁ గోరి లో
చంపకగంధు లాడుకొన శౌరి గృహంబున కేగె నీటునన్. ||247||

క. లోకారాధ్యుఁడు గావున, శ్రీకృష్ణున కిటుల నడువఁ జెల్లెం దగునే
యాశ్చవడి వర్తింపఁగ, లోకమువారలకు రాజలోకవతంసా. ||248||

ప. అంత. ||249||

క. హరి యక్రూరుని బంచెన్, ధర పాలిప్పించు పాండుతనయుల కంచున్
కురుపతి యంధత నాన, త్పురుషుని శుష్కివచారముల మరలించెన్. ||250||

తే. సైన్యములఁ జంపి, యల జరాసంధధరణి, పతినిఁ బదియేడుమాఱులు పాఱఁద్రోలి
యవనుముచికుందు నేత్రాగ్ని నణఁగఁ జేసి, హరి యుపాయంబుననె యపాయములు

క. అలభర్గనుతుఁడు జలధిన్, ఖలదుర్గముమైన ద్వారకాపురి సేరెన్
బలవర్గముతో హరికిన్, జలదుర్గము వలనె వలదె జనపాలురకున్. ||252||

శా. శ్రీకాంతాస్పదమై దమైకనిధి ధాత్రీదేవతాసంతత
వ్యాకృష్టాధ్వరమై రమైధకనముద్యద్విక్రమక్షత్తియా
నీకప్రోల్లసమై సమైలబిలవాణిజ్యార్యశూద్రార్జితా
స్తోకార్థాధికమైకమై జనుల కెందున్ జెల్వమౌ ద్వారకన్. ||253||

తే. అప్పురి కుశస్థలి యనంగ నొప్పు మున్ను, ద్వారవతినాఁగ రహి మీఱు ద్వాపరమున
దానిసౌభాగ్య మెన్న నెవ్వాని శక్య, మల్లవైకుంఠమే తప్పదది నరేంద్ర. ||254||

ఉ. యాదవవృష్టిభోజకుకురాంధకసాత్వతు లాదశార్థు లా
మోదదశార్థుల్లె కొలువ ముఖ్యసుధర్మసభానివిష్టుఁడై
శ్రీదయితుండు రంజితె నశేషసురాశ్రితపార్శ్వభాగుఁడో
నాదివిజాధినాయకునియందమునన్ భువనంబుఁ బ్రోచుచున్. ||255||

సీ. మును రుక్మిణిని విన్న యనురాగ మంతరంగావాలతలమున నంకురించె
వెనుక విప్రుడువచ్చి విచ్చేయు మనిపిల్వఁ గొమరుమీఱఁగ ననల్కినలు సాగెఁ
గుండిననగరంబు దండ నిల్చినవేళ మేలుగీలుకొనంగఁ బూలు బూచె
శైలకన్యానివాసంబు వెల్వడఁబోఁగఁ గనుఁగొనగా దోరకాయలయ్యె
తే. నెత్తి రథమున నిడ ఫలియించె నన్య, రాజలోకంబు గెల్చి ద్వారకకు వచ్చి
ప్రేమఁగల్గఱు వై రతిక్రీడఁ దనియ, వనజనాభున కనుభవంబునకు వచ్చి. ||256||

మ. మొదలం దొంగగు నేమి యాడఁ జను సొమ్ము ల్వానిపైఁ బెట్టి ప
ల్కుదు రెవ్వారిలలో “గతానుగతికో లోకో” యనన్ సత్యమౌ
నదిరా మున్నవనీతచోరుఁడని కాదా భక్తినిశ్చేయన
ప్రదుఁ గృష్ణు న్మణిచోరుఁ డంచనియె సత్రాజిత్తు విత్రాసియై. ||257||

చ. వసుమతి నెంతవారలకు వచ్చు నొకానొకనింద వచ్చుచో
ననురవిఘాతీరీతిఁ బరిహారము సేయ నొకండు నేర్చునే
బినబిన నేఁగి జాంబవతిఁ బెండిలియై మణిఁ దెచ్చి యిచ్చి యిం
పెనఁగఁగ సత్యభామ వరియించె వినిందకుఁ డార్తి గుండగన్. ||258||

మ. అఁటఁ గాళిందిని మిత్రవిందను సుదంతాబ్జాక్షి భద్రామహీ
కటినిన్ లక్షణ బెండ్లియై నరకునిన్ ఖండించి వానింటఁ జొ
క్కుటమై మించు పదాఱువేల మహిరాట్కన్యావతంసంబులన్
ఘటియించెం దనకుం గులాంగనలుగాఁ గల్యాణలీలాగతిన్. ||259||

సీ. కలహంతరిత భోజకన్యను లాలించు స్వాధీనపతిక సత్యను భజించు
వాసకసజ్జక యోసుదంతను గూడు విప్రలబ్ధను మిత్రవింద నరయు
ఖండితయైన లక్షణ వేడికొను విరహోత్పంతితను భద్ర నూఱడించుఁ
గాళింది నభిసారికను జేరి కలయుఁ ప్రోషితభర్తృకను జాంబవతినిఁ జేరుఁ
తే. గడమ పదియాఱువేపురుకంజముఖుల, భావహావవిలాసవిభ్రమవిహార
లలితబిబ్బికచకితలీలాదరస్మి, తాదిశృంగారచేష్టల కలరు శౌరి. ||260||

క. నీళానీలాలక రా, ధాలలనను దోడి తెచ్చి దయమీఱంగా
నేలెం గులకాంతలతో, నాళికాక్షుండు రతుల నానాగతులన్. ||261||

తే. చంద్రముఖి కోరగ నుపేంద్రుఁ డింద్రుఁ గినిసి, పారిజాతంబు గొనెఁ దనపాలు గాఁగ
భామినులవల్లఁ గాదె సౌభ్రాత్రమునకుఁ, గలుగు నొక్కొక్కయెడ విభాగంబు ధరను. ||
262||

క. కనెఁ బదుగురిఁ బదుగురిఁ బ్రతి, వనితామణియందు సుతుల వనజాక్షుండు ద
త్తనయులకు లెక్కలే దిల, ఘనవర్ణునిభాగ్య మెన్నఁగాఁ దరమగునే. ||263||

చ. అలరుకటారిజోదు మొదలైనకుమారులు తత్తనూజులుం
జెలువము మీఱఁగాఁ గొదమసింగములంబలెఁ బార్శ్వసీమలన్
గొలువఁగ నిండుకొల్వయి ముకుందుఁడు వేడ్క జగజ్జనంబుమె
చ్చులకయి విశ్వరూపమును జూపినవైఖరి మించె నెంతయున్. ||264||

క. హరుఁ గొలిచి సాంబుఁ గనియెన్, హరి యందురు గాని యెదిరి యని చేసినయా
హరుఁ గెలిచి బలికుమారుని, కరములు ఖండింపఁడే జగంబు లెఱుంగన్. ||265||

వ. అంత నఘశిక్షకుండు సృగునకు మోక్షం బొసంగి యాదవవేదండంబు గావున
నారదు భ్రమియించి భీమాయుధస్ఫూర్తి రాజమండలగ్రాహక మాగధ తమ
స్ఫురణం బడంచి సుదర్శనంబునం దమఘోషనందనుని తేజంబునం గూల్చి మరి
యు భూభారకులగు సాల్వదంతవక్త్రవిదూరాది భూపరుల హరించి సకల
దిగ్విజయలక్ష్మీసమేతుండై జగత్కల్యాణకరుండై ద్వారక సామ్రాజ్య మేలు
చుండె నంత నొక్కనాఁడు. ||266||

తే. తనకుచేలత్వ మట యథార్థంబు గాఁగఁ, జింపిదోవతికొంగునఁ జేరెఁడంత
ముడిచి తెచ్చిన యడుకులు పిడికెఁడంటి, మమత కృష్ణుండు
మెనవెడినమయమునను. ||267||

సీ. చినిగి మాసికలు వేసినకోక బంగారుచెఱగులచెంగావిచీర యయ్యెఁ
జెవులకుఁ జాలని చిఱుతలక్కాకులు కట్టాణిముఠాశ్శలకమ్మ లయ్యెఁ
పుస్తామ్రమెకాని పోడి మెఱుంగని గళమున హారము త్నైలపుకొనియె
నొకటిరెండేగాజు లున్నకరంబుల నవరత్నమయకంకణములు వొదవె
తే. నలకుచేలునిసతికి దుస్సలకు మఱియుఁ, జూడ చూడంగ
మైగ్రమ్ముసొమ్ములకును
గొదవ లేదయ్యెఁ బ్రబలుసంపదలవలన, రుక్మిణీనాథుదివ్యకారుణ్యమునను. ||268||

వ. ఇవ్వీధంబున సుగృహీతకుచేలుం డగు కాంచనచేలుండు సుశ్రీలుఁ గావించి
ఖాండవదహనంబున నైన యాఖండలు భండనంబున గాండివకోదండునకు విజ
యసుభద్రవాప్తి ఘటించి మనసు భుద్రావాప్తిం జేసినది హెచ్చుగాదు పర
వాసుదేవలోకనివాసు లగు భూసురకుమారులం దెచ్చి వివ్వచుం జిచ్చు సౌర
కుండ మాన్చి రక్షించె నదియునుం గాక మీపెద్దలగు పాండునందనులఁ బెక్కు
చందంబులఁ బ్రోచె నది యెట్లనిన. ||269||

సీ. కృష్ణమానంబు రక్షించె శాకాన్నంబు గొని పాత్ర నక్షయోదనము నించెఁ
గజ్జీసారథి యయ్యెఁ గాంగేయుపైఁ జక్ర మెత్తి వివ్వచ్చున కీశుచేతఁ

బరమాస్త్ర మిప్పించె భాను గప్పెను భగదత్తాస్త్రమున కురఃస్థలము పూనె
 ద్రోణు వారించె కర్ణునిశక్తి మరపించె నహిబాణమునకు దే రణఁగద్రొక్క
 తే. సన్న జేసి నుయోధను నమయఁ జేసె, బెనిచె నుత్తరగర్భంబు భీముఁ బ్రోచె
 మహికఁ బట్టముఁ గట్టె ధర్మజుని వింటె, వంకజాక్షుని పాండవపక్ష మధిప. ||270||

క. తనుఁ గొలిచిన తనుఁ బొగడినఁ, దనచారిత్రములు విన్న ధన్యులకెల్లన్
 వనజాక్షుఁడు గృష్ణుఁడు గో, రినకోరికె లోనగుననిన నృపుఁ డలరారెన్. ||271||

సీ. పెనచి కట్టినపట్టు పించంబు నడిపట్టు చంద్రకాంచితవిలాసములు దనరఁ
 బుట్టినవంశంబుఁ బట్టినవంశంబు బహుపర్వసంగతిఁ బరిఢవిల్ల
 భాసమానగళంబు పదపద్మయుగళంబు నమల ముక్తాశ్రయంబై తనర్చు
 నవదానుజాతంబు నాస్యాంబుజాతంబు నానానుదృఙ్మీహనంబు గాఁగ
 తే. శ్రీల విలసిల్లు గోపాలకృష్ణమూర్తి, గంధగజహేమపర్యంకికాతురంగ
 చామరభటాదిశాశ్వతైశ్వర్య మొసఁగి, సేవకశ్రేణి నెపుడు రక్షించుఁగాత. ||272||

క. అని శ్రీవైశంపాయన, మునిముఖ్యుఁడు దెల్పు విని ప్రమోదాన్వితఁడై
 జనమేజయుఁ డవ్వలికథ, యనఘా వినవలతుఁ డెల్పామని యడుగుటయున్. ||
 273||

మ. ఛలనిద్రాననచుంబనావసరదృష్టశీకపోలస్ఫుర
 త్పులకప్రీళితముగ్ధకోకకుచసభ్రూభంగమధ్యాధర
 స్థలదంతక్షతకేళికాపరమనోబ్జాతప్రగల్భాంగనా
 కలనాదోదిత పాహిపాహి ముఖవాః కల్లోలహల్లోహలా. ||274||

క. అనురాగసమాకర్షిత, కనకాంశుక నీవిబంధఘటనాక్షమతా
 వనమన్మగధీగోపిక, ఘనజఘనాదానవర్షి గజరాజఘనా. ||275||

ఉత్సాహము. రాధికాదిమహితపర్వరసిరసాన్నదానధీ
 రాధికానుమోదరంగదంతరంగసంగతా
 రాధికాధినాథభక్తరంజనాననప్రచా
 రాధికారసంగ సంగరాంగణాదిభంగదా. ||276||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట
 భాషాకవిత్వసామ్రాజ్యధోరేయ సకలవిద్యత్మవిజనవిధేయ ధరణిదేవుల నాగ
 నామాత్యసుధానముద్రసమున్మిద్రపూర్ణిమాచంద్ర రామమంత్రీంద్రప్రణీతం
 బైన దశావతారచరిత్రం బనుమహాప్రబంధంబునందు అష్టమాశ్వాసము.

9. అవతారంబగు బలరామావతారము సమాప్తము.



మగఁడు నిద్దురవోవ మంచ మించుకసద్దు గాకుండ దిగజాఱి కదలె నొకతె

2. తోనఁ దన్నందనందపుత్రుండు నగుచు

3. చనుఁ డూరక మీశరణంబులొందఁగన్

9. బౌద్ధావతారకథ



నవమాశ్వాసము

లాలిత మగదలవం

శాలంకారాయితోదయ సమగ్రదయా

లీలాలవాల హృదయక్ష

మాలేఘశరణ్య కృష్ణమంత్రవరేణ్యా. ||1||

తే. అవధరింపుము జనమేజయక్షితీశ, శేఖరున కిట్టులను వ్యాసశిష్యమౌని
బుద్ధకల్యాణవతారము లూహింప యిడను, తెలియఁజెప్పెద వినుమని దెలుపఁదొడఁగె. ||
2||

సీ. శ్రీతారకబ్రహ్మనేవకుం డై భవతారకం డగువర్ణతారకాధి
పతిశిఖామణితనూభవునిచేఁ బరవీరతారకాభయదుఁడౌ తారకాసు
రుఁడు గూలఁ దత్తుమారులు తారకాక్షుండుఁ గమలాక్షుఁడును భుజాగర్వశాలి
యైన విద్యున్మాళి యనశనవ్రత మూని వేయేండ్లుతపము గావింప మెచ్చి
తే. ధాత ప్రత్యక్షమై కామితములు వేఁడుఁ, డనిన దైత్యు లమర్త్యత్వ మభిలషింప
వలదు వేఱొక్కరికె దెలుపుఁ డనిన, బ్రహ్మఁ గనుఁగొని వారలు పలికి రిట్లు. ||3||

తే. అబ్జసంభవ స్వైరవిహారయోగ్య, మమర గంధర్వసిద్ధసాధ్యాదినిఖిల
శాస్త్రసాధ్యమైన పురత్రయంబు, మాకు దయసేయు మనిన నాలోకవిభుఁడు. ||4||

క. మయునిం బిలిపించి పుర, త్రయము న్నిర్మింపు మీవు తాదృశమహిమన్
దయసేసెదఁ బురముల కని, ప్రియమున నజాఁ డనియె దనువుబిడ్డలతోడన్. ||5||

ఆ. ఎన్నఁడైన నేమి యీపురత్రితయంబు, నొక్కదిక్కుఁ జేరు నొద్ది కగుచు
నాఁడు బలియుచేత నాశమౌ నందాఁక, సమయ దనుచు నజాఁడు ననియె దివికి. ||
6||

సీ. శతయోజనాయుతపాలసాధాగారశృంగారవనికావిచిత్రములుగఁ
జిన్నంబుచే వెండిచే నుక్కుచేతను ద్రిపురము ల్మయుఁడు నిర్మించి యొసంగె
హేమపురంబున కేలికయై తారకాక్షుండు త్రిదశాలయంబునందు
రాజతమగు నగరంబున కొడయుఁడై కమలాక్షుఁ డంతరిక్షంబునందు
ఆ. నాయనపురి కీశుఁ డగుచు విద్యున్మాళి, యుర్వియందు మెలఁగుచుండి రష్ట్ర
దిగధిపాలముఖ్యదేవతాజయ్యులై, సకలభోగభాగ్యసహితు లగుచు. ||7||

సీ. వ్రాలునింద్రాదిదిక్పాలవల్లభుల పట్టణములు నేలమట్టములు గాఁగఁ
బఱచు హేమనగాదిపర్వతరాజశృంగంబులు ఛిన్నభిన్నంబులుగను
నెగయు భానుశశాంకనిఖిలగ్రహము లూడిపడఁగ బ్రహ్మాండకర్తృరము దాఁకఁ
దూఱువారాసులు దుర్వారతరసప్తపాతాళవాసులు పగిలిపాఱు
తే. దిరుగు బహుచిత్రగతుల సంబరమునందు, నిజగతాగత మెఱుంగక నిబ్బరముగ

నొరసి దేవవిమానము లుర్విఁ గూలఁ, బ్రశమితజగత్త్రయంబు పురత్రయంబు. ||8||

సీ. అని చేసి పొడిసేతు మని యెందు వెదకుచు పురములు గానక తిరుగుటకును
బరికించి చొరలేక పై వైచి వజ్రాదిబహుశస్త్రములు మొక్కవఱుచుటకును
బాలెంబుడిగి యున్నపట్ల నెందేనొక్కపురి గుప్పుమని కూలఁ బొలియుటకును
గ్రైలాసమందరకనకాద్రిముఖ్యభూధరకందరములందు దాఁగుటకును
తే. నెందు బెడబెడమనిన మహీధరంబు, విఠిగి పైఁబడునంచును వెఱచుటకును
గానిదైత్యాధిపతులతోఁ గలసి మెలసి, యాహవము సేయఁజాల రింద్రాదిసురులు. ||9||

క. పురదైత్యపరాజితులై, హరిహయముఖదివిజు లజునిఁ బ్రార్థింప వచో
వరుఁ డాయమరులతో జని, హరు వేడిన నతఁడు శౌరి నడుగుదమనుచున్. ||10||

మ. నెలపూఁదాలుపు గిబ్బ నెక్కి వెడలన్ వెన్వంట నచ్చుంపుఠి
క్కలతేజీ నడిపించెఁ బద్యజుండు ముగ్ధాకుండ దట్టించుచున్
వలచే వాగెబిగించి హస్తీడిగి యశ్వం బెక్కి కూడెన్ విశ్వం
ఖలుఁడై వాసపుఁ డన్యనిర్జరులు వెన్కంబోయి రంతంతటన్. ||11||

క. అప్పుడు గలశాంభోనీధి, చప్పుడు పెదవిన్నపములు సాగింపంగా
నప్పులుకుచెలువచెలుపుఁడు, విప్పుం గనుదొరలతోడ వేడుక ననియెన్. ||12||

మ. చెలువారంగఁ దరంగహస్తముల రాజీవాయతాభీలచం
చలవాతాహతధూతశీతలవృషత్సంఘాతముక్తాశిచేఁ
గలశాంభోనీధిసార్వభౌముఁడు వియద్గంగాలతాతన్నిపైఁ
దలఁబ్రా ల్వోయుతెఱంగు గంటిరె శుభోదర్కంబుగా నీయెడన్. ||13||

క. కలశాంభోధి మణింపఁగఁ, గలిగినయమృతంబు మీరు గైకొని వెన్నన్
నలినాక్షునిపా లిడినటు, వలెనున్నది తెల్లదివి వైఖరి నిచటన్. ||14||

క. సమ్మద మెసఁగం గంటిరె, తుమ్మెదగల మావిపంటితలదూఁగుచు నీ
క్రొమ్మెగులుడాలువేలుపు, కమ్మనికుందనపుమేడఁ గడుచోద్యంబై. ||15||

మ. అని యకుంతితమహిమాకరంబగు వైకుంఠపురంబు వాణీకలకంఠకంఠికామనో
హరుండు వర్జింప నముత్కంఠ వినుచు నీలకంఠాది విబుధకంఠీరవు లుపకంఠ
నిరవకుంఠనముక్తాతోరణఘృణిశుంతితశతసహస్రగురువరారోహజారం బగు
హరిహజారంబుఁ బ్రవేశించి ధగద్దగితమణిమయచతురక్ష్ణాంతరంబులు గడచి
యవల వలమానజనంబులవలన లలనాసమేతుండై శృంగారవనంబున కరుగుట
విని యద్దేవునిరాకకై యుద్వానవనవాటికాద్వారంబునఁ గైరవాప్తుం దృణీక
రించు నిగనిగని మగజాల వెన్నెలగనియగు తిన్నెలు గని పసియింప నెంచు
నవనరంబున. ||16||

తే. చెలువ యొక్కతె వచ్చె నాచెలువఁ జూచి, కమలయంచును భ్రమసిరి యమరు లెల్లఁ
గనకవేత్తంబుఁ గని దాదిగాఁ దలంచి, యుండి రాఖండలాదు లయ్యువిద యంత. ||
17||

క. హరుని వచోయువతిమనో, హరునిఁ బులోమాసురేంద్రహరునిన్ గురునిన్
హరి రమ్మనియె నటన్నన్, హరుసముతో వారు నలుపు రతివినయమునన్. ||18||

మ. చని వీక్షించిరి భూమి నీళ మొదలౌ చంద్రాస్య లంతఃపురం
బున కేగం గమలాలతాంగి యెదపైఁ బొల్పొందు మాల్వంబుచా
టుననిల్వన్ ఫణిరాజపీఠమున నీటుల్లుల్కఁ గొల్వై ఖగం
ద్రునిచేత న్మడువందు మందరధరున్ లోకైకరక్షావణిన్. ||19||

క. కని మ్రొక్కినఁ గనికరమునఁ, గని కరమున లేవనెత్తి కలుకంఠం జెం
త నుచితపీఠి వసింపం, బనిచె నిలుచుండి రెదుట బ్రహ్మాండ్రగురుల్. ||20||

తే. చంక చేతులు వెట్టుక సవినయముగఁ, గెలన నిలుచున్నవారి నీక్షించి శౌరి
మీరు గూర్చుండుఁడని పలుమాఱుఁ బలుక, నుచితవైఖరి వారుఁ గూర్చుండి రంత. ||
21||

క. ఏమీ వచ్చిన కార్యము, కామారి యటన్న ముకుళకరకమలుండై
స్వామి యెఱుంగనికార్యము, లేమున్నవి త్రిపురదైత్యు లెచ్చి రటన్నన్. ||22||

శా. స్నానంబున్ జపముం దపంబు గ్రతువు ల్సాధ్యాయము లేవతా
ధ్యానంబున్ మొదలౌ ధరిత్రి గలశ్రుత్యాచారము ల్దప్పి రిం
తైనన్ దానన చేసి దానవు లజయ్యత్వంబున న్నించి ర
ట్టినన్ సత్యము శౌచమున్ దయయు లే వావంతయున్ శంకరా. ||23||

సీ. చంద్రశాలలయందు సంపూర్ణ చంద్రుని గన్నులకింపుగాఁ గాంచుటకును
వైడూర్యమయసాధవాతాయనంబుల సూర్యకరాళి మై సోకుటకును
సురతాంతతాంతలై సురపొన్న వీచిన సురభిమారుతములఁ జొక్కుటకును
శీతకాలంబుల శ్రీచందనహసంతికాహుతాశను సెగఁ గాంచుటకును
తే. భయపడుదు రన్నఁ గలనైనఁ బరులఁ దలఁప, రనుట సువ్యక్తమగుఁ గదా
యసురవరుల
కట్టిపరమవతివ్రత లాండ్రు గాఁగ, నెట్లు వారల గెలువనౌ నెవరికైన. ||24||

తే. అదియునుం గాక యలతారకాక్షసుతుఁడు, హరవిరించులగుఱిచి యత్యద్భుతముగఁ
దపము గావించి స్వపురమధ్యమున నొక్క, యమృతకూపంబు వడసి
నీయజునికరుణ. ||25||

క. అది కారణముగ దైత్యులు, త్రిదశులతో వెఱవ కెదిరి తెగినదనుజులన్
బ్రతుకంజేయుదు రొకనిం, బదుగురిగా నజుపరవ్రభావమువలనన్. ||26||

తే. అయిన నేమాయె నిప్పు డాయమృతరసము, సంగ్రహింప నిశాచరాచార మడఁపఁ
బురపురంద్రీపతివ్రతాచరిత ముడువఁ, గడ నిశాటుల గెడప నేఁ గంటి నుపమ. ||27||

క. అని యోజన దెలిపి కప, ర్దిని బలమర్దిని సురేజ్యు దివిజగణంబుం
బనిచి యజు దూడఁ గమ్మని, వనజాక్షుఁడు ధేనువై యవారితశక్తిన్. ||28||

తే. ఖచరకిన్నరగంధర్వగరుడసిద్ధ, సాధ్యవిద్యాధరాదినిర్ణరవితాన
దుర్గమంబైన దానవేంద్రునిపురం బు, పాయమునఁ జొచ్చి యటమట మాయ
మొదవు. ||29||

సీ. రాణించుచును బచ్చతా చెక్కడపునేల మెఱుఁగుపచ్చికలంచు మేయు సొబగు

నర్మకు ల్లనదూడ నదలింప హుమ్మని వలుదకొమ్మలఁ గ్రుమ్మవచ్చు కినుక
 చేపినపొదుగు వర్ధించుదుగ్గంబులు నించి వెల్లువలు గట్టించువిత
 యొద్దిక మీఱంగ నొక్కడ వసియించి యెడనెడ నెమరు వెట్టెడివిధంబు
 తే. గాంచి యెక్కడనుండి యిక్కడికి వచ్చె, నొక్కొ [1]యాయాపు దూడయుఁ జక్క
 ననుచు
 ననురు లచ్చెరువంద నందంద మెలఁగి, బ్రమయఁ జేయుచు నమ్మతకూపమునఁ
 దుమికె. ||30||

వ. అప్పుడు. ||31||

ఆ. ఆవు బావిఁ బడియె నయ్యయో కాలుఁగీ, లేమి యయ్యెనొక్కొ యెట్టు లనుచు
 నగచి దైత్యులెల్ల డిగి యెత్తఁ జని యందు, ధేను వమ్మతరసముఁ గానలేక. ||32||

క. ఆవిటుల నేర్చునే మా, యావియ యిది యనుచుఁ దారకాక్షాసురుతో
 నావిత దెలుప దనుజుల, లావితట నణఁగెనని ప్రలాపాన్వితుఁడై. ||33||

క. శోకించు తారకాక్షుని, వ్యాకులభావంబు తత్త్వవైఖరి వెలయన్
 లోకోక్తులు దెలుపుచును ని, రాకృతి గావించె మయమహాయోగి యటన్. ||34||

మ. కరపద్మంబున బర్హిబర్హము వొసంగం జూళికాహీనమై
 శిరమున్ బంగరుబొంగరంబువలె రాజిల్లం గటిలోహితాం
 బర మొప్పాఱగ నుజ్జ్వలప్రభ దలిర్పన్ వార్ధికన్యామనో
 హరుఁ డాదైత్యులఁ జేరఁగాఁ జనియె బొడ్డాకార మేపాఱఁగన్. ||35||

సీ. మణిమయకోటిరమండితం బగునుత్తమాంగంబు ముండితం బైనదేమి
 కనకాంబరంబులు గట్టనర్హంబైన కటి కావికోకలు గట్టనేమి
 యాయుధోచితమైన హస్తద్వంబున బట్టి బర్హంబును బట్టుటేమి
 జగము నేలంగఁ దేజంబు గల్గియు నిట్టి సన్న్యాస మవధరించంగనేమి
 తే. యహహ సన్న్యాసిగాఁడు సన్న్యాసియైన, దండముఁ గమండలువు నెద్ది ధరణి
 నెన్నఁ
 డిట్టివేషంబు గనుఁగొన మెవ్వఁడొక్కొ, యీమహామహుఁడంచు దైత్యేంద్రు లపుడు. ||
 36||

తే. తనకు మ్రొక్కిన కుశలమౌ దనుజులార, యనిన వేదోచితాచారమున మెలంగు
 మాకుఁ గిడెలగల్గు సేమంబెకాక, యనినఁ బకపక నగి బుద్ధుఁ డనియె నపుడు. ||37||

క. ప్రస్తుతియోగ్యమె శ్రుతివ్య, త్యస్తము పునరుక్తవాక్య మన్మతోదితవి
 ధ్యస్తము మఱివ్యాఘాత, గ్రస్తం బది నిజము సేయఁగా నేమిటికిన్. ||38||

క. [2]“యజమానప్రస్తర” యను, నిజమా యామాట యదియ నిక్కంబైనన్
 “యజ తే” యనువాక్యంబును, నిజమని నమ్ముదుము శ్రుతికి నిజముం గలదే. ||
 39||

క. కనుఁగొన శ్రుతి యేమెఱుఁగును, దనుజాధిపులార “కోహితద్వేద” యటం
 చనునే యది యెఱిఁగినచో, మన కేటికి నట్టి శ్రుతిఁ బ్రమాణము సేయన్. ||40||

క. మన మెఱుగెమె యేటికిఁ జె, ప్పును శ్రుతి “యగ్నిర్విమస్య భేషజ” మనుచున్
మన మెఱిగిన మాత్రమె యది, యు నెఱుంగఁగనుండు యుక్తియుక్తము గాఁగన్. ||
41||

సీ. కర్మంబు ఫలదాత గా దీశ్వరుండంచు ద్వివిధమై మీమాంస విఫలమయ్యె
నొక్కజీవుఁడటంచుఁ బెక్కు జీవులటంచు వేదాంతశాస్త్రంబు వితథమయ్యె
హరి యొక్కఁడంచును హరుఁ డెక్కుఁడంచును బహుపురాణంబులు పాటిదప్పె
నైకవిధ్యంబు లేదరయఁగా స్మృతుల నేతెఱఁగునఁ దీసినఁ దీయవచ్చు
తే. దానము లొసంగి ద్విజుల నుదగ్రనరక, కూపములఁ ద్రోయుదురె మేలు గోరి తమకు
బుద్ధిహీనులు ప్రతిమలఁ బూజ సేతు, రనఁగ నెందును వినరె ప్రజ్ఞాధ్యులార. ||42||

సీ. అకలంకులార యింకొకకర్మరుల యవివేకంబు వినఁ డతివిస్మయంబు
గర్మంబువలన వైకల్యంబు గలదటఁ గలుగఁ బ్రాయశ్చిత్తకలనమునను
బోనట పాచితంబునను వైకల్యంబు బోరయఁ బోనట హరిస్మరణమునను
అదియె నిశ్చయమైన నాస్మరణము మున్నె సేయరాదే యేమి నెఱ్ఱె దమకు
తే. నేర్పుతోఁ గొంగనెత్తిని నెయ్యి పెట్టి, కరఁగి కన్నుల నిండినఁ గానకుండఁ
బట్టికొనవచ్చునను మతిభ్రష్టు గలఁడె, కలఁడె యననేల తాదృశు లృర్థరతులు. ||43||

సీ. స్నానంబువలన మోక్షంబు గల్గిన నీరుకాకికి మోక్షంబు గలుగవలదె
కాకధ్యానమున మోక్షము గల్గినను దటాకము బకంబులకును గలుగవలదె
ముక్తి ప్రదక్షిణంబులఁ గల్గునన్నను కాకి గ్రద్దలకును గలుగవలదె
పుడమిఁ బశ్చాదంబున స్వర్గమన్నను బలలభుక్కులకెల్లఁ గలుగవలదె
తే. కాననస్థితి బోయకుఁ గల్గవలదె, బిలములందున్నఁ గలదె గబ్బిలములకును
గానయందున్న మోక్షంబు గానరాదు, క్షణికవిజ్ఞానముననె మోక్షంబు గలుగు. ||44||

సీ. ఎక్కుడివేదంబు లేడయాచారంబు లీవట్టిభ్రమలు మీ కేల పుట్టె
నవి యెల్లఁ గల్గె లెట్లనిన “గ్రావాణః ప్లవంతే” యనవె ఐయ వారిఁ దేలు
నేనిర్ణ యం బెద్ది యిదిగో “ననుదితేజుహోతి” యం”చుదితేజుహోతి” యనుచుఁ
గ్రతుపశువునకు స్వర్గస్థితి గలదట యటులైన యజమానుఁ డాత్మజునకుఁ
తే. బశువుఁ గావించి దివి నుండఁ బనుపరాదె, చెల్లఁబో నో రెఱుంగని జీవములను
గూయఁగాఁ బట్టుకొని గొంతు కోయవలెనె, తినమరిగి సేయుదురు గాక దనుజులార. ||
45||

క. ధరలో వినరె “యహింసా, పరమోధర్మ” యనియంచుఁ బ్రాణివధను జే
తురె యకట యజ్ఞవిధియని, యరయఁగ నది యజ్ఞవిధియె యగుఁ జింతింపన్. ||
46||

క. ఏతఱి విధియంచుం బశు, ఘాతమె మంత్రోక్తి నిదియొకటి సత్యమె యా
రీతి “నహింసా తస్మాద్, న్భూతాని” యటంచు నుడువుఁ బో శ్రుతి యహహా. ||47||

క. తల పేనైనను జంపక, నలిచి విడువవలయుఁ ద్రోవ నడుచునపుడు చీ
మలనైనఁ ద్రొక్కుకయె సోవలయు హెచ్చరకె జంతువధ కొఱగామిన్. ||48||

క. సమిదాజ్యపశులు శిఖ భస్మములై ఫల మొసఁగెనేని మరుధర నిడుబీ
జములు ఫలింపవె యేటికి, భ్రమ క్షణకర్మములు భావిఫలదము లగునె. ||49||

సీ. అంధున కొదవునే గంధేభగామినిలోకశృంగారావలోకనంబు
 బధిరున కబ్బునే మధురాధరాధరాకథితనర్వోదితాకర్ణనంబు
 నిర్దంతునకుఁ జేరునే నీరజాననారదనభదాచ్చిదారంజనంబు
 కడునపుంసకునకుఁ గల్గునే కలకంఠకంఠికారతికేళికాసుఖంబు
 తే. కర్మఫలసాధనములు భంగంబు లొందఁ, గర్మఫల మెట్లు సిద్ధించుఁ గనరుగాక
 ఘటము ఘటియింపఁ దగు మృత్తికను జలంబు, లోనఁ గలసిన ఘటముగాఁ బూను
 టేట్లు. ||50||

శా. రంభాభోగముఁ గోరి యాగముల కర్థంబెల్ల వెచ్చించు టా
 యంభోదంబులఁ జూచి చెర్చుజల మాద్యంతంబుఁ జల్లించుట
 ల్పంభోగేచ్ఛ జనించెనేని మఱి వేశ్యారత్నము త్రోవొకో
 సంభోగింపఁగరాదె కానరు జడుల్ జ్ఞానంబు సామాన్యమే. ||51||

క. వినుఁ డొకటి బావమఱుదులు, జనకకుమారకులు మఖము నల్పిన రంభా
 వనితం గలయుదు రటులై, నను లేవే వావివర్తనలు యజ్వలకున్. ||52||

మ. వికటం బింతియెకాక తృప్తియగునే వేయైన శ్రాద్ధంబుచే
 నకటా ప్రేతల కట్టులైన మఱి యేలా యూరికిం జడ్డిగ
 ట్టుకపోగాఁ దనపిరు సెప్పికొని యింట్లోవారె బోసేయుమం
 చొకమాటాడి చనంగరాదె తన బాహు ల్నివ్వ మోపేటికిన్. ||53||

తే. కాక పితరులు కూటికిఁ గాతురనినఁ, దెలియదే యందున్న పుణ్యకలుషఫలము
 లనుభవింపమి మరలి యాయవనియందు, జనన మొందమి శేముషిసాంద్రులార. ||
 54||

శా. లోలంబై జలరాశిలో బొడము కల్లోలంబు వేలాహతిం
 దూలన్ వేటొకపీచి వచ్చుగతి జంతుశ్రేణిలో నొక్కఁ డా
 చాళింగూలినఁ బుట్టునొక్కఁడు పునర్జన్మంబు లేదెన్నఁడుం
 జాలుం బుణ్యము దుష్కృతంబనుచు దుశ్శంకం బ్రవరిల్లుటల్. ||55||

సీ. సురఁ ద్రావుచుండు మీగురుఁడు భార్గవమౌనిపాలుఁ డేనరకకూపమున మునిగెఁ
 జలపట్టియధ్వరాశ్శముల దొంగిలిపోవు వాసపుం డేరౌరవమునఁ గూలె
 నేకర్మములు లేక యిచ్చగా విహరించు సనకాదు లెట్టియాతనలఁ బడిరి
 బలవంతమున గురుకులకాంతఁ బట్టినవనజారి యేదోష మనుభవించె
 తే. బళి వారికి లేనిపాపములు మనకె, గలిగెనే తనయుక్తిని గద యటన్నఁ
 గాయ మెడలిన మోక్షంబుగాక మఱి శ, రీర మేడది సుకృతదుష్కృతము లేవి. ||56||

క. స తైనదెల్ల క్షణికము, నిత్యము గాదంచు వాహనివహమువలెనే
 చిత్తైన జీవుఁడటువలె, సతైతె క్షణికుండు గాక శాశ్వతుఁ డగునే. ||57||

క. ఎటువలె నున్నది పట మిది, ఘట మిది యనుచోటఁ బటిని గలజ్ఞానం బా
 ఘటిలేదు ఘటజ్ఞానము, పటిలేదటు గానఁ గనుఁడు ప్రత్యేకముగన్. ||58||

తే. అఖిలభోగానుభవయోగ్య మైనతనువు, పడసియును జవతపములపాలు సేసి
 సౌఖ్య మొందక చెడుమూర్ఖజనులఁ దెల్పఁ, బూటయేమాకు వా రట్టె పోవనిమ్ము. ||
 59||

క. మొదటికి నిహమే లేదట, పిదపం బర మెటులు గల్లు బేలుఁదనము గా
కిది మతము గాదు నామత, మిది గైకొనుఁ డిహపరంబు లిచటనె కల్గున్. ||60||

తే. అప్పు గొనియైన దొంగిలియైన తెన్న, జిహ్వా కింపైనదాని భుజింపవలయుఁ
గంటి కింపైనకాంతలఁ గలయవలయు, బ్రదుకుదినముల మోక్షంబు వెదకనేల. ||61||

తే. క్షితిని సర్వజ్ఞుఁ డన మారజి త్తనంగ, నేనె తన్నామములు సెల్లె నీశ్వరునకు
నతని కివి చెల్లుననిన మాయాముకుండు, నెఱుంగ కేటికి వలచె దైత్యేంద్రులార. ||62||

ప. అని ప్రత్యక్షానుమానప్రమాణోత్తరంబు లగు హేతువాదంబులు బుధుండు
బోధించిన సిద్ధం బని నమ్మి వేదంబు లర్థవాదంబు లనువారును యజ్ఞవిధు లజ్ఞ
విధులనువారును శాస్త్రార్థంబు లపార్థంబు లనువారును నై బహుకాలంబు చారు
తరవేదాచారు లగుత్రిపురనిశాచరులు శీఘ్రంబున సత్ప్రచారులు యథేచ్ఛానం
చారులు నైనవారివిధంబు చారులవలన విని యింద్రాదిగగనచారులు గతవి
చారులై యుండి రంత. ||63||

శా. శ్రీమద్బుద్ధమునీంద్రుఁ డంతిపురి గౌరీపూజ గావించు సు
త్రామారాతికులాంగనామణులఁ జేరంబోయి తద్రూపురే
ఖామాహాత్యము మాననంబు గలఁపం గందర్పదర్శిదిత
వ్యామోహం బతివేలమై నిగుడఁగా వారి న్నిరీక్షించుచోన్. ||64||

క. పరపురుషుఁ డెవ్వఁడో యిట, కరుదెంచె నటంచు దానవాంగన లవనీ
ధరకన్యగర్భగృహమున, కరగి రపుడు దాది నిలిచి యమ్ముని కనియెన్. ||65||

తే. అరసిచూడఁ ద్రిమూర్తులయందు నొకడ, వింతయే కాని యన్యుల కిట్టిదివ్య
తేజ మొడఁగూడనేరదు దేవదేవ, తెలుపుఁడన బోడిదేవర తెలిపె నపుడు. ||66||

క. బుద్ధుఁడ నను గొలిచిన భవ, బద్ధులు రక్షింతు నిహము పర మొనఁ గిచటన్
సిద్ధముగా నావచన మ, బద్ధముగా దనిన దాది పర్వనఁ జనుచున్. ||67||

క. ఈవేళ మ్రొక్కఁబోయిన, దేవర యెదురయ్యె బుద్ధదేవర మనకున్
గావలసిన వర మీయఁగ, దా వచ్చినవాడు రండు తామరసాక్షుల్. ||68||

క. అని దాది పలుక దేవుం, డనుభక్తిని నతులు వచ్చి యంఘ్రుల కెఱంగం
దనువు పులకింప ముని లె, మ్మని వనితల నెత్తి యిట్లు లనియెం బ్రీతిన్. ||69||

ఉ. హృద్యము గాదు మీర లిట నీశ్వరియంచును ధూపదీపనై
వేద్యము లిచ్చి జాప్రతిమ వేయువిధంబులఁ బూజ సేయుట
లోద్యము గాక యేఫలము సూపెడి జాళ్ళకు నీళ్లు పోసినన్
వేద్యము లాఫలార్థులకు వృక్షము లుండఁగ నీవృథాశిలల్. ||70||

తే. రాజముఖులార శుక్రవారమున బాహ్య, జలముల మునింగి బత్తిబిత్తలియె రావి
కొగిలించిన మీకెల్ల కార్యసిద్ధి, గలుగు నామాట సత్యము కల్ల గాదు. ||71||

మ. అనినన్ మంచిదె యంచు లేనగవుతో నజ్ఞాక్షు లంతఃపురం
బున కేంగఁగఁ దదంగసంగతమనోబుధ్యాదియై మారుమో

హనబాణంబులు సోకి వ్రాన్ముడి నాయశ్వత్థమై బుద్ధుఁ డా
వనమధ్యంబున నుండె లొల్పము దళవ్యాజంబునం దెల్పుచున్. ||72||

తే. చంద్రసూర్యమరుత్తులు సంచరింప, నళికి కడకడతోవల నరుగుచున్న
ప్రమదవనమున కొకనాఁడు ప్రమద మమర, నమరపరిపంధిపల్లభప్రమద లరిగి. ||
73||

ఉ. పొన్నలు పోకవ్రాకులును బూచినసంపెఁగలున్ మధూకము
ల్లిన్ననినారికేశములు తియ్యనిద్రాక్షలు గుజ్జుమాపులుం
గన్నులగోరించు జగిగల్గిన మోదుగులున్ వనంబులో
నన్నియుఁ జూచి కాంచి చెలు లచ్చట నచ్చటఁ బాలు గోయుచున్. ||74||

క. పదిదెండేడులపాయపు, సుదతీమణి యవయవములు సొబగుదలిర్పన్
గుదిగొనఁ జిగిర్చి తమక, ట్టెదుటం గనుపట్టురావు లీక్షించి సతుల్. ||75||

క. బుద్ధముని చెప్పినటువలె, బద్ధాదరచిత్తవృత్తి పాటించి తమిన్
సిద్ధంబుగ మనకోరికి, సిద్ధించు నటంచుఁ గొలను సేరి పురంధుల్. ||76||

సీ. కురువేరు మొగలిరేకులు పెట్టి యల్లినజడ విప్పి కీల్గొప్పు సవధరించి
బిగిచన్నఁగవ గుత్తమగుముత్తయపుజంటఱవెకె నడల్పు హారములు దివిచి
తళుకులేఱెక్కుటద్దముల విద్దెముచూపు కట్టాణికమ్ములు కదియ నదిమి
చిలుక బవంతిచీరలు గట్టుపై నుంచి బెడఁగు చెంగావిపావడలు విడిచి
తే. మారుఁ డొఱఁదీయ మెరయుకటారు లనఁగ, సోఁకుమూఁకమిటారులు సోలిగాఁగఁ
గొదమరాయంచబారుల యుదుటు దెగడి, కొలను సొచ్చి విహారము ల్గులుపునపుడు.
||77||

సీ. పెంటిఁ గానఁగలేక బిన్నున వలిగుబ్బుచంట వ్రాలెడు చక్రవాకమునకుఁ
తల్లిఁ గానఁగలేక తళుకుబిత్తరితేఱి వాలుఁగన్నుల వ్రాలు వాలుగకును
గొడమలఁ గానక గుమికూడి యలకభాగమ్ములఁ గ్రుమ్ము భృంగంబునకును
దోడియంచలఁ బాసి తొగరాకుటడుగులఁ బెనఁగెడు రాయంచపిలుకలకును
తే. బెళికి తప్పించుకొనుచు బిట్టులికిపఱచు, కలికి నవ్వుదు రావె యీవలికి నీవు
వలికి వెఱచిన నని కేరి పలికికొనుచు, వెలఁదిమిన్నలు నీరాడి వెడలునపుడు. ||78||

తే. వారి వీక్షించి యామునవారి వెడలి, గోపవారిజనేత్రలు కోక లడుగ
వచ్చునాటి విలాసంబు మెచ్చుకొనుచు, నుల్లమున నెన్నెఁ జెట్టున నున్న శౌరి. ||79||

సీ. అపుడె వెన్నాడు దుర్యశమన సంసభాగమునఁ గన్నట్టు కీల్గంటుతోడఁ
బదిలమైయుండుము హృదయమా యనురీతిఁ జనుఁగవగదియు హస్తంబుతోడ
నిది దాఁచుకొన్నఁ దా నేమి సేయునటన్న కరణి నందుంచిన కరముతోడ
నభిమానములు ప్రోపుమని నమస్కృతి సేయు గతిమించు నానతాంగంబుతోడ
తే. బెళుకుఁజూపులు నునుసిగ్గు మొలకనవ్వు, కదలుపిఱుఁదును మిగులసింగార
మొలకఁ
గులుకునడఁ జేరి దినమొల పొలనుదిండి, లేము లశ్వత్థములఁ గొగిలించి రపుడు. ||
80||

మ. అనురాజాన్యలు కౌగిలించుతఱి నయ్యశ్వత్థనారాయణం

డసమాస్తోపమరూపరేఖః దగి బుద్ధాకారుడై తాను ది
గ్యసనుండ్డై దనుజాంగనాచతటిగాఢాంకపాళిక్రియా
రసికుండ్లై కళ లంటఁ జొక్కిరి సతుల్ రాగాభినిర్మగ్నలై. ||81 ||

మ. జను లగ్గింప జలంధరాసురుని వేషంబూని తత్కాంతబృం
దను గామింపఁడో గొల్లగుబ్బెతల మానం బెల్లఁ గొల్లాడఁడో
దనుజద్వంసికిఁ గ్రొత్తయే త్రిపురకాంతానంగధోర్వంబు గ
ల్గినఁజాలుం జెలు లేడనైనఁ గలయున్ లీలావినోదంబులన్. ||82 ||

తే. అంత మఱి యేమి చేసెనో యసురసతులు, బుద్ధదేవర యిది యేల ప్రొద్దువోయెఁ
గడమకథ విను మాదిత్యగణము గొలువఁ, గమలలోచనుఁ డీశుచెంగటికి నరిగి. ||
83 ||

సీ. తనమహిమహిళ శతాంగంబుగాఁ జేసి కన్నుల రెంటిఁ జక్రములు చేసి
బలితంపుటార్చుగాడ్పుల హయంబులు చేసి యాత్మజాగ్రేసరు యంతఁ జేసి
యగ్రజుబలగ మి ల్లస్త్రాసనముఁ జేసి సెజ్జయౌ చిలువ శింజినిగఁ జేసి
బలములయం దర్థబలము రథిం జేసి తను సముత్తేజితాస్త్రముగఁ జేసి
తే. చటులలయవహ్ని చిటచిటచ్చటలు వొదల, దైత్యపురములఁ గూల్చి దగ్గంబు చేసి
శంకరుఁ బురారి యనిపించె జగములందు, శ్రితజనయశస్కరుండు లక్ష్మీశ్వరుండు. ||
84 ||

మ. కురిసెం గల్పకపుష్పవర్షములు రక్షోరాజి భీతిల్లఁగా
మొరుసెన్ నిర్జరదుందుభు త్థివి మహాంభోవాహగర్భార్థిన్
నెరసెం దెల్వి సమస్తదిగ్వలభులన్ నిర్నిద్రహర్షస్థితుల్
దొరసెన్ వేల్పుల నెమ్మనంబులకు నుల్లోలంబుగా నత్తఱిన్. ||85 ||

క. శ్రీవిభుఁ డిటువలె బుద్ధుం, డై విహరించినవిధంబు హర్షము మీఱు
గా వినువారలు ప్రబలుదు, రివసుమతి సుమతిశుభసమృద్ధులతోడన్. ||86 ||

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట
భాషాకవిత్వసామ్రాజ్యధౌరేయ సకలవిద్యత్కవిజనవిధేయ ధరణీదేవుల నాగ
నామాత్యసుధాసముద్రసమున్నిద్రపూర్ణిమాచంద్ర రామమంత్రీంద్రప్రణీతం
బైన దశావతారచరిత్రం బనుమహాప్రబంధంబునందు నవమాశ్వాసము.

తోమ్మిదవ యవతారంబగు బౌద్ధావతారము సమాప్తము.



1. యాయావు చక్కనై యున్న దనుచు
2. “యజమానః ప్రస్థర”

10. కల్యణవతారకథ



దశమాశ్వాసము

క. విను మిఁక హరి కల్యణతం

బునఁ గల్కవతారభావమున వ్లేచ్చుల నె

ల్ల నడంచి ధర్మసంస్థా

పన మొనరింపఁగలఁ డవనిపాలకతిలకా. ||1||

క. అని శ్రీవైశంపాయన, ముని దెల్పిన మిగుల మోదమున జనపాలుం

డనఘా కల్కవతారము, వినుపంపుమటన్న మౌనివిభుఁ డిట్లనియెన్. ||2||

క. శ్రీకృష్ణుఁడు మహి వీడ్కొని, వైకుంఠము సేరినపుడె వచ్చెం గలిరా

జా కల్లోలి న్యధిప, క్షౌకోపన నేలఁజాల శరవల్లభుఁడై. ||3||

సీ. బలిని వంచించిన మలినాత్మకునికాళ్లు గడిగిననీళ్లు గంగాస్తవంతి

యందులోఁ గలసిన యమున వేరైయున్న నది యేమిబ్రాతి నైల్యంబు దొరసె

చూడనరస్వతి జొత్తువైఖరి నుండు గుప్తగామిని యది కొఱయె మనకుఁ

బరికింపఁగా సహ్యాగిరియాట కావేరి యంబులంటినఁ బడిసెంబువట్టుఁ

తే. బుష్కరిణులందుఁ గడుఁబ్రాచి పొదలియుండుఁ

జెప్పఁగారాదు వారాశి యుప్పునీళ్లు

మంచిగుంటల జలములే మంచివసుచు

జనులు దెచ్చిరి కల్కభిషేకమునకు. ||4||

క. అన్మతములు వేదమంత్రము, లని బౌద్ధులు స్వైరవృత్తి నభిషిక్తునిగా

నొనరించిరి కలి నిలకుం, గనుఁగొని పాషండగణము గర మలరారన్. ||5||

సీ. పరలోకదృష్టికి మఱుఁగైనకైవడి శ్వేతాతపత్రంబు చెన్ను మీఱు

బరిహృతాహంకారఫణిరాజు మేనుబ్బుఁ జామరానిలములు సందడింప

సుగుణహంసములఁ బో జోపుమెఱుంగుల రహివేత్తి కనకనేత్రములు పొదల

సకలపాపౌపదేశములచందమునఁ [1]జార్వాకవారముల కైవార మమర

తే. యవనికీకటశకమలయాళసింధు, పారసీకాదిభూవరు ల్బలిసికొలువ

నలుపుమీఱు నధర్మసింహాసనమున, నిండుకొలుపుండెఁ, గలినృపాఖండలుండు. ||6||

మ. దయ వర్ణాశ్రమధర్మరక్షణము నౌదార్యంబు దాక్షిణ్యము

న్నయముం గల్గిన క్షత్రవంశజులచెంత న్నిల్వ కివెందు ని

ర్థయులౌ వ్లేచ్చులఁ దుచ్చుజాతుల సముద్యత్ప్రీతి వర్తింపు దు

ర్మయులం చెన్నకు లక్ష్మి వారలెకదా నాప్రాణబంధు ల్మహిన్. ||7||

క. శిష్టాచారులు లేమిని, కష్టాత్ములఁ జేసి వెనుకఁ గార్వణ్యముచే

భ్రష్టులఁ జేయుము నీ విఁక, జెష్టా పోపొమ్ము సీమసీమలమీదన్. ||8||

సీ. శాబరమంత్రము ల్పాపలంబులుగఁ జేయు వేదమంత్రము లెల్ల పృథ యొనర్పు
మెన్నెన్నివిధముల హానజాతులనుండు ముత్తమద్విజులందు నుండవలవ
దుండిన బ్రతుకు నీ కుపయోగముగ నుండు సద్ధర్మభక్తులు సాగనికు
వివిధశాస్త్రార్థము ల్విశ్వసింపఁగ నీకు ధర్మశాస్త్రంబులు దలచునీకు
తే. కామశాస్త్రంబు ముఖ్యంబుగా ఘటింపు, బద్ధచార్యాకజైనకాపాలికాది
మతము లెచ్చింపుము శ్రుతియుతము లుడుపు, తిరుగు మెల్లడ శారదాదేవి నీవు. ||
9||

ప. అని మఱియు వారివారిం దగునుద్యోగంబుల నియోగించి శూద్రవృత్తిపల్క
ణంబుల ముద్రితుండగు కలి మదోద్రేకంబున రౌద్రసమున్నిద్రుం డగుచు
ధర్మపురుషుని కొదవపాదంబు గెంటింప కంటికి నిద్ర రాదని వెదకుచు భాగీ
రథితీరంబున గోరూపధారిణియగు ధారిణింగూడి నడయాడు ధర్మవృషభంబుఁ
బ్రసభంబునం దన్ని తన్నిరాకరణకుపితభవజ్ఞనకపరీక్షతృప్తిహతుండై తదను
మతంబున స్త్రీద్యూతపానాదుల వసించియున్నవాఁ డింకం గొంతకాలంబు
భవాదృశులగు రాజులకు వెఱచి యీమేర వర్తించు నంత యథేచ్ఛం బ్రవ
ర్తించుఁ దత్ప్రమంబుఁ గొంత వినుపించెద నాకర్ణింపుము. ||10||

క. జనవతు లన్నము భూసుర, జనములు వేదములు సతులు స్మరగేహములం
బనివడి యమ్ముదు రింకన్, వినుమీ కలియుగము దుష్టవృత్తి నరేంద్రా. ||11||

క. ధన మిచ్చు నతఁడె యేలిక, ధన మిచ్చినవాఁడె మగఁడు తరుణులకెల్లన్
ధనవంతు నాశ్రయింతురు, ధనము ప్రధానంబు దుష్టతరకలివేళన్. ||12||

క. క్రతుధానవ్రతములకుం, బ్రతివిధు లొనరించికొంద్రు బ్రాహ్మణకులు లే
శ్రుతులు పరింపరు గీతా, శ్రుతి చదువుదు రదియుఁ బోవు సురనదితోడన్. ||13||

సీ. క్షితిని ధర్మంబు మించిన లేదు వాన వానలు లేమి షామంబు బలియు లెన్న
క్షామంబు ప్రబలినఁ గడిచేసి యన్నంబు భుజియింప దొరకమిఁ బ్రజలు నొగిలి
యడవులఁ బడి యాకునలము మెక్కుచు నెవ్వఁడె నపూర్వంబుగా నున్న కాయ
పండు దిన్ను వాని బట్టుక యుదరంబు చించి లోపలిది భక్షించికొనుచు
తే. హ్రస్వదేహులు హీనాంగు లల్పధనులు
క్రూరు లశనైకతత్పురు ల్కుటిలమతులుఁ
జోరు లన్యోన్యభక్తు లాచారదూరు
లగుదు రటమీఁదఁ గలియుగాంత్యంబునందు. ||14||

తే. జగతి ధర్మార్థకామమోక్షంబు లనఁగ, వఱలు నాలుగు గనుపుల చెఱుకుఁగోల
ఆది తుది నీరసంబు మధ్యద్వయంబు, సారమండ్రు కుయుక్తి దుర్జనులు గలిని. ||
15||

తే. కలియుగము దుష్టయుగమంట కల్లమాట
కలియుగము వంటిమంచయుగంబు లేదు
సతికిఁ బతిభక్తివలన మోక్షంబు గల్గు
శూద్రులకుఁ గల్గు విప్రశుశ్రూషవలన. ||16||

చ. కృతయుగ వేళ జ్ఞానమునఁ ద్రేతఁ దపంబున ద్వాపరంబునం
గ్రతువుల గల్గు ముక్తి కలికాలమునం దవిలేకయున్న నం

తతము హరే ముకుంద రఘునాథ యదూర్ధ్వహ యందు మించు స
న్మతి సుతియించినం గలుగు మర్త్యులకెల్లను ముక్తి భూవరా. ||17||

సీ. నూటిలో నొక్క డేపాటిదానంబు గావింపడే యంచును వెదకి వెదకి
వెయ్యింట నొక్కడైన వేదంబు చదువడే క్షోణీసురుఁ డటంచుఁ జూచిచూచి
పదివేల నొక్కడైనఁ బట్టెఁడన్నము పరదేశి కిడఁడే యంచుఁ దెలిసితెలిసి
లక్షలోపల నొక్కలలనయైనను సాధ్యి యై యుండదే యని యరసియరసి
తే. కోటి నొకపుణ్యమైన గగ్గొనఁగలేక, సంచరించుచు మ్మేచ్చదేశములలోన
ధర్మవృషభంబు కొదవపాదంబు విఠిగి, విబుధపురిఁ జేరె కలి కేక వేసె ననఁగ. ||18||

సీ. బాలరండలు గొడ్డుబ్రహ్మచారులు మహావ్రతము లన్వేషింతు రతిశయముగఁ
జక్కునినిజకులనక్షులకు జారులఁ గూర్తురు సంసారికులు యథేచ్ఛ
శాంతులు గండదోషములుఁ దద్దినములు భూసురు లెంతురు భోజనేచ్ఛఁ
బలుకఁబోయినఁ గొండెములు పల్కుదురు రాజసంసేవకులు దొరచనువుఁ గోరి
తే. యభ్యసింతురు శ్రుతులు దానార్థు లగుచు
నేరుతురు శాస్త్రములును బాండిత్యమునకె
నైష్ఠికత పూనికొండు ప్రతిష్ఠకొఱకు
ధార్మికులు లేరు కలియుగాంత్యంబునందు. ||19||

సీ. బ్రహ్మసూత్రమెకాని బ్రాహ్మణోత్తములకుఁ గలుగదు షట్కర్మగౌరవంబు
పరదారపరధనహరణవృత్తియెకాని ధరణీశులకు లేదు ధర్మబుద్ధి
కపటమార్గమె కాని క్రయవిక్రయంబుల న్యాయంబు లేదు వైశ్యాన్వయులకు
ధర్మశాస్త్రంబులు తారు సెప్పనె కాని వినరు విప్రులచేత వృషలకులులు
తే. జ్యోతిషము వైద్యసంగీతశాబరములు, నేర్చి చండాలకాదులు నిఖిలపూజ్యు
లొదు రిల్లాండు త్యజియించి యాత్మపతులు, నర్థవంతులఁ గూడుదు రభిమతముగ.
||20||

సీ. [2]అన్నదాతలమంచు యాయజుకులమంచు దొరలచే రూకలు దోచువారుఁ
గడుపుకక్కుఱితికిఁ గావికోకలు గట్టి యతులమంచును భిక్ష లడుగువారుఁ
దల్లిదండ్రులఁ జంపి ధన మెత్తుకొనిపోయి చెలఁగి తొత్తులపొత్తు గలయువారుఁ
గానువీనములకై కలహించి యతిరోషవివశులై ప్రాణము ల్విడుచువారు
తే. దూరపరదేశి నని పంచఁ జేరి రాత్రి
వేళ యిలు సొచ్చి ధనమెల్ల వెరఁజువారు
నవిరతంబును జూదంబు లాడువారు
నగుచుఁ జెడుదురు కలియుగాంత్యమున జనులు. ||21||

తే. అవని నొక్కొకపుణ్యాతురాలు పతిని, జంపకయె జారువెంబడి జరుగుఁ గాని
పిట్టపిడుగున మగనిఁ జంపింప కిల్లు, వెడల దిల్లాలు కలియుగవిలయవేశ. ||22||

తే. ఎన్న నైదేండ్లనైన నాజేండ్లనైన
బిడ్డలను గండ్లు కన్నెక ల్గొడ్డు వీఁగి
పదియు నొకయేటఁ బెద్దలుఁ బదియునాఱు
నేండ్లు పరమాయువగుఁ గలి హెచ్చుకతన. ||23||

ప. అట్టి సమయంబున. ||24||

శా. శ్రీమద్విష్ణుయశోభిధానమున రాజిల్లున్ మహిదేవను
గ్రాముం డొక్కఁడు సర్వసంపదల విభ్రాజిష్టువౌ శంబళ
గ్రామాభిఖ్యపురంబులో నతనిభార్యారత్న మబ్జాలయా
హైమగ్రావసుతాభయై తగు సుశీలాజ్ఞాక్షి శీలంబునన్. ||25||

సీ. కలనైన మగవానిఁ దలయెత్తిచూడదు కలకలనవ్వుచుఁ జిలుకబోదు
కులటలఁ గూడదు తొలఁగనీయదు పైఁట మీఁగాళ్లపై కోక మెదలనీదు
విభునితో జెప్పక వెడలదు వాఁకిలి పొరుగిండ్ల నిరుగిండ్లఁ బ్రోద్దు గడవ
దధిపుఁడు బిల్చినట్లైన దిగునవచ్చు మమత దేవోపచారములు సలుపుఁ
తే. బ్రతిదినము నత్తమామల బత్తి నేయుఁ, దోడికోడండ్రఁ గనుసందుదోడుజూడఁ
బరిజనంబులఁ బోషించుఁ బ్రజలరితి, సరసభాషణసాధ్యి యపురమసాధ్యి. ||26||

క. ఆపుణ్యసాధ్యి కాత్మజుఁ, డై పుట్టును గల్గి యనఁగ నంభోనిధిక
న్యావతి పంచద్రహములు, దీపితముగ నుచ్చసంస్థితిం బొరయంగన్. ||27||

క. లౌల్యప్రధానమై తగు, బాల్యము గ్రమియించి తరుణభావము దనరం
బాల్యము భూతల మిఁక నని, లౌల్యంబున గల్గి విజయలంపటుఁ డగుచున్. ||28||

సీ. తళుకుబంగరుచెఱుంగులయోర తలపాగ తలకుఁ జొపంచ మిన్నలతురాయి
మొనలివాయెంటుల మినిమికస్తురిబోట్టు నంగిపైఁ బొనఁగు వజ్రాంగిజోడు
కడవన్నెజిగిపట్టు నడికట్టు పడిదలపట్టంబు నేజయు బాగుదేర
సరసభాగమున బాగైనతూణీరంబు కరమున జినిసింగాణివిల్లు
తే. మెఱయ నుచ్చైశ్శృవముఁ బోనిమించు తెల్ల, తేజిపై నెక్కి తేజంబు తేజరిల్ల
వెడలు దిగ్విజయార్థియై వేదబాహ్య, గళితధర్మైకజీవాతు కలికిరొతు. ||29||

సీ. జోడన ల్లోక్కించు శూరసేనాంగబంగళము ల్పంచబంగళముగను
జుట్టువేడెము వెట్టుఁ జోళమాళవగోళపాంచాలములు పటాపంచ గాఁగ
రవగాలు నెఱుపు సౌరాష్ట్రగూర్జరలాటమత్యుభూములను దుమార మెగయ
నిబ్బరంబుగ నూకు నిషధమాగధసింధుమేదినీంద్రులు కంచుమించుఁ గాఁగఁ
తే. గర్భకర్మశతరఖురాఘాతజాత, నూతనస్సీతరేఖికాజాతభూత
లోదరిమేదురిభూతసాదరార్చి, తాత్మనఖముఖభంగి మాయాతురంగి. ||30||

మ. జవలీలాహసితానిలం బగుజిరాసంజోకగుఱ్ఱంబుమేల్
రవగాల్ జోడన చుట్టువేడెము లొనర్పం బుట్టుకెందూళికై
తవతొరంగికఖండఖండితనమస్తమ్యేచ్ఛతుచ్చాంగర
క్షవిలోలంబయి మించు భూతరుణికిం గాశ్మీరచర్చాకృతిన్. ||31||

క. ఈరితిఁ గల్గి జననం, హారము గావించి తెలిసి మహిధర్మ వి
స్తారము సేయుననన్ విని, కౌరవముఖ్యుండు మునిశిఖామణి కనియెన్. ||32||

తే. విష్ణుయశునకు విష్ణుఁ డావిర్భవించఁ, గారణం బేమి యతఁ డెట్టిఘనతపంబుఁ
జేసెనో తదీయచరితంబుఁ జెప్పు మనిన, వ్యాసమునిశిష్యుఁ డిటువలె నానతిచ్చె. ||
33||

సీ. అవనీశ తొల్లి స్వామయంభువమనువు బ్రహ్మార్థి లోకశరణ్యమైన నైమి
శారణ్యమునఁ దర్పకారి జటావాటి నలరు వేలుపుటేటివలెఁ దనర్చు

గోమతీద్వీపవతీమణితటమున ద్వారాదశార్ణమనుమంత్రము జపంబు
 సేయుచుఁ గలశాబ్ధిశాయిణ గూఢీచి పూర్ణతమనిష్ఠ మును లద్భుతంబు నెంద
 తే. దశశతాబ్దంబు లతిఘోరతప మొనర్చు
 మెచ్చి కనువీనుకవణంబు మెక్కు పక్కి
 జక్కిపై నెక్కి తనయిరుపక్కియలను
 నలువ మొదలైనవేలుపు ల్బలసి కొల్వ
 శౌరి యాతనియెదుట సాక్షాత్కరించె. ||34||

చ. కమలదళాక్షుఁ డిట్లు దనకట్టెదుటం గనుపట్టినం బ్రమో
 దము మదిఁ గ్రమ్ము నమ్మనుపతంసము నేటికి నాతపంబు జ
 న్మము ఫలియించెఁగా యని నమస్కృతులున్ నుతులున్ ఘటింప వేఁ
 డుము వర మెట్టిదైన ననుడున్ విని యాతఁడు శౌరి కిట్లనున్. ||35||

సీ. శతపత్రదళనేత్ర జననత్రయంబు మత్పుత్రుడవై నీవు పొడమవలయు
 నా ధర్మసంస్థాపనము సేయ నీకు నే నుతుడనై జనియింప మతిఁ దలంతు
 నన దశరథుఁ డయ్యె మనుషు దొల్లఁ దదీయ జాయసుశీల కౌనల్య యయ్యె
 హరి రాముఁ డయ్యె రెండవపరి దేవకీవసుదేవు లగుటయు వారియందుఁ
 తే. గృష్ణుడై విష్ణుఁ డుదయించె నింక విష్ణు, యశుఁడు దేవప్రభ యన
 గల్వ్యంతమునను
 వారె యుదయింపఁ గల్గియై శౌరి యవత, రించి కృతయుగచర్యఁ గావించఁగలఁడు. ||
 36||

క. ఈకల్ప్యవతారక్రమ, మాకర్ణించిన జను ల్నదారోగ్యశుభ
 శ్రీకలితు లగుదు రతులగు, ణాకర జనమేజయక్షమాధ్యక్షమణి. ||37||

సీ. సకలసత్త్వవినితాష్టాదశవర్ణనాపూర్ణమై నవరసోద్గీర్ణ మగుచుఁ
 గదళికాఫలపాకకమనీయభాషావిశేషమై కృతపరిశోష మగుచు
 నశ్వమేధాదియాగాభోగఫలదానదక్షమై కృతిశతాధ్యక్ష మగుచు
 భాగవతాగ్రణీపారంపరిభాగధేయమై సజ్జనగేయ మగుచుఁ
 ఆ. దనరు నీదశావతారమహాప్రబం, ధంబు వినినయట్టిధన్యమతులు
 ధరణిఁ గృష్ణుకరుణ ధర్మార్థకామము, ల్గలిగి పిదప ముక్తిఁ గాంతు రధిప. ||38||

క. అని శ్రీవైశంపాయన, ముని వినుపించినను భక్తి విని వేడుకతో
 జనమేజయవిభుఁ డా, మునిసోమునిఁ గమలభవనముని బూజించెన్. ||39||

శా. శ్రీమద్వైంకటమాభిధానవరపుత్రీరత్నపుత్రీవివా
 హమేయోత్సవసుస్మితాస్యరఘుపత్యాక్యాత్మజాశ్చేషణో
 ద్ధామప్రేమరసాభిరామనతి సీతానామకన్యామణీ
 హైమోదంచితఢోలికాలనవీక్షాయత్తచిత్తాంబుజా. ||40||

క. ద్విడ్భోగధవళితాశా, రుద్రామిన్యధిపకీర్తిరుచిరచిరసుధా
 త్విడ్భోగధవళితాశా, కుండ్యాతరధర్మమర్మకోవిదహృదయా. ||41||

మత్తకోకిల. హైమభూధరగౌరనీరజహంసమండలజైత్రదో
 ర్ణామకీర్తిరమాధురంధరరమ్యనీతియుగంధరా
 భీమసారహృతాహితావనిభుగ్వసుందరరుగ్యజ

గద్య. ఇది శ్రీరామభద్రదయాభిరామభద్రకరుణాకటాక్షవీక్షాపరిప్రాప్తదీప్తతరాష్ట్ర
భాషాకవిత్వసామ్రాజ్యధౌరేయ సకలవిద్వత్కవిజనవిధేయ ధరణీదేవుల నాగ
నామాత్యసుధాసముద్రసమున్నిందరపూర్ణిమాచంద్ర రామమంత్రీంద్రప్రణీతం
బైన దశావతారచరిత్రంబను మహాప్రబంధంబునందు దశమాశ్వాసము.

ఇది పదియవ యవతారంబగు కల్యూవతారము.
దశావతారచరిత్ర సర్వము సంపూర్ణము.



1. చార్వాకకైవారముల్ ప్రాణినెఱవ
2. అగ్నులు ధరియించి